
ଓଡ଼ିଶାର ଖ୍ୟାତନାମା ସାତ୍ମାଦିକ ଓ ସ୍ତମ୍ଭକାର 
ଶ୍ରୀଯୁକ୍ତ ପ୍ରଶାନ୍ତ ପଙ୍ଗନାୟକ, 
ପ୍ରିୟ ପ୍ରଶାନ୍ତ ଦ୍ଭୀାଇଙ୍କ ହାତରେ... 

କେଦାର 

କାହିକି ଏ ଶେଷସର୍ଶ 


ଖବର କାଗଜରେ ନିୟମିତ ସ୍ତମ୍ଭ ଲେଖ୍‌ବାର ଦୂରଦୃର ପର୍ଯ୍ୟନ୍ତ କୌଣସି ସ୍ଵପ୍ନ 
ବା ଆଗ୍ରହ ମୋର ନଥୁଲା । କବିତା ଲେଖୁଥୁଲି, ବେଳେବେଳେ ଇଚ୍ଛା ହେଲେ ଗଦ୍ଯ 
ଲେଖୁଛି । ତେବେ ନିୟମିତ ଓ ନିୟମବଦ୍ଧ ଭାବରେ ସମ୍ବାଦପତ୍ରରେ ଲେଖୁବା ମୋ” 
ପାଇଁ କେବେବି ସମ୍ଭବ ନଥୁଲା । ଜୀବନରେ ଅସମ୍ଭବ ବୋଲି ବାସ୍ତବରେ କିଛି ନାହିଁ । 
ବେଳେବେଳେ ଯାହା କରିବାପାଇଁ ସ୍ବପ୍ନରେ ବି ଚିନ୍ତା ନଥାଏ, ତାଂକୁ ନେଇ ଜୀବନ 
ଗଢ଼ିଭଠେ । ଅସମ୍ଭବ ପାଲଟିଯାଏ ଜୀବନର ଏକମାତ୍ର ସମ୍ଭାବନା | ଜୁଲାଇ ୨୦୦୫ରେ 
ଅନୁପମ ଭାରତ”ର ଫିଚର ବିଭାଗରେ ଯୋଗ ଦେବା ପରେ ତା'ର ସାପ୍ତାହିକ ସାହିତ୍ୟ 
ପୃଷ୍ଠା 'ସୌରଭ”ର ଦାୟିତ୍ଵ ମୋ” ଉପରେ ପଡେ । ଖବର କାଗଜରେ ଚାରିପୃଷ୍ଠାର 
ସାପ୍ତାହିକ ସାହିତ୍ୟ ପୃଷ୍ଠାଟି ପ୍ରକାଶ କରିବା ମୋ” ପାଇଁ ଥଲା ଏକ ବିରାଟ ଆହ୍ନାନ । 
ଅନେକ ସମୟରେ ଏତେବଡ଼ ଜାଗାକୁ ଭରିବା ପାଇଁ କିଛି ତ ଲେଖୁବାକୁ ପଡ଼ିବ । 
ଦାୟିତ୍ଵର ତାଡ଼ନାରୁ ‘ଶେଷସ୍ପର୍ଶୀର ସୃଷ୍ଟି । ପ୍ରଥମ ସ୍ତମ୍ଭଟି ବାହାରିଥୁଲା ୨୧ ଅଗଷ୍ଟ 
୨୦ ୦ ୫ରେ | ତା' ପରଠୁ ଡିସେମ୍ବର ୨୦୧ ୨ ପର୍ଯ୍ୟନ୍ତ ନିରବଚ୍ଛିନ୍ନ ଭାବରେ ଶେଷସ୍ପର୍ଶ 
ମୁଁ ଲେଖିଆସୁଥୁଲି । ସତ କହିବାକୁ ଗଲେ ମୋର ପରିଚୟ ଓ ଜୀବନର ଏକ ଅଂଶ 
ପାଲଟି ଯାଇଛି ଏହି ସ୍ତମ୍ଭ । ଦାୟିତ୍ସର ତାଡ଼ନାରୁ ଯାହା ଆରମ୍ଭ ହୋଇଥୁଲା, ଆଜି ତାହା 
ସମୟ ଓ ସମାଜ ଲାଗି ଏକପ୍ରକାର ଦାୟିତ୍ସ ପାଲଟିଛି । ଗତ ସାତବର୍ଷ ଧରି ନିୟମିତ 
ଭାବରେ 'ଶେଷସ୍ପର୍ଶଂକୁ ପଢ଼ୁଥବା ଓ ଭଲପାଉଥୁବା ଏକ ବିଶାଳ ପାଠକଗୋଷ୍ଠୀ ମୋତେ 
ଲେଖୁବାପାଇଁ ଅନୁପ୍ରେରିତ କରି ଆସିଛନ୍ତି । 

ଶେଷସର୍ଶ ଲେଖଲଲାବେଳେ ବହୁ ବିଚିତ୍ର ଅନଭବ ମୋର ହୋଇଛି । ରବିବାରରେ 
ପ୍ରକାଶ ପାଉଥୁବା ଏହି ସ୍ତମ୍ଭ ପାଇଁ ବେଳେବେଳେ ଶୁକ୍ରବାର ଯାଏ ମୁଁ କିଛି ବି ଭାବି 
ନଥାଏ । ଘଟୁଥୁବା ଘଟଣା, ପଢ଼ିଥ୍ବା ପାଠ, ଭୋଗିଥୂବା ସୁ ତି ଓ ଅନୁଭୂତି, ଭଲପାଇଥ୍ବା 
ଚରିତ୍ର ଏବଂ ସର୍ବୋପରି ସମୟର ଅସରନ୍ତି ଇତିହାସ- କହିପାରନ୍ତି ତାହାହିଁ ‘ଶେଷସ୍ମର୍ଶ'ର 
କାହାଣୀ । ଯେଉଁମାନେ ଏହି ଛଅବର୍ଷ ଧରି ମୋ” ସାଙ୍ଗରେ ରହିଛନ୍ତି, ସେମାନଙ୍କ ଭିତରୁ 

ଅନେକ ବଦଳି ଯାଇଛନ୍ତି । ମୁଁ କିନ୍ତୁ ପ୍ରତି ଶୁକ୍ରବାର ଶେଷସ୍ପର୍ଶକୁ ନେଇ ମୋ” ଅଫିସ୍‌ରେ 
ବସିଛି । କିଛି ଗାରେଇଛି, ବେଳେବେଳେ ମୋର ସହକର୍ମୀମାନଙ୍କୁ ଡାକି ଦେଇଛି । ଆଜି 
 ଶେଷସ୍ପର୍ଶ' ବହି ଆକାରରେ ପ୍ରକାଶ ପାଇଲାବେଳେ ସେମାନେ ମୋର ସବୁଠୁ ବେଶି 
ମନେ ପଡ଼ୁଛନ୍ତି । ସୁଶୀଳ, ଶ୍ରୀଧର ଓ ସାଗରିକା । ଏମାନେ ମୋର ଲେଖାର ପ୍ରଥମ 
ପାଠକ, କହିପାରନ୍ତି ସହଲେଖକ । ସେମିତି ଆଉ କିଛି ପାଠକ ଅଛନ୍ତି, ଯେଉଁମାନେ 
 ଶେଷସ୍ପର୍ଶ'କୁ ପଢ଼ି ନିୟମିତ ମୋତେ ଫୋନ୍‌ କରିଛନ୍ତି, ଚିଠି ଦେଇଛନ୍ତି, ଯେଉଁ ସ୍ତମ୍ଭ 
ଖରାପ ଲାଗିଛି ତା'କୁ ନେଇ ଆଲୋଚନା କରିଛନ୍ତି । ସେହି ବିଶାଳ ପାଠକଗୋଷ୍ଠୀ 
ପାଖରେ ମୁଁ କୃତଜ୍ଞ । ବହି ଆକାରରେ ଏହାକୁ ସଂକଳିତ କରିବା ଲାଗି ସବୁ ରବିବାର 
‘ସୌରଭ! ପୃଷ୍ଠାରୁ ଏହାକୁ ସଂଗ୍ରହ ଓ ସଂକଳନର ଦାୟତ୍ସ ତୁଲାଇଛନ୍ତି ମୋର ଧର୍ମପନ୍ନୀ 
ଶିଖା । ତାଂକୁ ଅଶେଷ ଧନ୍ୟବାଦ ! ଶେଷରେ ଏ ବହିକୁ ପ୍ରକାଶ କରିବାପାଇଁ ସାହସ 
ଯୋଗାଡ଼ କରିଥୁବା ମୋର ପ୍ରିୟ ବନ୍ଧୁ ତଥା କଥାକାର ରାଜକିଶୋର ଦାସଙ୍କ ପାଖରେ ମୁଁ 
ସବୁଠୁ ଅଧକ କୃତଜ୍ଞ । ରାଜୁ ବାବୁ ବୋଧେ ଓଡ଼ିଶାର ସବୁଠୁ ଅଧ୍ବକ ଧୈର୍ଯ୍ୟବାନ ଓ 
ସହିଷ୍ଣୁ ପ୍ରକାଶକ । ଗତ ତିନିବର୍ଷ ତଳୁ ‘ଶେଷସ୍ଥର୍ଶ'ର ପାଣ୍ଡୁଲିପି ଟାଇପ୍‌ କରି ସେ 
ମୋତେ ଦେଇଛନ୍ତି । ହେଳାରେ କିମ୍ବା ସମୟ ଅଭାବରୁ ଗତ ତିନିବର୍ଷ ଧରି ମୁଁ ତାଙ୍କୁ 
ପାଣ୍ଡଲିପି ଫେରାଇ ପାରି ନାହିଁ । ତେଣୁ ଶେଷସ୍ପର୍ଶ ପ୍ରକାଶ ପାଇଲାବେଳକୁ ଛଅ ବର୍ଷ 
ବିତି ସାରିଛି । ପ୍ରାୟ ୩୦୦ ସ୍ତମ୍ଭରୁ ପ୍ରଥମ ଭାଗରେ ଆମେ ଅହ୍ପ କିଛି ନିର୍ବାଚିତ ଲେଖା 
ଏଥୁରେ ସ୍ଥାନିତ କରୁଛୁ । ମୋର ପ୍ରିୟ ପାଠକମାନଙ୍କ ହାତରେ ଏ ବହିଟିକୁ ଅର୍ପଣ 
କରିବାର ଆନନ୍ଦ ଓ ଉଲ୍ଲାସକୁ ଆଜି ମୁଁ ମନଭରି ଉପଭୋଗ କରୁଛି । 
କେଦାର ମିଶ୍ର 
୧୫ ଏପ୍ରିଲ୍‌ ୨୦୧୪ 

ପ୍ରାକ୍‌ କଥନ 


ବିଶ୍ଵାସ ରଖନ୍ତୁ କଲମ ଉପରେ 

କ୍ରୌଞ୍ଚ ଯୁଗଳର ବିରହରେ ଯେଉଁ କଲମ ଲୁହ ବର୍ଷେଇ ଥୁଲା । 
ବର୍ଷେଇଥୁଲା ବି ଅଗ୍ନି ବ୍ୟାଧର ମୁଣ୍ଡ ଉପରେ । 

ପାଦରେ କଣ୍ଟାର କଠଉ ମାଡି ନିଆଁର ରାସ୍ତାରେ ଚାଲିପାରିବାର ସାମର୍ଥ୍ୟ 
କୋଟିଏ ଭୋକୀର ଭୋକକୁ ଆପଣା ପେଟରେ ଅନୁଭବିବାର ଅଭିପ୍‌ସା 
ପୃଥୁବୀର ପ୍ରତିଟି ଫୁଲର ହସନ୍ତ ପାଖୁଡ଼ାକୁ ନିଜ ଓଠରେ ପ୍ରଲିପ୍ତ କରିବାର ଅନୁରାଗ, 
ଭଅଁର ହୋଇ ମଧୁଗୀତ 

ଖଦ୍ୟୋତ ହୋଇ ଅଖଣ୍ଡ ଉଆଁସରେ ଆଲୋକର ମନ୍ତ୍ର 

ସୀକ୍ଷୀପକ୍ଷୀ ହୋଇ ଗଛ ଡାଳରେ ବସି ଫଳ ନ ଭୁଞ୍ଜି ଦୃଶ୍ୟରେ 
ଆନନ୍ଦଭୋଗ କରିବାର କରାମତି 

କଲମ ହିଁ ଜାଣେ । 

ବିଶ୍ଵାସ ରଖନ୍ତୁ କଲମ ଉପରେ । 

ପୃଥ୍ବୀରେ ଗୋଟିଏ ମାତ୍ର ସିଂହାସନ ! 

ତାରି ଉପରେ ବସି ରାଜ୍‌ କରୁଛି ଗୋରା ସାଇବ ! 

କାର୍ପେଟ୍‌ ବୋମାରେ ସମାନ କରିଦେଉଛି ଗୋଟା ଗୋଟା ଦେଶ 

ତା'ର ଉଚ୍ଚାରଣ ଆଇନ । ତା'ର ଆଦେଶନାମା କାନୁନ୍‌ | 

ତାରି ହୃୁକୁମରେ ଗଢ଼ାଯାଉଛି -ଭଙ୍ଗାଯାଉଛି ଦେଶ |! 

କାଗଜ ଗ୍ଲୋବ ପରି ସିଏ ଘୂରଉଛି ଧୂଳିମାଟି, ଅରଣ୍ୟ - ପର୍ବତର ପୂଥୁବୀକୁ । 
ଦେଖନ୍ତୁ, ହନୁମାନ ପରି ଆପଣା ଲାଞ୍ଜରେ ସିଂହାସନ ତିଆରି କରି 
ଗୋରାସାଇବର ମୁଣ୍ଡ ଉପରେ ବସିଚି କଲମର ଧାରୁଆ ନିବୃ । 

ବିଶ୍ଵାସ ରଖନ୍ତୁ କଲମ ଉପରେ । 

ଦିନେ ହଜାର ହଜାର ପୃଷ୍ଠାର ବହି ଚାଲିବେ ରାଜରାସ୍ତାରେ । 

ଶବ୍ଦ, ଅର୍ଥ, ଅକ୍ଷର, ମାତ୍ରାରେ ଛାଇଯିବ ବସୁଧା । 


୬ ଶ୍େଷ ସ୍ପର୍ଶ 

କଳା-ଧଳା ଘୋଡ଼ାଚଡ଼ି କଳନକି ଅବତାର ହେବେ କଳା ଠାକୁର । 

ଖଣ୍ଡା ବଦଳରେ ତାଙ୍କ ହାତରେ ଉତ୍ତୋଳିତ ଥ୍‌ବ କଲମ । 

କଳାରଙ୍ଗର କାଗଜରେ, ଧଳା ସିହାଇର ବିନ୍ଦୁଟିଏ ସୃଜନ କରିବ ସୂର୍ଯ । 
ମୃତ ପିଣ୍ଡରେ ଅନୁପ୍ରବେଶ କରିବ ଅକ୍ଷରର ବୀଜ । 

ଜୀବନରେ ପଲ୍ଲବିତ ହେବ ଶବ୍ଦ । ଅର୍ଥର ପତ୍ର । ଭାବର ଡାଳ । 
“ଭାତ” କହୁ କହୁ ପୁରିଯିବ ପେଟ । 

ଛୁଉଁ ଛୁଉଁ ସୁନା ପାଲିଟିଯିବ ଗୋବର ଗୋଟେଇର ଗୋବର ଟୋକେଇ । 
ପାଉଁଶରୁ ପୁଣିଥରେ ଜୀଇଁ ଉଠିବ କୋଇଲି । 

କୋଳାହଳରୁ ଉତଵଥ୍ତ ହେବ ପଞ୍ଚମ । 

ବିଶ୍ନାସ ରଖନ୍ତୁ କଲମ ଉପରେ । 

କହନ୍ତୁନାଇଁ ପଳାତକ ବୋଲି । 

ହେୟ ମଣନ୍ତୁ ନାଇଁ ନୀଗବତାକୁ । 

ନୀରବତାରେ ନୀରବ ସେଇ ବୋମାର ଅନୂଡା 

ଉତ୍ତାପର ପହଟାନ୍ଵ କରନ୍ତୁ । 

ଫୁଲରେ ବର୍ଷୁଥୁବା ଟୋପା ଟୋପା କାକରରେ 

କାଗଜରେ ଝରୁଥ୍ବା ଟୋପା ଟୋପା ସିହାଇରେ 

ସ୍ପର୍ଶ କରନ୍ତୁ ଆଗାମୀ ସମୟର ସ୍ଥନ୍ଦନକୁ | 


ଶେଷ ସ୍ର୍ଶ ୭ 

ସୂଚୀପତ୍ର 


୧.ବାରାଣସୀ, ରଘୁରାୟ ଓ କେହି ଜଣେ ଜିନିୟସ୍‌ 


୨.ମଲ୍ଲୀଫୁଲ ପରି ଜୀବନ 
୩.ମାମୁଁଘର ଗାଁ ଓ ଜୀବନ କବିତା ୧ 
୪.ତାହା ଯଦି ଅନ୍ଧବିଶ୍ଵାସ ହୋଇଥାଏ 
୫.ବଡ଼ଦିନ ଓ ଗୀତାଞ୍ଜଳୀର ଶ୍ରୀକୃଷ୍ଣ 
୬.ସାରାଗାଡ଼ ଗାଁ ଓ ଶାହାରୁଖ ଖାଁ 
୭.ପାଗଳା କୂଅର ପାଣି 
୮.ବିସ୍ଥାପନର କାରୁଣ୍ୟ 

୯.ଗଡ଼ଜାତି ଅରଣ୍ୟର ଜୀବନ- ୧ 
୧୦.ଗଡ଼ଜାତି ଅରଣ୍ୟର ଜୀବନ- ୨ 
୧ ୧.ରକ୍ତପାୟୀ ଗଣତନ୍ତ୍ର 
୧୨.ଅପସଂସ୍କୃତିର କ୍ୟାମ୍ପସ 

୧୩.ବୃରି ଓ ଭାଷା 

୧୪.ଅଙ୍କ ପଲଙ୍କର ସାହିତ୍ୟ ପରମ୍ପରା 
୧ ୫.ବିବିଧତା ଓ ବୈଚିତ୍ର୍ୟୁର ଅଭାବ 
୧୬.କବିତାକୁ ନେଇ କିଛି କଥା 
୧୭.ଓଡ଼ିଆ ଲେଖକର ଭାଗ୍ୟ 
୧୮.ଗ୍ରେଗର ସାମ୍‌ସାର ଡେଣା 
୧୯.ପୁରସ୍କାରର ପାଉଁଶ 
୨ ୦ .ସାହିତ୍ୟ ପର୍ଯ୍ୟଟନ 

୨ ୧.ନୂଆ ସମ୍ପାଦକର ଅପେକ୍ଷାରେ 
9 ୨ .ଦାୟିତୃହୀନ ସାହିତ୍ୟ ସଙ୍ଗଠନ 


୮ ଶେଷ ସ୍ଥର୍ଶ 

୨୩.ତସଲିମାଙ୍କ ପାଇଁ ଗଣତନ୍ତ୍ରରେ ଘରଟିଏ 
୨ ୪.ଦେଶୀ ଗଣମାଧ୍ୟମରେ ଛଳନା 

୨ ୫.ସ୍ଵପ୍ନ ବିକୁଥ୍‌ବା ସିନେମାବାଲା ଓ ସାଧାରଣ ମଣିଷ 
୨୬.ରଜା ଓ ବୁଦ୍ଧିଜୀବୀ 

୨୭.ଜାତୀୟ ଅସ୍ମିତାର ଧର୍ଷଣ 

୨୮.ମରଣର ରାଜନୀତି 

୨୯.ଅନ୍ତର୍ବସ୍ତରେ ଅନ୍ତର୍ଯ୍ୟାମୀ 

୩ ୦ .ମହାକବି କାଳିଦାସ ଓ ନୃତ୍ୟାଙ୍ଗନା ସୁଜାତା 
୩ ୧.କେଉଁ ବିପୁବର କଥା ତମେ କହୁଛ ? 

୩ ୨.ଆରୁଷିର ମୃତ୍ୟୁ ପରେ ଅନେକ ପ୍ରଶ୍ନବାଚୀ 
୩୩. ୨୦୬୭ ; ଗ୍ଲୋବାଲ ଇଣ୍ଡିଆର କବିତା 

୩ ୪.ପ୍ରତିଭା ଅପୂଜା 

୩୫.କଜଳନ୍ତା ଗୀର୍ଜାର ଯନ୍ତ୍ରଣା 


୩୬.ବୋମା ଫୁଟୁଛି ବୋଲି ଫୁଲ ଫୁଟିବା ବନ୍ଦ ହୋଇଯାଇଛି କି ବଗିଚାରେ ? ୯୭ 


୩୭.ଆଦିବାସୀର କଙ୍କାଳ 

୩୮.ସଉକିଲାଲ ଓ ଯେତେସବୁ ବିବେକ ପାଇଁ ପ୍ରଶ୍ନ 
୩୯.ଦର୍ପଣଶିଳା, ବିଜୁଳି କନ୍ୟା ଓ ନୟାଗଡ଼ ପ୍ରସଙ୍ଗ 
୪୦.ଜିଇଁ ରହିବା ହିଁ ଶେଷକଥା 

୪୧.ଓଡ଼ିଶା, ଆଗକୁ ଆଗକୁ 

୪ ୨.ସଂସ୍କୃତି ଓ ନେତୃତ୍ନ 

୪୩.ନନ୍ଦିଘୋଷ ରଥ-ବଜାରର ପଥ 
୪୪.ପରିପୂର୍ଣ୍ଣ ଆତ୍ମ ସମର୍ପଣ 

୪୫.ବିବାହ ବିଳାସ 

୪୬.ହିଂସାର ଅସାର ଦର୍ଶନ 

୪୭.ବିଷବୃକ୍ଷ ଓ ବିଷମଣିଷ ପ୍ରସଙ୍ଗ 
୪୮.ଅସତ୍ୟମେବ ଜୟତେ 

୪୯.ଛୋଟ ଚୋର ବନାମ ବଡ ଚୋର 
୫୦.ବାଧୁଲା ଜାଣି କ୍ଷମା 

୫ ୧.ଯଥେଷ୍ଟ ଅନୁବାଦ, ଯଥେଷ୍ଟ ଦୁଃଖ 


୯୯ 
୧୦୨ 
୧୦୪ 
୧୦୭ 
୧୧୦ 
୧୧୩୩ 
୧୧୫ 
୧୧୮ 
Coe 
୧୨୪ 
୧୨୭ 
୧୨୯ 
୧୩୧ 
୧୩୪ 
୧୩୭ 

ଶେଷ ସ୍ରର୍ଶ୍ ୯ 

୫ ୨.ହସୁଥିବା ବୁଦ୍ଧ ଓ ହାସ୍ୟ କବିତାର ପରମ୍ପରା 
୫୩.ଚଲୋ ଆମେରିକା ନା ପିଚେ ମୁଡଢ଼ 

୫ ୪.ବହିର ମଣିଷ 

୫ ୫.ରାଜୁ ଆଉ ନଥୁବା ପରର ପ୍ରଶ୍ନବାଚୀ 

୫ ୬.ଜୀବନର ନାମ ଜଗନ୍ନାଥ 

୫୭.ହାୟରେ କବି ! 

୫୮.ମମତା ନାଏକର କାହାଣୀ 

୫୯. ସାହିତ୍ୟ ପାଠ୍ୟକ୍ରମ 

୬ ୦.ଭୁମଣ୍ଡଳୀକରଣ, ଆଇସିଆଇସିଆଇ ବ୍ୟାଙ୍କର ଗୁଣ୍ଡା ଓ ଶ୍ରୀଜଗନ୍ନାଥ କ୍ଲବ 
୬ ୧.ଜଣେ ଅଖ୍ୟାତ ବିପ୍ଲବୀ ପାଇଁ ପ୍ରାର୍ଥନା 

୬ ୨. ଶିଳ୍ପୀର ସ୍ଵାଧୀନତା ଓ ସ୍ଵାଧୁ୍‌କାର 
୬୩.ବ୍ରଦ୍ସପଦାର୍ଥ 

୬ ୪.ଦଉଡଦ଼... ଦଉଦ଼... 

୬୫.ବିଘ୍ସ ପଣ୍ଡାର କବିତା 

୬୬.କବିତାର ନିମଗ୍ନ ପ୍ରେମିକ : ନୀଳଲୋହିତ 
୬୭.ଅଘୋରୀ 

୬୮.ପଏଣ୍ଟସ୍‌ ଓ ପ୍ରଭାସବାବୁଙ୍କ ବଂଶୀ 

୬ ୯.ସାହିତ୍ୟର ଜଣେ ଯାଯାବର ସାଧକ 
୭୦.ପକ୍ୂନା ପାଗେଳୀର ପ୍ରେମ ପ୍ରସଙ୍ଗ 

୭ ୧.ଆଉ ଜଣେ ରାଧାମୋହନ 


୧୦ ଶେଷ ସ୍ପର୍ଶ 


୧୩୯ 
୧୪୨ 
୧୪୪ 
୧୪୭ 
୧୫୦ 
୧୫୨ 
୧୫୫ 
୧୫୭ 
୧୫୯ 
୧୬୧ 
୧୬୩ 
୧୬୬ 
୧୬୯ 
୧୭୩ 
୧୭୬ 
୧୭୯ 
୧୮୨ 
୧୮୫ 
୧୮୮ 
୧୯୧ 

ବାରାଣସୀ, ରଘୁରାୟ ଓ କେହି ଜଣେ ଜିନିୟସ୍‌ 


କାଶୀ ହେଉଛି ଏକ କମାଲ୍‌ ସହର । କାଶୀନଗରୀର ଗଙ୍ଗାଜଳ, ତା'ର ପ୍ରାଚୀନ 
ଘାଟ ସମୁହ, ଗଙ୍ଗାନଦୀରେ ସୂର୍ଯ୍ୟୋଦୟ ଓ ସୂର୍ଯ୍ୟାସ୍ତ ସର୍ବୋପରି ବାରାଣସୀର ବିଚିତ୍ର 
ଲୋକଜୀବନ, ଗୋଟେ କଳାକାର ପାଇଁ ତା” କଳ୍ପନାର ସାକାର ସ୍ଵର୍ଗ- ଏତକ କହିସାରିଲା 
ପରେ ସେ କିଛି କ୍ଷଣ ବସିଲେ ମୋ ପାଖରେ । ବାରାଣସୀର ଅସି ଘାଟରେ ଅକସ୍ମାତ 
ତାଙ୍କ ସହ ଭେଟ । ଡେଙ୍ଗା, ଗୋରା, ଦୀପ୍ରିମନ୍ତ ବ୍ୟକ୍ତିତୃ, ଚାହାଣୀରେ କବି କବି ଭାବ, 
ପିନ୍ଧିଥାନ୍ତି ନୀଳରଙ୍ଗର ଟ୍ରାଉଜର-ଓଭରକୋଟ୍‌ ! ହାତରେ ଛୋଟ ଏକ କ୍ଯାମେରା ! 
ଗଙ୍ଗାନଦୀର ପବନରେ ଅସ୍ତବ୍ୟସ୍ତ ତାଙ୍କର ବବୁରି ବାଳ | ବାଁ ହାତରେ ଅମାନିଆଁ ମୁଣ୍ଡବାଳ 
ସଜାଡ଼ୁଥ୍ବା ବେଳେ ଡାହାଣ ହାତ କ୍ଲିକ କରିଚାଲିଥାଏ କ୍ୟାମେରା । ପ୍ରତି ମୁହୁ୍ଭ, ପ୍ରତ୍ୟେକ 
ଚିତ୍ର, ପ୍ରତ୍ୟେକ ଚରିତ୍ରକୁ କ୍ୟାମେରା ଲେନ୍ସସରେ ଉତାରିବାର ପ୍ରୟାସ କରୁଥାନ୍ତି ସେ । 
ତାଙ୍କ ଆକର୍ଷକ ବ୍ୟକ୍ତିତ୍ଵ ଲାଗୁଥାଏ ପୂର୍ବ ପରିଚିତ ! ଲାଗୁଥାଏ, ତାଙ୍କୁ କୋଉଠି ଗୋଟେ 
ଦେଖୁଛି ନିଶ୍ଚୟ-କିନ୍ତୁ ଚିହ୍ନିପାରୁନାହି । 

ବାରାଣସୀର ଅସି ଘାଟରେ ରହିଛି “ ହାର୍ମୋନୀ”? ନାମରେ ଏକ ପ୍ରଖ୍ୟାତ ବହି 
ଦୋକାନ । ଲେଖକ ଓ ଗବେଷକମାନଙ୍କ ପାଇଁ “ ହାର୍ମୋନୀ”? ଏକ ପ୍ରକାର ସ୍ଵର୍ଗ । ବହି 
ଦୋକାନର ମାଲିକ ରାକେଶ ମୋର ଉତ୍ତମ ବନ୍ଧୁ । ତେଣୁ ଡିସେମ୍ବରର ୨୦୦୦ରେ 
ଆୟୋଜିତ ଫଟୋ ଏବଂ କବିତାର ଯୁଗଳବନ୍ଦୀ ପ୍ରଦର୍ଶନୀରେ ପୋଷ୍ଟର ମରା ହୋଇଥାଏ 
“ଦ୍ରାର୍ମୋନୀ”'ର ଡିସ୍‌ପ୍ଲେ ବୋର୍ଡରେ । ପୋଷ୍ଟରରେ ଥାଏ ଛୋଟ-ଗାଉଁଲି ଶିଶୁଟିଏ ନିଜ 
ଛାତିରେ ଛେଳି ଛୁଆଟିକୁ ଜାକି ଧରିଥୂବାର ଚିତ୍ର । ତା'ର ଡାହାଣକୁ ମୋର କବିତା 
ନିବ୍ୟ ଟରାଉଟରୀ” । ସେ ଆସି ଠିଆ ହେଲେ ହାର୍ମୋନୀର ଡିସ୍‌ପ୍ଲେ ବୋର୍ଡ ସାମନାରେ । 
ନିରେଖୁ ଦେଖୁଲେ ଚିତ୍ରଟିକୁ । ମିଲେନିୟମ-ସର୍୍ଚ ଇନ୍‌ ସାଇଲେନ୍ସ-ନାଇସ୍‌ ଟପିକ୍‌ 
ଏତିକି କହି ସେ ପଶିଆସିଲେ ରାକେଶର କାଉଣ୍ଟର ପାଖକୁ | ହାତ ମିଳେଇଲେ ରାକେଶ 
ସହିତ । ରାକେଶ ପରିଚୟ କରିଦେଲେ- ମିଟ୍‌ ମି.ରଘୁ ରାୟ, ଦି ଗ୍ରେଟ୍‌ ଫଟୋଗ୍ରାଫରୁ । 
ଆନ୍ତରିକତାର ସହ ହାତ ମିଳେଇଲେ ସେ । ପରିଚୟ ପର୍ବ ପରେ ଆମେ ଚାଲିବା ଆରମ୍ଭ 
କଲୁ ଗଙ୍ଗାନଦୀର କୁଳେ କୁଳେ ! 


ଶେଷ ସ୍ପର୍ଶ ୧୧ 


Source: Author, Digitized by PPRACHIN, SOA 


ସୂର୍ଯ୍ୟଙ୍କର ଅସ୍ତାୟମାନ କିରଣ ବିଛେଇ ହୋଇପଡ଼ିଥାଏ ଗଙ୍ଗାଙ୍କର 
ନୀଳପ୍ରବାହରେ । ଘାଟରେ ଜମି ଆସୁଥାଏ ଭିଡ଼ । ରଘୁରାୟ ମୋ ସାଙ୍ଗରେ କଥା ହେଉଥାନ୍ତି, 
କିନ୍ତୁ ତାଙ୍କର ଆଖୁ ଖୋଜି ବୁଲୁଥାଏ ଦୃଶ୍ୟମାନଙ୍କୁ ! ପ୍ରତିମିନିଟ୍‌ରେ କ୍ଲିକ... କ୍ଲିକ । ଚମକି 
ଉଠୁଥାଏ ଫ୍ଲାସ୍ର ଉଜ୍ଜଳ ଆଲୋକ ! ଭାରତର ଶ୍ରେଷ୍ଠତମ ଫଟୋ-ସାତ୍ବାଦିକ ରଘୁ ରାୟଙ୍କ 
ସହ ମୁଁ କଥା ହେଉଛି, ଏକଥା ମୋତେ ଅବିଶ୍ମାସ ଲାଗୁଥାଏ । ରଘୁଜୀଙ୍କର ସରଳତା ଓ 
ସରଳକଥାର ଅପୂର୍ବ ବୌ୍ଧିକତା ମୋତେ ମୁଗ୍ଧ କରୁଥାଏ । ଆମ ଆଲୋଚନା ବେଶ୍‌ 
ଆଗେଇ ଚାଲିଥୁଲା | ହଠାତ଼ ଆମ ମଝିରେ ଆସି ପହଞ୍ଲେ ଜଣେ ଅଚିହ୍ନା ବୟସ୍କ ଭଦ୍ରଲୋକ । 
ପିଛିଥାନ୍ତି ମଇଳା ଟ୍ରାଉଜର ଓ କୁର୍ଭା, ମୁହଁରେ ଦାଢ଼ି ଭର୍ରି, ଦେହରୁ ଫିଟି ଆସୁଥାଏ ଝାଳ 
ଗନ୍ଧ, ହାତରେ ଧରିଥାନ୍ତି ବିଡାଏ ଡ୍ଇଇଂ କାଗଜ ! ରଘୁ ରାୟଙ୍କୁ ହିନ୍ଦୀରେ କହିଲେ- ଆପଣଙ୍କୁ 
ଜାଣିଛି, ଆପଣ ଏ ଦେଶର ଜଣେ ବିରାଟ କଳାକାର ! ରଘୁ ରାୟ କହିଲେ ଛାଡ଼ନ୍ତୁ ଆଜ୍ଞା 
ମୁଁ ବି ଆପଣଙ୍କ ପରି ସାଧାରଣ ଲୋକ । ଆଗନ୍ତୁକଙ୍କ ମୁହଁ ଉଜ୍ବଳ ଦିଶିଲା । ସେ କହିଲେ- 
ହଁ, ମୁଁ ବି ଜଣେ ଜିନିୟସ୍‌ । ମୋର କିଛି ପେଣ୍ଠିଂ ଦେଖୁବେ ? 

ଆମେ ତାଜୁବ ହୋଇଗଲୁ । ଲୋକଟି କଣ ପାଗଳ ? ପୃଥ୍ବୀର ଅନ୍ୟତମ 
ଶ୍ରେଷ୍ଠ ଫଟୋଟଗ୍ରାଫର ସାମ୍ପାରେ ନିଜକୁ ଜିନିୟସ୍‌ ବୋଲି କହୁଛି ଏବଂ ତା କହିବାରେ 
ପ୍ରଚୁର ଦମ୍ଭ ଅଛି । ରଘୁ ରାୟ ପଚାରିଲେ ଦେଖୁ ଦେଖୁ କଣ ଆଣିଛନ୍ତି ଆପଣ ? 
ମଇଳା କାଗଜ ବିଡା ଖୋଲିଗଲା ! ଆରେ ଓଃ ! ଇଏ ତ ଚମକ୍କାର ପେଣ୍ଟିଂ । ରଘୁ 
ରାୟ ତାଙ୍କୁ ସଲାମ କରି କହିଲେ- ଆପଣ ବାସ୍ତବରେ ଜଣେ ଜିନିୟସ୍‌ । ଆପଣ ଜଣେ 
ମହାନ କଳାକାର । କଳାକାର ଜଣକ ବିଗିଡ଼ି ଗଲେ । କହିଲେ- ମୋତେ ବେକାର 
ପ୍ରଶଂସା ଭଲ ଲାଗେ ନାହିଁ । ମୋତେ କୁହ, ଏଇ ଯୋ ପିଲାର ପେଣ୍ଟିଂ ତମେ ଦେଖୁଛ 
ସେଥୁରେ କଣ ଖାସ୍‌ ରହିଛି ? ରଘୁ ରାୟ ପେଣ୍ଠିଂକୁ ନିରେଖୁ ଦେଖୁଲେ । ଟିକେ ପାଖକୁ, 
ଟିକେ ଦୂରକୁ ନେଇ ଅନ୍ଦାଜ ଲଗେଇବାକୁ ଆରମ୍ଭ କଲେ | ଇଏ ତ ଛୋଟ ଛୁଆଟିଏ । 
କଣ ବିଶେଷ କଥା ଅଛି ଏ ପେଣ୍ବିଂରେ ? ରଘୁ ରାୟ ପଚାରିଲେ କଳାକାରଙ୍କୁ । 

ଜିନିୟସ୍‌ କଳାକାର ଜଣକ କହିଲେ- ଦେଖ, ତା'ର ଗୋଟିଏ ଆଖୁରେ ହସ ଆଉ 
ଗୋଟେ ଆଖରେ ଲୁହ ¦ ମଣିଷ କେବେ ବି ଏକା ସାଙ୍ଗରେ ସୁଖୀ ବା ଦୁଃଖୀ ହୋଇପାରେନା । 
ତାକୁ ଗୋଟିଏ ଆଖୁରେ ହସିବାକୁ ପଡ଼େ । ମିଷ୍ଟର ରଘୁ ରାୟ ! କେବେ ଉଠେଇଛ ଏମିତି 
ଏକ ଫଟୋଗ୍ରାଫ୍ଵ ? ମୁଁ ଦେଖୁଲି ରଘୁ ରାୟଙ୍କ ଆଖୁ ଛଳ ଛଳ । ସିଏ ହାତଯୋଡ଼ି କଳାକାରଙ୍କୁ 
ପ୍ରଣତି ଜଣାଇଲେ । ପଚାରିଲେ-. ଆପଣ ଢିଏ ? ହାଃ ହାଃ ହାଃ... କଳାକାରଙ୍କ ହସରେ କିଛି 
ସମୟ ଚହଲି ଗଲା ଗଙ୍ଗୀର ତରଙ୍ଗ । କଳାକାର କହିଲେ ଭାବିନିଅ ମୁଁ ମହାକାଳ । ଆମକୁ 
ଘେରି ରହିଥ୍୍‌ବା ଲୋକମାନେ କହିଲେ- ସେ ଏକ ବଦ୍ଧ ପାଗଳ । କିନ୍ତୁ ରଘୁ ରାୟଙ୍କ ଆଖୁରେ 
ମୁଁ ଦେଖୁପାରୁଥଲି କଳାକାରଟିଏ କାଳକୁ ଆଙ୍କିପାରିଥ୍‌ବାର ଦୃଶ୍ୟରେ ମୋହିତ ଆଉ ଏକ 
କଳାକାରକୁ ! ସେ ଜିନିୟସ୍‌ କଳାକାର କିନ୍ତୁ ଭିଡ ଭିତରେ କୁଆଡ଼େ ଗୋଟେ ହଜି ସାରିଥୂଲେ ! 


୧୨ ଶେଷ ସ୍ପର୍ଶ 
Source: Author, Digitized by PPRACHIN, SOA 


ମଲ୍ଲୀପ୍ୁଂଲ ପରି ଜୀବନ 


ବୁଢ଼ୀ ମାମା ମୋର ମରିବା ଯାଏ ତାଂ” ଗଭାରେ ନାଉଥୁଲା ମଲ୍ଲୀମାଳ ! 
ପୁରା ଚଉରାନବେ ବର୍ଷ ସେ ବଞ୍ଚୁଥୁଲା ମଲ୍ଲୀଫୁଲକୁ ଆପଣା ମୁଣ୍ଡରେ ତୋଳି ଧରି । 
କୁହାଯାଏ ସୋନପୁର ହେଉଛି ସପ୍ତ 'ମ”' କାରର ସହର । ସପ୍ତ ‘ମ” କାରମାନେ ମଲ୍ଲୀ, 
ମନ୍ଦିର, ମାଛ, ମଠା, ` ମହାନଦୀ, ମୁଗଡାଲି ଓ ମିଠା ପାନ । ଜେଜେବାବା ମଲା ପରେ 
କେବଳ ମାଛକୁ ଛାଡ଼ି ଦେଲେ ବାକି ଛ'ଟି ଯାକ ‘ମ” ସହ ମାମାର ସଞ୍ପର୍କ ଥୁଲା ଅତୁଟ । 
ବିଶେଷ କରି ମଲ୍ଲୀଫୁଲ ପ୍ରତି ତା'ର ଥଲା ଅସମ୍ଭବ ଦୂର୍ବଳତା । ଯଦିଓ ବ୍ରାହ୍ମଣୀ ବିଧବାମାନେ 
ଜୁଡାରେ ଫୁଲ ନାଇବା ବିଧ୍‌ ବିରୁଦ୍ଧ ମାମା କୌଣସି ବିଧୂ ବିଧାନକୁ ଖାତିର୍‌ କରୁନଥୁଲା ! 
ସେ ଥିଲା ତାଂ ନିଜ ମର୍ଜିର ମାଲିକାଣୀ । ତାକୁ କୌଣସି ସାମାଜିକ ଆଚାରରେ ବାନ୍ଧି 
ରଖୁବା ଥଲା ଅସମ୍ଭବ | ତେଣୁ ବୋଧେ ତାକୁ ବାଉଡି/ବାଉରୀ ବା ପାଗଳୀ ବୋଲି ଧରି 
ନିଆଯାଇଥୁଲା । ବିଶ୍ବାସ କରନ୍ତୁ ମୋ ଜେଜେ ମାମା କଦାପି ପାଗଳୀ ନଥୁଲା । ତା'ର 
ମନୁଆଁ ଗୁଣ ପାଇଁ ବାଉଡି ମାମା ବୋଲି ସମସ୍ତେ ଡାକୁଥଲେ । ସେ ସେଇ ପରିଚୟକୁ 
ହସି ହସି ସ୍ଵୀକାରି ନେଇଥୂଲା ଓ ଆନନ୍ଦରେ ବଞ୍ଚୁଥୂଲା । 


ମାମା ମଲା ବେଳକୁ ମୁଁ ଯଥେଷ୍ଟ ବଡ଼ ହୋଇସାରିଥୁଲି । ଆମ ପରିବାର 
ଭିତରେ ମୁଁ ହିଁ ଥଲି ଏକମାତ୍ର ପୁରୁଷ । ୟା ଭିତରେ ଆମ ପରିବାରର ବହୁ ଲୋକ 
ମରିସାରିଥୂଲେ । ମାମାର ପୁଅ-ନାତିମାନେ ମରିହଜି ଯିବା ସନ୍ଗେ କେହି ବି ତାକୁ ଦୁଃଖୀ 
ହେବାର ବା ପୀଡ଼ିତ ହେବାର ଦେଖୁନାହିଁ । ମଝିରେ ପ୍ରାୟତଃ ଦଶବର୍ଷ ଧରି ଆମର 
ପରିବାର ଏକ ମହାଶ୍ମଶାନରେ ପରିଣତ ହୋଇଗଲା । ସେଇ ମହାଶ୍ମଶାନର ଭୈରବୀ 
ପରି ମାମା ଥଲା ଉଦାସୀନ ଓ ଅନାକ୍ରାନ୍ତ । କିଛି ସମୟ କାନ୍ଦ କାନ୍ଦ ଲାଗିଲା ପରେ ସେ 
ଫେରି ଆସୁଥୁଲା ତା'ର ନିଜସ୍ଵ ଆନନ୍ଦ ବେଢ଼ାକୁ । ମହାନଦୀରେ ପହଁରି ପହଁରି 
ଗାଧୋଉଥୁଲା, ମନ୍ଦିର ବେଢ଼ାରେ ଗୀତ ଗାଇ ଗାଇ ବେଢ଼ା ବୁଲୁଥଲା, ମଠା ଶାଢ଼ୀ 
ପିନ୍ଧଥୁଲା, ମୁଗଡାଲି ଓ ମିଠାପାନ ଖୋଜୁଥୁଲା ଏବଂ ସର୍ବୋପରି ମଲ୍ଲୀଫୁଲକୁ ତା'ର 
ଧଳା ଫର୍‌ ଫର୍‌ କୃଟିରେ ଗୁଡେଇ ଆରାମରେ ଜୀଉଁଥୁଲା ! 


ଶେଷ ସ୍ପର୍ଶ ୧୩ 


Source: Author, Digitized by PPRACHIN, SOA 


ଅଦଭୁତ ଜୀବନ ଶକ୍ତିର ଅଧୁକାରିଣୀ ଥୁଲା ସିଏ । ତାକୁ ପାଗଳୀ କୁହାଯାଉଥୁଲା 
କାରଣ ସେ ତଥାକଥୁତ ସାମାଜିକ ବିଧୁ-ବିଧାନକୁ ମାନୁନଥୁଲା । ଜାଣି ଜାଣି ସେ ଯେ 
ବିଦ୍ରୋହ ˆ 4ଲା ସେ କଥା ବି ନୁହଁ | ତା'ର ସ୍ଵଭାବ ଥୁଲା ସେଇଆ । ମୁକ୍ତ ହେବା ଓ 
ଆସକ୍ତ ନହେବା ଥୁଲା ତା'ର ସ୍ଵଭାବ ଏବଂ ସ୍ଵଧର୍ମ ! ଦୁଃଖ ଆସିଗଲେ ବି ଯାହାଙ୍କ 
ମନେର ଉଦ୍ବଧବେଗ ଜାତ ହୁଏନାହିଁ । ସୁଖ ମିଳିଗଲେ ବି ଯେ ସର୍ବଦା ନିଃସ୍ତହ ରହନ୍ତି, 
ଯାହାଙ୍କର ରାଗ, ଭୟ କ୍ରୋଧ ନଷ୍ଟ ହୋଇଯାଇଛି- ତାଙ୍କୁ ସ୍ଥିରବୁଦ୍ଧି କୁହାଯାଏ ।” ଭାଗବତ 
ଗୀତାର ଏହି ସଂଜ୍ଞା ସହ ମାମାର ତାଳମେଳ ଥବା ସଚ୍ତେ ତାକୁ ସ୍ଥିରବୁଦ୍ଧି ବା ସ୍ଥିତପ୍ରଜ୍ଞ 
ବୋଲି ମଧ୍ଯ କୁହାଯାଇପାରିବ ନାହିଁ । ଜାଗତିକ କାମନା ବାସନାର ପ୍ରାବଲ୍ଯ ସହିତ 
ସେସବୁ ପ୍ରତି ଏକ ଅଦ୍ଭୂତ ଉଦାସୀନତା ତାର ରହିଥଲା । ଚଉରାନବେ ବର୍ଷ ଯାଏ ସେ 
ବଞ୍ଚଥଲା ଗୋଟେ କୁନିଝିଅର ମନ ନେଇ । ତାର ପାଚିଲା ଚୁଟିରେ ମନଳ୍ଲୀଙ୍ୁଲର ମାଳ 
ବିଷୟରେ କଥା ହେବା ଓ ହସିବା ଥୁଲା ଆମର ଏକ ନିୟମିତ ଚିତ୍ତ ବିନୋଦନ ! ତାକୁ ଥଟ୍ଟା 
କଲେ, ଗାଳି କଲେ ବା ପ୍ରଶଂସୀ କଲେ କିଛି ବି ଫରକ ପଡେ ନାହିଁ । ସବୁ କଥାରେ କୁରୁଳି 
ଉଠିବା ଥୁଲା ତା'ର ସ୍ଵାଭାବିକତା, ଏପରିକି ଦାରୁଣତମ ଦୁଃଖରେ ମଧ୍ଧ । 

ମୋ ସାନ ପିଉସୀଙ୍କର ପୁଅ ମରିଗଲେ ଯୁବା ବୟସରେ । ମାମାର ବୟସ 
ସେତେବେଳକୁ ନବେ । ଆମେ ଭାବିଲୁ । ଏଇ ଖବର ତାକୁ ଖୁବ ସନ୍ତର୍ପଣରେ ଦେବାକୁ 
ପଡ଼ିବ । ନଚେତ ବୁଢ଼ୀ ବୟସରେ ଏତେ ବଡ଼ ଧକ୍କାକୁ ସେ ସମ୍ଭାଳି ପାରିବ ନାହିଁ ! 
ତେବେ କେମିତି କେଜାଣି ସେ ଖବରଟି ପାଇଗଲା ଓ ତା”ର ପ୍ରତିକ୍ରିୟା ଥଲା ଆମ ପାଇଁ 
ଅଷ୍ଟମ ଆଶ୍ଚର୍ଯ୍ୟ । ଂହଁମ, ଯା'ର ଆୟୁଷ ପୂରିଲା ସିଏ ମଲା- ଆମେ ବା କଣ 
କରିପାରିବା”, ଖୋସାରୁ ଖ୍ରୁପିଣି ଖୋଲୁ ଖୋଲୁ ଏତକ ଥୁଲା ତାର ପ୍ରତିକ୍ରିୟା । ସେଦିନ 
ଖୁବ ବ୍ୟଥୁତ-ଆହତ ହୋଇ ମୋ! ମାଁ କହିଥୁଲାଓ ତୋ ଜେଜେ ମାମାର ହୃଦୟ ବୋଲି 
କିଛି ନାହିଁ ! 

ଅନେକ ସମୟରେ ଏଇ କଥାଟି ହିଁ ସତ । ମାମା ତା” ନିଜର ସୁଖ ଭିତରେ 
ବୁଡି ରହିଥାଏ । ପରିବାରର ଦୁର୍ଦବଶାରେ ସେ ଦୁଃଖ୍ତ ହେଲେ ବି ବିଚଝିତ ହେଉନଥୁଲା ! 
ତାର ମଲ୍ଲୀଙ୍ଗଲ ଭଲ ତ ସିଏ ଭଲ । ସିଏ ତା'ର ଘୂରୁଥାଏ ସହର ସାରା । ଖାଇବା ଓ 
ଶୋଇବା ବେଳ ଛଡ଼ା ମାମାର ଦେଖା ମିଳେନା | ପଶା, କଉଡ଼ି ଖେଳିବା, ଦଳେ ବୃଢ଼ୀଙ୍କ 
ସାଙ୍ଗରେ ବସି ହୋ ହୋ ହେବା ଏବଂ ମନା କରିଥୁବା କଥାଟିକୁ ନିଶ୍ଚୟ କରିବାରେ ହିଁ 
ବିତିଯାଉଥୁଲା ମାମାର ବୟସ । 


୧୪ ଶେଷ ସ୍ପର୍ଶ 
Source: Author, Digitized by PPRACHIN, SOA 


ମୁଁ ମଲାବେଳେ ମୋତେ ମଲ୍ଲୀଫୁଲର ମାଳଟିଏ ଦେବୁ”, ମାମାର ଦାବି ଥୁଲା 
ମୋ ପାଖରେ ଏତିକି । ମୁଁ ତାକୁ ଥଟ୍ଟାରେ କହିଥୁଲି-ତୁ ମଲାବେଳେ ମଲ୍ଲୀଙଫ୍ୁଲ ଫ୍ୁଂଟିଥୂଲେ 
ତ ! ମଲ୍ଲୀଫ୍ମଲ କଣ ସବୁ ରତୁରେ ଫୁଟେ ? ସତକୁ ସତ ମାମା ଶଯ୍ୟାଶାୟୀ ହେଲା 
ଶ୍ରୀବଣରେ । ରୋଗୀଣା ଅବସ୍ଥାରେ ବି ସେ ଖାଇବା ଓ ମଲ୍ଲୀଫ୍ୁଲ ନାଇବାର ସଉକ 
ଛାଡ଼ୁନଥଲା । ମୁଁ ରାଗୁଥ୍ଲି । ପାଟିତୁଣ୍ଡ କରୁଥଲି- ମାମା ତା'ର ପାକୁଆ ପାଟିରେ ହସି 
ହସି ମୋତେ ଉଡେଇ ଦେଉଥ୍‌ଲା । ଶ୍ରାବଣର ତିନିମାସ ପରେ କାଉଁକ । ମାମା ବଞ୍ଚବ 
ନାହିଁ ନିଶ୍ଚୟ । ମାମା କିନ୍ତୁ ଆସ୍ତେ ଆସ୍ତେ ସତେଜ ଦିଶୁଥୁଲା । ଲୋକେ କହିଲେ, ହଁ 
ମ ! ବୁଢ଼ୀ ତ ଧର୍ମ କର୍ମ କିଛି କରନ୍ତି ନାହିଁ“ ତେଣୁ ତାଙ୍କୁ କା୍ିକର ପୂଣ୍ୟ ମିଳିବ କାହୁଁ ! 

ମାମା କାର୍ରିକ ପୂର୍ଣ୍ଣ ମୀର ପୂର୍ବଦିନ ମରିଗଲା ! ମୋ କାନରେ ବାଜୁଥାଏ 
ମଲ୍ଲୀଙ୍ଗଲ ପାଇଁ ତାର ଦାବି । ହେଲେ କାର୍ଭିକରେ ମଲ୍ଲୀ ତ ଆଉ ଙଫ୍ୁଟେନା । ମୁଁ ନାଚାର, 
ଅବଶୋଷ୍‌ ରହିଗଲା, ମାମାର ଶେଷ ଇଚ୍ଛା ପୂରଣ କରି ହେଲା ନାହିଁ । ହଁ, ମହାନଦୀ 
ବାଲିପଠାରେ ମାମାର ଚିତା ଜଳୁଥବା ବେଳେ ମୋତେ ଲାଗିଛି, ଆଜିତ ଆକାଶରେ 
ଅସୁମାରି ମଲ୍ଲୀଙ୍ୁଲର ଜହ୍ମରାତି । 

ଘରକୁ ଫେରି ଦେଖୁଲି ଆମ ଘର ଅଗଣାରେ ଅକସ୍ମାତ ମଲ୍ଲୀଗଛର ଡାଳଟିଏ 
ପତ୍ର ମେଲି ଶାଗୁଆ ହସ ହସୁଛି । 


ଶେଷ ସର୍ଶ ୧୫ 


Source: Author, Digitized by PPRACHIN, SOA 


ମାର୍ମୁଘର ଗାଁ ଓ ଜୀବନ କବିତା ୧ 


କ୍ଷେତ ପରେ କ୍ଷେତ 
କାଶଫୁଲ ଆଉ 
ବେଣାରେ ଜଟିଳା ପାଟ, 
ପାଟ ପରେ ବଣ ପାରି ହେଲେ 
ମାମୁଁଘର ଗାଆଁ ଦିଶେ । 
ବିନୋଦ ନାୟକଙ୍କ ଅମର କବିତା “ଗ୍ରାମପଥ”ର ଏଇ ଅମର ଧାଡି କେତୋଟିରେ 
ମାର୍ମୁଘର ଗାଁର 'ପ୍ରାଣବନ୍ତ ଛବି ଆଙ୍କି ହୋଇ ରହିଥାଏ ମନ ତଳେ । ମାମୁଁ ଘର ଗାଁରେ 
ବିତିଥୁ୍‌ବା ପିଲାଦିନର କେତୋଟି ବର୍ଷ ମୋ ଜୀବନରେ, କବିତା ରଚନାର ଏନ୍ତଡ଼ିଶାଳ । 
ମାମୁଁ ଘର ଗାଁର ପଦ୍ମ ପୋଖରୀ, ଗର୍ଭଣା ସଂକ୍ରାନ୍ତି ପାଖାପାଖୁ କ୍ଷେତସାରା ଧାନ ଫୁଲର 
ଉଡନ୍ତା ମହକ, କଳାସୀ ଯାତ୍ରାର ଆଶ୍ଚର୍ଯ୍ୟ ଆନନ୍ଦ... କେତେ ଚିହ୍ନା- ଅଚିହ୍ନା ସ୍ମ ତିର ଭଣ୍ଡାର 
ଘର ମାମୁଁ ଘର । ପାଠକେ ! ଭାବନ୍ତୁ ନାଇଁ ଯେ ମୁଁ ଆପଣମାନଙ୍କୁ ମୋ ଜୀବନ 
କାହାଣୀ ଶୁଣାଉଛି | ଜୀବନୀ ଲେଖୁଲା ପରି ଯୋଗ୍ୟ ଜୀବନ ମୋର ନୁହଁ, ଏ କଥା ଭଲ 
ଭାବରେ ମୁଁ ଜାଣିଛି । ପଶ୍ଚିମ ଓଡ଼ିଶାର ଏକ ଛୋଟିଆ ଗାଁର କେତୋଟି ସୁନ୍ଦର“ କାବ୍ୟମୟ 
ସ୍ମ ତିକୁ ଆପଣମାନଙ୍କ ସହ ବାଣ୍ଟିବାର ପ୍ରୟାସ କରୁଛି । 


ମାମୁଁ ଘର ସାମନାରେ ନଦୀ ବିଶ୍ଧାଳଙ୍କର ଘର । ‘ନଦୀ ବିଶ୍ବାଳ' ଏଇ ନାଁର 
ଦ୍ବିତୀୟ ମଣିଷ ମୁଁ ଆଜିଯାଏ ଭେଟି ନାହିଁ । ନଦୀ ପରି ନଦୀ ବିଶ୍ବାଳଙ୍କର ହୃଦୟ | ଚିର 
ବହମାନ -ପ୍ରାଣବନ୍ତତତରଳ ।! ଜାଣେନା, ସିଏ କେତେ ପାଠ ପଢ଼ିଥିଲେ ! ମାଇନର 
ପର୍ଯ୍ୟନ୍ତ ସିଏ ପଢ଼ିଥଲେ କି ନା ସନ୍ଦେହ । ମାମୁଁ ଘର ସାମ୍ପାରେ ତାଙ୍କ ଢବାଘରର ପ୍ରଶସ୍ତ 
କାନ୍ଥ | ପ୍ରାୟ ୨୦ ଫୁଟ ଦୈର୍ଘ୍ୟ-ପ୍ରସ୍ଥ ବିଶିଷ୍ଟ ସେଇ ବର୍ଗାକାର ମାଟି କାନ୍ଧ ଥୁଲା ଓଡ଼ିଆ 
ସାହିତ୍ୟର ସୁନ୍ଦରତମ ମୁଖଶାଳା । 

ପ୍ରତିଦିନ ସକାଳୁ ପଖାଳ ଖାଇସାରି, ବିଲକୁ ଯିବା ପୂର୍ବରୁ ନଦୀ ବିଶ୍ବାଳ ତାଙ୍କ 
ଦାଣ୍ଡପଟ କାକ୍ଷରେ ଚକ୍‌ ଖଡିରେ ୪-୬ ଧାଡ଼ି କବିତା ଲେଖୁଥଲେ ! କବିତା ସବୁ ସେ 


୧୬ ଶେଷ ସର୍ଶ 

ଉତାରୁଥ୍‌ଲେ ରାଧାନାଥ ରାୟ, ଗଙ୍ଗାଧର ମେହେର ଓ ଭୀମ ଭୋଇଙ୍କ ଗ୍ରନ୍ରାବଳୀରୁ ! 
ମୋ ମାମୁ, ଯିଏ ଥୁଲେ ଓଡ଼ିଆ ସାହିତ୍ୟର ଜଣେ ରସିକ ପାଠକ ତାଙ୍କ ପାଖରେ ସଂଗୃହିତ 
ହୋଇ ରହିଥୁଲା ଏସବୁ ଅମୂଲ୍ୟ ଗ୍ରନ୍ଧାବଳୀ | ମାମୁଁ ଓ ନଦୀ ବିଶ୍ଵାଳଙ୍କର ମିଳିତ ଉଦ୍ୟମରେ 
ଓଡ଼ିଆ ସାହିତ୍ୟର ଏସବୁ ସୁଭାଷିତ ପଦାବଳୀର ପ୍ରାଚୀରପତ୍ର କଥା ଆଜି କାହାଣୀ ପରି 
ଲାଗୁଛି । 

ସାହିତ୍ୟ ସହ ଜନଜୀବନର ସମ୍ପର୍କ ତୃଟି ତୁଟି ଆସୁଛି ବୋଲି ଆଲୋଚନା 
ଚାଲୁଥିବା ସମୟରେ, ମୁଁ ବାରମ୍ବାର ମନେପକାଏ ନଦୀ ବିଶ୍ଵାଳ ଓ ତାଙ୍କର କାନ୍ଧକୁ । 
ପ୍ରତିଦିନ କବିତାର ଅମର ବାକ୍ୟମାନଙ୍କୁ ହୃଦୟର ସହ ଭଲ ପାଉଥ୍‌ବା ଅଳ୍ପ ଶିକ୍ଷିତ ନଦୀ 
ବିଶ୍ବାଳଙ୍କ କଥା ସାହିତ୍ୟର ଇତିହାସ ମନେରଖୁବ ନାହିଁ । ଝବିଲେ ବୋଲେ ଚଷା'ର 
ସେଇ ସାଧାରଣ ବର୍ଗ ଭିତରେ ନଦୀ ବିଶ୍ବାଳ ହଜିଯିବେ ନିଶ୍ଚୟ । 


ଆଜି ଛାତିରେ ହାତ ଦେଇ ମୁଁ କହିପାରେ, ମୋତେ ସାହିତ୍ୟ ପଢ଼େଇଥ୍‌ବା 
ମୋର ଉଚ୍ଚ ଶିକ୍ଷିତ ଶିକ୍ଷକ ଓ ଅଧ୍ଯାପକମାନଙ୍କଠାରୁ ନଦୀ ବିଶ୍ମାଳଙ୍କର ସାହିତ୍ୟ ଜ୍ଞାନ 
ଥଲା ଯଥେଷ୍ଟ ଅଧ୍ବକ ! ତାଙ୍କ କାନ୍ଦ ସାମ୍ନା ଦେଇଯାଉଥୁବା ଗ୍ରାମବାସୀମାନେ, ସେଠି 
ଘଡିଏ ଠିଆ ହୋଇରହିବା ଏକ ପ୍ରକାର ଅଲିଖୁତ ପରମ୍ପରା ପାଲଟି ଯାଇଥୂଲା | ସାକ୍ଷର 
ଶିକ୍ଷିତ ଲୋକମାନେ ଉଚ୍ଚକଣ୍ଠରେ କବିତା ସବୁ ଆବୃତ୍ତି କରୁଥିଲେ | ନିରକ୍ଷର ଅଶିକ୍ଷିତ 
ଲୋକେ ସେ ଅକ୍ଷରମାନଙ୍କୁ ସମ୍ମାନ ଓ ସମ୍ଭମତାର ସହ ଅନେଇ ରହୁଥିଲେ । ସାଧାରଣ 
ଜୀବନ ସହିତ ସାହିତ୍ୟର ଭାବପ୍ରବଣ ସମ୍ପର୍କର ଏହି ଛବିଳ ସ୍ମ ତି, ଏବେ ବି ସାହିତ୍ୟ ପ୍ରତି 
ଅନାସ୍ଥାର ବାତାବରଣ ଭିତରେ ମୋତେ ଆସ୍ଥାବାନ ହେବାର ପ୍ରେରଣା ଯୋଗାଇଥାଏ । 

କୋଡ଼ିଏ ବର୍ଷ ତଳର ମୀମୁ୍‌ଘର ଗାଁ ଆଜି କେମିତି ଅଛି ମୁଁ ଜାଣେ ନାହିଁ । 
ଅନେକ ବର୍ଷ ହେଲା ମୁଁ ମାମୁଁ ଘର ଗାଁକୁ ଯାଇପାରିନାହିଁ । ସହରର ଘା” ଯେମିତି ଗାଁର 
ଦେହକୁ ସଂକ୍ରମିତ ହୋଇଚାଲିଛି, ସେଥ୍‌ରେ ଗାଁର ନିରୋଳା ସୌନ୍ଦର୍ଯ୍ୟ ଆଜି ବରକରାର୍‌ 
ଥୁବ, ଏ ବିଶ୍ଵାସ ଆସୁନାହିଁ । ଆଶ୍ଵାସନାର ବିଷୟ ଯେ, ଏବେ ବି ନଦୀ ବିଶ୍ଵାଳ ଓ ମାମୁଁ 
ଅଛନ୍ତି ସେଇ ଗାଁରେ । 

ଅବଶ୍ୟ ରାଧୀନାଥ-ଗଙ୍ଗାଧର-ଭୀମ ଭୋଇଙ୍କ ଗ୍ରନ୍ଦରାବଳୀ ସବୁ ମୁଁ ନେଇ 
ଆସିଛି ମାମୁଙ୍କ ପାଖରୁ । ସେମାନେ ଏବେ କୋଉ ବହି ପଢ଼ୁଥ୍‌ବେ ? ସେମାନେ ଏବେ 
ଚକ୍ର ଖଡିରେ କବିତାର ପଦାବଳୀ ଲେଖୁଥବେ କି ନା କାନ୍ଧରେ ? ସବୁଠୁ ବଡ଼ ପ୍ରଶ୍ନ 
ହେଲା, ନଦୀ ବିଶ୍ଵାଳଙ୍କର କୋଡ଼ିଏ ଫୁଟ ଦୈର୍ଘ୍ୟ-ପ୍ରସ୍ଥର ସେଇ ବର୍ଗାକାର ମାଟି କାନ୍ଧ 
ଏବେ ଠିଆ ହୋଇ ରହିଛି କି ନା ଭୀମ ଟିକିରା ଗାଁର ଏକବିଂଶ ଶତାବ୍ଦୀରେ ? 


ଶେଷ ସର୍ଶ ୧୭ 

ଚାହା ଯଦି ଅନ୍ଧବିଶ୍ବାସ ହୋଇଥାଏ 


ଶାରଦୀୟ ଆକାଶରେ ଧାଡ଼ିଏ ବଗ ଉଡ଼ିଯାଉଥ୍‌ବାର ଦୃଶ୍ୟ କି ଅପୂର୍ବ ଯେ 
ତାକୁ ଦେଖୁ ଶ୍ରୀ ରାମକୃଷ୍ଣ ମୋହିତ -ମୂର୍ିତ ହୋଇପଡ଼ିଲେ ! 

ଶୂଦ ସିଦ୍ଧେଶ୍ଵର ପରିଡାଙ୍କୁ କେତେବେଳେ ଅଠର ଖଣ୍ଡଯାକ ମହାଭାରତ ଡାଜି 
ଦେଇଗଲେ ମାଁ ସାରଳା ଓ ସିଦ୍ଧେଶ୍ଵର ପାଲଟିଗଲେ ସାରଳା ଦାସ କବି ! 


କନ୍ଧଓନିରକ୍ଷର ଭୀମ ଭୋଇ ଅହରହ କବିତା ଡାକି ଚାଲିଥ୍‌ଲେ ଓ ତାଙ୍କରି 
ଚାରିକୋଣରେ ବସି ଚାରିଜଣ ଲେଖନକାର ବିଡ଼ା ବିଡ଼ା ପୋଥ୍‌ ଲେଖୁଦେଇଗଲେ । 
କା'ର ମହିମାରୁ ସମ୍ଭବ ହେଲା କବିତ୍ଵର ଏଇ ଅବାରିତ ପ୍ରବାହ ! 


ପ୍ରତିଭା ଓ କବିତ୍ଵର ଉପାଦାନ କାଣିଚାଏ ନଥୁବା ସତ୍ତ୍ବେ କବିତ୍ଧ ଶର୍ତି ଅବତରିତ 
ହେଲା କେମିତି ? ପ୍ରତିଭାର ଯେଉଁ ମାନଦଣ୍ଡ, ତା'ରି ବିଚାରରେ ଏସବୁ ତ ଆଶ୍ଚର୍ଯ୍ୟଜନକ 
ବିସ୍ମୟକର । ଇଏତ ଇତିହାସ-କିମ୍ବଦନ୍ତୀର କଥା । ଆଜି ବି, ଏବେ ବି କବିତ୍ଧ ଶକ୍ତି 


ଅବତରିତ ହୁଏ ଅଦ୍ଭୂତ ସ୍ଥାନ-କାଳ-ପାତ୍ରରେ | 


କନ୍ଧମାଳର ତାଡି ସରୁବାଇ, ଯିଏ କୁଇ ଭାଷା ଛଡ଼ା ଅଲଗା କଥା ଜାଣନ୍ତି 
ନାହିଁ, କେମିତି ଗଳ ଗଳ ଗାଇପାରନ୍ତି ଶୁଦ୍ଧ" ମଗ୍ଧ ଚୈତନ୍ୟର କବିତା ? 


ବରଗଡ଼ ଜିଲ୍ଲାର ଘୈସ୍‌ ଗାଁର ହଳଧର ନାଗ । ପାଠ ପଡ଼ି ନାହାନ୍ତି । ଚନାଚୁର 
ବିକିବା ତାଙ୍କର ବେଉସା । ପାଦରେ ଚପଲ ହଳେ ମାଡି ନାହାନ୍ତି ଆଜିଯାଏ । କିନ୍ତୁ ଶହ 
ଶହ କାବ୍ୟ-କବିତାର ରଚୟିତା ସିଏ । ଖାଲି ରଚୟିତା ନୁହନ୍ତି କବିତାର ମୋହନ ଉଦ୍ରଗାତା 
ମଧ୍ଯ | ଅଦ୍ଭୂତ ତାଙ୍କର ସ୍ମରଣ ଶକ୍ତି । ଘଣ୍ଟା ଘଣ୍ଟା ଧରି ସିଏ ଆବୃତ୍ତି କରିପାରନ୍ତି 
କବିତା । ପଶ୍ଚିମ ଓଡ଼ିଶାର ଗାଁ ଗାଁରେ, ଘରେ ଘରେ ଆଜି ଚର୍ଚ୍ଚିତ ତାଙ୍କର କବିତା ! 
ହଜାର ହଜାର ଶ୍ରୋତା ସମ୍ମୋହିତ ହୋଇ ଶୁଣନ୍ତି ତାଙ୍କର କବିତା | ଏହି ଅତି ସାଧୀରଣ 
ମଣିଷଟି ଭିତରେ ଅସାଧାରଣ କବି ପ୍ରତିଭାର ଉଦୟ ହେଲା କିପରି ? ହଜାର ଉଦାହରଣ 
ଦିଆଯାଇପାରିବ, ଜ୍ଞାନ ସହ ପ୍ରତିଭାର ଯେକୌଣସି ସମ୍ପର୍କ ନାହିଁ ଏକଥା ପ୍ରମାଣିତ 
କରିବାକୁ । ପ୍ରମାଣ ପାଇଁ ଯୁକ୍ତି ନାହିଁ ଅବଶ୍ୟ । ପ୍ରତିଭା ସ୍ତୁରିତ ହୁଏ । ଗୋପୀନାଥ 
ମହାନ୍ତିଙ୍କ ଭାଷାରେ କବିତା ମାଡେ । ଜ୍ଞାନୀ ବିଦ୍ୟାବନ୍ତ, ପଣ୍ଡିତ ଲୋକ ଥାଉଁ ଥାଉଁ, ଜ୍ଞାନ 

ହୀନ, ବେଳେବେଳେ ଅକ୍ଷରହୀନ ଲୋକଟିକୁ କବିତା ଶକ୍ତି ନିଜର ସରଣ ପାଇଁ ମାଧ୍ଯମ କରି 
ବାଛନ୍ତି କାହିଁକି ? କାଳିଦାସଙ୍କର ଅମର କବି ସତ୍ତାଟି ନିଜେ ବସିଥିବା ଡାଳରେ କୁରା଼ି 
ଚୋଟ ହାଣୁଥବା ମୁର୍ଖର ହୃଦୟରେ ହିଁ ସଂଗୋପିତ ଥାଏ । ଆଶ୍ଚର୍ଯ୍ୟ ! ବିସ୍ମୟକର ! ! 
ମହାଯୋଗୀ ଶ୍ରୀ ଅରବିନ୍ଦ ତାଙ୍କର The Hour of Godରେ ଲେଖୁଛନ୍ତି : 
There are moments when the spirit moves among man and the breath 


of the lord is abroad upon the waters of our being : There are others 
when it retires and men are left to act in the strength or The weakness 


୦f their own egoism. ଦିବ୍ୟ ଚେତନାର ସ୍ଵତଃସ୍ତର୍ଉ ଅବତରଣ କାଳରେ ସାମାନ୍ୟ 
ପ୍ରୟାସ ବି ଅମର ସୃଜନର ସମ୍ଭାବନା ସୃଷ୍ଟି କରିଥାଏ । ତେଣୁ ଦିବ୍ୟ କରୁଣା ଦ୍ଵାରା 
ରସାଣିତ ଆମ୍ମାରୁ ଯେଉଁ କବିତାର ବିକଚନ, ତା”ର ସୁଗନ୍ଧ ନିଶ୍ଚୟ ପୁରାଣର ପାରିଜାତ 
ପରି । କିନ୍ତୁ, ଦିବ୍ୟ କରୁଣା ସବୁବେଳେ, ସବୁ କବିତାରେ ବିଭାସିତ ହୋଇପାରେନା 
କାହିଁକି ? ମଳିନ ଓ ଅନୁଉରିତ ଚେତନାରେ କବିତ୍ଧର ବିକାଶ କଣ ଅସମ୍ଭବ ? 


ନୀରିହତା ଓ ନିରହଙ୍କାରତା, ଉତ୍ତୀର୍ଣ୍ଣ କବିତାର ଭୂମି ! ଯାହା ସାରଳା ଦାସ, 
ଭୀମ ଭୋଇ, ତାଡି ସରୁବାଇ, ହଳଧର ନାଗମାନଙ୍କର ଏଶ୍ବର୍ଯ୍ୟ । ବୁଦ୍ଧିର, ବିଚାରରୁ, 
ମନନ ପ୍ରକ୍ରିୟାରୁ ନୀରିହପଣ ଓ ଅହଂଶୂନ୍ୟପଣ ଆସେ ନାହିଁ । ଦିବ୍ୟ କରୁଣା ପରି ତାହା 
ମଧ୍ଯ ସ୍ଵତଃସ୍ତର୍ଉ । ଚେଷ୍ଟା କରି ସରଳ- ସହଜାନନ୍ଦ ପାଇ ହୁଏ ନାହିଁ । ହାଡି ବସ୍ତିରେ 
ଗୁହ-ମୂତ-ଅରମା-ଅସନା ଭିତରର ସିଦ୍ଧ ହାଡିପା ଭିତରେ ପଦ୍ଧମଙ୍ଗଲ ପରି ତାହା 
ଫୁଟିଥାଏ । ହାଡିପାର ଅଶ୍ରାବ୍ୟ ଗାଳି ବି ପାଲଟିଯାଏ ମନ୍ତ୍ର । ନଡ଼ିଆଗଛର ବି ନଇଁପଡି 
ଫଳ ଯାଚି ଦିଏ ସିଦ୍ଧ କବିକୁ । 

ଏକବିଂଶ ଶତାବ୍ଦୀରେ ଆମର ଉତ୍ତର ଆଧୁନିକ କାନକୁ ଏସବୁ ଅବାଗିଆ- 
ଅନ୍ଧବିଶ୍ଵାସିଆ ଲାଗୁଥୁବ । ହେଲେ ଆମ ସମୟର ପ୍ରଖ୍ୟାତ ମନୋ ବୈଜ୍ଞାନିକ ସି.ଜି.ୟୁଙ୍ଗ 
ଆଧୁନିକ ମଣିଷର ସଂଜ୍ଞା ନିରୂପଣ କରିବାକୁ ଯାଇ କହିଛନ୍ତି : The modern man is 
the man who has just emerged, and a modem Problem a question 
that has just arisen and whose answer still lies in the future. 

ଏହି ଦୃଷ୍ଟିରୁ ବିଚାର କରି ଆଧୁନିକ ମଣିଷ ଓ କବିତା ଖୋଜିଲାବେଳେ ମୁଁ 
ସବୁବେଳେ ଅଟକି ରହିଥାଏ ସାରଳା, ଭୀମ ଭୋଇ, ତାଡି ସରୁବାଇ, ହଳଧର ନାଗମାନଙ୍କ 
ପାଖରେ । ଦିବ୍ୟକରୁଣାର କବିତାରେ ଏକ ଚିରନ୍ତନ ଆଧୁନିକତାର ସୁଗନ୍ଧ ମୋତେ 
ଆଚ୍ଛନ୍ନ କରି ରଖେ । 


ଏତକ ଆସ୍ଥା ଯଦି ଅନ୍ଧ ବିଶ୍ଵାସ, ତେବେ ତାହା ମଞ୍ଜ୍‌୍ର ! 
ଶେଷ ସର୍ଶ ୧୯ 


Source: Author, Digitized by PPRACHIN, SOA 


ବଡ଼ଦିନ ଓ ଗୀତାଞ୍ଜଳୀର ଶ୍ରୀକୃଷ୍ଣ 


୨ ୦ ୦ ମସିହା ଡ଼ିସେମ୍ବର ୨୫ର ସନ୍ଧ୍ୟା । ବାରାଣସୀ ଗଙ୍ଗାକୂଳରେ ମୁଁ ରହୁଥାଏ 
ଏଲିସ୍‌ ବୋନର ଇନ୍‌ଷ୍ଟିଚ୍ୟୁଟର ଅତିଥୁଶାଳାରେ । ଖ୍ରୀଷ୍ଟମାସ ଅବସରରେ ପ୍ରଫେସର 
ବେଟିନା ବୋମର ମୋତେ ଆମନ୍ତ୍ରଣ କରିଥାନ୍ତି ରାତ୍ରିଭୋଜନ ପାଇଁ ! ବେଟିନା ବୋମର, 
ଜନ୍ମ ତାଙ୍କର ଅଷ୍ଟରିଆରେ । ୩୫ ବର୍ଷରୁ ଉର୍ଦ୍ଧ କାଳ ଭାରତରେ ରହି, ଭାରତୀୟ ସଂସ୍କୃତି ଓ 
ସଂସ୍କୃତ ଅଧ୍ୟୟନ କରି ପୂରାପୂରି ଭାରତୀୟ ତାଙ୍କର ଆଚାର ଓ ଆଚରଣ । କାଶ୍ମୀରୀ 
ଶୈବତର୍ତଵ ଏବଂ ଅଭିନବଗୁପ୍ତଙ୍କ ‘ତନ୍ତ୍ରାଲୋକ” ଉପରେ ତାଙ୍କର ଗଭୀର ପ୍ରବେଶ । ତା’ 
ବ୍ୟତୀତ ଭାରତୀୟ ଶିଳ୍ପ ତତ୍ତ୍ଵ ବିଶେଷ କରି ଓଡ଼ିଶାର ମନ୍ଦିର ସ୍ଥାପତ୍ୟ ଉପରେ ତାଙ୍କର 
ଅନୁଧ୍ୟାନ ଓ ଅନୁଶୀଳନ ଉଲ୍ଲେଖଯୋଗ୍ୟ ! ବେଟିନାଜୀଙ୍କ ଖ୍ରୀଷ୍ଟମାସ ନିମନ୍ତ୍ରଣ ପାଇଲା 
ପରେ ପାଶ୍ଚାତ୍ୟ ରୀତିର ଏକ ବଡ଼ଦିନ ପର୍ବରେ ଯୋଗଦେବାର ଆଗ୍ରହ ମୋତେ ଉଲ୍ଲସିତ 
କଲା । ହଁ, ଆଉ ଗୋଟିଏ କଥା ସ୍ପଷ୍ଟ କରିଦିଏ - ବେଟିନାଜୀଙ୍କ ସହ ମିଶି ସନ୍ଧକବି ଭୀମ 
ଭୋଇଙ୍କ କବିତାର ସମ୍ପାଦନା ଓ ଅନୁବାଦ କାମ କରୁଥବା ହେଡୁ ସେ ସଂକ୍ରାନ୍ତରେ ମୁଁ 
ଯାଇଥୁଲି ବାରାଣସୀ ଏବଂ ତା” ଭିତରେ ବଡ଼ଦିନର ନିମନ୍ତ୍ରଣ । 


ଗଙ୍ଗାନଦୀ କୁଳରେ ବେଟିନା ବୋମରଙ୍କ ଘର ! ଭାରତୀୟ ବାସ୍ତୁ ଓ ଶିଳ୍ପ 
ଶାସ୍ତ୍ରର ନିୟମ ଅନୁଯାୟୀ ଘର ତିଆରି ହୋଇଛି । ଦୁଆର ମୁହଁରେ ସିଦ୍ଧ ବିନାୟକ ଶ୍ରୀ 
ଗଣେଶଙ୍କର ପ୍ରତିମା ! ଘର ଭିତରକୁ ପ୍ରବେଶ କଲାବେଳେ ଲାଗୁଥିଲା, ସତେକି ଆମେ 
ପ୍ରବେଶ କରୁଛୁ ଏକ ମନ୍ଦିର ଭିତରକୁ । ସ୍ଵଚ୍ଛ, ଶାନ୍ତ-ସ୍ଵଜ୍ତ ଆଲୋକିତ ପରିବେଶ । 
ଉପର ମହଲାରେ ବେଟିନାଜୀଙ୍କ କୋଠରୀ~ଏକ ପ୍ରଶସ୍ତ ହନ । କୋଠରୀ ଭିତରେ 
କୋଡ଼ିଏ ଜଣ ଦେଶୀ-ବିଦେଶୀ ଅତିଥୁ । ସମସ୍ତେ ଅତିଥ୍‌ । ସମସ୍ତେ ଗାଲିଚା ଉପରେ 
ଚକାପାରି ବସିଛନ୍ତି । କାନ୍ଧରେ ସଜା ହୋଇଛି କ୍ରିସ୍‌ମାସ୍‌ ଟ୍ରି । ବୋଧ୍ବୃକ୍ଷକୁ କ୍ରିସ୍‌ମାସ୍‌ ଟି 
ଭାବରେ ଥୋଇବା ପଛରେ ବେଟିନାଜୀଙ୍କର ଉଦ୍ଦେଶ୍ଯ ସ୍ପଷ୍ଟ । ଜ୍ଞାନ ଏବଂ ମୋକ୍ଷର 
ପ୍ରତୀକ ପିସ୍ତଳ ବୃକ୍ଷ ତଳେ କରୁଣାମୟ ଯୀଶୁଙ୍କ ଉଦ୍ଦେଶ୍ୟରେ ଜଳୁଛି ପୂଜାପ୍ରଦୀପ .! 
ଗମ୍ଭୀର ଏବଂ ବିହ୍ଳ କଲା ପରି ପରିବେଶ । 


୨୦ ଶେଷ ସର୍ଶ 


Source: Author, Digitized by PPRACHIN, SOA 


ଆମକୁ ସ୍ଵାଗତ ସମ୍ଭାଷଣ ଜଣାଇ ବେଟିନାଜୀ ଆରମ୍ଭ କଲେ ତାଙ୍କର ବକ୍ତବ୍ୟ | 
ବକ୍ତବ୍ୟର ସାରାଂଶ ହେଉଛି- ବର୍ଷ ବର୍ଷ ଧରି ବୋଧ୍ବୃକ୍ଷକୁ କ୍ରିସ୍‌ମାସ୍‌ ଟ୍ରି ଭାବରେ ଗ୍ରହଣ 
କରି ସେ ବଡ଼ଦିନ ପର୍ବ ପାଳିଆସୁଛନ୍ତି । ପ୍ରଦୀପ ପ୍ରଜ୍ଜଳନ ପରେ, ପୃଥ୍ବୀର ପ୍ରମୁଖ 
ଧର୍ମଗ୍ରନ୍ଧମାନଙ୍କରୁ କିୟଦଂଶ ପାଠ କରାଯାଏ । ତା'ପରେ ଅତିଥୂମାନେ ନିଜର ସୃଜନୀ 
ଶକ୍ତି ଅନୁସାରେ ଗୀତ ଗାଆନଛ୍ତି- କବିତା ପଡ଼ନ୍ତି ନଚେତ୍ବ ନିଜ ଭାଷା ବା ଧର୍ମର କିଛି 
ଆପ୍ରବାକ୍ୟ ଉଦ୍ଧାର କରନ୍ତି । ମୋ ଛଡ଼ା, ଅନ୍ୟ ସମସ୍ତ ଅତିଥ ଏହି ପରମ୍ପରା ସହ ପୂର୍ବ 
ପରିଚିତ । ତେଣୁ ସମସ୍ତେ ପୂର୍ବପ୍ରସ୍ତୁତ ଏବଂ ଧ୍ୟାନମଗ୍ନ । 

ବଡ଼ଦିନ ପାର୍ଟିର କଳ୍ପନା କରି ଏହି ପ୍ରଶାନ୍ତ ଆଧ୍ଯାମ୍ବିକ ପରିବେଶରେ ସାମିଲ 
ହେଲା ବେଳକୁ ମୋତେ ଟିକେ ଅପ୍ରସ୍ତୁତ ଏବଂ ଅସହଜ ଲାଗୁଥାଏ । କିନ୍ତୁ ଆମନ୍ତ୍ରିତ 
ଅତିଥୁମାନଙ୍କର ମୁଗ୍ଧ-ଧ୍ୟାନାବସ୍ଥା ମୋତେ ଅବାକ କରି ରଖୁଥାଏ । ଆମନ୍ତିତ କୋଡ଼ିଏ 
ଜଣ ଅତିଥ୍‌ଙ୍କ ଭିତରେ ମୁଁ ପୃଥବୀଟାକୁ ଦେଖୁପକାଉଥାଏ । କାରଣ ଜର୍ମାନ, ଜାପାନିଜ୍‌, 
ଆମେରିକାନ୍‌, ଇଂଲିଶ, ତିଦତିଆନ୍‌.. ଏମିତି ପ୍ରାୟ ୧୨ଟି ଦେଶର ନାଗରିକ ଆଜି ବସିଛନ୍ତି 
ବେଟିନାଜୀଙ୍କର ଅନୁପମ ବଡ଼ଦିନ ପର୍ବରେ । 

ବେଟିନାଜୀ ତାଙ୍କର ସହଯୋଗୀ ସଦାନନ୍ଦ ବାବୁ (ସଦାନନ୍ଦ ଦାସ-ଘର 
ବାଙ୍କାରେ-ସମ୍ପୃତି ଜର୍ମାନୀରେ ସଂସ୍କୃତ ଅଧ୍ୟାପକ) ଅନୁରୋଧ କଲେ ବେଦୋକ୍ତ ସଵସ୍ତିବାଚନ 
ପାଠ କରିବାପାଇଁ । ସମସ୍ତ ଅତିଥ୍‌ ହାତଯୋଡି ବେଦବାଣୀକୁ ହୃଦୟଙ୍ଗମ କରୁଆନ୍ତି । 
ତା'ପରେ ବାଇବେଲ, କୁରାନ୍‌, ଗୁରୁବାଣୀ, ଧମ୍ମପଦ, ତ୍ରିପିଟକ, ଗୀତା ଏମିତି ପୃଥ୍ବୀର 
ବହୁ ଧର୍ମଗ୍ରନ୍ଧର ପଙ୍‌କ୍ତିମାନ ଆବୃତ୍ତି କଲେ ବେଟିନାଜୀ ନିଜେ । ପୃଥୁବୀ ଏକ, ମଣିଷ 
ଏକ, ମଣିଷ ଭିତରର କୋମଳ ଆବେଗ ଏକ, ତା'ର ଧର୍ମ ଓ ଇଶ୍ଵର ଏକ । ସଂହତି ଓ 
ଏକତାର ମନ୍ତ୍ରପାଠରେ ମହନୀୟ-ମଧୁମୟ ଲାଗୁଥାଏ ବଡ଼ଦିନର ସନ୍ଧ୍ୟା । 


ଧର୍ମଗ୍ରନ୍ତ ପାଠ ପରେ ଅତିଥୂମାନେ ନିଜ ନିଜର ଭାଷାରେ ଓ ଇଂରାଜୀରେ 
କବିତା ପଢ଼ିଲେ । ସମସ୍ତଙ୍କ କବିତାରେ ପ୍ରେମ, କରୁଣା ଓ ସମ୍ଭେଦନାର ଶୀତଳସ୍ପର୍ଶ ! 
ଶିଳ୍ପ ଓ ଶୈଳୀ ଦରଷ୍ଟିରୁ ସେସବୁ କବିତାର ବିଚାର ମୁଁ କରିନାହିଁ । କିନ୍ତୁ ଭାବ ଦୃଷ୍ଟିରୁ 
ସେସବୁ କବିତା ଥୁଲା ଅନନ୍ୟ-ଅନୁପମ- ଅବିସ୍ମରଣୀୟ । ମୋ ପାଳି ପଡିଲାରୁ ମୁଁ ମୋ 
ନିଜର ଏକ କବିତା ଏବଂ ଭୀମ ଭୋଇଙ୍କ “ସ୍ତୁତି ଚିନ୍ତାମଣି'ର କିୟଦଂଶ ଆବୃତ୍ତି କରିଥୁଲି । 

ପ୍ରାଣୀଙ୍କ ଆରତ ଦୁଃଖ ଅପ୍ରମିତ ଦେଖୁ ଦେଖୁ କେବା ସହୁ 

ମୋ ଜୀବନ ପଛେ ନର୍ଢ୍ଦେ ପଡିଥାଉ ଜଗତ ଉଦ୍ଧାର ହେଉ । 


ଶେଷ ସର୍ଶ ୨୧ 

ଭୀମ ଭୋଇଙ୍କ କବିତା ମନ୍ତ୍ରମୁଗ୍ଧ କଲା ଅତିଥୁମାନଙ୍କୁ । ମୋ ପାଖରେ 
ଭାଓଲିନ ଧରି ବସିଥାନ୍ତି ଜଣେ ଇଜ୍ଜାଏଲୀ ମହିଳା । ତାଙ୍କର ଅସଲ ନଁ ଜାଣେ ନାହିଁ । 
ସେ ନିଜକୁ ପରିଚିତ କରାଉଥାନ୍ତି “ଗୀତାଞ୍ଜଳୀ? ନାଁରେ । ମୋ କବିତା ପରେ ବେଟିନାଜୀ 
ଅନୁରୋଧ କଲେ-ବର୍ଭମାନ ଗୀତାଞ୍ଜଳୀ ଗୀତଟିଏ ଗାଆନ୍ତୁ । ଶାନ୍ତ- ସିର ଗୀତାଞ୍ଜଳୀଙ୍କ 
ହାତରେ କମ୍ପନ । ଭାଓଲିନ୍ନରେ ଆରମ୍ଭ ହେଲା ଆଳାପ । ତା'ପରେଗୀତାଙ୍କ କଣ୍ଠରେ 
‘ଆଓ, ମୋରେ ଶ୍ୟାମଲ କୃଷ୍ଣ ଆଓଂ । ତାକୁ ଇଂରାଜୀ ଅନୁବାଦ କରି ସାଙ୍ଗେ ସାଙ୍ଗେ ସେ 
ଗାଉଥୀାନ୍ତି Come-oh my Cloud coloured Krishna come. ଭାବ ଓ ଆବେଗର 
ଏମିତି ପ୍ରେମପୂର୍ଣ୍ଣ ସଙ୍ଗୀତ ଶୁଣି କୃଷ୍ଣ ନଆସି ରହିପାରିବେ କେମିତି ! ମୁଁ ଅପଲକ ଚାହିଁ 
ରହିଥୁଲି ଗୀତାଙ୍କ ଭାବମଗ୍ନ-ମୁଦିତ ସୁନ୍ଦର ଆଖୁ ଦୁଇଟିକୁ । ସେଇ ବନ୍ଦ ଆଖୁପତା 
ତଳେ ଶ୍ରୀକୃଷ୍ଣଙ୍କର ଶ୍ୟାମଳ ସୌନ୍ଦର୍ଯ୍ୟ ଲୁହବୁନ୍ଦା ପରି ଢଳଢଳ ହେଉଥାଏ ସତେକି । 

ଆଜି ପାଞ୍ଚ ବର୍ଷ ପରେ ଗୀତାଞ୍ଜଳୀର ଆଖୁ ପରି ନୂଆବର୍ଷର ସକାଳକୁ ମୁଁ 
ଆପଣମାନଙ୍କ ଆଞ୍ଜୁଳାରେ ଢାଳି ଦେଉଛି । 


୨୨ ଶେଷ ସର୍ଶ 
Source: Author, Digitized by PPRACHIN, SOA 


ସାରାଗାଡ଼ ଗାଁ ଓ ଶାହାରୁଖ ଖାଁ 


ବୌଦ ଏବଂ କନ୍ଧମାଳ ଜିଲ୍ଲାର ଏକ ସୀମାନ୍ତବର୍ଭୀ ଗାଁ ସାରାଗାଡୁ । ଗାଁ ବୋଇଲେ 
ଚାଳିଶି ପଚାଶ ଘର କୁଟିଆ କନ୍ଧ । ଗୋଟେ ତୀଖ ପାହାଡ଼ ମଝାମଝି ସେମାନଙ୍କର 
ବସତି । ଗାଁକୁ ରାସ୍ତା ନାହିଁ ! ଜିଲ୍ଲା ସଦରମହକୁମାରୁ ପ୍ରାୟ ୫୦ କିଲୋମିଟର ଦୂରରେ, 
ଏକ ଅଗମ୍ୟ ମୂଲକରେ ସାରାଗାଡ଼ ଗାଁ । ଛୋଟ ଛୋଟ କୁଡ଼ିଆ ଦି' ସାହାଲା ଘର । 
ପ୍ରତ୍ୟେକ କୁଡ଼ିଆର ବାରିପଟେ ପରିବା ଓ ଧୂଆଁପତ୍ର ବଗିଚା । ଗାଁ ମୁଣ୍ଡରେ ଏକମାତ୍ର 
ପକ୍କା ଘର ! ଘର ଉପରେ କ୍ରଶ ଚିହ୍ନ ଲାଗିଛି, ଜଣାପଡ଼ୁଛି ସେ ଏକ ଗୀର୍ଜା । ବୌଦ 
କନ୍ଧମାଳର ଉପାନ୍ତ ଗାଁ ମାନଙ୍କରେ ଖ୍ରୀଷ୍ଟିଆନ ମିଶନାରୀ ମାନଙ୍କର କାର୍ଯ୍ୟକଳାପ ବହୁ 
ଆଗରୁ ଆରମ୍ଭ ହୋଇସାରିଛି । ସଭ୍ୟତା ଓ ବିକାଶର ଆଲୋକ ସ୍ଵାଧୀନତାର ୫୦ ବର୍ଷ 
.ପରେ ମଧ୍ଯ ଯେଉଁ ଗାଁକୁ ପହଞ୍ଚନାହିଁ, ସେ ଗାଁରେ ଯୀଶୁଙ୍କ ଧର୍ମଯାଜକମାନେ ୧୦୦ବର୍ଷ 
ଡଳୁ ପହଞ୍ଚ୍‌ ସାରିଛନ୍ତି । 

ଆମେ ଯାଇଥାଉ ସାରାଗାଡ ଗାଁକୁ ଗୋଟିଏ ଅଲଗା କାମରେ । କିଛି ବର୍ଷ 
ତଳେ ପଶ୍ଚିମ ଓଡ଼ିଶାର ଜନଜୀବନର ଅଧ୍ୟୟନ ଏବଂ ତାକୁ ନେଇ ଏକ ଫଟୋ ଏବଂ 
କବିତାର ପ୍ରଦର୍ଶନୀ ଆୟୋଜନ କରିବାର ଯୋଜନା ଆମର ଥାଏ । ସେହି କ୍ରମରେ 
ଆମେ ଘୂରି ବୁଲୁଥାଉ ଗାଁରୁ ଗାଁ | ୧୯୯୮-୨୦୦୦ ତିନିବର୍ଷ ଧରି ସେ ପ୍ରଦର୍ଶନୀ 
ଭିନ୍ନ ଭିନ୍ନ ସହରରେ ଆୟୋଜିତ ହୋଇସାରିଛି । ସାରାଗାଡ଼ ଗାଁରେ ମୋ କବିତା ପାଇଁ 
କିଛି ଚରିତ୍ର ମିଳିଥୁଲେ ନିଶ୍ଚୟ । କିନ୍ତୁ ଗାଁଟି ମୋତେ ଯେମିତି ଆଚ୍ଛନ୍ନ କରିଥୁଲା, ତାକୁ 
କବିତାରେ ମୁଁ ବ୍ୟକ୍ତ କରିପାରିନାହିଁ । ହଁ, ଏବେ ସେ ଗୀର୍ଜାଘରର କଥା । ଆମକୁ ଦେଖୁ 
ଦଳେ ଦର ଲଙ୍ଗଳା ଲୋକ ଆମକୁ ଘେରି ଗଲେ । ତାଙ୍କ ଭିତରୁ ପିଲାଟିଏକୁ ମୁଁ ପଚାରିଲି 


“ଇଏ କଣ ଗୀର୍ଜା ଘର ?' 

ପିଲାଟି କହିଲା- “ନାଇଁ ଇଏ ଆମର ଭାଗବତ ଘର ।” 

ମୁଁ ଜାଣି ପାରିଲି ନାହିଁ, ଯୀଶୁ, ଭାଗବତ ଓ ଆଦିବାସୀର ଆଦିମ ସଂସ୍କୃତି 
ଭିତରେ ଏଇ ଅଦଵଭୂତ ସମନ୍ସୟକୁ କଣ ବୋଲି କୁହାଯିବ ? ସେଠାକାର ପାଦ୍ରୀ ନଥୂଲେ ! 


ଶେଷ ସ୍ର୍ଶ ୨୩ 

ଗାଁ ସାରା ଲୋକ ସେଠିକି ଯାଆନ୍ତି, ପାଠ ଶୁଣିବା ପାଇଁ । ପାଦ୍ରୀ ତାଙ୍କୁ କଣ ସବୁ କହେ, 
ଯାହାକୁ ସେମାନେ ଭାଗବତ ବୋଲି ଭାବନ୍ତି । ମଜା କଥାଟି ହେଉଛି ଆଦିବାସୀର ଜୀବନ 
ସହ ଆର୍ଯ୍ୟ ଜଗନ୍ନାଥ ଦାସଙ୍କର ଖାସ୍‌ କିଛି ସମ୍ପର୍କ ନାହିଁ । ତଥାପି କେଜାଣି କେମିତି 
ସେମାନେ ଭାଗବତ କଥା ଜାଣିଛନ୍ତି ଓ ବାଇବେଲ ଶୁଣି ଭାଗବତ ଶୁଣୁଛନ୍ତି ବୋଲି 
ଭାବୁଛନ୍ତି । ଏବେ ବି ତାଙ୍କ ଗାଁ ମୁଣ୍ଡରେ ସେମାନେ ଟାଣା ପେନୁ ଏବଂ ଧରଣୀ ପେନୁମାନଙ୍କୁ 


ପୂଜା କରନ୍ତି, କୁକୁଡ଼ା ବଳି ଦିଅନ୍ତି, ରନ୍ଧା ମଦରେ ନିଆଁ ଜାଳି ଦେବତାକୁ ସନ୍ତୁଷ୍ଟ କରିବାର 

- ପ୍ରଯନ୍ କରନ୍ତି । ଇଏ ଗୋଟେ ଅଦଭୁତ ବିରୋଧାଭାସ ଆଦିବାସୀର ଜୀବନରେ । 
ଆଉ ଗୋଟେ ଆଶ୍ଚର୍ଯ୍ୟ କଥା ହେଲା ଗୋଟେ ମାଟି କାନ୍ଷ୍ରରେ ଛପା ହୋଇଥାଏ 

ଏକ ରଙ୍ଗ ବେରଙ୍ଗର ସିନେମା ପୋଷ୍ଟର । ଏ ବଣ ମୂଲକରେ ସିନେମା ପୋଷ୍ଟର 

ଆସିଲା କୋଉଠୁ ? ପୁଣି ପଚାରିଲି ସେ ପିଲାକୁ- ‘ବାବୁ ଏ ଛବି ଆଣିଲ କୋଉଠୁ ? 
ପିଲା କହିଲା ଆମର ଏଠି ସବୁବେଳେ ସିନେମା ହେଉଛି ପରା ।' 

ମୁଁ କହିଲି ‘ତମ ଗାଁରେ ତ ବିଜୁଳି ଆଲୁଅ ନାହିଁ କି ଟିଭି ନାହିଁ । ତମେ 
ସିନେମା ଦେଖୁଛ କେମିତି ?” 

ଉତ୍ତରରେ ପିଲା କହିଲା- “ସହରରୁ ଟିଭି ଓ ଜେନେଟର ଧରି ବାବୁମାନେ 
ଆସନ୍ତି । ଆମେ ସେମାନଙ୍କୁ ପଇସା ଦେଉ ଏବଂ ସିନେମା ଦେଖୁ ।' 

ମୁଁ ପୁଣି ପଚାରିଲି ‘ତମର ନାଚ ଗୀତ ହେଉନି ?” 

- ନାଚ ଗୀତ ଆଉ କୋଉଠି ହେଉଛି । ଏବେ ତ ଆଉ ଧାଙ୍ଗଡ଼ା ଧାଙ୍ଗଡି ନାଚ 
ହେଉନି, ଧାଙ୍ଗଡ଼ି ମାନେ ଲାଜ କରୁଛନ୍ତି । ବାହା ବରପଣରେ ବି ଆମେ ସବୁ ସିନେମା 
ଦେଖୁଛୁ । ଭିଡୋ ବାଲାକୁ ପଇସା ଦେଉଛୁ । 

ସିନେମା ପୋଷ୍ଟରକୁ ଦେଖେଇ ମୁଁ ପଚାରିଲି ‘କହିଲ ଇଏ କିଏ ?” 

ଏକା ସାଙ୍ଗରେ ସଭିଏଁ କହିଲେ- “ଶାହାରୁଖ ଖାଁ” । 

ଏଥର ମୋର ଚମକିବାର ପାଳି । ଯେଉଁ ଗାଁରେ ନଳକୂଅ ନାହିଁ, ବିଜୁଳି 
ଆଲୁଅ ନାହିଁ, ଚଷିବାକୁ ଜମି ନାହିଁ, ସ୍କୁଲ ଘର ନାହିଁ, ଭଲ କରି ଖାଇବା ପାଇଁ ଚାଉଳ 
ନାହିଁ, ସେ ଗାଁରେ ଶାହାରୁଖ ଖାଁ ଅଛି । ସିନେମା ପଣ୍ଡିତମାନେ କହନ୍ତି- ହିନ୍ଦୀ ସିନେମା 
ହେଉଛି ଏକ ମାତ୍ର ମାଧ୍ୟମ ଯେଉଁଥୁରେ ଦେଶର ଏକତା ଓ ସଂହତି ଅଣାଯାଇପାରିବ ! 
ସାରାଗାଡୁ ଗାଁରେ ସେ ବିଶ୍ଵାସ ଆସୁଥୁଲା । କିନ୍ତୁ ସିନେମା ମାଧ୍ଯମରେ ଏ ଯେଉଁ ସାଂସ୍କୃତିକ 
ଆକ୍ରମଣ ଘଟୁଛି, ତା' ବିଷୟରେ ଚିନ୍ତା କରିବ କିଏ ? ଆଦିବାସୀର ନିଜସ୍ଵ ସଂସ୍କୃତି, ତା' 


୨୪ ଶେଷ ସ୍ପର୍ଶ 

ଜୀବନଧାରାର ଉନ୍ମାଦନା, ତା” ପରମ୍ରାର ସରଳ ବିଶ୍ଧାସ ଆଜି ହଜି ହଜିଯାଉଛି । 
ସଲପ ରସ ପିଇ ନାଚିବାକୁ ଧାଙ୍ଗଡି ଏବେ ଲାଜ କଲାଣି । ବିକାଶ ନାଁରେ ସଂସ୍କୃତିର 
ବିନାଶ ଘଟୁଛି । ଏକଥା ନିରାଟ ସତ୍ୟ । ତେବେ କୋଟିଏ ଟଙ୍କା ପ୍ରଶ୍ନ ହେଉଛି ¬ ସଂସ୍କୃତି 
ରହିବ ବୋଲି ବିକାଶ ହେବ ନାହିଁ କି ୨? ଆମେ ଯେଉଁମାନେ ସଂସ୍କୃତିକୁ ପ୍ରାଣ ଭରି ଭଲ 
ପାଉ, ସେମାନଙ୍କ ପାଇଁ ଇଏ ଏକ ବିରାଟ ଆହ୍ବାନ । ବିକାଶ ଓ ସଂସ୍କୃତି ଭିତରେ 
ସମନ୍ସୟ ଆସିପାରିବ ନାହିଁ କି ? 

ଆଜି ପର୍ଯ୍ୟନ୍ତ ବିକାଶ ଓ ସଂସ୍କୃତି ମଧ୍ୟରେ ବିରୋଧ ରହିଆସୁଛି । ବିକଶିତ 
ମଣିଷ ଆଉ ସଂସ୍କୃତି ସମ୍ପନ୍ନ ହୋଇ ରହୁନାହିଁ ! ସଂସ୍କୃତି ସମ୍ଚନ୍ ବୋଇଲେ ମୁଁ ଏଠି ଏକ 
ନିର୍ଦିଷ୍ଟ ପରିଭାଷୀକୁ ବୁଝାଉ ନାହିଁ । ମୂଳ ସହ ସଂଯୁକ୍ତ ରହିବା, ମାଟି ପ୍ରତି ନିଷ୍ଠାବାନ 
ରହିବା ଏବଂ ଅନ୍ଧାର ଭିତରେ ଗଢ଼ି ଉଠିଥୁ୍‌ବା ଜୀବନକୁ ଭଲ ପାଇବାର ପ୍ରବଣତାଟି ମରି 
ମରି ଆସୁଛି । ବିକଶିତ ହେଲା ପରେ କୁଟିଆ କନ୍ଧ ମଣିଷଟି ଆଉ ଯେ ନିଜ ଗାଁକୁ 
ଫେରିବ ଏ ବିଶ୍ଵାସ ଆସୁନାହିଁ । ବିକାଶ ଅର୍ଥରେ ଆମର ତଥାକଥୁତ ସଭ୍ୟ ମଣିଷମାନେ 
ତିଆରି କରିଥୁବା ଜ୍ଞାନ ଓ ଶିକ୍ଷା ଆଦିବାସୀଙ୍କ ଉପରେ ଲଦି ଦେବାର ଯୋଜନାକୁ ସ୍ଵାଗତ 
କରାଯିବ କି ? ସାରାଗାଡ଼ୁ ଗାଁରେ ଶାହାରୁଖ ଖାଁ ପହଞ୍ଚସାରିଛି ବୋଲି ଜାଣି ସାରିଲାପରେ 
ମୁଁ ଆନନ୍ଦିତ ହେବି ନା ବିଷାଦିତ ହେବି ତାହା ଏ ଯାଏଁ ମୁଁ ସ୍ଥିର କରିପାରୁନାହିଁ 


ଶେଷ ସ୍ତର୍ଶ ୨୫ 


Source: Author, Digitized by PPRACHIN, SOA 


ପାଗଳା କୁଅର ପାଣି 


ଗୋଟେ ଛୋଟିଆ ରାଜ୍ଯ ଥୁଲା । ରାଜ୍ୟରେ ଥୁଲା ଗୋଟିଏ ମାତ୍ର କୂଅ । 
ସେଇ ଜୂଅର ପାଣି ପିଇ, ଗାଧୋଇ ଆନନ୍ଦରେ ଥା'ନ୍ତି ରାଜ୍ୟବାସୀ । ଦିନେ ଘଟିଲା ଏକ 
ଅଘଟଣ । କୁଆଡୁ କେଜାଣି ଗୋଟେ ପାଗଳା ଫକୀର ବୁଲି ବୁଲି ଆସି ସେ କୂଅ ପାଖରେ 
ପହଞ୍ଚଲା । ବାଇଆ ମୁଣ୍ଡରେ କଣ ଜୁଟିଲା କେଜାଣି ମନ୍ତୁରା ପାଣି ଆଞ୍ଜୁଳାଏ ପକେଇ 
ଦେଲା ସେ କୂଅରେ ଓ ଉଦ୍ଭେଇଗଲା- ଶୂନ୍ୟ ହୋଇଗଲା | 


ତା'ପରେ ଆରମ୍ଭ ହେଲା ବିପ୍ପାତ । ଯିଏ ସେ ଜୂଅର ପାଣି ପିଇଲା, ପାଗଳ 
ହୋଇଗଲା | ଯିଏ ପାଗଳ ହେଲା, ସିଏ ଅନ୍ୟମାନଙ୍କୁ ପାଗଳ ବୋଲି ଭାବିଲା । 
ସଚରାଚର ଏଇଆ ହିଁ ହୁଏ । ପାଗଳ ଆଖୁରେ ଭଲ ମଣିଷ ହିଁ ପାଗଳ ପରି ଦିଶେ । 
ଦେଖୁ ଦେଖୁ ରାଜ୍ଯୟସାରା ଲୋକେ ପାଗଳ ହୋଇଗଲେ । କେବଳ ରାଜ୍ୟର ରାଜା ଓ 
ମନ୍ତ୍ରୀ ସେ ଜୂଅ ପାଣି ପିଇନଥାନ୍ତି । ରାଜ୍ୟରେ ଉତ୍ତେଜନାର ଆରମ୍ଭ ହୋଇଗଲା । 
ପାଗଳ ପ୍ରଜାଏ କହିଲେ ଦେଖ, ରାଜ୍ୟର ରାଜା ଓ ମନ୍ତ୍ରୀ ପାଗଳ | ସେମାନେ ଆମ ପରି 
ନୁହଁନ୍ତି । ଚାଲ, ସେମାନଙ୍କୁ ମାରି ପକେଇବା । 


ପ୍ରଜାଏ ଧାଇଁଲେ ରାଜ ନହରକୁ । ଭୀତ ତ୍ରସ୍ତ ରାଜାଙ୍କୁ ମନ୍ତ୍ରୀ ମନ୍ତ୍ରଣା ଦେଲେ- 
ମହାରାଜ ! ବର୍ରମାନ ଜୀଇଁବା ଲାଗି ଦୁଇଟି ବାଟ ରହିଲା । ପ୍ରଥମଟି ହେଲା- ଚାଲନ୍ତୁ, ରାଜ୍ୟ 
ଛାଡ଼ି ପଳେଇବା । ଅବଶ୍ୟ ପାଗଳ ପ୍ରଜାଙ୍କ ହାତରେ ଧରାପଡ଼ିଲେ ମରଣ ନିଶ୍ଚିତ । ଆଉ 
ଗୋଟିଏ ବାଟ ହେଲା- ଚାଲନ୍ତୁ ସେ ପାଗଳା କୂଅର ପାଣି ପିଇ ଆମେ ବି ପାଗଳା ହୋଇଯିବା ! 
ତେଣିକି ପାଗଳମାନଙ୍କର ରାଜା ଓ ମନ୍ତ୍ରୀ ହେବାରେ ଆଉ କୌଣସି ସମସ୍ୟା ରହିବ ନାହି । 


ରାଜା କି ନିଷ୍ଠଭ୍ରି ନେଲେ ସେ କଥା କାହାଣୀରେ ଆଉ କୁହାଯାଇନାହିଁ । ରାଜା 
ପାଗଳ ହେଲେ, ପ୍ରଜାଙ୍କ ଦ୍ଵାରା ନିହତ ହେଲେ ଅଥବା ଆଉ କେଉଁ ତୃତୀୟ ବାଟ ଖୋଜି 
ପାଇଲେ, ସେ କଥା ପାଠକେ ବୁଝନ୍ତୁ । ଆମେ କିନ୍ତୁ ଆମର ପ୍ରିୟ ଦେଶରେ ଏଇ ପାଗଳ 
କୂଅର ଉଦାହରଣ ଅନେକ ସମୟରେ ଦେଖୁଛୁ । ଅନୁଭବ କରୁଛୁ ଓ ହତାଶ ହୋଇ 
ମୁଣ୍ଡରେ ହାତ ଦେଇ ବସି ପଡ଼ୁଛୁ । କେତେବେଳେ ଆମେ ଦେଖୁଛୁ ଦେଶବାସୀ ଆମ୍ଭିୟ 
ସୋଦର ସଭିଏଁ ଯାଇ ହାଜର ହେଉଛନ୍ତି ମନ୍ଦିରରେ । କଥା କଣନା, ଗଣେଶ, ଦୁର୍ଗା ଓ 


୨୬ ଶେଷ ସ୍ର୍ଶ 

ଶିବ କ୍ଷୀର ପିଉଛନ୍ତି । ହଜାର ହଜାର ଲିଟର କ୍ଷୀର ଢଳା ହେଉଛି ବେକାରରେ । ପାଗଳା 
କୂଅର ପାଣି ପିଇଲେ ଏମିତି ହଁ ହୁଏ । ଗୋଟେ ପଟେ ବିଜ୍ଞାନ ଓ କାରିଗରୀ ବିଦ୍ୟାରେ 
ଆମେ ଯଥେଷ୍ଟ ଅଗ୍ରଗତି କରିଛୁ । ଅନ୍ଯପଟେ ବିଶ୍ବାସ ଆମକୁ ଛାଡ଼ିଯାଇ ନାହିଁ । 


ଆଧ୍ଯାମ୍ବିକତା ଅପେକ୍ଷା ଆନୁଷ୍ଠାନିକତାର ମୋହ ଆମର ବଡ଼ି ବଢ଼ି ଚାଲିଛି । 
ଗଣେଶ କ୍ଷୀର ପିଇବା, ସମୁଦ୍ର ପାଣି ଅକସ୍ମାତ ମିଠା ହୋଇଯିବା ଏବଂ ଅଗମ୍ୟ 


ଶିଉଳୀକାନ୍ତ୍ରରେ ଶିରିଡ଼ି ସାଇଙ୍କ ପ୍ରତିମା ଆବିର୍ଭାବ ହେଲା ପରି ଘଟଣାକୁ ନେଇ ଆମର 
ଗଣମାଧ୍ୟମ ଏବେ ବେଶ୍‌ ବେପାର କରୁଛି । ଇଲେକ୍ୋାନିକ୍ସ ମିଡିଆରେ ଛୋଟ ଛୋଟ 
ଘଟଣାକୁ ଏତେ ବିରାଟ ଆକାରରେ ବଢ଼େଇ ଚଢ଼େଇ ଉପସ୍ଥାପନ କରାଯାଉଛି ଯେ, 
ସେଥ୍‌ରୁ କଳ୍ପନା ଓ ଯଥାର୍ଥତାର ଭାଗମାପ ନିର୍ଣ୍ଣୟ କରିବା କାଠିକର ବ୍ୟାପାର | ମିଡିଆ 
ହାତରେ ଲୋକମତକୁ ନିୟନ୍ତ୍ରିତ କରିପାରିଲା ଭଳି ନିରଙ୍କୁଶ କ୍ଷମତା ଆସିଗଲା ପରେ 
ଗୁଡାଏ ଅଦ୍ଭୁତ ପରିସ୍ଥିତି ଉପୁଜୁଛି । ପୂର୍ବୋକ୍ତ ଘଟଣାମାନ ତା'ର ଏକ ଏକ ଦୃଷ୍ଟାନ୍ତ 
ମାତ୍ର । ମିଡିଆ ପାଇଁ ଆମ୍ମନିୟନ୍ତ୍ରଣ ଓ ବିବେକ ଜାଗରଣର ପ୍ରଶ୍ନ ଏବେ ନିହାତି ଜରୁରୀ । 
ଗଣତନ୍ତ୍ରରେ ଗଣମାଦ୍ଯମ ଲୋକମତକୁ ସଚେତନ ଓ ଜାଗ୍ରତ କରିବାର ଭୂମିକା 
ନିର୍ବାହ କରିବା କଥା । ତାହା ନକରି ପୁଞ୍ଜିପତି ଓ ରାଜନେତାଙ୍କ ହାତରେ ଏହା ଖେଳଣା 
ଭାବରେ ବ୍ୟବହୃତ ହୋଇଚାଲିବା ଓ କୌଣସି କ୍ଷେତ୍ରରୁ ଏହାର ପ୍ରତିବାଦ ନ ହେବା 
ଆଶ୍ଚର୍ଯ୍ୟଜନକ । ଦିନକୁ ଦିନ ଖବର ପ୍ରସାରଣ ନାମରେ ଗୁଡ଼ାଏ ଉଦ୍ଧଭଟ ଓ ବିଚିତ୍ର 
କାର୍ଯ୍ୟକ୍ରମ ଆମେ ଦେଖୁଛୁ । ଏଇ ପାଗଳା କୂଅର ପାଣି ପିଇ ସାରା ଦେଶ ଏବେ 
ବିଭ୍ରାନ୍ତ । ସାରା ଦେଶର ଲୋକଙ୍କୁ ସମୁଦ୍ରର ବିଷାକ୍ତ ପାଣି ପିଆଇବାରେ, କୋଲା ନାଁରେ 
ସାରଦିଆ ବିଷ ବଣ୍ଟନ କରିବାରେ, ଗଣ ଆନ୍ଦୋଳନ ଏବଂ ଗଣ ଅନୁଷ୍ଠାନମାନଙ୍କୁ ଉପେକ୍ଷା 
କରିବାରେ ଭାରତୀୟ ଗଣମାଧ୍ୟମ ଏବେ କର୍ଣ୍ଣଧାରର ଭୂମିକା ନେଉଛି । 
ଆମ ସମୟର ତାଜା ଖବର ହେଉଛି ସେଲେବ୍ରିଟି ଓ ହାଇସୋସାଇଟିର ଖବର । 
ଦଳେ ଲୋକ ଯେଉଁମାନେ କି ସମାଜର ସବୁ ପ୍ରକାର ସୁଖ, ସୁବିଧା ହାସଲ କରି ପରାଙ୍ଗପୁଷ୍ଟ 
ହୋଇ ବଢ଼ନ୍ତି ସେମାନଙ୍କର ଟିକିନିକି ଖବର ପ୍ରସାରଣ ପାଇଁ ସର୍ବାଧଵକ ଶକ୍ତି ଓ ସମ୍ବଳର 
ବିନିଯୋଗ ହେଉଛି । ଦେଶର ପ୍ରକୃତ ସମସ୍ୟା ବିଷୟରେ ଗଣମାଦ୍ଯମର ଦୃଷ୍ଟିକୋଣ 
ଅତ୍ୟନ୍ତ ନକାରାତ୍ମକ | ଅନେକ ସମୟରେ ଅନାହାର, ଦାରିଦ୍ୟ, ଦାଦନ ଚାଲାଣ ଇତ୍ୟାଦି 
ସମ୍ବେଦନଶୀଳ ପ୍ରସଙ୍ଗ କେବଳ “ସେନ୍‌ସେସନ୍‌” ଭାବରେ ହିଁ ବ୍ୟବହୃତ ହୋଇଥାଏ । 
ଭାରତର ଗ୍ରାମୀଣ ଜୀବନରେ ତଥାକଥୁତ ଉଚ୍ଚବର୍ଗର ଜୀବନଶୈଳୀ ଓ ରୁଚିବୋଧ ଲଦି 
ଦେବାପାଇଁ ଏକ ବିରାଟ ଷଡଯନ୍ତ୍ରର ବାହନ ଭାବରେ ମିଡିଆ ବର୍ଭମାନ କାର୍ଯ୍ୟ କରୁଛି । 
ଆମେ ସେଇ ପାଗଳା କୂଅର ପାଣି ପିଇବା ନା ଏକ ବିକଳ୍ପ ମାର୍ଗର ତଲାସ୍‌ 
କରିବା, ତା” ହିଁ ଗୁରୁତ୍ଵପୂର୍ଣ୍ଣ । 
ଶେଷ ସ୍ପର୍ଶ ୨୭ 


Source: Author, Digitized by PPRACHIN, SOA 


ବିସ୍ଥାପନର କାରୁଣ୍ୟ 


ଆଜିକାଲି ସେମାନେ କେଉଁ ଗାଁର ବାସିନ୍ଦା ? 


ସେମାନେ, ଯୋଉମାନଙ୍କ ପାଦତଳୁ ଛଡ଼େଇ ନିଆଯାଇଛି ଭୂମିର ଅଧ୍ବକାର । 
ସେମାନେ, ଯୋଉମାନଙ୍କ ପରିଚୟ ଲିଭେଇ ଦିଆଯାଇଛି ମାଟିରୁ । ସେମାନଙ୍କ ଗାଁ, 
ଘର, ପୂର୍ବପୁରୁଷର ଅସ୍ଥି, ଗ୍ରାମଦେବୀ, ଝୋଲାର ଝଲମଲ ପାଣି, ପାହାଡ଼ର ଶାଗୁଆ 
ଟିପି... ସବୁ ସବୁ ବୁଡେଇ ଦିଆଯାଇଛି ପାଣିରେ ¦! ସରକାରୀ କାଗଜପତ୍ରରେ ସେମାନଙ୍କର 
ହିସାବ ନାହିଁ । ଯୋଜନାର ମାଟିଆ କାଗଜରେ ସେମାନଙ୍କର ଭାଗ ଶୂନ୍ଧ । ହିରାକୁଦ 
ନଦୀବନ୍ଧର ପେଟ ଭିତରେ ମିଳେଇ ଯାଇଥ୍‌ବା ଚେନାଏ ଭୂଗୋଳ, କିଏ ମନେରଖିଛି 
ଆଉ । ଇନ୍ଦ୍ରାବଦତୀର ପାଣିରେ ମରି ପୋତି ହୋଇପଡ଼ିଛି କେତେଖଣ୍ଡ ଗାଁର କଙ୍କାଳ : 
କିଏ ପଚାରେ ଆଉ ସେମାନଙ୍କର କଥା । ସେ ଗାଁ ସବୁର ଉଦ୍ଧବାସ୍ତୁ ଜୀବନ, ଅଲୋଡ଼ା- 
ଅଖୋଜା, ଆମ ଇତିହାସର ଚେନାଏ ବିସ୍ମୃତ ଭଗ୍ନାଂଶ । 


ଭାରତ ସରକାରଙ୍କ ଖାତାରେ ଜଳସେଚନ ଓ ଶିଳ୍ପାୟନ ଆଳରେ ବିସ୍ଥାପିତ 
ଲୋକମାନଙ୍କର ସଠିକ ତାଲିକା କେବେ ବି ମିଳିବ ନାହିଁ । ଓଡ଼ିଶାର କଥା ଆହୁରି ନିଆରା । 
ସ୍ଵାଧୀନତା ପରଠୁ ଆଜି ପର୍ଯ୍ୟନ୍ତ ବିଭିନ୍ନ ନଦୀବନ୍ଧ ଯୋଜନାରେ ବିସ୍ଥାପିତ ଲୋକଙ୍କ ସଂଖ୍ୟା 
ଲକ୍ଷାଧ୍‌କ । ଶିନ୍ପ ପ୍ରତିଷ୍ଠା ନାରେ ହଜାର ହଜାର ଆଦିବାସୀଙ୍କୁ ପୋଛି ଦିଆଯାଇଛି ସମୂଳେ । 
ପ୍ରଗତିର ଧ୍ରଜା ଉଡୁଛି ଆଦିବାସୀର କଙ୍କାଳରେ । ଏହା କବିତାର ଧାଡ଼ି ନୁହେଁ, ଆମ ସମାଜ 
ଜୀବନର ରକ୍ଜାକ୍ତ ବାସ୍ତବତା । ଯୋଜନାରେ ଲେଖା ହୋଇଥୁବା ବିସ୍ଥାପିତଙ୍କ ପୁନର୍ବାସ ଓ 
କ୍ଷତିପୂରଣ କ୍ଷେତ୍ରରେ ଓଡ଼ିଶାର ସ୍ଥାନ ସବୁଠୁ ପଛରେ । ହୀରାକୁଦ ନଦୀବନ୍ଧ ଯୋଜନାରେ 
ବିସ୍ଥାପିତ ଜନସାଧାରଣ ଆଜିଯାଏ ବି ପ୍ଲାକାର୍ଡ ଧରି ଚାଲୁଥାନ୍ତି ସମ୍ବଲପୁର ରାସ୍ତାରେ | 
ପଚାଶ ବର୍ଷ ପରେ ବି ସରକାରଙ୍କ ବଧୁର କାନରେ ସେମାନଙ୍କର ସ୍ଵର ପହଞ୍ଚ ପାରିନାହିଁ । 

ସମାନ କଥୀ ଇନ୍ଦ୍ରାବତୀରେ, ମାଛକୁଣ୍ଡରେ, ଅପର କୋଲାବରେ । କେତେ 
ଗାଁ ଉତୁଡ଼ି ଯାଇଛି । କେତେ ଲୋକ ଉପୁଡ଼ି ଯାଇଛନ୍ତି ଭିଟାମାଟିରୁ । କେତେ ନୃଖୁରା 
ଭାଗ୍ୟର ମଣିଷ ଆଜି ଗଧ ପରି ଖଟୁଛନ୍ତି ଓ ମୁଠାଏ ଖାଇବାକୁ ପାଉନାହାନ୍ତି ହାଇଦ୍ରାବାଦର 


୨୮ ଶେଷ ସ୍ପର୍ଶ 
Source: Author, Digitized by PPRACHIN, SOA 


ଇଟାଭାଟିରେ, ସୁରତର ସୁତାକଳରେ, ରାୟପୁରର ରାଜରାସ୍ତାରେ ! ପେଟକୁ ମୁଠାଏ 
ଦାନା ଓ ଇଜ୍ତ ଢାଙ୍କିବାକୁ ଖଶ୍ତିଏ କନା ଲାଗି ଦେହ ବିକୁଥବା ସେ ହତଭାଗ୍ୟ ଗାଁର 
ଯୁବତୀ ସଢ଼ୁଛି ଦୁରାରୋଗ୍ୟ ଏଡସ୍‌ରେ । ଗୋଟେ ପଟେ ଅନ୍ଧଝମୂୃକ ଓ ବଧୁର ଶାସନ 
ବ୍ୟବସ୍ଥା ଏବଂ ଅନ୍ୟପଟେ ରକ୍ତପାୟୀ ଦଲାଲ୍‌ । ମାନବିକତା ଉପରେ ଜଘନ୍ୟ ଅତ୍ୟାଚାରର 
ନିର୍ମମ କାହାଣୀ ଆଜି ବି ଜାରି ରହିଛି । ଆଜି ବି ନିୟମଗିରି ଓ କାଶୀପୁର ସେଇ 
ଶୋଷଣକାରୀ ବିସ୍ଥାପନ ପ୍ରକ୍ରିୟାର ଅଂଶବିଶେଷ । ପ୍ରକୃତିକୁ ଧର୍ଷଣ କରି, ପ୍ରକୃତିର 
ଅମୃତ ସନ୍ତାନମାନଙ୍କୁ କବନ୍ଧ ସଜେଇ, ପ୍ରଗତିର ସ୍ବପ୍ନରେ ମସ୍‌ଗୁଲ୍‌ ଆମର ଗହମ ନିଦକୁ 
ଘୃଣା କରିବାର ଇଚ୍ଛା ହୁଏ ନାହିଁ କି ? 


ବିକାଶ ଓ ପ୍ରଗତି ଅନାବଶ୍ୟକ ବୋଲି କୁହାଯାଉନାହିଁ । କିନ୍ତୁ ବିକାଶ ଲାଗି 
ମଣିଷ ବଳି ଯେ ନିହାତି ଆବଶ୍ୟକ, ଏକଥା ବର୍ବର ମାନସିକତାର ପ୍ରତିଫଳନ । ମୁଚୁକୁନ୍ଦ 
ହସ ହସି ବୃହତ୍ତର ସ୍ବାର୍ଥ ଲାଗି କ୍ଷୁଦ୍ର ଅଞ୍ଚଳର ସ୍ଵାର୍ଥ ତ୍ୟାଗ'ର ଉପଦେଶ ଦେଉଥୁବା 
ମଣିଷମାନେ ଆଉ କିଛି ବି ହୁଅନ୍ତୁ, କିନ୍ତୁ ସାହିତ୍ୟିକ ନ ହୁଅନ୍ତୁ । ପ୍ରତ୍ଯେକ ମଣିଷର 
ବୁନ୍ଦାଏ ଲୁହରେ ନିଜକୁ କୁଶବିଦ୍ଧ ମନେ କରୁଥ୍‌ବା କବି ଯଦି ଶିଳ୍ପାୟନ ବିଷୟରେ ଭାଷଣ 
ଦେଇ ଉଦ୍ଵବାସ୍ତୁକରଣ ପ୍ରକ୍ରିୟାକୁ ସମର୍ଥନ କରେ, ସେ କବି ମାନବିକତାର ସଫେଦ 
ମୁହଁରେ ଏକ କଳଙ୍କିତ ଦାଗ, ଏକଥା କହିବାରେ ତିଳେ ବି ଦ୍ିଧା ନାହିଁ | ମାନବ ବିରୋଧୀ 
ଓ ଜୀବନ ବିରୋଧୀ କୌଣସି ତତ୍ତ୍ବ ଲାଗି କଳାର ପରିଧ୍ବରେ ଜାଗା ନଥାଏ । 

ଓଡ଼ିଶାର ଦୁର୍ଭାଗ୍ୟ ଯେ, ବିସ୍ଥାପନ ଓ ମାନବିକତାର ଧର୍ଷଣ ଲୀଳା ଏକ ନିରନ୍ତର 
ପ୍ରକ୍ରିୟା ରୂପେ ଚାଲୁ ରହିଛି । ସମୀନ୍ତରାଳରେ ଓଡ଼ିଶାର ସୌଭାଗ୍ୟ ଯେ, ବିସ୍ଥାପନ ଓ 
ଅମାନୁଷିକ ଦମନଲୀଳା ବିରୁଦ୍ଧରେ ଓଡ଼ିଆର ସ୍ଵର ତୀବ୍ର ଓ ଶାଣିତ । କାଶୀପୁର ଓ 
ନିୟମଗିରି ଆନ୍ଦୋଳନ ସେଇ ତୀବ୍ର ଓ ଶାଣିତ ସ୍ଵରର ଏକ ଏକ ନିଦର୍ଶନ । ଜନ 
ଆନ୍ଦୋଳନର ସଫଳତା କ୍ଷେତ୍ରରେ ବାଲିଆପାଳର କ୍ଷେପଣାସ୍ତ୍ର ଘାଟୀ ବିରୋଧୀ ଆନ୍ଦୋଳନ 


ଓ ନୃସିଂହନାଥର ବାଲକୋ ବିରୋଧ ଆନ୍ଦୋଳନ ଜନଶକ୍ତିର ବିଶ୍ବାସକୁ ସାବ୍ୟସ୍ତ କରିଛି । 

ଏତେ କଥା ଲେଖୁଲା ପରେ ପ୍ରଶ୍ନ କିଛି ପଚରାଯାଉ, ଏସବୁର ସାମାନ୍ୟତମ 
ପ୍ରତିଫଳନ ରହିଛି କି ଆମ ସାହିତ୍ୟରେ ? ଆମର ପ୍ରତିଭାଦୀପ୍ତ ଚେତନାକୁ ଓଡ଼ିଆ ମଣିଷର 
କାରୁଣ୍ୟ ଆନ୍ଦୋଳିତ କରିଛି କି କେବେ ହେଲେ ? ଆମ ସାହିତ୍ୟର ପରିଧ୍ବରେ କେବେ 
ଅଙ୍କା ଯାଇପାରିଛି କି ହଜି ଯାଇଥ୍ବା ସେ ହଜାର ହଜାର ଗାଁର ଜଳବନ୍ଦୀ ଚିତ୍ର ? ଆମର 
କବିତା/ଗପ /ଉପନ୍ୟାସ ମାନଙ୍କର ଶବଦ ଖୋଳିଲେ ଆମେ ପାଇବା କି, ସେ 


କଙ୍କାଳମାନଙ୍କର ଅସ୍ଥି ? 
ବୋଧେ, ଏ ପ୍ରଶ୍ନମାନଙ୍କୁ ଆମର ପ୍ରଚୁର ଭୟ । 


ଶେଷ ସ୍ତର୍ଶ ୨୯ 


Source: Author, Digitized by PPRACHIN, SOA 


ଗଡ଼ଜାଚି ଅରଣ୍ୟର ଜୀବନ ୧ 


“ସ୍ଲାରା ଦେଶକୁ ପାହାଡ ଘେରି ରହିଛି ଓ ଅସୁମାରି ପର୍ବତମାଳା ଦ୍ଵାରୀ ଏହା 
ଖଣ୍ଡ ଖଣ୍ଡ ହୋଇ ଅନେକ ରାଜ୍ୟରେ ପରିଣତ ହୋଇଛି । ପାହାଡ଼ ଏପାଖେ ରହୁଥିବା 
ଲୋକ ସେପାଖର ରାଜା ବା ଜାହାଙ୍ଗୀର ବିଷୟରେ କିଛି ଜାଣନ୍ତି ନାହିଁ । ସେମାନେ 
କେବଳ ନିଜର ରଜାକୁ ଚିହନନ୍ତି । ଏହିପରି ଅସଂଖ୍ୟ ରାଜ୍ୟ ପରମ୍ପରାନୁକ୍ରମେ ଏହି ଦେଶରେ 
ରହିଛି । ‘ଜାହାଙ୍ଗୀର'ର ଅର୍ଥ ଯିଏ ସାରା ପୃଥୁବୀକୁ କବଳିତ କରିଛି, କିନ୍ତ ବାସ୍ତବରେ 
ତାଙ୍କ ଘୋଷିତ ରାଜ୍ୟର ପ୍ରାୟ ଅଧାଭାଗ କେବଳ ତାଙ୍କର ଶାସନାଧୀନ ଥୁଲା । ବାକି 
ଅଞ୍ଚଳରେ ବିଦ୍ରୋହୀମାନେ ଥୁଲେ ରଜା ।”' ସପୃଦଶ ଶତାବ୍ଦୀର ପ୍ରଥମ ଭାଗରେ ପଢ ଗୀଜ୍‌ 
ପରିବ୍ରାଜକ ପେଲୁସାଉଁଙ୍କ ଭ୍ରମଣ ବୃତ୍ତାନ୍ତର କିୟଦଂଶ ଇଏ । ଏତିହାସିକ ଦୃଷ୍ଟିକୋଣରୁ 
ଭାରତ କେବେ ବି ଏକ ଶାସନାଧୀନ ନଥୁଲା । ଏପରିକି ମୋଗଲ ଶାସନ କାଳରେ ମଧ୍ଧ 
ପାଞ୍ଚ ହଜାରରୁ ଅଧ୍ଵକ ରାଜ୍ୟ ଓ ରଜା ଭାରତବର୍ଷରେ ରହିଥ୍‌ଲେ ବୋଲି ଆଉ ଜଣେ 
ରୋମାନ୍‌ ପରିବ୍ରାଜକ ‘ମାନୁସି' ତାଙ୍କର ଟିପାଖାତାର ଉଲ୍ଲେଖ କରିଛନ୍ତି । ଭାରତବର୍ଷ 
ଯେ ପୁଞ୍ଜା ପୁଞ୍ଜା ରାଜା ଓ ରାଜ୍ୟର ସମାହାର ଥୁଲା- ଏକଥା ନିରାଟ ସତ୍ୟ ! 


ପାହାଡ଼, ଜଙ୍ଗଲ ଘେରା ଏଇ ସବୁ ଛୋଟ ଛୋଟ ରାଜ୍ୟମାନଙ୍କୁ “ଜଙ୍ଗଲ 
ରାଜ୍ୟ ବୋଲି ଆମ ସମୟର ଜଣେ ପ୍ରଖ୍ୟାତ ଜର୍ମାନ୍‌ ଗବେଷକ ବୁର୍ଷାର୍ଡ ସ୍ପିପେଲ୍‌ 
କହିଛନ୍ତି । ଆମ ଦେଶୀ ଭାଷାରେ ଗଡଜାତ ! ଆମ ରାଜ୍ୟରେ ଗଡଜାତ ଶବ୍ଦଟି ଆସ୍ତେ 
ଆସ୍ତେ ବ୍ୟାବହାରିକ ଜୀବନରୁ ଲୋପ ପାଇବାକୁ ବସିଲାଣି । ଦେଶମିଶ୍ରଣ ପରେ 
ଗଡ଼ଜାତର ଗୁରୁତ୍ନ ପ୍ରାୟତଃ ଲୋପ ପାଇଛି । ହେଲେ ‘ଗଡଜାତିଆ” ଶବ୍ଦଟି ଶାସନୀ 
ଅଞ୍ଚଳରେ ଏକ ପ୍ରକାର ଗାଳି ଏବଂ ପୂର୍ବତନ ଗଡଜାତ ଅଞ୍ଚଳରେ ଗୌରବ ସୂଚକ 
ଅର୍ଥରେ ବ୍ୟବହୃତ ହୋଇଥାଏ । ଗୋଟିଏ ଶବ୍ଦ ଏ ପ୍ରକାର ସ୍ଥାନ ଭେଦରେ ଦୁଇଟି 
ଅର୍ଥବହନ କରିବା କୌତୁହଳର ବିଷୟ । 

ଗଡଜାତ ବୋଇଲେ ଆମର ସାଧାରଣ ଧାରଣାଟି ହେଉଛି, ଏକ ପ୍ରକାର ବଣ 
ପାହାଡ ଘେରା ଅନ୍ଧାରୀ ମୂଲକ । ଯେଉଁଠି ଅଗାଶ୍ଡିଆ ରଜା ପୁଆଳଚୁଟା ମନ୍ତ୍ରୀର ମନ୍ତ୍ରଣାରେ 
ରାଜ୍ୟ ଶାସନ କରନ୍ତି । ରାଜାଙ୍କ ସ୍ତୁତି, ପ୍ରାର୍ଥନା, ଉପାସନା ଓ ନିଜ ରାଜ୍ୟର ସୀମିତ 


୩୦ ଶେଷ ସ୍ଵର୍ଶ 
Source: Author, Digitized by PPRACHIN, SOA 


ପରିଧୁକୁ ପୃଥ୍ବୀ ମନେ କରିବାକୁ ଗଡଜାତି ପ୍ରଜାମାନେ ପରମ ଓ ଚରମ କରଇ୍ଭବ୍ଯ ବୋଲି 


ଭାବନ୍ତି । ଏହି ସବୁ ଅଞ୍ଚଳରେ ଶିକ୍ଷା, ସ୍ବାସ୍ଥ୍ୟ ଗମନାଗମନ ବ୍ୟବସ୍ଥା ବୋଲି କିଛି ନଥାଏ | 
କାଁ ଭୀ କେତୋଟି ଗଡଜାତକୁ ବାଦ ଦେଲେ ଏ କଥାଟି ଅନେକାଂଶରେ ସତ୍ୟ । 


ସ୍ଵାଧୀନତାପ୍ରାପ୍ତି ଓ ବୃହତ୍ତର ଓଡ଼ିଶା ଗଠନର ପଚିଶ ବର୍ଷ ପରେ ସୋନପୁର 
ଗଡଜାତରେ ମୋର ଜନ୍ମ । ଜନ୍ମରୁ ଆଜିଯାଏ ଗଡଜାତି ଜୀବନର ବିଚିତ୍ର ଅନୁଭବ 
କେବେ କେବେ ବିହ୍ନଳ, ପୁଣି କେବେ ବିମର୍ଷ କରିଛି ମୋତେ । ଗଡଜାତର ବଣୁଆଁ 
ଅନ୍ଧାର ବେଶ୍‌ କାବ୍ୟିକ ବୋଲି ଜଣେ ବରିଷ୍ଠ କବି ଥରେ ଭାଷଣ ପ୍ରସଙ୍ଗରେ କହିଥୂଲେ ! 
ଏହି କାବ୍ୟିକ ଅନ୍ଧାର ଭିତରେ ଶୋଷଣ, କଷଣ, ଅବହେଳା ଓ ଅଶିକ୍ଷାର ପରିବେଶ ଯେ 
ଜମାରୁ କାବ୍ୟିକ ନୁହେଁ, ଏକଥା ଆମେ ଭଲ ଭାବରେ ଜାଣିଛୁ । 


ପରୁଁଗୀଜ ପରିବ୍ରାଜକ ପେଲସାର୍ର ଜାହାଙ୍ଗୀରଙ୍କୁ କହିଥିଲେ “ସମତଳ ଭୂମି ଓ 
ଖୋଲାରାସ୍ତା ଅଞ୍ଚଳର ଶାସକ । ସୁତରାଂ ଭାରତୀୟ ଇତିହାସ କେବଳ ସମତଳ ଭୂମି ଓ 
ଖୋଲାରାସ୍ତାର ଇତିହାସ । ଦୁର୍ଗମ ମାଳ ଅଞ୍ଚଳର ଜନଜୀବନ, ସେମାନଙ୍କ ସଂସ୍କୃତି ଭାଷା ଓ 
ପରମ୍ପରା, ସେଠିକାର ଶାସନ ଓ ଶାସକମାନଙ୍କ ବିଷୟରେ ଆମ ଇତିହାସ ପ୍ରାୟତଃ ନୀରବ । 
ଓଡ଼ିଶାରେ ବି ସେଇ ସମାନ କଥା ! ଗଡଜାତ ଏବଂ ମୋଗଲବନ୍ଦୀର ବିଭାଜନ ରେଖା 
ଆମ ଇତିହାସରେ ସୁସ୍ପଷ୍ଟ । ଉପକୂଳ ଓ ସମତଳ ଅଞ୍ଚଳର ଇତିହାସକୁ ସମଗ୍ର ଓଡ଼ିଶାର 
ଇତିହାସ ବୋଲି ଆମେ ବିଚାରି ଆସିଛୁ । ଓଡ଼ିଶାର ଗଡଜାତମାନଙ୍କ ବିଷୟରେ ଆମ 
ଇତିହାସରେ ଜାଗା ନାହିଁ । ବୃହତ୍ତର ଓଡ଼ିଶା ଗଠନ ପରେ ଗଡଜାତର ଅସ୍ତିତ୍ସ ପୁରାପୁରି 
ମିଳେଇଯାଇଛି । ଓଡ଼ିଆ ଭାଷା, ସଂସ୍କୃତି ଓ ସାହିତ୍ୟର ସୁରକ୍ଷା ଲାଗି ଗଡଜାତ ରଜାମାନଙ୍କର 
ଅବଦାନ ସର୍ବାଧୁକ । ପ୍ରଜାଙ୍କଠାରୁ ଜବରଦସ୍ତ ଖଜଣା ଅସୁଲ କରି ସେଇ ରାଜସ୍ଵରେ ଭାଷା, 
ସଂସ୍କୃତି ଓ ସାହିତ୍ୟର ସୁରକ୍ଷା ଲାଗି ରାଜାମାନେ ପ୍ରୟାସ କରିଛନ୍ତି । 

ଆମ ସୋନପୁର ରଜାଙ୍କ କୀର୍ଭିକଳାପ ବିଷୟରେ ସ୍ଥାନୀୟ ଗବେଷକମାନେ 
ବହୁ ବଡ଼କଥା କହିଥାନ୍ତି । ଯଥା, ସେ କଲିକତା ବିଶ୍ଵ ବିଦ୍ୟାଳୟରେ ଓଡ଼ିଆ ଭାଷା- 
ସାହିତ୍ୟ ବିଭାଗ ଖୋଲିଥ୍‌ଲେ, ରେଭେନ୍ଵା କଲେଜରେ ‘ସୋନପୁର ଚେୟାର! ପ୍ରତିଷ୍ଠା 
କରିଥଲେ ଇତ୍ୟାଦି ଇତ୍ୟାଦି ! କିନ୍ତୁ ଚଉଦକୋଶ ପରିମିତ ସୋନପୁର ଗଡଜାତରେ 
ଗୋଟିଏ ବି କଲେଜ ନଥଲା ! କେବଳ ରାଜଧାନୀ ସହରରେ ଏକମାତ୍ର ଉଚ୍ଚବିଦ୍ୟାଳୟ 
ରହିଥୁୂଲା । ବୃହତ୍ତର ଭାଷା-ସଂସ୍କୃତିର ସୁରକ୍ଷା ଆଳରେ ସ୍ଥାନୀୟ ପ୍ରଜାଙ୍କୁ ଶୋଷଣ ଏବଂ 
ଅବହଳା ଥଲା ଗଡଜାତି ପ୍ରଶାସନରେ ଏକ ପ୍ରମୁଖ ଗୁଣ । ସ୍ଵଭାବତଃ “ରାଜ ଭକ୍ତ” 
ଗଡଜାତି ପ୍ରଜାମାନେ ଏ ପ୍ରସଙ୍ଗରେ ସଚେତନ ହେବାକୁ ଅନୁଚିତ ମନେ କରନ୍ତି । 


ଶେଷ ସ୍ର୍ଶି ୩୧ 


Source: Author, Digitized by PPRACHIN, SOA 


ତେଣୁ ଭାରତ ବର୍ଷର ଜାତୀୟ ଇତିହାସ ଅପେକ୍ଷା ସ୍ଥାନୀୟ ଇତିହାସର ଗୁରୁତ୍ଵ 
ବେଶୀ ବୋଲି ଏବେ କୁହାଯାଉଛି ! ‘ଜାତୀୟ ସ୍ରୋତ” ଆପାତତଃ ଏକ ନବୀନ ଚେତନା 
ଏବଂ ଏହି ଜାତୀୟ ସ୍ରୋତଟି ବହୁ ଆଞ୍ଚଳିକ ଉପସ୍ତୋତର ମିଶ୍ରଣ ମାତ୍ର ! ସେହି ଦୃଷ୍ଟିରୁ 
ଓଡ଼ିଶାରେ ମଧ୍ଯ ଆମ ଇତିହାସ କେବଳ ମୁଖ୍ୟସ୍ରୋତର କଥା କହୁଛି । ଏହି ସ୍ରୋତର ଉତ୍ସ 
ଅନୁସନ୍ଧାନ ପାଇଁ କୌଣସି ବିଧୁବଦ୍ଧ ଉଦ୍ୟମ ଆମର ନାହିଁ । ଗଡଜାତର ଇତିହାସ ବୋଲି 
କିଛି ନାହିଁ । ପେଲସାର୍ରଙ୍କ ଭାଷାରେ କେବଳ ସମତଳ ଓ ଖୋଲା ସଡକର କଥା କହିବାରେ 
ଆମେ ସନ୍ତୁଷ୍ଟ । 

ଏବେ ଏବେ ଆମର ବୁଦ୍ଧିଜୀବିମାନେ ବୁଝିବା ଆରମ୍ଭ କଲେଣି ।! ଏବେ 
ଶୁଣାଯାଉଛି, ଇତିହାସ ପରି ସାହିତ୍ୟରେ ମଧ୍ଯ ସବୁବେଳେ ସୁଗମ ଜନଜୀବନର କଥା 
କୁହାଯାଇଛି । ଓଡ଼ିଶାର ବ୍ୟାପକ ଗଡଜାତି ଜୀବନଶୈଳୀ ବିଷୟରେ ଆମର ସାହିତ୍ୟ ବା 
କାହିଁ ? ଅବଶ୍ୟ ଗଡଜାତରେ ରହିଥ୍‌ବା ମୋ ପରି ଓଡ଼ିଶାର ଲେଖକ ସଂଖ୍ୟା ଆଦୌ 
କମ୍‌ ନୁହନ୍ତି ! 


୩୨ ଶେଷ ସ୍ପର୍ଶ 
Source: Author, Digitized by PPRACHIN, SOA 


ଗଡ଼ଜାତି ଅରଣ୍ୟଯର ଜୀବନ ୨ 


୧୮୮୭ ମସିହା ‘ନବସମ୍ବାଦ'ରେ କବିବର ରାଧାନାଥ ରାୟ ତାଙ୍କର 
“ଭୁମଣକାରୀର ପତ୍ରଂରେ ଲେଖୁଥଲେ- “ ପ୍ରାଚୀନକାଳରେ ଗଡଜାତ ଯେପରି ଥଲା, 
ଆଠଗଡ଼ ସେଥୁରୁ ସମୁନ୍ନତ ମନେ ହେଲା ନାହିଁ । ପ୍ରତ୍ୟୁତ ମୋଗଲବନ୍ଦୀର ସଭ୍ୟତା 
ପ୍ରଦୀପର ଅଧଃଛାୟାପ୍ରାୟ ବୋଧ ହେଲା ।”ରାଧାନାଥଙ୍କର ଏଇ ଉକ୍ତି ଅବତାରଣୀ 
କରିବା ପଛରେ ନିହିତ ଉଦ୍ଦେଶ୍ୟଟି ହେଲା, ଗଡଜାତ ଓ ମୋଗଲବନ୍ଦୀର ବିଭାଜନରେଖାକୁ 
ଆଉ ଟିକେ ସ୍ପଷ୍ଟ କରାଇଦେବା | ଓଡ଼ିଆ ନବଜାଗରଣର ଯୁଗରେ ଗଡଜାତି ପ୍ରଜାମାନେ 
ତାଙ୍କର ଅନ୍ଧାର ଭିତରେ ହିଁ ମାଟି କାମୁଡ଼ି ପଡ଼ି ରହିଥୁଲେ-ଏକଥା କେହି ଚିନ୍ତା କରି 
ନାହାନ୍ତି ! ଗଡଜାତି ରଜାମାନଙ୍କଠାରୁ ସୁଖ-ସ୍ବାଚଛନ୍ଦ୍ଯ ଲାଭ ଏବଂ ସେମାନଙ୍କଠାରୁ ଆର୍ଥକ 
ସାହାଯ୍ୟ ଲାଭ ଆଶାରେ ପ୍ରାୟ ଓଡ଼ିଆ ବୁଦ୍ଧିଜୀବି ସେମାନଙ୍କ ତୋଷାମଦରେ ମୁଖର 
ହୋଇପଡ଼ିଛନ୍ତି । ଗଡ଼ଜାତର ଅନ୍ଧାର ଅପେକ୍ଷା ରାଜପ୍ରାସାଦର ରାଜକୀୟ ଆଲୋକ 
ସେମାନଙ୍କୁ ବେଶୀ ବେଶୀ ପ୍ରଲୁବ୍ରଧ କରିଛି । 


୧ ୮୯୬ ମସିହା ‘ଓଡ଼ିଆ ଓ ନବସମ୍ବାଦଂରେ ପ୍ରକାଶିତ ରାଧାନାଥଙ୍କର “ବାମଣ୍ଡା 
ଲେଖାରୁ ଆଉ କିଛି ଉଲ୍ଲେଖ କରୁଛି '। “ସାଧାରଣତଃ ଗଡଜାତ-ରାଜବୃନ୍ଦର ରୁଚି 
ଦେଖୁ ଅନେକ ସମୟରେ ଆଣଶ୍ଚର୍ଯ୍ୟାନ୍ଧିତ ହେବାକୁ ହୁଏ । ନିର୍ଜନବାସ, ସ୍ଵାସ୍ଥ୍ୟକର ବାୟୁସେବନ 
ଏବଂ ସୁନ୍ଦର ପ୍ରାକୃତିକ ଦୃଶ୍ୟ ଦର୍ଶନର ସୁବିଧା ଏମାନଙ୍କର ଯେପରି ଅଛି ଓଡ଼ିଶାରେ 
ଏପରି ସୁବିଧା ଆଉ କାହାରି ନାହିଁ ।” ଗଡ଼ଜାତି ରଜାମାନଙ୍କ ପ୍ରତି ଆମ ବୁଦ୍ଧିଜୀବିମାନଙ୍କର 
ଆଗ୍ରହ ଓ ଅନ୍ଧାରମଗ୍ନ ଗଡଜାତବାସୀଙ୍କ ପ୍ରତି ଅନାଗ୍ରହର କାରଣ ସୁସ୍ଥଷ୍ଟ । ସାହିତିୟକ 
ପ୍ରତିଷ୍ଠା ଲାଗି ସାମାଜିକଦାୟବଦ୍ଧତା ଅପେକ୍ଷା ରାଜ୍ୟନୁଗତ୍ୟ ଯେ ବେଶୀ ଲୋଡା, ଏଇ 
କୌଶଳଟି ଆମର ଆଧୁନିକ ଲେଖକମାନେ ବେଶ୍‌ ଶିଖୁଥିଲେ ! 

ଦୀନକୃଷ୍ଣ ଦାସଙ୍କ ପରି ସଭ୍୍ଭାଦ୍ରୋହୀ. ପଦ କବିଯା କରେ ମୁର୍ଶକୁ ସ୍ତୁତି? ଲେଖୁ 
ତଳିତଳାନ୍ତ ହୋଇ ମରିବାର ସତ୍ଵସାହସ ଓଡ଼ିଆ ଲେଖକର ମରିସାରିର୍ଥଲା | ନବଜାଗରଣ 
ପର୍ବରେ ଯେଉଁ ଜାତୀୟ ଚେତନା ଓ ଅସ୍ମିତାବୋଧର କଥା କୁହାଯୀଉଥୁଲା ତା” ଅତ୍ୟନ୍ତ 


ଶେଷ ସ୍ପର୍ଶ ୩୩ 

ସଂକୀର୍ଣ୍ଣ ଓ ଅପୂର୍ଣ୍ଣାଙ୍ ଏହା ମୁଁ ଦୃଢ଼ତାର ସହ କହିବି । ‘ଉତ୍କଳୀୟ ଭାଷା ଓ ସଂସ୍ଗତି' 
ବୋଲି ଯେଉଁ ଡକରାଟି ସେତେବେଳେ ଶୁଭିଲା, ତା'ର ସୀମା କେବଳ ମୋଗଲବନ୍ଦୀ 
ଅଞ୍ଚଳ । ଗଡଜାତର ରଜାମାନଙ୍କର ଉପସ୍ଥିତି ଓ ମତାମତକୁ ସମ୍ପୃକ୍ତ ଅଞ୍ଚଳର 
ଜନସାଧାରଣଙ୍କର ମତାମତ ବୋଲି ଧରିନିଆଗଲା ।! ଫଳରେ ଓଡ଼ିଆ ପରିଚୟ ସହିତ 
ଗଡଜାତି ପରିଚୟ” ମିଶିବାର ଅବକାଶ ରହିଲା ନାହିଁ । ବରଂ ଆଜି ପର୍ଯ୍ୟନ୍ତ ପୁରୁଣା 
ରାଜ୍ୟର ପରିଚୟକୁ ନେଇ ଅସ୍ମିତାବୋଧର ଏକ ବିକଳାଙ୍ଗ ସ୍ଵରୂପ ଗଡଜାତ ଅଞ୍ଚଳରେ 
ରହିଆସିଛି । 

ଗଡଜାତି ରଜା ଓ ପ୍ରଜାମାନଙ୍କର ସମ୍ପର୍କ ଶୋଷକ ଓ ଶୋଷିତର । ତଥାପି 
ରାଜା ଯେ ପ୍ରକାର ପ୍ରଭୁ- ଏଇ ନୀତିବାକ୍ୟରୁ ଗଡଜାତ ପ୍ରଜାଏ ବିଚ୍ୟୁତ ହୋଇ ନାହାନ୍ତି । 
ପ୍ରଜାମଣ୍ଡଳ ଆନ୍ଦୋଳନ ମାଧ୍ୟମରେ କେତେକ ଗଡଜାତରେ ବିଦ୍ରୋହର ପଦଧ୍ବନୀ ଶୁଭିଥ୍‌ଲେ 
ମଧ୍ଯ, ତାହା କେବଳ ପଦଧ୍ବନୀ ମାତ୍ର । ପ୍ରଜାମଣ୍ଡଳ ଆନ୍ଦୋଳନର ଜଣେ ପ୍ରଖ୍ୟାତକର୍ମୀ 
ସୋନପୁରର ସ୍ଵର୍ଗତ ସତ୍ୟାନନ୍ଦ ହୋତା ଥରେ କହିଥ୍‌ଲେ- ଆମେ ଗଡଜାତିଆ ସବୁବେଳେ 
କର୍ମୀ-ମୋଗଲ ବନ୍ଦୀଆ ନେତା”? । ସ୍ବାଭାବିକ ଭାବରେ ମୋଗଲବନ୍ଦୀ ଅଞ୍ଚଳରେ ଶିକ୍ଷାର 
ବିକାଶ ଘଟୁଥଲା । ଏଇ ଅଞ୍ଚଳର ଶିକ୍ଷିତ ସମ୍ଭ୍ରାନ୍ତ ନେତୃବର୍ଗ ନିଜର ନେତରତ୍ସ ପ୍ରତିଷ୍ଠା 
ପାଇଁ ଗଡଜାତିଆଙ୍କର ସ୍ଥାନୀୟ ନେତୃତ୍କୁ କର୍ମୀତ୍ଵର ବନ୍ଧନୀରେ ବାନ୍ଧି ରଖୁଲେ ! ଫଳତଃ 
ବୃହତ୍ତର ଓଡ଼ିଶା ଗଠନ ଓ ଦେଶ ସ୍ଵାଧୀନତା ପରେ ଗଣତାନ୍ତ୍ରିକ ପଦ୍ଧତିରେ ମଧ୍ଯ ଗଡଜାତ 
ଅଞ୍ଚଳର ପ୍ରତିନିଧୁତ୍ସ ରାଜାରାଜୁଡାଙ୍କ ହାତରେ ହିଁ ନ୍ୟସ୍ତ ରହିଲା । ରାଜାନୁଗତ ଗଡଜାତି 
ଚେତନାରେ ଗଣତନ୍ତ୍ରର ଆଦର୍ଶ କିଛି ବି ହଲ୍ଚଲ୍ବ୍‌ ସୃଷ୍ଟି କରିପାରିଲା ନାହିଁ । 

ପ୍ରଜାମଣ୍ଡଳ ଆନ୍ଦୋଳନର ଇତିହାସ ଆଜି ପର୍ଯ୍ୟନ୍ତ ସଂକଳିତ ହୋଇଛି କି ? 
ଓଡ଼ିଶାରେ ସ୍ଵାଧୀନତା ଆନ୍ଦୋଳନର କଥା ଉଠିଲାବେଳେ ବାଜିରାଉତ, ରଘୁ ଦିବାକରଙ୍କୁ 
ବାଦ୍ଧ ଦେଲେ ଆଉ କେଉଁ ଗଡଜାତି ସଂଗ୍ରାମୀଙ୍କ ବିଷୟରେ ଆମେ ଜାଣିଛୁ ? ସାରଙ୍ଗଧର 
ଦାସଙ୍କ ଭୂମିକାକୁ ସ୍ଵବାଧୀନୋତ୍ତର ଓଡ଼ିଶାରେ ଖର୍ବ କରି ପ୍ରସ୍ତୁତ କରାଯାଇ ନାହିଁ କି: ? 
ତୋଷାମଦକାରୀ ଓ ରଜାଙ୍କ ଚାଟୁକାରଙ୍କ ହାତରେ ଗଡଜାତି ପ୍ରଜାଙ୍କର ଗଣତାନ୍ତ୍ରିକ 
ଭାଗ୍ୟ ଆଜିବି ନିର୍ବାରିତ ହେଉଛି । ରାଜାନୁଗତ ପ୍ରଜାସୁଲଭ ମନୋଭାବର ପ୍ରତିଫଳନ 
ସ୍ଵରୂପ ସ୍ଵାଧୀନତାର ଅଣଷଠି ବର୍ଷ ପରେ ମଧ୍ଯ ରାଜବଂଶଜମାନେ ଗଡଜାତର ପ୍ରତିନିଧ୍ତ୍ବ 
କରିଆସୁଛନ୍ତି । ରାଜାସାହେବ, ଟିକାୟତ ସାହେବ, ଲାଲ ସାହେବମାନଙ୍କ ହାତରେ ଆମର 
ଗଣତନ୍ତ୍ର ସୁରକ୍ଷିତ ବୋଲି ଆମେ ଆଜି ବି ଭାବୁଛୁ ! ପିଲାବେଳେ ରାଜଭଚ୍ତିର ବହୁ ବିଚିତ୍ର 
ଦୃଶ୍ୟ ମୋର ମନେଅଛି । ଥରେ ମଞ୍ଚ ଉପରୁ ଭାଷଣ ଦେଉ ଦେଉ ଅତ୍ୟନ୍ତ ଭାବପ୍ରବଣ 


୩୪ ଶେଷ ସ୍ପର୍ଶ 

କୁଜି ନେତା ଜଣେ କହି ପକାଇଲେ | ‘ଆମର ରାଜା ଆମ ପାଇଁ ଦେବତା । ସେ ଯଦି 
ତାଙ୍କ କୁକୁରକୁ ଭୋଟ ଦେବାପାଇଁ କହିବେ, ଆମେ ତାଙ୍କୁ ନିଶ୍ଚୟ ଭୋଟ ଦେବୁ ।' 
ମଞ୍ଚସ୍ଥ ରାଜା ସଗର୍ବରେ ହସୁଥଲେ ଓ ସାମ୍ବାର ଗଣତନ୍ତ୍ର ଶାସନରେ ଅଛନ୍ତି ବୋଲି 
ଜାଣିପାରିନଥୁବା ପ୍ରଜାମାନେ ତାଳି ମାରୁଥୂଲେ । 


ଚାଟୁକାରିତା ଏବଂ ତୋଷାମଦିରେ ପାରଙ୍ଗମ ଲୋକଚରିତ୍ର ସହଜେ ବଦଳେ 
ନାହିଁ । କିନ୍ତୁ ସଚେତନ ଓ ଶିକ୍ଷିତ ବୁଦ୍ଧିଜୀବି ଚାଟୁକାର ହେଲେ କଥା ସଇଲା । ‘ଦରବାରଂ କୁ 
ବିଦ୍ୁପ କରି କବିତା ଲେଖୁଥ୍‌ବା କବି ଯେତେବେଳେ ରଜାମାନଙ୍କର ସ୍ତବପାଠ କରିବା 
ଆରମ୍ଭ କରନ୍ତି ତାହା ସାହିତ୍ୟ ପାଇଁ କଦାପି ଶୁଭଙ୍କର ନୁହେଁ । କେଉଁ କାରଣରୁ ଆମର 
ନବଯୁଗର ସୂତ୍ରଧରମାନେ ରାଜାନୁଗତପ୍ରାଣ ଥୁଲେ ସେ ବିଷୟରେ ଆମେ କେବେ କିଛି 
ଚିନ୍ତା କରିନାହୁଁ । ଆଦର୍ଶ ସ୍ଥାନୀୟ ଚରିତ୍ରମାନେ ଯେ କେବେ କିଛି ଭୁଲ୍‌ କରନ୍ତି ନାହିଁ, 
ଏପରି ଏକ ବିଚିତ୍ର ଧାରଣା ଆମର ରହିଛି । କିନ୍ତୁ ପ୍ରତ୍ୟେକ ମହାପୁରୁଷ ଭିତରେ ସାଧାରଣ 
ମଣିଷଟିଏ ଥାଏ ଯିଏ କି ଭୁଲ୍‌ କରିବାକୁ ବାଧ୍ଯ ! 


ଶେଷ ସର୍ଶ ୩୫ 

ରକ୍ତପାୟୀ ଗଣତନ୍ତ୍ର 


ପୁଣି ଏକ ରକ୍ତାକ୍ତ ନୂଆଁବର୍ଷ । ପୁଣି ଥରେ ସରକାର ପ୍ରାୟୋଜିତ ହିଂସାରେ 
ବାର ଜଣ ଆଦିବାସୀଙ୍କ ମୃତ୍ୟୁ । କୁହାଯାଉଛି, ମୃତ୍ୟୁ ସଂଖ୍ୟା ଆହୁରି ଅଧ୍ୟକ ହୋଇପାରେ । 
ନିଜ ଜମି ଉପରେ ଅଧକାର ସାବ୍ୟସ୍ତ କରିବାକୁ ଆସିଥ୍‌ବା ଆଦିବାସୀମାନଙ୍କୁ ଗୁଳିମାଡ 
କରାଗଲା । ଶିଳ୍ପାୟନ ନାଁରେ ଆଦିବାସୀ ସଂହାର ଏକ ପ୍ରକାର ସରକାରୀ ପରମ୍ପରା 
ପାଲଟି ଯାଇଛି ଆମ ରାଜ୍ୟରେ । ମାଇକଞ୍ଚୟ ରାଇଘର-ଏବେ କଳିଙ୍ଗ ନଗର । 
ଶିଳ୍ପପତିମାନଙ୍କୁ ସବୁପ୍ରକାର ସାହାଯ୍ୟ ଯୋଗଇ ଦେବାକୁ ଯାଇ ଆଦିବାସୀ ମାରଣ ନୀତି 
ଗ୍ରହଣ ଆସୁଥ୍‌ବା ଆମ ସରକାରୀ ବାବୁ ଓ ରାଜନେତାଙ୍କ ବିବେକ ଓ ହୃଦୟବତ୍ତା ବୋଲି 
କିଛି ନଥାଏ । ଦୁତ ଶିଳ୍ପାୟନ ମାଧ୍ଯମରେ ତଡିତଵ ପ୍ରଗତିର ଅବାସ୍ତବ ଯୋଜନା ଫଳରେ 
ରାଜ୍ୟର ୨ ୨. ୧୩ ପ୍ରତିଶତ ଆଦିବାସୀ ଜନତା ଆଜି ବିସ୍ଥାପନର ଆଶଙ୍କା ଏବଂ ପ୍ରତିରୋଧ 
କଲେ ଗୁଳି ଖାଇବାର ଭୟ ଭିତରେ ବଞ୍ଚ ରହିଛନ୍ତି । 


ବିଗତ ପଚାଶ ବର୍ଷ ଧରି ଶିଳ୍ପାୟନ ଏବଂ ବୃହତ ନଦୀବନ୍ଧ ଯୋଜନାରେ କ୍ଷତିଗ୍ରସ୍ତ 
ହୋଇଥୁବା ସର୍ବାଧ୍ବକ ଲୋକ, ଆଦିବାସୀ ବା ଦଳିତ । ବିସ୍ଥାପନ ପରେ ପୁନର୍ବାସ ଓ 
ପୁନଃଥଇଥାନ ଏକ ରାଜନୈତିକ ଧୂଆଁବାଣ-ଏହା ସତ୍ଯ । ସରକାରୀ ବାବୁମାନଙ୍କର 
ମାଟିଆ ଫାଇଲ ତଳେ ହଜାର ହଜାର ବିସ୍ଥାପିତ ମଣିଷଙ୍କର ଭାଗ୍ୟ ଆଜି ବି ଜଳବନ୍ଦୀ | 
ତଥାପି ଶିଳ୍ପାୟନର ସ୍ଵପ୍ନ ଦେଖାଇ ଚାଲିଛନ୍ତି ରାଜ୍ୟ ସରକାର । ଜମି, ଜଳ ଓ ଜଙ୍ଗଲର 
ଅଧ୍ବକାରକୁ ନାଗରିକ ପାଖରୁ ଜବରଦସ୍ତ ଛଡ଼େଇ ନେଇ ସେମାନଙ୍କୁ ଦମନ କରିବାର 
ବର୍ବରତାକୁ, ଗଣତାନ୍ତ୍ରିକ ରାଷ୍ଟ୍ରର ନାଗରିକମାନେ ବିନା ପ୍ରତିବାଦରେ ମାନିନେବା ସବୁଠୁ 
ବଡ଼ ବିଡ଼ମ୍ବନା । ନିଜ ଅଧ୍କାର ପାଇଁ ପ୍ରତିବାଦ କରୁଥୁବା ଆଦିବାସୀମାନଙ୍କୁ ଅଶିକ୍ଷିତ 
ବିକାଶ ବିରୋଧୀ ଏବଂ ସେମାନଙ୍କର ସଂଗଠିତ ଆନ୍ଦୋଳନକୁ ପ୍ରତିକ୍ରିୟାଶୀଳ ରାଜନୈତିକ 
ଶକ୍ତିର ଚାଲ୍‌ ବୋଲି କହିବାକୁ ଆମର ବୃଦ୍ଧିଜୀବିମାନଙ୍କୁ ଲାଜ ମାଡେ ନାହିଁ । 

କଳିଙ୍ଗ ନଗରରେ ଆଦିବାସୀମାନଙ୍କୁ ହତ୍ୟା କରିଥବା ସରକାରକୁ କଣ ବୋଲି 
କୁହାଯିବ ? ଇଂରେଜ ସରକାର ଅମଳରେ ପ୍ରତିବାଦୀ ଭାରତୀୟମାନଙ୍କୁ ଆମେ କହୁଥ୍‌ଲୁ 


୩୬ ଶେଷ ସ୍ପର୍ଶ 

ସ୍ବାଧୀନତା ସଂଗ୍ରାମୀ ଓ ଇଂରେଜ ବାବୁମାନେ ଥୁଲେ ଖଳନାୟକ ! କିନ୍ତୁ ସ୍ଵାଧୀନତା 
ପରେ ଦେଶରେ ସରକାର ପ୍ରାୟୋଜିତ ହିଂସାକାଣ୍ଡ ଓ ପୋଲିସ ଗୁଣ୍ଡାରାଜର ଏକ ଲନ୍ା 
ଓ କଳଙ୍କିତ ଇତିହାସ ରହିଛି । ସରକାରୀ ବାବୁ ଓ ଖାକି ପୋଷାକ ପିନ୍ଧା ଗୁଣ୍ଡାମାନଙ୍କୁ 
ଆମେ ଖଳନାୟକ ବୋଲି କହିବାର ସାହସ କରିଛୁ କି ? ବରଂ ସେମାନଙ୍କ ପୋଷାକରେ 
ମେଡାଲ ସଂଖ୍ୟା ବଢ଼ି ବଢ଼ି ଚାଲିଛି । 


ଆଦିବାସୀମାନଙ୍କୁ ପ୍ରଗତିର ମୁଖ୍ୟସ୍ରୋତ ସହ ସାମିଲ୍‌ କରିବାକୁ ଆନ୍ତରିକ ପ୍ରୟାସ 
ଆମେ କରିନାହୁଁ । ପ୍ରଥମତଃ ସେମାନଙ୍କୁ ଅସଭ୍ୟ ଓ ଅଶିକ୍ଷିତ ବୋଲି ଏକ ଅନ୍ଧବିଶ୍ବାସ 
ଶିକ୍ଷିତ ମହଲରେ ରହିଛି । ତେଣୁ ରାଜ୍ଯର ଶାସନତନ୍ତ୍ରରେ ଆଦିବାସୀଙ୍କ ଭାଗିଦାରୀ 
ପ୍ରାୟ ଶୂନ । ମନ୍ତ୍ରୀମଣ୍ଡଳରେ ଆଦିବାସୀ ପ୍ରତିନିଧୁତ୍ଵ ପ୍ରାୟ ନାହିଁ କହିଲେ ଚଳେ । 
ଅମଲାତନ୍ତ୍ରରେ ବି ଅବସ୍ଥା ସେଇ ସମାନ । ତେବେ ସେମାନଙ୍କୁ ତାଙ୍କ ଭୂମିରୁ ଓପାଡ଼ି 
ସହରର ରାଜରାସ୍ତାରେ ଫିଙ୍ଗି ଦେବାର ପ୍ରକ୍ରିୟାକୁ ସଭିଏଁ ସମର୍ଥନ କରିଆସୁଛନ୍ତି । 


କଳିଙ୍ଗ ନଗର ଘଟଣା ପରେ ଆମ ଲେଖକ ଓ ବୃଦ୍ଧିଜୀବିମାନଙ୍କ ପ୍ରତିକ୍ରିୟା 
ଆଶ୍ଚର୍ଯ୍ୟଜନକ । ଅବଶ୍ୟ କୌଣସି ବି ସମ୍ବେଦନଶୀଳ ପ୍ରସଙ୍ଗରେ, ଏପରିକି ମାନବାଧ୍ଜାରର 
ହତ୍ୟା ଓ ସାମ୍ବିଧାନିକ ସଙ୍କଟ ଉପରେ କିଛି ମନ୍ତବ୍ୟ ନ ଦେଇ ଉଦାସୀନ ରହିବାକୁ ଆମେ 
ଆମର ସାରସ୍ଵତ କରଁବ୍ୟ ବୋଲି ମନେ କରୁ । ତାତଵକାଳୀକ ପ୍ରତିକ୍ରିୟା ଶୁଦ୍ଧ ଓ କାଳଜୟୀ 
ସାହିତ୍ୟ ସର୍ଜନାର ବାଧକ ବୋଲି ଗୋଟେ ଅଦ୍ଭୂତ ଧାରଣା ଆମର ରହିଛି । ଏହି 
ପରିପ୍ରେକ୍ଷୀରେ ମୋର ପ୍ରଶ୍ନ ହେଉଛି, ବିନା ପ୍ରତିବାଦ ଓ ପ୍ରତିକ୍ରିୟାରେ ଆମେ ବଞ୍ଚବା 
କାହିଁକି ? ଆମ ସାମ୍ନାରେ ଆମର ପ୍ରିୟ ମଣିଷଙ୍କୁ ହତ୍ୟା କରୁଥୁବା ସରକାରଙ୍କୁ ଗାଳି 
ଦେବା ଦୂରେ ଥାଉ-ମୃଦୁ ସମାଲୋଚନା କରିବାକୁ ବି ଆମ ପାଟିଫିଟିବ ନାହିଁ ଯଦି- 
ସାହିତ୍ୟ ସଭା କରି ଲାଭ କଣ ? କେବଳ କାନ୍ଦଣା, କୁନ୍ଧାଣ ଓ ମୁଚୁକୁନ୍ଦ ହସକୁ ସାହିତ୍ୟ 


ବୋଲି ପ୍ରବଞ୍ଚନା କରି ଆଉ କେତେକାଳ ଆମେ ବଞ୍ଚବା ? 


ପାବ୍ରଲୋ ନେରୁଦା କହିଥୂଲେ : Not to speak is †0 die. ଆମେ ତ ପ୍ରାୟ 
କେବେ କିଛି କହୁନୁ- ତେବେ ବଞ୍ୁଛୁ କେମିତି ? ସମକାଳର ଦୁଇଜଣ ପ୍ରମୁଖ ସାହିତ୍ୟକଙ୍କ 
ଉଦାହରଣ ଦେବି ପ୍ରଥମ ଜଣକ ଚଳିତ ବର୍ଷର ନୋବେଲ ବିଜେତା-ବ୍ରିଟିଶ ନାଟ୍ୟକାର 
ହାରୋଲଡ଼ ପିଣ୍ଟର । ନୋବେଲ ଅଭିଭାଷଣରେ ପିଣ୍ଟର ମାନବ ଅଧୁବକାରର ଉଲ୍ଲଙ୍ଘନ 
ଏବଂ ଗଣତନ୍ତ୍ରକୁ ସ୍ଵାର୍ଥତନ୍ରେ ପରିଣତ କରିଥୁବା ଆମେରିକା-ଇଂଲଣ୍ଡକୁ ଅତି କଡା 
ଭାଷାରେ ସମାଲୋଚନା କରିଛନ୍ତି । ଅନ୍ୟ ଲେଖକ ଜଣକ ଦୁର୍କୀର ଓର୍‌ହାନ ପମୁକ । 
ତୁର୍କୀର ଆଇନ ଅମାନ୍ୟ କରି, ନିଜ ଉପରକୁ ବିପଦ ବରଣ କରି ପମୁକ କୁ୍ଦମାନଙ୍କର 


ଶେଷ ସ୍ପର୍ଶ ୩୭ 

ହତ୍ୟାକୁ ତୀବ୍ର ବିରୋଧ କରିଛନ୍ତି । ପିଣ୍ଟର ଓ ପମୁକଙ୍କ ପରି ମାନବ ଅଧ୍ବକାରର ପ୍ରବକ୍ତା 
ଲେଖକଙ୍କ ବିଷୟ ଆମେ ବେଶ୍‌ ଭଲ ଭାବରେ ଜାଣିଛୁ । ମୋତେ ଲାଗେ, ଆମେ 
ସେମାନଙ୍କର ସାହିତ୍ୟକୁ ଭଲ ପାଉ-ସାହସକୁ ନୁହେଁ ! 


କଳିଙ୍ଗ ନଗର ଆଦିବାସୀ ହତ୍ୟା ଘଟଣା, ଧାରାବାହିକ ଆଦିବାସୀ ଦମନ ପ୍ରକ୍ରିୟାର 
ଏକତମ ଘଟଣା ମାତ୍ର । ପୂର୍ବରୁ ଆମର ପ୍ରତିକ୍ରିୟା ବା ପ୍ରତିରୋଧ ନଥୁଲା । ତେଣୁ, ଆଜି 
ବି କିଛି ହେବ ନାହିଁ ! ଜାଲିଆନାୱାଲାବାଗ ହତ୍ୟାକାଣ୍ଡ ପରେ ପ୍ରତିବାଦ ସ୍ଵରୂପ କବିଗୁରୁ 
ରବୀନ୍ଦ୍ରନାଥ ତାଙ୍କର ନାଇଟ୍‌ ଉପାଧ୍‌ ଫେରାଇ ଦେଇଥୁଲେ । ବହୁ କଷ୍ଟୋପାର୍ଜିତ ପୁରସ୍କାରକୁ 
ଆମ ଲେଖକମାନେ ଫେରାଇଦେବେ, ଏପରି ଅଭିଳାଷ ରଖୁବା ବୃଥା । କାଁ ଭାଁ କିଛି 
ଗପ ଓ କବିତା ଲେଖାହେବ “କଳିଙ୍ଗନଗର! ପୃଷ୍ଠ ଭୂମିରେ । ତା'ପରେ ସବୁକିଛି ଉଦାସୀନ 
ଓ ନୀରବ । 

ଯଦି ପୋଲିସ୍‌ ଗୁଳିମାଡରେ ମରିଯାଇଥବା ମାଁ ଓ ତା'ର କ୍ଷୀର ନପାଇ କାନ୍ଦୁଥ୍ବା 
କଅଁଳା ଛୁଆ, ପାପୁଲି କଟାଯାଇଥ୍ବା ଧାଡିଏ ମଲା ମଣିଷ, ଆମ କଲମରେ ଉତ୍ତେଜନା 
ଆଣିପାରୁନାହିଁ । ତେବେ ଚାଲନ୍ତୁ ଆମେ ଆମର କଲମକୁ ଅକର୍ମଣ୍ୟ ବୋଲି ଘୋଷଣା 
କରି ଫୋପାଡ଼ିଦେବା । 


୩୮ ଶେଷ ସ୍ପର୍ଶ 


Source: Author, Digitized by PPRACHIN, SOA 


ଅପସଂସ୍କୃତିର କ୍ଯାଖସ 


ଗତ ପଚାଶ ବର୍ଷ ଭିତରେ ଶବ୍ରଦ ଏବଂ ଅର୍ଥଭିତରେ ରହିଥୁବା ଫାଙ୍କ ଯଥେଷ୍ଟ 
ଓସାରିଆ ହୋଇଯାଇଛି । ବୈଷୟିକ ଏବଂ ପ୍ରଯୁକ୍ତି ବିଦ୍ୟାର ପ୍ରଭାବ ଶବ୍ଦ ଶକ୍ରିକୁ 
ଏକପ୍ରକାର ଯାନ୍ତ୍ରିକ ଗୁଣ ଦେଇଛି, ଯାହାକି ଭାଷାତର୍ତଵବିଦ୍ଧ ମାନଙ୍କ ପାଇଁ ବିରାଟ ଆହ୍ବାନ 
ସୃଷ୍ଟି କରିଛି । ୱ୍ରିଣ୍ଡୋ କହିଲେ ଆଉ ଝରକା କେବଳ ନୁହଁ, କଂପ୍ୟୁଟରରେ ଏହା ଏକ 
ଶକ୍ତିଶାଳୀ ପ୍ରୋଗ୍ରାମ । ମାଉସ୍‌ ଏବେ ମୂଷା ହୋଇ ନରହି, କଂପ୍ଯୁଟରକୁ ପରିଚାଳିତ 
କରିପାରୁଥ୍‌ବା ଏକ ଯନ୍ତ୍ରାଂଶ ପୀଲଟି ଯାଇଛି । ସେମିତି କ୍ୟାମ୍ପସ କହିଲେ ଶିକ୍ଷାୟତନର 
ଶିକ୍ଷା, ସଂସ୍କୃତି, ସାମାଜିକ-ରାଜନୈତିକ ଚେତନା, ଆଦର୍ଶ ତଥା ଜୀବନବୋଧର ଏକ 
ବ୍ୟାପକ ପରିସର ବୋଲି ଆମେ ବୃଝୁଥ୍‌ଲୁ ! ଏକଦା କ୍ୟାମ୍ପସ ଥୁଲା ଭାରତ ରାଜନୀତି ଓ 
ସମାଜତତ୍ତ୍ବର ମନ୍ଧ୍ନ କେନ୍ଦ୍ର । ଭାରତୀୟ ସ୍ଵାଧୀନତା ଆନ୍ଦୋଳନକୁ ପରିଚାଳନା କରିବାର 
ଗୁରୁଦାୟିତ୍ଵ ଭାରତୀୟ ଶିକ୍ଷକ, ଶିକ୍ଷାବିତ ଓ ଛାତ୍ରମାନେ ନିଜ ହାତକୁ ନେଇ ସଫଳକାମ 
ହୋଇଥିଲେ । ସ୍ଵାଧୀନତା ପରେ ଶିକ୍ଷାୟତନ ପରିସରରେ ହିଁ ଆରମ୍ଭ ହୋଇଥଲା ରାଜନୀତି 
ମନ୍ଥନ ଓ ସାମାଜିକ ଚିନ୍ତନର ନୁଆ ନୂଆ ପର୍ବ । ସାହିତ୍ୟ ଓ ସଂସ୍କୃତିର ନୂଆ ଦିଶା 
ଉନ୍ମୋଚନ କରିବାରେ ଶିକ୍ଷକ ଓ ଛାତ୍ରଙ୍କ ଭୂମିକା ଥୁଲା ସର୍ବାଧୁକ । 


ଆଜି କ୍ୟାମ୍ପସ ସହ କୌଣସି ସାମାଜିକ-ରାଜନୈତିକ ସାଂସ୍କୃତିକ ବା ସାହିତ୍ୟିକ 
ଆନ୍ଦୋଳନର ସଂପର୍କ କ୍ଵଚିତ୍ବ ରହିଛି । ସରଳ ଜୀବନ-ମହତଵ ଚିନ୍ତନର ଆଦର୍ଶ ବାଣ୍ଡୁଥୁବା 
ଶିକ୍ଷାୟତନ, ଆମ ସମୟର କୌଣସି କାମରେ ଲାଗିବ ନାହିଁ ବୋଲି ଆମେ ଧରିନେଇଛୁ । 
ଆଜିକାର ନୂଆ କ୍ୟାମ୍ପସ କହିଲେ ଆମେ ବୁଝୁଛୁ ଶୀତତାପ ନିୟନ୍ତ୍ରିତ ବିଶାଳ କୋଠା, 
ବିଦେଶୀ ପୁଲ ଓ ଘାସର ବିସ୍ତୃତ ଗାଲିଚା, ଟେକ୍ନୋସେଭି ବା ଯନ୍ତ୍ରପ୍ତିୟ ଜୀବନଚର୍ଯ୍ୟା, 
ଏକବାଗିଆ ଅଧ୍ଯାପକ, ଟଙ୍କାପ୍ରିୟ ମ୍ୟାନେଜମେଣ୍ଟ ଏବଂ ଟଙ୍କା ପଛରେ ଦଉଡ଼ୁଥବା ବେଚାରା 
ବିଦ୍ୟାର୍ଥୀ । ଶିକ୍ଷାର ଉଦ୍ଦେଶ୍ୟ ଜୀବନ ଏବଂ ସମାଜ ଗଠନ ଅପେକ୍ଷା ଏକ ସଂପନ୍ନ ଓ 
ଆର୍ଥକ ଦୃଷ୍ଟିରୁ ନିରାପଦ ଯାନ୍ତ୍ରିକ ଜୀବନର ପ୍ରତିଷ୍ଠା । ଗତ ପଚିଶବର୍ଷର କ୍ୟାମ୍ପସ ଇତିହାସରେ 
ଆମେ ଗୋଟେ ସଫଳତା ଦେଖୁଛୁ, ତା' ହେଲା-ସମାଜ ଓ ରାଜନୀତି ପ୍ରତି ଉଦାସୀନ 


ଶେଷ ସ୍ତର୍ଶ ୩୯ 


Source: Author, Digitized by PPRACHIN, SOA 


ବିଳାସ ଲିପ୍‌ସାରେ ପାଗଳ ଏବଂ ଚେତନା କ୍ଷେତ୍ରରେ ପ୍ରାୟ ସ୍ଥାଣୁ ଏକ ଯୁବଗୋଷ୍ଠୀର 
ନିର୍ମାଣ । ଆଦର୍ଶ ଏବଂ ସକ୍ରିୟ ଯୁବଶକ୍ତିର ନିର୍ମାଣ କ୍ଷେତ୍ରରେ ଶିକ୍ଷାୟତନର ଭୂମିକାକୁ 
ପୂରାପୂରି ନଷ୍ଟ କରିଦେବାରେ କ୍ୟାମ୍ଚସର ଅଧୂପତିମାନଙ୍କର ଭୂମିକା କିଛି କମ୍‌ ନୁହେଁ । 

ଖୁବ୍ଧ ବଡ କଥାକୁ ନଯାଇ ଛୋଟ ଛୋଟ ଗୋଟେ ଦୁଇଟି ଉଦାହରଣର ଆଲୋଚନା 
କରାଯାଉ । ଓଡ଼ିଶାର ଯେଉଁ କେତୋଟି ମହାବିଦ୍ୟାଳୟ ଏବଂ ବିଶ୍ଵବିଦ୍ୟାଳୟ ରହିଥୁୂଲା 
ସେହି ପରିସରରୁ ପ୍ରତିବର୍ଷ କେହି ନା କେହି ଲେଖକ, ଚିତ୍ରଶିଳ୍ପୀ, ବୈଜ୍ଞାନିକ ବା ନୃତ୍ୟଶିନ୍ପୀଙ୍କ 
ସ୍ତରଣ ଆମେ ଅନୁଭବ କରିପାରୁଥଲୁ । ଆଜି ସେଦିନ ନାହିଁ । ଆଜି କ୍ଯାଞ୍ଚସ ସଖ୍ଯା 
ବଢ଼ିଛି । ବିଶେଷକରି ବୈଷୟିକ ଶିକ୍ଷାନୁଷ୍ଠାନ ଗୁଡ଼ିକର ବିଳାସପୂର୍ଣ୍ଣ କ୍ୟାଞ୍ଚସ ସଂଖ୍ୟା 
ଆଜି ଅଗଣିତ ! ତେବେ ଏହିସବୁ କ୍ୟାମ୍ପସରେ ଆଜି ଘଟୁଛି କ'ଣ ? ଜାତୀୟ ରାଜନୀତି 
ବା ରାଜ୍ୟର ଅର୍ଥନୀତି ସଂପର୍କରେ ଛାତ୍ରମାନଙ୍କୁ ସଚେତନ କରାଇବା ପାଇଁ କିମ୍ବା ଅନୁସଂଧାନ 
ଓ ଗବେଷଣା କ୍ଷେତ୍ରରେ ସେମାନଙ୍କୁ ପ୍ରବୃତ୍ତ କରେଇବା ପାଇଁ କି ଉଦ୍ୟମ କରାଯାଉଛି ? 
ଓଡ଼ିଶାର ସାହିତ୍ୟ ଓ ସଂସ୍କୃତି ବିଷୟରେ ସାମାନ୍ୟତମ ସ୍ମତି ବା ସଂକେତ ଏହି ଅନୁଷ୍ଠାନଗୁଡ଼ିକ 
ବହନ କରନ୍ତି ନାହିଁ | ଏକଦା କ୍ୟାମ୍ପସର ଉତ୍ସବମାନଙ୍କରେ ରାଜ୍ୟର ଚିନ୍ତାଶୀଳ ବ୍ୟକ୍ତିତ୍ଵ ଓ 
ବୁଦ୍ଧିଜୀବୀମାନେ: ଥଲେ ପ୍ରମୁଖ ଆକର୍ଷଣ ! ଆଜି ସେମାନଙ୍କର ସ୍ଥାନ ନେଇଛନ୍ତି ଭ୍ରଷ୍ଟ 
ରାଜନେତା, ବ୍ୟବସାୟୀ, ଚଳଚ୍ଚିତ୍ର ଅଭିନେତା ଓ ଅନେକାଂଶରେ ମାଫିଆମାନେ । ଗତ 
କିଛିବର୍ଷ ହେଲା ଓଡ଼ିଶାର ବୈଷୟିକ ଶିକ୍ଷାନୁଷ୍ଠାନ ଗୁଡ଼ିକରେ ମୁମ୍ବାଇରୁ ଚଳଚ୍ଚିତ୍ର ଅଭିନେତା 
ଓ ଗାୟକମାନଙ୍କୁ ଆମନ୍ତ୍ରଣ କରି ତଥାକଥୂତ ଏକ ମସ୍ତିର ମାହୋଲ ସୃଷ୍ଟି କରାଯାଇଛି । 
ରଙ୍ଗାରଙ୍ଗ ସାଂସ୍କୃତିକ କାର୍ଯ୍ୟକ୍ରମ ମାଧ୍ୟମରେ ଯେତେକ ଅର୍ଥହୀନ ଓ ଅଶାଳୀନ ନୃତ୍ୟଗୀତକୁ 
ଏହି ଅନୁଷ୍ଠାନମାନେ ପ୍ରୋତ୍ସାହିତ କରିଚାଲିଛନ୍ତି ! ବୈଷୟିକ ଶିକ୍ଷାନୁଷ୍ଠାନ ଗୁଡ଼ିକର କୌଣସି 
ସାମାଜିକ ବା ସାଂସ୍କୃତିକ ଦାୟିତ୍ବବୋଧ ଯେ ଜମାରୁ ନାହିଁ ସେକଥା ସେମାନଙ୍କ ଆଚରଣରୁ 
ସ୍ପଷ୍ଟ ବାରିହୋଇପଡୁଛି । 


କ୍ଷୋଭର କଥା, ଆମ ରାଜ୍ୟର ବୁଦ୍ଧିଜୀବୀ ଗୋଷ୍ଠୀ ଏହି ବିସଙ୍ଗତି ପ୍ରତି ବେଶ୍‌ 
ଉଦାସୀନ । ଚାଲୁଛି ତ ଚାଲିଥାଉ ନୀତି ଅନୁସରଣ କରି ଏମାନେ ଚୁପ୍ହୋଇ ବସି 
ରହିଛନ୍ତି । ଆଉ କେତେକ ଏହିସବୁ କ୍ୟାଞ୍ପସ୍‌ର ଅଧ୍ପତିମାନଙ୍କର ପ୍ରଶସ୍ତିଗାନ କରିବାରେ 
ନିଜର ସବୁତକ ଶକ୍ତି ଓ ସାମର୍ଥ୍ୟ ଅପବ୍ୟୟ କରିବାକୁ ତପୂର ହୋଇଉଠିଛନ୍ତି । ବୈଷୟିକ 
ଶିକ୍ଷାର ପ୍ରସାର ଭଲକଥା । କିନ୍ତୁ ବୈଷୟିକ ଶିକ୍ଷା ନୀରେ ଅପସଂସ୍କ୍ୃତିର ବାତାବରଣ 
ସୃଷ୍ଟି କରିବା ଓ ତାକୁ ବୁଵ୍ଧିଜୀବୀମାନେ ସ୍ଵୀକୃତି ଦେବା ଏକ ପ୍ରକାର ସାଂସ୍କୃତିକ ଛଦ୍ମତା । 
ଏହି ଛଦ୍ଧତାରୁ ଆମେ ମୁକ୍ତ ହେବା କେବେ ? 


୪୦ ଶେଷ ସ୍ପର୍ଶ 
Source: Author, Digitized by PPRACHIN, SOA 


ବୃତ୍ତି ଓ ଭାଷା 


ଗୋଟେ ଭାଷା ଯଦି ପେଟ ପାଇଁ ଦାନା ଯୋଗାଡ଼ କରିପାରିବ ନାହିଁ ସେ 
ଭାଷା ମରିଯିବା ଉଚିତ- ଏମିତି ଏକ ମନ୍ତବ୍ୟ ଆମକୁ ଶୁଣିବାକୁ ମିଳିଲା ଏକ ସମ୍ଭାନ୍ତ 
ପୁସ୍ତକ ଉନ୍ମୋଚନ ଉତ୍ସବରେ । ଯେଉଁ ବକ୍ତା ଏକଥା କହିଲେ ସେ ଇଂରାଜୀ ଭାଷା- 
ସାହିତ୍ୟର ଜଣେ ପୁରୁଖା ଅଧ୍ୟାପକ | ଇଂରାଜୀ ପଢ଼ାଇବା ତାଙ୍କର ବୃତ୍ତି ହେଲେ ଓଡ଼ିଆ 
ସାହିତ୍ୟ ଲେଖୁ କିଛି କିଛି ପୁରସ୍କାର ତାଙ୍କୁ ମିଳିଯାଇଛି । ଓଡ଼ିଆ ଭାଷା ଭାତ ଯୋଗାଡ଼ 
କରିବାକୁ ଅସମର୍ଥ ବୋଲି କହୁଥ୍‌ବା ଅଧ୍ୟାପକଙ୍କ ଘର କାନ୍ଧରେ ଓଡ଼ିଆ ଭାଷୀ କିଛିଟା 
ଗୌରବ ବେଢ଼ଇବାକୁ ସମର୍ଥ ହୋଇଛି- ଏକଥା ପ୍ରଫେସର ସାହେବଙ୍କର ବୋଧେ 
ମନେନଥ୍ଲା | ତେବେ ତାଙ୍କର ବ୍ୟକ୍ତିଗତ ଭାଷାଚାର ଅପେକ୍ଷା ତାଙ୍କ ଦ୍ଵାରା ଅଣାଯାଇଥୁବା 
ଅଭିଯୋଗଟି ଉପରେ ଆମେ ଟିଢେ ଆଲୋଚନା କରିବା । ସତରେ କଣ ଆମ ଭାଷା 
ଆମ ପେଟକୁ ଦାନା ଯୋଗାଇବାକୁ ଅସମର୍ଥ ? ଆଉଟିକେ ସିଧା କହିଲେ ଆମ ଭାଷାର 
କୌଣସି ବ୍ଯୟାବସୀୟିକ ଉପଯୋଗିତା ନାହିଁ କି ? ଓଡ଼ିଆ ଭାଷା ପରିବର୍ଭିତ ବିଶ୍ଵର 
ପ୍ରେକ୍ଷାପଟରେ ଆମ ଜୀବନକୁ ଗତିଶୀଳ କରିପାରୁଛି କି ? ସବୁଠୁ ବଡ଼ ପ୍ରଶ୍ନ ହେଲା, 
ଏହାର ଆବଶ୍ୟକତା ଆଉ ରହିଛି କି ? 


ଇଂରାଜୀ ପ୍ରଫେସରଙ୍କ ଯୁକ୍ତିକୁ ଖଣ୍ଡନ କରିବା ଲାଗି ଆମ ପାଖରେ କିଛି ତଥ୍ୟ 
ଅବଶ୍ୟ ରହିଛି । ଉପର ଠାଉରିଆ ଭାବରେ ଗୋଟେ ଭାଷାକୁ ମୃତ ବା ଅନାବଶ୍ୟକ 
ବୋଲି କହିବାଟା ଏକପ୍ରକାର ବାଚାଳତା । ବିଡମ୍ବନାର କଥା ହେଲା ଏ ରକମର ବାଚାଳତାକୁ 
ଆମେ କେବେ କେମିତି ବୌଦ୍ଧିକତା ବୋଲି ଭାବିନେଇଥାଉ ! ଓଡ଼ିଆ ଭାଷାର ବ୍ୟବହାର 
ତଥା ଏହାର ପେଶାଦାର ଗୁଣ ବିଷୟରେ ଯେତେ ଗଭୀରତାର ସହ ଆଲୋଚନା 
ହେବାକଥା, ତାହା ହେଉନାହିଁ । ଆମର ଭାଷାବିତ୍ମାନେ ଶୁଦ୍ଧ-ଅଶୁଦ୍ଧର ଚକ୍ରବ୍ୟୁହରେ 
ଖାଲି ବାଟବଣା । ହରସ୍ବଦୀର୍ଘର ବ୍ୟବହାର, ଉଚ୍ଚାରଣଜ ନିତ ଜଟିଳତା ତଥା ବୈୟାକରଣିକ 
ବିବେଚନାର ଓଜନ ତଳେ ଚାପିହୋଇ ଭାଷା ଆଲୋଚନା ବଡ଼ କଷ୍ଟଦାୟକ ହୋଇପଡ଼ିଛି । 
ଏହାର ବ୍ୟାବହାରିକ ତଥା ବ୍ୟାବସାୟିକ ଗୁଣ-ଲକ୍ଷଣ ଚିହ୍ନଟ କରିବାକୁ କା' ପାଖରେ 

ସମୟ ନାହିଁ । ଫଳରେ କିଛି ବିଚିତ୍ରକର୍ମା ଇଂରାଜୀ ବାବୁ ଓଡ଼ିଆଙ୍କୁ ନ୍ୟୁନ କରି ଦେଖାଇବାର 
ସାହସ କରୁଛନ୍ତି । 

କଥା! ଉଠିଛି ଯେତେବେଳେ ଓଡ଼ିଆ ଭାଷା ଶିକ୍ଷାକରି ଭୋକରେ ମରିଥିବା 
ଲୋକ କେଉଁଠି କିଏ ଆବିଷ୍କାର କରିଛି ଆମେ ଜାଣୁନା । ଓଡ଼ିଆ ହାକିମ, ଅଧ୍ୟାପକ, 
ଶିକ୍ଷକ, କିରାଣୀ, ଚପରାସୀଠୁ ଆରମ୍ଭକରି ସାମ୍ବାଦିକଙ୍କ ପର୍ଯ୍ୟନ୍ତ ଅନେକ ଲୋକ ଅଛନ୍ତି, 
ଯେଉଁମାନଙ୍କ ପାଇଁ ଭାଷା ହେଉଛି ବୃତ୍ତିର ଆଧାର | ଇଂରାଜୀ ଅପେକ୍ଷା ଓଡ଼ିଆ ଜାଣିଥାନ୍ତି 
ବୋଲି ସେମାନେ ଚାକିରି ଖଣ୍ଡେ ପାଆନ୍ତି ଓ ନିଜର ଗୁଜୁରାଣ ମେଣ୍ଟାନ୍ତି । ସତ କହିବାକୁ 
ଗଲେ, ସାଧାରଣ ମଣିଷର ଭାଷା ଭାବରେ ଆଜି ମଧ୍ଯ ଓଡ଼ିଆ ତାର ଗୁରୁତ୍ଵ ଓ ପ୍ରାଧାନ୍ୟକୁ 
ନେଇ ବେଶ୍‌ ଗର୍ବିତ । ସମସ୍ୟାଟି ରହିଛି ଭିନ୍ନ ଜାଗାରେଓ ଆମ ଇଂରାଜୀ ପଢୁଆ 
ବାବୁମାନଙ୍କ ପାଖରେ । ସେମାନଙ୍କ ମତରେ ଭାତର ଅର୍ଥ ହେଉଛି ଭାତର ଗୋଟେ 
ପାହାଡ଼ । ସେମାନଙ୍କୁ ଲକ୍ଷେ ଟଙ୍କିଆ ଚାକିରି ଦରକାର, ପୃଥିବୀର ବଡ ସହରମାନଙ୍କରେ 
କୋଠା ଦରକାର, ପ୍ରତିପତ୍ତି ଓ ପତିଆରା ଦରକାର । ଓଡ଼ିଆ ଭାଷା ସେତକ କରିପାରୁନାହିଁ । 
ମୋଟାମୋଟି ଓଡ଼ିଆ ଭାଷା ଅସାଧାରଣ ମଣିଷମାନଙ୍କର ସମ୍ଭାନ୍ତ ସ୍ବପ୍ନକୁ ପୂରଣ କରିବାରେ 
ଅସମର୍ଥ ହେଉଥିବାରୁ ଏହାର ଆଉ ସ୍ଥିତି ନାହିଁ ବୋଲି ସେମାନେ ଭାବୁଛନ୍ତି । 


ଏହା ବାହାରେ ଆଉ ଗୋଟିଏ ଆଶାର କିରଣ ଆମେଦେଖୁଛୁ । ତାଂ ହେଲା 
ଓଡ଼ିଆ ପାଠକ ସଂଖ୍ୟାରେ ଆଖୁଦୃଶିଆ ଅଭିବୃଦ୍ଧି । ଅବଶ୍ୟ ସାହିତ୍ୟର ପାଠକ ଆମର 
ବିଶେଷ ନାହାଁନ୍ତି । ତେବେ ସାଧାରଣ ଜୀବନରେ ଓଡ଼ିଆ ଖବର କାଗଜର ପାଠକ 
ସଂଖ୍ୟା ୫ ୦ଲକ୍ଷ ଟପି ସାରିଛନ୍ତି । ଇଂରାଜୀ ଖବରକାଗଜ ପଢ଼ୁଥିବା ଲୋକଙ୍କ ସଂଖ୍ୟା 
ଓଡ଼ିଶାରେ ଯେତିକି ବଢ଼ୁଛି, ସେହି ତୁଳନାରେ ଢେର ସଂଖ୍ୟକ ଓଡ଼ିଆ ଖବର ପାଠକ 
ଆମର ରହିଛନ୍ତି । ଇଲେକ୍ଵୋନିକ୍ସ ଗଣମାଧ୍ଯମରେ ଏ ଭାଷାର ବ୍ୟବହାର ବଢ଼ିଛି । ସଂପ୍ରତି 
ଇଣ୍ଟରନେଟ, ମୋବାଇଲ ଫୋନ୍‌ ତଥା ଅନ୍ୟାନ୍ୟ ବୈଷୟିକ ଜ୍ଞାନ କ୍ଷେତ୍ରରେ ଓଡ଼ିଆ 
ଭାଷାର ପ୍ରୟୋଗ ପାଇଁ ଯୋଜନା ଚାଲିଛି । ଏତେକଥା ଘଟୁଥିବା ସନ୍ଗେ ଆମ ପଣ୍ଡିତମାନେ 
ବଡ ବ୍ୟାକୁଳ ଭାବରେ ଭାଷୀ ପାଇଁ ଶୋକ ଗୀତିକା ଗାଇ ଚାଲିଛନ୍ତି କାହିକି ? ଏହା 
ପଛରେ କେଉଁ କାରଣ ଥାଇପାରେ ? 


ସ୍ତୁଳ ଦୃଷ୍ଟିରୁ ଗୋଟିଏ କଥା ଆମେ ସବୁବେଳେ ଭାବିଛୁ, ତା' ହେଲା ଆମେ 
ସାଆନ୍ତ ହୋଇ ବସିବୁ । ଆମ ଲୋକଙ୍କ ମୁଣ୍ଡ ଉପରେ ଆମର ଗୋଡ ଦୁଇଟି ଖୁଲିକି 
ରହିବ । ଓଡ଼ିଆ ପଢ଼ିବାର ଅର୍ଥ ହେଉଛି ସୀମିତ ହୋଇଯିବା, ଗାଉଁଲି ହୋଇ ରହିଯିବା 
ବୋଲି ଗୋଟିଏ ଉପନିବେଶବାଦୀ ଧାରଣା ଆମ ବୁଵ୍ଧିଜୀବୀମାନଙ୍କର ଏବେ ମଧ୍ଯ ରହିଛି । 

କଥା କଥାରେ ଇଂରାଜୀରେ ଉଦାହରଣ ଦେଇ ଓଡ଼ିଆ ଭାଷାକୁ ଦୟାକଲା ଭଳି ବ୍ୟବହାର 
ଏମାନେ ପ୍ରଦର୍ଶନ କରିଆସିଛନ୍ତି । ଘରଭାଇ ବିଭୀଷଣ ନ୍ୟାୟରେ ଆମ ନିଜ ଲୋକେ ହିଁ 
ଆମର ସବୁଠୁ ବଡ ଶତ୍ରୁ । ଗୋଟିଏ ପଟେ ଓଡ଼ିଆ ଭାଷାରେ ସାହିତ୍ଯ ସର୍ଜନାକରି 
ପୁରସ୍କାର ଗୋଟେଇ ଚାଲିବେ । ଅନ୍ୟପଟେ ସେଇ ଭାଷାକୁ ମୃତ ବୋଲି ଘୋଷଣା 
କରୁଥବେ । ବଡ଼ ବିଚିତ୍ର ଏମାନଙ୍କର ବ୍ୟବହାର । ହଁ, ଏଠି ଆଉ ଗୋଟିଏ କଥା ସୂଚାଇଦେବା 
ଉଚିତ୍ଵ ହେବ ଯେ, ଗଥ କିଛିବର୍ଷ ହେଲା ଓଡ଼ିଆ ବହି ସଂଖ୍ୟା ଯଥେଷ୍ଟ ବଢ଼ିଛି । ଏସବୁ 
ଦୃଶ୍ୟ ଇଂରାଜୀ ଚଷମା ପିନ୍ଧା ବାବୁମାନଙ୍କୁ ଦିଶୁନାହିଁ, ତାହାହିଁ ଆମର ଦୁଃଖ । 


ସଭ୍ୟତାର ବିକାଶ ସହିତ ଭାଷାର ମଧ୍ୟ ସମତାଳୀୟ ବିକାଶ ହେବା ଜରୁରୀ । 
ଓଡ଼ିଆ ଭାଷା ସେହି ବିକାଶ ଧାରାରେ ସାମିଲ ହୋଇପାରିଛି କି ନାହିଁ ତାହା ଆଜି 
ବିଚାରଯୋଗ୍ୟ । ବିଜ୍ଞାନ ଏବଂ ବୈଷୟିକ ବିଦ୍ୟାକୁ ପ୍ରତିଫଳିତ କରିପାରିବାର ଶକ୍ତି ଏହି 
ଭାଷାରେ ରହିଛି କି ନାହିଁ ତାହା ଏବେ ଜଣାପଡ଼ିଯିବ ! ଇ-ମେଲ୍‌ ଏବଂ ଏସ୍‌ଏମ୍‌ଏସ୍‌ର 
ଭାଷା ଭାବରେ ଓଡ଼ିଆକୁ ବ୍ୟବହାର କରିବାର ଉଦ୍ଯମ ଆରମ୍ଭ ହୋଇଛି । କିଛି କିଛି 
ସଫଳତା ମଧ୍ଯ ମିଳିଛି । ଏବେ ଦେଖାଯାଉଛି ରୋମାନ୍‌ ଲିପିରେ ଅନେକ ଓଡ଼ିଆ 
ଏସ୍‌ଏମ୍‌ଏସ୍‌ ଆସି ପହଞ୍ଚୁଛି । କ୍ରମଶଃ ତାହା ଓଡ଼ିଆ ଲିପିରେ ରୂପାନ୍ତରିତ ହେବ | ଇ- 
ମେଲ୍ଲ କ୍ଷେତ୍ରରେ ମଧ୍ଯ ଭାଷା ବ୍ୟବହାର ଆଉ ଏକ ଦୁରୂହ ବ୍ୟାପାର ନୁହେଁ ! ତଥାପି 
ଆମେ ନକାରାତ୍ମକ ମନୋବୃରିରେ ଭାଷାକୁ ନ୍ୟୁନ କରି ଦେଖ୍ବାର କୌଣସି କାରଣ 
ନାହିଁ । ଆଜି ଯେଉଁମାନେ ଭାଷା ଭାତ ହେବାକୁ ସମର୍ଥ ନୁହେଁ ବୋଲି କହୁଛନ୍ତି, ସେମାନେ 
ଭାଷାର ପେଷାଦାର ଚମକ୍ରାରିତାରେ ଚକିତ ହୋଇଯିବାର ସମୟ ଆଗକୁ ଆସୁଛି । 
ଭାଷାକୁ ଆଗେଇ ନେବାପାଇଁ ଏକ ଶକ୍ତିଶାଳୀ ସକାରାମ୍ବକ ଚିନ୍ତକ ଗୋଷ୍ଠୀର ଆବଶ୍ୟକତା 
ସବୁବେଳେ ରହିଥାଏ । କ୍ଷୋଭରକଥା ହେଲା- ଆମ ଭାଷା କର୍ମୀମାନେ ସବୁବେଳେ 
ନିରାଶାବାଦୀ ଓ ସେମାନଙ୍କ ଭାଷା ପ୍ରତି ମନୋଭାବଟି ଭୀଷଣ ନକାରାତ୍ମକ । ଏଥୁରୁ 
ମୁକୁଳି ଯିବାର ଆବଶ୍ୟକତା ନିଶ୍ଚୟ ରହିଛି । 

ଅଙ୍କ ପଲଙ୍କର ସାହିତ୍ଯ ପରମ୍ପରା 


ଭୁଲିଯିବା ଆମ ଜାତୀୟ ଚରିତ୍ରର ଏକ ବିଶେଷ ଗୁଣ । ଯଦିଓ ସଭା ସମିତିରେ 
ଆମେ ଇତିହାସକୁ ମନେପକାଇବାର ସୁଆଙ୍ଗ କରିଥାଉ | ୨୫୦୦ ବର୍ଷର ଇତିହାସରେ 
ଗୋଟିଏ ଦୁଇଟି ଏତିହାସିକ ଘଟଣା ଓ ଚରିତ୍ରର ପୁରୁଣା ରେକର୍ଡ ବଜାଇବା ଆମର 
ଅଭ୍ୟାସରେ ପଡ଼ିଯାଇଛି ( ଯେମିତି ଖାରବେଳ, କପିଳେନ୍ଦ୍ର ଦେବ, ମଧୁବାବୁ ଓ 
ଗୋପବନ୍ଧୁ) । କଳିଙ୍ଗ ଯୁଦ୍ଧର କାହାଣୀ କହିଲା ବେଳେ ପୋକମାଛି ପରି ମରିଥୁବା 
ଓଡ଼ିଆଙ୍କ କଥା ଆମେ ଭୁଲିଯାଉ । ବୈଷ୍ଣବୀୟ ଭକ୍ତିର ତାର୍ସିକ ବ୍ୟାଖ୍ୟା କଲାବେଳେ 
ସ୍ଥାଣୁ ଓ ଆଳସ୍ୟର ଅଫିମଗ୍ରସ୍ତ ଏକ ସମାଜକଥା ଆମେ ଭୁଲିଯାଉ । ପଞ୍ଚଦଶ ଶତାବ୍ଦୀ 
ପରଠୁ ପ୍ରାୟ ୪୫୦ ବର୍ଷ ଧରି ଆମେ ଭୋଗିଥୁବା ଆକ୍ରମଣ, ଲାଞ୍ଚନା, ଶୋଷଣ, କଷଣ, 
ନିର୍ଯ୍ୟାତନା ଓ ଅପମାନର ଇତିହାସ ଆମେ ଭୁଲିଯାଉ ! 


ଆମର ମନେ ନଥାଏ ରକ୍ତପାତ, ଯନ୍ତ୍ରଣା ଓ ସଂଘର୍ଷର କାହାଣୀ । ୧୮୬୬ 
ନଂ ଅଙ୍କ ଦୁର୍ଭିକ୍ଷର ହାହାକାରଭରା ଚିତ୍ର ଆମର ମନେନଥାଏ । ଗତ ଶହେବର୍ଷ ଭିତରୁ 
ପଞ୍ଚାନବେ ବର୍ଷ ଆମେ ଭୋଗିଥୁବା ପ୍ରାକୃତିକ ବିପର୍ଯ୍ୟୟର ପୀଡା ଆମର ମନେ ନଥାଏ । 
୧୯୯୯ ଅକ୍ଲୋବର ପ୍ରଳୟଙ୍କରୀ ବାତ୍ୟା ପରବର୍ଭୀ ଓ ପୂର୍ବବର୍ଭୀ ବର୍ଷମାନଙ୍କର ବନ୍ୟା 
ବାତ୍ୟା-ମରୁଡି କଥା ଆମ ମନକୁ ଛୁଇଁପାରେନା । ଦାରିଦ୍ର୍ୟ, ପ୍ରକୃତିର ଅତ୍ୟାଚାର ଓ 
ଏତିହାସିକ ବେଦନାବୋଧ ସତ୍ତେ ଆମ ସ୍ଵପ୍ନ ଦେଖ୍ବାର ନିଶା କେବେବି କମିନାହିଁ । 
ତେବେ ସ୍ଵପ୍ନ ଦେଖୁବାର ନିଶା ଭଲ କି ଖରାପ, ସେ ବିଚାର ଆପଣମାନଙ୍କର । 


ଭୁଲିଯିବାର କଥା ମୁଁ କହୁଛି କାରଣ ଇତିହାସ ଯାହାସବୁ ଭୁଲିଯାଏ ସାହିତ୍ୟ 
ସେସବୁକୁ ମନେ ପକେଇଦିଏ । ଆମ ଓଡ଼ିଆ ସାହିତ୍ୟ ସବୁବେଳେ ପଦ୍ଧଗନ୍ଧା ନାରୀର 
ଅଙ୍କ ପଲଙ୍କରେ ଭୁଲିଯିବାର ଗୀତ ଗାଉଛି ବୋଲି କହିଲେ ଅନେକ କ୍ଷୁବୁଧ ହୋଇପାରନ୍ତି 
କିନ୍ତୁ ତାହା କଣ ସତରେ ମିଛ ? ଏ ଜାତି ଭୋଗିଥୁବା ଅନ୍ଧାର ଓ ଯନ୍ତ୍ରଣାର କାହାଣୀ 
କହିଥୁବା ଲେଖକଙ୍କ ସଂଖ୍ୟା କେତେ ? ଯୁଦ୍ଧ ରାଜ୍ୟଯଜୟ, ସୀମାବିବାଦ, ରାଜନୀତିର 
ଆଞ୍ଚଳିକ ସମୀକରଣ ଓ ବୈଷମ୍ୟ କଥା କେଉଁ କାବ୍ୟକବିତାରେ ଖୋଢ଼ିପାଇବା ଆମେ ? 


୪୪ ଶେଷ ସ୍ପର୍ଶ 
Source: Author, Digitized by PPRACHIN, SOA 


ଆମ ସାହିତ୍ୟରେ ସାରଳାଦାସ ହି ଏକମାତ୍ର ଦୀପସ୍ତମ୍ଭ କାଳ କାଳ ଧରି ! ଏହାଠୁ ବଳି 
ବଡ଼ ବିଡମ୍ବନା ଆଉ କଣ ହୋଇପାରେ । 

ମୋଗଲ ଓ ବର୍ଗୀ ଆକ୍ରମଣରେ ଅତିଷ୍ଠ ଏକ ମୂମୁର୍ଷୁ ଜାତିର କାନରେ ପ୍ରେମ 
ଓ ଶ୍ୃଙ୍ଗାରର ଗୀତ ଶୁଣାଇଛନ୍ତି ଆମର କବିମାନେ । ମାନୁଛି, ଭାଷା ଆମର ସମର୍ଥ ଓ 
ସମୃଦ୍ଧ ହୋଇଛି । କିନ୍ତୁ ସମାଜ ? ସମାଜ କଣ ସାହିତ୍ୟ ବାହାରର ବିଷୟ । ଆମ 
ସାହିତ୍ୟରେ ଏତିହାସିକ ଉପାଦାନ ପ୍ରାୟତଃ ବିରଳ । ସତ୍ୟକୁ -ଯଥାର୍ଥତାକୁ ଆଡେଇଯିବା 
ଆମ ସାହିତ୍ୟିକ ପରମ୍ପରା ବୋଲି କହିଲେ ଭୁଲ୍‌ ହେବ କି ? ଯେଉଁ ସବୁ ସାହିତ୍ୟ 
( ଲୋକଗୀତ -କାହାଣୀ-ଗାଥା ଓ ଲୋକନାଟକ ) ଜୀବନର ଯଥାର୍ଥତାକୁ, ସତ୍ୟକୁ ବୟାନ 
କରିଛନ୍ତି, ସେ ବିଷୟରେ ଆମର ବିଶେଷ ଆଗ୍ରହ ନାହିଁ | ଯେଉଁମାନଙ୍କ ପାଇଁ ସାହିତ୍ୟର 
ବିଶେଷ ସିଂହାସନମାନ ସୁରକ୍ଷିତ, ସେମାନେ ଆମକୁ ସ୍ଵପ୍ନ ଦେଖାଇବାରେ ଓସ୍ତାଦ । 
ଅବଶ୍ୟ ଜିଇଁବା ପାଇଁ ସ୍ଵପ୍ନ ଯେ ଅନାବଶ୍ଯକ ଏ କଥା କହିବାର ଦୁଃସାହସ କରିବାକୁ 
ଆମେ କିଏ ! 


ପ୍ରାଚୀନ ସାହିତ୍ଯ କଥା ଛାଡନ୍ତୁ, ଆଧୁନିକ ଯୁଗ ବୋଲି କୁହାଯାଉଥୁବା ଓଡ଼ିଆ 
ସାହିତ୍ୟରେ ନଂ ଅଙ୍କ ଦୁର୍ଭିକ୍ଷର ଚିତ୍ର କ୍ୃଚିତ୍ୃ ଦେଖୁବାକୁ ମିଳିଛି । ୧୮୬୬ ମସିହା ଓଡ଼ିଶା 
ପାଇଁ ଦୁଇଟି ଦୃଷ୍ଟିରୁ ଅବିସ୍ମରଣୀୟ । ପ୍ରଥମଟି ନଂ ଅଙ୍କ ଦୁର୍ଭିକ୍ଷଓଦ୍ଵିତୀୟ : ଓଡ଼ିଆ ସମ୍ବାଦପତ୍ର 
ଉତ୍କଳ ଦୀପିକାର ଜନ୍ମ ୮ ବ୍ରିଟିଶ ଅଧୁକାରୀମାନଙ୍କ ରିପୋର୍ଟ ଏବଂ ଦୀପିକାର 
ସମ୍ବାଦମାନଙ୍କରେ ଦୁର୍ଭିକ୍ଷର ଯେଉଁ କରାଳ ଛବି ବର୍ଣ୍ଣିତ ହୋଇଛି ତାକୁ ଆମ ସାହିତ୍ଯକମାନେ 
ଅନୁଭବିଥ୍‌ବେ ନିଶ୍ଚୟ । ଏତେ ବିରାଟ ମାନବିକ ବିପର୍ଯ୍ୟୟ ଆମ ସାହିତ୍ୟରେ ଟୋପାଏ 
ବି କମ୍ପନ ସୃଷ୍ଟି କରିପାରିନାହିଁ । ଅଦ୍ଭୁତ ! ଆଶ୍ଚର୍ଯ୍ୟଜନକ ! ! ହଁ, ଏଇ କାଳର ଜଣେ 
କନ୍ଧକବି ତାଙ୍କର ଲେଖନୀରେ ସମାଜ ଜୀବନର ଯନ୍ତ୍ରଣାବୋଧକୁ ଆଙ୍କିଥ୍‌ଲେ କବିତାରେ | 
ପ୍ରଥମଥର ପାଇଁ ଭାତ, ବିଉ ଓ ବିସ୍ଥାପନର କଥା ଉଠିଥୁଲା ଓଡ଼ିଆ କବିତାରେ । ସେ 
କବି ଭୀମ ଭୋଇ, ଯାହାଙ୍କୁ ସନ୍ଧ କବି'ର କାଗଜ ମୁକୁଟ ପିନ୍ଧେଇ ଇତିହାସର “ଭଞ୍ଜଯୁଗ' 
ଓ ଆଧୁନିକ ଯୁଗ”'ର ସନ୍ଧିରେ ଗୋଟେ ଅନ୍ଧାରୀ କୋଣରେ ଆମେ ଚାପି ରଖୁନୁ ! 

ଭୁଲିଯିବାର ରୋଗ ଆମକୁ କବଳିତ କରି ରଖୁଛି । ଇତିହାସକୁ ନିଘା କରନ୍ତୁ, 
କେତେ ଘଟଣା ଗଡ଼ିଆସୁଛି । ଆମ ସାହିତ୍ୟ କିନ୍ତୁ ସେମିତି ଉଦାସୀନ - ସ୍ଵପ୍ନ “ଭାସମାନ । 
ଆମର ବିପୃବୀ କବିତାକୁ ଶୁ୍କିଦେବେ ଯଦି ତା ଭିତରୁ ବି ଫିଟିଆସିବ କଦମ୍ବ ମହକ । 
ଆମ ଯନ୍ତ୍ରଣା କାତର ଇତିହାସରୁ ଆମେ ବଂଶୀସ୍ବନ ତୋଳି ଆଣିପାରିଛୁ- ଇଏ କିଛି କମ 
ସଫଳତା ନୁହେଁ ! 


ଶେଷ ସ୍ରର୍ଶ ୪୫ 

ପ୍ରିୟ ପାଠକେ ! ଦୟାକରି ଭାବନ୍ତୁ ନାହିଁ, ମୁଁ ଆମ ସାହିତ୍ୟର ପରମ୍ପରାକୁ 
ବିଦ୍ରପ କରୁଛି । ଇଏ ଏକ ଦୃଷ୍ଟିକୋଣ ମାତ୍ର | ସାହିତ୍ୟର ଇତିହାସ ପଢ଼ିଲା ବେଳେ କିମ୍ବା 
ଆମ "ମକ ସାହିତ୍ୟର ପ୍ରତିନିଧୂ ସ୍ଥାନୀୟ ପୁସ୍ତକଗୁଡ଼ିକ ପଢ଼ିଲାବେଳେ, ଇତିହାସର 
ସତ୍ଯଙ୍କୁ ଭାଜି ନପାଇବାର ଯନ୍ତ୍ରଣାବୋଧ ମୋ ପରି ଅନେକଙ୍କର ରହିଥୁବ ନିଶ୍ଚୟ । 
ଏକ ବିରାଟ ନାନ୍ଦନିକ ଓ ବୌଦ୍ଧିକ ସାହିତ୍ୟ ଶିଳ୍ପ ପ୍ରତିଷ୍ଠା କରିବାକୁ ସମର୍ଥ ହୋଇଛି ଆମ 
ପରମ୍ପରା । କିନ୍ତୁ ସମୟ ଓ ସମାଜ ନିରପେକ୍ଷତାର ଦୋଷରେ ଦୋଷୀ ହୋଇ ! ଆମର 
ଲେଖକମାନେ ପଦ୍ମପତ୍ରରେ ପାଣି ପରି ଟଳମଳ କେବଳ । 


ସମାଜର ମୁଖ୍ୟସ୍ଟୋତରେ ସାମିଲ ହୋଇନାହାନ୍ତି ଆମର କଲମଧାରୀମାନେ ¦ 
ସେମାନେ ଉପାଧ୍‌, ମେଡାଲ କି ପୁରସ୍କାର ପାଇଛନ୍ତି । ରଜାଙ୍କ ଦରବାରରେ ସ୍ତୁତିପାଠ 
କରି ନିସ୍କର ଜମି ଭୋଗ କରିଛନ୍ତି । ହେଲେ ଅଗାଣ୍ଡିଆ ରଜା ବିରୁଦ୍ଧରେ ଧାଡ଼ିଏ 
ଲେଖ୍ମଦେବାର ସାହସ କରିଛନ୍ତି କେତେଜଣ ? କେଉଁ ଲେଖକ ସତ୍ୟ ପାଇଁ ଦଣ୍ଡିତ ହୋଇଛି 
ଆମ ରାଜ୍ୟରେ ? କେଉଁ ଲେଖକର କଲମ ବଲମ ପରି ବିନ୍ଧି ପାରିଛି ଶୋଷକ ଓ 
ଶାସକର ଛାତି ? ଉତ୍ତରରେ ବିଶେଷ କିଛି ମିଳିବ ନାହିଁ । ଖାଲି ହତାଶାର ବିସ୍ତୃତ 
ମରୁଭୂମିରେ ଆଶାର ସବୁଜ ଗଛ ହୋଇ ଠିଆ ହୋଇଥୂବେ ଶୂଦ୍ର ସାରଳା ଦାସ ଏବଂ 


କନ୍ଧ ଭୀମ ଭୋଇ । ସେମାନଙ୍କୁ କୋଟି କୋଟି ପ୍ରଣାମ । 


Source: Author, Digitized by PPRACHIN, SOA 


ବିବିଧଚା ଓ ବୈଚିତ୍ର୍ଯର ଅଭାବ 


ବିଶିଷ୍ଠ ମନୋବିଜ୍ଞାନୀ ସିଗ୍‌ମଣ୍ଡ ଫ୍ରୟେଡ଼୍‌ଙ୍କ ଜୀବନର ଏକ ଅଦ୍ଭୁତ ଘଟଣାରୁ 
ଆଜିର ଶୁଭାରମ୍ଭ ହେଉ ! 


ଭିଏନା ନଗରୀରେ ସେତେବେଳେ ନୂଆଁ ନୂଆଁ ବିଜୁଳୀ ଆଲୁଅ ଜଳୁଥାଏ । 
ଖୁବ୍ଧ କମ୍‌ ଲୋକ ବିଜୁଳୀ ଆଲୁଅର ବ୍ୟବହାର ଜାଣିଥାନ୍ତି । ଦିନେ, ଫ୍ରୟେଡ଼୍‌ଙ୍କର ଜନୈକ 
ବନ୍ଧୁ ତାଙ୍କ ଘରେ ଆସି ପହଞ୍ଚଲେ । ବନ୍ଧୁଙ୍କର ଘର ଗାଁରେ । ଭିଏନା ନଗରୀର ନୁଆଁ 
ଜୀବନ ଶୈଳୀ ବିଷୟରେ ତାଙ୍କର ବିଶେଷ ଞ୍ାନ ନଥୁଲା । ଫ୍ରୟେଡ଼୍‌ ବନ୍ଧୁଙ୍କୁ ଖୁବ ଚର୍ଚ୍ଚ 
କଲେ ଓ ତାଙ୍କୁ ବିଜୁଳୀ ଆଲୁଅ ଝଲମଲ କରୁଥ୍‌୍ବା ଗୋଟେ କୋଠରୀରେ ଶୋଇବା 
ପାଇଁ ଜାଗା କରିଦେଲେ | ବନ୍ଧୁ ଜଣକ ଖୁବ୍ର ଆନନ୍ଦ ଓ ଚକିତ ମନରେ ବିଜୁଳୀ ଆଲୁଅର 
ଚମକ୍କାରିତାକୁ ଉପଭୋଗ କରିବାକୁ ଲାଗିଲେ । ରାତି ବଢ଼ିବାରେ ଲାଗିଲା । ଆଲୁଅର 
ତୀବ୍ର ସ୍ପର୍ଶ ଯୋଗୁଁ ସେ ଶୋଇପାରୁନଥାନ୍ତି । ବିଜୁଳୀ ଆଲୁଅ ଲିଭେଇ ଦେବାର ତରିକା 
ବିଷୟରେ ତାଙ୍କର କୌଣସି ଜ୍ଞାନ ନଥୁଲା । ଅନ୍ୟ କୋଠରୀକୁ ଯାଇ ଆଲୁଅ ଲିଭେଇ 
ଦେବାର ତରିକା ବିଷୟରେ ଫ୍ରୟେଡଙ୍କୁ ପଚାରିବା ଲାଗି ତାଙ୍କ ଅହଙ୍କାର ତାଙ୍କୁ ବାଧା 
ଦେଉଥାଏ । ମଣିଷ ନିଜ ଅଜ୍ଞାନତାକୁ ପ୍ରଦର୍ଶିତ କରିବାକୁ କଦାପି ଚାହେ ନାହିଁ । ଯଦିଓ 
ଜ୍ଞାନ ଅପେକ୍ଷା, ଅଜ୍ଞାନତାର ପଲା ସବୁବେଳେ ଭାରୀ । 


ଅନେକ ସମୟ ଛଟପଟ ହେଲା ପରେ ବି ଆଲୁଅ ଲିଭେଇବାର ବାଟ 
ଦିଶୁନଥାଏ । ଶେଷରେ ବନ୍ଧୁଜଣକ ଜଳୁଥ୍ବା ବଲ୍୍‌ବ ଉପରେ ଟାଞ୍ଜେଲଟିଏ ଗୁଡେଇ 
ଶୋଇପଡ଼ିଲେ । ସକାଳ ପାହିଁଲା ପରେ ଫ୍ରୟେଡ ଆସି ବନ୍ଧୁଙ୍କୁ ପଚାରିଲେ, କଣ କାଲି 
ରାତି ଭଲ ନିଦ ହେଲା ତ ? ବନ୍ଧୁ କହିଲେ, ହେଲା ଯେ, ମୁଁ ରାତି ସାରା ବିଜୁଳୀ ଆଲୁଅ 
ଲିଭେଇ ନପାରି ଛଟପଟ ହେଲି । ଫ୍ରୟେଡ କହିଲେ, ଆରେ, ଏଇ ସୁଇଚ ଅଫ କରିଦେଲେ 
ଡ ଆଲୁଅ ଲିଭି ଯାଇଥାନ୍ତା । ବନ୍ଧୁ ଭାବିଲେ, ଓଃ ଇଏତ ଖୁବ୍ର ସହଜ ! ଯା” ହେଉ, 
ବିଜୁଳୀ ଆଲୁଅ ବିଷୟରେ ମୁଁ ଜାଣିଗଲି । 


ଶେଷ ସ୍ତର୍ଶ ୪୭ 
Source: Author, Digitized by PPRACHIN, SOA 


ଫ୍ରୟେଡଙ୍କର ମନୋବୈଜ୍ଞାନିକ ବିଶେଷଣରେ ସେ ଲେଖୁଛନ୍ତି ଆଲୁଅ ଲିଭେଇ 
ଦେବାର ତରିକା ଜାଣିଗଲେ ବନ୍ଧୁ ଭାବୁଛନ୍ତି ସେ ବିଜୁଳୀ ଆଲୁଅ ବିଷୟରେ ସବୁକଥା 
ଜାଣିଗଲେ । କିନ୍ତୁ, ତାଙ୍କ ଅଜ୍ଞାନତାର ବ୍ୟାପକତା ବିଷୟରେ ସିଏ ତଥାପି ସଚେତନ 
ନୁହନ୍ତି । ଫ୍ରୟେଡଙ୍କ ପ୍ରସଙ୍ଗ ଉଲ୍ଲେଖ କରିବା ପଛରେ ମନୋବୈଜ୍ଞାନିକ ବା ଦାର୍ଶନିକ 
ବିଶ୍ଳେଷଣର କଥା କହି ଆପଣଙ୍କ ମୁଣ୍ଡକୁ ଭାରାକ୍ରାନ୍ତ କରିବାକୁ ମୁଁ ଚାହୁଁନାହିଁ । 

ଆବିଷ୍କାର ଓ ଉଦ୍ଧଭାବନ ପ୍ରତି ଆଗ୍ରହ ମଣିଷ ମନରେ ନୁଆଁ କ୍ରାନ୍ତିର ସୂତ୍ରପାତ 
କରିଥାଏ । ଏକବିଂଶ ଶତାବ୍ଦୀର ପ୍ରାରମ୍ଭରେ ବିଜ୍ଞାନ ଓ ପ୍ରଯୁକ୍ତି ବିଦ୍ୟାର ଯେଉଁ ଚମକ୍କାରୀ 
ପ୍ରଗତି ସାଧୂତ ହୋଇଛି, ଆମ ସମୟ, ସମାଜ ଓ ବସ୍ତୁଜଗତର ଯେତେ ସବୁ ନୁଆଁ 
ନୁଆଁସ୍ତର ଉନ୍ମୋଚିତ ହେଉଛି, ସେ ବିଷୟର ଆମ ଓଡ଼ିଆ ସାହିତ୍ୟରେ ପର୍ଯ୍ୟାପ୍ତ ପ୍ରତିଫଳନ 
ଘଟିଛି କି ୨? ଆମେ ଏବେ ବି ବିଜୁଳୀ ଆଲୁଅ ଲିଭେଇବା ପାଇଁ ଟାଞ୍େଲ ଘୋଡ଼େଇବାର 
ପ୍ରୟାସ ଜାରି ରଖୁନୁ କି ? 

ସାହିତ୍ୟରେ ନୂଆ ପ୍ରୟୋଗ ସବୁବେଳେ ସ୍ବାଗତଯୋଗ୍ୟ । କିନ୍ତୁ ଆମ 
ସାହିତ୍ୟରେ ପ୍ରୟୋଗ ନାଁରେ ଯାହା ଚାଲିଛି ତାହା ତ ଆଦିମ ବର୍ବରତାର ପୁନରାବୃତ୍ତି 
ମାତ୍ର ! ହିଂସା ଓ ଯୌନତାର ସାହିତ୍ଯ ପାଶ୍ଚାତ୍ୟରେ ମାଡ଼ ଖାଇ ସାରିଲା ପରେ, 
ଏବେ ଏବେ ଆମେ ତାକୁ “ନୂଆଁ ଟ୍ରେଣ୍ଡ? ବୋଲି ଉପସ୍ଥାପିତ କରୁଛୁ । ପଚାଶ ବର୍ଷ 
ତଳେ ଜିନ୍‌ ସବର୍ଗ ଙ୍କ ନେତୃତ୍ବରେ ବିଟ୍‌ କବିମାନେ ଯାହା କହୁଥିଲେ, ଆମେ: ଏଠି ତାର 
ପୁନରାବୃତ୍ତି କରୁଛୁ ! ସାହିତି୍ଯିକମାନେ ପୁରୁଷ ବେଶ୍ୟା ପରି ନିଜ ଉଲଗ୍ନ ଦେହର 
ବିଜ୍ଞାପନ ଛାପି, ସାହିତ୍ୟିକ କ୍ରାନ୍ତି ଆନୟନର ଦିବା ସ୍ଵପ୍ନ ଦେଖୁଛନ୍ତି । 

ଏପଟେ ଗପ, କବିତା, ଉପନ୍ୟାସ, ପ୍ରବନ୍ଧର ଚିରାଚରିତ ଧାରା ଭିତରେ ଘୂରି 
ଘୂରି ଆମର ପାଠକମାନେ ଭୀଷଣ କ୍ଲାନ୍ତ । ପୃଥବୀର ସାହିତ୍ୟରେ କେତେ କେତେ 
ଘଟଣା ଘଟୁଛି । ବିଜ୍ଞାନଠୁ ଆରମ୍ଭ କରି କ୍ରୀଡ଼ା ପର୍ଯ୍ୟନ୍ତ ବହୁ ବିଷୟ ପ୍ରସଙ୍ଗ ଉପରେ 
ପ୍ରତିଦିନ ନୂଆଁ ନୂଆଁ ବହି ସବୁ ବାହାରୁଛି । ଏଯାବତ୍ବ ବୈଜ୍ଞାନିକ କାହାଣୀର ଯୁଗ ଓଡ଼ିଆ 
ସାହିତ୍ୟରେ ଆରମ୍ଭ ହୋଇନାହିଁ । କ୍ରୀଡ଼ା ଭିତ୍ତିକ ପୁସ୍ତକ ଓଡ଼ିଆ ସାହିତ୍ୟରେ ବିରଳ । 
ମୌଳିକ ଗବେଷଣା ଓ ବିଚାର-ଚିନ୍ତନ ତଥା, ସାମାଜିକ-ଆଦ୍ଯାମ୍ଥିକ ଓ ଆଧୂଭୌତିକ 
ଜୀବନର ବିବିଧତା ଓ ବୈଚିତ୍ର୍ୟ ବିଷୟରେ ଆମ ସାହିତ୍ଯକମାନେ ପ୍ରାୟ ସଚେତନ 
ନୁହଁନ୍ତି । ହାତଗଣତି କେତେଜଣ ଲେଖକଙ୍କୁ ବାଦଧ ଦେଲେ, ସମକାଳୀନ ଜୀବନରେ 
ପ୍ରତିନିୟତ ଆବିଷ୍କୃତ ହେଉଥ୍‌ବା ଆୟାମାନଙ୍କ ବିଷୟରେ ଅନ୍ୟମାନେ ସଚେତନ ବି ନୁହଁନ୍ତି । 
ମିଛ ଭାବପ୍ରବଣତା ଓ କାନ୍ଦ କାନ୍ଦ ଅକ୍ଷରମାନଙ୍କ ଭିଡରେ ଓଡ଼ିଆ ସାହିତ୍ୟ ପୃଥ୍ବୀର 
ଆଲୋକିତ ବଳୟରୁ ନିର୍ବାସିତ ହୋଇ ରହିଯାଉନି ତ ! 


୪୮ ଶେଷ ସରର୍ଶ 
Source: Author, Digitized by PPRACHIN, SOA 


କବିତାକୁ ନେଇ କିଳି କଥା 

ତୋ କବିତାର ଗଣ୍ଡିମୁଣ୍ଡ କିଛି ବି ବୁଝିହେଲା ନାହିଁ- କିଛିଦିନ ତଳେ ବିଦ 
ବଜାରରେ ଏଇ ମନ୍ତବ୍ୟ ଦେଇଥୂ୍‌ଲେ ଆଦିତ୍ୟ ମଉସା । ବେଶ୍‌ ବୟସ୍କ, ସରକାରୀ 
ଚାକିରିରୁ ଅବସର ନେଲେଣି, ଗୀତ-ନାଟରେ ଆଗ୍ରହ ଅଛି, ସେଇ ଆଦିତ୍ୟ ମଉସା ମୋ 
କବିତା ବୁଝିପାରିଲେ ନାହିଁ । ଛାଡ଼, କିଏ ପଚାରୁଛି ଆଦିତ୍ୟ ମଉସାଙ୍କ ପରି ପାଠକକୁ, 
ଏତକ କହିପାରିଲେ କଥା ଛିଡ଼ି ଯାଆନ୍ତା । କବିତା ଚାଲିଥାନ୍ତା ଡା ନିଜ ବାଟରେ ଆଦିତ୍ୟ 
ମଉସାମାନଙ୍କୁ ବେଖାତିର କରି । ଆମ ସମୟର ସଂଖ୍ୟାଧ୍ଵକ କବିତା ଲେଖୁଥ୍‌ବା କବି 
ସେଇଆ ହିଁ କରନ୍ତି ତ ! ହେଲେ କବିଟିଏ (ମନେପକାନ୍ତ, ରମାକାନ୍ତ ରଥ ବାରମ୍ବାର 
କହନ୍ତି କବିତା ଲେଖୁବା ଓ କବି ହେବା ଏକାକଥା ନୁହେଁ) ବେଖାତିର କରି ବାଟ ଭାଇିଂ 
ଯାଇପାରିବ କି ? ଆଦିତ୍ୟ ମଉସାଙ୍କର ବକ୍ତବ୍ୟ କଲିଜାରେ ଛୁରୀ ଚଳେଇଦେବ । 
ବିଫଳତାର ଭୀଷଣ ଚେହେରା ଦେଖୁ ଶଙ୍କ ଯିବାକୁ ପଡ଼ିବ । ଖୋଜିବାକୁ ହେବ ବୁଝାଇ 
ନପାରିବାର ମୂଳ ସୂତ୍ରଟି କଣ ? ଆପାତତଃ ମୁଁ ଲେଖ୍ଥୁବା କବିତା ଆଦିତ୍ୟ ମଉସାଙ୍କ 
ପାଇଁ ଗଣ୍ଡିମୁଣ୍ଡ ନଥୁବା ପୁଳାଏ ଶବ୍ରଦ । ସେଇ ଆପାତ ଦୃଷ୍ଟିରୁ ସେଇଠି ମୁଁ ଜଣେ ବିଫଳ 
କବି । ମୁଣ୍ଡ ପୋତି ମାନି ନେବାକୁ ହେବ ନିଜର ବିଫଳତା । 

ସେଇ ସମାନ କବିତା ଆଉ କାହାକୁ ଛୁଇଁ ଦେଇପାରେ । ସେଠି ମୁଁ ଉଲ୍ଲସିତ । 
ବୁଝି ଭଲ ପାଇଥ୍‌ବା ଓ ଆଦୌ ବୁଝିପାରୁ ନଥୁବା ଦୁଇଟି ଯାକ ଚରିତ୍ର ମୋ ପାଠକ । ମୁଁ 
କୃତଜ୍ଞ ସେମାନେ ମୋତେ ପଢ଼ିଛନ୍ତି । କବିତାକୁ ଭଲ ପାଇବା ବା ପ୍ରତ୍ୟାଖ୍ୟାନ କରିବା 
ପାଠକର ସାର୍ବଭୌମ ଅଧୂକାର ! ତେଣୁ ପ୍ରତ୍ୟେକ ପାଠକର ମତାମତ ସ୍ଵତନ୍ତ୍ର ଭାବରେ 
ଗୁରୁତ୍ଵପୂର୍ଣ । 

ବୋଧେ ଏତକ କହିବା ଭିତରେ ଗୋଟିଏ କଥା ସ୍ପଷ୍ଠ ହୋଇଯାଇଛି । କବିତା 
ପାଠକ ପାଇଁ ହିଁ ଲେଖାଯାଏ ! ଏପରିକି ଛପା ନଯାଇଥୁବା କବିତା ମଧ୍ଯ । ଲେଖୁ 
ସାରିଲା ପରେ କବି ଯେତେବେଳେ କବିତାଟିକୁ ପଢ଼େ, ସେଠି ତାର ଭୂମିକା ମାତ୍ର ପାଠକର | 
ତେଣୁ ପ୍ରତ୍ୟେକ କବିତାର ପ୍ରଥମ ପାଠକ କବି ସ୍ଵୟଂ । ପ୍ରଥମ ଦଫାରେ ହିଁ ଏଇଠି 


ଶେଷ ସ୍ପର୍ଶ ୪୯ 

ନିର୍ଣ୍ଣୟ ହୋଇଯିବା କଥା କବିତାର ଭାଗ୍ୟ । ନିଜର ସୃଷ୍ଟିକୁ ସଫଳ-ବିଫଳ ବୋଲି କହିହେବ 
ନାହିଁ କବି ଯେହେତୁ ପିତା ସେ ତାର ସନ୍ତାନମାନଙ୍କର ଭିତରେ ପାତର ଅନ୍ତର କରିପାରିବ 
ନାହିଁ ବୋଲି ଭାଷଣମାରି ଆମ କବିଏ ଖସି ଯାଆନ୍ତି । ମୁଁ ଛାତିରେ ହାତଦେଇ କହିପାରେ, 
ପ୍ରତ୍ୟେକ କବି- ଏପରିକି କବିତା ଲେଖୁଥୁବା “ଲୋକ ନିଜ କବିତାର ଦୋଷଗୁଣ ବେଶ୍‌ 
ଭଲ ଭାବରେ ଜାଣିଥାଏ । ନିଜେ ନିଜର ପାଠକ ହୋଇଥୁବାରୁ ସେ ଜାଣେ ନିଜ କବିତାର 
ସାମର୍ଥ୍ୟ ଓ ଦୁର୍ବଳତା ! ଆମ ସାହିତ୍ୟରେ ଏଇ ପାଠକୀୟ କାଂଟି ବଡ ଦୟନୀୟ । ନିଜ 
ଭିତରେ ପାଠକଟିକୁ ଆମେ ଜବରଦସ୍ତ ତଣ୍ଟିଚିପି ମାରିଦେବାର ପ୍ରୟାସ କରିଥାଉ । 
ତା'ପରେ ଯାହା ଘଟେ ତାହା ଆମେ ଦେଖୁଛୁ ଓ ଜାଣୁଛୁ । ମୁଁ ନିଜ ପାଇଁ କବିତା 
ଲେଖେ । ବୁଝି ପାରୁନଥୁବା ଲୋକେ କବିତା ପାଇଁ ଅଯୋଗ୍ୟ ବୋଲି ମନ୍ତବ୍ୟ ସବୁ ଏଇ 
ଅନ୍ତଃ-ପାଠକୀୟତାର ଅଭାବଜନିତ ପ୍ରଳାପ । ପ୍ରତ୍ୟେକ ଭଲ କବି ନିଜର ସୀମା ବିଷୟରେ 
ସଚେତନ ରହିଥାଏ । ନିଜର ଦୁର୍ବଳତା ଓ ବିଫଳତା ସବୁକୁ ଚିହ୍ନିପାରେ ବୋଲି ସେ ନଇଁ 


ପଡୁଥାଏ ଅସହାୟତାରେ । 

କବିତା ନିଜ ପାଇଁ ଲେଖୁଥ୍‌ବା କବି ମଧ୍ଯ ଜାଣନ୍ତି, ସେ ନିଜ ଭିତରେ ରହିଥୁବା 
ଆଉ କେଉଁ କେଉଁ ଅନ୍ୟମାନଙ୍କ ପାଇଁ ଲେଖୁଛନ୍ତି । ଭ୍ରମରେ ପଡି, ଭେଟଣା ହୋଇଯାଇ 
କବିତା ଲେଖୁଥୁବା କବିକୁ ଆମେ ଦେଖୁପାରିବା ନିଜ ଭିତରର ଗହଳି ଭିତରେ । କବି 
ବଡ ବ୍ୟାକୁଳ ହୋଇ କିଛି ଗୋଟାଏ କହିପକାଉଥାଏ ! ଏଇ କଥା କହିଲାବେଳେ ସେ 
ବେଶ୍‌ ଜାଣେ, ଅପର ଜଣେ ତାକୁ ଶୁଣିବ । ତାର ଅଂଶ ପାଲଟିବ । ତେଣୁ କବିତା ଅନ୍ୟ 
ପାଇଁ ହିଁ ଲେଖା । ସ୍ଵଗତୋଲ୍ତି ହେଉ ବରଂ ତାର ପାଠକ ସେଇ ସ୍ଵ ଭିତରେ ଆଉଜଣେ 
କେହି । 

ମୋତେ ଲାଗୁଛି, କାହା ପାଇଁ କବିତା ଲେଖୁଛି ପ୍ରଶ୍ନର ଉତ୍ତର ଦେବାକୁ ଯାଇ 
ବଡ ଜଟିଳ ବ୍ୟୁହଟିଏ ମୁଁ ରଚନା କରୁଛି । ନିଜର ଆତ୍ମରକ୍ଷା ପାଇଁ ଏ ଜଟିଳତା । 
ପୂରାପୂରି ବ୍ୟକ୍ତ କରିପାରି ନଥ୍୍‌ବାର ବିଫଳତା ଓ ଅନ୍ୟ ଆଗରେ ପରାଜୟର ଗ୍ନାନିରୁ 
ବର୍ଭିବା ଲାଗି, ଏହା ଏକ ନିରବ ଷଡ଼ଯନ୍ତ୍ର | ସେଥୁଲାଗି କ୍ଷମା ମାଗି ନେଉଛି ପାଠକଠାରୁ ! 
ଯିଏ ମୋତେ ବୁଝିପାରୁଛି- ସିଏ ମୋର ସହୁଦୟ, ମୋର ପ୍ରତିଆତ୍ମା । ଯିଏ ବୁଝିପାରୁନି, 
ତା'ଠାରୁ ଯଥେଷ୍ଟ ତଳେ ଅଛି ମୁଁ ! ତାକୁ ଛୁଇଁପାରୁନି ମୋର ଭାବ ଓ ଶବ୍ଦ । ସେ 
ମୋତେ ସଚେତନ କରାଇ ଦେଉଛି ମୋର ସୀମା ସଂପର୍କରେ । ମୋର ନିପାରିଲାପଣ 
ଫୁଟି ଉଠୁଛି ତାର ଝିଂଗାସରେ । ତାର ପ୍ରତ୍ୟାଖ୍ୟାନ ହିଁ ମୋ ଲାଗି ପୁଣି ଲେଖୁ ଚାଲିବାର 
ପ୍ରେରଣା । ତାକୁ ସନ୍ତୁଷ୍ଟ କରିବା ଲାଗି ବାରମ୍ବାର ମୋର ପ୍ରୟାସ ।! 


୫୦ ଶେଷ ସ୍ପର୍ଶ 

ଇଏତ ଗଲା ପାଠକ କଥା । ପଢ଼ିଲେ ସିନା ପ୍ରେମ ବା ପ୍ରତ୍ୟାଖ୍ୟାନର ପ୍ରଶ୍ନ 
ଆସିବ । ଯଦି କବିତା କେହି ନ ପଡ଼ନ୍ତି ୨ କବିତାର ପାଠକ କ୍ରମଶଃ ଏକ ବିରଳ 
ପ୍ରଜାତିରେ ପରିଣତ ହେଲାଣି । ସାରା ପୃଥୁ୍‌ବୀଚ କବିତା ଏବେ ପାଠକର ପ୍ରେମରୁ 
ବଂଚିତ । ୟୁରୋପ ଏବଂ ଆମେରିକାରେ ମଧ୍ଯ କବିତା ବହିର ଛାପା ସଂଖ୍ୟା ହଜାରେରୁ 
ଅଧ୍କ ନୁହେଁ । ଆମେରିକାର ଜଣେ ପ୍ରଖ୍ୟାତ ଆଲୋଚକ ଡୋନାଲ୍‌ଡ ହଲ୍‌ଙ୍କ 
କହିବାନୁସାରେ- 


୧. କବିତା ଖୁବ ଚମକ୍କାର, ତେଣୁ ଚେତନା ବାହାରର କଥା । ୨. କବିତାକୁ 
ପୃଥ୍ବୀରେ କେହି ପଢ଼ନ୍ତି ନାହିଁ । ୩. ସଭିଏଁ ଜାଣନ୍ତି ଯେ ଆମ ସମୟରେ କବିତା । 
(କ) ଆଧୁନିକତାର ଲକ୍ଷଣ ( ଖ) ପ୍ରଗତିଶୀଳତାର ସଂକେତ । ୪. ବହୁ ପୂର୍ବେ ଆମର 
ପୂର୍ବ ପୁରୁଷମାନେ କବିତା ପଢ଼ୁଥିଲେ ଓ କବିମାନେ ଧନୀ ତଥା ପ୍ରତିଷ୍ଠିତ ଥୁଲେ । ୫. 
କବିତା କେବଳ କବିମାନେ ହିଁ ପଢ଼ନ୍ତି (ଅନେକ ତ କେବଳ ନିଜ କବିତା ହିଁ ପଢ଼ନ୍ତି) । ୬. 
କବିତା ପଢ଼ୁନଥ୍‌ବାର କାରଣ କବିମାନେ ସ୍ଵୟଂ ଯେହେତୁ ସେମାନେ ପାଠକ ଖୋଜନ୍ତି 
ନାହିଁ ବା ତାଙ୍କ କବିତା ପାଠକକୁ ପ୍ରତ୍ୟାଖ୍ୟାନ କରେ । ୭. ଆମ ସମୟରେ କବିତାର 
ଉପଯୋଗିତା ନାହିଁ ଓ ଏହା ପୁରୁଣାକାଳିଆ ଫେସନ ମାତ୍ର | 


ଏସବୁ କଥାର କିଛି କିଛି ସତ୍ୟତା ଆମ କବିତାରେ ବି ରହିଛି । କବିତା ଲେଖୁଥୁବା 
ଲୋକ ପଢ଼ୁଥିବା ଲୋକକୁ ଜାଣେ ନାହିଁ । କବିତା ପାଠ ପାଇଁ ଯେତେସବୁ ଆୟୋଜନ 
ସବୁ କେବଳ ସେଇ ଗୋଷ୍ଠୀ ଭିତରେ ହିଁ ସୀମିତ । ଛୋଟ ଏକ ପ୍ରଶଂସକ ଗୋଷ୍ଠୀ 
ପାଇଗଲା ପରେ ଆମେ ବେଶ୍‌ ସନ୍ତୁଷ୍ଟ ନିଜ ଲେଖାକୁ ନେଇ । ପ୍ରଶଂସଜମାନଙ୍କର ସ୍ତର 
ବିଭିନ୍ନ ପ୍ରକାରର ! ଆପଣ ଯଦି ବ୍ୟକ୍ତିଗତ ଜୀବନରେ ଜଣେ ଉଚ୍ଚ ପଦସ୍ଥ ଅଧ୍ୁକାରୀ ବା 
ଆପଣଙ୍କର କିଛି ବିଶେଷ ପ୍ରତିଷ୍ଠା ରହିଛି, ତେବେ ଆପଣଙ୍କ କବିତାର ପ୍ରଶଂସକ ସଂଖ୍ୟା 
ଟିକିଏ ଅଧକ । ସେଠି କବିତାର ବିବେଚନା କାବ୍ୟଗୁଣକୁ ନେଇ ହୁଏ ନାହିଁ । 

ଓଡ଼ିଆ ଭାଷୀରେ ପଢ଼ୁଥ୍ବାଲୋକ ଏବଂ ଲେଖୁଥୁବା ଲୋକ ଉଭୟ କମୁଛନ୍ତି | 
ଏବେ ଯେଉଁ ଡିଣ୍ଡିମ ପିଟାଯାଉଛି ଯେ କବି ସଂଖ୍ୟା ଯଥେଷ୍ଟ ଅଧକ, ଏହାର ସତ୍ୟତା 
କେତେ ? କେତେ କବି ନିୟମିତ ଭାବରେ ଲେଖୁଛନ୍ତି ? ଅନ୍ତତଃ ଲେଖୁଥୁ୍‌ବା ଲୋକ 
ସଂଖ୍ୟା ବଢ଼ିଲେ ସେଇ ତୁଳନାରେ ପାଠକ ସଂଖ୍ୟା ବି ବଢ଼ନ୍ତେ, ତାହା ହେଉନାହିଁ । ସାରା 


ପୃଥ୍ବୀର ପରିସ୍ଥିତି ଓ ପରିବେଶ ଵଦଳି ଚାଲିଛି । କବିତା ପାଇଁ ଜାଗା କମିବାରେ 
ଲାଗିଛି । 


ଶେଷ ସ୍ପର୍ଶ ୫୧ 

ଓଡ଼ିଆ ଲେଖକର ଭାଗ୍ୟ 


ଜ୍ୟୋତି ମିଶ୍ରଙ୍କୁ ପ୍ରବଳ ମାଡ଼ ମାରି ସେମାନେ ଫୋପାଡ଼ି ଦେଇଥୁଲେ ସମୁଦ୍ର 
କୁଳରେ । ସକାଳୁ ସକାଳୁ ଶ୍ୟାମପ୍ରକାଶ ମୋତେ ଟେଲିଫୋନରେ ଜଣାଇ ଦେଇଥିଲା 
ଏଇ ସାଂଘାତିକ ଖବର ! ମୁଁ ସମୁଦ୍ରକୂଳ ସାରା ଖୋଜାଖୋଜି କଲି ଜ୍ୟୋତିକୁ । ତାଙ୍କର 
କିଛି ପତ୍ତା ନଥୁଲା । ହୁଏତ ନିଶା ଫାଙ୍କିଗଲା ପରେ ସେ ଖଣ୍ଡିଆ ଖାବରା ଶରୀରକୁ 
ଘୋସାଡ଼ି ପୁଣି କୁଆଡ଼େ ଗୋଟେ ଚାଲିଯାଇଥୁ୍‌ବେ ! ନିଶା ଖାଇବା ପାଇଁ ପୁଣି କେଉଁଠି 
ଭିକ ମାଗୁଥୁ୍‌ବେ ! ନଚେତ ଚୋରୀ କରି ମାଡ଼ ଖାଉଥୂବବେ । 

ଜ୍ୟୋତି ମିଶ୍ର କବି । ଖାଲି କବି ନୁହଁ ସେ ଜଣେ ଚମଜ୍କାର କବି । ତାଙ୍କ 
କବିତାରେ ଥାଏ ଅଭିବ୍ୟକ୍ତିର ପରିପୂର୍ଣ୍ଣ ପ୍ରକାଶ ! ତାଙ୍କର ଜୀବନବୋଧର ଛଳ ଛଳ 
କବିତା ସବୁ ପ୍ରକାଗିତ ହେଉଥଲା ଓଡ଼ିଶାର ପ୍ରତିଷ୍ଠିତ ପତ୍ରପତ୍ରିକାମାନଙ୍କରେ ! କବି ବାହାରେ 
ସେ ଥୁଲେ ଚମଜ୍ରାର ବକ୍ତା ! କବିତା ପାଠ କଲାବେଳେ ତାଙ୍କର ସ୍ପଷ୍ଟ ଓ ମଧୁର ଉଜ୍ଜାରଣ 
ଥୁଲା ପ୍ରାଣସ୍ପର୍ଶୀ । ଆମ ପାଇଁ ସେ ଥୁଲେ ସବୁଠୁ ଲର୍ଷଣୀୟ କବି । ସେ ମଝିରେ 
ମଝିରେ ମଦ ପିଉଥୁଲେ, କିନ୍ତୁ ମଦୁଆ ନଥୁଲେ । ତାଙ୍କ ବାପା ଥୁଲେ ପୋଲିସ୍‌ ବିଭାଗର 
ଜଣେ ପଦସ୍ଥ ପଦାଧୁକାରୀ ! ତେଣୁ ଖାସ୍‌ କିଛି ଅଭାବ- ଅସୁବିଧା ନଥୁଲା | 

ଜ୍ୟୋତି ବିହାରରୁ ଏମ୍‌.ଫିଲ. ସାରିଲା ବେଳକୁ ଜ୍ୟୋତି ମିଶ୍ର ଓଡ଼ିଆ କବିତାର 
ନୂଆଁ ପିଢ଼ିର ଜଣେ ପ୍ରଭାବଶାଳୀ କବି । କବିତା ଲେଖୁବା ଏବଂ କବି ହେବା, ଦୁଇଟି କଥା 
ବୋଲି କୁହାଯାଏ । ଦୁର୍ଭାଗ୍ୟବଶତଃ ଜ୍ୟୋତି କବି ହେଲେ ଓ କବିତା ଲେଖୁଲେ । ସ୍ଵାଭିମାନ 
ଓ ସ୍ଵାଧୀନତାର ସହ ବଞ୍ଚୁବେ ବୋଲି ଚାକିରୀ କଲେ ନାହିଁ । ବାପାଙ୍କ ପଇସାରେ ବେପାର 
କରିବାକୁ ଯାଇ ବୁଡିଗଲେ । ତାଙ୍କ ଲେଖାଲେଷଖ୍ୁକୁ ଆଧାର କରି ବଞ୍ଚବାର ପ୍ରଶ୍ନ ନଥୁଲା ! 
ଆସ୍ତେ ଆସ୍ତେ ଜ୍ୟୋତି ମିଶ୍ର ନଷ୍ଠ ହୋଇଗଲେ । ଆମ ସାଙ୍ଗରେ ଦେଖା ହେଲେ ସିଏ 
ପଇସା ମାଗିଲେ ନିଶା ଖାଇବା ପାଇଁ ! ଆମେ ସବୁ ତାଙ୍କୁ ଦେଖଲେ ଲୁଚିବା ଆରମ୍ଭ କଲୁ | 
ଅକସ୍ମାତ ତାଙ୍କ ନିଜ ସହରରୁ ଜ୍ୟୋତି ମିଶ୍ର ଦିନେ ଉଭାନ ହୋଇଗଲେ । 


ମଝି ମଝିରେ ଜ୍ୟୋତି ବିଷୟରେ ଉଡା ଖବରମାନ ଶୁଣିବାକୁ ମିଳୁ ଥୁଲା । 
ବିଜୟ ଦା” କହିଲେ, ସେ ଜ୍ୟୋତିକୁ ଦେଖ୍ଥ୍‌ଲେ ଗୋଟେ ଢାବାରେ, ସେଠି ସିଏ ବାସନ 
୫୨ ଶେଷ ସ୍ପର୍ଶ 

ମାଜୁଥଲେ । ଆଦିତ୍ୟ କହିଲା, ଜ୍ୟୋତି ଏବେ ଭିକ ମାଗୁଛି ଝାରସୁଗୁଡ଼ା ରେଳ ଷ୍ଟେସନରେ । 
ମଳୟ ମିଶ୍ର କହିଲେ, ସେ ଉଦ୍ଧାର କରିଥୁଲେ ଜ୍ୟୋତିକୁ ଗୋଟେ ସାନ୍ତାଳ ବସ୍ତିରୁ ମାଡ଼ 
ଖାଉଥୂବା ବେଳେ । ଏମିତି ଆସ୍ତେ ଆସ୍ତେ ଆମ ପାଇଁ ଜ୍ୟୋତି ମିଶ୍ର ଜିଅନ୍ତା କିମ୍ବଦନ୍ତୀ 
ପାଲଟି ଯାଉଥୁଲେ । 


ଅକସ୍ମାତ ଜ୍ୟୋତି ସାଙ୍ଗରେ ମୋର ଦେଖାହେଲା ପୁରୀ ବଡ଼ଦାଣ୍ଡରେ ସୁଭଦ୍ରା 
ହୋଟେଲରେ । ତାଙ୍କ ଚେହେରା କଳାକାଠ ପଡ଼ିଯାଇଥୁଲା । ଦେହ-ମୁହଁ ଫୁଲି ଯାଇଥଲା । 
ବୋଧେ ଅନେକ ଦିନ ହେଲା ସେ ଗାଧେଇ ନଥଲେ । ଦେହ ଗନ୍ଧ ଭଥୁଲା । ପାଟିରୁ 
ଆସୁଥିଲା ଦେଶୀମଦର ବାସ୍କା । ମୋତେ ଦେଖୁ ଦେଖୁ ଜ୍ୟୋତି କହିଲେ- “କେଦାର 
ଶୁଣ୍‌ ! ମୁଁ ଏବେ ଗୁଡାଏ ଚ଼ମକ୍ରାର କବିତା ଲେଖୁଛି । ଓଡ଼ିଆ କବିତାରେ ମୋ କବିତା 
ନୂଆଁ ଗୋଟେ ଇତିହାସ ସୃଷ୍ଟି କରିବ ।” ତା'ପରେ ଗଳ ଗଳ ଗାଇବା ଆରମ୍ଭ କଲେ 
କବିତା । ଜ୍ୟୋତି ମିଶ୍ର ସବୁଦିନ ଏମିତି । ଭାବଭୋଳା ପାଗଳ କବିଟିଏ | ତାଙ୍କ କବିତ୍ଧର 
ସିଂହାସନରୁ ଓହ୍ଲାଇଲା କ୍ଷଣି ନିଶାଖୋର୍‌, ଚୋର୍‌, ବଦମାସ୍‌, ପ୍ରବଞ୍ଚକଟିଏ । ତା'ପରେ 
ଜ୍ୟୋତି ମୋଠୁ କିଛି ପଇସା ନେଇ କୁଆଡ଼େ ଗୋଟେ ଚାଲିଗଲେ । ତା'ପରଦିନ ସକାଳକୁ 
ଶ୍ୟାମପ୍ରକାଶଠୁ ଶୁଣିଲି- ଜ୍ୟୋତି କୁଆଡ଼େ କା'ଘର ସାମ୍ପାରେ ମଦ ପିଇ ପାଟିତୁଣ୍ଡ କଲେ । 
ସେମାନେ ତାକୁ ନିସ୍ତୁକ ମାଡ ଦେଇ ସମୁଦ୍ର କୂଳରେ ଫୋପାଡ଼ି ଦେଇଥୁଲେ | ତା' ପରଠୁ 
ଜ୍ୟୋତି ବିଷୟରେ ଏମିତି ଖବର ସବୁ ମିଳୁଛି । ୟା ଭିତରେ ଜ୍ୟୋତି ମିଶ୍ର ମରି ସାରିଛନ୍ତି 
ସସ୍ତାରେ ମଦ ପିଇ । 

ଜ୍ୟୋତି ବିଷୟରେ . ଶୁଣୁ ଶୁଣ୍ଣୁ ମୋତେ ପ୍ରଶ୍ନ କରାଯାଏ- ଓଡ଼ିଆରେ ଲେଖା 
ଲେଖୁ କରି ଲାଭ କଣ ? 

ଏ ପ୍ରଶ୍ନ ମୋତେ ଚମକେଇ ଦିଏ ଅନେକ ସମୟରେ, ମୋ ପାଖରେ ଏଇ 
ପ୍ରଶ୍ନର କୌଣସି ଉତ୍ତର ନାହିଁ । ବେପାରୀ ଅଭିଧାନରେ ଲାଭ-କ୍ଷତିର ଅର୍ଥ ଯାହା, 
ତା'ର କୌଣସି ସମ୍ପର୍କ ଆମ ଲେଖାଲେଖୁ ସହ ନାହିଁ ! ଅନ୍ୟ ପକ୍ଷରେ ଲେଖାଲେଖୁରୁ 
ଯେଉଁ ବୌଦ୍ଧିକ ସନ୍ତୋଷ ମିଳେ ସେ କଥା ପ୍ରଶ୍ବକର୍ଭାଙ୍କୁ ବୁଝେ ଇପାରିବାର ସାମର୍ଥ୍ୟ ବା 
ଦକ୍ଷତା ମୋର ନାହିଁ । କିନ୍ତୁ ଏଇ ପ୍ରଶ୍ନ ମୋ ମନ ତଳେ ପାଉଁଶ ତଳର ନିଆଁ ପରି ରୁଗ୍‌ 
ରୁଗ୍‌ ହେଉଥାଏ । ମୋ ଲେଖାଲେଖୁର ବୌଦ୍ଧିକ ଆନନ୍ଦ ବାହାରେ ଯେଉଁ ସାମାଜିକ 
ଏବଂ ଆର୍ଥକ ସଂସାରଟି ଥାଏ- ତାକୁ ସହଯୋଗ କଲା ପରି ସାମାନ୍ୟତମ ସାମର୍ଥ୍ୟ ମୋ 
ଲେଖାଲେଖୁ ମାଧ୍ଯମରେ ପାଇପାରିଛି କି ? 


ଶେଷ ସ୍ପର୍ଶ ୫୩ 

ଓଡ଼ିଆ ସାହିତ୍ୟରେ ଲେଖାଲେଖୁ କରୁଥୁବା ପ୍ରତ୍ୟେକ ମଣିଷ ପାଇଁ ସାମାଜିକ- 
ଆଥୁକ ସୁରକ୍ଷା ଏକ ସମ୍ବେଦନଶୀଳ ପ୍ରସଙ୍ଗ ନୁହଁ କି ? ଲେଖାଲେଖୁ ଉପରେ ନିର୍ଭର 
କରି ପେଟ ପୋଷିବା ଓଡ଼ିଶାରେ ଏକ ଅବାସ୍ତବ ବ୍ୟାପାର ! ସାହିତ୍ୟ ସହ ସାହିତିଯକର 
ସମ୍ପର୍କ କେବଳ ଭାବଗତ ! ସାହିତ୍ୟକୁ ପେଷା ଭାବରେ ଗ୍ରହଣ କରି ସାହିତ୍ୟିକଟିଏ 
ଓଡ଼ିଶାରେ ବଞ୍ଚବାକୁ ନିଷ୍ଠଭ୍ତି ନେଲେ ସେ ଅନାହାରରେ ମୃତ୍ଯୁବରଣ କରିବ ନିଶ୍ଚୟ । 
ତାର ମୃତ୍ୟୁ ପରେ ତା' ଲେଖାରେ ସମୃଦ୍ଧ ହେଉଥ୍‌ବା ଖବର କାଗଜରେ ପଚାଶ ଶବ୍ଦର 
ଖବରଟିଏ ବାହାରିବା ବି ନିଶ୍ଚିତ ନୁହେଁ । ତେଣୁ, ଲେଖାଲେଖୁ ମାଧ୍ଯମରେ ସାମାଜିକ- 
ଆର୍ଥକ ସୁରକ୍ଷାର କୌଣସି ସମ୍ଭାବନା ନଥୁବାରୁ, ଲେଖକଟିଏ ଏଠି ସବୁବେଳେ ବଞ୍ଚବାପାଇ 
ଆଉ ଏକ ରାସ୍ତା ବାଛିବାକୁ ବାଧ୍ୟ । ରୋଜଗାର ମୁଖ୍ୟ-ଲେଖା ଲେଖୁ ଗୌଣ । ତେଣୁ 
ଅନେକ ସମୟରେ ସାହିତ୍ୟ ସହ ଆମ ସମାଜ ଜୀବନର ମୁଖ୍ୟସ୍ବରଟି ଶୁଭେ ନାହିଁ । 
ଗୌଣ ପର୍ଯ୍ୟାୟଦ୍ତୁକ୍ତ ହୋଇ ରହିବାପାଇଁ ସାହିତ୍ୟ ଏକରକମ୍‌ ବାଧ୍ଯ । 


ଇଂରାଜୀ ଲେଖକମାନେ ନିଳ “ଲେଖା ପାଇଁ ଯେତେ ପଇସା ପୀଆନ୍ତି ଏବଂ 
ସେମାନଙ୍କର ସାମାଜିକ ପ୍ରତିପତ୍ତି ଓ ପ୍ରତିଷ୍ଠା ଯାହା, ସେସବୁ ଆମ ପାଇଁ ପରୀକଥାର 
କାହାଣୀ ମୀତ୍ର । ଏପରିକି ବଙ୍ଗଳା ଏବଂ ମାଲାୟାଲାମ ଲେଖକମାନଙ୍କ ସ୍ଥିତି ଯଥେଷ୍ଟ 
ଉନ୍ନତ । ଓଡ଼ିଆରେ ‘ପେଷାଦାର ଲେଖକ” ବୋଲି ଗୋଟିଏ ଜାତି ସୃଷ୍ଟି ହୋଇପାରିନାହାନ୍ତି । 
ନବେ ଭାଗରୁ ଅଧୁକ ଲେଖକ ସରକାରୀ ବା ବେସରକାରୀ ଚାକିରୀଆ । ଇତି, ଆପଣଙ୍କର 
ବିଶ୍ନସ୍ତଓ ଅଧସ୍ତନ? ଲେଖୁ ଲେଖୁ ଅଭ୍ୟାସଗତ କଲମ ସାହିତ୍ୟରେ ବି କାନ୍ଦଣା, କୁନ୍ଧାଣ, 
ଚାଟୁକାରିତା ଓ ସକ ସକ ପଣ ଭିତରେ ବନ୍ଧା ପଡ଼ି ରହିଥାଏ । ବିପୃବ ନାରେ ଛଡ଼ 
ସ୍ଲୋଗାନ, ପ୍ରେମ ନାଁରେ ଆଧ୍ଧାମ୍ଭିକ କୁନ୍ରାଣ ଏବଂ ଜୀବନ ନାଁରେ ମାଳେ ଘସରା ଅନୁଭବର 
କଥା କହିବାକୁ ଓଡ଼ିଆ ଲେଖକକୁ କିଏ ବାଧ୍ଯ କରିଛି- ସେ ବିଷୟରେ ମନନ -ମନ୍୍ରନର 
ଆବଶ୍ୟକତା ଅଛି ବୋଲି ଆପଣମାନେ ଭାବୁନାହାନ୍ତି କି ? 


୫୪ ଶେଷ ସର୍ଶ 

ଗ୍ରେଗର ସାମ୍‌ସାର ଡେଣା 


ଗ୍ରେଗର ସାମ୍‌ସାର କଦାକାର ଦେହରେ ହଜେ ଡେଣା ଥୁଲା, ଯାହାକୁ ସେ ଆବିଷ୍କାର 
କରିପାରିଲା ନାହିଂ ଏକଥା କହିଥିଲେ ଭ୍ଲାଦିମିର ନବକୋଭ୍‌, ଲୋଲିତା ଉପନ୍ୟାସର ପ୍ରଖ୍ୟାତ 
ଲେଖକ । ନବକୋଦ୍୍‌ ତାଙ୍କ ଛାତ୍ରମାନଙ୍କୁ ପଢ଼ାଇଲା ବେଳେ ଏହି ବିଚିତ୍ର ତଥ୍ୟଟି ଉପସ୍ଥାପନ 
କରିଥୁଲେ । ପୃଥ୍‌ବୀର ସାହିତ୍ୟ ଇତିହାସରେ କାଙ୍ଘକାଙ୍କର ସାହିତ୍ୟ ସର୍ଜନା ଯେତିକି ଚହଳ 
ପକେଇଥ୍‌ୁଲା, ତା'ଠୁ ଅଧ୍ଵକ ଚମକପ୍ରଦ ଥଲା ନବକୋଭୁଙ୍କର ଏହି ମନ୍ତବ୍ୟ । ଶହେବର୍ଷ 
ଧରି ଗ୍ରେଗର ସାମ୍‌ସାର ଡେଣା ହଳକ ଆବିଷ୍କାର କରିବାପାଇଁ କାହା ପାଖରେ ଆଖୁ 
ନଥୁଲା । ନବକୋଦ୍୍‌ ସେ ଆଖୁ ନେଇ ଆମ ପାଖକୁ ଆସିଲେ । କାଫ୍ବକା ପୁଣିଥରେ ନୂଆ 


ଲେନ୍ସରେ ଆବିଷ୍ଠତ ହେଲେ ପୃଥ୍ବୀର ପାଠକମାନଙ୍କ ଦ୍ଵାରା । 


ତେବେ କିଏ ଏଇ ଗ୍ରେଗର ସାମ୍‌ସା ? କାହିକି ତା' ଦେହରେ ଗୋପନରେ 
ଡେଣା ହଳେ ରହିଥୁଲା ବୋଲି ନବୋକୋଭ ଆମକୁ ଚେତାଇ ଦେଇଛନ୍ତି ? ସରଳ ଉତ୍ତର 
ହେଉଛି - ଗ୍ରେଗର ସାମ୍‌ସା ଆଧୁନିକ କଥା ସାହିତ୍ୟର ଏକ ଯୁଗାନ୍ତକାରୀ ଚରିତ୍ର 1 ପୃଥ୍ବୀର 
କଥା ସାହିତ୍ୟକୁ ଗୋଟେ କ୍ରାନ୍ତିକାରୀ ପରିବର୍ଉନ ନେଇ ଆସିଥୁଲା ଗ୍ରେଗର ସାମ୍‌ସା- ଫ୍ରାଞ୍ଜ୍‌ 
କାଫ୍ବକାଙ୍କର ମହାନତମ ଉପନ୍ୟଯାସିକା ‘ମେଟାମରୁଫସିସ୍‌' ମାଧ୍ୟମରେ । ଦିନେ ସକାଳକୁ 
ଗ୍ରେଗର ସାମ୍‌ସା ନାମକ ମଣିଷଟି ଗୋଟେ କଦାକାର- ବିରାଟକାୟ ପୋକରେ ରୂପାନ୍ତରିତ 
ହୋଇଯାଇଛି । ମଣିଷର ମନ ଓ ଆବେଗ- ପୋକର ଶରୀର, ଜୀବନ୍ତ ବାସ୍ତବତାର ଏକ 
ଅଦ୍ଭୁତ ପରିକଳ୍ପନା ଏଇ ପୋକଟି । କାଫ୍ବକାଙ୍କ ଗପରେ ଜୀବନର ଏ ଯେଉଁ ରୁଗ୍‌ରୁଗ୍‌ 
ବାସ୍ତବତା, ତାର ସ୍ଵର ଆଜି ବି ଶୁଭୁଛି ନିରୋଳାରେ- ନିରବତାରେ । ଏଵେବି ଜୀବନର 
ବୋଝ ତଳେ ଚାପି ହୋଇଯାଇଥୁ୍‌ବା ମଣିଷ ଡରି ଯାଉଛି ନିଜର ପୋକରୂପକୁ ଆବିଷ୍କାର 
କରି ! ଜୀବନ ଯନ୍ତ୍ରଣାର ଯେଉଁ ବିକଟାଳ ଛବି ‘ମେଟାମରଫସିସ୍‌ଂରେ କାଫ୍ରକା ଆଙ୍କିଥିଲେ, 
ସେଇଟା ଏଯାଏଁ ସୃଜନ କରିଚାଲିଛି ନୂଆ ନୂଆ ଛବି । 

ଆଜି ଗ୍ରେଗର ସାମ୍‌ସା ମନେପଡ଼ୁଛି ଦୁଇଟି କାରଣରୁ ! ପ୍ରଥମ- ଯେବେବି 
ନିଜର ଅସହାୟତା ଓ ଯନ୍ତ୍ରଣାବୋଧ ଅସହ୍ୟ ଲାଗିଛି, ସେଠି ମୁଁ ନିଜକୁ ଦେଖୁଛି କାଫ୍ରକାଙ୍କ 


ଶେଷ ସ୍ର୍ଶ ୫୫ 

ଅକ୍ଷରରେ । ବହି ଭିତରୁ ଉଠଆସି ଗ୍ରେଗର ସାମ୍‌ସା ସଂଚରିଯାଇଛି ମୋର ଦେହସାରା । 
ଗୋଟେ ଅନ୍ଧାରୁଆ କୋଠରୀର ପୃଥ୍‌ବୀରେ ନିଃସଙ୍ଗ, ନିର୍ଯାତିତ ଓ ଅପମାନିତ ମଣିଷ 
ହୋଇ ଜିଇଁ ରହିବାର ଦୁର୍ଭାଗ୍ୟକୁ ଏତେ ଗଭୀର ଭାବେ ଚିହ୍ନାଇ ଦେବାର ସରଳ ସୃତ୍ରଟି 
ଆମ ପାଖକୁ ଆସିଛି କାଙ୍ରକାଙ୍କ ସାହିତ୍ୟରୁ ! ମୁଁ ତ ସାଧାରଣ ପାଠକଟିଏ ମାତ୍ର । ଗତ 
ଶହେବର୍ଷ ଧରି ପୃଥ୍‌ବୀର ପ୍ରତ୍ୟେକ କଥାକାରଂକୁ ଭୀଷଣ ଭାବରେ ପ୍ରଭାବିତ କରିଛନ୍ତି 
କାଫ୍ବକା ! ଆଲବର୍ଟ କାମ୍ୟ, ଗାର୍ସିଆ ମାର୍କ୍ବେଜ, ମିଲାନ୍‌ କୁନ୍ଦେରା, ନବକୋଭ, ହାରୁକି 
ମୁରାକାମି, ସଲମାନ ରସ୍‌ଦିଙ୍କ ଠୁ ଆରମ୍ଭ କରି ଆମର ଜଗଦୀଶ ମହାନ୍ତିଙ୍କ ପର୍ଯ୍ୟନ୍ତ 
ହଜାର ହଜାର ଲେଖକ ଜୀବନର ଏଇ ରୁଢ଼ ବାସ୍ତବତା ଆଗରେ ଭେଟଣା ହୋଇଯାଇଛନ୍ତି । 
ମାର୍ଚ୍ତେଜ ତ କହନ୍ତିଓ କାଫ୍ବକାଙ୍କୁ ପଢ଼ିଲା ପରେ ଯାଇ ତାଙ୍କୁ ଲାଖିଲା- ,ଓଃ ସାହିତ୍ୟ 
ଏମିତି ହିଁ ଲେଖା ଯାଇପାରେ ! ଆଜିର କଥା ସାହିତ୍ଯ ଗ୍ରେଗର ସାମ୍‌ସାର ଉତ୍ତର 
ପୁରୁଷ । ତେଣୁ ଆଜି ନିହାତି ମନେପଡ଼ୁଛି ସାମ୍‌ସା ! ଆଜି ବାରମ୍ବାର ମରମ ଭେଦ୍ରଛି 
ପୋକ ହୋଇ ଗୁରୁଣ୍ଡୁଥ୍‌ବା ମଣିଷର ଯନ୍ତ୍ରଣା । 


ଦ୍ଵିତୀୟ କାରଶଟି ଆହୁରି ସୂଳ । ଜୁଲାଇ ୩ କାଦ୍ରକାଙ୍କ ଜନ୍ମଦିନ । ତାଙ୍କର 
ଶହେ ପଚିଶତମ ଜୟନ୍ତୀ । ତାଙ୍କ ଜୀବନ ଓ ସାହିତ୍ୟ ଶହେ ବର୍ଷ ଧରି ପୃଥ୍୍‌ବୀର କଥା 
ପରମ୍ପରାକୁ ପ୍ରଭାବିତ କରିଆସିଛି । ଏକଦା ୱାଲ୍‌ଟର ବେଞ୍ଜାମିନ୍ଧ କାଫ୍ରକାଙ୍କ ବ୍ୟକ୍ତିତ୍ଵର 
ଆକଳନ କରିବାକୁ ଯାଇ କହିଥୂଲେ- କାଫ୍ଵକା ସାରା ଜୀବନ ତାଙ୍କର ବିତେଇ ଦେଇଥୂଲେ 
ନିଜ ମୁହଁକୁ ଚିହ୍ନିବା ପାଇଁ । ତାଙ୍କ ଚେହେରା କେମିତି ଦିଶେ ଏତିକି କଥା ଜାଣିବାକୁ 
ସରିଗଲା ଗୋଟିଏ ଜୀବନକାଳ । ସେ ଜାଣିନଥ୍‌ଲେ ଯେ, ଦର୍ପଣ ବୋଲି ସାଧାରଣ 
ଜିନିଷଟିଏ ମଧ୍ଯ ରହିଛି । ସେ ଥୁଲେ ଏକମାତ୍ର ଲଙ୍ଗଳା ମଣିଷ, ଯାହାଙ୍କୁ ଘେରି ରଙ୍ଗବେରଙ୍ଗ 
ବସ୍ତ୍ର ପିନ୍ଧି ଲୋକମାନେ ଯା'ଆସ କରୁଥୁଲେ । ତାଙ୍କର ଆତ୍ମା ଥଲା ଜଣେ ମହାମାନବର । 
କିନ୍ତୁ ପାପୀ ପରି ସେ ଜୀବନ ବଞ୍ଚୁଥଲେ | କାଫ୍ଵକା ଥଲେ ଜଣେ ସନ୍ଷ୍ । ଏତକ ହିଁ 
କାଫ୍ବକାଙ୍କୁ ଜାଣିବା ପାଇଁ ଯଥେଷ୍ଟ । ଜଣେ ଇହୁଦୀ ଭାବରେ ପୃଥ୍‌ବୀର ଦ୍ଵେଷ ସେ 
ଭୋଗିଛନ୍ତି । ଜୀବନକୁ ତିଳ ତିଳ କରି ଜଳେଇଛନ୍ତି । ସେ ଜ୍ଵଳନରୁ ସୃଷ୍ଟି ହୋଇଛି 
ତାଙ୍କର ସାହିତ୍ୟ । ସେ ସାହିତ୍ୟରେ କଦାଚିତ୍ଵ ଆନନ୍ଦର ସ୍ପର୍ଶ ରହିଛି । ଅସୁମାରୀ ଦୁଃଖ 
ଓ ଯନ୍ତ୍ରଣାର ରୂପକାର ଭାବରେ କାଫ୍ରକାଙ୍କର ଭୂମିକା ଜଣେ ଅପନାୟକର । ମଣିଷକୁ 
ବିଚ୍ଛିନ୍ନ ଓ ନିଃସଙ୍ଗ ମଣୁଥିବା ଏହି ଲେଖକ ଅନ୍ତର୍ମନର ଅନ୍ଧାରକୁ ଯେମିତି ଭୋଗିଥୂଲେ, 
ସେମିତି ହିଁ ଲେଖୁଥିଲେ । ସେହି ଅନ୍ଧାର ହିଁ କାଫ୍ବକାଙ୍କୁ ଦେଇଛି ଅମରତ୍ସ । ଶହେବର୍ଷ 
ଧରି ସେ ଅନ୍ଧାରର ଆବିଷ୍କାର ପାଇଁ ତାଙ୍କର ପରବର୍ର୍ୀ କଥାକାରମାନେ ଅଭିଯାନରେ 
ବାହାରିଛନ୍ତି | ଜୁଲାଇ-୩ ସେହି ଅନ୍ଧାରର ଆଲୋକିତ ମହୋତ୍ସବ । 


୫୬ ଶେଷ ସ୍ପର୍ଶ 


Source: Author, Digitized by PPRACHIN, SOA 


ହଁ, ଏବେ ନବକୋଭୁଙ୍କ ଡେଣା ପ୍ରସଙ୍ଗକୁ ଆସିବା । ଗ୍ରେଗର ସାମ୍‌ସାର ଡେଣା 
ରହିଛି ବୋଲି ନବକୋଦୁ କହିଥ୍‌ଲେ ଗୋଟେ ଭିନ୍ନ କାରଣରୁ | ଗ୍ରେଗର ସାମ୍‌ସା ଭିତରେ 
ପୃଥ୍ବୀର ବହୁ ଆଲୋଚକ କାଫ୍ବକାଙ୍କୁ ଦେଖୁଥାନ୍ତି । ନିଜ ପାରିବାରିକ ଜୀବନରେ କାଫ୍ବକା 
ଥିଲେ ଭୀଷଣ ଉଦାସୀନ । ତାଙ୍କୁ ଅସନ୍ତୁଷ୍ଟ ବୋଲି କୁହାଯାଇପାରିବ ନାହିଁ, କାରଣ 
ବାପାଙ୍କ ପ୍ରତି ତାଙ୍କର ଭୟ ରହିଥୂଲେ ହେଁ ସମ୍ମାନବୋଧ ଥୁଲା ପ୍ରଚୁର । ପରିବାରର 
ସ୍ପେହ ଓ ଭଲ ପାଇବା ପ୍ରତି ସେ ଥଲେ ବେଶ୍‌ ସଚେତନ । ହେଲେ, ପରିବାର ସହ 
ନିଜକୁ ଜଡ଼ିତ କରିନପାରିବାର ଏକ ଅଦ୍ଭୂତ ଖାଲିପଣ ତାଙ୍କ ଭିତରେ ରହିଥୁଲା । 
କାଫ୍ବକା ଜାଣିଥୁଲେ ଯେ, କୌଣସି ଭଲ ପାଇବା ତାଙ୍କୁ ବାନ୍ଧିପାରିବ ନାହିଁ । ପରିବାରରେ, 
ଚାକିରିରେ, ପ୍ରେମରେ, ସଂପର୍କରେ, ଜୀବନରେ ଓ ସାହିତ୍ୟରୈ ଗୋଟିଏ ଅଦୃଭୂତ ଖାଲିପଣ 
ତାଙ୍କୁ ପିଛା କରିଥୂଲା । ଏହି ଖାଲିପଣ ତାଙ୍କ ସାହିତ୍ୟକୁ ଦେଇଥୁଲା ପରିପୂର୍ଣ୍ଣତା । 
ଗୋଟିଏ ଶୂନ୍ୟ କାନ୍ଭାସ୍‌ରେ ଅପୂର୍ବ ଚିତ୍ରର ଅଙ୍କନ ତାଙ୍କର ସାହିତ୍ୟ । 

ଗ୍ରେଗର ସାମ୍‌ସା ହୁଏତ ଏହି ଖାଲି ପଣରୁ ମୁକ୍ତି ପାଇପାରିଥାନ୍ତା ! ତା 
ଭିତରେ ରହିଥ୍‌ବା ଡେଣାଟି ଆକାଶର ଆବିଷ୍କାର ପାଇଁ ସହାୟକ ହୋଇପାରି ଥାଆନ୍ତା । 
ଗ୍ରେଗର ସାମସା ଓରଫ କାଫ୍ବକା ନିଜ ଡେଣା ସଂପର୍କରେ ମଧ୍ଯ ଥୁଲେ ଉଦାସୀନ । 
ଏମିତି ନୁହଁ ଯେ, ନିଜର ଉଡାଣ ସଂପର୍କରେ ସେ ଅଜ୍ଞ ଥଲେ । ନିଜର ପ୍ରତିଭା ଓ ସାହିତ୍ୟ 
ପ୍ରତି ଅଙ୍ଗୀକାରବଦ୍ଧତା ବିଷୟରେ କାଦଫ୍ବକାଙ୍କର ଦୃଢ଼ ବିଶ୍ବାସ ରହିଥୁଲା ! ତାଙ୍କର ଖାଲି 
ବିଶ୍ଵାସ ନଥୁଲା ଜୀବନ ଉପରେ । ସତେକି ବାଧ୍ଯ କରି ତାଙ୍କୁ ଠେଲି ଦିଆଯାଇଛି ଏ 
ପୃଥ୍ବୀକୁ । ତାଙ୍କୁ ବାଧ୍ୟ କରାଯାଇଥ୍‌ଲା ପୋକଟିଏର ଜୀବନ ବଞ୍ଚୁବା ପାଇଁ । କାଫ୍ବକା 
ସେହି ଜୀବନକୁ ପ୍ରତ୍ୟାଖ୍ୟାନ କରିନଥୂଲେ, ତାକୁ ଭୋଗିଥୂଲେ ନାୟକଟିଏ ପରି । 

କାଙ୍ବକା ଥୁଲେ ପୃଥ୍୍‌ବୀର ଏକମାତ୍ର ଲେଖକ, ଯାହାଙ୍କର କୌଣସି ପରମ୍ପରା 
ନଥୁଲା | ଉତ୍ତରାଧ୍‌କାର ସୂତ୍ରରେ ସାହିତ୍ୟର କୌଣସି ତତ୍ତ୍ବ ବା ତଥ୍ୟ ସେ ପାଇନଥୁଲେ । 
ସେ ଥୁଲେ ନିଜେ ନିଜର ପରମ୍ପରା 1 ତାଙ୍କର ଚରିତ୍ରମାନେ ଥଲେ ପୂରାପୂରି ନୂଆ ଓ 
ତାଙ୍କ ଠିକଣା ମଧ୍ଯ ଥୁଲା ସାହିତ୍ୟରେ ଅନନ୍ୟ । କିଛି ଆଲୋଚକ ତାଙ୍କର ଉତ୍ତରାଧୂକାର 
ସଂପର୍କରେ ମଧ୍ଧ ପ୍ରଶ୍ନ କରିଥାନ୍ତି । ହେଲେ, ସେ ପ୍ରଶ୍ନ ଅବାନ୍ତର । ନିଜେ ଦର୍ପଣ ଖୋଜି 
ପାଇନଥୁବା କାଫ୍ଵକା ପରବର୍ଭୀ ସମୟରେ ଶହ ଶହ ଲେଖକଙ୍କର ଦର୍ପଣ ପାଲଟିଛନ୍ତି । 
କାଫ୍ବକାଙ୍କର ସେହି ପରମ୍ପରାକୁ ଆଜି ଆମେ ଶ୍ରଦ୍ଧାର ସହ ସ୍ମରଣ କରୁଛୁ । 


ଶେଷ ସର୍ଶ ୫୭ 

ପ୍ୂରସ୍କ୍ାରର ପାଉଁଶ 


ଗୋଟେ ରାଜ୍ୟରେ ସବୁ ବିଭାଗ ପାଇଁ କିଛି ନା କିଛି ପୁରସ୍କାରର ବ୍ଯବସ୍ଥା 
ରହିଥୂଲା, କେବଳ ସାହିତ୍ୟ ବ୍ୟତୀତ । ଏ ବିଷୟରେ ଦୃଷ୍ଟି ପଡ଼ିବାରୁ ରାଜା ଘୋଷଣା 
କଲେ ସାହିତ୍ୟ ବିଭାଗରେ ମଧ୍ଯ ପୁରସ୍କାର ପ୍ରଦାନ କରାଯିବ । ପ୍ରତିବର୍ଷ ରାଜ୍ୟର ଜଣେ 
ଶ୍ରେଷ୍ଠ ସାହିତ୍ୟକଙ୍କୁ ଅମୂଲ୍ୟ ପୁରସ୍କାର ପ୍ରଦାନ କରାଯିବ ବୋଲି ଦରବାରରେ ନିଷ୍ପଭି 
ହୋଇଗଲା । ନିଷ୍ପରି ବିଷୟରେ ରାଜ୍ୟର ମନ୍ତ୍ରୀ ଅବଗତ ହେବା ସ୍ଵାଭାବିକ । ସଂଯୋଗକ୍ରମେ 
ମନ୍ତ୍ରୀଙ୍କର ଜଣେ ପୁଅ ଥଲେ, ଯିଏ ଘଣ୍ଟା ଘଣ୍ଟା ଧରି ଆକାଶକୁ ଅନାଇ ରହୁଥିଲେ ଏବଂ 
କେବେ କେମିତି କିଛି ଲେଖୁ ପକାଉଥଲେ । ତାଙ୍କର ଏହି ଅସ୍ଵାଭାନଚିକ ଚରିତ୍ର ଓ କ୍ରିୟାକଳାପ 
ଯୋଗୁଁ ମନ୍ତ୍ରୀ ଭାବିନେଲେ ୟେ, ତାଙ୍କ ପୁଅଟି ନିଶ୍ଚୟ ଜଣେ କବି | ଯେହେତୁ ଆକାଶକୁ 
ଅନାଇବା ଓ ନଦୀର ପ୍ରବାହକୁ ଦେଖ୍‌ ବିହ୍ନଳ ହେବା ଛଡ଼ା ଅନ୍ୟକିଛି କରିବା ତାଙ୍କ ଦ୍ଵାରା 
ସମ୍ଭବ ନଥୁଲା, ତେଣୁ ତାଙ୍କୁ କୌଣସି ଉପାୟରେ ପୁରସ୍କାରଟିଏ ପ୍ରଦାନ କରାଯିବା 
ନିହାତି ଜରୁରୀ ବୋଲି ମନ୍ତ୍ରୀ ବିଚାର କଲେ । କୌଣସି ପ୍ରକାର ଯୋଗାଡ଼ଯନ୍ତ୍ର କରି 
ପୁଅର କବିତାକୁ ଶ୍ରେଷ୍ଠ କବିତା ଭାବରେ ବିବେଚନା କରିବାର ଯୋଜନା ଆରମ୍ଭ 
ହୋଇଗଲା ! 


ତେବେ ଶ୍ରେଷ୍ଠ କବିତା କାହାକୁ କୁହାଯିବ ? ଏ ପ୍ରସଙ୍ଗରେ ମନ୍ତ୍ରୀ ଜଣେ ପଣ୍ଡିତଙ୍କ 
ପରାମର୍ଶ ଲୋଡିଲେ । ପଣ୍ତିତ କହିଲେ, ମୁଁ ଆପଣଙ୍କ ପୁଅର କବିତା ଉପରେ ଗୋଟେ 
ଦୀର୍ଘ ଟୀକା ପ୍ରସ୍ତୁତ କରିଦେଉଛି । ଚାରିପୃଷ୍ଠାର କବିତା ସଂପର୍କରେ ଚାରିଶହ ପୃଷ୍ଠାର 
ଏକ ଦୀର୍ଘ ଟୀକା ପଣ୍ଡିତ ରଚନା କଲେ ଓ ତାକୁ ଦରବାରରେ ମନ୍ତ୍ରୀ ଉପସ୍ଥାପନ କଲେ । 
ଚାରିପୂୃଷ୍ଠାର କବିତା ସଂପର୍କରେ ଚାରିଶହ ପୃଷ୍ଠାର ଟୀକା ଦେଖୁ ଦରବାର ନିଷ୍ପତ୍ତି କଲା 
ଯେ, ପୁରସ୍କାରଟି ମନ୍ତ୍ରୀଙ୍କ ପୁଅକୁ ହିଁ ଦିଆଯିବ । ତେବେ ପୁରସ୍କାର ବାବଦରେ ଗୋଟେ 
ବିଚିତ୍ର ବସ୍ତୁ କବିଙ୍କୁ ପ୍ରଦାନ କରାଗଲା ! ଗୋଟେ ବନ୍ଦ ବାକ୍ସ ବାହାରେ ଲେଖାଥୁଲା ଯେ, 
ଏହା ଭିତରେ ଅମୂଲ୍ୟ ପଦାର୍ଥ ଗହିଛି- ଏହାକୁ ଖୋଲିବେ ନାହିଁ । ତେବେ ସେ ଅମୂଲ୍ୟ 
ପଦାର୍ଥଟି କଣ ? ମନ୍ତ୍ରୀ, ମନ୍ତ୍ରୀଙ୍କ କବିପୁତ୍ର ଓ ତାଙ୍କ ପରିବାର ଏହି ରହସ୍ୟକୁ ନେଇ ଦିନ 
ଦିନ ଧରି ଘାଣ୍ଟିହେଲେ ଯାହା । ହଁ, ସେଠି ଆଉ ଏକ ଚେତାବନୀ ମଧ୍ଯ ଥଲା- ଯଦି ବନ୍ଦ 


୫୮ ଶେଷ ସର୍ଶ 

ବାକ୍ସକୁ କେହି ଖୋଲିବାର ପ୍ରୟାସ କରନ୍ତି ତାଙ୍କର ମୁଣ୍ଡକାଟ୍‌ ସୁନିଶ୍ଚିତ । ରହସ୍ୟ ଏବଂ 
ଆଶଙ୍କାର ଏକ ବିଚିତ୍ର ବାତାବରଣ ମନ୍ତ୍ରୀଙ୍କ ପରିବାରକୁ ବିବ୍ରତ କରି ରଖୁଥାଏ । ପୁରସ୍କାର 
ପାଇଲା ପରେ କବି ଆହୁରି ଅଥୟ, ଆହୁରି ବିମର୍ଶ ଜଣାପଡୁଥାନ୍ତି । କିଛିଦିନ ପରେ 
ଦେଖାଗଲା କବି ହଠାତ କୁଆଡ଼େ ଗୋଟେ ନିଖୋଜ । ବହୁ ଖୋଜାଖୋଜି ପରେ ମଧ୍ଯ 


କବିଙ୍କର ଆଉ ସନ୍ଧାନ ମିଳିଲା ନାହିଁ । 


କିଛିଦିନ ଗଲାପରେ କବିଙ୍କର ଅକସ୍ମାତ ଆବିର୍ଭାବ ଘଟିଲା ରାଜଦରବାରରେ । 
କବିଙ୍କ ହାତରେ ପୁରସ୍କାର ପାଇଥ୍‌ବା ସେହି ବାକ୍ସ । କବି କହିଲେ, ମହାରାଜ ଆପଣ 
ଆପଣଙ୍କ ପୁରସ୍କାର ଫେରେଇ ନିଅନ୍ତୁ । କାରଣ ମୁଁ ଜାଣିଛି ଏହା ଭିତରେ କେବଳ 
ପାଉଁଶ ରହିଛି । ରୀଜା ହତବାକୁ ହୋଇ ଚାହିଁଲେ । ବାକ୍ସ ନଖୋଲି ସତକୁ ସତ କବି ୟା 
ଭିତରେ ପାଉଁଶ ଅଛି ବୋଲି ଜାଣିଲେ କେମିତି ? ସତକୁ ସତ ପୁରସ୍କାର ଭିତରେ 
ପାଉଁଶ ହିଁ ଥୁଲା । 

ବାକ୍ସ ନଖୋଲି ତାର ଆଭ୍ୟନ୍ତରରେ ପାଉଁଶ ଅଛି ବୋଲି ଜାଣିଯିବାର କବି ଦୃଷ୍ଟିଟି 
ଇତିମଦ୍ଯରେ ମନ୍ତ୍ରୀପୁତ୍ରଙ୍କ ଆସିସାରିଥ୍‌ଲା । କବିତା ଲେଖୁଥୁବା ମନ୍ତ୍ରୀପୁଅ ଏବେ କବି 
ହୋଇସାରିଥ୍‌ଲେ । ତେଣୁ ତାଙ୍କ ପାଇଁ ସେ ପୁରସ୍କାରର କୌଣସି ଆବଶ୍ୟକତା ନଥୁଲା । 

କାହାଣୀ ଏତିକି ମାତ୍ର । ଏ କାହାଣୀ ମୋର ମଧ୍ଯ ନୁହେଁ । ଗତ ସପ୍ତାହରେ 
କବି ହରପ୍ରସାଦ ଦାସଙ୍କୁ ସାରଳା ପୁରସ୍କାର ପ୍ରଦାନ କରାଯିବ ବୋଲି ଘୋଷଣା ହେଲା 
ପରେ ତାଙ୍କୁ ଯେଉଁ ସମ୍ଚର୍ବନା ଦିଆଗଲା ତାରି ଉତ୍ତରରେ ଶ୍ରୀ ଦାସ ଏ କାହାଣୀଟି ଉପସ୍ଥିତ 
ଶ୍ରୋତାଙ୍କୁ ଶୁଣାଇଥ୍‌ଲେ । କାହାଣୀର ମର୍ମରେ ଗୋଟିଏ କଥା ରହିଥୂଲା ତାହା ହେଉଛି 
କୌଣସି କବି ପାଇଁ ପୁରସ୍କାର ଖୁବ ଗୋଟେ ବଡ଼ କଥା ନୁହେଁ | ଜଣେ ସଦଵକବି ପୁରସ୍କାରର 
ଅସାରତା ଓ ମୂଲ୍ୟହୀନତା ବିଷୟରେ ସଚେତନ ରହିଥାଏ । ଏହାକୁ ଯଦି ଆମେ ସତ 
ବୋଲି ଭାବୁ, ତେବେ ପୁରସ୍କାରକୁ ନେଇ ଯେଉଁସବୁ ବାଦବିବାଦର ଘନଘଟା ଲାଗି 
ରହିଛି, ତାହା ରହନ୍ତା ନାହିଁ । ସତ୍ଵକବି ହୃଅନ୍ତୁ ବା ଅସତ କବି ସଭିଏ କିଛି କିଛି ପୁରସ୍କାରର 
ମାୟାରେ ପଡ଼ିଥାନ୍ତି । ପୁରସ୍କାରକୁ ନେଇ ବହୁ ବିଚିତ୍ର ବାଦବିସମ୍ବାଦ ସାହିତ୍ୟପ୍ରେମୀଙ୍କୁ 
ଆମୋଦିତ କରିଚାଲିଥାଏ । ଗୋଟିଏ .ପଟେ ପୁରସ୍କାର ପ୍ରତି ଆସକ୍ତିହୀନତାର ଯୁକ୍ତି ଓ 
ଅନ୍ୟପଟେ ପୁରସ୍କାର ପାଇଁ ଧୀଦଉଡ଼ର ଦୃଶ୍ୟ ଆମକୁ ବଡ ଅଡ଼ୁଆରେ ପକାଏ । କେଉଁଟା 
ସତ କେଉଁଟା ମିଛ ଜାଣିବାର ଅବକାଶ ନାହିଁ । ତେବେ ସତ୍ବ ସାହିତ୍ୟକଟିଏ ପୁରସ୍ତ୍ୃତ 
ହେଲେ ସଭିଏଁ ଆନନ୍ଦିତ ହୁଅନ୍ତି । ହରପ୍ରସାଦ ଦାସଙ୍କ କ୍ଷେତ୍ରରେ ସେ ଆନନ୍ଦ ଆମର 
ରହିଛି । ଗତ କିଛିବର୍ଷ ହେଲା ଓଡ଼ିଆ କବିତାରେ ନିୟମିତ ନୂଆକିଛି ପ୍ରୟୋଗ କରିବାର 


ଶେଷ ସ୍ରର୍ଶ ୫୯ 

ଏକ ଧାରା ସେ ସୃଷ୍ଟି କରିଛନ୍ତି । ପୁରାତନକୁ ନୂତନ ସହ ଯୋଡ଼ିବା, ଛାନୀୟତା ଭିତରେ 
ଜଗତର ଅନୁସଂଧାନ କରିବା, ସ୍ଥାନୀୟତା ଏବଂ ଜଗତୀକରଣର ସଂଘାତକୁ ସଠିକ୍‌ ଭାବରେ 
ବୃଝିପାରିବାର ଦକ୍ଷତା ତାଙ୍କ ସୃଜନଶୀଳ ସତ୍ଭାକୁ ଆହୁରି ପ୍ରଖର କରିଛି । କିଛିବର୍ଷ ଧରି 
ସାହିତ୍ୟର ପ୍ରାୟ ସବୁ ବିଭାଗରେ ତାଙ୍କର ସକ୍ରିୟତା ଆମକୁ ମୁଗ୍ଧ କରିଛି । 

ହଁ, ଆମେ ଟିକେ ବାଟଭୁଲି ପୁରସ୍କାରର ତାତ୍ଵିକ ବିବାଦରୁ କବି ହରପ୍ରସାଦଙ୍କ 
ଆଡକୁ ଚାଲିଗଲେ । ପୁରସ୍କୀରଟିଏ ପାଇବା ବର୍ଭମାନ ପରିପ୍ରେକ୍ଷୀରେ ବଡ ବିଚିତ୍ର ପରିବେଶ 
ସୃଷ୍ଟି କରିଛି । କିଏ ପାଇଲା ଅପେକ୍ଷା କିଏ କିଏ ସବୁ ପାଇନାହାନ୍ତି ତାକୁ ନେଇ ଆମ 
ଚର୍ଚ୍ଚାର ଧାର ଲମ୍ବି ଚାଲିଛି । ତା'ପରେ ପୁରସ୍କାର ପାଇଁ ପୁରସ୍କାର ଦେବାର ଏକ ବିଚିତ୍ର 
ପରିସ୍ଥିତି ଆମର ଉପୁଜିଛି । ବିଶେଷକରି କେନ୍ଦ୍ର ସାହିତ୍ୟ ଏକାଡେମୀ ପୁରସ୍କାର କ୍ଷେତ୍ରରେ 
ଆମ ରାଜ୍ୟ ଏକ ସଂକଟଜନକ ପରିସ୍ଥିତିର ସାମ୍ପା କରୁଛି । ଲେଖା ଅପେକ୍ଷା ଲେଖକର 
ବୟସ ଏବେ ଏହି ପୁରସ୍କାରର ମାପଦଣ୍ଡ ପାଲଟିଛି ! ଉପଯୁକ୍ତ ଲେଖାଟିଏ ପାଇଁ ପୁରସ୍କାର 
ଦେବା ଅପେକ୍ଷା ବୟସ ଗଡ଼ି ଯାଉଥୁବାରୁ ଯେନତେନ ପ୍ରକାରେ ପୁରସ୍କାରଟିକୁ ଅଜାଡି 
ଦେବାର ଏକ ଅସୁସ୍ଥ ପରମ୍ପରା ଆମର ଗଡ଼ି ଚାଲିଛି । ଅନେକ ପୁରସ୍ତୃତ ବହି ବଜାରରେ 
ମିଳୁନାହିଁ । ପୁରସ୍କାର ପାଇବାର ୨/୪ ବର୍ଷ ପରେ ଏମିତି ଏକ ବହି ଯେ ପ୍ରକାଶିତ 
ହୋଇଥୂଲା ତାହା ପାଠକମାନେ ଭୁଲିଗଲେଣି । ଫଳରେ ପୁରସ୍କାରଟି ଏକରକମ 
ମାଙ୍କଡାମିରେ ପରିଣତ ହୋଇସାରିଛି । 

ସତ଼ଵକବି ଜାଣେ, ପୁରସ୍କାର ବାକ୍ସରେ ପାଉଁଶ ହି ରହିଛି । ତେବେ ସେ ପୁରସ୍କାର 
ଭିତରେ ପାଉଁଶ ରହିଛି ବୋଲି ଜାଣିବାର ସୁଯୋଗ କବିଟିଏ ଆମ ରାଜ୍ୟରେ ପାଉନାହିଁ । 
ଏଠି କବି କହିଲେ ଆମେ ସମୁଦାୟ ଲେଖକକୂଳ କଥା ହିଁ କହୁଛୁ । ଜୀବନତମାମ 
ଲେଖାଲେଖୁ କରିସାରିଲା ପରେ ପୁରସ୍କତାରଟି ପାଇଲା ବେଳକୁ କବି ଗୋଟେ ମାୟାରେ 
ବାୟା ହୋଇସାରିଛି । ମାୟାଟି ହେଲା ପୁରସ୍କାରର ତଥାକଥୁୂତ ମହାର୍ଘପଣ । ଆମେ 
ଏମିତି କିଛି ଲେଖକଙ୍କୁ ଜାଣ ଯେଉଁମାନେ ବହୁ ପୁରସ୍କାର ପାଇସାରିଲା ପରେ ମଧ୍ଯ 
ଗୋଟେ ନିର୍ଦ୍ଦିଷ୍ଟ ପୁରସ୍କାର ମିଳିନଥ୍‌ବାରୁ ବଡ ମନସ୍ତାପରେ ବଞ୍ଚନ୍ତି । ମହାମାୟା ସରସ୍ବତୀ 
ଅନ୍ତତଃ ସେମାନଙ୍କ ଆଖୁରୁ ମାୟାପଟଳ ଖୋଲି ପୁରସ୍କାରର ପାଉଁଶକୁ ଚିହ୍ମେଇପାରିଲେ 
ତାହା ଆମ ସାହିତ୍ୟ ପାଇଁ ଗୋଟେ ବଡ ଆଶୀର୍ବାଦ ହୁଅନ୍ତା ! 

ସାହିତ୍ଯ ପର୍ଯ୍ୟଟନ 


ଇଂଲଣ୍ଡର ସ୍ଵାନୁସି ସହର ବର୍ଷକୁ ପର୍ଯ୍ୟଟନ ରାଜସ୍ଵ ବାବଦରେ ୩.୫ ନିୟୁତ 
ପାଉଣ୍ଡ ପାଇଥାଏ । ସ୍ଵାନସି ସହର ଅନ୍ୟ କୌଣସି ପ୍ରାକୃତିକ ପର୍ଯ୍ୟଟନ କେନ୍ଦ୍ର ବା ପ୍ରାଚୀନ 
ସ୍ଥାପତ୍ୟ ପାଇଁ ପ୍ରସିଦ୍ଧ ନୁହେଁ । ଏହାର ଏକମାତ୍ର ଆକର୍ଷଣ ହେଉଛି କବି ଓ ନାଟ୍ୟକାର 
ଡିଲନ୍ଵ ଥମାସ୍‌ଙ୍କ ଜନ୍ମସ୍ଥାନ ! ଡିଲନ ଥମାସ୍‌ଙ୍କ ବିଷୟରେ ଜାଣିବା ପାଇଁ, ତାଙ୍କ ଜନ୍ମସ୍ଥାନକୁ 
ପରିଦର୍ଶନ କରିବା ପାଇଁ ଓ ସାହିତ୍ୟ ପ୍ରତି ଅନୁରାଗର ପ୍ରମାଣ ଦେବା ପାଇଁ ୟୁରୋପର 
ପର୍ଯ୍ୟଟକମାନେ ହଜାର ହଜାର ସଂଖ୍ୟାରେ ଏହି ସ୍ଥାନକୁ ଆସନ୍ତି । କେବଳ ଡିଲନ ଥମାସ୍‌ଙ୍କ 
ଜନ୍ମସ୍ଥାନ ନୁହେଁ, ୟୁରୋପର ବହୁ କବି ଓ ଲେଖକଙ୍କ ଜନ୍ମଭୂମିକୁ ଲୋକେ ପର୍ଯ୍ୟଟନ କେନ୍ଦ୍ରର 
ମାନ୍ୟତା ଦେଇଛନ୍ତି । ସେକୃସ୍ଥିୟରଙ୍କ ଜନ୍ମସ୍ଥାନ ସାରା ପୃଥ୍‌ବୀବାସୀଙ୍କ ପାଇଁ ଏକ ସାରସ୍ବତ 
ତୀର୍ଥକ୍ଷେତ୍ର ଭାବରେ ପ୍ରସିଦ୍ଧି ଲାଭ କରିଛି । ଏହି ମହାନ ଲେଖକଙ୍କୁ ଶ୍ରଦ୍ଧାଞ୍ଜଳି ଜଣାଇବା 
ପାଇଁ ପୃଥ୍‌ବୀର ସବୁ ରାଷ୍ଟ୍ରର ରାଷ୍ଟ୍ରଦୂତ, ରାଷ୍ଟ୍ରନାୟକ ଏବଂ ସାଧାରଣ ଜନତାଙ୍କ ସୁଅ 
ସବୁବେଳେ ଛୁଟିଥାଏ । ଲେଖକ ଯେ ଗୋଟିଏ ଜାତିର ନିର୍ମାତା, ଗୋଟିଏ ଜାତିର ବିବେକକୁ 
ସାହିତ୍ୟ ପରିଚାଳିତ କରେ ଓ ଇତିହାସର ଗତିପଥକୁ ବଦଳାଇ ଦେବାର ସାମର୍ଥ୍ୟ ରଖେ 
ଏକଥା ୟୁରୋପୀୟମାନେ ବେଶ୍‌ ଭଲ ଭାବରେ ଜାଣନ୍ତି ¦ ସେଥ୍‌ପାଇଁ ୟୁରୋପର ଲେଖକ 
ଆଜି ମଧ୍ୟ ନାୟକ ଆସନ ପାଇଆସୁଛି । ଉପଭୋକ୍ତାବାଦୀ ସମାଜର ଅଗ୍ରଗତି ସତ୍ତେେ ଆଜି 
ମଧ୍ଯ ଲେଖକମାନଙ୍କ ପ୍ରତି ସେମାନଙ୍କର ଶ୍ରଦ୍ଧା ଓ ସମ୍ମାନ ଉଣା ହୋଇନାହିଁ । ତାର ଏକ 
ନମୂନା ସ୍ଵରୂପ ଡିଲନ ଥମାସ୍‌ଙ୍କ ଉଦାହରଣ ନିଆଯାଇପାରେ । 
ଡିଲନ ଥମାସ୍‌ ଜଣେ ବିଚିତ୍ର ଚରିତ୍ରର କବି ଓ ନାଟ୍ୟକାର । ଖୁବ୍ଧ ଅଳ୍ପ ସମୟ 
ଭିତରେ ସେ ଯେଉଁ କିଛି କବିତା ଓ ନାଟକ ଲେଖୁଥୁଲେ, ତାହା ଆଜିପର୍ଯ୍ୟନ୍ତ ତାଙ୍କୁ ଅମର 
କରି ରଖୁଛି । ବ୍ୟକ୍ଥି ଭାବରେ ସେ ଜଣେ ମହାପୁରୁଷ ନଥୁଲେ । ପ୍ରଚଣ୍ଡ ମଦୁଆ 
ହୋଇଥୁବାରୁ ତାଙ୍କ ଜୀବନ ବଡ ବିପର୍ଯ୍ୟସ୍ତ ଥୁଲା ଓ ମଦ ପିଇ ଯୁବା ବୟସରେ ସେ 
ମୃତ୍ୟୁବରଣ କଲେ । ନୈତିକତାକୁ ଖୁବ୍ର ଗୁରୁତ୍ଵ ଦେଉଥ୍‌ବା ଆମେ ଭାରତୀୟମାନେ 
ହୁଏତ ଏଠି ଟିକେ ବିଚଳିତ ହେବୁ । ଆମେ ଭାବୁ ଯେ ଲେଖକଟି ନିଶ୍ଚୟ ମହାପୁରୁଷ 
ହେବା ଉଚିତ । ସେ କୌଣସି ପାପ ବା ଅପରାଧରେ ଜଡିତ ନହେବା କଥା | ତାର ମଦ 
ପିଇବା ଅଭ୍ୟାସ ନରହିବା ଉଚିତ । ଏପରିକି ସେ ଏକପନ୍ନୀ ବ୍ରତ ଧାରଣ କରିବା ମଧ୍ଯ 
ଶେଷ ସ୍ପର୍ଶ ୬୧ 

ନିହାତି ଜରୁରୀ । ଲେଖକ ଯେହେତୃ ମହାପୁରୁଷ ନୁହେଁ ବା ସମାଜକୁ ବଦଳାଇ ଦେବାର 
କୌଣସି ସାମାଜିକ ଦାୟିତ୍ସ ତା'ମୁଣ୍ଡ ଉପରେ ନାହିଁ, ତେଣୁ ସେ ନିଜ ଇଚ୍ଛାରେ ବଞ୍ଚୁବ । 
ସେହି ବଞ୍ଚବା ଭିତରେ ମାଟି ଓ ମଣିଷ ପାଇଁ ଯେଉଁ ରଚନା ସେ ଛାଡ଼ିଯାଏ, ତା'ର ପ୍ରାସଟିକତା 
ଓ ପ୍ରଭାବ ହିଁ ବଡକଥା । ଲେଖକକୁ ଲେଖକ ଭାବରେ ଭଲ ପାଇବାର ମାନସିକତା ଆମର 
ନାହି । ସେ ଯାହା ବି ହେଉ ଡିଲନ ଥମାସଙ୍କ ସାହିତ୍ୟ ଓ ଜୀବନର ପ୍ରଚାର ପାଇଁ ତାଙ୍କ ଝିଅ 
ଏବେ ଗୁଡ଼ାଏ ନୂଆ ଉଦ୍ୟମ କରୁଛନ୍ତି । ତାଙ୍କରି ପ୍ରୟାସରେ ଦୁଇବର୍ଷରେ ଥରେ ଜଣେ 
କବିଙ୍କୁ ୬୦ ହଜାର ପାଉଣ୍ଡର ପୁରସ୍କାର ଦିଆଯାଉଛି । ଆମେରିକା ଏବଂ ୟୁରୋପରେ 
ଡିଲନଙ୍କ ଜୀବନ ପ୍ରସଙ୍ଗରେ ବକ୍ଧତାମାଳା ଆୟୋଜନ କରାଯାଉଛି ! ତାଙ୍କର ପୁରୁଣା ରେଡ଼ିଓ 
ନାଟକ ଗୁଡ଼ିକର ନୂଆ ସଂସ୍କରଣ ବାହାରିଛି । ନୂଆ ବହି ସବୁ ଛପାହୋଇ ବଜାରକୁ ଆସିଛି । 
ଏହିସବୁ କାମକୁ ଡିଲନଙ୍କ ଝିଅ ଏକ ଜାତୀୟ କଇଉଁବ୍ୟ ଭାବରେ ଗ୍ରହଣ କରିଛନ୍ତି । ତାଙ୍କ 
କହିବାନୁଯାୟୀ ଏହା କେବଳ ଏକ ଜାତୀୟ କରଉଁବ୍ୟ ନୁହେଁ, ସାହିତ୍ୟ ପର୍ଯ୍ୟଟନର ଏହା ଏକ 
ଅଂଶବିଶେଷ । ଏହି ସାହିତ୍ୟ ପର୍ଯ୍ୟଟନ ଶବ୍ଦଟି ଆମକୁ ହୁଏତ ଅଖାଡୁଆ ଲାଗୁଥବ । କାରଣ 
ଲେଖକର ଘରଦ୍ଧାର ବୁଲି ଦେଖୁବା, ତା'ର ପାଣ୍ଡୁଲିପିକୁ ଛୁଇଁବା, ତା' ପରିବାର ଲୋକଙ୍କୁ 
ଜାଣିବା କିମ୍ବା କେଉଁ ପରିସ୍ଥିତି ଓ ପରିବେଶରେ ସେ ଲେଖାଲେଖୁ କରୁଥିଲେ ସେ ବିଷୟରେ 
ଆଗ୍ରହ ପ୍ରକାଶ କରିବାର କୌଣସି ଇଚ୍ଛା ଆମର ନାହିଁ । 

ଏହି ପ୍ରସଙ୍ଗରେ ଯଦି ଓଡ଼ିଶାର ଲେଖକମାନଙ୍କ କଥା ଚିନ୍ତା କରାଯାଏ, ତା' ହେଲେ 
ଆମେ ହତାଶ ହିଁ ହେବା । ସାରଳା ଦାସଙ୍କଠାରୁ ଆରମ୍ଭ କରି ଗୋପୀନାଥ ମହାନ୍ତିଙ୍କ ପର୍ଯ୍ୟନ୍ତ 
ଆମର ଯେଉଁ ମହାନ ଲେଖକମାନେ ଅଛନ୍ତି, ସେମାନଙ୍କ ପ୍ରତି ଆମର ସମ୍ମାନ କେବେ କେମିତି 
ପ୍ରବନ୍ଧ ଲେଖୁବା, ଜୟନ୍ତୀ ଓ ଶ୍ରାଦ୍ଧ ସଭାରେ ଭାଷଣ ମାରିବା ଓ ଖବରକାଗଜରେ ସମ୍ବାଦଟିଏ 
ବାହାର କରିଦେବାରେ ସୀମିତ । ଲେଖକଟିର ସ୍ମ ତିକୁ ଏତେ ହତାଦର କରୁଥ୍‌ବା ଜାତି ବୋଧେ 
ପୃଥ୍ବୀରେ ଆଉ କେଉଁଠି ନଥୁବେ ! ଆମେ ଜାଣିବାରେ ଅନେକ ମହାନ ଲେଖକ ଅଛନ୍ତି, 
ଯେଉମାନଙ୍କର ସ୍ମ ତିକୁ ତାଙ୍କ ନିଜ ପୁଅ-ଝିଅ ହଁ ଅଦରକାରୀ ମନେକରି ନଷ୍ଟ କରିଦେଇଛନ୍ତି । 
ଅନେକ ଲେଖକଙ୍କର ଅପ୍ରକାିତ ପାଣ୍ଡୁଲିପି ଉଇ ଖାଇଯାଇଛି । ଆଉ କିଛି ଲେଖକ ନିଜ 
ଜୀବଦ୍ଦଶାରେ ଯେତିକି କଷ୍ଟ ପାଇଥୁଲେ ମୃତ୍ୟୁ ପରେ ତା'ଠୁ ଅଧ୍ୟକ ଉପେକ୍ଷା ଭୋଗ କରିଛନ୍ତି । 
କାହା ନାଁ ନେବା ସମିଚୀନ ହେବନାହିଁ । ମୋଟାମୋଟି ପ୍ରାୟ ଓଡ଼ିଆ ଲେଖକଙ୍କର ଭାଗ୍ୟ 
ଏଇଆ । ଡିଲନ ଥମାସଙ୍କ ବିଷୟରେ ପଢ଼ିଲାବେଳେ ମୁଁ କେବଳ ଗୋଟିଏ ଦୃଶ୍ୟକଥା ମନେ 
ପକାଉଥ୍‌ଲି । ଦୃଶ୍ୟ ହେଉଛି ଗୋଟିଏ ନିର୍ଦିଷ୍ଟ ସହର ଛକରେ ରହିଥୁବା କବି ଗଙ୍ଗାଧର ମେହେରଙ୍କ 
ପ୍ରତିକୃତି ଓ ତାକୁ ଘେରି ସହରବାସୀଙ୍କର ଆବର୍ଜନା ଘେରା ପରିବେଶ । ଆମ ଲୋକେ ବୋଧେ 
ଭାବନ୍ତି ଜଣେ ସ୍ଵର୍ଗତ ଲେଖକର ଏକମାତ୍ର ପ୍ରାପ୍ୟ ହେଉଛି ସେମାନଙ୍କର ଆବର୍ଜନା । ଏମିତି 
ବିକୃତ ଚିନ୍ତାରେ ବଞ୍ଚୁଥିବା ଜାତିକୁ ସଦୂବୁଦ୍ଧି ଦେବ କିଏ ? 
୬୨ ଶେଷ ସ୍ପର୍ଶ 

ବୂଆ ସମ୍ପାଦକର ଅପେକ୍ଷାରେ 


ହିନ୍ଦୀ ସାହିତ୍ୟର ପ୍ରବାଦ ପୁରୁଷ ତଥା ‘ହଂସ ସାହିତ୍ୟ ପତ୍ରିକାର ସଂପାଦକ 
ରାଜେନ୍ଦ୍ର ଯାଦବଙ୍କୁ ଅତ୍ୟନ୍ତ କଡା ଭାଷାରେ ଏକ ପତ୍ର ଲେଖୁଛନ୍ତି ଚିତ୍ର ତାରକା ଅମିତାଭ 
ବଚ୍ଚନ ! ଗତ କିଛିମାସ ହେଲା ଅମିତାଭଙ୍କ କାର୍ଯ୍ୟକଳାପ ଏବଂ ତାର ସାମାଜିକ ପ୍ରଭାବକୁ 
ନେଇ ହଂସ” ପତ୍ରିକାରେ ଆଲୋଚନା ପ୍ରତ୍ଯାଲୋଚନା ଜାରୀ ରହିଥୁଲା । ରାଜେନ୍ଦ୍ର 
ଯାଦବଙ୍କ ମତରେ ଅମିତାଭଙ୍କ ପୁଅ ଏବଂ ବୋହୂକୁ ନେଇ ଗଣମାଧ୍ଯମରେ ଯେଉଁପ୍ରକାର 
ବିଚିତ୍ର ଖବର ସବୁ ଦେଖୁବାକୁ ମିଳିଲା ତାହା ଏକପ୍ରକାର ଅସାମାଜିକ କାର୍ଯ୍ୟ । ସମାଜର 
ଆଗଧାଡିରେ ବଞ୍ଚୁଥବା ଜଣେ ଚିତ୍ର ତାରକା ଯଦି ତାର ବୋହୂକୁ ସାହାଡ଼ା ଗଛ ସହ 
ବିବାହ କରିଦିଏ ବା ମାନସିକ ପୂରଣ କରିବାକୁ ଯାଇ ରାସ୍ତାରେ ଢୋଲ ଭଳି ଗଡେଇ 
ଚାଲେ ତାହା ସମାଜର ପଛଧାଡ଼ିରେ ଠିଆ ହୋଇଥୁବା ମଣିଷମାନଙ୍କୁ ଭୁଲ୍‌ ବାଟରେ 
ନେବାପାଇଁ ପ୍ରେରିତ କରିବ । ସୁତରାଂ ଅମିତାଭ ବଜ୍ନ ଆମ ସମୟର ଜଣେ ଖଳନାୟକ 
ବୋଲି ଶ୍ରୀ ଯାଦବ କହିଥ୍‌ଲେ । ଏହାର ଉତ୍ତରରେ ଅମିତାଭଙ୍କ ଯୁକ୍ତି ହେଲା- ତାଙ୍କ 
ବ୍ୟକ୍ତିଗତ ଜୀବନର ଏକ ନିଜସ୍ପ ପରିଧୁ ରହିଛି । ସେଥୁରେ ହସ୍ତକ୍ଷେପ କରିବାର ଅଧୁୂକାର 
କାହାର ନାହିଁ । ବ୍ୟକ୍ତିଗତ ସ୍ତରକୁ ଆସି ଅମିତାଭ ରାଜେନ୍ଦ୍ର ଯାଦବଙ୍କୁ ତାଙ୍କ ବାପା 
ହରିବଂଶ ରାୟ ବଜଚନଙ୍କଠାରୁ ନିକୃଷ୍ଠ ରଚନାକାର ବୋଲି ମଧ୍ଯ କହିଛନ୍ତି | ଅମିତାଭ ଏ 
କ୍ଷେତ୍ରରେ ଭୀଷଣ ରାଗିଯାଇ ଥ୍‌ବାବେଳେ ରାଜେନ୍ଦ୍ର ଯାଦବ ନିଜ ସ୍ଵଭାବ ସୁଲଭ ଢଙ୍ଗରେ 
ଆହୁରି ତୀବ୍ର କଟାକ୍ଷ ହାଣି : ଅମିତାଭଙ୍କୁ ସମାଲୋଚନା କରିଛନ୍ତି । ଦୁଇ ମହାରଥୀଙ୍କ 
ଭିତରେ ଚାଲିଥୁବା ଏହି ଯୁଦ୍ଧ ସେମାନଙ୍କ ବ୍ୟକ୍ତିଗତ ଶତ୍ରୁତା ନୁହେଁ, ବରଂ ଆଦର୍ଶ ଏବଂ 
ବିଚାରର ଏକ ଚମଳ୍କାର ସଂଘାତ ! ବିଳାସୀ ଜୀବନର ଅସାମାଜିକ ଚରିତ୍ରକୁ ରାଜେନ୍ଦ୍ର 
ଯାଦବ ତୀବ୍ର ପ୍ରହାର କରିଚାଲିଛନ୍ତି । ଅମିତାଭ ନିଜ ବାଟରେ ନିଜ ସୁରକ୍ଷା ଖୋଜୁଛନ୍ତି । 
ତେବେ ଏଥୁରୁ ସାହିତ୍ୟର ପାଠକ ଓ ବୈଚାରିକ ସଂଘର୍ଷକୁ ଭଲ ପାଉଥ୍‌ବା ମଣିଷମାନେ 
ଉପକୃତ ହେଉଛନ୍ତି ନିଶ୍ଚୟ । 
ଏମିତି ଏକ ଦୃଶ୍ୟ ବା ଘଟଣା ଆମ ଓଡ଼ିଆ ସାହିତ୍ୟରେ କେଵେ ଘଟିଛି କି ? 
ଗୋଟେ ନିର୍ଦ୍ଦିଷ୍ଟ ପ୍ରସଙ୍ଗକୁ ନେଇ ବିତର୍କ କରିବା, ପରସ୍ପରକୁ ବିରୋଧ କରିବା କିମ୍ବା ଏକ 
ଶେଷ ସ୍ପର୍ଶ ୬୩ 

ନିର୍ଦ୍ଦିଷ୍ଟ ବିଚାରର ପ୍ରଚାର କରିବାକୁ ଆମ ସାହିତ୍ୟ ପତ୍ରିକାର ସଂପାଦକମାନେ କେବେ 
ନିଜର ଦାୟତ୍ଵ ବୋଲି ଭାବୁନାହାଁନ୍ତି କାହିକି ? ଗତ କିଛିବର୍ଷ ହେଲା ଓଡ଼ିଆ ସାହିତ୍ୟର 
ପତ୍ରପତ୍ରିକା ସଂଖ୍ୟା ବଢ଼ି ଚାଲିଛି । ଅବଶ୍ୟ ନିୟମିତ ପତ୍ରପତ୍ରିକା ଏବେ ଆଉ ପ୍ରକାଶ 
ପାଉନାହିଁ । ଯେଉଁ କେତୋଟି ପତ୍ରିକା ନିୟମିତ ପ୍ରକାଶ ପାଉଛି, ସେଗୁଡ଼ିକର ଆଦର୍ଶ ବା 
ବିଚାର ଵୋଲି କିଛି ନାହିଁ । ସେମାନେ କିଛି ଗଳ୍ପ, କବିତା ପ୍ରବନ୍ଧ ଓ ଫିଚରକୁ ଏକତ୍ର 
ଯୋଡିଦେଇ, ସଂପାଦକୀୟରେ ରଜ ବିଷୁବ-ପୂଜା ବା ରଥଯାତ୍ରାର ଅଭିନନ୍ଦନ ଜଣାଇ 
ନିଜ ଦାୟିତ୍ଵ ସରିଗଲା ବୋଲି ଭାବନ୍ତି । ଏଥୁରେ ଓଡ଼ିଶାର ସାହିତ୍ୟିକ ବା ଓଡ଼ିଆ ସାହିତ୍ୟର 
ମଙ୍ଗଳ ହୁଏନାହିଁ । ବ୍ୟକ୍ତିଗତ ଭାବରେ ପତ୍ରିକାଟିଏ ପ୍ରକାଶ କରିପାରିବାର ଆମ୍ମତୃପ୍ତିରେ 
ମସଗୁଲ ଥୁବା ସଂପାଦକ ଏସବୁକଥା ଚିନ୍ତା ମଧ୍ଯ କରନ୍ତି ନାହିଁ । 

ଏକଥା କହିଲା ବେଳେ ଆମେ, ବେଶ୍‌ ସତର୍କ ଯେ, ଆମର ମାନ୍ୟବର 
ସଂପାଦକମାନେ ଆମକୁ ସହଜରେ ଗ୍ରହଣ କରିବେ ନାହିଁ । ସେମାନେ ଆଲୋଚନାକୁ 
ଆଦୌ ସହ୍ୟ କରନ୍ତି ନାହିଁ । ପତ୍ରିକାଟି ଭଲ ହୋଇଛି ଶୁଣିବା ପାଇଁ ହିଁ ସେମାନେ ପତ୍ରିକାଟି 
ପ୍ରକାଶ କରନ୍ତି । ସେଥ୍‌ରେ ରହିଥୁବା ଭୁଲ୍‌, ତୁଟି ବା ବିସଙ୍ଗତି ବିଷୟରେ ଯଦି କେହି 
ଆଲୋଚନା କରେ, ତାଂ ଉପରେ ଏମିତି କୁତ୍ସା ଓ ଗାଳି ବର୍ଷଣ ହୁଏ ଯେ, ସେ ବିଚରା 
ମନକୁ ମାରି ଚୁପ୍ହୋଇ ବସି ରହିବାକୁ ବାଧ୍ୟ । ଫକୀରମୋହନ ସେନାପତି, ବିଶ୍ଵନାଥ 
କର, ନୀଳମଣି ବିଦ୍ଯାରନ୍ଧଙ୍କ ପରି ମହାନ୍‌ ଏବଂ ସୁଯୋଗ୍ୟ ସଂପାଦକମାନଙ୍କର 
ଉତ୍ତରାଧକାରୀ ଭାବରେ ଆମ ସାହିତ୍ୟ ପତ୍ରିକାର ସଂପାଦକମାନେ ଏ ବିଷୟରେ ଟିକିଏ 
ଗଭୀରତାର ସହ ଚିନ୍ତା କରିବାର ସମୟ ଏବେ ଆସିନାହିଁ କି ? 


ଏଠି ଆଉଗୋଟେ କଥା କହିରଖେ, ଓଡ଼ିଆ ସାହିତ୍ୟର ବହୁ ମୌଳିକ ସର୍ଜନାକାର 
ଏକଦା ସଂପାଦକ ଭାବରେ ସାହିତ୍ୟକୁ ନୂଆ ଦିଗ୍ଦର୍ଶନ ଦେଇଥୂଲେ ! ସେମାନଙ୍କ ଅକ୍କାନ୍ତ 
ପରିଶ୍ରମ ଫଳରେ ନୂଆ ପ୍ରଜାତିର ସାହିତ୍ୟ ସୃଷ୍ଟି ଓ ଆଲୋଚନାରେ ନୂଆ ଦିଗନ୍ତ 
ଫିଟିପାରୁଥଲା । ସଚି ରାଉତରାୟ, ମହାପାତ୍ର ନୀଳମଣି ସାହୁ, ମନୋଜ ଦାସ, ରାଜେନ୍ଦ୍ର 
କିଶୋର ପଣ୍ଡା, ହରପ୍ରସାଦ ଦାସ, ସୁରେନ୍ଦ୍ର ମହାନ୍ତି, ଅଖୁଳ ପଟ୍ଟନାୟକ, ବିଭୂତି ପଟ୍ଟନାୟକଙ୍କ 
ପରି ଅତ୍ୟନ୍ତ ଶ୍ପିଶାଳୀ ଲେଖକମାନେ ସଂପାଦକ ଭାବରେ କିଛି କମ୍‌ ଅବଦାନ ଦେଇ 
ଯାଇନାହାଁନ୍ତି । ସେମାନଙ୍କର ସଂପାଦକୀୟ ଅନ୍ତଃଦୃଷ୍ି ଫଳରେ ଅନେକ କିଛି ନୂଆ ସାହିତ୍ୟରେ 
ସମ୍ଭବ ହୋଇପାରିଥୂଲା । ଆଜି ତାହା ଘଟୁନାହିଁ କାହିଁକି ? କ୍ଲଚିତ୍ଵ ଶକ୍ତିଶାଳୀ ମୌଳିକ 
ଲେଖକ ଆଜି ସଂପାଦନା ସହ ଜଡ଼ିତ ! ଏଇଟା ଏକପ୍ରକାର ଅବକ୍ଷୟର ସଂକେତ କି ? 


୬୪ ଶେଷ ସ୍ତର୍ଶ 

ଏକଦା ଖୁବ୍ଧ ଅଳ୍ପ ସମୟ ପାଇଁ ପ୍ରକାଶ ପାଇଥୁବା ଦୁଇଟି ପତ୍ରିକାର ନାମ 
ଏଇଠି ଉଲ୍ଲେଖ କରିବାକୁ ଆମେ ଚାହୁଁଛୁ ଯତୀନ୍ଦ୍ର ମୋହନ ମହାନ୍ତିଙ୍କ ଦ୍ଵାରା ସଂପାଦିତ 
ପ୍ରଜ୍ଞା? ଏବଂ ରବିନ୍ଦ୍ର ପ୍ରସାଦ ପଣ୍ଡାଙ୍କ “କବିତା” । ଅଳ୍ପ ସମୟ ପାଇଁ ପ୍ରକାଶିତ ହୋଇଥଲେ 
ମଧ୍ଯ ଏହି ଦୁଇଟି ପତ୍ରିକା ଆଧୁନିକ ଓଡ଼ିଆ କବିତାକୁ ବୌଦ୍ଧିକ ଆଧାର ପ୍ରଦାନ କରିଥୁଲା । 
ଏହାର ଦୁଇ ସୁଯୋଗ୍ୟ ସଂପାଦକଙ୍କ ନିଷ୍ଠା ଫଳରେ ବହୁ ଅପବାଦ ଓ ଆଲୋଚନାର 
ଶିକାର ହୋଇଥୁବା ଆଧୁନିକ ଓଡ଼ିଆ କବିତା ଦମ୍ଭର ସହିତ ଠିଆ ହେବାର ସାମର୍ଥ୍ୟ 
ପାଇଥୁୂଲା | ଆଜି ସେହି ନିଷ୍ଠା ଓ ପ୍ରତିବଦ୍ଧତା ଥବା ସଂପାଦକମାନଙ୍କର ଆବଶ୍ୟକତା 
ଯଥେଷ୍ଟ । ଆଜି ଯେତେବେଳେ ଓଡ଼ିଆ ଉପନ୍ୟାସ ରକ୍ତକ୍ଷୟର ଶିକାର, ଓଡ଼ିଆ କବିତା ଓ 
ଗତ୍ପର ନୂଆପିଢ଼ି ଉପେକ୍ଷିତ, ସେଇଠି କିଛି ସଂପାଦକଙ୍କର ଆବଶ୍ୟକତା ରହିଛି ଯେଉଁମାନେ 
ସମୂଦାୟ ଦୃଶ୍ୟପଟକୁ ବଦଳାଇ ଦେବାର ସାମର୍ଥ୍ୟ ରଖୁବେ । ସେମାନଙ୍କ ପାଇଁ ଆମ 
ଆଖୁରେ ସ୍ଵାଗତ ଓ ଅପେକ୍ଷା ! 


ଶେଷ ସ୍ପର୍ଶ ୬୫ 

ଦାୟିତ୍ରହୀନ ସାହିତ୍ଯ ସଙ୍ଗଠନ 


କବି ଦୀପକ ମିଶ୍ରଙ୍କ ଅବର୍ଭମାନରେ କିଛି କଥା ମନେପଡୁଛି । ସାରା ଜୀବନ 
ସତ୍ତା ଓ ବ୍ୟବସ୍ଥା ବିରୋଧରେ ଖୋଲାଖୋଲି ଚର୍ଚ୍ଚା କରିଥବା ଦୀପକ ବାବୁ ଶେଷବେଳକୁ 
ଓଡ଼ିଶା ସାହିତ୍ୟ ଏକାଡେମୀର ସଭାପତି ଦାୟିତ୍ଵରେ ରହିଥୁଲେ । ସତ୍ତା ବିରୋଧୀ ଚେତନାର 
ମଣିଷ ବ୍ୟବସ୍ଥାର ଅଂଶ ହେଲେ ଯେଉଁ ମୂଲ୍ୟ ଦେବାକୁ ପଡ଼େ, ତାହା ତାଙ୍କୁ ଦେବାକୁ 
ପଡ଼ିଛି । ମନ୍ତ୍ରୀ ଓ ଅମଲ୍ଲା ସର୍ବସ୍ଵ ବ୍ୟବସ୍ଥାରେ ଖାପଖାଇ ଚଳିନପାରିବାର ଅଶାନ୍ତି ତଥା 
ସାହିତ୍ୟକୁ ନେଇ ଉଚ୍ଚାଭିଳାଷୀ ସାହିତ୍ୟକମାନଙ୍କର ମୂଷାମୁହାଁ ଅସନ୍ତୋଷ ଭିତରେ ଜୀବନ 
ଖୁବ ଦୁର୍ବିସହ ନିଶ୍ଚୟ ! ଗତ କିଛି ସପ୍ତାହ ହେଲା ଧାରାବାହିକ ଭାବେ ଏକ ଅଖ୍ୟାତ 
ପତ୍ରିକା ତାଙ୍କୁ କମ୍‌ ହଇରାଣ କରିନାହିଁ ! ଓଡ଼ିଶା ସାହିତ୍ୟ ଏକାଡେମୀର ମୁଖ୍୍‌ଆ ଭାବରେ 
ଲେଖକ ଜଣେ ରାଜ୍ୟଟା ସାରା ସାହିତ୍ୟିକଙ୍କୁ ସନ୍ତୁଷ୍ଟ କରିବାକୁ ବାଧ୍ୟ ସେମାନଙ୍କ ବୈଧ- 
ଅବୈଧ ସବୁ ଅଭିଳାଷକୁ ଚରିତାର୍ଥ କରିବାରେ ସହାୟତା କରିବାକୁ ନିଯୁକ୍ତି ପ୍ରାପ୍ତ 
ଏମିତି ଏକ ବିଚିତ୍ର ଧାରଣା ଆମେ ଏବେ ପୋଷଣ କରୁଛୁ । ଯଦି ଆମର ସ୍ବାର୍ଥରେ 
ସାମାନ୍ୟ ଆଞ୍ଚଡ଼ା ଦାଗ ଲାଗିଲା ଆମେ ଲେଖକଟିକୁ ରକ୍ତାକ୍ତ କରିପକାଉ ଆକ୍ରମଣରେ । 
ତେବେ ଦୀପକ ମିଶ୍ରଙ୍କ ବିଶାଳ ହୃଦୟରେ ଏଇ ଆକ୍ରମଣର ବିଶେଷ ପ୍ରଭାବ ପଡ଼ିନଥୁବ 
ବୋଲି ଆମର ଧାରଣା । ତଥାପି ସାହିତ୍ୟ ଆଲୋଚନା ଓ ସାମ୍ବାଦିକତା କ୍ଷେତ୍ରରେ 
ଶାଳୀନତାର ତ କିଛିଟା ଭୂମିକା ରହିଛି । ଛପା କାଗଜ ସହ ସଂପୃକ୍ତ ବ୍ୟକ୍ତିବିଶେଷ ନିଶ୍ଚିତ 
ରୂପେ ଦାୟିତ୍ସବାନନ ହେବା ଉଚିତ୍ଵ । ଅବଶ୍ଯ ଯେଉଁମାନେ ଆମ୍ମପ୍ରଚାରର ଅଶ୍ଳୀଳିତାରେ 
ବିଶ୍ବାସୀ ସେମାନଙ୍କଠାରୁ ଦାୟିତ୍ଵ ବୋଧ ଆଶା କରିବା ବୃଥା ! 

ଏହି ପ୍ରସଙ୍ଗ ସହିତ ଆଉ ଏକ ବୃହତ୍ତର ପ୍ରଶ୍ନ ମଧ୍ଯ ଜଡିତ । ସାହିତ୍ୟର ସାଙ୍ଗଠନିକ 
ରାଜନୀତିରେ ଆମରି ସ୍ତଳନ ଓ ଛୋଟଲୋକିର ପ୍ରଶ୍ନ ଏଥୁସହ ଉଠୁଛି । ସଂଗଠନର 
ମୌଳିକ ଗୁଣ ହେଉଛି ସମଭାବ ସଂପନ୍ନ ଗୋଷ୍ଠୀ ଗଠନ ଓ ତାରି ମାଧ୍ୟମରେ ସମାଜ 
କଲ୍ୟାଣ । ସାହିତ୍ୟ ସଂଗଠନର ଦାୟିତ୍ସ ଆହୁରି ଅଧ୍ବକ- ଯେହେଡୁ ସାହିତ୍ୟ ସଂଗଠନର 
ପରିସର ଓ କାର୍ଯ୍ୟଧାରା ଏକ ସୃଜନଶୀଳ, ସଚେତନ ଗୋଷ୍ଠୀ ଦ୍ଵାରା ନିୟନ୍ତ୍ରିତ । ଗୋଟିଏ 


୬୬ ଶେଷ ସ୍ପର୍ଶ 

ଜାତିର ଅସ୍ମିତାବୋଧକୁ ଜାଗ୍ରତ କରିବାରେ ସାହିତ୍ୟ ସଂଗଠନର ପ୍ରଭାବ କେତେ, ତା 
ଜାଣିବାକୁ ହେଲେ “ବିଂଶ ଶତାଦ୍ଦୀର ପ୍ରାରମ୍ଭରେ ଉତ୍କଳ ସାହିତ୍ୟ ସମାଜ'ର ଭୂମିକାକୁ 
ଆମେ ବୁଝିବା ଉଚିତ । ଫକୀର ମୋହନଙ୍କ ପରି ସ୍ରଷ୍ଟା ଓ ସଂଗଠକ ଏ କ୍ଷେତ୍ରରେ 
ଆମର ଦିଗ୍ଦର୍ଶକ । 

ସମୟ ସହିତ ଅବକ୍ଷୟର ଯେଉଁ ଭୟଙ୍କର ପ୍ରବାହ ଆସିଛି, ସେଥୁରୁ ସାହିତ୍ୟ 
ସଂଗଠନ ବି ବାଦ ପଡ଼ିନାହିଁ । ଗୋଷ୍ଠୀରୁ ସଂକୁଚିତ ହୋଇ ଅନୁଷ୍ଠାନ ଏବେ ବ୍ୟକ୍ତିର 
ସମ୍ପତ୍ତି ପାଲଟି ଯାଇଛି । ସାହିତ୍ୟ ଅନୁଷ୍ଠାନ, ପତ୍ରିକା ଓ ସାହିତ୍ୟ ଖବର ଏବେ ଭୟଙ୍କର 
ସ୍ଵାର୍ଥପରତାର ମାଦ୍ଯମ ।! ମାର୍ଜିତ ରୁଚି, ବିବେକଶୀଳତା ଏବଂ ପ୍ରତିଭା ପୂଜା ପରିବର୍ରେ 
ନିଜକୁ ନିଜେ ଟେକି ଜବରଦସ୍ତ ଉପରକୁ ଉଠାଇବାର ହାସ୍ୟାସ୍ପଦ ପ୍ରୟାସ, ଏବେ ଅନୁଷ୍ଠାନର 
ମର୍ଯ୍ୟାଦାକୁ ମାଟିରେ ମିଶା ଦେଉଛି । 


କଥାଟାକୁ ଆଉଟିକେ ସିଧା କହେଁ ! ସରକାରୀ ହେଉ ବା ବେସରକାରୀ ପ୍ରତ୍ୟେକ 
ଅନୁଷ୍ଠାନର ଏକ ମର୍ଯ୍ୟାଦାରେଖା ରହିଛି । ପତ୍ରପତ୍ରିକା କ୍ଷେତ୍ରରେ ଏହି ମର୍ଯ୍ୟାଦାରେଖାର 
ନିୟାମକ ସ୍ଵୟଂ ସାମ୍ବାଦିକ ବା ଲେଖକ । ଗତ କିଛିଦିନ ହେଲା ଏକ ନିର୍ଦ୍ଦିଷ୍ଟ ପତ୍ରିକା 
ନିତାନ୍ତ ଅଶ୍ଳୀଳ ଓ ବନ୍ଯ ଭାଷାରେ ଗାଳିଗୁଲଜ କରି ସାହିତ୍ୟର ମଙ୍ଗଳ କରୁଛି ବୋଲି 
ବାହାସ୍ତୋଟ ମାରୁଛି । ଏହି ପତ୍ରିକାର ସ୍ଵଭାବ ଓ ଚରିତ୍ର ବିଷୟରେ ଆମର କିଛି କହିବାର 
ନାହିଁ । କିନ୍ତୁ ଓଡ଼ିଶାର ଜଣେ ସର୍ବମାନ୍ୟ କବିଙ୍କ ଜୀବଦଶାରେ ଓ ଅବର୍ଭମାନରେ ତାଙ୍କୁ 
ଯେଉଁପ୍ରକାର ଅସମ୍ମାନ ପ୍ରଦର୍ଶନ କରାଯାଉଛି, ତାକୁ ଦୃଢ଼ନିନ୍ଦା କରିବାକୁ ପଡ଼ିବ । 

ଦୀପକ ବାବୁଙ୍କ ଜୀବନ ଏକ ପରିପୂର୍ଣ୍ଣ ଜୀବନ । ପ୍ରଚୁର ଭଲପାଇବା ସେ 
ଆମ ପାଇଁ ଉତ୍ତରାଧୁକାର ସୂତ୍ରରେ ଛାଡ଼ି ଯାଇଛନ୍ତି । ଆକାଶ ପରି ବିଶାଳ ତାଙ୍କ ବ୍ୟକ୍ତିତ୍ସ 
ଉପରକୁ ମୁଠାଏ ଧୂଳି ଛାଟିବାର ଉଦ୍ୟମ ଓଲଟା ପଡ଼ିଯିବ । ଧୂଳିକୁ ସିଂହାସନ ମଣୁଥ୍‌ବା 
କବିଙ୍କୁ କଳଙ୍କର ଡର ଅବଶ୍ୟ ନାହିଁ । ତେବେ ଗୋଟେ କଥା ଆମକୁ ବ୍ୟଥୃତ କରୁଛି । 
କବି ମନ୍ତ୍ରୀ ବା ଅମଲା ନଥଲେ, ଖଣି ମାଫିଆ କି ଠିକାଦାର ନଥୂଲେ, ତଥାପି ତାଙ୍କୁ 
ଷ୍ଟିଙ୍ଗ ଅପରେସନର ସାମ୍ନା କରିବାକୁ ପଡ଼ିଲା । ଯେଉଁ ବିକଳ ଚରିତ୍ରର ବନ୍ଧୁଜଣକ ଏ 
କାମ କରୁଥିଲେ, ତାଙ୍କୁ ଜୋକର୍‌ ଭାବି ଦୟା ଦେଖାଇବା ହିଁ ବୋଧେ ଠିକ୍‌ ହେବ ! 


ଶେଷ ସ୍ପର୍ଶ ୬୭ 

ତସଲିମାଙ୍କ ପାଇଁ ଗଣତନ୍ତ୍ରରେ ଘରଟିଏ 


ତସଲିମା ନସରିନ୍ନ୍କୁ ଭାରତରୁ ବିତାଡିତ କରିବା ଲାଗି ହଠାତ ଦେଶର 
ମୌଳବାଦୀ ସଂଗଠନମାନେ ସକ୍ରିୟ ହୋଇଉଠିବା ପଛରେ କି କାରଣ ଥାଇପାରେ ? 
ତସଲିମା ଗତ କେଇବର୍ଷ ହେଲା କୋଲକାତାରେ .ରହିଆସୁଥିଲେ । ବଙ୍ଗଳା ସାହିତ୍ୟ 
ଏବଂ ଭାରତୀୟ ସାହିତ୍ୟ ପରିବାରରେ ଜଣେ ସଦସ୍ୟା ପରି ଚଳପ୍ରଚଳ ହେଉଥିଲେ । 
ଦେଶର ସାହିତ୍ୟ ଉତ୍ସବମାନଙ୍କରେ ତାଙ୍କର ଆକର୍ଷଣ ବଢ଼ି ଚାଲିଥୁଲା । ପ୍ରକାଶନ ବଜାରରେ 
ତାଙ୍କର ବେଶ୍‌ ଚାହିଦା ରହିଥୁଲା ! ଆଜି ଅକସ୍ମାତ୍ଵ ତାଙ୍କୁ ନେଇ କୋଲକାତା ସହର 
ଅଶାନ୍ତ ହୋଇପଡ଼ିଲା କାହିଁକି ? ରାତାରାତି ତସଲିମାଙ୍କୁ ଯାଯାବର ହେବାକୁ ବାଧ୍ଯ କରାଗଲା 
କେଉଁ ଉଦ୍ଦେଶ୍ୟରେ ? 

ନହ୍ଦିଗ୍ରାମରେ ସରକାର ପ୍ରାୟୋଜିତ ହିଂସା ଓ ବର୍ବରତାକୁ ନେଇ କୋଲକାତାର 
ଭଦ୍ର ସମାଜ ଯେତେବେଳେ ଭୀଷଣ କ୍ଷୁନ୍ତ ସେଇ ସମୟରେ ଏକା, ତସଲିମାଙ୍କୁ ନେଇ 
ଝଡ଼ ଉଠିଲା । ଖବରକାଗଜରେ ମୁଖ୍ୟ ଖବରର ଗତିପଥ ବଦଳିଗଲା । ନହ୍ଦିଗ୍ରାମରେ 
ଘଟିଥୁବା ହତ୍ୟା, ଧର୍ଷଣ, ଅତ୍ୟାଚାର ଓ ଲୁଣ୍ଠନର ଖବର ଜାଗାରେ ଛପାହେଲା ତସଲିମାଙ୍କ 
ଯାଯାବରୀ କାହାଣୀ । ନନ୍ଦିଗ୍ରାମ ଉପରେ ରହିଥୁବା ଗଣମାଧ୍ୟମ ଓ ସଚେତନ ନାଗରିକଙ୍କ 
ଦୃଷ୍ଟି ଏଡାଇବା ପାଇଁ ଏହା ଏକ ସୁଚିନ୍ତିତ ପ୍ରୟାସ ନୁହେଁ ତ ! ରାଜନୀତିର ପରିସରରେ 
ଘଟି ଚାଲିଥୁବା ମାନବତା ବିରୋଧୀ ଷଡ଼ଯନ୍ତ୍ର ଏହା କଣ ଏକ ଅଂଶବିଶେଷ ? 
ରାଜନୀତିର ପଶାପାଲିରେ କୃସିତ ବିଜୟ ପାଇଁ ଜଣେ ସ୍ଵାଧୀନଚେତା ଲେଖୁକାଙ୍କୁ ବଳିର 
ଛାଗଳ ଭାବେ ପଶ୍ଚିମବଙ୍ଗ ସରକାଉ ବ୍ୟବହାର କରୁନାହାନ୍ତି ତ ! 

ଘଟଣାକ୍ରମ ଓ ଘଟଣାର ସମୟ ବିଷୟରେ ଗଭୀରତାର ସହ ଚିନ୍ତାକଲେ 
ଏମିତି ପ୍ରଶ୍ନସବୁ ଆସୁଛି ସ୍ଵାଭାବିକ ଭାବରେ । ତା' ସହିତ ଆସୁଛି ମଧ୍ଯ ସ୍ଵାଧୀନତା, 
ଗଣତନ୍ତ୍ର ଓ ମାନବିକ ମୂଲ୍ୟବୋଧର ପ୍ରଶ୍ନ । ଏତେ ବିରାଟ ଗଣତାନ୍ତିକ ଦେଶରେ ଜଣେ 
ବିଦେଶୀ ଲେଖୁକାଙ୍କ ପାଇଁ ସୁରକ୍ଷିତ ଘରଟିଏ ଯୋଗାଇ ଦିଆଯାଇ ପାରୁନାହିଁ । ବିଚାରର 
ଖୋଲାପଣ ତଥା ଧର୍ମ ନିରପେକ୍ଷତାର ସହର ଭାବେ ପରିଚିତ କୋଲକାତା, ଆଜି 
ସଂକୀର୍ଣ୍ଣ ମୌଳବାଦୀ ବିଚାର ଦ୍ଵାରା ଶଙ୍କିତ ! ସାହିତ୍ୟିକ ଏବଂ କଳାମ୍ମକ ସ୍ଵାଧଵନତାର 
ମୁକ୍ତନଗରୀ ଭାବେ କୋଲକାତାକୁ ପୃଥ୍‌ବୀର ବହୁ କଳାକାର ଲେଖକ ସଲାମ କରିଛନ୍ତି । 
୬୮ ଶେଷ ସର୍ଶ 

ଗଳିରାସ୍ତା, ବାୟୁ ଓ ଶବ୍ଦ ପ୍ରଦୂଷଣ, ଆବର୍ଜନା, ବର୍ଷାରେ ଉବୁଟୁବୁ ଜୀବନ, ଭୟଙ୍କର 
ଟ୍ରାଫିକ୍‌ ଜାମ, ଭିଙ୍କାରୀ ଓ କୁଷ୍ଠ ରୋଗୀଙ୍କର ଉପସ୍ଥିତି ଇତ୍ୟାଦି ବହୁ ନକାରାତ୍ମକ ଦିଗ 
ରହିଥ୍‌ଲେ ହେଁ ଏଇ ସହର ଅନେକଙ୍କୁ ଆକର୍ଷିତ କରିଛି ମହାମାନବର ସାଗରତୀର 
ଭାବରେ ! ଗୁରୁଦେବ ରବୀନ୍ଦ୍ରନାଥ, ବିବେକାନନ୍ଦଙ୍କଠୁ ଆରମ୍ଭକରି ସତ୍ୟଜିତ ରାୟଙ୍କ 
ପର୍ଯ୍ୟନ୍ତ ବିଶ୍ଵ ମାନବବାଦର ପ୍ରବକ୍ତା ଭାବରେ କୋଲକାତାଜୁ ଗରିମାମଣ୍ଡିତ କରିଛନ୍ତି । 


ଏମିତି ଏକ ସହରରେ ତସଲିମାଙ୍କୁ ବେଘର ହେବାକୁ ପଡ଼ିଲା । ପେଣ୍ଡୁପରି 
ତାଙ୍କୁ ଗଡ଼େଇ ଦିଆଗଲା କୋଲକାତାରୁ ଜୟପୁର, ଜୟପୁରରୁ ଦିଲ୍ଲୀ, ଦିଲ୍ଲୀରୁ ପୁଣି 
କୁଆଡ଼େ ଯିବେ ସେ ? ପୃଥ୍‌ବୀର ଜଣେ ସମ୍ମାନିତ ଲେଖୁକାଙ୍କ ପ୍ରତି ଏ ପ୍ରକାର ବ୍ୟବହାରକୁ 
ଯେତେ କଡା ଶବ୍ଦରେ ନିନ୍ଦାକଲେ ବି କମ୍‌ ହେବ | ଭୋଟ ଓ ଡୃଷ୍ଟିକରଣ ରାଜନୀତି ପାଇଁ 
ଆମର ରାଜନେତାମାନେ ଆଜି ଗଣତାନ୍ତିକ ବିଚାରବୋଧକୁ ହତ୍ୟା କରିଚାଲିଛନ୍ତି । 


ମୂଳରୁ ତସଲିମାଙ୍କର ବିଚାର ଥୁଲା ସ୍ପଷ୍ଟ ଓ ସ୍ବତନ୍ତ୍ର । ମୁସଲିମ ମୌଳବାଦୀ 
ଏବଂ ପୁରୁଷତାନ୍ତିକ ସମାଜ ବ୍ୟବସ୍ଥା ବିରୋଧରେ ତାଙ୍କର ମନ୍ତବ୍ୟ କଥା ସଭିଏଁ ଜାଣିଥ୍‌ଲେ । 
ତାଙ୍କରି ବକ୍ତବ୍ୟରେ କେତେଜଣଙ୍କର ତଥାକଥୁତ ଧାର୍ମିକ ସମ୍ବେଦନା ଆହତ ହେବା ମଧ୍ଯ 
ସ୍ବାଭାବିକ । ଏତେକଥା ଜାଣିଶୁଣି ତାଙ୍କୁ ଭାରତରେ ଆଶ୍ରୟ ଦେଲାପରେ ଆଜି ଏ ପ୍ରକାର 
ଅପମାନଜନକ ବ୍ୟବହାର, ଆମର ଗଣତାନ୍ତିକ ଛବିକୁ କଳଙ୍କିତ କରୁନାହିଁକି ? 


ଏଠି ମନେପକେଇ ଦେବା ଉଚିତ୍ବ ହେବ ଯେ, ଭାରତୀୟ ସ୍ବାଧୀନତା ଆନ୍ଦୋଳନ 
ସମୟରେ ଆମର ବହୁ ଜାତୀୟ ସଂଗ୍ରାମୀ ଲଣ୍ଡନରେ ମୁକ୍ତଭାବେ ବିଚରଣ କରୁଥୁଲେ । 
ଇଂରେଜ ସରକାରଙ୍କୁ ଇଂଲଣ୍ଡ ମାଟିରେ ବିରୋଧ କରିବାର ସୁଯୋଗ ଦେଇଥୁଲା ସେଠିକାର 
ଗଣତନ୍ତ୍ର ବ୍ୟବସ୍ଥା । ସ୍ଵାଧୀନତାର ଶତପ୍ରତିଶତ ସୁରକ୍ଷା ଦେଇ ନପାରିଲେ ଗଣତନ୍ତ୍ର 
ଅଥହୀନ । ପନ୍ଚ ନିର୍ବିଶେଷରେ ମୌଳବାଦୀ ଧାର୍ମିକତା ଗଣତନ୍ତ୍ରର ସବୁଠୁ ବଡ଼ ଶତ୍ରୁ । 
ଦୁର୍ଭାଗ୍ୟକ୍ରମେ ଭାରତରେ ଏଇ ଶତ୍ରୁମାନଙ୍କ ଚାପରେ ଚାଲିଛି ଆମର ବ୍ୟବସ୍ଥା । ସଲମାନ 
ରୁଶଦିଙ୍କ ସଟାନିକ୍‌ ଭର୍ସେସ୍‌'କୁ ନିଷିଦ୍ଧ ଘୋଷଣା କରିବାଠୁ ଆଜିର ତସଲିମା ପ୍ରସଙ୍ଗ 
ପର୍ଯ୍ୟନ୍ତ ମୁକ୍ତବିଚାର ଲାଗି ଏକ ଶ୍ମାସରୁଦ୍ଧ ବାତାବରଣ ଆମେ ସୃଷ୍ଟି କରିଚାଲିନୁ । 

ପୃଥୁ୍‌ବୀର ସର୍ବବୃହଡ଼ ଗଣତନ୍ତ୍ର ଭାରତ, ଏହା ଯେ ଖାଲି ଏକ ସ୍ଲୋଗାନ, 
ଏକଥା କହିବାର ଆବଶ୍ୟକତା ନାହିଁ | ଆଚରଣ ଏବଂ କାର୍ଯ୍ୟକଳାପରେ ଏବେବି ଆମେ 
ପକ୍ଷପାତିତାକୁ ପରିହାର କରିପାରିନାହୁଁ । ପୃଥ୍ବୀର ବୃହତ୍ତମ ଗଣତନ୍ତ୍ର ଆଜି ତସଲିମା 
ନସରିନନଙ୍କ ପାଖରେ ଦୋଷୀ ଭାବରେ ଛିଡା ନହେଉ, ଏତକ ଆମର କାମନା । ଲେଖକର 
ସ୍ଵାଧୀନତା ଓ ସ୍ଵାଭିମାନକୁ ଏ ଦେଶ ଆଜି ମଧ୍ଯ ସମ୍ମାନକରେ- ତାର ପ୍ରମାଣ ଦେବାପାଇଁ 
ଆମ ସରକାର କଣ କରୁଛନ୍ତି ଦେଖାଯାଉ । 


ଶେଷ ସର୍ଶ ୬୯ 


Source: Author, Digitized by PPRACHIN, SOA 


ଦେଶୀ ଗଣମା୍ମରେ ଜଳନା 


ଇଂରାଜୀ ଗଣମାଧ୍ୟମର ଏକ ସଂକ୍ରାମକ ପ୍ରଭାବ ରହିଛି । ଇଂରେଜମାନେ ଭାରତ 
ଛାଡ଼ିବା ପୂର୍ବରୁ ଇଂରାଜୀକୁ ଏକ ଅତ୍ୟନ୍ତ ପ୍ରଭାବଶାଳୀ ଭାଷା ଭାବରେ ପ୍ରତିଷ୍ଠିତ କରିସାରିଥ୍‌ଲେ । 
ସ୍ବାଧୀନତା ପରେ ସରକାରୀ ପ୍ରୋତ୍ସାହନ ଏବଂ ଭାରତୀୟ ମଧ୍ଯବର୍ଗର ଆକର୍ଷଣକୁ ଆଧାରକରି 
ଇଂରାଜୀ ଆମଦେଶର ମୁଖ୍ୟ ଭାଷା ପାଲଟି ଗଲା । ଭିନ୍ନ ଭିନ୍ନ ସମୟରେ “ଇଂରାଜୀ 
ବିରୋଧୀ” ଆନ୍ଦୋଳନ ସଚ୍ଭେ ଏହାର ଜୟଯାତ୍ରା ଅବ୍ୟାହତ ରହିଛି । ଦଳିତ ଆନ୍ଦୋଳନର 
ନିୟାମକମାନେ ଯେତେବେଳେ ଇଂରାଜୀକୁ ଦଳିତମାନଙ୍କର ବନ୍ଧୁ ଓ ସହାୟକ ଭାଷା ବୋଲି 
ଘୋଷଣା କଲେ, ଇଂରାଜୀର ଭାରତୀୟ ଚରିତ୍ର ବଦଳିବା ଆରମ୍ଭ କଲା । ସାଧାରଣ 
ଭାରତୀୟର ଭାଷା ଭାବେ ଏହାକୁ ଅନେକାଂଶରେ ଅବିକା ଉପସ୍ତାପନ କରାଯାଉଛି । ଏହି 
ଉଦ୍ୟମରେ ସବୁଠୁ ବେଶୀ କ୍ଷତିଗ୍ରସ୍ତ ହେଉଛନ୍ତି ଭାରତର ଆଞ୍ଚଳିକ ଭାଷା ସମୂହ । ଏକଦା 
ସଂସ୍କୃତର କଠୋରପନ୍୍ୀ ରକ୍ଷଣଶୀଳତାର ପ୍ରତିବାଦ ସ୍ଵରୂପ ଜନପଦୀୟ ଭାଷା ଗୋଷ୍ଠୀ ମୁଣ୍ଡ 
ଟେକିଥଲେ । ସାଧାରଣ ମଣିଷର ଭାଷା ରୂପେ ଏମାନଙ୍କର ବିକାଶ ଥୁଲା ଇତିହାସର ନୂଆ 
ମାଇଲଖୁଣ୍ଳଟ । ଆମର ଭାଷା ବିଜ୍ଞାନୀମାନେ ଆଞ୍ଚଳିକ ଭାଷାର ଏହି ପ୍ରତିବାଦୀ ଚରିତ୍ର 
ବିଷୟରେ ଖୁବ୍ଧ ବେଶୀ ଆଗ୍ରହୀ ଥଲାପରି ଲାଗନ୍ତି ନାହିଁ । ଇଂରାଜୀର ବିଶାଳ ଜ୍ଞାନଭଣ୍ଡାର 
ଓ ସଂକ୍ରାମକ ଚରିତ୍ର ( ଉପନିବେଶବାଦରେ ସଂକ୍ରାମକତା ଏକ ବିଶେଷ ଗୁଣ ) ଆମକୁ କବଳିତ 
କରିରଖୁଛି । ଇଂରାଜୀର ପ୍ରଭାବରୁ ଯେ ମୁକ୍ତି ମିଳିବଓ ସେ ଆଶା ଆଉ କରାଯାଇପାରିବ 
ନାହି- କରିବାର ଆବଶ୍ୟକତା ମଧ୍ଯ ନାହିଁ । ତେବେ ଇଂରାଜୀ ବନାମ ଆଞ୍ଚଳିକ ଭାଷାମାନଙ୍କର 
ସଂଘାତ ଓ ସହାବସ୍ଥାନ ବିଷୟରେ ବିଚାର ବିମର୍ଶ ଜାରୀ ରହିବ । 

ଗଣମାଦ୍ଯମର ପ୍ରଭାବ ଇଂରାଜୀକୁ ଆହୁରି ଶକ୍ତିଶାଳୀ କରିଛି । ଭାରତୀୟ ଗଣମାଧ୍ୟମ 
କହିଲେ ମୁଖ୍ୟତଃ ଏବେ ଇଂରାଜୀ ଗଣମାଧ୍ୟମକୁ ହିଁ ବୁଝାଉଛି । ଭାରତୀୟ ରାଜନୀତି, 
ଅର୍ଥନୀତି, ସମାଜତତ୍ତ ସଂସ୍କୃତି, ସାହିତ୍ୟ ଓ ବିଜ୍ଞାନର ସବୁଠୁ ଉର୍ବର ମୁଣ୍ଡମାନେ ଏହାର 
ସଂଚାଳନ କରୁଛନ୍ତି । ତଥାପି ଏହା ଆମେରିକା ଏବଂ ୟୁରୋପର ଗଣଂ ଯୋଗାଯୋଗ 
ପ୍ରଣାଳୀର ଗୋଡାଣିଆଁ ହୋଇ ଅଗ୍ରସର ହେଉଛି । ଟାଇମ୍‌ସ ପତ୍ରିକା ହେଉ ବା ଞାଲୁଷ୍ଟିଟ୍‌ 
ଜର୍ଣ୍ଣାଲ, ୱାଶିଂଟନ ପୋଷ୍ଟ ହେଉ ବା ଲଣ୍ଡନ ଟାଇମ୍‌ସ ସ ସେଗୁଡ଼ିକର ଅବିକଳ ନକଲ କରିବାକୁ 
ଭାରତୀୟ ଇଂରାଜୀ କାଗଜମାନେ ଲଜିତ ହୁଅନ୍ତି ନାହିଁ । ମଜାର କଥା ହେଲା, ସେମାନଙ୍କର 
ଅନୁକରଣକୁ ଆଖୁବୁଜି ଭାରତୀୟ ଭାଷାର ସମ୍ବାଦପତ୍ରମାନେ ଗ୍ରହଣ କରିନିଅନ୍ତି । ସେମାନଙ୍କର 


୭୦ ଶେଷ ସ୍ପର୍ଶ 
Source: Author, Digitized by PPRACHIN, SOA 


ଛାଞ୍ଚରେ ଢଳିଯାଇ ଆଞ୍ଚଳିକ ଭାଷାର ଗରିମା ଓ ଅସ୍ମିତାକୁ ବଳି ଚଢ଼େଇଦେବା ଏକ ପ୍ରକାର 
ପରମ୍ପରାରେ ପରିଣତ ହୋଇସାରିଛି । ଇଲେକ୍ଲୋନିକ୍ର ଗଣମାଧ୍ୟମରେ ମଧ୍ଯ ଏଇଟା ନିର୍ଘାତ 
ସତ୍ୟ । ବିବିସି କିମ୍ଭା ସିଏନୂଏନ୍‌ଵର କାର୍ଯ୍ୟକ୍ରମର ଅବିକଳ ନକଲ ଆମେ ଏଠି ଦେଖୁଛୁ ଓ 
ଉତ୍ସାହିତ ହେଉଛୁ ! ସେଠୁ ଓଡ଼ିଆ- ବଙ୍ଗଳା କି ତେଲୁଗୁ ଭାଷାରେ କପି ହୋଇ କାର୍ଯ୍ୟକ୍ରମଟି 
କିମ୍ଜୁତକିମାକାର ହୋଇ ଆମ ପାଖରେ ପହଞ୍ଚୁଛି । 
ଇଂରାଜୀ ଗଣମାଦ୍ଯମର ପ୍ରଚାର ଫଳରେ ଗତ କୋଡ଼ିଏ ବର୍ଷ ହେଲା ଭାରତୀୟ 
ସାହିତ୍ୟ କହିଲେ ଭାରତୀୟ ଇଂରାଜୀ ସାହିତ୍ୟର ଚେହେରା ହିଁ ଆମେ ଦେଖୁବାକୁ ପାଉଛୁ । 
ଭାରତୀୟ ସାହିତ୍ୟିକ ବୋଲି ଯେଉଁ କେତେଜଣ ଲେଖକଙ୍କ ଛବି ଓ କୃତିତ୍ଵର ବର୍ଣ୍ଣନା 
ଆମେ ଦେଖୁଛୁ, ସେମାନେ ଅନେକାଂଶରେ ଭାରତ ବାହାରେ ରହନ୍ତି ଓ ଭାରତ ପ୍ରତି 
ସେମାନଙ୍କର ଦୃଷ୍ଟିକୋଣ ଆଦୌ ସକାରାତ୍ମକ ନୁହେଁ । ସଂପ୍ରତି ବହୁ ଚର୍ଚ୍ଚିତ ଭି.ଏସ୍‌. 
ନାଇପଲ ଏବଂ ସଲମାନ୍‌ ରୁସ୍‌ଦିଙ୍କୁ ଉଦାହରଣ ଭାବେ ନିଆଯାଇପାରେ । କିଛିଦିନ 
-ତଳେ ନାଇପଲ ତାଂକ ସ୍ମ ତିଲେଖ “ରାଇଟର୍ସ ପିପୁଲ୍‌ରେ ସେ ଭାରତୀୟଙ୍କ ପ୍ରତି 
ଯେଉଁପ୍ରକାର କ୍ରୋଧ, ବିରର୍ତି ଏବଂ ଆକ୍ଷେପ କରିଚନ୍ତି, ତାହା ଆଲୋଚନାର ଅପେକ୍ଷା 
ରଖେ । ତା'ପରେ ନାଇପଲଙ୍କ ପାଇଁ ଭାରତ ହେଉଛି ଅନ୍ଧାରର ଏକ ମୂଲକ”' ( 4” 
Area of Darkness ) ବା “ଏକ ଘାଏଲ୍‌ ସଭ୍ୟତା” (India : a wounded civilisation) | 
ସେହିପରି ବହୁଚର୍ଚ୍ଚିତ ସଲମାନ ରୁଶଦିଙ୍କ ଭାଷାରେ ଭାରତ ହେଉଛି My terra infirma, 
my maelstorm, my cornucopia. ଭାରତ ବାହାରେ ରହି ଭାରତକୁ ଗାଳି କରୁଥୁବା 
ଏଇ ଲେଖକମାନଙ୍କୁ ନାୟକ ଆସନରେ ବସାଯିବା ପଛରେ ଗଣମାଧ୍ୟମର ଉଦେଶ୍ୟ 
ହେଉଛି ନକାରାତ୍ମକ ପ୍ରଚାରରୁ ଫାଇଦା ଉଠେଇ ନିଜ ବଜାରର ସଂପ୍ରସାରଣ । 
ଭାରତୀୟ ଭାଷାର ଲେଖକ, ସେମାନେ ନିଜ ରଚନାରେ ଯେତେ ପ୍ରଭାବଶାଳୀ 
ବା ଲୋକପ୍ରିୟ ହୁଅନ୍ତୁ ପଛକେ, ସେମାନଙ୍କୁ ଗୁରୁତ୍ଵ ଦେବା ପାଇଁ ଆମେ କେବେ ଆଗ୍ରହ 
ପ୍ରକାଶ କରିନାହୁଁ । ଗଣତାନ୍ତିକ ସମାଜ ବ୍ୟବସ୍ଥାରେ ଜନମତକୁ ପ୍ରଭାବିତ କରିପାରିବାର 
ସାମର୍ଥ୍ୟ ରଖୁଥିବା ଲେଖକମାନଙ୍କ ପ୍ରତି ଗଣମାଧ୍ୟମର ଅବହେଳା କାହିଁକି ? ସମ୍ରାଟ ଆକବରଙ୍କ 
ଜୀବନୀ ଆଧାରରେ ସଲମାନ ରୁଶ୍‌ଦିଙ୍କର ଉପନ୍ୟାସକୁ ନେଇ ପ୍ରାୟ ଦୁଇଶହ ପୃଷ୍ଠାର 
ଆଲୋଚନା ଗଲା ପନ୍ଦର ଦିନ ଭିତରେ ଆମ ନଜରକୁ ଆସିଛି । କୌଣସି ଓଡ଼ିଆ ଲେଖକଙ୍କର 
ବହିକୁ ନେଇ ଏମିତି ଏକ ବାତାବରଣ ଆମେ ସୃଷ୍ଟି କରିପାରିଛୁ କି ? ଟିକେ ଟିକେ କଥାରେ 
ଓଡ଼ିଆ ଭାଷା-ସାହିତ୍ୟ ମରିଯାଉଛି ବୋଲି ଯେଉଁ ଗଣମାଦଧ୍ଯମର ମୁଖୁଆମାନେ କନ୍ଦାକଟା 
କରନ୍ତି, ସେମାନଙ୍କର ଏ କ୍ଷେତ୍ରରେ ଦାୟିତ୍ଵ କଂଣ ? ନିଜର ଭାଷା ସାହିତ୍ୟକୁ ନ୍ୟୁନକରି 
ଦେଖୁବା ଏବଂ ବିନା ପ୍ରୟାସ (ଏଠି ପ୍ରୟାସକୁ ପ୍ରଚାର ପ୍ରସାର ଅର୍ଥରେ ବ୍ୟବହାର କରାଯାଇଛି- 
ଯାହାକି ଗଣମାଧ୍ୟମର ଏକ ବିଶେଷ ଦାୟିତ୍ୃ) ରେ ଭାଷା ସାହିତ୍ୟର ଶୋକଗୀତ ଗାଇବା 
ଏକପ୍ରକାର ଛଳନା ନୁହଁ କି ? ଇଶୃର ଜାଣନ୍ତି, ଏ ଛଳନାରୁ ଆମକୁ କେବେ ମୁକ୍ତି ମିଳିବ ! 
ଶେଷ ସ୍ପର୍ଶ ୭୧ 

ସ୍ବପ୍ନ ବିକୁଥ୍‌ବା ସିନେମାବାଲା ଓ ସାଧାରଣ ମଣିଷ 


କୌଣସି ଏକ ପୁରସ୍କାର ବିତରଣ ସମାରୋହରେ ଭାରତୀୟ ସିନେମା ଜଗତର 
ଜଣେ ବିଶାଳ ବ୍ୟକ୍ତିତ୍ଵ ଜାଭେଦ ଅଖ୍ତାରଙ୍କ ବକ୍ତବ୍ଯ ଆଜି ମନେପଡ଼ୁଛି । ଜାଭେଦଙ୍କ 
ଭାଷାରେ ‘ଆମେ ଗର୍ବିତ କାରଣ ଆମେ ଆମର ଦେଶବାସୀଙ୍କୁ ବର୍ଷ ବର୍ଷ ଧରି ଆନନ୍ଦ 
ଦେଇଆସିଛୁ । ସେମାନଙ୍କର ମନୋରଂଜନ କରିଛୁ ଏବଂ ସର୍ବୋପରି ସେମାନଙ୍କୁ ସ୍ଵପ୍ନ 
ଦେଖାଇବା ଶିଖାଇଛୁ ।” ଏଇ ବକ୍ତବ୍ୟ ଆଧାରରେ କିଛି ପ୍ରଶ୍ନ ଓ ପ୍ରସଙ୍ଗ ଉଠୁଛି । ପ୍ରଥମ 
ମନୋରଂଜନ ଅର୍ଥ କଣ କେବଳ ଶସ୍ତା- ଅର୍ଥହୀନ ଉତ୍ତେଜନା ? ଦ୍ବିତୀୟ, ଦେଶବାସୀମାନେ 
କଣ କେବଳ ନଗର-ସହରର ବାସିନ୍ଦା ? ତୃତୀୟ ସ୍ଵପ୍ନ ଦେଖୁବା ପାଇଁ ଜୀବନର 
ଉପେକ୍ଷା କଳାର ଧର୍ମ କି ? ଭାରତୀୟ ସିନେମାରେ ଶସ୍ତା ମନୋରଂଜନଧର୍ମିତାର 
ପରିସରରେ ଏ ପ୍ରଶ୍ନସବୁ ନିହାତି ଅବାନ୍ତର । ଦେଶର ବଡ଼ଭାଗ ସିନେ ବ୍ୟକ୍ରିତ୍ନ ମାନସିକ 
ସ୍ତରରେ ସୀମିତ ଓ ଦେଶର ମୌଳିକ ସମସ୍ୟା ପ୍ରସଙ୍ଗରେ ପୂରାପୂରି ଉଦୀସୀନ । 
ଜନମାନସିକତାକୁ ପ୍ରଭାବିତ କରିପାରୁଥୁ୍‌ବା ଏକ ଶକ୍ତିଶାଳୀ ଗଣମାଧ୍ଯମ ଭାବରେ ସିନେମାର 
ଯେଉ ଦାୟିତ୍ସ ତାକୁ ତୁଲାଇବାରେ ସମର୍ଥ ହେବା ପରିବର୍ର୍ଭେ ଜନମାନସିକତାକୁ ବଜାରର 
ପଣ୍ୟ ଭାବରେ ଏହା ଶୋଷଣ କରିଚାଲିଛି । ସାରାଦେଶ ଆଗରେ ଭାରତୀୟ ସିନେମାର 
ଯେଉଁ ଚିତ୍ରାୟନ, ତାର କେତୋଟି ବିଶେଷ ଦିଗ ହେଲା- ( ୧) ଏହା ସବୁବେଳେ ଉଚ୍ଚବର୍ଗ 
ଓ ଉଚ୍ଚ ମଧ୍ଯବର୍ଗର ଅବାସ୍ତବ ଜୀବନଶୈଳୀକୁ ଆଦର୍ଶ ରୂପେ ଗ୍ରହଣ କରିଆସିଛି । ( ୨) 
ଅପରାଧ ଏବଂ ଅପରାଧୀ ମାନସିକତାକୁ ଉତ୍ସାହିତ ତଥା ଅଭିଷିକ୍ତ କରିବାରେ ଏହାର 
ଏକ ଦୀର୍ଘ ପରମ୍ପରା ରହିଛି । (୩) ଦେଶର ଅର୍ଵାଧୂକ ଦରିଦ୍ର ନିରକ୍ଷର, ଶୋଷିତ ଓ 
ବଂଚିତ ଶ୍ରେଣୀ ସହିତ ଏହାର କୌଣସି ସଂପର୍କ କେବେ ନାହିଁ ବା ନଥୁଲା । (୪) 
ପ୍ରତିବାଦ ଓ ପ୍ରତିରୋଧର କୌଣସି ବାସ୍ତବ ଚିତ୍ର ଅପେକ୍ଷା କାଳ୍ପନିକ ଭାବରେ ଏକ ସ୍ଥାଣୁ 
ବିଦ୍ରୋହୀ ଭାବନା ସୃଷ୍ଟିକରି ଏହା ଜନମାନସକୁ ବିଭ୍ରାନ୍ତ କରିଚାଲିଛି । ( ୫) ବ୍ୟବସୀୟ, 
ଅର୍ଥଲୋଭ, ନାରୀ ଶୋଷଣ, ଯୌନ ଉପ୍ଧୀଡ଼ନ, ମୂଳ ସମସ୍ଯାଠୁ ଲୋକଙ୍କୁ ଦୂରେଇ 
ରଖ୍ବାର ମନ୍ଦ ଅଭିପ୍ରାୟ ଏବଂ ମିଥ୍ୟାଦେଶପ୍ରେମର ଭାବନା ଏହାର ପ୍ରମୁଖ ଉଦ୍ଦେଶ୍ୟ |! 


୭୨ ଶେଷ ସ୍ପର୍ଶ 

ଅନ୍ୟଦିଗରେ ସିନେମାକୁ ଜୀବନ ଓ ଯଥାର୍ଥତାର ଶ୍ରେଶ୍ଵତମ ରୂପକାର ବୋଲି 
କୁହାଯାଏ ।! କଳାର ଅନ୍ୟାନ୍ୟ ମାଧ୍ୟମ ତୃଳନାରେ ସିନେମାରେ ଯଥାର୍ଥତାର ପରିସର 
ଖୁବ ବ୍ୟାପକ ଏବଂ ପ୍ରଭାବ ସୁଦୂରପ୍ରସାରୀ । ସିନେମାର ଏହି ପ୍ରଭାବ ଓ ପରିସରକୁ 
ବ୍ୟବସାୟର ଏକ କଳଙ୍କିତ କୌଶଳ ରୂପେ ବ୍ୟବହାର କରୁଥିବା ସିନେମାର ତାରକା 
ଶିଳ୍ପପତିମାନଙ୍କ ପାଖରୁ ଦେଶର ମୌଳିକ ଚିତ୍ର ଆମେ ଆଶା କରୁନା । ଏକ ବିକଳ୍ପ 
ସିନେମାର ଧାରା ବିଷୟରେ ନିଷ୍ଠାର ସହିତ ଚିନ୍ତା କରିବାର ସମୟ ଆଜି ଉପନୀତ ! 
ଦେଶର କେବଳ ନୁହେଁ ସାରା ପୃଥ୍ବୀର ବଂଚିତ ମଣିଷର ଯଥାର୍ଥତାକୁ ବୁଝିବାପାଇଁ 
ସୀମିତ ପରିସରରେ ହେଉ ବରଂ କିଛିଟା ଉଦ୍ୟମ ହେଉଛି । ଏହା ଆମ ପାଇଁ ଆଶ୍ବାସନାର 
ବିଷୟ । ଯଥାର୍ଥ ଓ ମାନବିକତାର ନଗ୍ନ ସତ୍ୟକୁ ଉପସ୍ଥାପନ କରୁଥୁବା ସିନେମାର ଏକ 
ଯୁଦ୍ଧ ଶକ୍ତିଶାଳୀ ପ୍ରବାହ ଆଜି ମଧ୍ଯ ପ୍ରବାହିତ । 

ସିନେମା ନିର୍ମାଣ ସହିତ ହଜାର ହଜାର କୋଟି ଟଙ୍କାର ପୁଞ୍ଜି, ସୁବିପୂଳ ପ୍ରତିଷ୍ଠା 
ଏବଂ ବୃହତ ଶିଳ୍ପର ସମ୍ଭାବନା ଜଡିତ ଥବାରୁ ସାଧାରଣ ମଣିଷ ପ୍ରତି ଏହାର ସମ୍ଭେଦନା 
କୌଣସି ମାନେ ରଖେନାହିଁ । ଅର୍ଥଲାଭର ଏକ ମାଧ୍ଯମ ଅପେକ୍ଷା ମାନବିକତାର ପ୍ରତିନିଧ୍‌ 
ଭାବରେ ଯେଉଁ ସିନେମାକର୍ମୀ ଓ କଳାକାରମାନେ କିଛି କିଛି କାମ କରୁଛନ୍ତି, ସେମାନେ 
ହିଁ ଆମ ପାଇଁ ବୃହତ୍ତର ଲୋକଜୀବନର ପ୍ରତିନିଧୁ । ଲାଞ୍ଜିଗଡର କୁଟିଆକନ୍ଧଙ୍କ ଜୀବନଠୁ 
ଆରମ୍ଭ କରି ଦକ୍ଷିଣ ଆଫ୍ରିକାରେ ଖଣି ମାଫିଆଙ୍କ ଅତ୍ୟାଚାର ପର୍ଯ୍ୟନ୍ତ ମାନବିକତାର 
ବହୁବିଧ ସମସ୍ଯା ପ୍ରତି ଏହି କର୍ମୀ ଓ କଳାକାରମାନେ ବେଶ୍‌ ସଚେତନ । ସେମାନେ 
ଯେଉଁସବୁ ଯଥାର୍ଥତାର ଚିତ୍ରାୟନ କରୁଛନ୍ତି, ସେଥ୍‌ରେ ପୃଥ୍‌ବୀର ଭବିଷ୍ୟତ ନିର୍ଭରଶୀଳ । 
ଓଡ଼ିଶା ପାଇଁ ଆଜିର ତାରିଖରେ ଏମିତି କେତେଜଣ କର୍ମୀ ଓ କଳାକାରଙ୍କର ଆବଶ୍ୟକତା 
ଦେଖାଦେଇଛି । ଶିଳ୍ପାୟନ ଓ ପୁଂଜିଲଗାଣର ଅନ୍ଧ ଦଉଡ଼ରେ ବାରମ୍ବାର ବିସ୍ଥାପନ, ଶୋଷଣ 
ଏବଂ କଷଣର ଶିକାର ସାଧାରଣ ଓଡ଼ିଆର ଯଥାର୍ଥତାକୁ ଦର୍ଶାଇବା ପାଇଁ ମୁଖ୍ୟ ଧାରୀର 
ସିନେମାରେ କୌଣସି ଉଦ୍ୟମ ନାହିଁ । ଏପରିକି ତଥାକଥ୍‌ତ କଳାତ୍ମକ ବା ସମାନ୍ତରାଳ 
ସିନେମା ନିର୍ମାଣର ଆଧାର ଓ ଉଦ୍ଦେଶ୍ୟ ପ୍ରାୟ ବ୍ୟକ୍ତିନିଶ୍ଠ । ସାମାଜିକ ପ୍ରତିବଦ୍ଧତା ଅପେକ୍ଷା 
ବ୍ୟକ୍ତି ଜୀବନର ଛୋଟ ଛୋଟ ସଂକଟକୁ ନେଇ ଗଢ଼ି ଉଠୁଥିବା ଏହି ସିନେମା ମୂଳତଃ ଏକ 
ପୁରସ୍କାରଲୋଭୀ ମାନସିକତାର ସ୍ଵଜନ । ଲୋକଚିତ୍ର ବା ସାଧାରଣ ମଣିଷର ବାସ୍ତବ 
ଛବିକୁ ଚିହ୍ନିବା, ବୁଝିବା ଓ ସମ୍ଭେଦନାର ସହ ତାର ଚିତ୍ରଣ କରିବାପାଇଁ ଆଉ ଏକ ବିକଳ୍ପ 
ଶକ୍ତିର ଆବଶ୍ୟକତା ରହିଛି । 


ଶେଷ ସ୍ପର୍ଶ ୭୩ 

ରଜା ଓ ବଙ୍କିକୀବୀ 


ଗୋଟେ ସମୟ ଥୁଲା । ଆଃ କି ଚମକ୍କାର ସେ ସମୟ । ରାଜା ଓ 
ମହାରାଜାମାନେ ଥୁଲେ ! ସେମାନେ ସୁନା ଓ ରୂପାର ବାସନରେ ଖାଉଥୂଲେ ! ତେଣୁ 
ସେମାନେ ଥୁଲେ କ୍ରୀଡ଼ା, ରାଜନୀତି ଓ ସଂସ୍କୃତି କ୍ଷେତ୍ରରେ ଆଗୁଆ । ତେଣୁ ଆପଣ ମଧ୍ଯ 
ବ୍ୟବହାର କରନ୍ତୁ... ଗୋଟେ ପ୍ରସିଦ୍ଧ ଚ୍ୟବନପ୍ରାଶ୍‌ କଂପାନୀର ବିଜ୍ଞାପନ ଭାଷା ଇଏ । 
ପ୍ରତିଦିନ ଟେଲିଭିଜନରେ ସାମନ୍ତବାଦର ଏଇ ଅଶ୍ଳୀଳ ବିଜ୍ଞାପନ ଆମେ ଦେଖୁଛୁ । ଗୋଟେ 
ଗଣତାନ୍ତ୍ରିକ ରାଷ୍ଟ୍ର ବ୍ୟବସ୍ଥାରେ ରାଜତନ୍ତ୍ରର ଜୟ ଜୟକାର ଏବେ ମଧ୍ଯ ଶୁଣୁଛୁ । ଆମ 
ଦେଶର ଶହେ ଦଶକୋଟି ନାଗରିକ ଏଇ ଭାଷାର ନିଶାରେ ଆକ୍ରାନ୍ତ । ସେମାନେ ବେହୋସ 
ନଚେତ ମଦହୋସ୍‌ । ଗୋଟେ ବିଜ୍ଞାପନର ଭାଷା କେତେ ବିପଜ୍ନନକ ହୋଇପାରେ ଏଇଟା 
ତାର ଉଦାହରଣ । ଶାହାରୁଖ୍‌ ଖାନ, ଯାହାଙ୍କୁ ଆମର ଗଣମାଧ୍ୟମ କିଙ୍ଗ ଖାନ' ବୋଲି 
ଡାକୁଛି, ଆମ ସମସ୍ତଙ୍କୁ ରଜା ମହାରାଜା ହେବାର ଲୋଭ ଦେଖାଉଛନ୍ତି । ଗଣତନ୍ତ୍ରର 
ସାମନ୍ତମାନଙ୍କ ପାଇଁ ଗଣମାଧ୍ୟମରେ କେତେକ ପ୍ରଥତଯଶା ଭାଟ ମଧ୍ଯ ରହିଛନ୍ତି । 
ସାମନ୍ତତନ୍ତ୍ରର ପ୍ରେତ ବାରମ୍ବାର ଗଣତନ୍ତ୍ରର ମୁଣ୍ଡ ଉପରେ ବସି ଖତେଇ ହେଉଛି ।! ଆମର 
ନିଘା ନାହିଁ । ଆମର କୌଣସି ଚିନ୍ତାନାହିଁ । 

ଷାଠିଏ ବର୍ଷର ସ୍ଵାଧୀନତା ପରେ ଆଜି ମଧ୍ଯ ଦେଶର ଷାଠିଏ କୋଟି ଲୋକ 
ଦାନାକନାରେ ଅଭାବୀ । ସଦ୍ୟତମ ହଙ୍ଗର ଇଣ୍ଡେକ୍ସରେ ଆମେ ପାକିସ୍ତାନ, ବାଂଲାଦେଶ 
ଓ ନେପାଳଠାରୁ ମଧ୍ୟ ଆଗୁଆ । ଅର୍ଥାତୃ କ୍ଷୁଧା ଆମ ପାଇଁ ଏକ ବିଶେଷ ସମସ୍ୟା । 
ଖାଇବାକୁ ଦାନା ଯୋଗାଇ ପାରୁନଥୁବା ରାଷ୍ଟ୍ରର ଅର୍ଥନୀତି ଖୁବ୍ଧ ଜୋର୍‌ରେ ଦଉଡ଼ୁଛି 
ବୋଲି ହୁରି ପଡ଼ୁଛି- କି ବିଚିତ୍ର ବିଡମ୍ବନା ! ବଜାର ଏବେ ଚକାଚକ୍୍‌ । ସହର ଲାଗୁଛି 
ଚହଟ ଚିକ୍କଣ | ପ୍ରତ୍ୟେକ ସହରର ଅନ୍ଧାରରେ ଜଳୁଥବା ଭୋକ ଏବଂ ଅଭାବର ମାନଚିତ୍ର 
ଏବେ ଆମେ ଚିରି ଦେଇଛୁ । ଜଗତିକରଣ ଆମକୁ ସ୍ଵପ୍ନ ଦେଇଛିଓ ମଲା ଆଖରେ 
ଶିଉଳୀ ପରି ଶାଗୁଆ ରଙ୍ଗର ସ୍ଵପ୍ନ । ଆମେ ରଜା ଓ ମହାରାଜାଙ୍କ ପରି ଶକ୍ତିଶାଳୀ 
ହେବାକୁ ଚ୍ୟବନପ୍ରାଶ କିଣି ଖାଇବାକୁ ପଡ଼ିବ ! ଅଥତ ମାଣ୍ଡିଆ ଜାଉ ଖାଇବାର ସାମର୍ଥ୍ୟ 
ଆମର ନାହିଁ । ହଇଜାରେ ମରି ଯାଉଥ୍‌ବା ଲୋକପାଇଁ ଥିଷଧ ଟୋପାଏ ନାହିଁ । ପିଲାଙ୍କ 


୭୪ ଶେଷ ସ୍ପର୍ଶ 

ପାଇଁ ସିଲଟ ନାହିଁ, ବହିତାଣ୍ଡେ ନାହିଁ । ଗାଁକୁ ରାସ୍ତା ନାହିଁ । ଚାଷ ପାଇଁ ଜମି ନାହିଁ । ଜମି 
ଥଲେ ଜଳ ନାହିଁ । ତଥାପି ଆମେ ରଜା ହେବୁ, କାରଣ କିଙ୍ଗ ଖାନ "ଙ୍କ ଚ୍ୟବନପ୍ରାଶ 
ଖାଇଲେ ଯାଇ ଆମର ପ୍ରଗତି ସମ୍ଭବ । ସାମନ୍ତ ରହିଲେ ଯାଇ ସିଂହାସନ ସୁରକ୍ଷିତ । 

ଗତ କିଛିବର୍ଷ ହେଲା ବିଜ୍ଞାପନ ଜଗତର ବିଖ୍ୟାତ କପି ଏଡିଟରମାନେ ଆମକୁ 
ଭଣ୍ଡାଇ ଚାଲିଛନ୍ତି । ନର୍କର ବିଜ୍ଞାପନ ପାଇଁ ସବୁଠୁ ସୁନ୍ଦରୀ ମଡେଲଙ୍କୁ ବ୍ୟବହାର 
କରାଯାଉଛି । ବଜାର ପାଇଁ ଯାହାସବୁ ଅନୈତିକ ଓ ଅବୈଧ ଥୁଲା, ଆଜି ସଭ୍ୟତା ତାକୁ 
ଅନୁମୋଦନ କରିଛି । ଲାଭଖୋର ବେପାରୀଙ୍କ ସେବାରେ ଭାଷାର ଶକ୍ତିଶାଳୀ ସୃଜନଶକ୍ରି 
ଆଜି ପୂରାପୂରି ସମର୍ପିତ । ସାମନ୍ତବାଦ ପ୍ରତି ଆମର ଯେଉଁ ଅହେତୃକ ଆକର୍ଷଣ, ତାକୁ 
ଆହୁରି ଉଦ୍ବବୁଦ୍ଧ କରାଯାଉଛି । ଏ ଭୟଙ୍କର ପ୍ରବାହ ଆହୁରି ତୀବ୍ର ଓ ଆହୁରି ବ୍ୟାପକ 
ହେବାରେ ଆମର ବୁଦ୍ଧିଜୀବୀ ଦଳଙ୍କ ଭୂମିକା ବିଶେଷ ଉଲ୍ଲେଖନୀୟ | 


ଓଡ଼ିଶା ପ୍ରସଙ୍ଗରେ ଏହି ବିନ୍ଦକୁ ନେଇ ବିଶେଷ ତର୍କ କରାଯାଇପାରେ ! 
ସାମନ୍ତବାଦକୁ ଭାରତୀୟ ଜୀବନରେ ଅବକ୍ଷୟର ଶ୍ରେଷ୍ଠ କାରଣ ବୋଲି କୁହାଯାଉଥୂଲେ 
ହେଁ ଆମର ସାହିତ୍ୟ ଓ ଚିନ୍ତନ କ୍ଷେତ୍ରରେ ସାମନ୍ତବାଦ ପ୍ରତି ଏକ କୋମଳ ମନୋଭାବ 
ସୁସ୍ପଷ୍ଟ । ଅବକ୍ଷୟ ଓ ଶୋଷଣର ଏହି ବ୍ୟବସ୍ଥା ବିରୋଧରେ ଆମେ ଯେତିକି କହିଛୁ 
ତତୋଧ୍‌କ ଆମେ ସେମାନଙ୍କ ପ୍ରତି ସହାନୁଭୂତିଶୀଳ । ବୁଢ଼ାରଜା ଓ ଦରଭଙ୍ଗା ରାଜପ୍ରାସାଦ 
ପ୍ରତି ଆମର ଆକର୍ଷଣ କିଛି କମ୍‌ ନୁହେଁ । ସେମାନଙ୍କର ଦାରିଦ୍ର୍ୟ ଓ କ୍ଷମତାହୀନତା 
ଆମକୁ ବଡ କଷ୍ଟ ଦେଇଛି । ତେଣୁ ବୋଧେ ସେମାନଙ୍କ ପ୍ରତି ଓ ସେମାନଙ୍କର ଶାସନ 
ବ୍ୟବସ୍ଥା ପ୍ରତି ଆମେ ବିଶେଷ ଅନୁରକ୍ତ ! ଏହି ଦୁର୍ବଳତାକୁ ପୁଞ୍ଜିକରି କେତେଜଣ ସାମତ୍ର 
ଏବେ ମଧ୍ଯ ରାଜ୍ୟରେ କମ୍‌ ଉତ୍ପାତ କରନ୍ତି ନାହିଁ । କେତୋଟି ପୁରୁଣା ଗଡଜାତରେ ଆଜି 
ମଧ୍ଯ ରାଜତନ୍ତ୍ର ମରିନାହିଁ । ଏବେ ବି ସେଇ ପୁରୁଣା ହଜୁର“ ମା' ବାପଂ ମାନେ ଆମର 
ଭାଗ୍ୟବିଧାତା- ଅବଶ୍ୟ ଗଣତନ୍ତ୍ରର ଛଦ୍ମ ପୋଷାକରେ ! ସଂସଦୀୟ ଗଣତାନ୍ତିକ ବ୍ୟବସ୍ଥା 
ସେମାନଙ୍କ ପାଇଁ ଏକ ପ୍ରକାର ସୁରକ୍ଷା କବଚ ! ଅନ୍ୟପକ୍ଷରେ ଆମର ଚିନ୍ତକ ଓ 
ଲେଖକମାନଙ୍କର ସାମନ୍ତବାଦ ପ୍ରତି ନରମ ଆଗ୍ରହ, ଏମାନଙ୍କୁ ଆହୁରି ଉତ୍ସାହିତ କରିଥାଏ । 


ରଜା ସକଳ ପ୍ରଶ୍ନର ଉର୍ଦ୍ଧରେ ¦ ତେଣୁ ଏତିହାସିକ କ୍ରମରେ ପ୍ରଶ୍ନାତୀତ କ୍ଷମତା 
ଓ ସୌଭାଗ୍ୟର ଅଧ୍କାରୀ ସାଜିଛନ୍ତି ଆମର ନବ୍ୟ ସାମନ୍ତମାନେ । ଆମ ରାଜ୍ୟର ନୂଆ 
ସାଆନ୍ତମାନଙ୍କୁ ଷଣ୍ଢ, ସିଂହ ଓ ବାଘ ପରି ବଳୁଆ ବିଶେଷଣରେ ଅଭିଷିକ୍ତ କରି ସେମାନଙ୍କର 
ଯାବତୀୟ ଉତ୍ପାତକୁ ଅଣଦେଖା କରିବାକୁ ଏବେ କେତେଜଣ ବୁଵିଜୀବୀ ପରାମର୍ଶ 
ଦେଇଛନ୍ତି । ପ୍ରଶସ୍ତି କାରମାନଙ୍କୁ ଆଲୋଚନା ବା ପ୍ରଶ୍ମାକୁଳତା ଭଲ ଲାଗେନାହିଁ । ତା' 
ବୋଲି ଗଣତନ୍ତ୍ରରୁ ସମାଲୋଚନାକୁ ପୋଛି ପକେଇବାର ପ୍ରୟାସ ହାସ୍ୟାସ୍ଥଦ ନିଶ୍ଚୟ । 


ଶେଷ ସ୍ପର୍ଶ ୭୫ 


Source: Author, Digitized by PPRACHIN, SOA 


ଜାତୀୟ ଅସ୍ଥିତାର ଧର୍ଷଣ 


ବଡ ଦମ୍ଭର ସହ କୁହାଯାଏ- କଳିଙ୍ଗାଃ ସାହସିକାଃ । ଗତ ସପ୍ତାହରେ ପୁରୀ 
କୋଣାର୍କ ବେଳାଭୂମି ରାସ୍ତାରେ ଯାହା ଘଟିଲା, ସେଥ୍‌ରେ ଆମର ଦମ୍ଭ ଚୁନା ଚୁନା 
ହୋଇଯିବା କଥା ! ଲଜା-ସରମରେ ଆମର ଅସ୍ତିତ୍ଵ ଦୋହଲିଯିବା କଥା । ଦିନ ଆଲୁଅରେ, 
ରାଜ୍ୟର ଏକ ବ୍ୟସ୍ତ ସଡ଼କ୍‌ରେ ଷାଠିଏ ଜଣ ସହନଯ଼ାତ୍ରୀଙ୍କ ଆଖୁଆଗରେ ଜଣେ ମହିଳାଙ୍କୁ 
ବଳାକ୍ରାର କରାଗଲା | ଷାଠିଏ ଜଣ ସହଯାତ୍ରୀ ଚୁପ୍ଚାପ୍‌ ଖସି ପଳାଇଲେ । ସତେକି 
ସେମାନଙ୍କର ଜୀବନ ଓ ଇଜତ ଏ ପୃଥୁବୀ ପାଇଁ ଅପରିହାର୍ଯ୍ୟ । ନିର୍ବୋଧମାନେ ଏତିକି 
ବି ବୁଝିପାରିଲେ ନାହିଁ ଯେ, ଭୀରୁ ମଣିଷ ହେଉଛି ବସୁଧା ପାଇଁ ବୋଝ । ପାଞ୍ଚଜଣ 
ଅସାମାଜିକ ଯୁବକ ଗୋଟେ ଭରପୂର ସମାଜକୁ ଲଙ୍ଗଳା କରିଦେଲେ- ଗୋଟେ ସଭ୍ୟ 
ସମାଜର ଅସ୍ତିତ୍ଵକୁ ଗରୁଡେଶ୍ବର ମନ୍ଦିର ଚଉତରାରେ ଧର୍ଷଣ କଲେ । ଷାଠିଏ ଜଣ 
କେବଳ ନୁହଁନ୍ତି ଗୋଟେ ଜାତିକୁ ଭୀରୁ ବୋଲି ପ୍ରମାଣିତ କରିବା ଲାଗି ଏ ଘଟଣା 
ଯଥେଷ୍ଟ ନୁହଁ କି ? 


ଗୋଟେ ସ୍ବାଧୀନ, ଅଗ୍ରଗାମୀ ଓ ବିକାଶଶୀଳ ସମାଜରେ ଏହାକୁ ସାଧାରଣ 
ଘଟଣା ବୋଲି କୁହାଯାଇପାରିବ ନାହିଁ । ଷାଠିଏ ଜଣଙ୍କ ଭୀରୁତାର ପାପକୁ ଆମ ସମସ୍ତଙ୍କୁ 
ମୁଣ୍ଡାଇବାକୁ ପଡ଼ିବ । ଷାଠିଏ ଯାତ୍ରୀଙ୍କ ଶହେ କୋଡ଼ିଏଟି ହାତରେ ବସ୍‌ରେ ବସିଥୁବା 
ତିନିଜଣ ଅପରାଧୀଙ୍କୁ ରୋକିବାର ସାମର୍ଥ୍ୟ ନଥୁଲା କି ? ଥୁଲା ନିଶ୍ଚୟ । ନପୁଂସକର 
ବଳଥାଏ । ସେ କିନ୍ତୁ ବଳର ଉପଯୋଗ କରିପାରେନା- କରିବାକୁ ଚାହେନା ! ସେଦିନର 
ବସଯାତ୍ରୀ ଓ ରାସ୍ତାର ଅନ୍ୟାନ୍ୟ ଯାତ୍ରୀମାନେ ଏଇ ନପୁଂସକତାର ପ୍ରତିନିଧୂ । 

' ଖାଲି ଗୋଟିଏ ଘଟଣା ନୁହେଁ, ବାରମ୍ବାର ଆମେ ପ୍ରମାଣିତ କରିଛୁ ଆମର 
ଭୀରୁତା । ଖାରବେଳର ଦାୟାଦ ବୋଲି ଛାତିବାଡେଇ ଅସଲ ବେଳକୁ କବାଟ କୋଣରେ 
ଲୁଚିବାର ଅଭ୍ୟାସ ହିଁ ଆମର ବିଡମ୍ବନା । ଗୋଟିଏ ଘଟଣା ହୁଏତ ସାମଗ୍ରିକ ଜୀବନବୋଧ 
ଵା ଜାତୀୟ ଚରିତ୍ରର ପରିପୂର୍ଣ୍ଣ ପ୍ରତିଫଳନ ଘଟାଏ ନାହିଁ । ସଂକେତଟିଏ କିନ୍ତୁ ନିଶ୍ଚୟ 
ମିଳିଯାଏ । ଆମରି ଜାତୀୟ ଜୀବନରେ ଏହି ଘଟଣା ସେମିତି ଏକ ନିର୍ଘାତ ବିଫଳତାର 


୭୬ ଶେଷ ସର୍ଶ 

ସଂକେତ । ପ୍ରତିରୋଧ ଶକ୍ତି ହରେଇ ଦେଇଥୁବା ଏବଂ ପଳାୟନକୁ ପ୍ରଗତି ମନେକରୁଥବା 
ଦୁର୍ବଳ ଜାତୀୟ ମାନସିକତାର ଆଭାସ ଏହି ଘଟଣାରେ ସୁସ୍ପଷ୍ଟ । 

ନାରୀ ପ୍ରତି ଅବମାନନାମୂଳକ ଦୃଷ୍ଟିଭଙ୍ଗୀର ଅଜସ୍ର ଦୃଷ୍ଟାନ୍ତ ଆମେ ଦେଖୁଛେ, 
ଶୁଣ୍ଳଛେ । କେବେ କେବେ ପ୍ରତ୍ୟକ୍ଷ ବା ପରୋକ୍ଷ ଭାବରେ ଆମେ ନିଜକୁ ସାମିଲ ମଧ୍ଷ 
କରୁଛେ । କନ୍ୟାଭୂଣ ହତ୍ୟା ହେଉ ବା ଯୌତୁକଜନିତ ହତ୍ୟାକାଣ୍ଡ ଧର୍ଷଣ ହେଉ ବା 
ଇଟାଭାଟିରେ ମହିଳା ଶ୍ରମିକଙ୍କର ଯୌନ ଶୋଷଣ- ନାରୀ ନିର୍ଯ୍ୟାତନାର ଏକ ପ୍ରଲମ୍ବିତ 
ଘଟଣା ପ୍ରବାହ ଆମେ ଦେଖୁଆସୁଛେ । ହଁ, କେବଳ ଦେଖ୍ବା ଛଡ଼ା ଆମର ବିଶେଷ କିଛି 
କରିବାର ନାହିଁ ଯେମିତି ! ଗୋଟେ ଜାତି ଅପେକ୍ଷା ବ୍ୟକ୍ତି ଭାବରେ ଅତି ସଂକୀର୍ଣ୍ଣ ଭାବରେ 
ଆମେ ବଂଚିବାକୁ ଚାହୁଁଛୁ । ଏହି ସଂକୀର୍ଣ୍ଣତା ଆମ ପାଇଁ ବ୍ଯକ୍ତି ଭାବରେ କିଛି କମ୍‌ 
ଘାତକ ହେବ ନାହିଁ । ଏକ ଆମ୍ମକୈନ୍ଦ୍ରିକ ସମାଜରେ ପ୍ରତ୍ୟେକ ନିଜ ନିଜର ପ୍ରତିଦୃନ୍ଦ୍ 
( ପ୍ରତିଦ୍ଵନ୍ଦିତାରୁ ଶତୁତା ) ହୋଇ ବଂଚିବାର ପରିଣତିରେ ମୋଟେ ଭଙ୍ଗା ଜୀବନର ଅନୁଭବ 
ଆମର ଆସିବ । ଗୋଟିଏ ଧର୍ଷଣ ଘଟଣା ଆମ ପାଇଁ ଯେତିକି ଲଜ଼ାକର, ତାର ପ୍ରତିରୋଧ 
ନକରିବା ଅଧ୍କ ଅସଭ୍ୟତା ! ସମୁଦାୟ ଘଟଣାଟିକୁ ହାଲୁକା ରୂପେ ଗ୍ରହଣ କରିନେବାର 
ପ୍ରତିଫଳ ଭୀଷଣ ଆମ୍ମଘାତ- ଏକଥା ଆମେ ବ୍ରଝ୍ୁଛୁ ତ ! 

ଅନେକ ସମୟରେ ଏହିପରି ବର୍ବର କାଣ୍ଡକୁ ଭିନ୍ନ ଭିନ୍ନ ଦୃଷ୍ଟିକୋଣରୁ ବିଚାର 
କରିବାର ପ୍ରବଣତା ଆମର ରହିଛି । ଖବରକାଗଜ ଲାଗି ଏହା ଖାସ୍‌ ଲୋମହର୍ଷଣକାରୀ 
ସମ୍ବାଦ ହୋଇଥୁବା ବେଳେ ରାଜନୈତିକ ଗୋଷ୍ଠୀ ପାଇଁ ଏକ ପ୍ରସଙ୍ଗ ମାତ୍ର | ତଥାକଥୃତ 
ସଂଗଠନ ଓ ସମାଜସେବୀଙ୍କ ଦୃଷ୍ଟିରେ ଏହା ଏକ ସମସ୍ୟା ! ସାହିତ୍ୟ ବିଚାରରେ ସାମାଜିକ 
ବର୍ବରତା । ସିନେମା ଓ ମନୋରଂଜନ ଶିଳ୍ପ ପାଇଁ କେବଳ ମସଲା ! ସାମଗ୍ରୀକ ଭାବରେ 
ଏହି ଘଟଣାକୁ ଦୃଢ଼ ବିରୋଧ କରିବାର ପ୍ରାଥମିକ ଆବଶ୍ୟକତା ପ୍ରସଙ୍ଗରେ ଆମେ ପ୍ରାୟ 
ଉଦାସୀନ |! 

ଧର୍ଷଣକାରୀମାନେ ଗିରଫ ହୋଇଯିବେ । ଅଦାଲତକୁ ଯିବେ । ମୁକୁଳିଯିବେ 
କିମ୍ବା ଦଣ୍ଡିତ ହେବେ । ବିଚାର ପ୍ରକ୍ରିୟା ଏତେ ବିଳମ୍ବିତ ଯେ, ଧର୍ଷିତାଙ୍କୁ ନ୍ୟାୟ ମିଳିବା 
ଏତେ ସହଜ ନୁହେଁ । ସାମାଜିକ ସ୍ତରରେ ଦୁଃସହ ବେଦନା ନେଇ ବଞ୍ଚୁଥୁବା ଧର୍ଷିତାଟି 
କ୍ରମଶଃ ଉପେକ୍ଷା ଓ ଉପହାସର ପାତ୍ର ପାଲଟିଯାଏ | ଅପରାଧୀ ଓ ଅପରାଧକୁ ସମର୍ଥନ 
କରିଥୁବା ବ୍ୟକ୍ତିମାନେ (ପ୍ରତିରୋଧ ନକରିବାର ଅର୍ଥାତ ସମର୍ଥନ) ଆରାମରେ ଖସି 
ଚାଲିଯିବେ । 


ଶେଷ ସର୍ଶ ୭୭ 

ମରଣର ରାଜନୀତି 


Death has two faces. One is nonbeing, the other is the terrifying 


material being of the corpse. 


ମିଲାନ୍‌ କୁନ୍ଦେରା ତାଙ୍କର ପ୍ରଖ୍ୟାତ ଉପନ୍ୟାସ “ଦ ବୁକ୍ର ଅଫ୍ବ ଲାଫ୍ଵଟର ଏଣ୍ଡ 
ଫର୍ଗେଟିଙ୍ଗଂରେ ଏତକ ଲେଖୁଛନ୍ତି ଭିନ୍ନ କାରଣରୁ | କୁନ୍ଦେରା ଗଭୀର ଅର୍ଥବତ୍ତା ଓ 
ଦୀର୍ଶନିକତାର କଥାଶିଜୀ । ଆମର ବାଟ ଅଲଗା । ମରିଗଲା ପରେ ନରହିବା ସତ୍ଯ 
ହୋଇଥବା ସତ୍ତେ ଶବ ହୋଇପଡ଼ି ରହିବାର ଆଶଙ୍କା ମଧ୍ଯ ରହିଛି । ଆଧୁନିକ ପୃଥ୍ବୀର 
ରାଜନୈତିକ ଏବଂ ସାମାଜିକ ଇତିହାସ, ମୃତ୍ୟୁ ପରେ ଶବ ହୋଇପଡ଼ି ରହିଥୁବା 
ମଣିଷମାନଙ୍କୁ ନେଇ ଅନେକଟା ଗତିଶୀଳ । ବିଶ୍ବଯୁଦ୍ଧ କଥୀକୁ ନଯାଇ, ଇଥ୍‌ଓପିଆ, 
ଇରାକ୍‌, ଆଫଗାନିସ୍ତାନ ପ୍ରଭୃତି ଦେଶରେ ଗତ ଦଶକରେ ଘଟିଥୁବା ରାଜନୈତିକ 
ଘଟଣାବଳୀକୁ ବିଶ୍ଳେଷଣ କଲେ ଶବମାନଙ୍କୁ ନେଇ ରାଜନୀତିର ବିଭତ୍ସ ଦୃଶ୍ୟ ଦେଖୁବାକୁ 
ଆମେ ପାଇବା ! ଗଣତନ୍ତ୍ରର ପ୍ରତିଷ୍ଠା ପାଇଁ କେବଳ ଇରାକ୍‌ ଓ ଆଫଗାନିସ୍ତାନରେ 
ଲକ୍ଷାଧୁଵକ ଲୋକଙ୍କୁ ହତ୍ୟା କରାଗଲା ! ଲକ୍ଷ ଲକ୍ଷ ଲୋକଙ୍କ ଶବ ଉପରେ ଯେଉଁ ଗଣତନ୍ତ୍ର 
ଆଜି ଇରାକ୍‌ ବା ଆଫଗାନିସ୍ତାନରେ ପ୍ରତିଷ୍ଠିତ, ତାହା ଆମେରିକା ନିୟନ୍ତ୍ରିତ କଣ୍ଢେଇ 
ଗଣତନ୍ତ୍ର । ସ୍ଥାନୀୟ ଲୋକଙ୍କର ଭାବନା ଆଧାରରେ ଏହା ପ୍ରତିଷ୍ଠିତ ହୋଇପାରି ନାହିଁ । 
ପ୍ରତିଦିନ ମରିସାରିଥବା ଓ ମରୁଥ୍‌ବା ମଣିଷମାନଙ୍କର ଶବ ଶୋଭାଯାତ୍ରା, ଏଇ ଗଣତନ୍ତ୍ରକୁ 
ପ୍ରଶ୍ନ ପଚାରୁଛି । ଶୁଣୁଛି କିଏ ? 

ଏଇ ପରିପ୍ରେକ୍ଷୀରେ ଆସନ୍ତା ଜାନୁଆରୀରେ ଆମେ ବି ପାଳନ କରିବା ଆମର 
ଗଣତନ୍ତ୍ର ଦିବସ । ବିଶ୍ଵର ବୃହତ୍ତମ ଗଣତାନ୍ତିକ ଦେଶ ଭାବରେ ଆମର ଗୌରବ ପତାକା 
ଲାଲକିଲ୍ଲାରେ ପୁଣିଥରେ ଉତ୍ତୋଳିତ ହେବ ।. ସେହି ସମୟରେ ଆମେ ଦେଖୁଛୁ ଯେ, 
ଗଣତାନ୍ତ୍ରିକ ମୂଲ୍ୟବୋଧର ସ୍ଵରୂପ ଭୀଷଣ ଭାବେ ବଦଳିସାରିଛି । ଏହି ବଦଳି ପ୍ରକ୍ରିୟାରେ 
ମୃତ୍ୟୁକୁ ନେଇ ରାଜନୀତିର ଆଧାରଭୂମି ବେଶି ବେଶି ସୁଦୃଢ଼ ହୋଇଛି । ଭାରତ ବିଭାଜନ 
ସମୟରେ ମୃତ୍ୟୁବରଣ କରିଥୁବା ହଜାର ହଜାର ପାକିସ୍ତାନୀ ଓ ଭାରତୀୟଙ୍କର ସ୍ମତି 
ଆଜି ମଧ୍ୟ ଆମର ହାଡ ଅରାଇଦିଏ । ଧର୍ମ ଓ ଜାତିକୁ ନେଇ, ସ୍ଵାର୍ଥ ଓ ସ୍ବପ୍ନକୁ ନେଇ, 
୭୮ ଶେଷ ସର୍ଶ 

ଚତୁରତା ଓ ଛଦ୍ଧତାର ଶିକାର ହୋଇ ଲକ୍ଷ ଲକ୍ଷ ଲୋକ ଏ ଦେଶରେ ମୃତ୍ଯୁବରଣ 
କରିଛନ୍ତି । ଛୋଟ ଛୋଟ ଭାବ ପ୍ରବଣତା ବିଷ୍ଫୋରକ ରୂପ ଧାରଣ କରିଛି ଓ ଆମର 
ମାନଚିତ୍ରକୁ ରକ୍ତାକ୍ତ କରିଛି । 

ଲୋକ ଭାବନାକୁ ଭୁଲ୍‌ ଗତିପଥରେ ପରିଚାଳିତ କରିବାପାଇଁ ଓ ସେଥୁରୁ 
ଲାଭ ଉଠାଇବାକୁ ଆମର ରାଜନୈତିକ ଦଳମାନେ ବାହାଦୁରୀର କାର୍ଯ୍ୟ ବୋଲି ଭାବୁଛନ୍ତି । 
ଗୋଧ୍ରା ନରସଂହାର ଘଟଣା ପରେ ଗୁଜରାଟରେ ସଂଖ୍ୟାଲଘୁମାନଙ୍କୁ ଯେଉଁପ୍ରକାରେ 
ସଂଘବଦ୍ଧ ହତ୍ୟା କରାଗଲା, ତାହା ଅମାନବୀୟ ଇତିହାସର ଏକ ଚରମ ଦୃଷ୍ଟାନ୍ତ । ହେଲେ 
ସେଇ ମୃତାହତଙ୍କ ଜୀବନର୍‌ ସପକ୍ଷରେ ଓ ବିପକ୍ଷରେ ଆଜିପର୍ଯ୍ୟନ୍ତ ଆମ ଦେଶର 
ରାଜନୈତ଼ିକ ଦଳ ଓ, ଗଣମାଧ୍ୟମ ଏକ ପ୍ରକାର କଳଙ୍କିତ ଖେଳ ଖେଳି ଚାଲିଛନ୍ତି । ଏକ 
ସମ୍ବେଦନଶୀଳ ଘଟଣାର ତର୍ଜମା ପ୍ରସ୍ତୁତ କଲାବେଳେ ଗଣମାଦଧ୍ଯମଠାରୁ ଆମେ ଯେଉଁପ୍ରକାର 
ସଂଯମ, ନିଷ୍ଠା ଓ ନିରପେକ୍ଷତା ଆଶାକରୁ, ତାହା କଦାପି ଦୃଶ୍ୟମାନ ହେଉନାହିଁ । ଗୁଜରାଟ 
ନିର୍ବାଚନରେ ବାରମ୍ବାର ଗୋଧ୍ରା ଘଟଣାର ନକାରାତ୍ମକ ପରିପ୍ରଚାର ( ଯାହାକି ସକାରାମ୍ମକ 
ଭୋଟ୍‌ରେ ରୂପାନ୍ତରିତ ହୋଇ ନରେନ୍ଦ୍ର ମୋଦିଙ୍କୁ ପୁଣିଥରେ ଅଭିଷିକ୍ତ କଲା) ପଛରେ 
ଗଣମାଧ୍ୟମର ଅଭିସନ୍ଧି ଧରାପଡ଼ିଗଲା । ମୃତ୍ୟୁ ଓ ବର୍ବରତାକୁ ନିନ୍ଦା କରିବା ବାହାନାରେ 
ତାକୁ ଏକପ୍ରକାର କ୍ଷମତା ହାସଲର ମାଧ୍ଯମ ରୂପେ ବ୍ୟବହାର କରାଲା । 

ଅଶୀ ଦଶକରେ ଇଦିରାଗାନ୍ଧୀଙ୍କ ହତ୍ୟା ପରବର୍ରୀ ଶିଖ୍‌ ଦଙ୍ଗା ଓ ଆଜିର 
ବେନଜୀର ଭୁଟ୍ରୋଙ୍କ ହତ୍ୟା ପରବର୍ଚୀ ପାକିସ୍ତାନ ଗୃହଯୁଦ୍ଧର ଦୃଶ୍ୟପଟ୍ଟକୁ ଏହି ପ୍ରସଙ୍ଗରେ 
ବିଚାର ମଧ୍ଯ କରାଯାଇପାରେ । ଗୋଟିଏ ମୃତ୍ୟୁ ଯେ, କେତେ ହଜାର ମୃତ୍ୟୁର କାରଣ 
ହୋଇପାରେ ସେକଥା କହିବା ନିରର୍ଥକ । ମୃତ୍ୟୁକୁ ନେଇ ରାଜନୀତିର ଗୋଟି ଚାଳନା 
ସବୁବେଳେ ଜାରୀ ରହିଛି । ମରିଥ୍‌ବା ଲୋକଙ୍କ ଶବାଧାରକୁ କ୍ଷମତାର ସିଡି ଭାବରେ 
ଅନେକ ଲୋକ ବ୍ୟବହାର କରିଛନ୍ତି । ମାନଚିତ୍ରର ରୂପ ବଦଳିଛି ଓ ଜନଜୀବନର ଗତିପଥ 
ମଧ୍ଯ ପରିବର୍ଭିତ ହୋଇଛି । ଏତେସବୁ ପଛରେ ଯେଉଁ ମାନସିକତାଟି କାମ କରୁଛି, ତାହା 
ହେଲା ମଣିଷର କ୍ଷମତା ଲିପ୍‌ସା ଓ ଅମରତ୍ସ ପାଇବାର ଅଦ୍ଭୂତ ସ୍ଵପ୍ନ ! ସଂପୂର୍ଣ୍ଣ କ୍ଷମତା 
ବା ଅମରତ୍ସ ବୋଲି କିଛି ନାହିଁ; ଏକଥା ଜାଣିବା ସନ୍ତ୍ମେ ମଧ୍ୟ ମଣିଷ ଇତିହାସରୁ କିଛି 
ଶିଖୁନାହିଁ । ଛୋଟ ଛୋଟ କଥାରେ ଭାବପ୍ରବଣ ହୋଇ ରକ୍ତର ହୋରି ଖେଳିବାକୁ ମଣିଷ 
ପଶ୍ଚାତୃପଦ ହୋଇନାହିଁ । ସଭ୍ୟତାର ପରିବର୍ଭନ ଓ ପ୍ରଗତି ସହିତ ମୃତ୍ୟୁକୁ ନେଇ ଏହି 
ରାଜନୈତିକ ଖେଳର ଟିକିଏ ପରିବର୍ଭନ ଘଟିନାହିଁ ସେଇଟା ଆଶ୍ଚର୍ଯ୍ୟଜନକ | ଆଧୁନିକ 
ଜୀବନ ସହିତ ମଣିଷର ଦର୍ଶନ ସବୁ କ୍ଷେତ୍ରରେ ବଦଳିଥୂଲେ ମଧ୍ଯ ମୃତ୍ୟୁକୁ ନେଇ ଖେଳିବାର 
ଲୋଭ ସେ ସମ୍ବରଣ କରିପାରି ନାହିଁ । 


ଶେଷ ସ୍ପର୍ଶ ୭୯ 

ଅନ୍ତର୍ବସ୍ତରେ ଅନ୍ତର୍ଯ୍ୟାମୀ 

କିଛିଦିନ ତଳେ ଏକ ସାମ୍ବାଦିକ ସମ୍ମିଳନୀରେ ଓଡ଼ିଶା ସରକାରଙ୍କ ପର୍ଯ୍ୟଟନ 
ସଚିବ ଗୋଟେ କଥା କହ୍ଦିଥିଲେ- ଯାହାକି ଗଣମାଧ୍ଯମର ଦୃଷ୍ଟି ଆକର୍ଷଣ କରିନଥଲା । 
ସଚିବ ମହାଶୟଙ୍କ ମତରେ ପୁରୀ ବେଳାଭୂମିକୁ ବର୍ଷରେ ପାଞ୍ଚଲକ୍ଷ ତୀର୍ଥଯାତ୍ରୀ ଆସିଲେ 
ଆମର କିଛି ଲାଭ ହେବାର ନାହିଁ । ଆମକୁ ପାଞ୍ଚଶହ ଆମେରିକୀୟ ପର୍ଯ୍ୟଟକ ଦରକାର । 
ସେମାନେ ଚାଟାର୍ଡ ଫ୍ଲାଇଟ୍‌ରେ ଆସିବେ, ଦିନକୁ ଲକ୍ଷାଧ୍ଵକ ଟଙ୍କା ଖର୍ଚ୍ଚ କରିବେ- ତା 
ପରେ ଯାଇ ପର୍ଯ୍ୟଟନର ବିକାଶ ପ୍ରକୃତ ପକ୍ଷେ ସମ୍ଭବ ହେବ । ସେହି ଦୃଷ୍ଟିରୁ ଆମର 
ପର୍ଯ୍ୟଟନ କ୍ଷେତ୍ର ଓ କେନ୍ଦ୍ରମାନଙ୍କୁ ତୟାର କରିବାକୁ ହେବ ବୋଲି ସେ ଆଗ୍ରହ ପ୍ରକାଶ 
କରିଥଲେ ! ସାରା ଦେଶର ଯୋଜନା ଓ ସ୍ଵପ୍ନ ଏବେ ଆମେରିକା ଛାଞ୍ଚରେ ଗଢ଼ା 
ହେଉଥ୍‌ବାରୁ ସଚିବ ମହାଶୟଙ୍କର ଏହି ମନ୍ତ୍ୟ ତଦନୁରୂପ ହେବା ସ୍ଵାଭାବିକ । ଭାରତକୁ 
ଆମେରିକାର ଏକ ବିକଳ ସଂସ୍କରଣ ଭାବେ ଗଢ଼ି ତୋଳିବାକୁ ଅବିକା ଜୋର୍‌ସୋର୍‌ 
ଉଦ୍ୟମ ଚାଲିଛି । ଏହି ଦଉଡ଼ରେ ହାଲ୍‌ କେଇବର୍ଷ ହେଲା ଓଡ଼ିଶା ମଧ୍ଯ ସାମିଲ୍‌ ହୋଇଛି ! 
ଆମେରିକାରେ ଓଡ଼ିଶୀ ସଂସ୍କୃତିକୁ ପହଞ୍ଚେଇ ଦେଲେ ଆମର ବିଶ୍ବବିଜୟ ସ୍ଵପ୍ନ ସାକାର 
ହେବ ବୋଲି ସରକାରୀ-ବେସରକାରୀ ସ୍ତରରେ ଏକ ନୁଆ ଫର୍ମୁଲା ବିକ୍ରି ଚାଲିଛି । 
ଖରିଦ୍ଵଦାରଙ୍କ ଅଭାବ ନାହିଁ । 


ଏଇ ପୃଷ୍ଠଭୂମିରେ ଆମେରିକାର ଏକ ଞ୍ଜେବ୍‌ସାଇଟ୍‌ କୁକୁର ପୋଷାକ ତଥା 
ଅନ୍ତର୍ବସ୍ତ୍ରରେ ଶ୍ରୀଜଗନ୍ନାଥଙ୍କ ଚିତ୍ର ଛପାଇ ଥ୍ବାରୁ ଆମର ପ୍ରତିକ୍ରିୟା ପ୍ରସଙ୍ଗକୁ ଟିକେ 
ବିଚାର କରାଯାଉ । କଂପାନୀ ଆମେରିକାର । ତା”? ବିରୋଧରେ ଆମେ ଏଠି ଭାରତୀୟ 
ଦଶ୍ଡବିଧୁ ଆଇନ ଅନୁଯାୟୀ ଅଭିଯୋଗ କରୁଛୁ । ଯା'ର ମାନେ କିଛି ନାହିଁ । ଆମେରିକାର 
ଭୋଗବାଦୀ ସମାଜ ଜଗନ୍ନାଥ ଧର୍ମର ସାରତତ୍ତବକୁ ବୁଝିପାରିବା ସମ୍ଭବ ନୁହେଁ । ତାଙ୍କ 
'ପାଖରେ ଆଜ୍ଧାମ୍ଭିକତା ବା ଭକ୍ତିର ମୂଲ୍ଯ ଶୂନ୍ଧ । ଶ୍ରୀଜଗନ୍ନାଥଙ୍କର ବୈଚିତ୍ର୍ଯମୟ ଚିତ୍ର 
ତାଙ୍କ ପାଇଁ ଏକପ୍ରକାର ଚମଜାରୀ ବ୍ରାଣ୍୍‌ । ସତ କହିବାକୁ ଗଲେ, ଏଇ ବ୍ରାଣ୍ଡ ଶବ୍ଦଟି 
ଆମେ ତାଙ୍କଠୁ ଧାର୍‌ ଆଣିଛୁ । ଆଜିକାଲି ଟିକେ ଟିକେ କଥାରେ ଶ୍ରୀଜଗନ୍ନାଥଙ୍କୁ ଓଡ଼ିଆ 


୮୦ ଶେଷ ସ୍ପର୍ଶ 

ସଂସ୍କୃତିର ବ୍ରାଣ୍୍‌ ଆମ୍ବାସଡର ଭାବେ ଉପସ୍ଥାପିତ କରାଯାଉଛି । ବିଶ୍ବାସ ଓ ଭାବର ଠାକୁରଙ୍କୁ 
ନେଇ ବ୍ୟବସାୟର ପ୍ରଶ୍ନ ଉଠାଇଲାବେଳେ ଆମର ବିବେକ ତଥା ଆମର ସାଂସ୍କୃତିକ 
ଚେତନା ଆମକୁ ବିଚଳିତ କରିନାହିଁ । ଭକ୍ତିକୁ ପଣ୍ୟରୂପେ ବ୍ୟବହାର କରିବାର ଜଘନ୍ୟ 
କଳାଟି ଆମେ କଣ ଶିଖୁନାହୁଁ ? 

ବର୍ଷ ବର୍ଷ ଧରି ଜଗନ୍ନାଥଙ୍କ ଦେଉଳ ଭିତରକୁ ‘ଜଗତକୁ ଆମେ ପଶିବାକୁ 
ଦେଇନୁ । ମଣିଷ ଜାତିର ଦେବତା ଭାବରେ ତାଙ୍କ ପ୍ରତି ଆମେ କଣ ସତରେ ସମର୍ପିତ ? 
ଯଦି ସେଇଆ ହୋଇଥାନ୍ତା ବିଦେଶୀଙ୍କ ମନ୍ଦିର ପ୍ରବେଶ ପ୍ରସଙ୍ଗକୁ ନେଇ ଆମେ ଏତେ 
ସଂକୀର୍ଣ୍ଣ ମତ କାହିଁକି ରଖନ୍ତୁ ! ଭଜନ ନାଁରେ ଏଠି ଯୋଉ ପ୍ରକାର ଆବର୍ଜନା ଆମ 
କାନରେ ଅଜାଡ଼ି ହୋଇପଡ଼ୁଛି, ସେକଥା କଣ ଜଗନ୍ନାଥ ପ୍ରେମୀଙ୍କ କାନରେ ପଡ଼ୁନାହିଁ । 
ଭାବର ଏକ ପରମ୍ପରା ଆମ ଆଖୁ ଆଗରେ ପ୍ରତିଦିନ ଧର୍ଷିତା ହେଉଛି, ସେ ବିଷୟରେ 
ଆମର ପଦକ୍ଷେପ କ”ଣ ? ବିଦେଶୀଙ୍କ ବିକୃତି ଆମ ଆଖୁଆଗରେ ପଡ଼ୁଛି, ନିଜ ଲୋକଙ୍କର 
ସାଂସ୍କୃତିକ ମାତାଲାମୀକୁ ଦେଖୁ ଦେଖୁ ଆମେ ନିରବ କାହିଁକି ? 

ଶ୍ରୀ ଜଗନ୍ନାଥ ମାନବିକତାର ମୂର୍ଭିମନ୍ତ ବିଗ୍ରହ । ସୀମନ୍ତ ଓ ଉଚ୍ଚବର୍ଗର ଶୋଷଣ 
ବିରୋଧରେ ଯିଏ ବି ପ୍ରତିବାଦ କରିଛି ଲୋକ ବିଶ୍ବାସରେ ବଡଠାକୁର ତାରି ପକ୍ଷ ନେଇଛନ୍ତି । 
ମତ୍ତ ବଳରାମ ଦାସଙ୍କ ପ୍ରତିବାଦକୁ ସ୍ଵୀକୃତି ଦେବାକୁ ଯାଇ ସେ ନନ୍ଦିଘୋଷ ଛାଡ଼ି ବିଜେ 
କରିଥଲେ ବାଲିରଥରେ । ସେଥୁପାଇଁ ଏକା ବଳରାମ ଦାସେ ମହାଲକ୍ଷ୍ମୀଙ୍କ ମାଧ୍ଯମରେ 
ପ୍ରଭୁଙ୍କଠୁ ସତ୍ୟପାଠ କରାଇ ଆଣିଥଲେ- ବବ୍ରାହ୍ମଣୁ ଚଣ୍ଡାଳ ଯାଏଁ ଖୁଆଖୁଇ ହେବେ! । 
ଆଜିଯାଏ ସେଇ ସତ୍ୟପାଠ ଅଧୁରା ରହିଛି । ଭେଦ ମାର୍ଗରେ ସମନ୍ସୟର ଚେତନା 
କେବଳ ଛଳନା ମାତ୍ର । ଜାତି, ଧର୍ମ, ବର୍ଣ୍ଣ ଓ ଗୋତ୍ରର ସୀମା ନ ଭାଟ୍ିବା ଯାଏ ଏଇ 
ସମନ୍ସୟର କୌଣସି ମୂଲ୍ଯ ନାହିଁ । ତା'ପରେ ଭଶ୍ଵରଙ୍କୁ ପଣ୍ଯ ମନେକରିବାର ବିକଳ 
ସଂସ୍କୃତି, ସିଏ ସ୍ଵଦେଶୀ ହେଉ ବା ବିଦେଶୀ ତାକୁ ବିରୋଧ କରିବା ଆମର ଧର୍ମ । 
ତେବେ ଏଇ ବିରୋଧର ମର୍ମଟି କେବଳ ରାଜନୈତିକ ଉଦ୍ଦେଶ୍ୟରେ ସୀମିତ ନରହେ 
ଯେମିତି 

ରାଜ୍ୟ ସରକାରଙ୍କ ସଂସ୍କୃତି ବିଭାଗ ଆମେରିକାରେ ଯାଇ ପ୍ରତିବାଦ କରିବା 
ଅପେକ୍ଷା ନିଜ ଘରଟିକୁ ପ୍ରଥମେ ସମ୍ଭାଳନ୍ତୁ । କେତେବର୍ଷ ହେଲାଣି ଭଜନରେ ବିକୃତି 
ରୋକିବା ପାଇଁ ସାଧାରଣ ଲୋକେ ଦାବିକରି ଆସୁଛନ୍ତି । ଭିକାରୀ ବଳଙ୍କ ପରି ମହାନ 
ଗାୟକ ବିଧାନସଭା ଆଗରେ ଧାରଣା ମଧ୍ଯ ଦେଇଛନ୍ତି । ସରକାରଙ୍କ ସଂସ୍କୃତି ବିଭାଗ ଏ 
ବିଷୟରେ ବିଶେଷ କିଛି ଚିନ୍ତା ବି କରିନାହାଁନ୍ତି । ଦଶ କୋଡ଼ିଏଟି ଓଡ଼ିଶୀ ନୃତ୍ୟର ସମାରୋହ 


ଶେଷ ସ୍ତର୍ଶ ୮୧ 

କରିଦେଲେ ତାଙ୍କର ଦାୟିତ୍ଵ ଶେଷ । ଏପଟେ ଓଡ଼ିଶୀ ନୃତ୍ୟରୁ ଶ୍ରୀଜଗନ୍ନାଥ ଓ ତାଙ୍କର 
ଚେତନା ଲୋପ ପାଇସାରିଲାଣି ! ଓଡ଼ିଶୀ ନୃତ୍ୟର ଜଗତୀକରଣ ପାଇଁ ଆମେ ଯାହା 
କରୁଛୁ ସେ ବିଷୟ ନ କହିବା ଭଲ |! ଆମେରିକା ସମେତ ପାଶ୍ଚାତ୍ୟ ଦେଶରେ ଓଡ଼ିଶୀର 
ପ୍ରଚାର ପାଇଁ କକ୍ଟେଲ୍‌ ପାର୍ଟିର ଆୟୋଜନ ଚାଲିଛି । କିଛିଦିନ ତଳେ ଆରବୀୟ 
ରାଷ୍ଟ୍ରମାନଙ୍କରେ ଓଡ଼ିଶୀ ନୃତ୍ୟର ପ୍ରସାର ପାଇଁ ଯନ୍ଧ କରୁଥିବା ଜଣେ ବିଶିଷ୍ଟ ବ୍ୟକ୍ତିଙ୍କ ସହ 
ଦେଖା ହୋଇଥଲା । ତାଙ୍କ ମତରେ ଆରବୀୟ ମାନଙ୍କୁ ମଦ ପିଇବାକୁ ନଦେଲେ ସେମାନେ 
ଓଡ଼ିଶୀ ନୃତ୍ୟ ଦେଖୁବେ ନାହିଁ । ତାରକା ହୋଟେଲର ମଦ ବାସ୍କା ଓ ସିଗାରେଟ୍‌ ଧୂଆଁ 
ଭିତରେ ଆମର ନୂଆ ମାହାରୀମାନେ ନାଚିବାକୁ ଲଜ୍ଜାବୋଧ କରୁନାହାଁନ୍ତି । ଏ ପ୍ରସଙ୍ଗରେ 
ଆମେ କିଛି କହିବୁ କି ? ବରଂ ଓଡ଼ିଶୀ ନୃତ୍ୟ ଏବେ ସାରା ପୃଥବୀରେ ରାଜ କରୁଛି 


ବୋଲି ଆମର ସଂସ୍କୃତି ମନ୍ତ୍ରୀ ଓ ସଚିବ ସକାଳୁ ସଂଧ୍ୟାଯାଏ ଘୋସୁଛନ୍ତି । 

ଆମେରିକୀୟ କମ୍ପାନୀର ଏହି ବିଜ୍ଞାପନ ବିକୃତିର ଏକ ସାଧାରଣ ଆରମ୍ଭ 
ମାତ୍ର । ଜଗତୀକରଣର ପରିବେଶ ଆଗକୁ ଆମକୁ ଆହୁରି ଅନେକ ଦୃଶ୍ୟ ଦେଖାଇବ- 
ଯାହାକୁ ଦେଖୁବା ପାଇଁ ଆମ ଆଖୁର ସାହସ ଥୁବା ଦରକାର ! 


୮୨ ଶେଷ ସ୍ପର୍ଶ 

ମହାକବି କାଳିଦାସ ଓ ନୃତ୍ୟାଙ୍ଗନା ସୁଜାତା 


ମହାକବି କାଳିଦାସ ଓ ନୃତ୍ୟାଙ୍ଗନା ସୁଜାତାଙ୍କ ମଝିରେ ଦୁଇ ହଜାରରୁ ଅଧକ 
ବର୍ଷର ବ୍ୟବଧାନ । ମହାକବି କାଳିଦାସଙ୍କ କବିତା ଲେଖାହେଲା ବେଳକୁ ଯେଉଁ ଭାରତବର୍ଷ 
ଓ ପୃଥ୍ବୀ ରହିଥୂଲା, ତାର ଅନେକ ବୃତ୍ତରେ ପରିବର୍ଭନ ଘଟିସାରିଛି । ଏକବିଂଶ ଶତାବ୍ଦୀର 
ବିଶ୍ଧଗ୍ରାମରେ ନୃତ୍ୟାଙ୍ଗନା ସୁଜାତା ମହାପାତ୍ର ଯେତେବେଳେ କାଳିଦାସଙ୍କ କବିତାକୁ ନୃତ୍ୟରୂପ 
ଦିଅନ୍ତି, ସେଠି ଦର୍ଶକ ଅବାକ୍‌ ହୋଇ ଚାହିଁରହେ କାହିଁକି ? ହଜାର ହଜାର ବର୍ଷ ଧରି 
କବିତାର ସଂଚାରିଣୀ ଶକ୍ତି ଯେ ଏତେ ଟିକେ ବି ମରିନାହି- ଏହା କ'ଣ ତାର ପ୍ରମାଣ 
ନୁହେଁ । ଭଲ କବିତା କେବେହେଲେ ମରେ ନାହିଁ । ଏକଥା ସତ ହେଲେ ଭଲ କବିତାକୁ 
ଭଲ କବିତାର ମର୍ଯ୍ୟାଦା ଦେବାର ଦାୟିତ୍ଵ ଅନ୍ୟ କଳାକାରମାନେ ଆପେ ଆପେ 
କାନ୍ଧକୁନିଅନ୍ତି । ରଚନା କଳାକୁ ପ୍ରଦର୍ଶନକାରୀ କଳା ନୂଆଁ ଏକ ସ୍ଵରୂପ ପ୍ରଦାନ କରେ । 
କବିତାର ସୃକ୍ଷ୍ମ ଓ ଗୋପନ ରହସ୍ୟମାନଙ୍କୁ ଆପେ ଆପେ ଉନ୍ମୋତନ କରେ । ନୃତ୍ୟଶିଳ୍ପୀ 
ସୁଜାତା ମହାପାତ୍ର ଯେତେବେଳେ କାଳିଦାସଙ୍କ “ରତୁ ସଂହାରମ୍‌'ର ବର୍ଷା ବର୍ଣ୍ଣନାକୁ ନୃତ୍ୟାୟିତ 
କରନ୍ତି, ସେଠି ତାଙ୍କର ଅଙ୍ଗ ଭାଷାରେ କବିତାର ଚିତ୍ରାୟନ ଘଟେ । ମଞ୍ଚର ଶୂନ୍ୟ ଅଂଶରେ 
ଭଙ୍ଗୀ, ମୁଦ୍ଵା, ଚାଲି, ଭଉରୀ, ଛଟା ଓ ଅଭିନୟ ମାଧ୍ଯମରେ ପ୍ରକୃତିର ଅପୂର୍ବ ରୂପବିନ୍ୟାସ 
ଓ ଜୀବନ୍ୟାସ ସମ୍ଭବ ହୁଏ । ହଜାର ହଜାର ବର୍ଷର କବି କଳ୍ପନା ଆମରି ଜୀବନବୋଧକୁ 
ନୂଆ ଏକ ଅର୍ଥ ପ୍ରଦାନ କରେ । ନୃତ୍ୟାଙ୍ଗନା ଏଠି କବିତାର ବାହିଁକା । ସେ ନିଜ ଅଙ୍ଗକୁ 
କବିତାରେ ରୂପାନ୍ତରିତ କରନ୍ତି । ଏଇ ରୂପାନ୍ତରଣ ପ୍ରକ୍ରିୟାରେ ଯିଏ ଯେତିକି ସମର୍ଥ, 
ନୃତ୍ୟ ଜଗତରେ ସିଏ ସେତିକି ସଫଳ । ଅମ୍ବାପଲିଙ୍କଠାରୁ ସୁଜାତାଙ୍କ ପର୍ଯ୍ୟନ୍ତ ଏଇ 
ସଫଳ ପରମ୍ପରା ପ୍ରବହମାନ । 

କାଳିଦାସଙ୍କ ସମୟ ଓ ପୃଥ୍ବୀ ଯଥେଷ୍ଟ ବଦଳି ସାରିଛି । ତଥାପି ତାଙ୍କୁ ଅପ୍ରାସଙ୍ଗିକ 
ବୋଲି କହିହେଉ ନାହିଁ । ଜୀବନର ଯେଉଁ ରୂପ ସୁଷମାକୁ ସେ ଆବିଷ୍କାର କରିଛନ୍ତି, ତାର 
ମୃତ୍ୟୁ ନାହିଁ । ଜୀବନର ଚିରନ୍ତନତାକୁ କବିତା ଆଙ୍କିପାରେ ସିନା, ତାକୁ ପ୍ରଦର୍ଶନ କରିପାରେ 
ନାହିଁ । କବିତା ରଚନା ଏତେ ସୃକ୍ଷ୍ମକଳା ଯେ, ବେଳେବେଳେ ତାର ଅନେକ ରହସ୍ଯ 


ଶେଷ ସ୍ପର୍ଶ ୮୩ 

ଅନାବିଷ୍ଠତ ହୋଇ ରହିଯାଏ । ସେଠି ପ୍ରଦର୍ଶନକାରୀ କଳା ବା ପରଫର୍ମିଙ୍ଗ ଆର୍ଟର 
ଗୁରୁତ୍ଵ ବେଶୀ । କବିତାର ରୂପତଭ୍ତକୁ ତାର ଗୋପନ ଆୟାମମାନଙ୍କୁ ଜଣେ ଗାୟକ, 
ନୃତ୍ୟଶିଳ୍ପୀ ବା ଚିତ୍ରଶିଳ୍ପୀ ନୂଆକରି ଆବିଷ୍କାର କରିପାରେ । ଶବ୍ଦର ଲକ୍ଷଣାବ୍ଯୟଞ୍ଜନା 
ବାହାରେ ମଧ୍ଯ ନିରବତାର ଯେଉଁ ବ୍ୟାପକ ଅର୍ଥବୋଧ ରହିଥାଏ, ତାକୁ ପ୍ରଦର୍ଶନକାରୀ 
କଳା ହିଁ ଆବିଷ୍କାର କରିପାରିବ । ସେଥୁପାଇଁ କବିତା ଲେଖୁସାରିଲା ପରେ କବିର ଭୂମିକା 
ପ୍ରାୟତଃ ନିଷ୍ପଭ । କବିତା କବିଙ୍କୁ ଅତିକ୍ରମ କରି ନିଜର ଅର୍ଥ ଅର୍ଥାନ୍ତର ବାଟଦେଇ ଭିନ୍ନ 
ଆୟାମ ଓ ଭିନ୍ନ ମୀଧ୍ଯମମାନଙ୍କରେ ରୂପାୟିତ ହେଉଥାଏ । 


କବିତାର ପ୍ରାଣ ଶକ୍ତିକୁ ନୂଆ ନୂଆ ରୂପରେ ଆବିଷ୍କାର କରିବାପାଇଁ ପ୍ରଦର୍ଶନକାରୀ 
କଳାର ଯେଉଁ ଭୂମିକା ତାକୁ ନିଭାଇବାରେ ଆମର କଳାକାରମାନେ କେତେଦୂର ସମର୍ଥ 
ସେ ବିଷୟରେ କିଛି ବି ଆଲୋଚନା ହୁଏନାହିଁ । ଏପରିକି ପ୍ରତ୍ୟେକ କଳା ଭିତରେ 
ରହିଥ୍‌ବା ସାଧାରଣ ପ୍ରେରଣା ବିଷୟରେ ମଧ୍ଯ କେହି ଚିନ୍ତା କରନ୍ତି ନାହିଁ । କବି ନିଜ 
ବାଟରେ କବିତା ଲେଖୁଥାଏ, ନୃତ୍ୟଶିଳ୍ପୀ ତା' ନିଜ ମଞ୍ଚକୁ ନେଇ ମସଗୁଲ, ଚିତୁଶିଳ୍ପୀ ଏ 
ବିଷୟରେ ଭାବିବାର ସମୟ ପାଏନାହିଁ । କଳାର ବହୁ ବିସ୍ତାରୀ ଏବଂ ସମନ୍ସୟୀ ଚରିତ୍ରକୁ 
ଆମେ ଆଜିପର୍ଯ୍ୟନ୍ତ ଗୋଟିଏ ନିର୍ଦ୍ଦିଷ୍ଟ ପ୍ଲାଟଫର୍ମରେ ଆଣି ଠିଆ କରାଇପାରି ନାହୁଁ । 
ଜଣେ କବି ଓ ନର୍ଭକୀର ଯେଉଁ ସଂପର୍କ କିମ୍ଭା ଜଣେ ଚିତ୍ରଶିଳ୍ପୀ ଓ କଥାଶିଳ୍ପୀର ଯେଉଁ 
ସମାନ ଅନୁଭବ ତାକୁ ବିଚାର କରିବାର ଆବଶ୍ୟକତା କଂଣ ନାହିଁ ? ହଜାରେ ବର୍ଷ 
ପରେ କାଳିଦାସଙ୍କ କବିତା ନୃତ୍ୟଶିଳ୍ପୀ ସୁଜାତା ମହାପାତ୍ରଙ୍କ ଅଙ୍ଗଭଙ୍ଗୀରେ ପୁଣିଥରେ 
ପ୍ରାଣବନ୍ତ ହୋଇଯାଏ । କେବେ କେମିତି ମାୟାଧର ମାନସିଂଙ୍କର କବିତାକୁ ନେଇ ନୃତ୍ୟଶିଳ୍ପୀ 
ଅରୁଣା ମହାନ୍ତି କିମ୍ବା ମଧୁସ୍ମିତା ମହାନ୍ତି ଆମକୁ ପ୍ରେମମଗ୍ନ କରିପକାନ୍ତି । ଏହା ସାମାନ୍ୟ 
କେତୋଟି ଉଦାହରଣ ମାତ୍ର । ରଚନାକଳା ଓ ପ୍ରଦର୍ଶନକାରୀ କଳା ମଧ୍ଯରେ ଏକ ବିଧୂବଵଦ୍ଧ 
ସମନ୍ସୟର ନିର୍ଦ୍ଦିଷ୍ଟ ଆବଶ୍ୟକତା ରହିଛି ବୋଲି ଆମେ ନିଶ୍ଚୟ ବୁଝିବା ଦରକାର । 

ଆଧୁନିକ କବିତା ଖୁବ୍ଧ ଅଧବକ ବ୍ୟକ୍ତି କୈନ୍ଦିକ । ତେଣୁ ଏହାର ଆଵୈଦନ ଓ 
ସୂକ୍ଷ୍ମ ଅର୍ଥବୋଧକୁ ପ୍ରଦର୍ଶନକାରୀ କଳା ମାଧ୍ଯମରେ ହିଁ ବେଶୀ ବେଶୀ ପ୍ରକଟିତ କରାଯାଇ 
ପାରନ୍ତି । ହେଲେ ଏ ବିଷୟରେ ଆମର ଉଦ୍ୟମ ଖୁବ କମ୍‌ । ଆମ କବିତାର ଶ୍ରେଷ୍ଠମାନଙ୍କୁ 
ବୃହତ୍ତର ଜୀବନ ପାଖରେ ପହଞ୍ଚାଇବା ପାଇଁ ଏହାକୁ ନେଇ କିଛି ପରିକଳ୍ପନା ଆମର 
ସାହିତ୍ୟ ଅନୁଷ୍ଠାନମାନେ କରୁଛନ୍ତି କି ? ଶୁଖୂଲା କବିତା ପାଠର ଉତ୍ସବ ଅପେକ୍ଷା କବିତାକୁ 
ଓ ତାର ରସକୁ ସଂଚାରିତ କରିବାପାଇଁ ସୁଜାତା ମହାପାତ୍ରମାନେ ନୂଆ କବିମାନଙ୍କ 
ଚିହ୍ନିବାର ଆବଶ୍ୟକତା ରହିଛି । 


୮୪ ଶେଷ ସ୍ପର୍ଶ 

କେଉଁ ବିପ୍ଲବର କଥା ତମେ କହୁଛ ? 


ଗୁଳିରେ ମରିଥ୍‌ବା ପୋଲିସ ଏବଂ ମାଓବାଦୀ କ୍ୟାଡର ସଭିଏଁ ଏଇଦେଶର 
ନାଗରିକ । ଆମ ରକ୍ତର ଭାଇ ଓ ଭଉଣୀ ! ରକ୍ତରେ ଲାଲେଲାଲ୍‌ ନୟାଗଡ଼ ଏବଂ 
ଗୋସ୍‌ମା ଜଙ୍ଗଲର କାହାଣୀ ଆମ ପାଇଁ ଦୁଃଖଦ ଏବଂ ବିପଜ୍ଜନକ ! ଯେଉଁ ପାଞ୍ଚଶହ ବା 
ସାତଶହ ମାଓବାଦୀ ନୟାଗଡ଼ ରକ୍ତପାତ୍ରରେ ସାମିଲ ଥଲେ, ସେମାନଙ୍କ ଭିତରୁ ପଚାଶ 
ଭାକରୁ ଅଧୂବକ ଥୁଲେ ଯୁବତୀ । ସେମାନଙ୍କ ବୟସ ତିରିଶରୁ କମ୍‌ । କେବଳ ଏଇ 
ଘଟଣା ନୁହେଁ, ସମଗ୍ର ଦେଶରେ ଚାଲିଥ୍‌ବା ସଶସ୍ତ୍ର ଆନ୍ଦୋଳନରେ ଦେଶର ହଜାର ହଜାର 
ଯୁବକ ଆଜି ରକ୍ତମୁଖୀ ପାଲଟିଛନ୍ତି । ସେମାନେ ପୋଲିସକୁ ମାରୁଛନ୍ତିଖ ପୋଲିସ 
ସେମାନଙ୍କୁ ମାରୁଛି । ସ୍ଵାଭାବିକ ଭାବରେ ମରୁଥବା ନକ୍ସଲ ବା ମାଓବାଦୀଙ୍କ ସଂଖ୍ଯା 
ଅଧ୍କ । କ୍ରିୟା ପ୍ରତିକ୍ରିୟାର ଏ ଯେଉଁ ଭୟାନକ ଶୃଙ୍ଖଳ, ଏହାହିଁ କଣ ଆମର ଅବଧାରିତ 
ଭାଗ୍ୟ | ଷାଠିଏ ବର୍ଷର ଏକ ସ୍ଵାଧୀନ ଗଣତାନ୍ତିକ ଦେଶରେ ଆମର ଯୁବ ନାଗରିକମାନେ 
ପୋକମାଛି ପରି ମରୁଥ୍‌ବେ ଓ ଆମେ କେବଳ ଚୁପ୍ଚାପ୍‌ ବସି ରହିଥୁବା । ଏହାର 
କୌଣସି ସମାଧାନ ପନ୍ଥା କଂଣ ସତରେ ନାହିଁ ? 


ନକ୍ସଲ୍‌ବାଡି ଆନ୍ଦୋଳନର ସ୍ମତି ଆଜିବି ସଜୀବ ଅଛି ଆମ ମନରେ ।! ଏ 
ଦେଶର ଏକ ଶକ୍ତିଶାଳୀ ପ୍ରତିଭାଧର ଯୁବଶକ୍ତିକୁ ଏହି ଆନ୍ଦୋଳନରେ ବଳି ଚଢ଼େଇ 
ଦିଆଗଲା | ଶହଶହ ଯୁବକ-ଯୁବତୀ ପୋଲିସ ଗୁଳିରେ ପ୍ରାଣତ୍ୟାଗ କଲେ । ମରିଥ୍‌ବା 
ପୋଲିସ୍‌ମାନେ ହେଲେ ସହୀଦ । ଏଇ ବାଟଭୁଲା ପାଗଳ ଯୁବକମାନେ ଅପରାଧୀ ଭାବରେ 
ଦୟନୀୟ ହୋଇ ମୃତ୍ଯୁବରଣ କଲେ । ତାଙ୍କ ପାଇଁ ବୁନ୍ଦାଏ ଲୁହ ବି ଦେଶର ଆଖୁରେ 
ନଥୁଲା । ଅଥଚ ସେମାନେ ସଂଗ୍ରାମ କରୁଥ୍‌ଲେ ଦେଶ ପାଇଁ“ ଏକ ଶୋଷଣମୁକ୍ତ ସମାଜ 
ଗଠନ ପାଇଁ । ଗଣଶତ୍ରୁକୁ ନିପାତ କରିବା ଲାଗି ସେମାନେ ଅସ୍ତ୍ର ଧରିଥିଲେ ଓ ପଳାତକ 
ଅପରାଧୀର ଜୀବନ ବଞ୍ଚୁଥଲେ | କ୍ଷୋଭର ବିଷୟ, ଗଣଶତୁ ଓ ବିପୁଵର ସ୍ଵରୂପ ସେମାନେ 
ବୁଝିନଥ୍‌ଲେ ବା ଆମକୁ ବୁଝିବାର ସୁଯୋଗ ଦେଇନଥୁଲେ । 

ନୟାଗଡ଼ ଘଟଣା ଆଜି ପୁଣିଥରେ ଆମକୁ ମନେପକାଇ ଦେଉଛି ପୁରୁଣା 
ସ୍ମତି । ପଶ୍ଚିମବଙ୍ଗରୁ ଆରମ୍ଭ ହୋଇଥବା ରକ୍ତର ବନ୍ଯା ଆଜି ଆହୁରି ପ୍ରବଳ-ଆହୁରି 
ପ୍ରଖର । ଦେଶର ପ୍ରାୟ ଅଧାଅଧ୍‌ ଅଞ୍ଚଳ ଆଜି ଥରିଉଠୁଛି ମାଓବାଦୀ-ପୋଲିସ ଯୁଦ୍ଧରେ । 
ଟ ଳିପଡଛି ଗୋଟାଗୋଟା ଶବ । ଏଇ ଯୁଦ୍ଧରେ ମରୁଥୁବା ପ୍ରତ୍ୟେକ ଭାରତୀୟର ପରିଚୟ 
ଆଜି ଦ୍ରଇପ୍ରକାର । ପ୍ରଥମ ଗୋଷ୍ଠୀ ରାଷ୍ଟ୍ରର ପ୍ରତିନିଧ୍ଵଓ ଅନ୍ଯ ଗୋଷ୍ଠୀଟି ଏକ ବିକଳ୍ପ 
ରାଷ୍ଟ୍ରର ସ୍ଵପ୍ନବିକାଳୀ ! ହଁ, ଏମାନେ ସ୍ବପ୍ନ ବରଂ କୁହାଯାଉ ମିଛ ସ୍ବପ୍ନର ଅହମିକାରେ 
ଅନ୍ଧ | ଏମାନେ ବିପୁବର ସୂତ୍ରଧର ଓ ବିପ୍ଲବ ବନ୍ଧୁକ ମୂନରେ ଆସିବ ବୋଲି ସଂକଳ୍ପବଦ୍ଧ । 
ହାତରେ ବନ୍ଧୁକ ଅଛି, ଅନ୍ତରରେ ସାହସ ଅଛି, ହେଲେ କୌଣସି ଆଦର୍ଶ ନାହିଁ । ଗୋଟେ 
ସଶସ୍ତ ସଂଗ୍ରାମରେ ଶହ ଶହ ଯୁଆନ୍‌ ପୁଅଖିଅଙ୍କୁ ବଳିଦାନ ଦେବା ଲାଗି ଯେଉଁ ନେତୃତ୍ନ 
ପ୍ରସ୍ତୁ କରୁଛିଓ ସେ ନେତୃତ୍ଵର କୌଣସି ଆକାର ପ୍ରକାର ନାହିଁ । ଗୋଟେ ଭୟଙ୍କର 
ଭାବପ୍ରବଣତାରେ ଭାସିଯାଇ ବିପ୍ଲବ ଆଣିବାର ସୂତ୍ର ଖୋଜୁଛନ୍ତି ଏମାନେ । 


ମାର୍୍ଧଙ୍କ ଆଦର୍ଶରେ ଅନୁପ୍ରାଣିତ ହେବା ଓ ସେଇ ଆଦର୍ଶର ରାଜନୈତିକ ରୂପାୟନ 
ଘଟାଇବା ଏକାକଥା ନୁହେଁ |! ଇତିହାସର ଗତିପଥକୁ ନିଘା କଲେ ବହୁ ବିଚିତ୍ର ବିରୋଧାଭାସ 
ଆମ ଆଖୁରେ ପଡ଼ିବ! । ମାର୍କ୍ସବାଦୀ ଆଦର୍ଶର ପ୍ରଥମ ପ୍ରୟୋଗଶାଳା ସୋଭିଏତ ରୁଷିଆ 
ଆଜି ଖଣ୍ଡବିଖଣ୍ଡିତ । ସାମ୍ୟବାଦର ପୋଷାକ ପିନ୍ଧି ସ୍ବେଚ୍ଛାଚାରୀ ଶାସନତନ୍ତ୍ରର ବହୁ ଦୁର୍ଗ 
ଆଜି ଭୂପତିତ । ମାଓଙ୍କ ଆଦର୍ଶର ଚୀନ ଆଜି ସାମ୍ରାଜ୍ୟବାଦୀ ଅର୍ଥନୀତିର ଅନ୍ୟତମ 
ଆଗୁଆ ପୃଷ୍ଠପୋଷକ । ଏଇ ପୃଷ୍ଠଭୂମିରେ ମାର୍କ୍ଧବାଦ ଓ ମାଓବାଦର ସମୀକ୍ଷା ଆଜି 
ଜରୁରୀ ହୋଇପଡ଼ିଛି । ମୌଳବାଦୀମାନଙ୍କ ପରି ମାର୍କ୍ସବାଦୀମାନେ ମଧ୍ଯ କେତୋଟି ଅନ୍ଧ 
ନିୟମକୁ ଅନୁସରଣ କରିବା ବିଡମ୍ବନାର ବିଷୟ । ଭାରତୀୟ ନକ୍ସଲ ଆନ୍ଦୋଳନର ରୂପରେଖ 
ଏତେ ଜଟିଳ ଯେ, ତାକୁ ସହଜରେ ବୁଝି ହେଉନାହିଁ । ଶହେରୁ ଅଧକ ନକ୍ସଲ ଗୋଷ୍ଠୀଙ୍କର 
ହଜାର ପ୍ରକାର ଆଦର୍ଶ ଓ ନୀତିନିୟମ । ସେମାନେ ଆମର ଗଣତାନ୍ତିକ ଶାସନ ବ୍ୟବସ୍ଥାରୁ 
ଦୁର୍ବଳତାକୁ ଚିହ୍ନ୍ତି । ଶୋଷଣ ଓ ଭ୍ରଷ୍ଟାଚାରର ଉପସର୍ଗ ବିଷୟରେ ସେମାନେ ବେଶ୍‌ 
ସଚେତନ । ହେଲେ ଏଥ୍‌ରୁ ମୁକୁଳିବାର ବାଟ' ଓ ବିକଳ୍ପ ରାଷ୍ଟ୍ରଗଠନର ସଂ୍ଞା ସ୍ଵରୂପ କଥା 
ସେମାନେ କୋଉଠି ହେଲେ କହୁନାହାନ୍ତି । ଆତଙ୍କ, ହତ୍ଯା, ଲୁଣ୍ଠନ ଓ ରଳ୍ତପାତର 
ଅନ୍ଧପ୍ରବାହରେ ଜନଜୀବନକୁ ବିପର୍ଯ୍ୟସ୍ତ କରି ବିପ୍ଲବ ଆସିବ ବୋଲି ଭାବିବା ଏକପ୍ରକାର 
ବାଚାଳତା । ବେତନଭୋଗୀ ସାଧାରଣ ପୋଲିସ କର୍ମଚାରୀମାନଙ୍କୁ ବର୍ବର ଭାବରେ 
ହତ୍ଯାକରି, ଖୁସିରେ ରାସ୍ତାରେ ନାଚିବା ଓ ମିଠା ଖାଇବା- ଏକପ୍ରକାର ମଦ୍ଯଯୁଗୀୟ 
ବର୍ବରତା ! ଏଠି ଆମର ପ୍ରଶ୍ନ ହେଲାଓ ଏଇ ବର୍ବରତା ହିଁ କଣ ବିପୃବର ବାହନ ? 


୮୬ ଶେଷ ସ୍ପର୍ଶ 

' ଆରୁଷିର ମୃତୁୟ ପରେ ଅନେକ ପ୍ରଶ୍ବବାଚୀ 


ନ୍ୟାୟର ଦେବୀ ଆଖୁରେ କଳାପଟି ପିନ୍ଧି ମଣିଷ ଜାତିକୁ ନିରପେକ୍ଷ ବିଚାର 
ବାଣ୍ଟନ୍ତି ବୋଲି ରହିଥ୍‌ବା ଧାରଣାଟି ଅନେକ ସମୟରେ ମିଛ ପ୍ରମାଣିତ ହୋଇଛି । 
ନିରପେକ୍ଷତା ଅପେକ୍ଷା ପକ୍ଷପାତିତାର ଏକ ସୁଦୀର୍ଘ ଇତିହାସ ନ୍ୟାୟ ମନ୍ଦିରକୁ ଅପବିତ୍ର 
କରିଛି । ଗଣତାନ୍ତିକ ସମାଜରେ ନ୍ୟାୟର ଦେବୀ ଅନେକ ସମୟରେ ଅନ୍ଧ 
ହୋଇଯାଇଥ୍‌ୁବାର ଦୃଷ୍ଟାନ୍ତ ବିରଳ ନୁହେଁ । ନ୍ୟାୟାଳୟର ଭାଷାରେ ଗୋଟେ ଆପ୍ତବାକ୍ୟ 
ରହିଛି- ହଜାରେ ଅପରାଧୀ ନିର୍ଦ୍ଦୋଷରେ ଖଲାସ ହୋଇଗଲେ ଚଳିବ, କିନ୍ତୁ ଜଣେ ବି 
ନିର୍ଦ୍ଦୋଷ ଦଣ୍ଡ ପାଇବା ବିଟାର ବ୍ୟବସ୍ଥାର ଏକ କଳଙ୍କ । ଗତ କିଛିଦିନ ଧରି ଗଣମାଧ୍ୟମରେ 
ଆବଶ୍ୟକତାରୁ ଅଧକ ଚର୍ଚ୍ଚିତ ଆରୁଷି ତଲୱାର ହତ୍ୟାକାଣ୍ଡକୁ ବିଶ୍ଲେଷଣ କଲେ ଆମ 
ଗଣତାନ୍ତିକ ଅନୁଷ୍ଠାନମାନଙ୍କରେ ବିଫଳତା ଓ ବିକଳ ଅବସ୍ଥା ବାରିହୋଇ ପଡ଼ୁଛି । ପୋଲିସ, 
ଗଣମାଧ୍ଯମ, ପ୍ରଶାସନ ଓ ବିଚାର ବ୍ୟବସ୍ଥା ଏ କ୍ଷେତ୍ରରେ ପରସ୍ପର ମୁଣ୍ଡରେ ଅଠାବୋଳି 
ଖସି ଯିବାର ଉଦ୍ୟମ କରୁଛନ୍ତି । ଅସଲରେ ଏମାନେ ସଭିଏଁ ଆଜି ବିଫଳ । ଏମାନଙ୍କ 
ପ୍ରତି ସାଧାରଣ ମଣିଷର ଆସ୍ଥା ଆଜି ସଂକଟରେ । 


ଛୋଟିଆ ଝିଅ ଆରୁଷିକୁ ବର୍ବର ଭାବରେ ତା” ନିଜଘରେ ହତ୍ୟା କରାଗଲା ! 
ହତ୍ୟାକାଣ୍ଡର କାରଣ ଖୋଜିବାକୁ ଆସିଥ୍‌ବା ପୋଲିସ ଓ ଗଣମାଦ୍ଯମର ପ୍ରତିନିଧ୍, 
ଅନୁସଂଧାନ ପ୍ରକ୍ରିୟାକୁ କଉଁବ୍ୟ ଭାବରେ ନନେଇ ବେପାର ଭାବରେ ଗ୍ରହଣ କରିନେଲେ । 
ପୋଲିସ ନିଜ ଅପାରଗତା ଢାଙ୍କିବା ଲାଗି କାହାକୁ ଗୋଟେ ବଳି ପକେଇବାକୁ ଖୋଜୁଥୁଲା । 
ଗଣମାଦ୍ଯମ ଚାହୁଥୁଲା ଏଇ କାହାଣୀକୁ ନେଇ କୋଟି କୋଟି ଟଙ୍କାରେ ମୁନାଫା ଉଠାଇବା 
ପାଇଁ । ଆରୁଷିର ମଲାରକ୍ତରେ ଆରମ୍ଭ ହେଲା ବ୍ୟବସାୟୀମାନଙ୍କର ଜଘନ୍ୟ ଖେଳ । 
ଏଇ ଖେଳର ପ୍ରଥମ ଶିକାର ହେଲେ ଆରୁଷିର ବାପା ଡାକ୍ତର ରାଜେଶ ତଲଞୱାର । 
ନିଜର ଏକମାତ୍ର ଝିଅର ହତ୍ଯାକାରୀ: ଭାବେ ବାପକୁ ଗିରଫ କରାଗଲା ¦! ପୋଲିସ 
ଅଧୁକାରୀମାନେ ଖୋଲାଖୋଲି ଏକଥା ଘୋଷଣା କଲେ ଏବଂ ତାକୁ ଆଳକରି 
ଗଣମାଧ୍ୟମରେ ଯେଉଁପ୍ରକାର ନାଟକବାଜି ଚାଲିଲା, ସେଥ୍‌ରେ ସାରା ଦେଶର ସାମାଜିକ 
ବ୍ୟବସ୍ଥା ଏକାଥରକେ ଦୋହଳଲିଗଲା । 
ଶେଷ ସ୍ରର୍ଶ ୮୭ 

ଛୋଟିଆ ଝିଅଟି ତା” ବାପକୁ ଏ ଘଟଣା ପରେ ଡରିବା ଆରମ୍ଭ କଲା | ସ୍ବେହ 
ଓ ଭଲପାଇବା ଉପରେ ପ୍ରତିଷ୍ଠିତ ଆମର ପାରିବାରିକ ଜୀବନ ଉପରେ ଏଇ ଘଟଣା 
ଥୂଲା ଏକ ଶକ୍ତ ଆଘାତ । ଜଘନ୍ୟରୁ ଜଘନ୍ଯତମ ଅପରାଧୀ ମଧ୍ଯ ନିଜ ଝିଅକୁ ମାରିବା 
ପାଇଁ ସାହସ କରିବ ନାହିଁ ! ଅଥଚ ଖୁବ୍ର ସହଜରେ ଡାକ୍ତର ତଲୱାରଙ୍କୁ କାଳକୋଠରୀରେ 
ଫୋପାଡ଼ି ଦିଆଗଲା । ଏକମାତ୍ର ଝିଅର ହତ୍ୟା ଓ ସେଇ ଅପରାଧରେ ଅଭିଯୁକ୍ତ ଜଣେ 
ବାପର ମାନସିକ ଅବସ୍ଥା ଯେ କଣ ହୋଇଥୁବ, ତାହା ବୁଝିବାପାଇଁ କା' ପାଖରେ ବେଳ 
ନଥୁଲା । ଗୋଟେପଟେ ଗଣମାଧ୍ଯମରେ ପ୍ରତିଦିନ କାହାଣୀ ପରେ କାହାଣୀ ବଜାରକୁ 
ଆସୁଥଲା, ଅନ୍ୟପଟେ ମୃତା ଆରୁଷିର ଚରିତ୍ର, ଡାକ୍ତର ତଲଞୱାରଙ୍କ ଚରିତ୍ରକୁ ନେଇ 
କୁସ୍ସାରଟନା ଚରମସୀମାରେ ପହଞ୍ଚୁଥଲା |! ଅନୈତିକତା ଏବଂ ଅମାନୁଷିକଡାର ସର୍ବେ୍କଷ୍ଟ 
ଉଦାହରଣ ପେଶ୍‌ କରିଚାଲିଥିଲେ ଆମର ବରିଷ୍ଠ ପୋଲିସ ଅଧ୍ବକାରୀ ଓ ସାମ୍ବାଦିକମାନେ 1 

ସମଗ୍ର ଘଟଣାଟିରେ ମାନବୀୟ ମୂଲ୍ୟବୋଧ ଏବଂ ବିବେକ ଅପେକ୍ଷା ବ୍ୟବସାୟ 
ଏକ ପ୍ରମୁଖ ଭୂମିକା ଗ୍ରହଣ କଲା । ଗଣମାଧ୍ୟମର ଟିଆରପି ବଢ଼ାଇବା ପାଇଁ ଗୋଟେ 
ନିରୀହ ଶିଶୁର ରକ୍ତକୁ ଆଧାର ଭାବରେ ଗ୍ରହଣ କରାଗଲା । ଟିଆରପି ଶବ୍ଦଟି ଗଣମାଧ୍ଯମ 
କ୍ଷେତ୍ରରେ ଆଜିକାଲି ସବୁଠୁ ଗୁରୁତ୍ଵପୂର୍ଣ । ଯିଏ ଯେତେ ଅଧୁକ ବନେଇ ଚୁନେଇ ମିଛଜଥା 
ପରିବେଷଣ କରିପାରିଲା, ତା'ର ବ୍ୟାବସାୟିକ ମୂଲ୍ୟ ସେତେ ଅଧୁକ ! ଆଜି ମୃତ ଆରୁଷିକୁ 
ପ୍ରତି ସେକେଣ୍ଡରେ ହତ୍ୟା କରାଯାଇଛି । ଦୁଇମାସ ହେଲା ଖବରକାଗଜ ଏବଂ ଟେଲିଭିଜନ 
ଚ୍ୟାନେଲରେ ଛୋଟିଆ ଝିଅଟି କ୍ଷମତାର ଦଲାଲ ଏବଂ ବ୍ୟବସାୟୀମାନଙ୍କ ହାତରେ ଅକଥନୀୟ 
ନିର୍ଯ୍ୟାତନା ଭୋଗୁଛି । ଜିଅନ୍ତା ମଣିଷ ସିନା ପ୍ରତିବାଦ କରେ, ମୃତ ମଣିଷ ଆମ ପାଖରେ 
ନାହିଁ । ଡ଼ାର ଅନୁପସ୍ଥିତିକୁ ବ୍ୟବସାୟରେ ପରିଣତ କରୁଥ୍‌ବା ମଣିଷମାନଙ୍କୁ କଣ ବୋଲି 
କୁହାଯିବ ? ସେମାନେ ଆମ ପୃଥୁବୀର ମଣିଷ ନା ଅନ୍ୟ କୋଉ ଗ୍ରହର ଜନ୍ମ ? 

ଝିଅର ହତ୍ୟାକାରୀ ଭାବରେ ଅକାରଣରେ ରାଜେଶ ତଲୱାର ଯେଉଁ ଦଣ୍ଡ 
ଭୋଗିଲେ ସେଥୁପାଇଁ ଦାୟୀ କିଏ ? ତାଙ୍କ ଚରିତ୍ରକୁ ରାଜରାସ୍ତାରେ ଯେଉଁପ୍ରକାର ହତ୍ୟା 
କରାଗଲା, ତାହା ଆରୁଷି ହତ୍ୟାଠୁ ମଧ୍ଯ ଆହୁରି ସାଂଘାତିକ । ଆଜି ତାଙ୍କୁ ନିର୍ଦ୍ଦୋଷ ବୋଲି 
ଘୋଷଣା କରାଯାଇଛି ସତ, ହେଲେ ଅପରାଧ ନକରି ତାଙ୍କୁ ଦଣ୍ଡ ଦେଇଥୁବା ବ୍ୟବସ୍ଥାକୁ 
ଦଣ୍ଡିତ କରିବ କିଏ ? ଯେଉଁ ପୋଲିସ ଅଧ୍ୂକାରୀ ଓ ସାମ୍ବାଦିକ ମାନେ ରାଜେଶ ଡଲଞ୍ଵାରଙ୍କୁ 
ବାରମ୍ବାର ଦୋଷୀ ବୋଲି ଚିକ୍ରାର କରୁଥିଲେ, ସେମାନଙ୍କ ପାଇଁ ଆମ ଆଇନ ଓ ସମ୍ବିଧାନ 
କି ପ୍ରକାର ଦଣ୍ଡ ରଖୁଛି । 

ଆମେ ଜାଣ ଏହାର କୌରସି ସମାଧାନ ନାହିଁ । ବିବେକହୀନ ମଣିଷ ଜାତିର 
ସଦଗତି ପାଇଁ ଏଠି ଖାଲି ପ୍ରାର୍ଥନା ହଁ କରାଯାଇପାରିବ । 
୮୮ ଶେଷ ସ୍ପର୍ଶ 

୨୦୬୭ : ଗ୍ଲୋବାଲ ଇଣ୍ଡିଆର କବିତା 


ଆହୁରି ଷାଠିଏ ବର୍ଷ ପରେ ଆମ ଦେଶଷର ' କ'ଣ ସବୁ ଘଟୁଥ୍ବ । ଦେଶର 
ପ୍ରଗତି ଓ ସମ୍ଭାବନା ବିଷୟରେ କେତୋଟି ଚମଚ୍ଜାର ଚିତ୍ରର ନକ୍ସା ଆମେ ଦେଖବାକୁ 
ପାଇଛୁ ଆମର ସନ୍ବାଦପତ୍ରମାନଙ୍କରେ । ଏକ ପ୍ରମୁଖ ଅର୍ଥନୈତିକ ସମ୍ବାଦପତ୍ରର ସ୍ବପ୍ନ 
ଅନୁଯାୟୀ, ଷାଠିଏ ବର୍ଷ ପରେ ସମାଜ ପୂରାପୂରି ସାଇବର ଗ୍ରସ୍ତ ହୋଇସାରିଥୁବ । 
ସଂପର୍କ ଓ ଭାବପ୍ରବଣତା ଏକରକମ ଆପେକ୍ଷିକ ବାସ୍ତବତାରେ ଭାସି ବୁଲୁଥୁବେ । 
ବାସ୍ତବତାର କୌଣସି ନିର୍ଦଦିଷ୍ଠତା ବା ରୂପରେଖ ନଥୁବ । ସବୁକିଛି ଆପାତ ଏବଂ 
ଆପେକ୍ଷିକ । ପର୍ଯ୍ୟଟକମାନେ ପୃଥ୍ବୀ ବାହାରେ ମହାକାଶରେ ବିଚରଣ କରିବାପାଇଁ 
ସ୍ପେସ୍‌ ସେଣ୍ଟରଗୁଡ଼ିକରେ ଲମ୍ବାଧାଡ଼ି ଲଗେଇଥ୍‌ବେ । ମନୋରଂଜନ ପାଇଁ ସୁଟିଂ ସେଟ୍‌ 
ତିଆରି ହେବ ପ୍ଟୋ ଗ୍ରହରେ । ସେଠି ଅଭିଷେକ ବଚ୍ଚନ ଓ ସୁସ୍ମିତା ସେନ୍ଵଙ୍କ ପିଲାମାନେ 
ମନୋରଂଜନ କାର୍ଯ୍ୟକ୍ରମ କରୁଥ୍‌ବେ । ମଣିଷର ଅଙ୍ଗପ୍ରତ୍ୟଙ୍ଗ ସବୁ କୃତ୍ରିମ ଭାବରେ 
ତିଆରି ହୋଇ ବଜାରରେ ସୁଲଭ ମୂଲ୍ୟରେ ମିଳୁଥୁ୍‌ବ । ସ୍ଵପ୍ନ ସବୁ ଏମିତି । 

ଏତେ ସପନକୁ ରାତି କାହିଁ ବୋଲି ପ୍ରଶ୍ନ ପଚାରିବା ଏବେ ନିର୍ବୋଧତା । ରାତି 
ଅସରନ୍ତି- ସ୍ଵପ୍ନ ଅସୁମାରି । ତୀବ୍ର ଗତିରେ ବଦଳୁଥ୍‌ବା ଆମର ସାମାଜିକ ଭୂଚିତ୍ରରେ 
କେଉଁ କଥାକୁ ଆଉ ଅସମ୍ଭବ ବୋଲି କହିହେବ ନାହିଁ । ଆଜିର ଭାରତୀୟ ସ୍ଥିତିରେ ଆମ 
ସମ୍ଭାବନାର ଆକଳନ ଯଦି ଏମିତି ହୁଏ, ଆମେରିକା ପରି ବିକଶିତ ଦେଶଙ୍କର ଭବିଷ୍ୟତ 
ତେବେ କ'ଣ ହେବ ! ସେମାନଙ୍କ ଭବିଷ୍ୟତ ଆମ କଳ୍ପନାର ବାହାରେ । ସ୍ବପ୍ନର ଭିଡ 
ଭିତରକୁ ଆମପରି ସରଳିଆ ମଣିଷମାନେ ଆଉ ପଶିପାରିବା ନାହିଁ । ସେ ଗହଳି ବଡ 
ବିଚିତ୍ର । ଗ୍ଲୋବାଲ ଇଣ୍ଡିଆର ଏହି ଚିତ୍ରାଙ୍କନ ବିଷୟରେ ପଡଢ଼ିଲାବେଳେ ଛାତି ଅରି ଉଠୁଛି । 
ତାର ପ୍ରତ୍ୟକ୍ଷ ଅନୁଭବ ହୁଏତ ଅନେକଙ୍କର ହୃଦଘାତର କାରଣ ହୋଇପାରେ । 

ଦେଶର ସ୍ଵପ୍ନ ଓ ସମ୍ଭାବନା ଭିତରେ ଏବେ କେବଳ ପ୍ରାଚୁର୍ଯ୍ୟର ଆଭାସ । 
ଆସନ୍ତା ଚାଳିଶ ବର୍ଷ ଭିତରେ ଗ୍ରାମୀଣ ଜନସଂଖ୍ୟା ପ୍ରବଳ ହ୍ରାସ ପାଇବ ଓ ୨୦୫୦ 
ମସିହା ବେଳକୁ ଦେଶର ସହର ବାସିନ୍ଦାଙ୍କ ସଂଖ୍ୟା ଶତକଡ଼ା ୬୫ ଭାଗରେ ପହଞ୍ଚବ 


ଶେଷ ସ୍ପର୍ଶ ୮୯ 

ବୋଲି କୁହାଯାଇଛି । ଅବଶ୍ୟ ଏହି ସହରୀ ଲୋକେ କେତେଭାଗ ଆପାର୍ଟମେଣ୍ଟରେ ଓ 
କେତେଜଣ ଝୁ୍ପଡ଼ି ବସ୍ତିରେ ରହିବେ ତାର ଆକଳନ ନାହିଁ । ଆଉ ଏକ ଭୟଙ୍କର ତଥ୍ୟ 
ଅନୁଯାୟୀ ୨୦ ୨ ୫ ସୁଦ୍ଧା ଦେଶର ମାତ୍ର ତିନିଭାଗ ଲୋକ ଜାତୀୟ ଆୟର ଏକ ଚତୁର୍ଥାଂଶର 
ମାଲିକ ହୋଇ ବସିବେ । ସବୁପ୍ରକାର ପରିସଂଖ୍ୟାନ ଓ ଆକଳନ ଏଇ ଧନୀକଙ୍କ ପାଇଁ । 
ବାକି ସତାନବେ ଭାଗ ଲୋକ ସେମିତି ପଡ଼ି ରହିଥବେ ମାଟିକାମୁଡ଼ି । ମାଟି ତ ନଥୁବ, 
ତେଣୁ ସେମାନେ ଆକାଶ ଆଞ୍ଚଡ଼ିବାକୁ ବାଧ ହେବେ । ` 

ଏସବୁ ଆକଳନ ଭିତରେ କେତୋଟି କଥା ଆମେ ପୂରାପୂରି ପାଶୋରି ଯାଉଛୁ । 
ପ୍ରକୃତି ଉପରେ ଯାବତୀୟ ଅତ୍ୟାଚାରର ପରିଣତି କ”ଣ ହେବ ? ଆମେ ଯେଉଁ ଗ୍ରହରେ 
ବସାବାନ୍ଧି ରହୁଛୁ, ତାକୁ ତିନିଭାଗ ଜଳ ଘେରି ରହିଛି ଓ ଉତ୍ତାପ ବଢ଼ିବା ଯୋଗୁଁ ସମୁଦ୍ର 
ମାଡି ଆସିବା କଥା ଆମେ ଚିନ୍ତା କରୁଛୁ କି ? ଆଗାମୀ ଷାଠିଏ ବର୍ଷ ଭିତରେ କେତୋଟି 
ଭୂମିକମ୍ପ, ସୁନାମୀ, ମହାବାତ୍ୟା, ବନ୍ୟା ଓ ଅଂଶୁଘାତ ଆମକୁ ସହିବାକୁ ପଡ଼ିବ, ତାର କିଛି 
ଆକଳନ ରହିଛି କି ? ପ୍ରଯୁକ୍ତି କ୍ଷେତ୍ରରେ ଆମର ଅଭୂତପୂର୍ବ ସଫଳତା ଆମରି ମଣିଷମାନଙ୍କୁ 
ବଞ୍ଚାଇ ରଖୁବାରେ ସକ୍ଷମ ହୋଇପାରୁନି କାହିଁକି ? 

ସ୍ଵପ୍ନ ଦେଖୁବା, ସକାରାତ୍ମକ ଓ ସୃଜନଶୀଳ ଚିନ୍ତା କରିବ ଉତ୍ତମ କଥା । ହେଲେ 
ଅବଶ୍ୟାତ୍ଭାବୀ ବିପଦ ପ୍ରତି ଆଖିବୁଜିଦେବା ଏକ ପ୍ରକାର ନିର୍ବୋଧତା । ଭବିଷ୍ୟତର ରଙ୍ଗୀନ 
ସପ୍ନରେ ମସଗୁଲ୍‌ ରହି ଆମେ ଆମର ବର୍ମାନକୁ ନଷ୍ଟ କରୁଛେ କି ? ପ୍ରକୃତି ତ ନଷ୍ଟ 
ହୋଇଚାଲିଛି ! ତା' ସହିତ ମଣିଷର ଅନ୍ତର୍ନିହିତ ନୀରିହପଣ ଓ ରଚନାତ୍ମକତା ମଧ୍ଯ କ୍ଷୟ 
ହୋଇଚାଲିଛି । ମାନବୀୟ ଜୀବନବୋଧ କ୍ରମଶଃ ଅପ୍ରାସଙ୍ଗିକ ପାଲଟି ଯାଉଛି । ଏତେ 
ସ୍ଵପ୍ନ ଓ କଳ୍ପନା ଭିତରେ ମଣିଷର ଶାନ୍ତି ଲାଗି କୌଣସି ପ୍ରସ୍ତାବ ନାହି । ପ୍ଟଟୋ ଗ୍ରହରୁ 
ଅମିତାଭ ବଚ୍ଚନଙ୍କ ନାତିର ଯାନ୍ତ୍ରିକ ନାଚ ଦେଖୁ ଆମେ ଶାନ୍ତିରେ ରହିପାରିବା କି ? ଏହା 
ସ୍ବପ୍ପପ୍ରବଣତା ବା ଆନନ୍ଦମଗ୍ଧ ଆତ୍ମହତ୍ୟା ? 

ମାନବ ସମ୍ବଳକୁ ସାଇବର ଅର୍ଥନୀତିରେ କେବଳ ‘ପ୍ୟାକେଜ୍‌' ଭାବରେ ହିଁ 
ବ୍ୟବହାର କରାଯାଏ । ଏହି ପ୍ୟାକେଜପଣ ମାନବିକତାକୁ କୌଣସି ମୂଲ୍ୟ ଦିଏ ନାହିଁ । 
ମୂଲ୍ୟହୀନ ମାନବିକତାକୁ ପୁଂଜିକରି ଏ ପୃଥ୍‌ବୀରେ ଯେଉଁମାନେ ବଞ୍ଚିବେ, ସେମାନେ 
ଜ୍ରମଶଃ ଅବାଞ୍ଚିତ ଚରିତ୍ର ପାଲଟିଯିବେ । ଏହି ଶ୍ରେଣୀର ଚଚିତ୍ରଙ୍କ ଭିତରେ ଲେଖକ, 
ଶିଳ୍ପୀ, କଳାକାରଙ୍କ ସଂଖ୍ୟା ସର୍ବାଧ୍‌କ । ସୃଜନଶୀଳତାକୁ ଯେହେତୁ ଏକ ପ୍ରଡକୁ' ଭାବରେ 
ଏମାନେ ଗ୍ରହଣ କରିବେ ନାହିଁ, ଏମାନଙ୍କ ଉପସ୍ଥିତି ତଥା ଉତ୍ପାଦନର ମୂଲ୍ୟ ମଧ୍ଧ ନଗଣ୍ୟ ! 
ପ୍ରକୃତିର ଅବକ୍ଷୟ ସହିତ ସୃଜନଶୀଳତାର ବିଲୁପ୍ତି ମଧ୍ଯ ଆଉ ଏକ ସମ୍ଭାବନା- ଏକଥା 
କେହି କହୁନାହାନ୍ତି । 
୯୦ ଶେଷ ସ୍ପର୍ଶ 

ପ୍ରଗତିର ଜୟଯାତ୍ରାକୁ କେବଳ ଭୋଗର ବିକାଶରେ ସୀମିତ କରି ଆମେ ଠିକ୍‌ 
କରୁଛେ ତ ! ରାଜନୀତିଠୁ ଆରମ୍ଭ କରି ସମାଜର ଭିନ୍ନ ଭିନ୍ନ କ୍ଷେତ୍ରରେ ଯେଉଁ ଶୂନ୍ୟତା 
ଦେଖାଦେଇଛି, ତାର କି ସମାଧାନ ଆମେ ବାହାର କରୁଛଉ ! ବିକାଶ କ୍ରମଶଃ ଏକ 
ଆକ୍ରମଣ ସ୍ରୋତ ପାଲଟି ଯାଉଛି, ଯେଉଁ ସ୍ରୋତରେ ଜୀବନ ଓ ସୃଷ୍ଟିର ବହୁ ବିବିଧତା 
ବିନଷ୍ଟ ହୋଇଚାଲିଛନ୍ତି । ଏହି ସ୍ଟୋତର ଆଉ ଏକ ଶିକାର ଆମରି ଭାଷୀ । ଆଗାମୀର 
ଏ ଯେଉଁ ଯୋଜନା ଏଥୁରେ କୌଣସି ଆଞ୍ଚଳିକ ଭାଷାର ସ୍ଥିତି ଅସମ୍ଭବ । ଏପରିକି ଶୁଦ୍ଧ 
ଓ ମୌଳିକ ଇଂରାଜୀ ମଧ୍ଯ ନୁହେଁ । ସାଇବର ଜଗତ ତା” ନିଜର ଏକ ଭାଷା ସୃଷ୍ଟି 
କରିବ । ସେଇ ଭାଷା ସୀମିତ ରହିବ ସେଇ ସୁଖଭୋଗୀଙ୍କ ଭିତରେ, ଯେଉଁମାନଙ୍କର 
ସଂଖ୍ୟା ମାତ୍ର ତିନି ଶତାଂଶ । ସେମାନେ ଓ ସେମାନଙ୍କର ଭାଷା ଇ ରାଜ୍‌ କରିବେ 
ଗ୍ଲୋବାଲ୍‌ ଇଣ୍ଡିଆରେ । 

ଆମେ ଯେଉଁମାନେ ଭାଷା, ସାହିତ୍ୟ ଓ ସଂସ୍କୃତିକୁ ନେଇ ଏତେ ସମ୍ବେଦନଶୀଳ, 
ଆମର ଭୂମିକା ଆଗାମୀ ଦିନରେ କ'ଣ ? ଆମେ କଣ ସାଇବର ଭାଷାକୁ ଆପଣେଇ 
ନେଇ ଇ-କବିତା ବା ଏସ୍‌ଏମ୍‌ଏସ୍‌ ଉପନ୍ୟାସ ଲେଖୁବା ? ଆମର ଚିତ୍ରକରମାନେ 
ଏମ୍‌ଏମ୍‌ଏସ୍‌ରେ ନିଜର କଳନ୍ପନା ବାଣ୍ଟିବେ । ବୋଧେ ସେଇଆ ହିଁ ହେବ ! 


ଶେଷ ସର୍ଶ ୯୧ 

ପ୍ରତିଭା ଅପୂକା 


“ରାତି ପ୍ରାୟ ଦଶଟା ହେବ । ମୁଁ ଝରକା ଖୋଲି ଦେଖୁଲି ବାହାରେ 
ମାୟାକୋଭହସ୍କିଙ୍କ ପ୍ରତିମୂର୍ଭିକୁ ଘେରି ଗୁଡ଼ାଏ ଲୋକ ଠିଆ ହୋଇଛନ୍ତି । ଜଣାପଡ଼ିଲା, 
କେତେଜଣ ତରୁଣ କବି ପ୍ରାୟ ରାତି ଏଠାରେ ଏକତ୍ରିତ ହୁଅନ୍ତି । କେତେବେଳେ 
ମାୟକୋଭସ୍କି, ପୁଣି କେବେ ନିଜର କବିତା ପଡ଼ନ୍ତି । ରାସ୍ତାରେ ଯାଉଥ୍‌ବା ଲୋକମାନେ 
ସେଇ କବିମାନଙ୍କୁ ଘେରି ଠିଆ ହୁଅନ୍ତି । ସେମାନଙ୍କର କବିତା ଶୁଣନ୍ତି । ଏଇ ଖୋଲା 
କବି ସମ୍ମିଳନୀ ଅଧରାତି ଯାଏ ଚାଲିଥାଏ ।” 


ସ୍ର୍ଗତା ଅମୃତା ପ୍ରୀତମଙ୍କ ଡାଏରୀର କିୟଦଂଶ ଇଏ । ଜଣେ କବି ପ୍ରତି 
ତା'ର ଉତ୍ତର ପୁରୁଷଙ୍କ ଶ୍ରଦ୍ଧା ଓ ସମ୍ମାନର ଏହା ଏକ ଚମଜ୍କାର ଦୃଷ୍ଟାନ୍ତ । ଆମ ଦେଶରେ 
ସାହିତ୍ୟ ଓ ସାହିତ୍ୟକଙ୍କ ପ୍ରତି ଶ୍ରଦ୍ଧା ଓ ସମ୍ମାନର ଉଦାହରଣ ବେଶୀ ନ ମିଳିଲେ ବି 
ପଶ୍ଚିମବଙ୍ଗ ପରି କେତୋଟି ରାଜ୍ୟରେ ଏହା ବିରଳ ନୁହେଁ ।! କବିଗୁରୁ ରବୀନ୍ଦ୍ରନାଥ ଓ 
ନଜ୍‌ରୁଲ୍‌ଙ୍କ ପରି ଅମର କବିଙ୍କ ପ୍ରତି ବଙ୍ଗଳା ଭାଷାଭାଷୀଙ୍କର ଭାବଗତ ସମ୍ପର୍କ ଆଜି 
ମଧ୍ଯ ଅତୁଟ ରହିଛି । ରୋବିନ୍ଦ୍ର ଜୟନ୍ତୀରେ ଆଜି ମଧ୍ଯ ସମଗ୍ର ପଶ୍ଚିମବଙ୍ଗ ଉତ୍ସବ ମୁଖର 
ହୋଇଉଠେ । କିଛିବର୍ଷ ତଳେ ମୃତ୍ୟୁବରଣ କରିଥୁବା ବଙ୍ଗଳାର ପ୍ରଖ୍ୟାତ କବି ଶକ୍ତି 
ଚଟ୍ଟୋପାଧ୍ଯାୟଙ୍କ ଶବ ଶୋଭାଯାତ୍ରାର ଭାବପ୍ରବଣ ଦୃଶ୍ଯ ଆଜି ମଧ୍ଯ ବଙ୍ଗାଳୀମାନଙ୍କର 
ସାହିତ୍ୟପ୍ରୀତିର ଅପୂର୍ବ ଦୃଷ୍ଟାନ୍ତ ନିଶ୍ଚୟ । ସେହି ତୁଳନାରେ ଆମର ସାହିତ୍ୟ ପ୍ରୀତି 
କେତେ ନ୍ୟୁନ-କେତେ ସୀମିତ ! 


ଓଡ଼ିଆ ଭାଷା-ସାହିତ୍ଯର ଆଦିକବି ସାରଳା ଦାସଙ୍କୁ ଆରମ୍ଭ କରି ସଚ୍ଚି 
ରାଉତରାୟ, ଗୁରୁପ୍ରସାଦ ମହାନ୍ତି, ଗୋପୀନାଥ ମହାନ୍ତିଙ୍କ ପର୍ଯ୍ୟନ୍ତ ଆମ ସାହିତ୍ୟର ଉଜ୍ଜଳ 
ନକ୍ଷତ୍ରମାନଙ୍କ ପ୍ରତି ଅବଜ୍ଞା ଓ ଅବମାନନା ପ୍ରଦର୍ଶନ କରିବାରେ ଆମେ ବେଶ୍‌ ଆଗୁଆ । 
ଅବଶ୍ୟ କବି ସମ୍ରାଟ ଉପେନ୍ଦ୍ର ଭଞ୍ଜ, କଥା ସମ୍ରାଟ ଫକୀର ମୋହନ ଏବଂ ସ୍ଵଭାବ କବି 
ଗଙ୍ଗାଧରଙ୍କ ସ୍ମ ତିଚାରଣରେ ଆମେ ଟିକେ ତପୁରତା ପ୍ରକାଶ କରିଛୁ । ଉତ୍ତର ଓଡ଼ିଶାରେ 
ଫକୀରମୋହନ ଏବଂ ପଶ୍ଚିମ ଓଡ଼ିଶାରେ ଗଙ୍ଗାଧରଙ୍କ ଜୟନ୍ତୀ ଉତ୍ସବ ସହ ଲୋକ 


୯୨ ଶେଷ ସ୍ପର୍ଶ 

ସାଧାରଣଙ୍କର ଭାବଗତ ସମ୍ପର୍କ କିଛି କିଛି ଅବଶ୍ୟ ରହିଥାଏ । ପଶ୍ଚିମ ଓଡ଼ିଶାରେ ଗଙ୍ଗାଧର 
ଓ ଉତ୍ତର ଓଡ଼ିଶାର ଫକୀର ମୋହନଙ୍କ ପ୍ରତି ଆକର୍ଷଣ ସ୍ଵାଭାବିକ । ୟା'ର ମାନେ କଣ 
ସେମାନେ ସେଇ ନିର୍ଦ୍ଦିଷ୍ଟ ଅଞ୍ଚଳର ହିଁ ଲେଖକ ! 


ଶୁଣାଯାଏ, ମାୟାଧର ମାନସିଂହ ଗଙ୍ଗାଧର ମହାବିଦ୍ୟାଳୟର ଅଧ୍ଯକ୍ଷ ଥୁବା 
ପର୍ଯ୍ୟନ୍ତ ମହାବିଦ୍ୟାଳୟର ସମସ୍ତ ଛାତ୍ରଛାତ୍ରୀ ଗଙ୍ଗାଧର ଜୟନ୍ତୀରେ ଶୋଭାଯାତ୍ରାରେ 
ବାହାରି ସହର ପରିକ୍ରମା କରୁଥଲେ ଓ କବିଙ୍କ ପ୍ରତି ତାଙ୍କର ଶ୍ରଦ୍ଧା ନିବେଦନ କରୁଥଲେ । 
ଅବଶ୍ୟ ଆଗର ସେ ଉତ୍ସାହ ଏବେ ମଳିନ ପଡ଼ିଯାଇଛି । ତଥାପି ପଶ୍ଚିମ ଓଡ଼ିଶାର ପ୍ରାୟ 
ସମସ୍ତ ଶିକ୍ଷାନୁଷ୍ଠାନ ଓ ସାମାଜିକ ଅନୁଷ୍ଠାନ କବିଙ୍କୁ ଶ୍ରଦ୍ଧାଞ୍ଜଳୀ ଜ୍ଞାପନ କରିବାର ଉପଚାରକୁ 
ଏକ ସାମାଜିକ ଦାୟିତ୍ଵଭାବରେ ଗ୍ରହଣ କରି ଆସୁଛନ୍ତି । 

ଜଣେ କବିଙ୍କ ପ୍ରତି ଭାବଗତ ସମ୍ମାନ ଜଣାଉଥ୍‌ୁବା ବ୍ୟକ୍ତି ଓ ସମାଜ ପ୍ରତି ବିଦ୍ଧପ 
କରିବାକୁ ଆମର କେତେକ ବୁଦ୍ଦିଜୀବୀ ନିଜର ମହାନ କର୍ଭବ୍ୟ ମନେ କରିଥାନ୍ତି ! ଆଧୁନିକ 
ଓଡ଼ିଆ କବିତାର ଜଣେ ତଥାକଥୁତ ବିଶିଷ୍ଟ ଆଲୋଚକ ତାଙ୍କର ଏକ ଆଲୋଚନାରେ 
ଗଙ୍ଗାଧର ଜୟନ୍ତୀ ପ୍ରତି କି ପ୍ରକାର ବିରୂପ ମନ୍ତବ୍ୟ ଦେଇଛନ୍ତି ଦେଖନ୍ତୁ : ' ଆଜି ଗଙ୍ଗାଧର 
ଜୟନ୍ତୀର କୋଳାହଳପୂର୍ଣ୍ଣ ପୃଷ୍ଠଭୂମିକାରେ ଗଙ୍ଗାଧର କାବ୍ୟ-ପ୍ରତିଭା ଯେ ମୁଖ୍ୟତଃ ଏକ 
କ୍ଷୁଦ୍ର ପ୍ରତିଭା ଏହି କଥା ସ୍ମରଣରେ ରଖୁଲେ ନିରର୍ଥକ ଓ ଅନାବଶ୍ୟକ ସ୍ତାବକତାର ଅନ୍ତରାଳରୁ 
ସମାଲୋଚନାରେ ନି୍ଦୁଲ ବିଚାରଧାରା ସମ୍ଭବ ହୋଇପାରିବ, ଅନ୍ୟଥା ନୁହେଁ ।”' ଏହି 
ମନ୍ତବ୍ୟର ଅନ୍ତରାଳରେ ଏକ ଅସହିଷ୍ଣୁ“ ସଙ୍କୁଚିତ ମାନସିକତାର ଆଭାସ ମିଳୁନାହିଁ କି ! 
ଯେଉଁ କବିଙ୍କୁ ଲକ୍ଷ ଲକ୍ଷ ଲୋକ ନିଜର ପ୍ରିୟ କବି ଭାବରେ ପୂଜା କରି ଆସୁଛନ୍ତି ତାଙ୍କୁ 
ଏକ କ୍ଷୁଦ୍ର ପ୍ରତିଭା ବୋଲି ପ୍ରମାଣିତ କରିବାକୁ ଯାଇ ଆମର ସୁଯୋଗ୍ୟ ଆଲୋଚକମାନେ 
ନିଜର କ୍ଷୁଦ୍ରତା ହିଁ ପ୍ରମାଣିତ କରିଥାନ୍ତି । 

ତେବେ ଭଞ୍ଜ, ଗଙ୍ଗାଧର, ଫକୀର ମୋହନଙ୍କଠାରେ ଓଡ଼ିଆ ସାହିତ୍ୟ ଅଟକି 
ଯାଇନାହିଁ । ସେମାନଙ୍କର ଉତ୍ତର ଦାୟାଦ ଭାବରେ ବହୁ ଯଶସ୍ବୀ ସ୍ରଷ୍ଟା ନିଜର ପ୍ରଜ୍ଞା ଓ 
ପ୍ରତିଭାର କୀର୍ିସ୍ତମ୍ଭ ସ୍ଥାପନ କରିଯାଇଛନ୍ତି । ଫକୀରମୋହନଙ୍କ ପରେ ଓଡ଼ିଆ କଥା 
ସାହିତ୍ୟର ଅନ୍ୟତମ ଦିଗପାଳ ଗୋପୀନାଥ ମହାନ୍ତିଙ୍କ କଥା ଆମର ମନେଅଛି ଜି ! 
ଗୋପୀବାବ୍ରଙ୍କ ସ୍ମ ତିରକ୍ଷା ପାଇଁ ଓଡ଼ିଆ ସାହିତ୍ୟିକ ବା ଓଡ଼ିଶା ସରକାର କେହି ବି ତପୂର 
ନୁହନ୍ତି । ଆଧୁନିକ ଓଡ଼ିଆ କବିତାର ଅନ୍ୟତମ ଭାଗୀରଥ ସଚ୍ଚି ରାଉତରାୟ ଓ ଗୁରୁପ୍ରସାଦ 
ମହାନ୍ତିଙ୍କ ସ୍ମ ତିଚାରଣ କରିବାକୁ ଆମେ ଆଉ ଉଚିତ ମଣୁନାହୁଁ । ସଚି ବାବୁଙ୍କର ଶ୍ରାଦ୍ଧ 
ଦିବସରେ ସାଧାରଣ ସଭାଟିଏ ଆୟୋଜନ କରିବାର ଇଚ୍ଛା ବା ଆଗ୍ରହ ଆମ 


ଶେଷ ସ୍ପର୍ଶ ୯୩ 

ସାହିତ୍ୟକମାନଙ୍କର ନାହିଁ । ଗୁରୁପ୍ରସାଦଙ୍କ ପରି ଶକ୍ତିଶାଳୀ କବି ସମସ୍ତଙ୍କ ଅଗୋଚରରେ 
ମୃତ୍ୟୁବରଣ କରିବାର ଦୁଃଖଦ ସ୍ମ ତି ଆମ ସାହିତ୍ୟ ଓ ସାହିତ୍ୟକଙ୍କର ଅକୃତଜ୍ଞପଣିଆଁର 
ନମୁନା ନୁହଁ କି ? 

ସାହିତ୍ୟିକ ମୂଲ୍ୟବୋଧ ଏବଂ ସାହିତ୍ୟ ପ୍ରତିଭା ଆମ ସମାଜର ମୁଖ୍ୟସ୍ତୋତକୁ 
ଆଉ ପ୍ରଭାବିତ କରିପାରୁନି ଏକଥା ଭାବିବା ପାଇଁ ଆମେ ବାଧ୍ଯ | ରାଜନୀତି, ଅର୍ଥନୀତି 
ଓ ଏସବୁ ବାହାରେ ଆଉ ଏକ ବ୍ୟାପକ ନୀତି ଯାହାକୁ ଦୁର୍ନୀତି ବୋଲି କୁହାଯାଏ, ସେସବୁ 
ସହ ସମ୍ପୃକ୍ତ ବ୍ୟକ୍ତିବିଶେଷ ସମାଜର ମୁଖ୍ୟଧାରାକୁ ଏବେ ନିୟନ୍ତିତ କରୁଛନ୍ତି । ସମାଜର 
ବଡ଼ ଭାଗ ଲୋକ ସେମାନଙ୍କର ସ୍ତାବକ ! କାରଣ ସେମାନଙ୍କ ସ୍କୁତିରେ ସ୍ଵାର୍ଥସାଧନର 
ପ୍ରତିଶ୍ରୁତି ରହିଛି । ଓଡ଼ିଆ ଲେଖକମାନେ ଯଦି ଏହି ଭୟଙ୍କର ସ୍ରୋତରେ ସାମିଲ୍‌ ହେବେ, 
ତେବେ କଥା ସରିଲା । ଅନ୍ତତଃ ନିଜର ପୂର୍ବସୂରୀମାନଙ୍କର ସ୍ମ ତିଚାରଣ ଏବଂ ସେମାନଙ୍କର 
ପ୍ରତିଭା ପୂଜନର ପରମ୍ପରାକୁ ଆମର ଲେଖକମାନେ ଭୁଲି ଯାଉଥୁବା ଅତ୍ୟନ୍ତ ପରିତାପର 
ବିଷୟ । 

ଜଳନ୍ତା ଗୀର୍କାର ଯନ୍ତ୍ରଣା 


କ୍ର ଏବଂ ହିଂସ୍ର ମଣିଷମାନଙ୍କୁ କ୍ଷମା କରିଦେବାକୁ ଲଶ୍ଵର ପୁତ୍ର ଯୀଶୁ 
ପରମେଶ୍ବରଙ୍କ ପାଖରେ ପ୍ରାର୍ଥନା କରିଥୂଲେ । ଦୁଇ ହଜାର ବର୍ଷ ତଳର ସେଇ କ୍ଷମା 
ପ୍ରାର୍ଥନା ଆଜି ବି ପ୍ରାସଙ୍ଗିକ । ଆଜି. ମଧ୍ଯ ହିଂସା ଓ କୁରତାର ପାଗଳପଣ ଅବ୍ୟାହତ 
ରହିଛି । ଆଜି ମଧ୍ଯ ମଣିଷ ରକ୍ତମୁଖା ପାଲଟି ଯାଉଛି ଧର୍ମ ଓ ଜାତି ନାଁରେ । ସଂକୁଚିତ 
ଏବଂ ଅସହିଷ୍ଣୁ ଧାର୍ମିକ ସଂଜ୍ଞାକୁ ସୁରକ୍ଷା ଦେବା ପାଇଁ ମାନବିକତାର ମହାନତମ ଧର୍ମ 
ଆଜି ରକ୍ତାକ୍ତ । ଜାତି ଓ ଧର୍ମକୁ ନେଇ ରକ୍ତପାତର ବିଭତ୍ସ ଇତିହାସ ଆମର ପିଛା 
ଛାତୁନାହିଁ । କନ୍ଧମାଳ ଜିଲ୍ଲାର ଦଙ୍ଗା ଏହି ଇତିହାସର ଅନ୍ଯ ଏକ ଅଧାୟ । କନ୍ଧମାଳ 
ଜିଲ୍ଲାରେ ଯେଉଁ ଅଶାନ୍ତିର ବାତାବରଣ ସୃଷ୍ଟି ହୋଇଥଲା, ତାହା ଆଜିଯାଏଁ 
କୁହୁଳିଛି । ବଣଜଙ୍ଗଲ ଘେରା ଏହି ଶାନ୍ତ- ସୁନ୍ଦର ଅଞ୍ଚଳରେ କୁହୁଳୁଛି ଅଶାନ୍ତି ଓ ଅସହିଷ୍ଣୁତାର 
ନିଆଁ । ଆମ ସମାଜର ସବୁଠୁ ଉପକ୍ଷେତ ଏବଂ ଦଳିତ ଗୋଷ୍ଠୀମାନଙ୍କ ଭିତରେ ଅବିଶ୍ଵାସର 
ବାତାବରଣ ସୃଷ୍ଟିକରି ସେମାନଙ୍କୁ ସାଂପ୍ରଦାୟିକତାର ପାଠ ପଢ଼ାଯୀଉଛି । ଦୁଇ ଶହରୁ 
ଅଧ୍କ ଗୀର୍ଜା ଘର ଓ ହଜାର ହଜାର ଗରିବ ଲୋକଙ୍କ ଘର ପୋଡି ଦିଆଯାଇଛି । 


କନ୍ଧମାଳ ଦଙ୍ଗାର ସାତମାସ ପରେ ଏବେ କନ୍ଧମାଳ ଯିବାକୁ ପଡ଼ିଥୁଲା, ଗୋଟେ 
ବିଶେଷ ଅଧ୍ୟୟନ ପାଇଁ । କନ୍ଧମାଳର ଜଟିଳ ସାମାଜିକ ସଂକଟ ବିଷୟରେ ଜାଣିବା ପାଇଁ 
ଏଇଟା ଥୁଲା ଗୋଟେ ବିଶେଷ ସୁଯୋଗ । ଡିସେମ୍ବର ଦଙ୍ଗାରେ ବିପର୍ଯ୍ୟସ୍ତ ଗୀର୍ଜାଘର, 
ହାସ୍‌ପାତାଳ, ସ୍କୁଲ, ପ୍ରାର୍ଥନା ଘର ଏବଂ ଗାଁଗୁଡ଼ିକ ଆଜିଯାଏ ପଡି ରହିଛନ୍ତି ସେମିତି । 
ଉପରୁ ଦେଖୁଲେ ଏହି ଦଙ୍ଗାର କାରଣ ବିଶେଷ ବୁଝାପଡ଼ୁନାହି । କନ୍ଧମାଳର ମୂଳ ଅଧ୍ବାସୀ 
କନ୍ଧ ଏବଂ ଦଳିତ ପାଣଙ୍କ ମଧ୍ଯରେ ବିବାଦ କାରଣରୁ ଏହି ଅଶାନ୍ତି ଲାଗି ରହିଛି ବୋଲି 
ପ୍ରଚାର କରାଯାଉଛି । କନ୍ଧ ଓ ପାଣଙ୍କ ମଧ୍ଯରେ ସହାବସ୍ଥାନର ପରମ୍ପରା ରହିଛି । ସେମାନେ 
ପରସ୍ତର ଉପରେ ନିର୍ଭରଶୀଳ । କନ୍ଧ ରାଜା, ପାଣ ମନ୍ତ୍ରୀ । ହଠାତ୍ଵ ଏହି ସଂପର୍କ ବିଷାକ୍ତ 
ହୋଇଉଠିଲା କେମିତି ? ଗତ ପଚିଶ ବର୍ଷ ଭିତରେ ଏମାନଙ୍କ ଭିତରେ ବିରାଟ ଖାଇ 
ସୃଷ୍ଟି କରିଛି କିଏ ? ଏମାନଙ୍କ ଭିତରେ ସୌହାର୍ଦ୍ଦ୍ୟ ସୃଷ୍ଟି ନକରି ହିଂସାର ସଂପର୍କକୁ ହାୱା 

ଦେଉଛନ୍ତି କେତୋଟି ଅଦୃଶ୍ୟ ଶକ୍ତି ! ଅନ୍ତରାଳରେ ରହି ଏହି ଶକ୍ତିମାନେ କନ୍ଧଝପାଣଂ 
ବିବାଦରୁ ବେଶ୍‌ ଲାଭ ଉଠାଉଛନ୍ତି ! 

ମାନବୀୟ ସଂକଟରୁ ଲାଭ ଉଠାଇବା ପାଇଁ ସତ୍ତାପକ୍ଷ ଓ ସାମନ୍ତ ଗୋଷ୍ଠୀ ସବୁବେଳେ 
ଚେଷ୍ଟାକରି ଆସିଛନ୍ତି । ଗଣତାନ୍ତ୍ରିକ ଶାସନରେ ଆମର ନବ୍ଯ ସାମନ୍ତମାନେ ସତ୍ତାପକ୍ଷରେ 
ରହି ବା ସତ୍ତାପକ୍ଷକୁ ନିୟନ୍ତ୍ରଣରେ ରଖୁ ମାନବୀୟ ସଂକଟକୁ ବଢ଼ାଇ ଚାଲନ୍ତି । କନ୍ଧମାଳରେ 
ଏହି ନବ୍ୟ ସାମନ୍ତମାନେ ସବୁ ଅଶାନ୍ତିର ସୂତ୍ରଧର |! ଏମାନଙ୍କ ପାଖରେ ସହଜରେ କ୍ଷମତା 
ରହିଛି । ଆଦିବାସୀ ଓ ,ଦଳିତଙ୍କର ଟଣାଟଣିକୁ କ୍ଷମତା ଯୁଦ୍ଧରେ ରୂପାନ୍ତରିତ କରିଦେବାର 
ଚତୁର କୌଶଳ ଏମାନେ ଜାଣନ୍ତି. । ଏମାନଙ୍କର ସହଯୋଗୀ ସେନାବାହିନୀ ରୂପେ କାୟାବିସ୍ତାର 
କରିଛନ୍ତି ଧାର୍ମିକ ଦଲାଲମାନେ । ଧର୍ମ କନ୍ଧମାଳରେ ଶାନ୍ତିର ବାହକ ହୋଇ ରହିନାହିଁ, ଧର୍ମ 
ଏଠି ଦଙ୍ଗୀର କାରଣ । ହିଂସା ଓ କୁରତାର ପ୍ରେରଣା ଶକ୍ତି । 


ଗତ ସପ୍ତାହରେ ପବିଙ୍ଗିଆ ଗାଁର ଜଳି ଯାଇଥ୍‌ବା ଗୋଟେ ଗୀର୍ଜା ଭିତରେ 
ଠିଆହୋଇ ଧର୍ମର ଅପଶକ୍ତିକୁ ମାପିବାର ପ୍ରୟାସ ଆମେ କରୁଥୁଲୁ । ଧର୍ମ କଣ ଏତେ 
ଭୟଙ୍କର ? ପ୍ରଭୁ ଯୀଶୁଙ୍କର ପ୍ରାର୍ଥନା ଗୃହକୁ ଜାଳିଦେବା ପରି କୁରତାକୁ ହାୱ! ଦେଇଛି 
କିଏ ୨ ଧାର୍ମିକ ଅସହିଷ୍ଣୁତା ଏବଂ ସଂକୀର୍ଣ୍ଣତାର ନିଆଁ କନ୍ଧମାଳ ଜିଲ୍ଲାରେ ଆଜି ଏତେ 
ପ୍ରବଳ ଯେ, ପ୍ରତ୍ୟେକ ସଂଖ୍ୟାଲଘୁ ମଣିଷ ଏଠି ନିଜକୁ ଅସୁରକ୍ଷିତ ମଣୁଛି । କେତେବେଳେ 
କିଛି ବି ଘଟିଯାଇପାରେ- ଏମିତି ଏକ ଆଶଙ୍କା ସବୁ ନାଗରିକଙ୍କୁ ତ୍ରସ୍ତ କରିରଖୁଛି । 
ଧର୍ମର ଦାଦାମାନେ ଏଠି ଶାନ୍ତିର ଭାଷା ବୁଝିବାକୁ ପ୍ରସ୍ତୁତ ନୁହଁନ୍ତି । ନିଜର ଦାଦାଗିରିକୁ 
ସାବ୍ୟସ୍ତ କରିବାପାଇଁ ସେମାନଙ୍କର ସରଳ ସୂତ୍ର ହେଉଛି- ଗୋଷ୍ଠୀ ବିବାଦର ଅଭିବୃଦ୍ଧି 
ଏବଂ ସଂଖ୍ୟାଲଘୁଙ୍କ ଉପରେ ହିଂସ୍ର ଆକ୍ରମଣ | 

ପବିଙ୍ଗିଆ ଗାଁର ଗୀର୍ଜା ଘରଟି କେବଳ ଜଳିଥୁଲା ତାହାନୁହଁ, ସେଠିକାର ସ୍ତଲ, 
ଅନାଥାଶ୍ରମ ଏବଂ ଚିକିସ୍ସାଳୟକୁ ଜାଳିପୋଡି ଛାରଖାର କରିଦିଆଯାଇଥିଲା । ଗୀର୍ଜା 
ପରିସରରେ ରହିଥ୍‌ବା କୂଅଟି ପୋତିହୋଇ ପଡ଼ିଥୁଲା ସ୍ତ୍ୁଲ ପିଲାଙ୍କ ବହିପତ୍ର ଓ 
ଆସବାବପତ୍ରରେ । ଆକ୍ରମଣକାରୀମାନଙ୍କର କ୍ରୋଧ ଯେ କେତେ ଭୟଙ୍କର ଥୁଲା, 
ପବିଙ୍ଗିଆର ଏହି ଗୀର୍ଜାଘର ନଦେଖୁଲେ ବିଶ୍ଵାସ କରିହେବ ନାହିଁ । ମଣିଷ ଭିତରେ ଧର୍ମ 
ସୃଷ୍ଟି କରିଥୁବା ବର୍ବରତାର ଏହି ବିକଟାଳ ଦୃଶ୍ୟ ଦେଖୁସାରିଲା ପରେ ଆଉ କଣ ସ୍ଵପ୍ନ 
ଦେଖ୍ବା ସମ୍ଭବ ? ଭଙ୍ଗାରୁଜା ଆଜ ବେଷ୍ଟସ, କଂକ୍ରିଟ୍‌ ଓ ଅଧାଜଳା କାନ୍ଧ ଆଗରେ ଠିଆହୋଇ 
ପୁଣିଥରେ ସ୍ଵପ୍ନ ଦେଖୁଥ୍‌ବା କୁନି କୁନି ପିଲାମାନଙ୍କୁ ଦେଖୁଲା ପରେ ମନରେ କେବଳ 
ଗୋଟିଏ ପ୍ରଶ୍ନ ଆସୁଥ୍ଲା, ଆମେ କଂ ଣ ଶାନ୍ତିରେ ଆଉ ସ୍ଵପ୍ନ ଦେଖୁପାରିବା ନାହିଁ ? ଏଠି 
କଣ ପ୍ରାର୍ଥନାକୁ ମଧ୍ଯ କେହି ସହ୍ୟ କରିପାରିବେ ନାହିଁ ? ଆମିନ୍‌ । 
୯୬ ଶେଷ ସ୍ପର୍ଶ 

ବୋମା ଫୁଂଟୁଛି ବୋଲି ଫୁଲ ଫୁଟିବା ବନ୍ଦ 
ହୋଇଯାଇଛି କି ବଗିଚାରେ ୨? 


ବୋମା ଦ୍ରଟୁଛି ବୋଲି ଫ୍ଲ ଫୁଟିବା ବନ୍ଦ ହୋଇଯାଇଛି କି ବଗିଚାରେ ? 

ନାଗାସାକିର ପରମାଣୁ ବିସ୍ଫୋରଣ ପରର ଏକ ପ୍ରସିଦ୍ଧ ଫଟୋଗ୍ରାଙ୍ବ କଥା 
ମନେପଡୂଛି । ସଦ୍ୟ ବିବାହିତା ଏକ ଦମ୍ପତ୍ତି ପରମାଣୁ ବିକିରଣରେ ତରଳିଯାଇ କାନ୍ଧରେ 
ଛାଇ ପରି ଲାଖି ଯାଇଥୂଲେ । ଉଦ୍ଭୟଙ୍କର ମୃତ ଛାଇରେ ପ୍ରେମର ପ୍ରତିଫଳନ ତଥାପି 
ଥୁଲା ଜୀବନ୍ତ । ଧ୍ଵଂସ ଓ ବିଭୀଷିକାର ଇତିହାସ ଯେପରି ଅସୀମ, ପ୍ରେମ ଓ ସୃଜନର 
ପରମ୍ପରା ସେପରି ଅନନ୍ତ | ସଂହାର ଭିତରେ ସୃଜନର ସମ୍ଭାବନା ରହିଛି ଓ ରହିଥୁବ । 


ଅନେକଥର ପୃଥ୍ବୀ ଲାଗିବ ଭୋକର ଭୂଗୋଳ ପରି । ଲାଗିବ, ସତ୍ୟ ଆଉ 
ବଞ୍ଚି ରହିବ ନାହିଁ ପୃଥ୍ବୀରେ । ଛାତିରେ ପଥରର ହୃତପିଣ୍ଡ ଥୁବା ଦଳେ ଲୋକ ଶାସନ 
କରିବେ ମଣିଷକୁ । ଆଲୋକର ଗୀତ ଗାଇବା ହେବ ପାପ । ଭଲ ପାଇବା ହେବ 
ଅପରାଧ । କୋମଳ ହୃଦୟର ମଣିଷମାନଙ୍କୁ କୁହାଯିବ ପଳାତକ ନଚେତ ନପୁଂସକ । 
ସୃଜନ ଶୀଳତାର ସମସ୍ତ ସମ୍ଭାବନା ଲିଭି ଲିଭି ଗଲା ପରି ଲାଗିବ । ଏଇ ହତାଶା, ଏଇ 
ହାରିଯିବାର ଅନୁଭବ ବି ଭ୍ରମଟିଏ ମାତ୍ର । 

ଭୋକର ଭୂଗୋଳରେ ନାମଦେଓ ଧସାଲ୍‌ ପରି କବି ଜଣେ ପ୍ରଶ୍ନ ପଚାରିବେ 
ଦୃପ୍ତ କଣ୍ଠରେ :¬ 


Will hunger-fires forge a poem ? 
Wil! music die in the fire of hunger ? 


ପ୍ରଶ୍ନରେ ହିଁ ଉତ୍ତରିତ ହୋଇଯାଇଥ୍‌ବ ଉତ୍ତର । ଲେଖୁ ହୋଇସାରିଥୁବ 
କବିତାଟିଏ । ତୂଳୀରୁ ଛିଟ୍‌କି ରଙ୍ଗ, ଫୁଟେଇ ସାରିଥ୍ବ ଏକ ଚମକ୍କାର ଚିତ୍ର ! ବୁଦୁକ୍ଷା 
ପାଲଟି ସାରିଥ୍‌ବ ବେହାଗ । କୁହ ରୂପାନ୍ତରିତ ହୋଇସାରିଥ୍‌ବ ଛନ୍ଦରେ । ନାମଦେଓ 
ଧସାଲ୍‌ ପୁଣି ସନ୍ଦେହ ପ୍ରକଟ କରୁଥ୍‌ବେ ସଙ୍ଗୀତ ଉପରେ । 


ଶେଷ ସ୍ପର୍ଶ ୯୭ 


Source: Author, Digitized by PPRACHIN, SOA 


How difficult music is 

to him wgo can not count the beat of his 

own pulse 

who had not thought that 

fees could be claimed 

for singing songs of hunger. 

ସୃଜନଶୀଳତାର ଅଦ୍ଭୂତ ବିରୋଧାଭାସ ଇଏ । ସରିଯାଉଥ୍‌ବାର ସହ୍ଦେହରୁ 
ହି ଆରମ୍ଭ ଏକ ନବୀନ ଆରମ୍ଭର ମାଙ୍ଗଳିକ । ପାଉଁଶ ଭିତରୁ ପୁଣି ପୁଣି ଜନ୍ମ ନେଉଥୁବ 
ଫିନିକ୍ରସ ଚଢ଼େଇ । 

ଶୂନ୍ୟତାର ସାରା ଆକାଶ ଭରି ଯାଉଥୁବ ସଙ୍ଗୀତରେ । ବିଭସତା ଭିତରୁ 
ମୁକୁଳି ଆସୁଥବ ମହିମା ମଣ୍ଡିତ ସୌନ୍ଦର୍ଯ୍ୟ ॥ ଅସାର ଲାଗୁଥ୍‌ବ ଜୀବନର ସାରକଥାର 
ଜାଗି ଉଠୁଥବ ପୃଥ୍ବୀ । ଭଗ୍ନସ୍ତୁପରୁ ଗଜୁରି ଉଠୁଥବ ନବ ନିର୍ମାଣର ସମ୍ଭାବନା । ଆଶା 
ଓ ଆଶଙ୍କା, ସ୍ଵପ୍ନ ଓ ସନ୍ଦେହ, ଶୂନ୍ୟତା ଓ ସ୍ଵୟଂ ସମ୍ପୂର୍ଣତାକୁ ନେଇ, ସୃଜନର ଯାତ୍ରା; 
ଚାଲୁଛି-ଚାଲୁଥ୍‌ବ | 

କେହି ହୁଏତ, ଅସ୍ଵୀକାର କରିପାରେ, ଉପେକ୍ଷା କରିପାରେ, ଇଚ୍ଛା ହେଲେ 
ହତାଦର ବି କରିପାରେ । କିନ୍ତୁ ସୃଜନଯାତ୍ରାର ପ୍ରବାହ ଅଟକିଯିବାର ନାହିଁ । କୌରସି 
ବାଡ଼ ବା ବନ୍ଧ ତିଆରି ଅଟକେଇ ହେବନାହିଁ । ସେ ପ୍ରବାହକୁ । ସବୁ ହତାଦର ଓ ଉପେକ୍ଷାକୁ 
ଗୋଟିଏ ଧାଡ଼ିରେ ଉଡେଇ ଦେବାକୁ ଖଲିଲ୍ ଜିବ୍ରାନଙ୍କ ପରି ସ୍ରଷ୍ଟାଟିଏ ଜନ୍ମ ନେଉଥ୍‌ବ ଏ 
ଧରାରେ ଓ କହୁଥ୍‌ବେ “ଯଦି କିଏ ତମକୁ ଫୁଲ ବଦଳରେ ସାପଟିଏ ଦେଉଛି, ତା” 
ଉପରେ ରାଗ ନାହିଁ । ଭାବିନିଅ ଯେ, ତା ପାଖରେ ଫୁଲ ନାହିଁ ସାପ ହିଁ ଅଛି କେବଳ'' । 


ସାପର ଦଂଶନକୁ ସ୍ଵୀକାର ନକଲେ ସୃଜନର ଆନନ୍ଦ ବା କାହିଁ ! 


୯୮ ଶେଷ ସ୍ପର୍ଶ 

ଆଦିବାସୀର କଙ୍କାଳ 


ପୃଥୁବୀର ଅନ୍ୟତମ ପ୍ରଖ୍ୟାତ ଚିନ୍ତାନାୟକ ଫ୍ରିଜଫ୍ର କାପ୍ରା ଏକଦା ଭାରତ 
ପରିଭ୍ରମଣରେ ଆସିଥ୍‌ବା ବେଳେ ଆମର ପୂର୍ବତନ ପ୍ରଧାନମନ୍ତ୍ରୀ ଇନ୍ଦିରାଗାନ୍ଧୀଙ୍କ ସହ 
ସାକ୍ଷାତ କରିଥୁଲେ । ସାକ୍ଷାତକାର ସମୟରେ ଶ୍ରୀମତୀ ଗାନ୍ଧୀ ଆଦିବାସୀ ସଂସ୍କୃତି ବିଷୟରେ 
ପ୍ରଫେସର କାପ୍ରାଙ୍କୁ କହିଥ୍‌ବା କେତୋଟି ବାକ୍ୟ ଉଲ୍ଲେଖ କରୁଛି । “ମୁଁ ଯେତେବେଳେ 
ଆଦିବାସୀ ତରୁଣୀମାନଙ୍କୁ ନୃତ୍ୟ କରିବା ଦେଖେ ସେମାନଙ୍କ ଭିତରେ ଯେଉଁ ଭାବୋଳ୍ଛାସ 
ଓ ଅହେତୁକ ଆବେଗ ଦେଖୁପାରେ ତାହା ବର୍ଣ୍ଣନାତୀତ କିନ୍ତୁ ପରବର୍୍ୀ ମୁହୁର୍ଭରେ ଭାବିଲା 
କ୍ଷଣି ମୁଁ ଆତଙ୍କିତ ହୋଇଉଠେ ଯେ ସେମାନେ ଯତ୍ଵସାମାନ୍ୟ ଭୌତିକ ଉନ୍ନତି ଲାଭ 
କରିବା କ୍ଷଣି ସେମାନଙ୍କ ଆତ୍ମାକୁ ସମ୍ପୂର୍ଣ୍ଣ ରୂପେ ହରେଇ ବସିବେ ।”” ନିଜ ଅନୁଭୂତିକୁ 
ପୁନଶ୍ଚ ଶ୍ରୀମତୀ ଗାନ୍ଧୀ କହିଥୂଲେ, “ଆଦିବାସୀମାନେ ଗାଁ ଗହଳିରୁ ଦିଲ୍‌! ଆସୁଥ୍‌ଲେ 
ଏବଂ ସାରାଦିନ ସାରାରାତି ନାଚୁଥିଲେ ଓ ନାଚୁଥିଲେ । କୌଣସି ପ୍ରକାରେ ବି ସେମାନଙ୍କର 
ନାଚ ବନ୍ଦ କରିବା ଅସମ୍ଭବ ଥୁଲା । ନାଚ ବନ୍ଦ କରିବାପାଇଁ କହିଲେ ସେମାନେ କେବଳ 
ଅନ୍ୟ କୌଣସି ପଡ଼ିଆ ବା ଉଦ୍ୟାନକୁ ଘୁଞ୍ଚିଯାଉଥଲେ କିନ୍ତୁ ନାଚ ବନ୍ଦ ହେଉନଥୁଲା । 
ମାତ୍ର ବର୍ଭମାନ ସେମାନେ ଏଥୁପାଇଁ ପାରିଶ୍ରମିକ ଚାହୁଁଛନ୍ତି ଏବଂ ସେମାନଙ୍କର ପରିବେଷଣ 
ସଂକ୍ଷିପ୍ରରୁ ସଂକ୍ଷିପ୍ତ ହୋଇଚାଲିଛି ।”? < 

ଶ୍ରୀମତୀ ଗାନ୍ଧୀ ୧୯୮ ୨ରେ ଯେଉଁଥୂପାଇଁ ଉଦ୍ଧବ ବେଗ ପ୍ରକାଶ କରିଥୁଲେ ତାହା 
ଆଜି ପ୍ରଥାରେ ରୂପାନ୍ତରିତ ହୋଇସାରିଛି । ଆଦିବାସୀର ଜୀବନ ଓ ସଂସ୍କୃତି ଉଭୟପ୍ରତି 
ଏକ ମଧୁର ଆକ୍ରମଣ ଜାରି ରଖୁବା ଆମ ସମୟର ସବୁଠୁ ବଡ଼ ଘଟଣା ବୋଲି ମୁଁ 
କହିବି । ପ୍ରଥମତଃ ବିକାଶ ନାଁରେ ସେମାନେ ବଞ୍ଚୁଥିବା ଜୀବନରେ ଅପମିଶ୍ରଣ ଆରମ୍ଭ 
କରାଗଲା । ପାହାଡ଼ କାଟି ତାଙ୍କ ଗାଁକୁ ରାସ୍ତା ତିଆରି କରାଗଲା | କିନ୍ତୁ ସେ ରାସ୍ତାରେ 
ସେମାନେ ଯା' ଆସ କରିପାରିଲେ ନାହିଁ । ଗାଁ ମୁଣ୍ଡରେ ସ୍ତୁଲ ଘର ତିଆରି ହେଲା । 
ସ୍ଟୁଲକୁ ମାଷ୍ଟର ଆସିଲେ ନାହିଁ । ଡାକ୍ତରଖାନା ପଡିରହିଲା ବିନା ଡାକ୍ତରରେ ! ଏପଟେ 
ନୂଆ ବାଟ ଦେଇ ଆସିଥ୍‌ବା ଆଲୋକ ତାଙ୍କର ସଚିତ୍ର ଅନ୍ଧାରକୁ ବିକୃତ କରିପକାଇଲା ! 


ଶେଷ ସ୍ରର୍ଶ ୯୯ 


Source: Author, Digitized by PPRACHIN, SOA 


ସେମାନଙ୍କର ଖାଇବା, ରହିବା, ପିନ୍ଧିବା, ନାଚିବା, ଗୀତଗାଇବା-ସର୍ବୋପରି ଜୀଇଁବାର 
ବାଗ ଆଗରେ ପ୍ରଶ୍ନବାଚୀ ଲଗେଇ ଦିଆଗଲା । 

ବାବୁମାନେ ଆସି ତାଙ୍କ ଆଡିକା ଭାଷାରେ କଣ କଣ ସବୁ କହିଲେ ସେମାନେ 
ବୁଝିପାରିଲେ ନାହିଁ । ତାଙ୍କୁ ମଟରଗାଡ଼ିରେ ଲଦି ଘେନିଗଲେ ସହରକୁ ! ସହରର ଚକ 
ଚକ୍‌ ଆଲୁଅରେ ତାଙ୍କୁ ନଚେଇଲେ- ଗୀତ ଗୁଆଇଲେ- ତାଳି ମାରିଲେ- ଟଙ୍କା ଦେଲେ । 
ଏତେ ଆଲୁଅ ଦେଖୁ ସେମାନେ ଚକିତ ହୋଇପଡ଼ିଥୂଲେ । ନୂଆ ନୋଟର ବାସ୍ମା ଓ ଓଜନ 
ତାଙ୍କୁ ଅସମ୍ଭାଳ ଲାଗିଲା । ସହରରେ ମିଳୁଥ୍ବା ମଦର ସୁଆଦ ତାଙ୍କ ଗାଁ ପରି ନଥୁଲା ! 
ତଥାପି ସେମାନେ ସହରକୁ ଆସୁଥିଲେ ତାଙ୍କ ଗାଁକୁ ଅଧ୍‌କାରୀମାନେ ପହଞ୍ଚଲେ । କେବେ 
କେବେ ଦଶ-ପନ୍ଦର ମଟର ଘର୍‌ ଘର୍‌ କରି ମନ୍ତ୍ରୀଂଏମେଲେ ଆସିଲେ । ସେମାନଙ୍କୁ 
ହାତଯୋଡି ଜୁହାର କଲେ । ତାଙ୍କ ଧାଡ଼ା ଧାଡ଼ୀଙ୍କ ସାଙ୍ଗରେ ଶୀକାର୍‌ ଖାଇ, ସଲପ ରସ 
ପିଇ, ପାଦରେ ପାଦ ମିଶେଇ ନାଚିଲେ ! ସରଳତାର ସୌନ୍ଦର୍ଯ୍ୟକୁ ଭଲ ପାଉଥୁବା 
ଆଦିବାସୀ ମଣିଷ ଢାଣିପାରେନା ତଥାକଥୁତ ସଭ୍ୟ- କ୍ଷମତାଶାଳୀ ଲୋକମାନଙ୍କର ଚରିତ୍ର ! 
ସେ ଭଳିଯାଏ ସେମାନଙ୍କ କଥାର ଚାତୁରୀରେ । 


ସେମାନଙ୍କ କଥାର ଅର୍ଥ ବୁଝୁ ବୁଝୁ ତା' ପାଦ ତଳୁ ଖସିଯାଇଥାଏ ତା'ର ପ୍ରିୟ 
ମାଟି । ଯେତେବେଳେ ଜଣାପଡ଼େ ତା' ପାହାଡି ଗାଁ ତଳେ ଜମା ହୋଇରହିଛି ଟନ୍‌ ଟନ 
ଲୁହାପଥର, ବକ୍ସାଇଟ୍‌ କି କୋଇଲା, ସେଦିନ ହିଁ ତା' ହାତରେ ଧରେଇ ଦିଆଯାଏ 
ଗୋଟେ ଅଚିହ୍ନା ଅକ୍ଷରର ନୋଟିସ୍‌ । ତାକୁ କୁହାଯାଏ ତାର ଧରମ, ଧରତନୀ, ଝୋଲା, 
ଜଙ୍ଗଲ ଛାଡ଼ି ଚାଲିଯିବା ପାଇଁ । ତାକୁ କୁହାଯାଏ ତା” ମାଟିରେ ଖୋଳା ହେବ ଖଣି | 
ସେଠି ବସିବ କୋଟି କୋଟି ଟଙ୍କାର କାରଖାନା । ହେଲେ ଆଦିବାସୀ ମଣିଷଟି ପାଏ 
କ'ଣ ? ସେ ତ ପୃଥୁବୀ କହିଲେ ଜାଣିଛି ତା'ର ଝୋଲା-ଜଙ୍ଗଲର ଅନ୍ଧାରକୁ । ତା” 
ପାଇଁ ଗାଁ, ପେନୁ, ଦିଶାରୀ ବୁଢ଼ା, ଧାଙ୍ଗଡୀ ଘରର ଉଷୁମ ଗୀତ, ଧାଙ୍ଗଡା ଡୁଙ୍ଗ ଡଙ୍ଗା 
ଛଡା ଆଉ କଣ ଅଛି ? ତଥାକଥୂତ ବିକଗିତ ଦେଶର ବଢ଼ି ଉଠୁଥୁ୍ବା ସହରର ରାଜରାସ୍ତାରେ 
ପଡିରହିଥାଏ ତାର ନିରିମାଖୁ ଭାଗ୍ୟ । 

ଦେଶ ଅଗ୍ରଗତି କରୁଥାଏ, ହେଲେ ଆଦିବାସୀର ଜୀବନ ଅସ୍ତ ହେଇଯାଏ । 
ଏବେ ଆଦିବାସୀ ପଲ୍ଲୀର ସରଳ ଅନ୍ଧାର ଆଉ ଦେଖୁବାକୁ ମିଳେନା । ଆମ ଦେଶର 
ଯେତେସବୁ ବଡ଼ ବଡ଼ ଯୋଜନା, ତାହା ଠିଆ ହୋଇଛି ଆଦିବାସୀର କଙ୍କାଳ ଉପରେ । 
ଆଶ୍ଚର୍ଯ୍ୟଜନକ ଭାବରେ ଆଦିବାସୀର ଜୀବନ ଓ ସଂସ୍କୃତି ଆମ ପାଇଁ କେବଳ 
ମନୋରଞ୍ଜନର ମାଧ୍ଯମ ହୋଇ ରହିଯାଉଛି । ଆମେ ଆଦିବାସୀ ନୃତ୍ୟର ସଂକ୍ଷିପ୍ତ ଏବଂ 


୧୦୦ ଶେଷ ସ୍ପର୍ଶ 

ବିକୃତ ରୂପକୁ ଚକ୍‌ ଚକ୍‌ ଆଲୋକିତ ମଞ୍ଚରେ ଦେଖୁ ତାଳି ମାରି ଚାଲିଛୁ । ଆମ ସରକାର 
ଆଦିବାସୀଙ୍କୁ ଦେଖେଇ ପର୍ଯ୍ୟଟନ ମାଧ୍ୟମରେ ରାଜସ୍ଵ ଆଦାୟ କରିବାର ଯୋଜନା କରି 
ଚାଲିଛନ୍ତି । ବୋଧହୁଏ ମଣିଷର ଇତିହାସରେ ଏହାଠୁ ବଳି ବଡ଼ ବିଡ଼ମ୍ବନା ଆଉ କିଛି 
ନାହିଁ । ଆଦିବାସୀ ପର୍ଯ୍ୟଟନ ନାଁରେ ଏହା ମାନବିବକତାର ସବୁଠୁ ବଡ଼ କଳଙ୍କ ବୋଲି 
କୁହାଯାଇପାରେ । 

ଶ୍ରୀମତୀ ଗାନ୍ଧୀ ମରିବାର ଅନେକ ବର୍ଷ ହେଇସାରିଛି । ତାଙ୍କର ଆଦର୍ଶକୁ 
ପାଥେୟ କରି ଚାଲୁଥବା ସରକାରମାନେ କେବେ ତାଙ୍କ କଥା ମନେପକାନ୍ତି ଜି ନା ତାହା 
ଭଗବାନଙ୍କୁ ଜଣା ! କିନ୍ତୁ ଗୋଟିଏ ବଡ଼ ସତ୍ୟ ହେଉଛି, ଆଦିବାସୀର ଜୀବନକୁ ନେଇ 
ଖେଳ ଖେଳିବା ଆମ ରାଜନେତା ଓ ସଂସ୍କୃତିବିତ୍ମାନଙ୍କର ସବୁଠୁ ବଡ଼ ମନୋରଞ୍ଜନ । 
ଏହାକୁ ପ୍ରତିହତ କରିବାର ସାମର୍ଥ୍ୟ ଆମ ସାହିତ୍ୟରେ ଅଛି ତ ? 


ଶେଷ ସ୍ତର୍ଶ ୧୦୧ 

ସଉକିଲାଲ ଓ ଯେତେସବୁ ବିବେକ ପାଇଁ ପ୍ରଶ୍ନ 


କେତେ ଚାହୁଛନ୍ତି ଆପଣମାନେ ? 
ଆମେ କହିଲୁ, କେତେ ଦେଇପାରିବେ ଆପଣ ? 


ସଉକିଲାଲ୍‌ ସାହେବ ଏଥର ଟିକେ ଗମ୍ଭୀର ଦିଶିଲେ । ପରିବେଶ ନୀରବ ! 
ତା' ପରେ ତାଙ୍କର ଘୋଷଣା, ଆପଣମାନେ ଦଶ ଚାହୁଁଛନ୍ତି ମୁଁ ପାଞ୍ଚ ଦେବି । ଆମେ 
ସବୁ ଅବାକ୍‌ । କଣ ୟା”ର ଅର୍ଥ ! ମୁଁ ପଚାରିଦେଲି, ପାଞ୍ଚମାନେ କଣ ପାଞ୍ଚ ଶହ । 
ସଉକିଲାଲ୍୍‌ କହିଲେ, ˆ ନାଇଁ, ଆଞ୍ଞା ! ଆପଣମାନେ ସହରର ଏତେ ବଡ଼ ବଡ଼ ଲେଖକ- 
କଳାକାର ।! ଆପଣଙ୍କୁ କଣ ପାଞ୍ଚ ଶହ ଦେଇହେବ । ମୁଁ ପାଞ୍ଚହଜାର ଦେବି ।”” ଖୁସିରେ 
ଆମର ମୁହଁମାନ ଉଜ୍ଜଳ ଦିଶିଲା | ସାହିତ୍ୟ ସଭା ପାଇଁ ଆମ ବଜେଟ୍‌ର ଅଧା ବୋଝ 
ଉଠିଗଲା ଗୋଟିଏ ଚାନ୍ଦାରେ । କେବଳ ଆମକୁ ନୁହଁ ସହରର ଯିଏ ବି ଯାଉ ସଉକିଲାଲ 
ଏମିତି ଚାନ୍ଦା ଦେଇ ଚାଲନ୍ତି । ଖୁବ୍ଧ ଅଳ୍ପଦିନ ଭିତରେ ଚାନ୍ଦା ଦେଉଥ୍‌ବା ଜଣେ ଅଧ୍କାରୀ 
ଭାବରେ ସଉକିଲାଲଙ୍କ ଖ୍ୟାତି ଆମ ସହରରେ ବ୍ୟାପିଗଲା । 

ଏବେ ସଉକିଲାଲ୍‌ଙ୍କ ପରିଚୟ । କୌଣସି ଶିଳ୍ପପତି ବା ବ୍ୟବସାୟୀ ସେ ନୁହଁନ୍ତି । 
ରାଜ୍ୟ ସରକାରଙ୍କ ଶି କ୍ଷାବିଭାଗର ଜଣେ ଦ୍ଵିତୀୟ ଶ୍ରେଣୀ ଅଧୁକାରୀ | ଯେଉଁ କାର୍ଯ୍ୟାଳୟକୁ 
ଯାଆନ୍ତି ତାକୁ ଖୋଳ କରିଦେବାର ରେକର୍ଡ ତାଙ୍କ ନାଁରେ ରହିଛି । ସେ ଖାଆନ୍ତି ଯେତିକି, 
ଶୁଆନ୍ତି ସେତିକି । ଦୁର୍ନୀତିର ସାର୍ବଭୌମ ଅବତାର ସଉକିଲାଲଙ୍କଠାରୁ ପାଞ୍ଚ ହଜାର ଚାନ୍ଦା 
ପାଇବା ଆମ ପାଇଁ ଖୁବ ଗୋଟେ ସଫଳତା ଥୁଲା ନିଶ୍ଚୟ । ଖାଇବା ଏବଂ ଖୁଆଇବାର 
ଗୁଣଟି ବିଷୟରେ ମୋର ଚାକ୍ଷୁଷ ଅନୁଭୂତି ହେଲା ତା” ପରଦିନ । 

ସଉକିଲାଲ୍‌ କହିଥ୍‌ଲେ, ତା”' ପରଦିନ ଆସି ତାଙ୍କ ଘରୁ ମାଲ୍‌”. ନେଇଯିବାକୁ ! 
ଦାୟିତ୍ସ ପଡ଼ିଲା ମୋ ଉପରେ । ସକାଳୁ ସକାଳୁ ମୁଁ ପହଞ୍ଚଗଲି ସଉକିଲାଲଙ୍କ ସରକାରୀ 
ବସାରେ । ବାରଣ୍ଡାର ଠିଆ ହୋଇ ଚାରିଜଣ ଶିକ୍ଷକ ଓ ସଉକିଲାଲ୍‌ ଦର କଷାକଷିରେ 
ବ୍ୟସ୍ତ ଅଛନ୍ତି । ମୋତେ ଦେଖୁ ଦେଖୁ ସଉକିଲାଲ୍‌ ପାଟି କରି କହିଲେ- “ଦେଖ, ବାବୁ 
ଆସିଗଲେଣି ! ତମଠୁ ଏଇ ହାତରେ ନେବି, ସେଇ ହାତରେ ବାବୁଙ୍କୁ ଦେଇଦେବି ! 
ମୋର ଲାଭ କିଛି ନାଇଁ । ଶୀଘ୍ର ଶୀଘ୍ର ଦିଅ, ବାବୁ ଯାଆନ୍ତୁ ଏଠୁ, ସେ ବ୍ୟସ୍ତ ଲୋକ !”” 


୧୦୨ ଶେଷ ସର୍ଶ 
Source: Author, Digitized by PPRACHIN, SOA 


ଶିକ୍ଷକ ଚାରିଜଣ ପରସ୍ପରର ମୁହଁ ଚାହିଁଚାହିଁ ହେଇ ପାଞ୍ଚହଜାର ଟଙ୍କା ଧରେଇଦେଲେ 
ସଉକିଲାଲଙ୍କୁ । ସାଙ୍ଗେ ସାଙ୍ଗେ ଟଙ୍କା ବଡ଼େଇଦେଇ ସଉଜିଲାଲ୍‌ କହିଲେ- ଆଜ୍ଞା ! 
ଆମ ଉପରେ ଟିକେ ଦୟାଦୃଷ୍ଟି ରଖୁଥ୍‌ବେ ।' 

ସେଇ ପାଞ୍ଚ ହଜାର ଟଙ୍କାରେ ଆମେ ସାହିତ୍ୟ ସଭା କଲୁ । ସଉକିଲାଲଙ୍କୁ କବିତା 
ପାଠୋତ୍ସବରେ ଅତିଥୁ କରି ଡାକିବାକୁ ଆମର ବନ୍ଧୁ ଜଣେ ପ୍ରସ୍ତାବ ବାଢ଼ିଲେ । ସାଙ୍ଗେ ସାଙ୍ଗେ 
ପ୍ରସ୍ତାବଟି କାଟ ଖାଇଗଲା । କାଟ ଖାଇଲା ଏଇଥୁପାଇଁ ଯେ, ସଉକିଲାଲୁ ଜଣେ ଦୁର୍ନୀତିଗ୍ରସ୍ତ 
ଲୋକ | ସେଦିନ ମୁଁ ସ୍ଵପ୍ଟିଏ ଦେଖୁଲି ସ୍ଵପ୍ପରେ ସଉକିଲାଲ୍‌ ଆସି ମୋ ମୁହଁ ଆଗରେ ଗୋଟେ 
ଦର୍ପଣ ଥୋଇ ପଟାରୁଛନ୍ତି- ବାବୁ ! ମୋଠୁ ପଇସା ନେଇ ସାହିତ୍ୟ ସଭା କଲ ଆଉ ମୋତେ 
କହିଲ ଦୁର୍ନୀତିଖୋର । ତମେ କଣ ଏତେ ସଚ୍ଚା ! ଏତେ ନୀତିବାନୁ ! ନିଦ ଭାଙ୍ଗିଗଲା । 
ସଉଚିଲାଲ୍‌ ଆଡକୁ ଉଠେଇଥୁ୍‌ବା ଗୋଟିଏ ଆଇ୍ଛୁଳିର ଅପରପାର୍ଶ୍ବ ମୋ ଆଡକୁ ଇଟିଂତ କରୁଥଲା । 

ସାହିତ୍ୟ ଓ ସଂସ୍କୃତିର ସଂଗଠନକୁ ବଞ୍ଚେଇ ରଖୁବାପାଇଁ ଆମେ ସବୁ ସଉକିଲାଲଙ୍କ 
ଦୟାର ପାତ୍ର । ଯେଉଁମାନଙ୍କୁ ଲାଇଟ୍‌ ପୋଷ୍ଟରେ ଝୁଲେଇ ଦେବାକୁ” ପଣ୍ଡିତ ନେହେରୁ 
କହିଥୁଲେ ବା ରାସ୍ତାରେ ମାଡ ମାରିବାକୁ ବିଜୁ ପଟ୍ଟନାୟକ ପରାମର୍ଶ ଦେଇଥୂଲେ ସେମାନଙ୍କର 
ପାପଧନରେ ଆମେ ସାହିତ୍ୟ ଓ ସଂସ୍କୃତିକୁ ଅଭିଷିକ୍ତ କରିଛୁ । ସେମାନଙ୍କ ଚାନ୍ଦାରେ ସାହିତ୍ୟ 
ସଭାଠୁ ସଙ୍ଗୀତର ଜଲ୍ନସା, ଆୟୋଜିତ ହୁଏ ! ସେମାନଙ୍କର ବିଜ୍ଞାପନରେ ଆମର ସାହିତ୍ୟ 
ସୁଦୃଶ୍ୟ ମୁଦ୍ରଣର ସତ୍ମାବନା ପାଏ । ସେମାନଙ୍କର ଅର୍ଥ, ଉପାୟନ ଓ ମାନପତ୍ରରେ ଆମର 
ବେକ ଭାଙ୍ଗିଯାଏ ଗୋଡ ବଙ୍କା ହୋଇଯାଏ - ଜିଭ ଜଡ ପାଲଟିଯାଏ ଓ କଲମରୁ କେବଳ 
ପାଣି ହିଁ ଝରୁଥାଏ । ଗୋଟେ ଅଦୃଭୁତ ସ୍ଥିତି ସାହିତ୍ୟ ଓ ସଂସ୍କୃତି ସଂଗଠକମାନଙ୍କର ! 

କୌଣସି ଏକ ମସାଲାଦାର୍‌ ସିନେମାର ଭାଷାରେ ଯଦି ଲେଖକକୁ 
ପଚରାଯାଆନ୍ତାଓ ଆମ ପାଖରେ ଧନ, ଜନ, ମାନ ସମ୍ମାନ ସବୁକିଛି ଅଛି । ତୁମର ଅଛି 
କଣ ? ଲେଖକଟି ଦର୍ପିତ ଠାଣିରେ ହୁଏତ କହିପାରନ୍ତା, ‘ଆଜ୍ଞା ! ମୋର କଲମଟିଏ 
ଅଛି-ଭୀଷଣ ଦୁର୍ଦ୍ଦାନ୍ତ ଓ ଅନମନୀୟଂ' ।! ଲେଖକ କିନ୍ତୁ ସେତକ କହିପାରିବ ନାହିଁ । 
ତାର ବି ଦରକାର କୋଠା, ଟଙ୍କା, ସୁନାର ସରସ୍ବତୀଙ୍କ ପୁରସ୍କାର । ଆଜି ପର୍ଯ୍ୟନ୍ତ କ୍ଵଚିତ 
ପତ୍ରପତ୍ରିକା ବା ସାହିତ୍ୟ ସଂଗଠନ ଅଛନ୍ତି ଯେଉଁମାନେ “ସାହିତ୍ୟଂର ଆଧାରରେ ହିଁ 
ନିଜର ପରିଚୟ ତିଆରିଛନ୍ତି । ବିଜ୍ଞାପନ ସହ ଲେଖା ପଠଉଥ୍‌ବା ନିମ୍ନରୁଚିର ଦଳେ 
କପଟୀଙ୍କର ପନ୍ନଝାରେ ବଡ଼ ଅଣନିଃଶ୍ବାସୀ ଆମ ସାହିତ୍ୟର ପରିବେଶ । 

ହଁ, ପୁଣି ସଉକିଲାଲ୍‌ ! ସିଏ କାଲି ଆସିଥୁଲେ ସ୍ବପ୍ନରେ ! ପଚାରିଲେ- ଆଉ 
ସାହିତ୍ୟ-ଫାହିତ୍ୟ ତ ଜୋରୁଦାର୍‌ ଚାଲିଛି ଏବେ । କଣ ଚାନ୍ଦା ଦରକାର ହେଉନି ! 
କହିବେ ଯଦି ପିଅନ ହାତରେ ପଠେଇ ଦେବି । ନିଦ ଭାଟ୍ିଗଲା ! ହାତ ଯୋଡ଼ି ପ୍ରାର୍ଥନା 
କଲି- ପ୍ରଭୁ ! ମୋତେ ସଉକିଲାଲ୍‌ କବଳରୁ ମୁକ୍ତି ଦିଅ । ମୁକ୍ତି ଦିଅ ବି ମୋର କଲମକୁ 
ଗୋଲାମଗିରିରୁ-ତୋଷାମଦିର ବଜ୍ର ବନ୍ଧନୀରୁ ! 


ଶେଷ ସ୍ରର୍ଶ ୧୦୩ 

ଦର୍ସଣଶିଳା, ବିକୁଳି କନ୍ଯା ଓ ନୟାଗଡ଼ ପ୍ରସଙ୍ଗ 


ଏ ରାଜ୍ୟ ଏକ ବିସ୍ତାରିତ ଦର୍ପଣଶିଳା ଓ ଜନ୍ମହେବା ପୂର୍ବରୁ ଏଠାରେ ଶହ ଶହ 
ବିଜୁଳି କନ୍ୟାଙ୍କୁ ହତ୍ୟା କରାଯାଉଛି । ଏ ରାଜ୍ୟର କଂସାସୁରମାନଙ୍କ ବିରୋଧରେ ଜାଗ୍ରତ 
ଜନମତ ଗଢ଼ି ତୋଳିବାକୁ ପଡ଼ିବ ବୋଲି ଜନୈକ ରାଜନେତାଙ୍କ ଭାଷଣ ଶୁଣିଲା ପରେ 
ଆମେ ଟିକିଏ ମୁଗ୍ଧ ହୋଇଗଲୁ ! ପ୍ରତିବାଦର ସ୍ଵରରେ ନିହିତ କାବ୍ୟିକତା ଆମକୁ ବଡ଼ 
ଆକର୍ଷଣୀୟ ମନେହେଲା । ନୟାଗଡ଼ରେ ଆବିଷ୍କୃତ ଭୃଣମାନଙ୍କର ଅପରିପକ୍ସ ଖପୂରୀ, 
ଜକୂଅ- ପୋଖରୀରେ ଭାସୁଥୁବା ଅଧଗଢ଼ା ଶିଶୁ ଓ ବୁଦା ଆଢୁଆଳରେ ସଢୁଥୁବା ମାଂସ 
ପିଣ୍ଡୁଳାର ଚିତ୍ର ଆମ କଲିଜାକୁ କରୁତି ଚାଲୁଥ୍ବାବେଳେ ରାଜନୀତିର ଏ ପ୍ରକାର କାବ୍ୟଭାଷା, 
ବଡ ବିଚିତ୍ର ସଂଯୋଗ ମନେହେଲା । ଭାବପ୍ରବଣତାରେ ଭାସିଯାଇ କାବ୍ୟିକ ହୋଇଯିବା 
ଓ ସ୍ଥଳବିଶେଷରେ ଯଥାର୍ଥତାକୁ ଭୁଲି ଭାସି ବୁଲିବା, ଆମ ପକ୍ଷରେ ଏବେ ଆଉ ସମ୍ଭବପର 
ହେଉନାହିଁ । ଦର୍ପଣଶିଳା, ବିଜୁଳି କନ୍ୟା ଓ କଂସାସୁର ବୃତ୍ତାନ୍ତର ଏ ଯେଉଁ ନୂଆ ଓଡ଼ିଶୀ 
ସଂସ୍କରଣ, ଏ ବିଷୟରେ ଆଜିଟିକେ ବିଚାର ଆଲୋଚନା କରିବା । ଦୋଷୀ ଡାକ୍ତରଙ୍କୁ 
ଗିରଫ କରିଥୁବାରୁ ସରକାରଙ୍କୁ ସାବାସୀ ଦେବା ସହିତ ଏ ଘଟଣାର ମୁଖ୍ୟ ଖଳନାୟକ 
ଆମର ତଥାକଥ୍ତ ସଭ୍ୟସମାଜକୁ ଧୂକକକାର ମଧ୍ଯ କରିବା ! ଆଜ୍ଞା ହ, ଡାକ୍ତର ଓ ଡାକ୍ତରଖାନା 
ଅପେକ୍ଷା ଆମେ ଓ ଆମ ଭିତରେ ରହିଛି ଏକ ଦର୍ପଣଶିଳାର ରହସ୍ୟ । 


ଗତ ଦଶବର୍ଷ ଭିତରେ ଆମ ରାଜ୍ୟରେ ବହୁ ନୂଆ କଥା ଘଟିଛି । ହଠାତ ଏ 
ରାଜ୍ୟର ସହରୀ ଓ ସହରମୁହାଁ ଲୋକଙ୍କ ସଂଖ୍ଯା ଦୁତଗତିରେ ବଢ଼ିଛି । ବଢ଼ିଛି ମଧ୍ଯ 
ଗୋଦରଗୋଡ଼ ପରି ବେସରକାରୀ ସ୍ଵାସ୍ଥ୍ୟ ଓ ଶିକ୍ଷାର ଅନୁଷ୍ଠାନ । ଶିକ୍ଷା ଓ ସ୍ଵାସ୍ଥ୍ୟ ପରି 
ମୌଳିକ ସେବାର କ୍ଷେତ୍ର ଦୁଇଟିକୁ ଆଖୁବୁଜି ବେପାରୀଙ୍କ ହାତରେ ଟେକି ଦିଆଯାଇଛି । 
ସରକାରୀ ବୋଇଲେ ଅଯୋଗ୍ୟ ଅଧୁକାରୀ, ଅପରିଷ୍କାର ପରିବେଶ, ଅସଫଳ ସେବା ଓ 
ଦୁର୍ନୀତିର ଅମୁହାଁଘର ବୋଲି ଏକ ଧାରଣା ଜନମାନସରେ ତିଆରି କରାଯାଇଛି । ଆଉ 
ବେସରକାରୀ ମତଲବ ସୁଦକ୍ଷ ଅଧୁକାରୀ, ଚକାଚକୁ ପରିବେଶ, ସୁନ୍ଦର ସେବା ଓ ଦେଣନେଣ 
ବ୍ୟାପୀରରେ ସ୍ଵଚ୍ୁତା । ଏଇ ଧାରଣା ଆମ ସମାଜକୁ ଦୃ ଇଟି ଶ୍ରେଣୀରେ ବିଭକ୍ତ 
କରିଦେଇଛି । ସରକାରୀ ଛାତତଳେ ଏ ରାଜ୍ୟର ଗରିବ ଓ ଖଟିଖୁଆଙ୍କ ଭାଗ୍ୟ ଖତ 


୧୦୪ ଶେଷ ସ୍ପର୍ଶ 
Source: Author, Digitized by PPRACHIN, SOA 


ହେଉଥୁ୍‌ବାବେଳେ ଥୁଲାବାଲାଙ୍କ ଲାଗି ବେସରକାରୀ ଦୁଆର ଖୋଲିଯାଇଛି । ଅବଶ୍ୟ 
ଏଇ ବେସରକାରୀ ଘରୋଇ ସଂସ୍ଥାରେ ଶୋଷଣ ଓ ହରିଲୁଟ୍‌ ବ୍ୟାପାରଟି ବଡ ବ୍ୟାପକ । 


କନ୍ୟାଭୃଣ ହତ୍ୟା କ୍ଷେତ୍ରରେ ଏଇ ଶିକ୍ଷିତ, ଥ୍ଲାବାଲା ଓ ସଭ୍ୟମାନଙ୍କର ଭୂମିକା 
ଯଥେଷ୍ଟ ବେଶି ଗତ ଶହେବର୍ଷର ଇତିହାସରେ ଆମ ରାଜ୍ୟରେ ସ୍ତ୍ରୀ-ପୁରୁଷଙ୍କର ଅନୁପାତକୁ 
ବିଶ୍ଲେଷଣ କଲେ ଏକଥା ସ୍ପଷ୍ଟ ହୋଇଯିବ । ୧୯୦୧ ମସିହା ବେଳକୁ ରାଜ୍ୟରେ ହଜାରେ 
ପୁରୁଷରେ ୧୦୩୭ ଜଣ ସ୍ତ୍ରୀଲୋକ ରହିଥ୍ବାବେଳେ ୨୦୦୧ ବେଳକୁ ଏହା ୯୭ ୨କୁ 
ଖସି ଆସିଛି । ମଜାରକଥା ହେଲା, ୧୯୬୧ ପର୍ଯ୍ୟନ୍ତ ପୁରୁଷ ଅପେକ୍ଷା ରାଜ୍ୟରେ ସ୍ତ୍ରୀ 
ଲୋକସଂଖ୍ୟା ଥଲା ଅଧୁକ | ଶିକ୍ଷିତ ଓ ସାକ୍ଷରଙ୍କ ସଂଖ୍ୟା ବଢ଼ିବା ସହିତ ଏହି ହାରରେ 
ଅବନତି ଦେଖୁବାକୁ ମିଳିଛି । ରାଜ୍ୟର ତଥାକଥ୍ତ ପଛୁଆ, ଆଦିବାସୀ ଓ ଦଳିତ ବହୁଳ 
' ଜିଲ୍ାମାନଙ୍କରେ ଏବେମଧ୍ଯ ପୁରୁଷଙ୍କ ତୁଳନାରେ ନାରୀ ସଂଖ୍ୟା ଅଧ୍ବକ । ରାୟଗଡ଼ା 
୧୦୦୦-୧୦୨୯, କଳାହାଣ୍ଡି ୧୦୦୦-୧୦୦୦, ନୁଆପଡ଼ା ୧୦୦୦-୧୦୦୬, 
କନ୍ଧମାଳ ୧୦୦ ୦-୧ ୦୦୮, ଗଜପତି ୧୦୦୦-୧ ୦୩୧, ଗଞ୍ଜାମ ୧୦୦୦-୧୦୦୦ 
ଓ କେନ୍ଦ୍ରାପଡ଼ା ୧୦୦୦-୧୦୧୪, ଏଇ ପରିସଂଖ୍ୟାନ ସହ ଆଉ ଗୋଟିଏ ତଥ୍ଯ 
ଯୋଡ଼ାଯାଇପାରେ ଖୋର୍୍ା ୧୦୦୦-୯୦୧, ନୟାଗଡ଼ ୧୦୦୦-୯୩୯, ପୁରୀ 
୧୦୦୦-୯୬୮, ବାଲେଶୁର ୧୦୦୦-୯୪୯ ଇତ୍ୟାଦି | ଶିକ୍ଷିତ ଓ ସାକ୍ଷରଙ୍କ ସଂଖ୍ୟା 
ଖୁବ୍ର ବେଶି । ଏଥୁରୁ ଅନ୍ତତଃ ଆମେ ଗୋଟିଏ ସିଦ୍ଧାନ୍ତରେ ପହଞ୍ଚୁଛେ ଯେ, ନାରୀ-ପୁରୁଷ 
ହାରରେ ଏ ଯେଉଁ ବିଷମତା ଏହା ମୂଳତଃ ଏକ ସଭ୍ଯ-ଶିକ୍ଷିତ ଗୋଷ୍ଠୀରେ ହିଁ ଘଟି 
ଚାଲିଛି । ଲିଙ୍ଗ ନିରୂପଣ ଓ କନ୍ୟାଭୃଣ ହତ୍ୟା ଲାଗି ଆମର ତଥାକଥୂତ ସଭ୍ୟ ମାନସିକତା 
ଆମକୁ ଖେଞ୍ଚା ମାରୁନାହିଁ । ଆମର ବିବେକ ଜାଗ୍ରତ ହେଉନାହିଁ । 


ଡାକ୍ତରଙ୍କୁ ଦଣ୍ଡଦେବା କି ଅଲଟ୍ରାସାଉଣ୍ଡ କ୍ଲିନିକ୍ରକୁ ବନ୍ଦ କରିଦେବା, ଏ ସମସ୍ୟାର 
ସମାଧାନ ବୋଲି ଯେଉଁମାନେ ଭାବୁଛନ୍ତି, ସେମାନେ ଦିବାସ୍ବପ୍ନ ହଁ ଦେଖୁଛନ୍ତି । ପରିବାର 
ନିୟନ୍ତ୍ରଣ ପାଇଁ ଭୃଣହତ୍ୟାକୁ ଆମେ ଆଇନ ସଂଗତ କରିଛେ । ତାପରେ ଲିଙ୍ଗ ନିରୂପଣ 
ବା ଭୂଣହତ୍ଯା ମାମଲାରେ ନିର୍ଣ୍ଠାୟକ ହେଲେ ପରିବାର- ଡାକ୍ତର କେବଳ ମାଧ୍ଯମ । 
ପରିବାରର ଇଚ୍ଛାକୁ ଡାକ୍ତର ସଫଳ କରାଏ ମାତ୍ର । ଡାକ୍ତରକୁ ଦଣ୍ଡଦେବା ଅପେକ୍ଷା ମୂଳ 
ଅପରାଧୀ କିଏ, ଏହାହିଁ ସବୁଠୁ ବଡ଼ ପ୍ରଶ୍ନ । କୌଣସି ଡାକ୍ତର ଏ ପ୍ରକାର ଅପକର୍ମ ଲାଗି 
କାହାକୁ ପ୍ରେରଣା ଯୋଗାଏ ନାହିଁ । ଆମର ଅସୁର ମାନସିକତାରୁ ଝିଅ-ଘିଅ, କନ୍ୟା 
ବୋଝର ଧାରଣା ଜନ୍ମ ନେଇଛି ଓ ଆମକୁ ପାପୀ ହେବାକୁ ପ୍ରେରଣା ଯୋଗାଇଛି । 
ଝିଅଟିଏ ଜନ୍ମ ହେଲେ ଅସୁଖୀ ହେଉଥୁବା ଲୋକ ପ୍ରତ୍ୟେକ ପରିବାରରେ ନିଶ୍ଚୟ ମିଳିବେ ¦ 

ତେଣୁ ଅପରାଧୀ ତ ଆମେ ସ୍ଵୟଂ । ସଂସ୍କାର ତ ଆମରି ପରିବାରରେ ଲୋଡ଼ା । ଆମକୁ 
ହିଁ ପ୍ରଥମେ ଦଣ୍ଡ ଭୋଗିବାକୁ ପଡ଼ିବ । 

ଯେପର୍ଯ୍ୟନ୍ତ ଆମର ମାନସିକ ଓ ବୈଚାରିକ କ୍ରାନ୍ତି ଆସିନାହିଁ ଏ ପ୍ରକାର 
ଅପକର୍ମରେ ଆମେ ଅଂଶୀଦାର ହୋଇ ଚାଲିଥବା । ସମସ୍ୟା ଫୁଟିଆରା ହୋଇଗଲେ 
ଚୋର ସ୍ଵୟଂ ଧର ଧର ବୋଲି ପାଟିକଲା ପରି ଆମେ ଆମର ଚାଲାକି ଦେଖାଉଥୁବା । 
ଅନ୍ୟକୁ ଦୋଷ ଦେଇ ନିଜେ ଖସି ଯାଉଥବା | ଅବଶ୍ୟ, ଆମ ପାଖରେ ଧର୍ମ ଓ ପରମ୍ପରାର 
ସମର୍ଥନଟିଏ ଆମେ ଯୋଗାଡ଼ କରିପାରିବା ¦ ଯୁଗ ଯୁଗ ଧରି କୃଷ୍ଣଟିଏ ବଂଚିବ ବୋଲି 
ବିଜୁଳି କନ୍ୟାକୁ ଦର୍ପଣଶିଳାରେ ବଳି ଦେବାର ପାପକୁ ଆମେ ଧର୍ମରକ୍ଷାର ମାଧ୍ଯମ ବୋଲି 
ଭାବୁଥ୍ବା । 


ଏ ଭାବନା କେତେଦିନ, ଆଉ କେତେଦିନ ? 

ଜିରଁ ରହିବା ହଁ ଶେଷକଥା 


ପ୍ରାଚୀନ ମିଶରର ଏକ ଆଶ୍ରମରେ ଶବ ସଜ୍କାରର ଏକ ଅଦ୍ଭୂତ ପରମ୍ପରା 
ପ୍ରଚଳିତ ଥୁଲା । ଆଶ୍ରମର କୌଣସି ସାଧୁ ମରିଗଲେ, ତାଙ୍କ ଶବକୁ ଆଶ୍ରମ ପଛରେ 
ଥୁବା ଏକ ଭୁଓତଳ କୋଠରୀ ଭିତରେ ଧନ-ରନୁ ଖାଦ୍ୟପଦାର୍ଥ ସହ ପକେଇ ଦିଆଯାଉଥୁଲା 
ଓ କୋଠରୀ ମୁହଁରେ ଏକଂ ବିରାଟ ପଥରଂଚଟାଣ ଢାଙ୍କି ଦିଆଯାଉଥୁଲା । ଆଶ୍ରମର ଆଉ 
ଜଣେ ସାଧୁ ନ ମରିବା ପର୍ଯ୍ୟନ୍ତ ପଥର ଚଟାଣ ଖୋଲିବା ଥଲା ନିଷିଦ୍ଧ । 


ଥରେ ଆଶ୍ରମବାସୀ ସାଧୁ ଜଣେ ମୃତ୍ୟୁବରଣ କଲେ । ତାଙ୍କ ଶବକୁ ପାରମ୍ପରିକ 
ରୀତିରେ ଭୂ“ତଳ କୋଠରୀରେ ପକେଇ ଦିଆଗଲା ଓ ଉପରର ପଥର ଚଟାଣ ଢାଙ୍କି 
ଦିଆଗଲା । କିନ୍ତୁ ବାସ୍ତବରେ ସାଧୁଜଣକ ମରି ନଥୁଲେ । କିଛି ସମୟ ପରେ ହୋଶ୍‌ 
ଫେରି ପାଇଲା ପରେ ସାଧୁ ଜଣକ ନିଜକୁ ଅନ୍ଧାରୁଆ-ପୋକଜୋକ ଭର୍ଭି ଦୁର୍ଗନ୍ଧ ଭରା 
ଭୂତଳ କୋଠରୀରେ ଦେଖୁ ବିକଳରେ ଚିକ୍କାର କରିବାକୁ ଲାଗିଲେ ! ହେଲେ ତାଙ୍କ 
ଚିକ୍ରାର ଶୁଣିବ କିଏ ? 

ଆସ୍ତେ ଆସ୍ତେ ସାଧୁଜଣକ ଭୂତଳ ଜୋଠରୀର ପରିବେଶ ସହ ନିଜକୁ ସାମିଲ୍‌ 
କରିନେଲେ ! ପଡ଼ିଥିବା ଖାଦ୍ୟ ଖାଇ ଓ କାନ୍ଧରୁ ଝରୁଥିବା ପାଣି ପିଇ ସେ ଜିଇଁ ରହିଲେ । 
କିଛିଦିନ ପରେ ଖାଦ୍ୟ ପଦାର୍ଥ ସରିଯିବାରୁ ପୁରୁଣା ଶବ ( ମିଶରରେ ରସାୟନ ପ୍ରଲେପ 
ଦେଇ ଶବଗୁଡ଼ିକୁ ସୁରକ୍ଷିତ ରଖାଯାଉଥ୍‌ଲା)ର ମାଂସ ଖାଇବା ଆରମ୍ଭ କଲେ ! ଜିଇଁ 
ରହିବାର ଅଦମ୍ୟ ଇଚ୍ଛା ମଣିଷକୁ ସବୁ ରକମର ପରିସ୍ଥିତି ଓ ପରିବେଶ ସହ ତାଳ 
ମିଳେଇବ୍ା ଶିଖାଏ । ସାଧୁ ମଧ୍ଯ ଏହି ନୂଆଁ ପରିସ୍ଥିତି ଓ ପରିବେଶ ସହ ତାଳ ମିଳେଇ 
ଜିଇଁ ରହିଲେ । ବହୁ ବର୍ଷ ପରେ ଆଶ୍ରମର ଅନ୍ୟଜଣେ ସାଧୁ ମୃତ୍ଯୁବରଣ କଲେ । 
ଫଳରେ ଭୂତଳ ଶ୍ମଶାନ ଉପରୁ ପଥର ଚଟାଣ ଖୋଲାଗଲା ! ଭିତରୁ ଏତେ ବର୍ଷ ଧରି 
ଜୀବନକୁ ନୂଆପାଗରେ ଜିଇଁବା ଶିଖୁ ଯାଇଥୁବା ସାଧୁଜଣଙ୍କ ପଦାକୁ ବାହାରି ଆସିଲେ । 

ସ୍ଵାଭାବିକ ଭାବରେ ତାଙ୍କର ବାଳ ଓ ନଖ ବଢ଼ିଯାଇଥୁଲା । ତାଙ୍କ ଦେହରୁ 

ଭୀଷଣ ଦରର୍ଗନ୍ଧ ବାହାରୁଥିଲା ! ଆଶ୍ରମର ଅନ୍ତେବାସୀ କାବା ହୋଇ ତାଙ୍କୁ ପଚାରିଲେ 
ଆପଣ ଏତେ କଦର୍ଯ୍ୟ ପରିସ୍ଥିତି ଓ ପରିବେଶରେ ଜିଇଁ ରହିପାରିଲେ କେମିତି ! ମଣିଷ 
କଣ ଏମିତି ବଞ୍ଚାପାରେ ! ଏତେ ଅନ୍ଧାର, ଏତେ ଦୁର୍ଗନ୍ଧ ଏତେ ବିଭସସତା ଭିତରେ 
ଜୀବନ କଣ ସମ୍ଭବ ? ସାଧୁ କହିଲେ, ଜିଇଁ ରହିବା ହେଉଛି ଜୀବନର ଅଗ ଓ ମୂଳ 
କଥା । ପରିସ୍ଥିତି ଓ ପରିବେଶ ସହ ଜିଇଁ ରହିବାର ଖାସ୍‌ ସମ୍ପର୍କ ନାହିଁ । ଯାହା ପାଇଁ 
ଯେଉଁ ପରିଛିତି ଓ ପରିବେଶ ଥାଏ, ତାକୁ ଜୀବନର ଉପଯୋଗୀ କରି ଆମେ ଜିଇଁ 
ରହିବାକୁ ବାଧ୍ଯ । 

ପାଠକେ ଭାବୁଥ୍‌ବେ ଆଜି କାହାଣୀରେ ସରିଯିବ କି “ଶେଷ ସ୍ତର୍ଶ” । ପ୍ରସଙ୍ଗକୁ 
ଯିବା ପୂର୍ବରୁ ମିଶରର ଏଇ, କାହାଣୀ କହିବା ପଛରେ ଏକ ମାତ୍ର ଉଦ୍ଦେଶ୍ୟ ହେଉଛି, ଜିଇଁ 
ରହିବାର ଇଚ୍ଛା ଜୀବନୀଶକ୍ତିର ନିର୍ମାଣ କରିଥାଏ । ଆମ ଭାଷା ସାହିତ୍ୟର ସଙ୍କଟ 
ବିଷୟରେ ଆଲୋଚନା କଲାବେଳେ ଏ କାହାଣୀର ପ୍ରାସଙ୍ଗକତା ଯଥେଷ୍ଟ । ଯେତେବେଳେ 
ଓଡ଼ିଆ ଭାଷା ତା'ର ଅସ୍ତିତ୍ଵ ବଞ୍ଚାଇବାକୁ ସଂଘର୍ଷ କରୁଥଲା, ସେତେବେଳେ କି ସାଧନ 
ଥିଲା ଆମ ପୂର୍ବଜଙ୍କ ପାଖରେ ? ଓଡ଼ିଆ ଭାଷାକୁ ବଞ୍ଚେଇ ରଖୁବା ଲାଗି ସାହିତ୍ୟ 
ମାଧ୍ଯମରେ ପ୍ରାଣଶକ୍ତିର ସଞ୍ଚାର ଘଟେଇଥ୍‌ଲେ ଫକୀରମୋହନ, ରାଧାନାଥ, ଗଙ୍ଗାଧର 
ଓ ଅନ୍ୟମାନେ ! ଜିଆଁଇ ରଖୁବା ଓ ଜିଇଁ ରହିବାର ଦୃଢ଼ ଇଚ୍ଛା ଶକ୍ତି ଓଡ଼ିଆ ଭାଷାକୁ 
ମାନ୍ୟତା ଓ ମର୍ଯ୍ୟାଦା ପ୍ରଦାନ କରିପାରିଥୁଲା ! ଭାଷା ଆନ୍ଦୋଳନରୁ ପାଖାପୀଖୁ ଶହେ 
ବର୍ଷ କାଳ ଆମେ ଅତିକ୍ରମ କରି ଆସିଲେଣି । ତଥାପି ଆଜି ମଧ୍ଯ ଓଡ଼ିଆ ଭାଷା ସଙ୍କଟଗ୍ରସ୍ତ । 
କାରଣ କ'ଣ ? 


ଏକ ବିଶାଳ ସାହିତ୍ୟ ଭଣ୍ଡାର ଆମର ଗଢ଼ି ଉଠିଛି । ପୁସ୍ତକ ଓ ପତ୍ରପତ୍ରିକା 
ପ୍ରକାଶନ କ୍ଷେତ୍ରରେ ବୈପ୍ଲବିକ ପରିବର୍ଭନ ଆସିଛି । ଆମ ଲେଖକମାନେ ଜାତୀୟ- 
ଆନ୍ତର୍ଜାତିକ ସ୍ଵୀକୃତି ପାଇ ସାରିଛନ୍ତି । କମ୍ପ୍ୟୁଟର ଉପଯୋଗୀ ହେବାପାଇଁ ଯାହା ସବୁ 
ଦରକାର, ସେତକ ଭିରଭିଭୂମି ଆମେ ଆମ ଭାଷା ଲାଗି ଯୋଗାଡ଼ କରିସାରିଛୁ । କେବଳ 
ଏସ୍‌.ଏମ୍‌.ଏସ୍‌. ଓ ଇ-ମେଲ୍୍‌ରେ ଓଡ଼ିଆ ଭାଷାର ପର୍ଯ୍ୟାପ୍ତ ବ୍ୟବହାର ବାକି ଅଛି । 
ତଥାପି ଆମ ଭାଷା ସଙ୍କଟଗ୍ରସ୍ତ କାହିଁକି ? 

ମଜାର କଥା ହେଉଛି, ଭାଷା ସଙ୍କଟକୁ ଟାଳିବା ପାଇଁ ଆମର ବିଜ୍ଞ ଭାଷାବିତବ 
ମାନେ ଯାହାସବୁ ଆବଶ୍ୟଯକତାର ତାଲିକା ଦିଅନ୍ତି ସେ ସବୁ ଆମର ରହିଛି । ଯାହା 
ରହିନାହିଁ, ତାକୁ ଅଚିରେ ପୂରଣ କରାଯାଇପାରିବ (ଯଥା : ଏସ୍‌.ଏମ୍‌.ଏସ୍‌., ନେଟ୍‌, 
ଏମ୍‌.ଏମ୍‌.ଏସ୍‌. ଇତ୍ୟାଦି) । କିଛ ଭାଷାରେ ଜୀବନୀଶକ୍ତି ଆସିବ କୁଆଡୁ ? ଆମ ଜୀବନର 


୧୦୮ ଶେଷ ସ୍ପର୍ଶ 


Source: Author, Digitized by PPRACHIN, SOA 


ବିଭିନ୍ନ ଅଂଶରୁ ଆମେ ଭାଷାକୁ ନିର୍ବାସିତ କରିସାରିଛେ | ଘରେ, ବିଦ୍ୟାଳୟରେ, ବଜାରରେ, 
ସିନେମା ହଲରେ, ରଙ୍ଗମଞ୍ଚନୃତ୍ୟଶାଳାରେ, ପାର୍କରେ, ସଭା ସମିତିରେ ସରକାରୀ 
ନଥୁପତ୍ରରେ, ଡାକ ଓ ଟେଲି ବ୍ୟବସ୍ଥାରେୟ ଗଣମାଧ୍ୟମରେ ଏପରିକି ଆମ ଦୈନନ୍ଦିନ 
ଆଳାପ- ଆଲୋଚନାରେ ଓଡ଼ିଆ ଭାଷାର ବ୍ୟବହାର କମି କମି ଆସୁଛି । 

ଅନାଗ୍ରହ ଓ ଉଦାସୀନତାର ଚିକିତ୍ସା ବ୍ୟବସ୍ଥା ନାହିଁ । ଭାଷୀ କ୍ଷେତ୍ରରେ ଆମେ 
ସବୁଠୁ ଦୁରାରୋଗ୍ୟ ବ୍ୟାଧ୍ର ଶୀକାର ହୋଇଛୁ ମାନସିକ ସ୍ତରରେ । ସବୁଥାଇ, କିଛି 
ନଥ୍‌ବାର ଏକ ଅଦୃଭୂତ ଦାରିଦ୍ର୍ୟ ଆମକୁ କାଙ୍ଗାଳ କରିଚାଲିଛି । ଭାଷା ବଞ୍ଚଲେ ଗୋଟିଏ 
ଜାତି ବଞ୍ଚ ରହିବ । ଏକଥା ବୁଝିଥ୍‌ଲେ ସେନାପତି ଫକୀରମୋହନ । ତେଣୁ ଜିଇଁ ରହିବା 
ଲାଗି ଅପୂର୍ବ ଉତ୍ସାହ ଓ ଉଦ୍ଦୀପନାର ବାତାବରଣ ସୃଷ୍ଟି କରିଥଲେ ସେ ସମୟରେ ଆମର 
ପୂର୍ବଜ ମାନେ । ' 


ମୋତେ ଲାଗୁଛି, ଆମର ପ୍ରାଣଶକ୍ତିକୁ ଜାବୁଡ଼ି ଧରିବାର ଆବେଗ ପ୍ରାୟ ସରି 
ସରି ଆସୁଛି । 


ଶେଷ ସ୍ପର୍ଶ ୧୦୯ 

ଓଡ଼ିଶା, ଆଗକୁ ଆଗକୁ 


ସ୍ଵତନ୍ତ୍ର ଉତ୍କଳ ପ୍ରଦେଶ ଗଠନର ଏକସ୍ତରୀ ବର୍ଷ ଏବଂ ଆଜିର ଓଡ଼ିଶା ଗଠନର 
ଷାଠିଏ ବର୍ଷ ପରେ ରାଜ୍ୟର ଅସ୍ମିତା ଓ ଅଭ୍ୟୁଦୟ ପ୍ରସଙ୍ଗରେ କେତୋଟି ଅପ୍ରିୟ ସତ୍ୟ- 
ତଥ୍ୟର ଅବତାରଣା କରାଯାଇପାରେ ! ଗତ ଗୌରବ ହୃତ ବିଭବ ବିଷୟରେ ଭାଳି 
ହେବା ଅପେକ୍ଷା ବର୍ଭମାନ ସ୍ଥିତି ଓ ଆଗାମୀର ସ୍ଵପ୍ନ କଥା ଆଜି ବେଶୀ ପ୍ରାସଙ୍ଗିକ ନିଶ୍ଚୟ । 
ଉତ୍କଳ ଦିବସର ଉତ୍ସବ ମୁଖର ପରିବେଶରେ ରାଜ୍ୟର ଅତୀତ ଅପେକ୍ଷା ବର୍ଭମାନର 
କେତୋଟି ପୃଷ୍ଠା ଲେଖାଯାଉ । ଭବିଷ୍ୟତରେ କୁଆଡ଼େ ଯାଉଛୁ ଆମେ ତାର ସମୀକ୍ଷା 
କରାଯାଉ । ଆମରି ରାଜନୈତିକ ଓ ସାଂସ୍କୃତିକ ଜୀବନରେ ଯେଉଁସବୁ ନୃତନ ଆହ୍ନାନ 
ଆସିଛି, ସେସବୁର ଅନୁଶୀଳନ କରାଯାଉ ! ଖୁବ୍ଧ ବେଶୀ ଭାବପ୍ରବଣ ହେବା ଅପେକ୍ଷା, 
ଯଥାର୍ଥ ଓ ଯୁଲ୍ତିନିଷ୍ଠ ଭାବରେ ସତ୍ୟର ସାମ୍ନା କରାଯାଉ | ରାଜ୍ୟର ଜଣେ ଅଧ୍ୂବାସୀ ଓ 
ଭାରତୀୟ ନାଗରିକ ଭାବରେ ଆମର ଯେଉଁ ଯୌଥ ଭୂମିକା, ସେ ବିଷୟରେ ସବିଶେଷ 
ତର୍ଜମା କରିବା ଲାଗି, ଆଜି ଏକ ପ୍ରକୃଷ୍ଟ ଦିନ ବୋଲି ଚିନ୍ତା କରାଯାଇପାରେ । 


ଉତ୍କଳ ଜନନୀର ବନ୍ଦନା, ଭାଷଣବାଜି ଓ ସାଂସ୍କୃତିକ କାର୍ଯ୍ୟକ୍ରମର ଭିଡ ଭିତରେ 
ଗୋଟିଏ କଥା ଭୁଲିଗଲେ ଚଳିବ ନାହିଁ, ଓଡ଼ିଶା ଆଜି ମଧ୍ଯ ଭାରତର ଦରିଦ୍ରତମ ରାଜ୍ୟ । 
ସଦ୍ୟ ପ୍ରକାଶିତ ଯୋଜନା ଆୟୋଗଙ୍କ ରିପୋର୍ଟରେ ଦେଶର ଦାରିଦ୍ର୍ୟ ସୀମାରେଖା ତଳେ 
ବଞ୍ଚୁଥିବା ଲୋକଙ୍କ ସଂଖ୍ୟା ୨୭.୫୨% ହୋଇଥୁବା ସ୍ଥଳେ ଓଡ଼ିଶାରେ ତାହା ୩୯.୯ ପ୍ରତିଶତ ! 
୧୦ ୦ରୁ ଚାଳିଶ ଜଣ ଦାରିଦ୍ର୍ୟ ସୀମରେଖା ତଳେ ରହୁଥବା ଓଡ଼ିଆଙ୍କ ପାଇଁ ଆଜିର ଦିନ 
କେଉଁ ଦୃଷ୍ଟିରୁ ଗୁରୁତ୍ସପୂର୍ଣ୍ଣ ହେବ ? ଖାଦ୍ୟ, ବସ୍ତ୍ର ଓ ବାସଗୃହର ସାଧାରଣ ଆବଶ୍ୟକତା 
ପୂରଣ କରିପାରୁ ନଥ୍‌ବା ଏକ ରୀଷ୍ଟ୍ରର ରାଜନେତାମାନେ ଆଜିର ଦିନରେ କେଉଁ ସ୍ଵପ୍ନ 
ବାଣ୍ମିବେ ସେଇ ଓଡ଼ିଆମାନଙ୍କୁ । କିଛିଦିନ ତଳେ କୃଷି ଓ ଶିଳ୍ପାୟନର କଥା ଏକା ସାଙ୍ଗରେ 
ଉଠୁଥଲା । ଆଜି କୃଷି ଏକ ଅବହେଳିତ ପ୍ରସଙ୍ଗ ! ପୁଞ୍ଜି ଲଗାଣ ଓ ଶିଳ୍ପାୟନ ମାଧ୍ଧମର 
ରାଜ୍ୟର ଅର୍ଥନୈତିକ ସଂସ୍କାର ସମ୍ଭବ କି ? ଯଦି ସମ୍ଭବଦ ତାର ଏକ ଯଥାର୍ଥ ନକ୍ସା 
ଆମେ ରାଜ୍ୟବାସୀଙ୍କୁ ଦେଖାଇ ପାରିବା କି ? ଶିଜ୍ାୟନ ଓ ବୃହତଵ କୃଷି ପ୍ରକଳ୍ପ ମୀଧ୍ଯମରେ 
ରାଜ୍ୟର ଦରିଦ୍ର ଲୋକଙ୍କର ଉନ୍ନତି ହୋଇନାହିଁ ¬ ଏ ବିଷୟରେ ରାଶି ରାଶି ପ୍ରମାଣ 

ଗଚ୍ଛିତ ରହିଛି । ହୀରାକୁଦ, ରୀଉରକେଲା, ସୁକିନ୍ଦା, କେଉଁଝର, ଝାରସୁଗୁଡ଼ା, ଦାମନଯୋଡ଼ି, 
ଅନୁଗୁଳ, ତାଳଚେର ତଥା ଆହୁରି ଅନେକ ଅଞ୍ଚଳରେ ଶିଳ୍ପାୟନ ସ୍ଥାନୀୟ ଅଧବାସୀଙ୍କୁ 
ସମୃଦ୍ଧ କରିବା ପ୍ରତିବଦଳରେ କାଙ୍ଗାଳ କରିଦେଇଛି । ତଥାପି ଆଜି ଆମେ ଶିଳ୍ପାୟନର 
ସ୍ବପ୍ନରେ ବୁଡ଼ି ରହିଛୁ । 

ଶହେ ବର୍ଷରୁ ଅଧଵକ କାଳ ରାଜ୍ୟର ପ୍ରାକୃତିକ ବିଭବରେ ସମୃଦ୍ଧ ହୋଇଥୁବା 
ଟାଟା କମ୍ପାନୀ ଏଯାଏଁ ଓଡ଼ିଶାରେ ଲୁହାକଣ୍ଟାର କାରଖାନାଟିଏ ମଧ୍ଯ କରିନାହିଁ । କମ୍ପାନୀର 
ଲାଭରେ ଓଡ଼ିଆଙ୍କର ଦାରିଦ୍ର୍ୟ ବଢ଼ି ବଢ଼ି ଚାଲିଛି । ତଥାପି ରାଜ୍ୟର ଉଚ୍ଚବର୍ଗ ଓ ମଧ୍ଯବର୍ଗ 
କମ୍ପାନୀମାନଙ୍କର ପ୍ରମୁଖ ପ୍ରଶଂସକ । ମୁଷ୍ଟିମେୟ ଓଡ଼ିଆଙ୍କର ଲିପ୍‌ସା ଚରିତାର୍ଥ କରି ଏ 
ଜାତିର ମେରୁଦଣ୍ଡ ଉପରେ ପୁଞ୍ଜି ଲଗାଣ ନାଁରେ ପ୍ରହାର ଅବ୍ୟାହତ ରହିଛି । ୪୦ 
ଶତାଂଶ ଅତି ଦରିଦ୍ର ରାଜ୍ୟବାସୀଙ୍କ ପାଇଁ କେଉଁ ସ୍ଵପ୍ନ ଓ ସଂକଳ୍ପକୁ ଚରିତାର୍ଥ କରିବ- 
ଆଜିର ପୁଞ୍ଜିଲଗାଣ ବ୍ୟବସ୍ଥା । ଏହାର ଜବାବ ଆଜି ମାଗିବା ଉଚିତ୍ବ ହେବ ନାହିଁ କି ? 

ଆଜି କଥା କଥାରେ ଓଡ଼ିଆ ଏବଂ ଓଡ଼ିଶୀ ସଂସ୍କୃତିର ବିଶ୍ବବିଜୟ କଥା ଉଠୁଛି | 
ତେବେ ମାତ୍ର କେଇ ଡଲାର ବିନିମୟରେ ଆମେରିକା ବା ୟୁରୋପର କେଉଁ ଏକ 
ଅନାମଧେୟ ଅଡିଟୋରିୟମରେ ନାଚଗୀତର ପରିବେଷଣକୁ ସଂସ୍କୃତିର ବିଶ୍ଵବିଜୟ ବୋଲି 
ଆମେ ଡିଶ୍ଡିମ ପିଟୁଛୁ । ସଂସ୍କୃତି ଏକ ଉଚ୍ଚତର ଜୀବନବୋଧ । ପୃଥ୍ଵବୀବାସୀଙ୍କ ଆଗରେ 
ସେଇ ମହତ୍ତର ଜୀବନଵୋଧର ଛବି ଆଙ୍କି ପାରିବାରେ ଆମେ ସମର୍ଥ ହୋଇନାହୁଁ । 
କୋଣାର୍କ ମନ୍ଦିର ଯେଉଁ କଳାତ୍ମକ ଜୀବନବୋଧର ପ୍ରତୀକ, ତାର ନବନିର୍ମାଣ ଯଦି ସମ୍ଭବ 
ହୋଇଥାନ୍ତା, ତା'ହେଲେ ସ୍ଵୀକୃତି ଲାଗି ୟୁରୋପ ବା ଆମେରିକା ଦଉଡ଼ିବାକୁ ପଡନ୍ତା 
ନାହିଁ । ପୃଥବୀବାସୀ ଆପେ ଆପେ ମଥା ନୁଆଁଇ ସ୍ଵୀକାର କରନ୍ତେ ଆମର ସଂସ୍କୃତିକୁ । 
ଆମ କଳାର ଉକ୍କର୍ଷ ଆକଳନ କରିବାକୁ ଆମେ ବିକଳ ଭାବରେ ପଶ୍ଚିମକୁ ନଚେତ 
ରାଜଧାନୀ ନୂଆଦିଲ୍ଲୀର କୃପା ଦୃଷ୍ଟିକୁ ଅପେକ୍ଷା କରୁଛୁ । ଏହାଠୁ ବଳି ବିଡମ୍ବନା କାହିଁ ! 


ପ୍ରତ୍ୟେକ କଥାରେ ଆମେ ନିଜର ଭାଷା ଓ ସଂସ୍କୃତିକୁ ବଳି ପକାଇବା ପାଇଁ 
ସଂକଳ୍ପ ନେଇଛୁ ଯେମିତି । ଆମର ଦୈନନ୍ଦିନ ଜୀବନରେ ଭାଷା କ୍ରମଶଃ ଅବହେଳିତ 
ହୋଇପଡ଼ୁଛି । ନିମନ୍ତ୍ରଣ ପତ୍ରଠୁ ଆରମ୍ଭ କରି ପ୍ରେମପତ୍ର ଯାଏଁ ଇଂରାଜୀ ଆମକୁ ଗିଳିକରି 
ରଖୁଛି । ଏପରିକି ଓଡ଼ିଆ ଭାଷା ସାହିତ୍ୟର ବିକାଶ ପାଇଁ ଗଢ଼ା ହୋଇଥୁବା ଅନୁଷ୍ଠାନମାନେ 
ଓଡ଼ିଆ ଭାଷାରେ ଲେଖାଲେଖୁ କରିବାକୁ ଉଚିତ୍ଵ ମଣୁନାହାନ୍ତି । ଏଇ କିଛିଦିନ ତଳେ 
ଉତ୍କଳ ବିଶ୍ଵବିଦ୍ୟାଳୟରେ ଓଡ଼ିଆ ଭାଷା ସାହିତ୍ୟ ବିଭାଗ ତରଫରୁ ଆୟୋଜିତ ଶ୍ରୀଜଗନ୍ନାଥଙ୍କ 
ସଂପର୍କରେ ଏକ ଜାତୀୟ ସମ୍ମାନର ନିମନ୍ତ୍ରଣ ପତ୍ର ଇଂରାଜୀରେ ଛପା ହେଲା ଓ ତାକୁ 

ନେଇ ଗଣମାଧ୍ୟମରେ କଥା ଉଠିଲା । ଭାଷା ଓ ସଂସ୍କୃତି ପ୍ରତି ରହିଥୁ୍‌ବା ବିବେକବୋଧ 
ବିଷୟରେ ଗଣମାଧ୍ୟମ ଅଙ୍ୁଳି ନିର୍ଦ୍ଦେଶ କଲେ ଯାଇ ଆମର ଚେତା ପଶୁଛି । ଏହା ହିଁ 
ଦୁର୍ଭାଗ୍ୟଜନକ । ପ୍ରତିଟି ଜାତୀୟ ସମ୍ପାନରେ ଇଂରାଜୀର ଅପବ୍ୟବହାର ଚାଲିଛି । ଓଡ଼ିଆ 
ଯେ, ଭାରତର ଅନ୍ୟତମ ଜାତୀୟ ଭାଷା ଏହା ଆମର ବୁଦ୍ଧିଜୀବୀମାନେ ବୁଝଇନପାରିବା 
ଠୁ ବଳି କ୍ଷୋଭର ବିଷୟ ଆଉ କିଛି ନାହିଁ. 

ସବୁପ୍ରକାର ଅସୁବିଧା ଏବଂ ଅସୁରକ୍ଷା ସନ୍ଗେ ଆମକୁ ଆଗକୁ ଆଗକୁ ଯିବାକୁ 
ହେବ । ଦାରିଦ୍ର୍ୟରୁ ମୁକ୍ତି ପାଇଁ କେଉଁ ବାଟ ବାଛିଲେ ଲୋକେ ବଳି ପଡ଼ିବେ ନାହିଁ ଓ 
ସାମୂହିକ ସ୍ଵାର୍ଥ ସାଧନ ହେବ, ସେ ବିଷୟରେ ଭାବିବାକୁ ପଡ଼ିବ । ସଂସ୍କୃତି ଏକ 
ଜୀବନବୋଧ, ତାକୁ ଜୀବନର ପ୍ରୟୋଗଶାଳାରେ ପରୀକ୍ଷା କରିବାକୁ ହେବ ! ମୁହଁରେ 
କହି ଆଚରଣ ବେଳକୁ ଅଲଗା ପ୍ରକାର କଲେ, କ୍ଷତି ଓଡ଼ିଶାର କିଛି ହେବନାହିଁ“ ଓଡ଼ିଆଙ୍କର 
ହି ହେବ । 

ସଂସ୍କୃତି ଓ ନେତୃତ୍ନ 


ଗୁରୁ ବଶିଷ୍ଟଟ ରାଜା ରାମଚନ୍ଦ୍ର ହେବେ ନାହିଁ କିମ୍ବା ରାଜା ରାମଚନ୍ଦ୍ର ବଶିଷ୍ଠ 
ହୋଇପାରିବେ ନାହିଁ ! ବାଲ୍ପିକୀ ରାମାୟଣର ଏମିତି ଏକ ଧାଡ଼ି ମୋତେ କିଛି ସମୟ 
ପାଇଁ ଦୋହଲାଇ ଦେଇଥୁଲା । କ୍ଷତ୍ରିୟ ଧର୍ମ ଓ ପ୍ରଜାନୁରଞ୍ଜନ ରାମଚନ୍ଦ୍ରଙ୍କର ସ୍ବଧର୍ମ । 
ରାଷ୍ଟ୍ରର ନୈତିକ, ଦାର୍ଶନିକ ଓ ଆଧ୍ୟାମ୍ପିକ ଚେତନାର କୁଳଗୁରୁ ବଶିଷ୍ଠ ! ଯେ ଯାହାର 
ଭୂମିକାରେ ସ୍ଵୟଂପ୍ରଭ । ପରମ ମହିମାବନ୍ତ । ରାଷ୍ଟ୍ରୀୟ ସଂସ୍କୃତିର ନିୟାମକ ରାଜନେତା 
ନୁହଁନ୍ତି, ସେ ଦାୟିତ୍ଵ ଗୁରୁ ଓ ରଷିଙ୍କର । 

ଆଜି ରାମରାଜ୍ୟ ନାହିଁ କି ରାଜନୀତିର ଆଦର୍ଶ ଆଧାର ନାହିଁ । ସ୍ଵାଧୀନତା ଆନ୍ଦୋଳନ 
ସମୟରେ ଯେଉଁସବୁ ନୀତି ଓ ଆଦର୍ଶର ନକ୍ସା ଅଙ୍କା ଯାଇଥୁଲା ତାହା ଆଜି ବିସ୍ମୃତ । 
ପରିବର୍ଭିତ ପରିସ୍ଥିତି ଓ ପ୍ରେକ୍ଷାପଟରେ ନୀତି ଓ ଆଦର୍ଶର ମଧ୍ଯ ପରିବର୍ଭନ ଘଟିଛି । ଯେମିତି 
ଗାନ୍ଧୀବାଦର ନବ୍ଯ ରୂପାନ୍ତର ଟଗାନ୍ଧୀଗିରି' । ସଭ୍ୟତାର ଅପରିହାର୍ଯ୍ୟ ନିୟମ । ତେଣୁ 
ପରିବର୍ତନର ଆବାହନ ଓ ସ୍ଵୀକାର, ଆଧୁନିକତାର ପ୍ରଧାନ ଗୁଣ ! ତେବେ ପରିବର୍ଭନର 
ଗତିପଥ ବିଷୟରେ ସଚେତନତା ମଧ୍ଯ ଆଧୁନିକତାର ଅନ୍ୟ ଏକ ଆବଶ୍ୟକତା ! ଛାଡ଼ନ୍ତୁ, 
ଏତେ ଗହନ ବିଷୟରେ ନ ମାତି ଆମେ ପ୍ରସଙ୍ଗ ଉପରକୁ ଆସିବା । 

ଅବିକା ରାମରାଜ୍ୟ ବିଷୟରେ ସର୍ବପ୍ରଥମ ସମ୍ବାଦ ପରିବେଷଣ କରିବାକୁ ଆମକୁ 
ଦାୟିତ୍ଵ ଦିଆଗଲେ ଆମେ କହିବୁ- ରାଜା ଏବେ ଗୁରୁଙ୍କ କ୍ଷମତା ହରଣଚାଳ କରିନେଇ 
ରାଜନୀତି ଓ ସଂସ୍କୃତିର ମଙ୍ଗ ସମ୍ଭାଳିଛନ୍ତି । ଆମ ସମୟର ସବୁଠୁ ବଡ ବିଡ଼ମ୍ବନାର 
କାହାଣୀଟି ଏଇଆ | କ୍ଷମତାସୀନ ରାଜନେତା ଓ ଅମଲାଙ୍କ ହାତରେ ରାଜ୍ୟର ଶାସନ ଓ 
ସଂସ୍କୃତି ସମର୍ପିତ । ମାଙ୍କଡ଼ ହାତରେ ଶାଳ୍ପଗ୍ରାମ ପଡ଼ିଲେ ଯା” ହୁଏ ରାଜନୀତିର କ୍ଷମତା 
ମଇଦାନରେ ସଂସ୍କୃତିର ଅବସ୍ଥା ସେଇଆ । ପୂର୍ବରୁ କୁହାଯାଉଥୂଲା ସଂସ୍କୃତି ହେଉଛି 
ସର୍ବକାଳୀନ ଜୀବନବୋଧ ଓ ରାଜନୀତି ତାର ଅଂଶବିଶେଷ ମାତ୍ର । ଅବିକା ରାଜନୀତି 
ହେଉଛି ସକଳ ସଂସ୍କୃତି ଓ ଜୀବନବୋଧର ନିୟାମକ । ଉଦାହରଣ ବିରଳ ନୁହେଁ । 

କିଛି ବର୍ଷ ଆଗରୁ କଳା ଓ ସଂସ୍କୃତିର ଅନୁଷ୍ଠାନ ଅନ୍ତତଃ ରହିଥୂଲା ସଂସ୍କୃତି 
ପୁରୁଷମାନଙ୍କ ହାତରେ ! ସୌଭାଗ୍ୟକ୍ରମେ ସ୍ଵାଧୀନତା ଆନ୍ଦୋଳନ ଏବଂ ସ୍ଵାଧୀନ ଭାରତର 
ପ୍ରଥମ ପର୍ଯ୍ୟାୟର ନେତୃତ୍ଧ ରହିଥୁଲା ରାଷ୍ଟ୍ର ପୁରୁଷମାନଙ୍କ ହାତରେ । ରଷ୍ଟ୍ରପୁରୁଷ ବା 

ଷ୍ଟେଟ୍ଧମ୍ୟାନ ଆଜି ଏକ ବିରଳ ଶହ୍ଦ । ପଣ୍ଡିତ ନେହେରୁ, ସର୍ବପଲ୍ଲୀ ରାଧାକ୍ରିଷ୍ଣନ, 
ରାଜଗୋପାଳାଚାରୀଙ୍କ ପରି ରାଷ୍ଟ୍ରପୁରୁଷଙ୍କ ହାତରେ ସଂସ୍କୃତି ଓ ରାଜନୀତିର ମଙ୍ଗ 
ଲାଗୁଥୁଲା ସୁରକ୍ଷିତ । ପରେ ପରେ ରାଜନୈତିକ ନେତୃତ୍ନର ଅବକ୍ଷୟ ସହିତ ସାଂସ୍କୃତିକ 
ନେଡୃତ୍ଵକୁ କବଳିତ କରିବାର ଅପପ୍ରୟାସ ମଧ୍ଯ ଆରମ୍ଭ ହୋଇଗଲା । ପଳତଃ ଭାରତ 
ବର୍ଷର ଯେତେସବୁ ସାହିତ୍ୟ ଓ ସଂସ୍କୃତି ଅନୁଷ୍ଠାନ ରହିଥ୍‌ଲେ ସେଗୁଡ଼ିକର ରାଜନୀତି କରଣ 
ଆରମ୍ଭ ହେଲା । ପରିସ୍ଥିତି ଆଜି ଏମିତି ହୋଇଛି ଯେ ସଂସ୍କୃତି ଓ ସାହିତ୍ୟ ସହିତ ଜଡ଼ିତ 
ବ୍ୟକ୍ତିବିଶେଷ ଏସବୁ ଅନୁଷ୍ଠାନ ଗୁଡ଼ିକରେ ଅଂଶୀଦାର ହେବାକୁ ଭୟ କରୁଛନ୍ତି । ଆମର 
ସାଂସ୍କୃତିକ ଉପଲବ୍ତୁ କ୍ରମଶଃ ସ୍ଥବିର ଓ ସ୍ଥାଣୁ ପାଲଟି ଯାଉଛି । 

ମୁଁ ଶୁଣିଛି, ଏକଦା ଓଡ଼ିଶାର ପୂର୍ବତନ ମୁଖ୍ୟମନ୍ତ୍ରୀ ନବକୃଷ୍ଣ ଚୌଧୁରୀ କୌଣସି 
ଏକ ଆଲୋଚନାଚକ୍ରକୁ ଆମନ୍ତ୍ରିତ ହୋଇ ଯାଇଥୂଲେ ! ଆଲୋଚନା ଚକ୍ରଟି ଥୁଲା 
ଯନ୍ତ୍ରୀମାନଙ୍କର । ନବବାବୁ ମଞ୍ଚ ଉପରକୁ ଯିବା ପାଇଁ ମନା କଲେ, କାରଣ ତାଙ୍କ ମତରେ 
ସେ ଥଲେ ମଞ୍ଚକୁ ଯିବା ପାଇଁ ଅଯୋଗ୍ୟ । ଅଥଚ ଆଜି ପରିସ୍ଥିତି କେତେ ଭିନ୍ନ । ଭଲ 
ବାକ୍ୟଟି, କହିପାରୁ ନଥୁବା ନେତା ଓ ମନ୍ତ୍ରୀ ଆଜିକାର ସଂସ୍କୃତି ଓ ସାହିତ୍ୟ ଅନୁଷ୍ଠାନର ମଞ୍ଚରେ 
ପୁରୋଧା ସାଜି ବସୁଛନ୍ତି । ଅମଲା ଓ ରାଜନୈତିକ କ୍ଷମତାସୀନ ବ୍ୟକ୍ତିବିଶେଷଙ୍କ ହାତରେ 
ଆମର ସାହିତ୍ୟ ଓ ସଂସ୍କୃତି ଖେଳଣା ପାଲଟି ସାରିଛି । ସାହିତ୍ୟ ଏକାଡେମୀଠୁ ଆରମ୍ଭ କରି 
ସ୍ଥାନୀୟ ସାହିତ୍ୟ ସଭା ପର୍ଯ୍ୟନ୍ତ ସବୁଠି ଏହି ଅଦ୍ଭୂତ କାରନାମାକୁ ଆମେ ସହ୍ୟକରି ଚାଲିଛୁ । 


ଶୌଚାଳୟ ଉଦ୍ଧଘାଟନଠୁ ଆରମ୍ଭ କରି ସାହିତ୍ୟ ସଭା ପର୍ଯ୍ୟନ୍ତ ପ୍ରତ୍ୟେକ କ୍ଷେତ୍ରରେ 
ମନ୍ତ୍ରୀ ଓ ଅମଲାତନ୍ତ୍ରର ଉପସ୍ଥିତି ଏକପ୍ରକାର ଅଘୋଷିତ ପରମ୍ପରାରେ ପରିଣତ ହୋଇଛି | 
ଆମେ ଭାବୁଥ୍‌ଲୁ ସାହିତ୍ୟ ଟିକିଏ ଏହାର ବ୍ୟତିକ୍ରମ । ଏବେ କିନ୍ଧ ଦେଖୁବାକୁ ମିଳୁଛି ପୁସ୍ତକ 
ମେଳାପରି ସାରସ୍ଵତ ଅନୁଷ୍ଠାନରେ ମଧ୍ଯ ସାହିତ୍ୟିକମାନେ ଗୌଣ ହେବା ଆରମ୍ଭ କରିଛନ୍ତି । 
କେଵେ ବି କୌଣସି ପୁସ୍ତକ ପତ଼ୁନଥୁବା ବା ପଢ଼ିବାରେ ରୁଚି ରଖୁନଥୁବା ବ୍ୟକ୍ତିମାନଙ୍କୁ ଆମର 
ସାହିତ୍ଯକମାନେ ଆମନ୍ତ୍ରଣ କରନ୍ତି କାହିଁକି ? କେଉଁ ସ୍ଵାର୍ଥ ନିହିତ ଥାଏ ଏହା ପଛରେ ? 
କଲେଜ ବା ବିଶ୍ନବିଦ୍ୟାଳୟର ବିଭିନ୍ନ ସଭାସମିତିରେ ମୁଖ୍ୟବକ୍ତା ନାମକ ଯେଉଁ ପଦବୀଟି 
ଥଲା ଏବେ ତାହା ଅପସରି ଗଲାଣି । ଦେଶର ବୁଵିଜୀବୀ ବା ଲେଖକମାନେ ଏବେ ଆଉ 
ଏହିପରି ସଭାକୁ ଆମନ୍ତ୍ରିତ ହେଉନାହାନ୍ତି ଅଥବା ଆମନ୍ତ୍ରିତ ହେଲେ ମଧ୍ଯ ଉପସ୍ଥିତ ରହିବାକୁ 
ଉଚିତ୍ଵ ମଣୁନାହାନ୍ତି । ଲେଖକ ଜଣକ ଯେତେ ଚମକ୍କାର କଥା କହିଲେ ମଧ୍ଯ ତାଙ୍କ କଥା 
ଶୁଣିବାର ଆଗ୍ରହ କାହାର ନଥାଏ । ସେହିପରି କୌଣସି ସାଂସ୍କୃତିକ ଆସରରେ କଳାକାରମାନେ 
ମଧ୍ଯ କ୍ରମଶଃ ଗୌଣ ଭୂମିକାରେ ରହିସାରିଲେଣି । ଏମିତି ଏକ ସାଂସ୍କୃତିକ ଦେବାଳିଆ 
ପରିସ୍ଥିତିର ମୁକାବିଲା କରିବାପାଇଁ ଅନ୍ତତଃ କୌଣସି ବାଟ ଏବେ ଆମ ପାଖରେ ନାହିଁ । 
ଆଶା କରାଯାଉ, ଆମେ ବାଟଟିଏ ଖୋଜି ପାଇବା ନିଶ୍ଚୟ । 


୧୧୪ ଶେଷ ସ୍ରର୍ଶ 


Source: Author, Digitized by PPRACHIN, SOA 


ନନ୍ଦିଘୋଷ ରଥ ବଜାରର ପଥ 


ଏ ବର୍ଷ ରଥଯାତ୍ରା ଦିନ ସକାଳୁ ସକାଳୁ ଚା” କପେ ସହ ପୁଳାଏ ଗାଳି ଖାଇବାକୁ 
ପଡ଼ିଲା ପନ୍ୀଙ୍କ ସୌଜନ୍ୟରୁ | ଖବରକାଗଜଟିକୁ ଫୋପାଡ଼ି ଦେଇ ପନ୍ନୀ କହିଲେ, ଦେଖ ! 
ତମ ଖବରକାଗଜବାଲାଙ୍କର କାଣ୍ଡଜ୍ଞାନ ! ଅନ୍ତତଃ ରଥଯାତ୍ରାରେ ଶ୍ରୀଜଗନ୍ନାଥଙ୍କର 
ଫଟୋଟିଏ ମୁଖ୍ଯ ପୃଷ୍ଠାରେ ଛାପିବାର ନୈତିକ ଦାୟିତ୍ସ କ'ଣ ତମମାନଙ୍କର ନାହିଁ ? 
ଅଭିଯୋଗଟି ବଡ ମର୍ମସ୍ପର୍ଶୀ । ଖବରକାଗଜରେ କାମ କରୁଥୁବାରୁ ନିଜେ ବି ଠିଆ 
ହେବାକୁ ହେଲା ବିବେକର କାଠଗଡ଼ାରେ ସତକୁ ସତ ରଥଯାତ୍ରାରେ ମହାବାହୁଙ୍କ ପାଇଁ 
ଜାଗା ନଥୁଲା ମୁଖ୍ୟ ଭାଗରେ | ବିଜ୍ଞାପନର ବେହେଡା ଗହଳିରେ କୁଆଡ଼େ ହଜି ଯାଇଥୂଲେ 
ଓଡ଼ିଆ ଜାତିର ଜୀବନ ଦେବତା- ଜଣାପଡ଼ୁ ନଥୁଲା । ଅନ୍ନଚିନ୍ତା ଚମଜ୍କାରା, କାତରେ 
କବିତା କୁତଃ” ନ୍ୟାୟରେ ବିଜ୍ଞାପନର ନଗଦ ନାରାୟଣଙ୍କୁ ଅବଜ୍ୟାକରି ଶବରୀ ନାରାୟଣଙ୍କ 
ପାଖକୁ ଯିବ ବା କିଏ ! ସବ୍ରସେ ବଡା ରୂପୟା- ତା'ପରେ ଯାଇ କରଁବ୍ୟ, ନୈତିକତା, 
ଗଣତାନ୍ତିକ ବିଚାରବଵବୋଧ ଓ ସଂସ୍କୃତି ସଚେତନତା । ତଥାପି ଆମ୍ଭ ଶ୍ରୀମତୀଙ୍କର ପରି 
ଟିକେ ଟିକେ କଥାରେ ଚିହିକି ଉଠୁଥିବା ଲୋକଙ୍କୁ ବୁଝାଇବ କିଏ ? 

ଗ୍ରାହକଙ୍କ ମତରେ, ସେମାନେ ପଇସା ଦେଇ କାଗଜ କିଣନ୍ତି ଖବର ପଡ଼ିବା 
ପାଇଁ । ଖବର ସହିତ ନିଜର ସାମାଜିକ, ରାଜନୈତିକ ଓ ସାଂସ୍କୃତିକ ଜୀବନ ପ୍ରବାହର 
ଗତିଶୀଳତାକୁ ଚିହ୍ନିବା ପାଇଁ । ଖବରକାଗଜରୁ ସେତକ ନପାଇଲେ ଗ୍ରାହକ ବିରକ୍ତ ହେବ 
ନିଶ୍ଚୟ ! ସଂପ୍ରତି ବଜାରର ଯେଉଁ ଗୋଦର ଗୋଡିଆ ବ୍ୟାପକତା, ସେଥୁରେ ସକୁକିଛି 
ଜବରଦଖଲରେ । ନୂଆ ଯୁଗରେ ଗଣମାଧ୍ୟମ ବି ବଜାରର ଏକ ଅଂଶ । ତେଣୁ ବିବେକ, 
ନୀତିଵବୋଧ ଓ ସଂସ୍କୃତି ଚେତନା ବଜାର ଆଗରେ ବଳିର ବକ୍ରା । ଠିକଅଛି, ଆମକୁ ବେଉସା 
କରିବାକୁ ପଡ଼ିବ । ତା' ବୋଲି ପ୍ରିୟତମା ବି ସ୍ଵାହା¬ଇଶ୍ଵର ବି ସୁସ୍ବାଦୁ ଆହାର” ମଣିବା 
ସାଂଘାତିକ ନୁହଁ କି ? ଖବରକାଗଜରେ ଜଗନ୍ନାଥଙ୍କୁ ନ ପାଇବା ପଛରେ ଯେଉଁ ହତାଶାଵୋଧ, 
ତା” ଭିତରେ ଏକ ଅବକ୍ଷୟୀ ସାଂସ୍କୃତିକ ଚେତନାର ପ୍ରେତଛାୟା ଦେଖାଯାଉ ନାହିଁ କି ? 


ଶେଷ ସରର୍ଶ ୧୧୫ 
Source: Author, Digitized by PPRACHIN, SOA 


କିଛିବର୍ଷ ତଳେ ଯେତେବେଳେ ରଥଯାତ୍ରାର ସିଧା ପ୍ରସାରଣ କଥା ଉଠିଲା, 
ସେଇଦିନଠୁ ଗୋଟିଏ କଥା ଆମେ ଭାବିବା ଉଚିତ୍ବ ଥୁଲା ଯେ, ଏହା ମାଧ୍ଯମରେ ଜଗନ୍ନାଥ 
ସଂସ୍କୃତିକୁ ଆମେ ଏକ ବଜାର ସର୍ବସ୍ଵ ବ୍ଯବସ୍ଥା ହାତରେ ଟେକିଦେଉଛୁ । ସିଧାପ୍ରସାରଣର 
ଅର୍ଥ ଅତ୍ୟଧୁକ ବିଜ୍ଞାପନ ସଂଗ୍ରହ ଓ ସେହି ଅର୍ଥରୁ କିଛି ବିନିଯୋଗ କରି ବଡଭାଗ ଲାଭ 
ସଂଗ୍ରହ । ଏକଦା ପ୍ରସାର ଭାରତୀ ଆରମ୍ଭ କରିଥୁବା ଏହି କୌଶଳକୁ ଏବେ ଅନ୍ୟାନ୍ୟ 
ଗଣମାଧ୍ଯମ ବ୍ୟବହାର କରୁଛନ୍ତି । କୋଟି କୋଟି ଟଙ୍କା ବିଜ୍ଞାପନ ରାଜସ୍ଵ ପାଉଥ୍‌ବା ଏଇ 
ଚ୍ୟାନେଲମାନେ ଜଗନ୍ନାଥଙ୍କୁ କେଉଁ ଦୃଷ୍ଟିରେ ଦେଖନ୍ତି ଓ ଦେଖାନ୍ତି ତା'ର ପ୍ରମାଣ ଖୋଜି 
ପାଇବା ଆଦୌ କଷ୍ଟକର ନୁହେଁ । ଚଳିତବର୍ଷ ଓଡ଼ିଶାରେ ନିଜର ବ୍ୟବସାୟକୁ ବହୁଗୁଣିତ 
କରିବାର ପ୍ରୟାସ କରୁଥିବା: ଏକ କଂପାନୀର ହୋର୍ଡିଂ, ପୋଷ୍ଟର, ଟୋପି ଏବଂ ଖାଦ୍ୟ 
ପୁଡ଼ିଆ ସର୍ବତ୍ର ଦେଖୁବାକୁ ମିଳୁଥୁଲା | ଟିଭି କ୍ୟାମେରାରେ ଜଗନ୍ନାଥଙ୍କ ନନ୍ଦିତ୍କୋଷ ରଥର 
ପୃଷ୍ଠଭୂମିରେ ଏହି କଂପାନୀର ବିରାଟ ବିଜ୍ଞାପନକୁ ବାରମ୍ବାର ଦେଖାଇ ଦିଆଯାଉଥ୍‌୍ଲା । 
ପ୍ରତି ଦଶ ମିନିଟ୍‌ରେ ଓଡ଼ିଶାର ପରିବେଶ, ଜନଜୀବନ, ଧର୍ମ, ସଂସ୍କୃତି ଓ ପ୍ରଗତିର ସାଥୀ 
ଭାବରେ ଏହି କଂପାନୀର ବିଜ୍ଞାପନ ଆମେ ଦେଖୁବାକୁ ବାଧ୍ୟ ହେଉଥୁଲୁ ! ପହଣ୍ଡି ବିଜେ, 
ଛେରା ପହଁରା, ରଥଟଣା ପରି କାର୍ଯ୍ୟକ୍ରମ ସହ ଅନ୍ତର୍ବସ୍ତ୍ଟ ଇସ୍ପାତ, ଟେଲିଭିଜନ ଓ 
ତେଲରୁଣର ବିକାକିଣାର କି ସଂପର୍କ ରହିଛି ତାହା ଆମେ ବୁଝିପାରୁନା । ଆଧ୍ଧାମ୍ଭିକ 
ଜୀବନଚର୍ଯ୍ୟାରେ ଭୋଗ ଲିପ୍‌ସାର ସ୍ଥାନ ନାହିଁ । ଶ୍ରୀଜଗନ୍ନାଥ ଆମରି ଆଧ୍ଯାମ୍ଭିକ ଶିଖର । 
ତାଙ୍କରି ଘୋଷଯାତ୍ରାକୁ ଯେତେବେଳେ ଭୋଗବାଦର ବିଜ୍ଞାପନ ଭାବରେ ବ୍ଯବହାର 
କରାଯାଉଛି, ସେଥ୍‌ରେ ଆମେ ବ୍ୟଥୂତ ମଧ୍ଯ ହେଉନାହୁଁ | ୟାଂଠୁ ବଳି ବିଡମ୍ବନା ଆଉ 
କ'ଣ ହୋଇପାରେ । 


ଜଗତଜନ ସହିତ ଜଗନ୍ନାଥ ସଂସ୍କୃତିର ଅପୂର୍ବ ସମନ୍ଵୟ ପାଇଁ ରଥଯାତ୍ରାର 
ପରିକଳ୍ପନା । ଭକ୍ତ ଓ ଭଗବାନଙ୍କର ଏହି ମହାସଙ୍ଗମକୁ ଏକ ବ୍ୟାବସାୟିକ ପେଣ୍ଠ ରୂପେ 
ବ୍ୟବହାର କରାଯାଉ ନାହିଁ ଜି ? ସଂସ୍କୃତି ପ୍ରେମ ଅପେକ୍ଷା ସଂସ୍କୃତିକୁ ଏକ ବ୍ରାଣ୍ଡ ଭାବରେ ବିକ୍ରି 
କରିବାର କୌଶଳକୁ ଆମେ କେଡେ ସହଜରେ ଗ୍ରହଣ କରିଯାଉଛେ ! ଆଜି ରଥଙ୍କୁ ଘେରି 
ବିଜ୍ଞାପନର ମେଳା ଚାଲିଛି । କାଲି ହୁଏତ ପ୍ରତ୍ୟେକ ରଥ ପାଇଁ ପ୍ରାୟୋଜକ ଲୋଡା ପଡ଼ିବେ | 
ରଥର ପ୍ରତ୍ୟେକ ଅଙ୍ଗପ୍ରତ୍ୟଙ୍ଗକୁ କଂପାନୀମାନେ ବିଜ୍ଞାପନ ଭାବରେ ବ୍ୟବହାର କରିବେ । 
ଶ୍ରୀଜଗନ୍ନାଥଙ୍କ ସହ ଜଡିତ ଆମରି ଭାବପ୍ରବଣତାକୁ ଏଇ ବାଗରେ ହିଁ ଶୋଷଣ କରାଯିବ ! 


ସ୍ଵାଧୀନତା ପରେ ଦେଶର ଧାର୍ମିକ ଏବଂ ସାଂସ୍କୃତିକ ପୀଠମାନଙ୍କୁ ଭାରତ 
ସରକାର ପର୍ଯ୍ୟଟନ କେନ୍ଦ୍ର ଭାବରେ ବ୍ଯବହାର କରି ରାଜସ୍ଵ ବୃଦ୍ଧି କରିଆସୁଥ୍‌ଲେ ! 


୧୧୬ ଶେଷ ସ୍ପର୍ଶ 


Source: Author, Digitized by PPRACHIN, SOA 


ପର୍ଯ୍ୟଟନକୁ ଏକ ଶିଳ୍ପର ମର୍ଯ୍ୟାଦା ପ୍ରଦାନ କରାଗଲା ଏବଂ ଜଗତୀକରଣ ପରେ ସବୁ 
ଶିନ୍ମର ଘରୋଇକରଣ ପ୍ରବାହରେ ପର୍ଯ୍ୟଟନ ମଧ୍ଯ ସାମିଲ ହେଲା । ଧାର୍ମିକ ପର୍ଯ୍ୟଟନର 
ଅଭିବୃଦ୍ଧି ପାଇଁ ଘରୋଇ ପୁଞ୍ଜିନିବେଶ କଥା ମଧ୍ଯ ଉଠିଲା । ସେହି ପରିପ୍ରେକ୍ଷୀରେ ଶ୍ରୀକ୍ଷେତ୍ର 
ଏବଂ ଶ୍ରୀଜଗନ୍ନାଥଙ୍କୁ ଓଡ଼ିଶା ସରକାରଙ୍କ ପର୍ଯ୍ୟଟନ ବିଭାଗ ନିଜର ଶ୍ରେଷ୍ଠତମ ବ୍ରାଣ୍ଡ 
ଭାବରେ ବ୍ଯବହାର କରିବାର ଉଦ୍ୟମ କରିଛନ୍ତି । ବହୁ ଘରୋଇ ଶିଳ୍ପ ସଂସ୍ଥା ଏବଂ 
ବ୍ୟବସାୟ ଅନୁଷ୍ଠାନ ଶ୍ରୀଜଗନ୍ନାଥଙ୍କ ସହ ଜଡିତ ଓଡ଼ିଶାବାସୀଙ୍କ ଭାବପ୍ରବଣତାକୁ ଏକପ୍ରକାର 
ବ୍ଲାକୃମେଲ କରିଆସୁଛନ୍ତି । ସଂପ୍ରତି ଓଡ଼ିଶା ପୁଞ୍ଜିନିବେଶ ପାଇଁ ସବୁଠୁ ଆକର୍ଷଣୀୟ ରାଜ୍ୟ 
ଭାବରେ ପ୍ରଚାରିତ ହେଉଥୁବା ବେଳେ ଜଗନ୍ନାଥଙ୍କୁ ଜଗତୀକରଣର ଏକ ମୋହରା ଭାବରେ 
ବ୍ୟବହାର କରିବାର ଅପପ୍ରୟାସ କରାଯାଇଛି । ଜଗନ୍ନାଥ ସଂସ୍କୃତିର ବ୍ୟାପକ ଆଧ୍ଧାମ୍ଭିକ 
ଆଧାରକୁ ସମୂଳେ ନଷ୍ଟକରି ଉପଭୋକ୍ତାବାଦ ଏବଂ ବଜାରତର୍ବଵର ଏକ କେନ୍ଦ୍ରଭୂମି ଭାବରେ 
ଶ୍ରୀକ୍ଷେତ୍ରକୁ ଉପସ୍ଥାପନ କରାଯାଉଛି । ଶ୍ରୀକ୍ଷେତ୍ରର ଯେତେସବୁ ପ୍ରାଚୀନ ଅନୁଷ୍ଠାନ ଓ 
ପରମ୍ପରା ସେସବୁକୁ ଆଧୁନିକତାର ରାହୁ ଗ୍ରାସ କରିସାରିଛି । ବିକାଶ ନୀରେ ପରମ୍ପରାକୁ 
ନଷ୍ଟ କରିବାର ରାଜନୈତିକ ଉଦ୍ୟମ ପ୍ରତି ଓଡ଼ିଶାବାସୀ ପ୍ରାୟ ଉଦାସୀନ । ଚଳିତବର୍ଷ 
ରଥଯାତ୍ରାରେ ତାହା ପ୍ରମାଣିତ ହୋଇଯାଇଛି । 


ଶ୍ରୀମନ୍ଦିରର ସଂସ୍ଥାପକ ମୋକ୍ଷଲୀନ ଇନ୍ଦ୍ରଦ୍ୟୁମ୍ନ ମହାରାଜାଙ୍କ ଆତ୍ମା କେତେ କଷ୍ଟ 
ପାଉଥ୍‌୍ବ ଏଇ ଅବସରରେ ! ପୁରୁଷୋତ୍ତମ ପୀଠର ପ୍ରତିଷ୍ଠାତା ଭାବରେ ନିଜ ରକ୍ତର 
ଅହଙ୍କାର ନରହୁ, ସେଥୁପାଇଁ ପ୍ରଭୁଙ୍କ ପାଖରେ “ବଂଶବୁଡା' ହେବାର ବର ମାଗିଥୂଲେ । 
ଇନ୍ଦ୍ଦ୍ୟୁମ୍ନଙ୍କର ଅନୁସରଣରେ ଓଡ଼ିଶାରେ ମନ୍ଦିର ନିର୍ମାଣ କରିଥ୍‌ବା ମହାନୁଭବମାନେ ଏମିତି 
ବର ହିଁ ମାଗିଥୁଲେ । ପ୍ରଭୁଙ୍କର ସେବା ଗର୍ବ କି ଗରିମା ନୁହଁ । ଆତ୍ମସମର୍ପଣ ଓ ତ୍ୟାଗର 
ସଂସ୍କୃତି ଆଜି ଯେତେବେଳେ ଭୋଗବାଦର ମହାବେଦି ପାଲଟିଛି, ସେଠି କାହାକୁ କହିବା । 
କିଏ ଶୁଣିବ ଆମର କ୍ଷୋଭ । ବଜାରର ଶୋଭାଯାତ୍ରାରେ ରଥଯାତ୍ରା ଯେ ଏକ ବିଚିତ୍ର 
ସଂଯୋଗ ପାଲଟିଛି“ ଓଡ଼ିଆ ଜାତିର ଇତିହାସରେ ଏହା ଏକ ସାଂଘାତିକ ସତ୍ୟ । 


ଶେଷ ସର୍ଶ ୧୧୭ 


Source: Author, Digitized by PPRACHIN, SOA 


ପରିପୂର୍ଣ୍ଣ ଆତ୍ମ ସମର୍ପଣ 


ଭାରତୀୟ ସଂସ୍କୃତିରେ ପ୍ରତିବାଦ ଓ ସମର୍ପଣ କେବେବି ପରସ୍ପର ବିରୋଧୀ 
ନଥୁଲେ । ଭକ୍ତ ଓ ବିଦ୍ରୋହୀ¬ଏମାନଙ୍କ ଭିତରେ ବିଶେଷ ଫରକ ଆମେ ଦେଖୁବାକୁ 
ପାଇନାହୁଁ । ବୌଦ୍ଧ ଜାତକର କାହାଣୀଟିଏ ଶୁଣାଯାଉ :¬ 


ସୁଦାସ, ଜାତିରେ ମୋଚି । ନଗର ବାହାରେ ତା'ର ଘର । ଘରବାରିରେ 
ତାର ଛୋଟ ଗାଡ଼ିଆଟିଏ । ନଗର ପୁଷ୍କରିଣୀ ବା ନଦୀଘାଟରେ ସୁଦାସର ପ୍ରବେଶ 
ନିଷେଧ । କାରଣ ସେ ଅସ୍କୃଶ୍ୟ ! ଗାଡିଆ ପାଣିରେ ଚଳିଯାଏ ସୁଦାସର ଜୀବନ । ନଗର 
ସାରା ପ୍ରଚାର ହୋଇଗଲା, ତଥାଗତ ବୁଦ୍ଧ ଆସୁଛନ୍ତି । ରାଜା- ପ୍ରଜା ସଭିଏଁ ଉଦ୍ରଗ୍ରୀବ 
ପରମ କାରୁଣିକ ତଥାଗତଙ୍କର ସାନିଧ ଲାଭ କରିବାପାଇଁ । ଶୁଣାଯାଏ, ବୁଦ୍ଧ ଯେଉଁବାଟ 
ଦେଇ ଯାଉଥ୍‌ଲେ ସେ ବାଟରେ ଫୁଲ ଫୁଟି ଯାଉଥଲା । ଶୁଖୁଲଲା ଗଛ କଅଁଳି ଉଠୁଥୁଲା | 
ବୁଦ୍ଧଙ୍କ ସହ ବାଟ ଚାଲୁଥୁଲା ରତୁରାଜ ବସନ୍ତ । 

ସୁଦାସ ସକାଳୁ ଉଠି ଦେଖୁଲା, ତା” ଗାଡିଆରେ ଫୁଟିଛି ଏକ ଅପୂର୍ବ ପଦ୍ଧଙ୍ମଲ । 
ଅରତୃର ପଦ୍ମଫୁଲ, ଚକିତ ହେଲା ସୁଦାସ ! ତେବେ ତଥାଗତ ବୁଦ୍ଧ ତା' ଘର ବାଟ 
ଦେଇଯାଇଛନ୍ତି ନିଶ୍ଚୟ ! ପଦ୍ଧଙଫ୍ଗଲର ଅପୂର୍ବ ଶୋଭା ଓ ସୁଗନ୍ଧ ବିଭୋର କଲା ସୁଦାସର 
ପ୍ରାଣକୁ । ମନେ ମନେ ଭାବିଲା । ଅଗତୁର ପଦ୍ମଫୁଲ ରାଜାଙ୍କୁ ନେଇ ଦେବ । ରାଜା 
ନିଶ୍ଚୟ ଖୁସି ହେବେ ଓ ତାକୁ ପୁରସ୍କାର ଦେବେ । ଗାଡିଆରୁ ଫୁଲ ତୋଳି ସୁଦାସ 
ବାହାରିଲା ରାଜପ୍ରାସାଦ ଅଭିମୁଖେ । ଦାଣ୍ଡରେ ପାଦ ଦେଉ ଦେଉ ଦେଖୁଲା, ଦୂରରୁ 
ଧୂଳି ଉଡେଇ ଆସୁଛି ରାଜାଙ୍କର ରଥ । 

ସୁଦାସ ପାଖରେ ଅଟକି ରାଜା ପଚାରିଲେ- “ଶୁଣୁଛି, ତମ ଗାଡ଼ିଆରେ ଫୁଟିଛି 
ଅରଡୃରେ ଏକ ପଦ୍ଧଙଫ୍ୁଲ । ମୋତେ ଦିଅ, ମୁଁ ତଥାଗତ ବୁଦ୍ଧଙ୍କ ଚରଣରେ ସେଇ କମଳ 
ଅର୍ପଣ କରିବି ଓ ତୁମକୁ ଶହେ ସ୍ଵର୍ଣ୍ଣମୁଦ୍ଧା ଦେବି । 

ତା'ପରେ ପରେ ଆସିଲେ ମନ୍ତ୍ରୀ । କହିଲେ-ମୋତେ ଦିଅ, ତମକୁ ହଜାର 
ସ୍ଵର୍ଣ୍ଣ ମୁଦ୍ଧା ଦେବି । ଆସିଲେ ନଗର ଶ୍ରେଷ୍ଠୀ । କହିଲେ-ମୋତେ ଦିଅ, ତମକୁ ସୁନାରେ 

ଗାଧେଇ ଦେବି । ସୁଦାସ ଚିନ୍ତା କଲା, ଯାହାଙ୍କ ଚରଣରେ ଫ୍ଲ ଚଢ଼େଇବାକୁ ଏତେ 
ବିଭବ ଯଚାଯାଉଛି, ତାଙ୍କ ଚରଣରେ ମୁଁ ନିଜେ ଫୁଲ ଚଢ଼େଇବି ନାହିଁ କାହିଁକି ? ଫେରିଗଲେ 
ରାଜା, ଫେରିଗଲେ ମନ୍ତ୍ରୀ ଓ ନଗର ଶ୍ରେଷ୍ଠ । ପଦ୍ଧଫ୍ୁଲକୁ ଆଞ୍ଜଳାରେ ପୂରେଇ ଅର୍ପଣ 
କରିଦେଲା ତଥାଗତଙ୍କର ପାଦତଳେ । ଆଃ କି ଅପୂର୍ବ ଆନନ୍ଦ ! ସୁଦାସ ପୁଣି ଭାବିଲା, 
ତଥାଗତଙ୍କ ପାଦତଳେ ଫ୍ଲ ଅର୍ପିଲେ ଯଦି ଏତେ ଆନନ୍ଦ, ଯଦି ମୁଁ ନିଜକୁ ଅର୍ପିଦିଏ ? 
ତଥାଗତଙ୍କ ପାଦତଳେ ସୁଦାସ ନିଜକୁ ସମର୍ପି ଦେଲା । ଭିକ୍ଷୁ ହୋଇଗଲା । 

ଆନନ୍ଦ ପାଇଁ ପରିପୂର୍ଣ୍ଣ ଆତ୍ମ ସମର୍ପଣ ହିଁ ବିଦ୍ରୋହର ମାର୍ଗ ଭାବରେ ପରିଗଣିତ 
ହୋଇଛି ଆମ ପରମ୍ପରାରେ । ତେଣୁ ‘ଭକ୍ତି ଭାରତୀୟ ଇତିହାସର ଏକ ଆନ୍ଦୋଳନ । 
ସୁଦାସର ଆତ୍ମ ସମର୍ପଣ ପଛରେ ସମ୍ଭାନ୍ତ ଓ ଭୋଗୀ ବ୍ୟବସ୍ଥାକୁ ପ୍ରତ୍ୟାଖ୍ୟାନ ବା 
ପ୍ରତିରୋଧର ସ୍ଵର ଶୁଣାଯାଏ ନାହିଁକି ? ଭାରତୀୟ ଭଲ୍ତି ଆନ୍ଦୋଳନରେ ପ୍ରତିବାଦ ଥୁଲା 
ଏକ ପ୍ରମୁଖ ଉପାଦାନ । କବୀର୍‌, ମୀରୀବାଇ, ସୁରଦାସ, ରଇଦାସ, ସନ ଜ୍ଞାନେଶ୍ବରଙ୍କଠୁ 
ଆରମ୍ଭ କରି ଭୀମଭୋଇଙ୍କ ପର୍ଯ୍ୟନ୍ତ ପ୍ରତ୍ୟେକ ଭକ୍ତଙ୍କ ମାନସରେ ପ୍ରତିବାଦ ହିଁ ପରିପୂର୍ଣ୍ଣ 
ସମର୍ପଣ ଓ ସମ୍ପୂର୍ଣ୍ଣ ୍ରାନ୍ତିର ଭାବନା ଜାଗ୍ରତ କରିଛି । ମୀରାବାଇଙ୍କ ଭକ୍ତି ପଛରେ ପୁରୁଷ 
ତାନ୍ତିକ ସମାଜ ବିରୁଦ୍ଧରେ ଛିଡ଼ା ହେବା ଏକ ପ୍ରମୁଖ କାରଣ ବୋଲି କୁହାଯାଇପାରେ । 
ଶେଷରେ ମୀରାବାରଙ୍କ ଜୀବନକୁ ନେଇ ଆଉ ଏକ କାହାଣୀର ଅବତାରଣା 
କରାଯାଇପାରେ । 

କୃଷ୍ଣପ୍ରେମ ପାଗଳିନୀ ମୀରା ଯେତେବେଳେ ମଥୁରାରେ ପହଞ୍ଚଲେ, ସେତେବେଳେ 
ମନ୍ଦିର ପୂଜକ ଓ ମହନ୍ତମାନଙ୍କ ଭିତରେ ଆତଙ୍କ ଖେଳିଗଲା । ମଥୁରାର କୃଷ୍ଣ ମନ୍ଦିରର 
ମହନ୍ତ ବର୍ଷ ବର୍ଷ ଧରି ନାରୀର ମୁହଁ ଚାହୁଁନଥିଲେ । ନାରୀର ମୁଖ ଦର୍ଶନ ପାପ ଏହି 
ଧାରଣା ତାଙ୍କୁ ସଂକୀର୍ଣ୍ଣ ଓ ଆବଦ୍ଧ କରି ରଖୁଥୁଲା ! ଯେତେବେଳେ ମହନ୍ତ ଶୁଣିଲେ 
ମୀରା ଆସୁଛନ୍ତି, ସେ ତାଙ୍କର ପ୍ରହରୀମାନଙ୍କୁ ସତର୍କ କରିଦେଲେ ମୀରା ଯେମିତି ମନ୍ଦିର 
ଭିତରେ ପ୍ରବେଶ କରିନପାରନ୍ତି । ମୀରା ଆସି ପହଞ୍ଚଲେ ! କୃଷ୍ଣ ପ୍ରେମରେ ମଦମର୍ତା 
ତାଙ୍କର ନୃତ୍ୟ ଓ ସଙ୍ଗୀତରେ ଅଭିଭୂତ ପ୍ରହରୀଗଣ ମୀରାଙ୍କ ରାସ୍ତାରୋକିବା ଭୁଲିଗଲେ । 
ମୀରା ଯାଇ ପହଞ୍ଚଲେ ଗିରିଧର ଗୋପାଳଙ୍କର ଗର୍ଭ ଗୃହରେ । କ୍ରୋଧରେ କଞ୍ି ମହନ୍ତ 
କହିଲେ, ‘ତମେ ନାରୀ, ମନ୍ଦିର ଭିତରକୁ ପ୍ରବେଶ କଲ କେମିତି ? ତମର ମୁଖ ଦର୍ଖନ 
କରି ମୁଁ ପାପୀ ହୋଇଗଲି ।” ମୀରା କହିଲେ, ‘ମହାରାଜ ! ଆପଣତ ନାରୀର ମୁଖ 
ଦର୍ଶନ କରିନାହାନ୍ତି ତେବେ କେମିତି ଜାଣିଲେ ଯେ ମୁଁ ନାରୀ । ଏଇ ଯେଉଁ ଗିରିଧର 
ଗୋପାଳ ତାଙ୍କ ପାର୍ଶ୍ବରେ ଛିଡ଼ା ହୋଇଛନ୍ତି ରାଧା, ସିଏ ବି ନାରୀ ! ତାଙ୍କୁ ପୂଜା କରୁଛନ୍ତି 

ମୋତେ ଦେଖୁଲେ ପାପ ହେବ ବୋଲି କହୁଛନ୍ତି ।” ମହନ୍ତ ନିଜର ଭୁଲ ବୁଝିପାରିଲେ । 
ପରିପୂର୍ଣ୍ଣ ଆତ୍ମ ସମର୍ପଣ ପଛରେ ନିଜ ଅସ୍ମିତାକୁ ସାବ୍ୟସ୍ତ କରିବା ଏବଂ ଆତ୍ମାକୁ ଚିହ୍ନିବା 
ଥିଲା ଆମ ଆମ୍ଭିକ ବିପୁବର ଅଂଶବିଶେଷ । 

ଯେଉଁମାନେ ପ୍ରେମ ଓ ସମର୍ପଣକୁ ବିଦ୍ରୋହର ପରିପନ୍ଞୀ ବୋଲି ଭାବନ୍ତି, 
ସେମାନଙ୍କ ପାଇଁ କୌଣସି ଯୁକ୍ତି ଅବଶ୍ୟ କରାଯାଇପାରିବ ନାହିଁ । ଏ ପୃଥୁବୀର ସର୍ବଶ୍ରେଷ୍ଠ 
ପ୍ରେମିକ ହିଁ ଶ୍ରେଷ୍ଠତମ ବିଦ୍ରୋହୀ । ସବୁଠୁ ସୁନ୍ଦର ପ୍ରେମ କବିତା ଲେଖୁଥୁ୍‌ବା କବି ପାବ୍ରଲୋ 
ନେରୁଦା ବିଦ୍ରୋହର ଜ୍ଵଳନ୍ତ ସଙ୍ଗୀତ ବି ଗାଇଛନ୍ତି । କାଜି ନଜରୁଲଙ୍କ ପ୍ରେମ ଓ ବିଦ୍ରୋହର 
ସଙ୍ଗୀତ ସେହି ସମାନ ଭାବରେ ଗଭୀର, ସମାନ ଭାବରେ ସଞ୍ଚରଣଶୀଳ | ଉର୍ଦ୍ଧ୍ବ କବିତାର 
ଜନପ୍ରିୟ କବି ଓ ଗୀତିକାର ସାହିର୍‌ ଲୁଧ୍ୟାନୱଙ୍କ ପ୍ରଗତିବାଦୀ କବିତା ଏବଂ ପ୍ରେମ 
କବିତାର ସମ୍ଭାର ପ୍ରାୟ ସମାନ । ତେଣୁ ପ୍ରେମକୁ ବିଦ୍ରୋହର ପରିପନ୍ଥୀ ବୋଲି ଭାବିବାର 
କୌଣସି ଯଥାର୍ଥତା ନାହିଁ । I 


ପ୍ରେମ ହିଁ ପରିବର୍ଭନ ପାଇଁ ପ୍ରେରଣା ଯୋଗାଏ । ପରିବର୍ଭନର ଆକାଂକ୍ଷା 
କ୍ରାନ୍ତିର ସୃତ୍ରପାତ କରେ । ଆମ ଭକ୍ତି ଆନ୍ଦୋଳନ ସେଇ କ୍ରାନ୍ତି ଆଣିପାରିଥୂଲା ! ଭକ୍ତି 
ହେଉଛି ସେହି ଶକ୍ତି ଯାହା ଇଶ୍ଵରଙ୍କ ଭକ୍ତର ନିକଟତର କରେ ଓ ଭକଜ୍ତକୁ ଭଗବାନଙ୍କୁ 
ଗାଳିଦେବାପାଇଁ, ଦରକାର ପଡ଼ିଲେ ପ୍ରଶ୍ନ ପଚାରିବା ପାଇଁ ସାହସ ଯୋଗାଇ, ଦିଏ । 
ଭୀମଭୋଇଙ୍କ ପରି କବି ସେହି ଭକ୍ତିରେ ହିଁ ପୃଥ୍‌ବୀକୁ ସାଷ୍ଟମ କରିବାପାଇଁ ଇଶ୍ଵରଙ୍କ 
ଆଦେଶ କରିପାରନ୍ତି । 

୨, ଏପ୍ରିଲ ୧୮୫୨ ମସିହା, ରାତି ଦୁଇଟା ବେଳେ ଲାଲକିଲ୍ଲାର ଲାହୋର 
ଦର୍ଜା ଦେଇ ବାହାରିଲା ଏକ ଶୋଭାଯାତ୍ରା । ତୋପ ସଲାମୀ ଏବଂ ରୋଶନାଇ ପରେ 
ଚାନ୍ଦିନୀ ଚଉକର ଦରଜା ଖୋଲିଗଲା : | ଶହ ଶହ ଘୋଡା, ହାତୀ, ପଦାତିକ, ବ୍ୟାଣ୍ଡବାଜା, 
ରୋଶନାଇ ଦଳ, ନାଚବାଲି ଓ ଯାନବାହନର ଏହି ଦୁଇ ମାଇଲ୍‌ ବ୍ୟାପୀ ଶୋଭାଯାତ୍ରା 
ବିଷୟରେ ତକ୍ରାଳୀନ ‘ଦିଲ୍ଲୀ ଗେଜେଟ୍‌'ରେ ବିସ୍ତୃତ ବିବରଣୀ ପ୍ରକାଶ ପାଇଥୁଲା । ମୋଗଲ 
ସାମ୍ରାଜ୍ୟର ଶେଷ ବାଦଶାହ ବାହାଦୁର ଶାହ ଜାଫରଙ୍କ ପୁତ୍ର ମୀର୍ଜା ଜୱୀ ବକ୍ତଙ୍କ ପରିଣୟ 
ଉତ୍ସବ ପାଇଁ ବାହାରିଥ୍‌ବା ବରଯାତ୍ରୀଙ୍କର ଏହି ଶୋଭାଯାତ୍ରାରେ ଲକ୍ଷ ଲକ୍ଷ ଟଙ୍କା ଖର୍ଚ୍ଚ 
ହୋଇଥୁୂଲା । ମେହନ୍ଦି ଠୁ ଆରମ୍ଭ କରି ଆହୁରି ସାତଦିନ ପର୍ଯ୍ୟନ୍ତ ବାହାଘର ଉତ୍ସବ 
ଧୁମ୍ଧାମରେ ଜାରି ରହିଥୁଲା । ବାହାଘର ଭୋଜିରେ ଖାଇଥୁ୍‌ବା ମାଛ ତରକାରୀର 
ବାସ୍ପା ପଚାଶ ବର୍ଷ ପରେ ବି ଅବିସ୍ମରଣୀୟ ବୋଲି ଲେଖୁଥିଲେ ଜାଫରଙ୍କ ଜନୈକ ମନ୍ତ୍ରୀ 
ଜାହିର ଡାଲୁଭି । ମଜାକଥାଟି ହେଲା, ୧୮୫୨ ବେଳକୁ ବାହାଦୁର ଶାହ ଜୀଫର ନାମ- 
ମାତ୍ର ବାଦ୍ରଶାହ ଓ ତାଙ୍କର ରାଜକୋଷ ପୂରାପୂରି ଶୂନ୍ଧ । ନିଜର ଷୋଡ଼ଶ ସନ୍ତାନର 
ବିବାହ ଲାଗି ଦିଲ୍ଲୀର ଶେଠ ଓ ସାହୁକାରଙ୍କ ପାଖରୁ ରଣ ଯୋଗାଡ଼କରି ଏହି ବାହାଘରର 
ଆୟୋଜନ କରିଥୁଲେ ବାହାଦୁର ଜାଫର । 


ରଣକରି ଘିଅ ଖାଇବାର ଭାରତୀୟ ଜୀବନଶୈଳୀର ଇଏ ଏକ ଚମକ୍କାର 
ନମୁନା । ଜୀବନଶୈଳୀର ବ୍ୟାପକ ପରିଧବକୁ ଆମେ ଯିବା ନାହିଁ । ନିଜକୁ ଆମେ ସୀମିତ 
ରଖୁବା `ଭାରତୀୟ ଜୀବନର ବିବାହ-ବିଳାସ ଭିତରେ । ବିବାହ ନାମକ ଅନୁଷ୍ଠାନଟି 
ଆମ ଦେଶରେ ଏତେ ଖର୍ଚ୍ଚବହୁଳ ଏବଂ ଉଦ୍ଧବେଗଜନକ ଯେ, ଅନେକ ସମୟରେ ଏହା 
ଅନୀତି, ଭ୍ରଷ୍ଟାଚାର ଓ ପାଗଳାମୀର ଏକ ଭୟଙ୍କର ବଳୟ ପାଲଟିଯାଏ । ଦେଣନେଣ 
ବ୍ୟାପାର ଏତେ ନିମ୍ନସ୍ତରକୁ ଖସିଆସେ ଯେ, ବାହାଘର ଲାଗେ ମଣିଷ ବିକ୍ରିର ଏକ 
ସୋ ରୁମ୍‌ ପରି । ନିଜର ଅହଂ ଓ ଆଭିଜାତ୍ୟର ଅଶ୍ଲୀଳ ପ୍ରଦର୍ଶନୀ ପାଇଁ ଆମେ ଗୋଟେ 
ମାଧ୍ଯମ ଖୋଜୁଥାଉ ! ଥୁଲାବାଲାମାନଙ୍କ ପାଇଁ ଏ ପ୍ରଦର୍ଶନୀର ଗୁରୁତ୍ଵ ଖୁବ ବେଶି । 
ଗୋଟେ ଗୋଟେ ବାହାଘର ପାଇଁ ସେମାନେ ଯେତିକି ଟଙ୍କା ଖଟ କରନ୍ତି, ସାରାଟା 


ଶେଷ ସ୍ପର୍ଶ ୧ ୨୧ 

ଦେଶର ଲୋକଙ୍କ ସପ୍ତାହକର ଖାଦ୍ଯଖର୍ଚ୍ଚ ସେତିକିରେ ଉଠିଯାଆନ୍ତା । କୋଟି କୋଟି 
ଟଙ୍କା ପାଣିପରି ଖର୍ଚ କରୁଥିବା ଥଲାବାଲାଏ ଏତିକି ଭାବନ୍ତି ନାହିଁ ଯେ, ସେମାନଙ୍କ 
ଦେଶର କୋଟି ଢୋଟି ଲୋକ ଖାଇବାକୁ ନପାଇ ଠିକ୍‌ ସେଇ ସମୟରେ ଆତ୍ଭଟାକୁଆ! 
କିମ୍ବ ବିଷାକ୍ତ କନ୍ଦା ଖାଇ ବଞ୍ଚୁଥାନ୍ତି । ଗତ କିନିବର୍ଷର ମିତ୍ତଲ, ସିନ୍ଧିଆ, ଅମ୍ବାନୀ, 
ବଚ୍ଚନମାନଙ୍କର ବାହାଘର ଖର୍ଚକୁ ମିଶାଇ ଦେଲେ ତାହା ଦେଶର ଅର୍ଥନୀତିର ଏକ 
ବିରାଟ ଅଂଶ ହେବ ନିଶ୍ଚୟ ! ଛାଡ଼ନ୍ତୁ ସେ ଗଣିତକୁ ଯିବାନାହିଁ । 

ବାହାଘର ଖର୍ଚ୍ଚ କ୍ଷେତ୍ରରେ ଥୁଲାବାଲା ନଥୁଲା ବାଲାଙ୍କର ମାନସିକତା ପ୍ରାୟ 
ସମାନ । କିଛି ବର୍ଷ ତଳେ ନୂଆପଡ଼ା ଜିଲ୍ଲାର ବନିତା ପୁଞ୍ଜି ସହ ଏକ ସାକ୍ଷାତକାର କଥା 
ଏଠି ମନେପଡ୍ଛି । ଇଏ ହେଉଛି ସେଇ ବନିତା ପୁଞ୍ଜି, ଯାହାକୁ ତାର ଭାଉଜ ଫାନ୍୍‌ସ 
ପୁଞ୍ଜି ମାତ୍ର କେତୋଟି ଟଙ୍କାରେ ବିକ୍ରି କରିଦେଇଥୁଲା । ଇତିମଧ୍ୟରେ ବନିତାର ବାହାଘର 
ସରି ସେ ପିଲାଛୁଆର ମା” ହୋଇସାରିଲାଣି । ସେତେବେଳେ ବନିତାର ପରିବାରକୁ 
ଜାତିରୁ ବାଚ୍ଛନ୍ଦ କରାଯାଇଥାଏ । କାରଣ ବାହାଘର ଭୋଜି । ଶିକାର ଭାତ ଜାତିଭାଇଙ୍କୁ 
ଭୋଜିକରି ଖାଇବାକୁ ଦେବା ବାହାଘର ଓ ମୃତାହର ଏକ ଅପରିହାର୍ଯ୍ୟ କର୍ମ । ସେତକ 
କରିପାରି ନଥୁ୍‌ବାରୁ ବନିତାଙ୍କୁ ବର୍ଷ ବର୍ଷ ଧରି ସାମାଜିକ ବାସନ୍ଦର ଶିକାର ହେବାକୁ 
ପଡ଼ିଥୂଲା । ବିବାହର ଏ ପ୍ରକାର ଅଦ୍ଵଭୂତ ପରମ୍ପରା ଉପରେ ଆଉ କଂଣ ବା 
କୁହାଯାଇପାରିବ । ସାମାଜିକ ପ୍ରଥା ଓ ପରମ୍ପରା ଆମ ଜୀବନରେ ଅନେକ ସମୟରେ 
ଏକ ଅଦ୍ଭୂତ ବୋଝ ପାଲଟିଯାଏ । ସେ ବୋଝକୁ ବୋହି ହୁଏନାହିଁ କି ଉତାରି ହୁଏନାହିଁ । 


ଅନ୍ନ ଚିନ୍ତାରେ ଘାରି ହେଉଥ୍‌ବା କୋଟି କୋଟି ଭାରତୀୟ ପ୍ରଥା ଓ ପରମ୍ପରା 
ଆଗରେ ବଡ ଅସହାୟ, ବଡ କରୁଣ ଲାଗନ୍ତି । ବିବାହ ଯୋଗ୍ୟୀ ଝିଅଟିକୁ ନେଇ ଆମର 
ଯୋଉପ୍ରକାର ପାରିବାରିକ ଆଲୋଚନା ଚାଲେ, ସେଥୁରେ ଝିଅଟି ନିଜକୁ ଅବାଞ୍ଚିତ 
ମନେକରିବା ସ୍ଵାଭାବିକ । ଆଇନ ଓ ଆଦର୍ଶ ନିଜ ନିଜ ବାଟରେ ଅଲୋଡା ହୋଇପଡ଼ିଥାନ୍ତି । 
ଯୌତୁକ ପ୍ରଥା ଜାରି ରହିଥାଏ । ବିବାହ ବେଦିରେ ଯଜ୍ଚକୁଣ୍ଡ ସ୍ଥାପନା କରି ବିକାକିଣା ଓ 
ଲାଭକ୍ଷତିର ହିସାବ ନିର୍କ୍ଲକ ଭାବରେ ଚାଲିଥାଏ ! ବିବାହର ଏ ଯେଉଁ ପ୍ରକ୍ରିୟା ଏହାକୁ 
ଶରୀରର ବେଶ୍‌ ପୁରୁଣା ଘା' ବୋଲି କୁହାଯାଇପାରିବ । ଘାଂଟିର ପୂଜ, ରକ୍ତ ଓ ଦୁର୍ଗ 
ବେଶ୍‌ ପୁରୁଣା ତଥା ଦେହସୁହା ହୋଇଯାଇଥବାରୁ ତାକୁ ଆମେ ଶରୀରର ଅଙ୍ଗଟିଏ 
ବୋଲି ବିଚାରିବସୁ । ତାକୁ କାଟି ଫୋପାଡ଼ି ଦେବାର ସାହସ କାହାର ବି କୁଳାଏ ନାହିଁ । 

ବିବାହର ଅର୍ଥନୈତିକ ଓ ସାମାଜିକ ବିସଙ୍ଗତି ତ ଅନେକ । ସାଧାରଣ ଶିଷ୍ଟାଚାର 
ଭଦ୍ରତା ଏବଂ ସୌଜନ୍ୟବୋଧର ମଶାଣୀ ବୋଲି ମଧ୍ଯ ଏହି ଅନୁଷ୍ଠାନର କୁଖ୍ୟାତି ବଢ଼ିବାରେ 


< 
୧ ୨୨୯ ଶେଷ ସଶ 

ଲାଗିଛି । ବାହାଘରମାନେ ମଦ ନିଶାରେ ଟକଳୁଥ୍‌ବା ମେଞ୍ଚାଏ ମାଦଳ, ଖାଇବାଲାଗି 
ପରସ୍ପର ଉପରେ ଚଡ଼ି ଯାଉଥବା ମାଙ୍କଡ଼ ଜାତୀୟ ମଣିଷ, ଜୋକପରି ରକ୍ତକୁ ଭଲ 
ପାଉଥୁବା ବରକର୍ର୍ରା, ପୁରୀ ସାହିଯାତରେ ବେଶଭୂଷଣ ପିନ୍ଧି ଠିଆ ହୋଇଥୁବା ନାଗାମେଢ଼ 
ପରି ବରପିଲା ଓ ସବୁକଥାରେ ନଇଁ ଯାଉଥବା, ତରଳି ଯାଉଥବା, ପାଟିକୁ ପରି ହସୁଥୁବା 
ନୂଆ ବୋହୁ । ଆଇନର ଖୁଲାପକରି, ସଭ୍ୟ ସମାଜକୁ ଆଘାତ ଦେଇ ଏବଂ ଗୁଡ଼ାଏ 
ଅପର୍ବ୍ୟୟ କରି ଗର୍ବିତ ହେବାର ନିର୍ବୋଧତାକୁ ଆପଣ ସମାଲୋଚନା ମଧ୍ଯ କରିପାରିବେ 
ନାହିଁ । ପ୍ରତ୍ୟେକ ପରିବାରରେ ଏଇ ବ୍ୟାଧୁ ଏମିତି ବ୍ୟାପିଛି ଯେ, ସେଠି ୟା'ର ବିରୋଧ 
କରୁଥୁବାଲୋକଟି ପାଗଳ -ପରିବାର ବିରୋଧୀ- ଅସାମାଜିକ ବୋଲାଇବାର ସମ୍ଭାବନା 
ଖୁବ ଅଧୁକ | 

ଆରମ୍ଭରୁ ଆପଣଙ୍କୁ ମୋଗଲ ବାଦ୍ଶାହଙ୍କ ପୁଅ ବାହାଘର ଶୋଭାଯାତ୍ରାର 
ସୂଚନା ଦେଇଥୁଲି । ଆମ ସମୟର ଓ ସମାଜର ନୂଆ ବାଦୃଶାହମାନଙ୍କ ପୁଅଖଝିଅଙ୍କ 
ବାହାଘର କଥାତ ଆପଣମାନେ ଦେଖୁଛନ୍ତିଓ ପଢ଼ୁଛନ୍ତି । ତେବେ ପ୍ରାୟ ସାତଶହ ବର୍ଷ 
ପୂର୍ବେ ଓଡ଼ିଆ କବି ବତ୍ସା ଦାସ ଗୋଟେ ଚଉତିଶା ଲେଖ୍ଥଲେ- ନାଁ କଳସା ଉଡିଶା । 
ସେଥୁରେ ଶିବ ଓ ପାର୍ବତୀଙ୍କ ବାହାଘର ପ୍ରସଙ୍ଗରେ ଶ୍ନଶାନବାସୀ ଶିବଙ୍କର ବରଯାତ୍ରୀମାନଙ୍କ 
ବିଷୟରେ ଏକ ସୁନ୍ଦର ବର୍ଣ୍ଣନା ରହିଛି । ଭୂତ, ଖେଚର, ସିଂହ, ଶାର୍ଦଧଳ, ପ୍ରେତ, ପିଶାଚ, 
ଭୂଷିତ ମହାଦେବଙ୍କ ବରଯାତ୍ରୀରେ ଏଇମାନେ ହିଁ ଅଂଶୀଦାର ହେବା ସ୍ଵାଭାବିକ । ବଡ 
ଭୀଷଣ ଓ ରୋମାଞ୍ଚକର ବସ୍ା ଦାସଙ୍କ ବର୍ଣ୍ଣନା । ଏବେବି ରାସ୍ତାରେ ଗଲାବେଳେ 
କୌଣସି ବି ବରଯାତ୍ରୀ ଦଳଙ୍କୁ ଦେଖଲେ ମୁଁ ବତ୍ସା ଦାସଙ୍କୁ ମନେପକାଇ ଭୟରେ ଶିହରି 
ଉଠେ । ପ୍ରଥା ଓ ପରମ୍ପରାର ଏଇ ପ୍ରେତନାଚ ଦେଖୁଲେ ନିଜକୁ ବଡ ସଂକୁଚିତ ଓ ଲଜିତ 
ଲାଗେ । 


ଶେଷ ସର୍ଶ ୧୨୩ 

ଵିଂସାର ଅସାର ଦର୍ଶନ 


ଇ-ମେଲ୍‌ ଜରିଆରେ ଜଣେ ପାଠକ ବନ୍ଧୁ ଂଶେଷସ୍ପର୍ଶ' ବିଷୟରେ ଗୋଟିଏ 
ଗଭୀର- ଅର୍ଥପୂର୍ଣ୍ଣ ପ୍ରଶ୍ନ ପଚାରିଛନ୍ତି । ତାଙ୍କ ମତରେ, ଜଗତିକରଣ ଓ ଶିଳ୍ପାୟନ ପ୍ରସଙ୍ଗରେ 
ପ୍ରତିବାଦ କରୁଥ୍‌ବା ଶକ୍ତିମାନଙ୍କୁ ସରକାର ହିଂସ୍ର ଉପାୟରେ ଦମନ କରୁଛନ୍ତି । ସେ 
କ୍ଷେତ୍ରରେ ସରକାରଙ୍କୁ ନିନ୍ଦା କରାଯାଉଥ୍‌ବା ସ୍ଥଳେ ଆଦର୍ଶ ଓ ବିପ୍ଳବର ଆଢୁଆଳରେ 
ହିଂସାକାଣ୍ଡ ରକ୍ତପାତ ଭିଆଉଥ୍‌ବା ଶକ୍ତିମାନଙ୍କ ପ୍ରତି ଆମର ମନୋଭାବ କ'ଣ ? ଚିଠିଟି 
ପଡ଼ୁ ପଡ଼ୁ ଆମର ତାତୃକାଳିକ ପ୍ରତିକ୍ରିୟା ଥୁଲାଓ ହିଂସା ଓ ରକ୍ତପାତ ହେଉଛି ପୃଥବୀର 
ଜଘନ୍ୟତମ ଅଶ୍ଡୀଳତା । କାରଣ ଥାଉ ବା ନଥାଉ, ରକ୍ତପାତ ସପକ୍ଷରେ ପଦେ କଥା 
କହିବାକୁ ଆମେ ଅପରାଧ ବୋଲି ବିବେଚନା କରିଥାଉ । କୌଣସି ବି ନୀତି ବା ଆଦର୍ଶର 
ସଫଳ ମାଧ୍ଯମ ହିଂସା କଦାପି ନୁହେଁ“ ଏକଥା ଆମେ ଅନ୍ତରର ସହ ବିଶ୍ବାସ କରୁ । 
ଆମର ବ୍ୟକ୍ତିଗତ ବିଶ୍ଵାସ ଉପରେ ପୃଥ୍ବୀର ଅବଶ୍ୟ ଚାଲେନାହିଁ । ପୃଥୁବୀ 
ମଣିଷମାନଙ୍କୁ ହିଂସା ଓ ରକ୍ତପାତର ଏକ ବିଷାକ୍ତ ବଳୟ ଜାବୁଡ଼ି ଧରିଛି । ରାଷ୍ଟ୍ର ହେଉ ବା 
ରାଷ୍ଟ୍ରକୁ ବିରୋଧ କରୁଥ୍‌ବା ଶକ୍ତି, ଆଦର୍ଶବାଦ ହେଉ ବା ସନ୍ତ୍ରାସବାଦ, ସବୁଠି ମଣିଷ ପାଇଁ 
ଷଡ଼ ଯନ୍ତ୍ରର ଜାଲ ବୁଣାଯୀଉଛି । ମଣିଷ ଉପରେ ରାଜ୍‌ କରିବାର ପାଗଳପଣ ପଥୁବୀକୁ 
ହିଂସାର ଏକ ଭୟାନକ ଗ୍ରହରେ ରୂପାନ୍ତରିତ କରିଛି । ଆମେରିକାର ଉଚ୍ଚତମ ଟାୱାରରେ 
ହେଲିକପୂର ପଶେଇଥବା ସନ୍ତ୍ରାସବାଦୀ ବା ଜଙ୍ଗଲରେ ଫରେଷ୍ଟ ଗାର୍ଡଙ୍କୁ ଗୁଳି କରୁଥ୍‌ବା 
କମ୍ପେଡ, ନହ୍ଦିଗ୍ରାମର ହତ୍ଯାକାରୀ ପୋଲିସ ହୁଅନ୍ତୁ ବା ମଣିପୁରରେ ଧର୍ଷଣ କରିଥୁବା 
ସେନାବାହିନୀ ସଭିଏ ମଣିଷ ବିରୋଧୀ ଶକ୍ତି ଓ ସେମାନଙ୍କୁ ସବୁ ସ୍ତରରେ ବିରୋଧ 
କରାଯିବା ଜରୁରୀ | 


ଇତିହାସ ସାକ୍ଷୀ ଅଛି- ରାଷ୍ଟ୍ର ଓ ରାଷ୍ଟ୍ର ନେତାଙ୍କର କ୍ଷମତା ଲିପ୍‌ସା କେତେ 
ମଣିଷଙ୍କର ରକ୍ତ ପିଉଛି । ଯୁଦ୍ଧ ଓ ରାଜ୍ୟଜୟ ସଭ୍ୟ- ଆଧୁନିକ ପୃଥବୀରୁ ଲୋପ ପାଇବା 
ବଦଳରେ ବଢ଼ି ବଢ଼ି ଚାଲିଛି । ଇରାକ କିମ୍ବା ଇଥ୍‌ଓପିଆ ଶେଷ ଉଦାହରଣ ନୁହନ୍ତି । 
ସାମ୍ରାଜ୍ୟବାଦର ଲିପ୍‌ସା ମଣିଷର ଜୀବନକୁ ଖେଳନା ମନେକରୁଛି । ଅପରପକ୍ଷେ ଏମାନଙ୍କୁ 


୧୨୪ ଶେଷ ସ୍ପର୍ଶ 

ବିରୋଧ କରିବା ବାହାନାରେ ପ୍ରତିବାଦକାରୀ ଶକ୍ତି ମଧ୍ଯ ହିଂସାକୁ ଅସ୍ତ ରୂପେ ବ୍ୟବହାର 
କରୁଛି । କ୍ଷମତା ଖେଳର ଏଇ ଅଦ୍ରଭୂତ ନିୟମରେ ବାରମ୍ବାର ପରାଜୟ ଭୋଗୁଛନ୍ତି 
ପୃଥ୍ବୀର ସରଳ ନିରୀହ ମଣିଷମାନେ | ସେମାନଙ୍କ ପାଇଁ ଶବର ବା ସଇତାନ, କେହି 
ସହାୟକ ହୁଅନ୍ତି ନାହିଁ । ସଇତାନର ଶକ୍ତି ହିଂସାକୁ ଖୋଲାଖୋଲି ସମର୍ଥନ କରୁଥବା 
ବେଳେ ଛ୍ଶ୍ଵରଙ୍କ ଦରବାରରେ ହିଂସାର ସ୍ଵରୂପ ଟିକେ ଅଲଗା । 

ବର୍ଷ ବର୍ଷ ଧରି ଶ୍ତଶ୍ମର, ଧର୍ମ ଓ ଆଦର୍ଶ ନାଁରେ ହିଂସାର ରାଜୁତି ଚାଲିଛି 
ପୃଥ୍ବୀରେ ! କୁହାଯାଏ, ଯୁଦ୍ଧରେ ମରିଥୂବା ଲୋକଙ୍କ ତୁଳନାରେ ଧର୍ମ ପାଇଁ ମରିଥ୍‌ବା 
ଲୋକଙ୍କ ସଂଖ୍ୟା ଯଥେଷ୍ଟ ଅଧୁକ । ପ୍ରେମ ଓ ଧର୍ମ ପରି ମାନବିକତାର ସୁନ୍ଦରତମ 
ତତ୍ତବକୁ ହିଂସାର ମାଧ୍ଯମ ଭାବରେ ବିବେଚନା କରିବାକୁ ତଥାକଥୁତ ଧାର୍ମିକଙ୍କ ବିବେକ 
ମନା କରେନାହିଁ ! ଆବହମାନ କାଳରୁ ଧର୍ମ ସହିତ କ୍ଷମତାର ସଂପର୍କ ରହିଆସିଛି ଏବଂ 
ରହିବ ମଧ୍ଯ । ଧର୍ମକୁ ଯେତେ ନିର୍ମଳ ଏବଂ ସ୍ଵଚ୍ଛ ବୋଲି ଶାସ୍ତ୍ର ଓ ଶାସ୍ତଜ୍ଞ ପୁରୁଷମାନେ 
କୁହନ୍ତୁ ପଛେ, ତାକୁ କ୍ଷମତା ବନ୍ଧନୀରୁ ଅପସାରଣ କରିବା ସହଜ ବ୍ୟାପାର ନୁହେଁ । ଯୁଗ 
ଯୁଗ ଧରି ଧର୍ମଯୁଦ୍ଧ ନାମରେ ନିରୀହ ମଣିଷର ରକ୍ତନଦୀ ବୋହି ଚାଲିଛି । ପାଞ୍ଚ ହଜାର 
“ ବର୍ଷ ତଳର କୁରୁକ୍ଷେତ୍ର ବା ଆଜିର କନ୍ଧମାଳ, ସବୁଠି ଧର୍ମ ପାଲଟିଛି ମଣିଷ ବଳିର ସବୁଠୁ 
ବଡ ମାଧ୍ଯମ । ଧର୍ମ ଭିତରେ ମଣିଷ ପାଇଁ ଶାନ୍ତି ଓ ଆଶ୍ଵାସନା ଅପେକ୍ଷା ଅଶାନ୍ତି ଓ 
ଆତଙ୍କର ସମ୍ଭାବନା ବେଶି । ଜଗତ ଦର୍ଶନରେ ଏହାହିଁ ସବୁଠୁ ବଡ ବିଡ଼ମ୍ବନା । 


ପରିବର୍ଭିତ ପୃଥ୍ବୀର ରାଜନୀତି ଏବଂ ଅର୍ଥନୀତିର ପ୍ରେକ୍ଷାପଟରେ ହିଂସାର 
ବିଶ୍ଲେଷଣ ଆମକୁ ଭିନ୍ନ ମାର୍ଗରେ କରିବାକୁ ପଡ଼ିବ । ଅନେକ ସମୟରେ ଯୁଦ୍ଧ ଏବଂ 
ରକ୍ତପାତ ବିନା ମଧ୍ଯ ହିଂସାର ପ୍ରଭାବ ଦେଖୁବାକୁ ମିଳୁଛି । ଅନ୍ୟକୁ କବଳିତ କରିବା, 
ପରାଧୀନ କରିବା କିମ୍ବା ଲୁଟ୍‌ କରିବାର ଭାବନା ହିଂସାର ଅନ୍ୟତମ ଉପାଦାନ | ଆମ 
ସମୟରେ ପୃଥ୍‌ବୀର ବହୁ ଶକ୍ତିଶାଳୀ ତତ ଏହି ଧାରଣାକୁ ଆଧାର କରି ନିଜର ସାମ୍ରାଜ୍ୟ 
ବିସ୍ତାରରେ କରନ୍ତି । ସାରା ପୃଥିବୀରେ ଗଣତନ୍ତ୍ରର ସୁରକ୍ଷା ପାଇଁ ଇରାକ ଏବଂ 
ଆଫଗାନିସ୍ତାନରେ ଲକ୍ଷ ଲକ୍ଷ ଲୋକଙ୍କୁ ହତ୍ଯା କରାଯାଉଛି ବୋଲି ଆମେରିକା ଯୁକ୍ତି 
କରେ ଏବଂ ତାକୁ ବହୁ ତତ୍ସସବିତ୍ଵ ସମର୍ଥନ କରନ୍ତି । ସେହିପରି ଭାରତର ବିଭିନ୍ନ ପ୍ରଦେଶରେ 
ବିକାଶ ଏବଂ ଅଭିବୃଦ୍ଧିର ସ୍ଵପ୍ନ ପାଇଁ ମଣିଷ ବଳି ଦେବାକୁ ଗଣତାନ୍ତ୍ରିକ ସରକାରମାନେ 
ପଶ୍ଚାତପଦ ହୁଅନ୍ତି ନାହିଁ । ଏଠାରେ ହିଂସା ଏକପ୍ରକାର ଆଦର୍ଶର ଅସ୍ତ ! ଅସ୍ତ୍ରଟିକୁ ଆମେ 
କହିପାରିବା- ଦେଖୁବାକୁ ଖୁବ୍ର ସୁନ୍ଦର ଏବଂ ହତ୍ୟା କରିବାରେ ବିଚକ୍ଷଣ । 


ଶେଷ ସ୍ରର୍ଶ ୧୨୫ 

କେବଳ ସରକାର ନୁହନ୍ତି, ବିଭିନ୍ନ ରାଜନୈତିକ ମତବାଦ ଏବଂ ବିଚାରର 
ବିସ୍ତାର ହିଂସା ସବୁଠୁ ବଡ ମାଧ୍ଯମ ପାଲଟି ଯାଇଛି । ଦେଶର ନାଗରିକମାନଙ୍କୁ ଶୋଷଣ 
କଷଣରୁ ମୁକ୍ତି ଦେଇ ବିପୃବର ସ୍ଵପ୍ନ ଦେଖାଉଥ୍‌ବା କେତେକ ଗୋଷ୍ଠୀ ମଧ୍ଯ ଏହାର 
ସୂତ୍ରଧର । ସେମାନେ ଭାବନ୍ତି, ଗାଁର ସରପଞ୍ଚ, ସାହୁକାର, ଫରେଷ୍ଟ ଗାର୍ଡ ବା କନେଷ୍ଟବଳଙ୍କୁ 
ହତ୍ୟାକରି ବିପ୍ଟବ ଅଣାଯାଇପାରିବ, ଏକ ଶୋଷଣମୂୁକ୍ତ ସମାଜ ଗଠନ 
କରାଯାଇପାରିବ । ସମାଜର ଏବଂ ପ୍ରଶାସନର ଉଚ୍ଚ ସ୍ତରରେ ସେମାନେ ପ୍ରବେଶ 
କରିପାରନ୍ତି ନାହିଁ କିମ୍ବା ପ୍ରବେଶ କରିବାର ଅଭିପ୍‌ସା ମଧ୍ଯ ତାଙ୍କର ନଥାଏ । ଛୋଟ ଏକ 
ପରିସରରେ ଆତଙ୍କ ଏବଂ ହିଂସାକୁ ସେମାନେ ନିଜ ଅହଂକାରକୁ ସାବ୍ୟସ୍ତ କରିବାର 
ମାଧ୍ୟମ ଭାବରେ ବ୍ୟବହାର କରନ୍ତି । ଏଥିସହ ବିପୃବ କିମ୍ବା ବିଦ୍ରୋହ ପରି ଶବ୍ଦକୁ ଆଦୌ 
ଯୋଡାଯାଇ ପାରିବ ନାହିଁ । 


ସରକାର ଏବଂ ସରକାର ବିରୋଧୀ ଉଭୟ ତର୍ଗନ ହିଂସାର ମାଧ୍ଯମକୁ ସମାନ 
ଭାବରେ ସ୍ବୀକୃତି ଦିଅନ୍ତି । ଏହାହିଁ ବିପଵବର ସବୁଠୁ ବଡ ଦୁର୍ଭାଗ୍ୟ । ଆମ ସମୟରେ ଏହି 
ଦୁର୍ଭାଗ୍ୟକୁ ସାମ୍ବା କରିବା ପାଇଁ ସବୁ ଲେଖକ ଏବଂ କଳାକାରଙ୍କ ଦାୟିତ୍ଵ ସବୁଠୁ ବେଶି । 
ଆମ ପିଠିରେ ହିଁ ଏହି ବୋଝକୁ ଆମକୁ ସମ୍ଭାଳିବାକୁ ପଡିବ । ଅନ୍ୟବାଟ ନାହିଁ । 


୧୨୬ ଶେଷ ସ୍ପର୍ଶ 

ବିଷବୃୁକ୍ଷ ଓ ବିଷମଶିଷ ପ୍ରସଙ୍ଗ 


ମଣିଷମାନଙ୍କ ପରି ବୃକ୍ଷ ଜଗତରେ ଭେଦାଭେଦ ନଥାଏ । ପ୍ରକୃତିର କୋଳରେ, 
ଖୁବ୍ର ଆନନ୍ଦରେ, ସହଜ ସ୍ଵାଭାବିକ ଭାବରେ ସହାବସ୍ଥାନ କରିବାକୁ ବୃକ୍ଷଧର୍ମ ବୋଲି 
କୁହାଯାଏ । ପ୍ରକୃତିର ସନ୍ତାନ ଭାବରେ ବିଶାଳ ଶାଳବୃକ୍ଷ ଅମରୀଲଟାକୁ ହେୟ ମନେକରେ 
ନାହିଁ କିମ୍ବା ଘାସଲଟା ତାଳଗଛ ପ୍ରତି ଭ୍ତର୍ଷା ପ୍ରବଣ ହୁଅନ୍ତି ନାହିଁ । ଏପରିକି ବିଷବୃକ୍ଷ 
ବୋଲି ଆମେ ମଣିଷମାନେ ଯେଉଁ ଗଛ ପ୍ରତି ଖୁବ ଆତଙ୍କିତ, ସେ ଗଛ ନିଜର ବିଷଗୁଣ 
ବିଷୟରେ ପୂରାପୂରି ଉଦାସୀନ । ଭେଦ କରିବା, ସଂଜ୍ଞା ନିରୂପଣ କରି ବାଛ ବିଚାର 
କରିବା- ମଣିଷର ଗୁଣ । ନିଜର ସ୍ବାର୍ଥକୁ ଚରିତାର୍ଥ କରିବା ଲାଗି ବେଳେ ବେଳେ 
ଉପମା ଛଳରେ ଗଳମାନଙ୍କର ନାମ ବ୍ୟବହାର କରିବାରେ ମଣିଷମାନେ ବେଶ୍‌ ଧୂରନ୍ଧର । 
ଅସହ୍ୟ, ଇର୍ଷଣୀୟ ଓ ନିଜର ଦୋଷାଦୋଷ ଦର୍ଶାଉଥ୍‌ବା ଚରିତ୍ରଟିକୁ ବେଳେ ବେଳେ 
ବିଷବୃ କ୍ଷ ବୋଲି ସମ୍ବୋଧନ କରିବାରେ ଆମେ ଆନନ୍ଦ ଲାଭ କରିଥାଉ । ତେବେ ବିଷବୃକ୍ଷ 
ବୋଲି ସତରେ କିଛି ଅଛି କି ? 


ଭାରତୀୟ ଆୟୁର୍ବେଦର ପ୍ରଖ୍ୟାତ ଦିଗପାଳ ଚରକ ରଷିଙ୍କ କଥାଟିକେ ଏଠି 
ମନେପକାଇ ଦେବାକୁ ଚାହୁଁଛି । ଗୁଦ୍ଧୁକୂଳରେ ଶିକ୍ଷାଲାଭ ପରେ ପରୀକ୍ଷାର ମୁହୂର୍ଭ ଆସି 
ପହଞ୍ଚଲା । ଚରକଙ୍କର ଗୁରୁ ଶିକ୍ଷ୍ଯମାନଙ୍କୁ କହିଲେ ମୋତେ ପାଞ୍ଚୋଟି ଉଦ୍ଭିଦ ଆଣି 
ଦେଖାଅ, ଯାଂ' ଦେହରେ କୌଣସି ଓିଷଧୀୟ ଗୁଣ ନାହିଁ । ବାକି ଶିଷ୍ୟମାନେ କିଛି କିଛି 
ଗଛ ଚିହ୍ନଟ କରି ଫେରିଆସିଲେ । ଅନେକ ଦିନ ଧରି ପରୀକ୍ଷା ଓ ଗବେଷଣା ପରେ 
ଚରକ ଗୋଟିଏ ହେଲେ ଉଭିଦ ଠାବ କରିପାରିଲେ ନାହିଁ, ଯା' ଦେହରେ କୌଣସି ଗୁଣ 
ନାହିଁ । ମନ କଷ୍ଟରେ ଗୁରୁଙ୍କୁ ନିଜର ବିଫଳତା ବିଷୟରେ ସୂଚନା ଦେବାରୁ ଗୁରୁ କହିଲେ 
ତମେ ହିଁ ଏକମାତ୍ର ପରୀକ୍ଷାରେ ଉତ୍ତୀର୍ଣ୍ଣ ହୋଇଛ । କହିବାର ତାପ୍ରର୍ଯ୍ୟ ହେଉଛି, ପୃଥ୍ବୀରେ 
ବିଷବୃକ୍ଷ ବୋଲି କିଛିନାହିଁ । ତଥାକଥୁତ ବିଷବୃକ୍ଷର ଅମୃତ ଗୁଣଟି ବିଷୟରେ ନଜାଣି 
ନଜାଣି ତାକୁ ଉତ୍ପାଟନ କରିବା ଲାଗି କମର କସିବାରେ ଆମର ସମୟ ଚାଲି ଯାଉଥାଏ । 


ପରିଣତି ସ୍ଵରୂପ ଗୋଟିଏ କଥା ହିଁ ଘଟେ ତଥାକଥ୍ତ ବିଷବୃକ୍ଷଟି କ୍ରମଶଃ ବିରଙ୍ଗ ପ୍ରଜାତିରେ 


ଶେଷ ସ୍ପର୍ଶ ୧୨୭ 


Source: Author, Digitized by PPRACHIN, SOA 


ପରିଣତ ହୁଏ । ତାକୁ ଓପାଡ଼ି ଫୋପାଡ଼ି ଦେବାର ଉଦ୍ୟମ କରୁଥିବା ଲୋକମାନେ ତାର 
ବିକଳ୍ପ ସ୍ଵରୂପ ଅମୃତ ବୃକ୍ଷଟିଏ ଖୋଜି ପାଆନ୍ତି ନାହିଁ । ଉପସଂହାର ବେଳକୁ ଜୀବନ 
ତମାମ୍‌ ଏହି ଅପକର୍ମରେ ବିତାଉଥ୍‌ବା ମଣିଷମାନେ ସ୍ଵୟଂ ଏକ ଏକ ବିଷବ୍ରକ୍ଷରେ 
ରୂପାନ୍ତରିତ ହୋଇଯାଆନ୍ତି ଯେଉଁମାନଙ୍କର ସାମାନ୍ୟ ଥିଷଧୀୟ ଗୁଣ ନଥାଏ । 


'ପୃଥ୍ବୀର ରାଜନୀତିରେ ବିଷବୃକ୍ଷମାନଙ୍କୁ ଓପାଡ଼ିବା ଲାଗି ବିଷ ମଣିଷମାନେ 
କିଛି କମ ସମୟ ଓ ସମ୍ବଳ ବରବାଦ କରିନାହାଁନ୍ତି । ସବ୍ଦାମ ହୃସେନଙ୍କୁ ମାନବିକତାର 
ଘୋର ଶତ୍ରୁ ଓ ତାଙ୍କୁ ନିପାତ କଲେ ପୃଥଵବୀରୁ ଆତଙ୍କ ଓ ସନ୍ରାସର ବାତାବରଣ ଅପସରିଯିବ 
ବୋଲି ଜର୍ଜ ବୃଶ୍‌ କିଛି କମ ପରିଶ୍ରମ କରିନାହାଁନ୍ତି । ଗୋଟିଏ ବିଷବୃକ୍ଷକୁ ନିପାତ କରିବାପାଇଁ 
ଗୋଟିଏ ଦେଶକୁ ଛିନନଛତ୍ର କରିଦିଆଗଲା । ହଜାର ହଜାର ଇରାକୀଙ୍କର ବୋମା ବିଧ୍ବସ୍ତ 
ଶବ ଉପରେ ଆମେରିକାର ଗଣତାନ୍ତିକ ପତାକା ଉଡିଲା ! ସେଇ ସମାନକଥା ଘଟିସାରିଥଲା 
ଆଫଗାନିସ୍ତାନରେ । କାର୍ପେଟ ବୋମା ପକାଇ ପାହାଡ ସହିତ ହଜାର ହଜାର ମଣିଷଙ୍କୁ 
ମାଟିରେ ମିଶେଇ ସମତଳ କରିଦିଆଗଲା । ଯୁକ୍ତିଥଲା ସେଇ ବିଷବୃକ୍ଷର ଉତ୍ପାଟନ । 
ଧନତାନ୍ତିକ ଶକ୍ତିର ବିଷାକ୍ତ ମୁଖାଟିକୁ ଗଣତନ୍ତ୍ର ଓ ମାନବିକତାର ମୁହଁ ବୋଲି ପ୍ରଚାର 
କରାଗଲା ! ଆତଙ୍କ ଓ ସନ୍ତ୍ରାସ କ'ଣ କମିଗଲା ? ଗୋଟିଏ ବିଷବୃକ୍ଷର ଉତ୍ପାଟନ 
କଲାବେଳେ ତା” ଦେହରୁ କେତେ ହଜାର ମଞ୍ଜି ମାଟିରେ ବିଛେଇ ହୋଇପଡ଼ିଲା, ତାର 
ସୁମାରି କରିଛି କିଏ ? ଗୋଟିଏ ଓସାମା କି ସଦ୍ଦାମର ଉତ୍ପାଟନ ସହ ଆତଙ୍କବାଦର 
ପରିସମାପ୍ତି ସମ୍ଭବ କି ? 

ପୃଥ୍ବୀ ରାଜନୀତି ତ ବଡ ଗହନ କଥା ! ଆମର ଛୋଟିଆ ଜୀବନଟିଏରେ 
ଅନ୍ୟମାନଙ୍କୁ ବିଷବୃକ୍ଷ ବୋଲି ଚିଡ୍ନାଇବାକୁ ଯାଇ ଆମେ କ”ଣ କମ୍‌ ହଟହଟା ହେଉଛେ ! 
ଅନ୍ୟକୁ ବିଷବୃକ୍ଷ ବୋଲି କୁହାଯିବାର ସ୍ଵାଧୀନତା ଆବଶ୍ୟ ଆମର ରହିଛି । ଗଣତାନ୍ତିକ 
ବିଧାନରେ ପୃଥ୍ବୀର ଜଘନ୍ୟତମ ଗାଳି ଦେବାର ଅଧୁକାରକୁ ମଧ୍ଯ ସ୍ଵୀକୃତି ଦେବା ଉଚିତ - 
ଏହା ମୋର ବ୍ୟକ୍ତିଗତ ମତ ! ହେଲେ ଅନ୍ୟକୁ .ଗାଳି କଲାବେଳେ ଆମେ ନିଶ୍ଚିତ ଭାବେ 
ସଚେତନ ହେବା ଉଚିତ୍ଵ ଯେ, ଅନ୍ୟ ଲୋକଟିର ମଧ୍ଯ ସେହି ସମାନ ଅଧ୍ବକାର ରହିଛି । 
ତେଣୁ ବିଷବୃକ୍ଷକୁ ଓପାଡ଼ି ଫୋପାଡ଼ି ଦେବାର ଯୋଜନା କରୁଥବା ମଣିଷ ନିଜ ଭିତରର 
ଅମୃତତ୍ସକୁ ପ୍ରଥମେ ଅନ୍ନେଷଣ କରୁ । 


୧୨୮ ଶେଷ ସ୍ରର୍ଶ 


Source: Author, Digitized by PPRACHIN, SOA 


ଅସତ୍ଯମେବ କୟତଚେ 


ତୁଳସୀ ବିରାନୀ ସବୁବେଳେ ସତ୍ୟର ସପକ୍ଷରେ ସଂଗ୍ରାମ କରୁଥାଏ ଓ ହାରୁଥାଏ | 
ତାକୁ ବାରମ୍ବାର ଲଜିତ- ଅପମାନିତ ହେବାକୁ ପଡୁଥାଏ । ପୁରୁଣାକାଳର କାହାଣୀ ପରି 
ତୁଳସୀ ବିରାନୀର ଶତ୍ରୁମାନେ କେବେବି ହାରନ୍ତି ନାହିଁ । ସେମାନେ ଏତେ ବଳିୟାନ ଯେ 
ତୁଳସୀ ବିରାନୀର ସବୁ ଚାଲ-ଯୁଦ୍ଧ କୌଶଳକୁ ଖୁବ୍ଧ ସହଜରେ ଜାଣିପାରନ୍ତି ଓ ତାକୁ 
ଦୁନିଆଁ ଆଖରେ ଅକ୍ଲେଶରେ ଭୁଲ୍‌ ସାବ୍ୟସ୍ତ କରିପାରନ୍ତି । ତୁଳସୀ ବିରାନୀ ବାରମ୍ବାର 
ହାରୁଥାଏ, ହତାଶ ହେଉଥାଏ ଓ ଯୁଦ୍ଧ କରୁଥାଏ ¦ କେବଳ ମୁମ୍ବାଇର ତୁଲସୀ ବିରାନୀ 
ନୁହେଁ, ସିମଲାର କସିସ୍‌ ଅଗ୍ରସ୍ବାଲ, ଦିଲ୍ଲୀର ପ୍ରେରଣା ବଜାଜ୍‌, କଟକର ତୁଳସୀ, 
ଭୁବନେଶ୍ବରର ସୋନୀମାନେ ଏଇ ସମାନ ବୋଝ ମୁଣ୍ଡେଇ ଚାଲିଥଆାଆନ୍ତି । ଅସତ୍ୟର 
ବିଜୟ ଏବଂ ସତ୍ଯର ପରାଜୟକୁ ସାବ୍ୟସ୍ତ କରୁଥିବା ଏଇ ଚରିତ୍ରମାନେ ଆମ ପାଇଁ 
ଇଲେକ୍ଲୋନିକ୍ସ ମିଡିଆର ଅବଦାନ ! ସାରା ଭାରତ ବର୍ଷର ପ୍ରତ୍ୟେକ ପରିବାର ଏହି 
ବାଉଁ। ପାଆନ୍ତି ଓ ଏହାକୁ ଶୁଦ୍ଧ ମନୋରଂଜନର ମାଧ୍ଯମ ବୋଲି ଗ୍ରହଣ କରନ୍ତି । 

ବିଭିନ୍ନ ଚ୍ୟାନେଲରେ ପ୍ରସାରିତ ହେଉଥ୍‌ବା ଶାଶୁ“ବୋହୂ ଧାରାବାହିକ ଗୁଡ଼ିକର 
କାହାଣୀ ମୋଟାମୋଟି ଏଇଆ । ବଡ ଅବାସ୍ତବ ଏବଂ କଳ୍ପନା ପ୍ରବଣ କାହାଣୀର ନିଶା 
ଆମକୁ ଏମିତି ଘାରିଛି ଯେ, ସେଥ୍ରୁ ମୁକୁଳିବା ଆଦୌ ସହଜ ନୁହେଁ । ଛାଡନ୍ତୁ ଆମେ 
ଏସବୁ ଧାରାବାହିକର କଳାତ୍ମକ ଦିଗ ଆଡକୁ ଯିବା ନାହିଁ । ପ୍ରତ୍ୟେକ କାହାଣୀରେ ଭରି 
ରହିଥୁବା ଅସତ୍ୟର ଅଭିଷେକ ବିଷୟରେ ଟିକେ ଭାବି ଦେଖ୍ବା ପାଇଁ ଆମେ ଟିକେ 
ସମୟ ବାହାର କରିବା । ନିଶାସକ୍ତ ବ୍ୟକ୍ତିର ବିଚାରବୋଧ ନଷ୍ଟ ହୋଇଯାଏ । ସତ- 
ମିଛର ପ୍ରଭେଦ ବାରି ପାରିବାର ଦୃଷ୍ଟିଶକ୍ତିଟି ଆଚ୍ଛନ୍ନ ହୋଇପଡ଼େ । ଧାରାବାହିକ ନିଶାର 
ପ୍ରଭାବ ମଧ୍ଯ ସମାନ । ପ୍ରଥମତଃ ଆପଣ ଏକ ଅବାସ୍ତବ-ଛଳନାପୂର୍ଣ୍ଣ କାହାଣୀର ଉଦ୍ଧଭଟ 
ରୂପାୟନ ଦେଖୁବେ । ଜାଣିଯିବେ ଯେ, ଯାହା ଦେଖାଯାଉଛି ତାହା ନିର୍ମଳ ଛଳନା । 
ତଥାପି ସେଇ ଛଳନାର ଜାଲରେ ପଡ଼ି ଆପଣ ପୁଲକିତ ହେଉଥ୍‌ବେ | 


ଶେଷ ସ୍ପର୍ଶ ୧୨୯ 
Source: Author, Digitized by PPRACHIN, SOA 


କିଛିଦିନ ତଳେ ମୋର ଜନୈକ ବଙ୍ଗାଳୀ ବନ୍ଧୁଙ୍କ ସହ ଆଲୋଚନା ଚାଲିଥାଏ | 
ବନ୍ଧୁ କହିଲେ- ଦେଖ, ମୋ ମା” ହେଉଛି ଜଣେ ପୁରୁଖା ମଞ୍ଚଶିଳ୍ପୀ । ବହୁ ଚମକ୍କାର ମଞ୍ଚ 
ନାଟକ ସହ ତାର ସଂପୃକ୍ତି ରହିଛି । ପ୍ରତିଦିନ ସେ ଧାରାବାହିକ ସବୁ ଦେଖୁବ । କାହାଣୀ, 
ଚରିତ୍ର ସଂଳାପ ଇତ୍ୟାଦିକୁ ଖୁବ୍ଧ ବାଜେ ବୋଲି କହିବ, କିନ୍ତୁ ଧାରାବାହିକ ଦେଖୁବାରୁ 
ବିରତ ହେବ ନାହିଁ “! ବନ୍ଧୁଙ୍କ ମା'ଙ୍କ ପରି ଭାରତବର୍ଷର କୋଟି କୋଟି ଜନସାଧାରଣରଙ୍କ 
ଅବସ୍ଥା ସେଇଆ ।! ଲୋକେ ଜାଣନ୍ତି, ଯାହା ଦେଖାଯାଉଛି ତାହା ଅବାସ୍ତବ, ଅବାନ୍ତର 
ଏବଂ କପୋଳକଳ୍ଜିତ ! ତଥାପି ସେଇ ଦୃଶ୍ୟରୁ କାହାର ମୁକ୍ତି ନାହିଁ । ମୁର୍ଖଙ୍କ ପାଇଁ ତିଆରି 
ହୋରଥୂଚବା ଏ ବାକ୍ସରେ ଯେତେସବୁ ମୁର୍ଖାମୀ ପ୍ରଦର୍ଶିତ ହୁଏ, ତାକୁ ବଡ ଆନନ୍ଦରେ 
ଆମେ ଉପଭୋଗ କରୁ । ଆମେ ବିଚାର କରିପାରୁନା ଯେ, ପ୍ରତିଦିନ ସତ୍ୟକୁ ସହିଦ୍ଵ 
କରିବା ଏମାନଙ୍କର ମୂଳଲକ୍ଷ୍ୟ । ଦର୍ଶକର ବଳକା ସମୟକୁ ଅସୁର ପରି ଗିଳି ପକାଇବାରେ 
ସବୁଠୁ ବଡ ଭୂମିକା ନେଇଛି ହନୁମାନ ଲାଞ୍ଜଠୁ ଲମ୍ବା ଏହି ଧାରାବାହିକମାନ । 


ମନୋରଂଜନ ମଣିଷର ଏକ ବଡ ଆବଶ୍ୟକତା । ହେଲେ ମନୋରଂଜନ ନାଁରେ 
ଯଦି ଅସାମାଜିକ ତତ୍ତ୍ର ଓ ଛଳନାମ୍ମକ ଜୀବନ କାହାଣୀର ପ୍ରସାର ଘଟେ ସେଥୁପାଇଁ 
ଆମେ କାହାକୁ ଦାୟୀ କରିବା । ପ୍ରଯୋଜକ, କଳାକାର, ଦର୍ଶକ ଏବଂ ଗଣମାଧ୍ୟମର 
ପରିଚାଳକ ସମସ୍ତେ ସେଇ ଗୋଟିଏ ଲାଉର ମଞ୍ଜି । ଏହିସବୁ ଧାରାବାହିକ ଆମର 
ସାମାଜିକ ଜୀବନରେ କି ପ୍ରକାର ପ୍ରଭାବ ପକାଉଛି ସେ ବିଷୟରେ ଆମେ ଆଦୌ 
ଜାଣିନାହୁଁ, ତାହା ନୁହେଁ । ଜାଣି ଜାଣି ସଂକଟ ବରଣ କରିବାର ବାଧ୍ଯବାଧକତାକୁ ଆମେ 
ସ୍ଵୀକାର କରିନେଉ । ଏହା ଆମ ଜୀବନର ଏକ ଅଂଶବିଶେଷ ବୋଲି ଭାବୁ । ସତ୍ଯ 
ପାଇଁ ସଂଘର୍ଷ କରୁଥ୍ବା ଓ ପରାଜୟ ବରଣ କରୁଥବା ତୁଲସୀ ବିରାନୀ ଯଦିଓ ସମସ୍ତଙ୍କର 
ପ୍ରିୟ ଚରିତ୍ର ତଥାପି ତା' ପରି ଦୁଃଖବରଣ କରି ବାରମ୍ବାର ବାରମ୍ବାର ହାରିବାକୁ କିଏ ବା 
ଚାହିଁବ । ଖଳନାୟକର ବାରମ୍ବାର ଜୟ ହେଉଥୁବାରୁ ଖଳନାୟକ ହିଁ ଜ୍ରମଶଃ ପାଲଟି 
ଯାଉଛି ଆମର ଆଦର୍ଶ । 


୧୩୦ ଶେଷ ସ୍ଵର୍ଶ 

ଵୋଟଂ ଚୋର ବନାମ ବଡ ଚୋର 


Steal a Little and they throw you in jail Steal a lot and they 
make you king. 

ବବ୍ ଡିଲାନ୍‌ଙ୍କ ଗୀତରୁ ଖାସ୍‌ ଏଇ ପଦଟି ବାରମ୍ବାର ମାନେ ପଡ଼ୁଛି- ଦୃଶ୍ୟଟି 
ଦେଖୁଲା ପରେ । ଜଣେ ପଢେଟ୍‌ମାରକୁ ମୋଟର ସାଇକେଲରେ ବାନ୍ଧି ଘୋଷାଡ଼ି 
ନେଉଥ୍‌ବା ପୋଲିସ ବାବୁକୁ ଦେଖୁଲାପରେ, କିଛି ସମୟ କ୍ରୋଧରେ, ଅନେକଟା 
ଅସହାୟତାରେ ମୁଁ ଥରି ଉଠିଥ୍‌ଲି । ଆଇନର ଦେବତା ଆଖୁରେ କଳାପଟି ପିଛି ନିଜର 
ପିଆଦାମାନଙ୍କୁ ଏତେ ଅଧଵକ ଅଧକାର ଦେଇଛନ୍ତି ଯେ, ସେମାନେ ମଣିଷକୁ ମଣିଷ 
ବୋଲି ବିଚାରୁ ନାହାଁନ୍ତି । ସେମାନଙ୍କର ଅନ୍ଧ ଓ ଅବିବେକୀ ବ୍ୟବହାର ରାଷ୍ଟ୍ରକୁ ସାଧାରଣ 
ଖେଳନାଟିଏ କରିପକାଉଛି । ବବ୍ରଙ୍କ ଗୀତର ‘ଛୋଟିଆ ଚୋରଂଟି ରାସ୍ତାରେ ଘୋଷଡ଼ା 
ଖାଉଥାଏ । ‘ବଡଚୋରଂମାନେ ରଜା ଘରର ସିଂହାସନକୁ ମାଡ଼ି ବସିଥାନ୍ତି । ଆଇନର 
ପ୍ରବେଶ ରାଜଦୁଆରକୁ କ୍ଵଚିତ୍ଵ ଘଟିଥାଏ । କୁହାଯାଏ, ଆଇନ ତିଆରି କରୁଥୁବା 
ଲୋକମାନେ, ତାକୁ ଭାଙ୍ଗିବାର ତରିକା ମଧ୍ଯ ଜାଣିଥାନ୍ତି । ହେଲେ ଆଇନ ବିଷୟରେ ଅଜ୍ଞ 
ସାଧୀରଣ ମଣିଷମାନେ ବାରମ୍ବାର ଦଂଶନ ଭୋଗୁଥାନ୍ତି । ସେମାନଙ୍କୁ ସବୁକଥାରେ 
ଲାଠିମାଡ, ଭାରିବୁଟ୍‌ର ପ୍ରହାର କିମ୍ବା ଗୁଳି ଖାଇବାକୁ ପଡେ | ସେମାନେ ଆଇନ ଜାଣନ୍ତି 
ନାହିଁ, ତେଣୁ ଆଇନ ତାଙ୍କ ଉପରେ ଲଦି ହୋଇପଡେ । ପାଟନାରେ ଘଟିଥୁ୍‌ବା ଏଇ 
ଘଟଣା କେବଳ ଏକମାତ୍ର ଉଦାହରଣ ନୁହେଁ, ହଜାର ହଜାର ଉଦାହରଣ ମିଳିବ ଯୋଉଠି 
ଆଇନର ରକ୍ଷକମାନେ ମାନବିକତାର ଇତିହାସକୁ କଳଙ୍କିତ କରିଛନ୍ତି । 


‘ଛୋଟ ଚୋରଂଙ୍କୁ ସଜା ଦେବାରେ ଏକନିଷ୍ଠ ଆମର ରାଷ୍ଟ୍ରୀୟ ବ୍ଯବସ୍ଥା 
‘ବଡ଼ଚୋଂଙ୍କ ପାଇଁ ବେଶ୍‌ ଉଦାର- ବେଶ୍‌ କୋହଳ । ଯଦିବା ସେମାନଙ୍କୁ ଆଇନର 
ଲତ୍ବାହାତ କେବେ କେମିତି କାବୁ କରିପକାଏ, ସେଠୁ ମୁକୁଳେଇ ନେବାକୁ ବହୁ ଦୃଶ୍ୟ 
ଅଦୃଶ୍ୟ ବ୍ଯବସ୍ଥା ସେମାନଙ୍କ ଖାତିର୍‌ରେ ତପୂର ହୋଇଉଠନ୍ତି । ଏଇସବୁ କରିତଵକର୍ମା 
ବ୍ୟବସ୍ଥାର ଏକ ବଡ଼ ଅଂଶ ହେଉଛଇ ଆମର ଗଣମାଧ୍ୟମ । ଉଦାରୀକରଣ ପରେ 
ଗମାଧ୍ଯମରେ ଯେଉଁ ବ୍ୟାପକ ପରିବର୍ଭନ ଆସିଛି, ସେଥ୍‌ରେ “ବଡଚୋଂମାନେ ନିଜ ପାଇଁ 


ଶେଷ ସର୍ଶ ୧୩୧ 

ସୁରକ୍ଷିତ ବଳୟ ତିଆରି କରିଛନ୍ତି | ରାତାରାତି ନିରପରାଧକୁ ଅପରାଧୀ ଓ ଅପରାଧୀକଚ 
ମହାପୁରୁଷ ସଜାଇବା କ୍ଷେତ୍ରରେ ଗଣମାଦ୍ଯମ ପ୍ରତିଦିନ ନୂଆ ନୂଆ ଆବିଷ୍ଠାରମାନ 
କରିଚାଲିଛି । ବିଶେଷକରି ଇଲୋକୁନିକସ ଗଣମାଧ୍ୟମ ଏକପ୍ରକାର ଅଘୋଷିତ ଅଦାଲତ 
ପାଲଟିଯାଇଛି । ସେଠି ଫାସନେବଲ୍‌ ଶୈଳୀରେ ନିଜକୁ ସୁହାଇଲା ପରି ଗୋଟେ ମକଦମା 
ଚାଲେ | ବିଚାର ପ୍ରକ୍ରିୟାଟି ଭାବପ୍ରବଣତା ରୋଗରେ ପୀଡ଼ିତ । ତେଣୁ ଲୋକଙ୍କୁ ଭାବପ୍ରବଣ 
କରାଇ ଗୋଟେ ଏକପାଖୁଆ. ବିଚାର ପ୍ରକ୍ରିୟାରେ ଅପରାଧୀ ଓ ମହାପୁରୁଷର ବିବେଚନା 
କରାଯାଏ । ଲଙ୍ଗଳା ହୋଇ ନାଚୁଥ୍‌ବା ଭଦ୍ର ମହିଳାଙ୍କୁ କୁହାଯାଏ ସମାଜସେବିକା । 
କଳାବଜାରୀମାନଙ୍କୁ ଆବିଷ୍କାରକ ଏବଂ ଦୁର୍ନୀତିଗ୍ରସ୍ତ ମାନଙ୍କୁ ଆଦର୍ଶବାଦର ମୂର୍ଭିମନ୍ତ ପ୍ରତୀକ । 
କାନକୁ କଷ୍ଟ ହେଲେ ବି ଏମାନଙ୍କର ଯୁକ୍ତି ଶୁଣିବାକୁ ଆମେ ବାଧ୍ଯ । “ ମୁନ୍ନଭାଇଂଙ୍କୁ 
ମହାତ୍ମାଗାନ୍ଧୀଙ୍କ ଆଦର୍ଶର ମହାନତମ ପ୍ରତୀକ ବୋଲି ଗ୍ରହଣ କରି ନନେଲେ ଅସୁବିଧା । 


କଥାଟା ଟିକେ ସିଧାସିଧା କହେ । ସଞ୍ଜୟ ଦତ୍ତ ଓ ସଲମନ ଖାଁ ବିଭିନ୍ନ କାରଣରୁ 
କାରାଦଣ୍ଡ ଭୋଗିଲା ପରେ ଗଣମାଧ୍ଯମ ଯେଉଁପ୍ରକାର ଦାୟିତ୍ସହୀନ ବ୍ୟବହାର ପ୍ରଦର୍ଶନ 
କରିଚାଲିଛି, ତାହା ଏକପ୍ରକାର ଅଶ୍ଳୀଳତା ନୁହଁ କି ? ବେଆଇନ ଅସ୍ତ୍ର ରଖୁଥବ ପ୍ରମାଣିତ 
ହେଲାପରେ ଯାଇ ଅଦାଲତ ସଞ୍ଜୟଙ୍କୁ ଦଣ୍ଡ ଦେଲେ ଦେଶସାରା ହୁଲସ୍ତୁଲ ଏତକ କଥାରେ ! 
ସଚାନୁ ସଞ୍ଜଯାଏଁ ଗୋଟିଏ ଚର୍ଚ୍ଚାରେ କାନ ଅତଡା ପଡିଗଲା । ସଞ୍ଚ୍ବାବା ଯେ ମାନବିକତା 
ଓ ସତ୍ଯନିଷ୍ଠାର ପରମ ଗାନ୍ଧିବାଦୀ ଅଭିନେତା, ଏକଥା ପ୍ରମାଣ କରିବାକୁ ଯାଇ 
ଗଣମାଧ୍ଯମରେ ଆରମ୍ଭ ହେଲା ଅଶାଳୀନ ପ୍ରତିଯୋଗିତା | ଯେଉଁଦିନ ସଞ୍ଜୟଙ୍କୁ ୟେରୱାଡା 
ଜେଲକୁ ନିଆଗଲା, ସେଦିନ ଗୋଟିଏ ଚ୍ୟାନେଲ୍‌ର କ୍ଯାପ୍‌ସନ ଥୁଲା 'ମୁନ୍ନାଭାଇ ସେ 
ମହାତ୍ମା ତକ୍‌” । କି ଅଦୂଭୂତ ବିଚାର ! ଗାନ୍ଧିଜୀଙ୍କ ସହିତ ଅସ୍ତ୍ର ରଖୁଥୁବା ଓ ମାରାମ୍ମ ନିଶା 
'ସେବନ କରୁଥବା ଜଣେ ଅଭିନେତାଙ୍କର ତୁଳନା କାହାକୁ ଅବାନ୍ତର ଲାଗିଲା ନାହିଁ । 

ଅଦାଲତର ନିଷ୍ପଭ୍ରି ବିରୋଧରେ ଏକ ଛାୟା ଜନମତ ସୃଷ୍ଟି କରିବାର ଅଭିପ୍ରାୟ 
ନେଇ ଗଣମାଧ୍ୟମ କାମ ଆରମ୍ଭ କଲା । ସୁପ୍ରିମକୋର୍ଟ ତାଙ୍କ ଫଇସଲା କରିବା ପୂର୍ବରୁ 
ଆମକୁ ଏକପ୍ରକାର ନିଷ୍ପତ୍ତି ଶୁଣାଇ ଦିଆଗଲା । ସଞ୍୍‌ ବାବା ଯଦି ନିର୍ଦ୍ଦୋଷ, ତେବେ 
ଦୋଷୀ କିଏ ? “ବହୁତ ହୋ ଗୟା” ବୋଲି ବାରମ୍ବାର ବୋବାଳି ଛାଡ଼ିବା ପଛରେ ଆମେ 
ଅଦାଲତର ବିଚାର ପ୍ରକ୍ରିୟାକୁ ପ୍ରଭାବିତ କରୁନାହୁଁ ତ ! 

ଅବଶ୍ୟ ଗଣମାଧ୍ୟମର ଆଉ ଏକ ସଫଳ ଦିଗ ରହିଛି । ମାନବିକ ଅଧୂକାର 
ପ୍ରସଙ୍ଗରେ ଏହା ଅନେଢଟା ପ୍ରଶଂସନୀୟ କାର୍ଯ୍ୟ କରୁଛି । ହେଲେ “ସେଲେବ୍ରିଟି ହିଷ୍ଟରିଆ!' 
ଓ ଜନଜୀବନର ବୟାନ ଭିତରେ ତାରତମ୍ୟ ପ୍ରଚୁର । ସାରା ଦେଶରେ ବହୁ ସମାଜକର୍ମୀଙ୍କୁ 

ବେଆଇନ ଭାବରେ ଅଟକ ରଖାଯାଇଛି । ଆଦିବାସୀ ଅଞ୍ଚଳରେ ପୋଲିସ ଜୁଲମ ଓ 
ସରକାରୀ ଅବହେଳା ଚରମ ଅବସ୍ଥାରେ ପହଞ୍ଚିଛି । ଦେଶର ଜେଲୁଗୁଡ଼ିକରେ ଅତ୍ଯନ୍ତ 
ଅମାନବୀୟ ପରିବେଶ ଓ ପରିସ୍ଥିତି ସୃଷ୍ଟି କରାଯାଇଛି । କଏଦୀମାନଙ୍କ ପ୍ରତି ଭାରତୀୟ 
ଜେଲ୍ଲ ଭିତରେ କି ପ୍ରକାର ମନୋଭାବ ପ୍ରଦର୍ଶନ କରାଯାଏ, ତାହା ଉଣା ଅଧବକେ ସଭିଏ 
ଜାଣନ୍ତି । ଗଣମାଧ୍ୟମ ଏ ପ୍ରସଙ୍ଗରେ ପ୍ରାୟ ନିରବ । ସେହିପରି ଡାକ୍ତର ବିନାୟକ ସେନ୍ଙ୍କ 
ପରି ସମାଜକର୍ମୀମାନେ ମାସ ମାସ ଧରି ବିନା ଅପରାଧରେ କାରାଦଣ୍ଡ ଭୋଗୁଛନ୍ତି 
କଲିକତା ପୋଲିସ ତିଆରି କରିଥବା ନକ୍ସଲ ଅପରାଧୀଙ୍କ ତାଲିକାରେ ପ୍ରଖ୍ୟାତ ଲେଖୁକା 
ମହାଶ୍ଲେତା ଦେବୀଙ୍କ ନାମ ଏକ ନମ୍ବରରେ ରହୁଛି । ଓଡ଼ିଶା କଥା ବି ତଦୁପ । ଲେଖକ 
ଓ ସମାଜକର୍ମୀଙ୍କ ପ୍ରତି ସରକାରୀ ମନୋଭାବ ବଡ ଭୀଷଣ । ସ୍ଵାଧୀନଚେତା ମଣିଷଙ୍କୁ 


ଜେଲ୍ରେ ପୂରାଅ ନଚେତ ଅବହେଳା କରିଚାଲ ଇଏ ହେଉଛି ଆଜିର ରାଷ୍ଟ୍ରୀୟ ସ୍ଲୋଗାନ । 

ବାଧଲା ଜାଣି କ୍ଷମା 


‘ଜଗନ୍ନାଥ ଗୋଜ୍‌ ଗ୍ଲୋବାଲ୍‌” । ଏକ ପ୍ରସିଦ୍ଧ ଇଂରାଜୀ ଖବରକାଗଜର ଉଦ୍ଧୁତି 
ଇଏ ¦ ଆପଣ ଜଗତର ନାଥ । ଜଗତଟି କଣ ଗ୍ଲୋବ୍ର ବାହାରେ ? ସ୍ଥାବର, ଜଙ୍ଗମ, 
କୀଟରୁ ପତଙ୍ଗ ସଭିଙ୍କର ମହାପ୍ରଭୁ ଆପଣ । ଅଥଚ କି ବିଚିତ୍ର ଖେଳ ଚାଲିଛି ଆପଣଙ୍କୁ 
ନେଇ ! ଦେଖୁଛନ୍ତି ନା ଆପଣ ? ଜାଣୁଛନ୍ତି ନା ମହାବାହୁ ! ଜଗତିକରଣର ଯୁଗରେ 
ଗୋଟିଏ ବିକ୍ରିଯୋଗ୍ୟ ବ୍ରାଣ୍ଡର ଚମଜ୍କାର ଯୋଗ୍ୟତା ରହିଛି ଆପଣଙ୍କର । କୋଟି କୋଟି 
ଟଙ୍କାର ଅଧଵକାରୀ ଆପଣ । ଆୟ ଯେତିକି ବ୍ୟବୟ ତତୋଧୂଵକ । ଆୟବ୍ୟୟର ହିସାବରେ 
କେବେ କେମିତି ମୃଷା ଆତଙ୍କ ବି ରହିଛି । ଆପଣ କିନ୍ତୁ ନିରବ | ଚକା ଚକା ଆଖୁର 
ଜଗତ ବିସ୍ତାରୀ ଚାହାଣୀ ବଡ ସ୍ଥିର ବଡ ନିସ୍ତରଙ୍ଗ । ଏକଦା ରାଜାଙ୍କ ରାଜସ୍ଵବର ରାଉତ 
ଥିଲେ ଆପଣ ! ଆଜି ସରକାରୀ ଦସ୍ତାବିଜ୍‌ରେ ଜଣେ ମହାଭୋଗୀ ପ୍ରଜା ! ଗଣତନ୍ତ୍ରର 
ନିୟମ ତ ସେଇଆ । ମାଲିକ କେହି ନାହିଁ- ସଭିଏଁ ପ୍ରଜା । ଆପଣ ବି ସରକାରୀ 
ଖାତାରେ ଦରଜ କରିଛନ୍ତି ନିଜର ନାମ, ଧାମ, ଦେଉଳ ଓ ଆୟବ୍ଯୟର ତାଲିକା । 
ଆପଣଙ୍କ ଜମି ଏବେ ଜବରଦଖଲରେ ! ଆପଣଙ୍କ ସେବାକାରୀମାନେ ବଡ ଉପ୍ପାତିଥା, 
ବଡ ହଟୁଆ । ଆପଣଙ୍କ ଅଧ୍କାରୀମାନେ. ଆଜ୍ଞାମାଳ ପକାଇ ଆଜ୍ଞା ବୋଲାଇବାରେ 
ଧୂରୀଣ । ଆପଣଙ୍କ ଦରବାରରେ ଗୋଟେ ଅକିଞ୍ଚନର ଅଭିଯୋଗ ଇଏ । ମଣିମା ! 
ଶୁଣିମା ହେଉ ! 


ଆହା... କୁଆଡ଼େ ଗଲା ବିଶ୍ଵାବସୁ ଶବର ? ଚତୁର ବିଦ୍ୟାପତିର ଚତୁରତାରେ 
ବୋଧେ ବେଶି ଭକ୍ତିର ସୁରାକ ପାଇଲେ ଆପଣ । ରଜାଘରେ ଷାଠିଏ ପଉଟି ଖଞ୍ଜା 
ବାନ୍ଧି ରଖୁଲା ଆପଣଙ୍କୁ ବଡ ଦେଉଳରେ । ବେଚାରା, ବିଶ୍ବାବସୁ ଶବର ପଡି ରହିଲଶ 
ସେମିତି ଉପେକ୍ଷିତ ଇତିହାସର ଅସ୍ପଶ୍ୟ ହୋଇ ! ସେଇଦିନଠୁ କେତେ ବିଶ୍ପାବସୁଙ୍କ କଙ୍କାଳ 
ପଡ଼ିରହିଛି ପୁରସ୍ତମ ଯିବା ବାଟରେ- ସୁମାରି ନାହିଁ, କଳନା ନାହିଁ । ଜଙ୍ଗଲ ପାହାଡର 
ଅନ୍ଧାର ତେଜି ଦାଉ ଦାଉ ରନ୍ଧ ସିଂହାସନରେ ବିଜେ ହୋଇଛନ୍ତି ଆପଣ । ଆପଣ ଫେରି 
ଚାହିନାହାଁନ୍ତି ଆଉଥରେ ଅର୍ଷିତ ବିଶ୍ମାବସୁମାନଙ୍କୁ । ସେମାନେ ସେଇଦିନଠୁ ଛଳନାର ଯୋଗ୍ୟ- 

ଶୋଷଣର ଯୋଗ୍ୟତର ଅଧୂକାରୀ । ସାମନ୍ତମାନଙ୍କର କୋରଡା ମାଡରେ ସିଝି ଯାଇଛି 
ସେମାନଙ୍କର କୋମଳ ଦେହପିଠି । ସୁଜଳା-ସୁଫଳା ହେବ ବୋଲି ମେଦିନୀ, ବୁଡ଼ିଯାଇଛି 
ସେମାନଙ୍କର ଗାଁ, ଡଙ୍ଗର, ଦେଂମୂଳ, ଡୁମା ଓ ସୁନ୍ଦରୀ ଝୋଲା । ବିତାଡ଼ିତ ବିସ୍ଥାପିତ 
ଜୀବନର ଭାରବୋହି ସେମାନେ ଗୁରୁଣ୍ଡି ବଞ୍ଚନ୍ତି ଆପଣଙ୍କ ଜଗତରେ । ହଁ, ସେଇ ଜଗତ 
ବି ଆପଣଙ୍କର ଅଧୀନ | ସେଇ ଶୋଷଣ- କଷଣର କର୍ଭା ହିଁ ଆପଣ । ବଳିୟାରଭୁଜ ! 
କାହିଁକି ଆପଣଙ୍କ ଭୁଜର ବଳ ସମ୍ଭାଳିଂଶରଣ ଦିନୋ ସେଇମାନଙ୍କୁ ! ଯେତେବେଳେ 
ଛଞ୍ଚାଣମାନେ ଲୁଟି ନେବାକୁ ଆସନ୍ତି ଆପଣଙ୍କ ସ୍ଵଗୋତ୍ରୀମାନଙ୍କର ପାହାଡ଼ ଓ ଜଙ୍ଗଲ, 
ସେତେବେଳେ କାହିଁକି ନିଷ୍ପ ଥାଆନ୍ତି ସୁଦର୍ଶନ ! 


ବଡ଼ ଅପୂର୍ବ ଆପଣଙ୍କ ବିଚାର ! ଶ୍ରୀବସ୍ସ ବ୍ରାହ୍ମଣ କ୍ରୋଧରେ ଗୋଇଠା ମାରିଲା, 
ଆପଣ ସେଇଦିନଠୁ ଗଳାମାଳି କରିଛନ୍ତି ତା'ର ପାଦଚିହ୍ନକୁ । ଅଥଚ ମରିବା ଯାଏ 
ଯବନ ସାଲବେଗକୁ ମନାହେଲା ଆପଣଙ୍କ ମନ୍ଦିର ଦୁଆର । ରଥଖଳାରୁ ଲାଞ୍ଚିତ- 
ଅପମାନିତ ହୋଇ ବାହୁଡିଗଲେ ମତ୍ତ ବଳରାମ ଦାସ । ଆପଣଙ୍କ ଚଳନ୍ତି ପ୍ରତିମା ଗଜପତିଙ୍କ 
ଆଗରେ ମଥା ନୋଇଁଲେ ନାହିଁ ବୋଲି କେତେ ଦହଗଞ୍ଜ ହେଲେ ସହଜିଆ ଦୀନକୃଷ୍ଣ । 
ଆଉ ସମ୍ବଲପୁରରୁ ଆସିଥବା ମହିମା ଗୋସାଇଁଙ୍କର ସେ ଭକ୍ତମାନେ, ଯେଉଁମାନେ ଘୋଷଣା 
କରିଥଲେ ଯେ, ଅତ୍ୟାଚାରର ବଡ ଦେଉଳରେ ଆପଣ ଆଉ ନାହାଁନ୍ତି କ'ଣ ହେଲା 
ସେମାନଙ୍କ ଭାଗ୍ୟ । ସେମାନଙ୍କର ସର୍ଦାର ଦଶାରାମକୁ ପିଟି ପିଟି ମାରିଦିଆଗଲା । 
କପାଳେଶ୍ବର ମହାଦେବଙ୍କ ଆଗରେ । କିଛି ହେଲାନି ମହାବାହୁ ! ସେମାନେ ସେମିତି 


ମ୍ବେଛ ଓ ସାନ୍ତାଳର ପରିଚୟ ନେଇ ଗାଳି ଖାଇଲେ ଓ ଫେରିଗଲେ ଆପଣଙ୍କ ବେଢ଼ାରୁ । 


ସମଭାବ ଓ ସମନ୍ଳନୟର ଦେବତା ଆପଣ । ଅଥଚ ଏବେବି ଯବନର ପରିଚୟ 
ବାଟ ରୁନ୍ଧିଦିଏ ମଣିଷର । ଜଗତ ଭାଗ ଭାଗ ହୁଏ ଦେଶ ଓ ବିଦେଶରେ । ସୃଶ୍ୟ ଓ 
ଅସ୍ବଶ୍ଯର ଭଦୋଭେଦ ତଥାପି ଯାଇନଥାଏ । କବିଟିଏ ସିନା ସେଦିନ ମହାଲନକ୍ଷ୍ମୀଙ୍କ 
ମାଧ୍ୟମରେ ଆପଣଙ୍କଠୁ ସତ୍ୟ କରାଇ ନେଇଥିଲା ଚଣ୍ଡାଳୁ ବ୍ରାହ୍ମଣ ଯାଏ ଖୁଆଖୁଇ 
ହେବେ” । ସେ ସତ୍ୟ ତ ଏଯାଏ ବିତର୍କିତ । ଆହୁରି ହଜାର ଦେଉଳ ଅଛି ଯେଉଁଠି 
ଚଣ୍ଡାଳମାନଙ୍କୁ ଦିଆଯାଇ ପାରିନି ପ୍ରବେଶର ଅଧ୍ବକାର । ଦଳେ ମାତବ୍ବରଙ୍କର ବଡ 
ଠାକୁର ହୋଇ ଆପଣ ଏଯାଏଁ ମୁକୁଳି ନାହାଁନ୍ତି ସାମନ୍ତମାନଙ୍କ ବନ୍ଧନୀରୁ । 

ଆପଣ ସଚରାଚରର ସ୍ରଷ୍ଟା ଓ ସ୍ଵାମୀ । ତଥାପି ଆପଣଙ୍କ ଆଗରେ ଛିଡ଼ାହୋଇ 
ମୁଁ ଆଣିପାରେ ଅସରନ୍ତି ପୃଷ୍ଠାର ମହାଅଭିଯୋଗ । ମହାବାହୁ ! ଆପଣ ଶୁଣିବାକୁ ବାଧ୍ଯ । 
ଶୁଣିବେନି ଯଦି ଗାଳି ଖାଇବେ ନିଶ୍ଚୟ । ବଳଦେବ ରଥେ କହିଛନ୍ତି ପରା- 

‘ବାଧୂଲା ଜାଣି କ୍ଷମା, କର ନୋହିଲେ 

ରମାରମଣ ଦଣ୍ଡେ ଦିଅ ଟାଳି 

ତୃମ୍ଭଙ୍କୁ ଜଗନ୍ନାଥ ଆଜ ମୋ ମନୋରଥ 

ଭରତି କରିଦେବି ଗାଳି ହେ ! 

ଗାଳିତ ଖାଇବେ ଆପଣ । ଗାଳିଖାଇ ଆସୁଛନ୍ତି କାଳକାଳରୁ । ହେଲେ 

ଚକାଆଖୁରେ କେବେବି ପଡ଼ିନାହିଁ ପଲକ । ଆପଣଙ୍କ ପଥର ଦେଉଳରେ ପିଟି ହୋଇ 
ଫେରିଆସିଛି ଅସୁମାରି ଫେରାଦ । ଜାଣେ, ମୋ ଅଭିଯୋଗର ଭାଗ୍ୟ ବି ସେତିକି 
ମାତ୍ର । ତେବେ ଆପଣଙ୍କୁ ଗାଳି ଦେଇପାରିଲେ କ'ଣ କମ୍‌ ସୌଭାଗ୍ୟ । 

ଯଥେଷ୍ଟ ଅନୁବାଦ, ଯଥେଷ୍ଟ ଦୁଃଖ 


ସାହିତ୍ୟର ଭାଷାଟି ସ୍ଥାନୀୟ, ଭାବ କିନ୍ଧ ବିଶ୍ନାୟତା । ପୃଥଵବୀର ମଣିଷ ଓ 
ତାର ଜୀବନ କଥା ଭିନ୍ନ ଭିନ୍ନ ଭାଷାରେ, ଭିନ୍ନ ଭିନ୍ନ ବାଗରେ ସାହିତ୍ୟରେ ପ୍ରତିଫଳିତ 
ହୋଇଥାଏ । ତେବେ ଭାଷାର ଏକ ନିଜସ୍ଵ ସଂସ୍କୃତି ଏବଂ ଅସ୍ମିତା ମଧ୍ଯ ରହିଥାଏ । 
ସାହିତ୍ୟର ମାନବିକ ସୌନ୍ଦର୍ଯ୍ୟ ବିଧାନ କ୍ଷେତ୍ରରେ ଭାବ ଓ ଭାଷାର ଗୁରୁତ୍ଵ ଏକାପରି । 
ଅନୁବାଦ ମାଧ୍ଯମରେ ଭାବ ବିନିମୟ ସମ୍ଭବ ହୋଇପାରେ, କିନ୍ତୁ ଭାଷାର ସୌନ୍ଦର୍ଯ୍ୟ 
ବିନିମୟ ସଂଭବପର ହୁଏନା । ପ୍ରତ୍ୟେକ ଭାଷାର ନିଜସ୍ଵ ବୈଚିତ୍ର୍ୟ ଓ ସୌନ୍ଦର୍ଯ୍ୟ ରହିଛି । 
ଅନୁବାଦ ମାଧ୍ୟମରେ ସେଇ ଭାଷାର କିଛିଟା ଇସାରା ହୁଏତ ଆମକୁ ମିଳିଯାଇପାରେ, 
ତାର ସ୍ଵରୂପ ଅନାବରଣ ଅସମ୍ଭବ । ସେଥୁପାଇଁ କବିତାର ଅନୁବାଦ ଅନେକ ସମୟରେ 
ଏକ ଦୁରୂହ ବ୍ୟାପାର ! ଗୋଟିଏ ଭାଷାର ଗାନ୍ଭୀର୍ଯ୍ୟ ଚମଜ୍କାରିତା ଓ ଚାତୁରୀକୁ ବ୍ୟକ୍ତ 
କରିବାରେ କବିତାର ଭୂମିକା ସବୁଠାରୁ ବେଶୀ । ଅତଏବ କବିତାର ଅନୁବାଦ ସମୟରେ 
ଆମେ ପୂର୍ବୋକ୍ତ ସୌନ୍ଦର୍ଯ୍ୟ ରସ ଆସ୍ଵାଦନରୁ ବଂଚିତ ହେବା ସ୍ଵାଭାବିକ । 

ଥାଉ, ଅନୁବାଦର ତତ୍ମରେ ବେଶୀ ମାତିବା ନାହି । ଅନୁବାଦ ଏକ ଆବଶ୍ୟକତା 
.¬ ଏଥ୍ସହ ଦ୍ରିମତ ହେବାନାହିଁ । ହେଲେ ଅନୁବାଦ ଯେ ଏକମାତ୍ର ଆବଶ୍ୟକତା, ଏପରି 
ଏକ ଅନାବଶ୍ୟକ ଯୁକ୍ତିକୁ ମଧ୍ଯ ଗ୍ରହଣ କରିହେବ ନାହିଁ । ଗତ କିଛିବର୍ଷ ହେଲା ଯେଉଁ 
ପରିମାଣରେ ଆମ ସାହିତ୍ୟରେ ଅନୁବାଦ ପୁସ୍ତକ ପ୍ରକାଶିତ ହେଉଛି ସେହି ପରିମାଣଷର 
ଓଡ଼ିଆ ସାହିତ୍ୟ ଅନ୍ୟ ଭାଷାରେ ଅନୁଦିତ ହେଉନାହିଁ । ଅନୁବାଦ ସାହିତ୍ୟର ପ୍ରୀବଲ୍ୟ ଓ 
ଅନ୍ୟ ଭାଷାଭାଷୀ ଲେଖକଙ୍କୁ ଆମ ରାଜ୍ୟରେ ଯେତିକି ଗୁରୁତ୍ଵ ଦିଆଯାଉଛି, ସେଥ୍‌ରେ 
ଓଡ଼ିଆ ସାହିତ୍ୟ ଓ ସାହିତ୍ୟିକ କଣଠେସା ହୋଇପଡ଼ି ରହିବା ଦେଖୁବାକୁ ମିଳିଲାଣି । 

ବିଜ୍ଞାପନ ସର୍ବସ୍ଵ ବଜାରରେ ବହିର ବିଜ୍ଞାପନ ଯେ ଅଦରକାରୀ, ଏକଥା ମୁଁ 
କହୁନାହିଁ । ଅନ୍ତତଃ ପ୍ରକାଶନ ସଂସ୍ଥାମାନେ ଆମ ସାହିତ୍ୟ ଓ ସାହିତ୍ୟକଙ୍କୁ ବିଜ୍ଞପିତ କରିବାର 
ନୈତିକ ଦାୟିତ୍ନ ଅଗ୍ରାଧକାର ଭିତ୍ତିରେ ନିଅନ୍ତୁ । ତା ପରେ ଯାଇ ଅନ୍ୟ ଭାଷାର ଲେଖା ଓ 
ଲେଖକ । ବିଶେଷକରି ଓଡ଼ିଆ ଉପନ୍ୟାସ ବର୍ଭମାନ ରକ୍ତହୀନତାର ଶିକାର ( ଅବଶ୍ୟ ଏ 

ଉକ୍ତି ମୁଁ ଉଧାର ଆଣିଛି ପ୍ରଖ୍ୟାତ ଞିପନ୍ୟାସିକ ବିଭୂତି ପଟ୍ଟନାୟକଙ୍କ ବକ୍ତବ୍ୟରୁ । ଫଳତଃ 
ତସ୍୍‌ଲିମା ନାସ୍‌ରିନ୍‌ ଶୋଭା ଦେ, ମହାଶ୍ନେତା ଦେବୀ, ଇନ୍ଦିରା ଗୋସ୍ଵାମୀ ପ୍ରମୁଖଙ୍କ 
ଉପନ୍ୟାସର ଅନୁବାଦ ବହୁ ପରିମାଣରେ ବିଜ୍ଞପିତ ଓ ବିକ୍ରୀ ପାଇଁ ଉପଲବ୍ଧ ହେଉଛି । 
ଅନ୍ୟ ଭାଷାର ଲେଖକମାନଙ୍କୁ ନେଇ ବିଜ୍ଞାପନ ଓ ପ୍ରଚାରର ଏକ ଜବରଦସ୍ତ ପ୍ରଭାମଣ୍ଡଳ 
ଆମ ରାଜ୍ୟରେ ତିଆରି କରାଯାଉଛି ! ଅନ୍ୟପକ୍ଷରେ ଆମ ରାଜ୍ୟର ଲେଖକ, ଏପରିକି 
ଆମ କ୍ଲାସିକୃ ପରମ୍ପରାର ସ୍ରଷ୍ଟାମାନେ ଆଜି ଉପେକ୍ଷିତ । 


ଭଲ ଓଡ଼ିଆ ବହି ଖୋଜି ଖୋଜି ଅନେକ ସମୟରେ ନୟାନ୍ତ ହେବାକୁ ପଡୁଛି । 
ଏକଦା ଓଡ଼ିଶା ସାହିତ୍ୟ ଏକାଡେମୀ ଦ୍ଵାରା ପ୍ରକାଶିତ ଜଗନ୍ନାଥ ଦାସକୃତ ଶ୍ରୀମଦ୍ବ ଭାଗବତର 
ପରବର୍ଭୀ ସଂସ୍କରଣ ପ୍ରକାଶ ପାଉନାହିଁ । କାରଣ ନାଲିଫିତାର କମାଲ । ସରକାରଙ୍କ 
ପାଖରେ ପ୍ରସ୍ତାବ ପଡ଼ି ରହିଛଇ ଅନେକ ଦିନ ହେଲା । ଏଠି ବୁଝାପଡ଼ୁନାହିଁ, ଗୋଟେ 
ବହିର ପ୍ରଥମ ସଂସ୍କରଣ ସରି ଯାଉ ଯାଉ ଦ୍ଵିତୀୟ ସଂସ୍କରଣ ଛପା ଯାଉନି କାହିଁକି ? 
ଭଲ ବହି ବଜାରରେ ମିଳୁନାହିଁ ଅଥବା ଭଲ ବହିର ପ୍ରଚାର ପ୍ରସାର ନାହିଁ । ପୃଥ୍ବୀ 
ସମସ୍ତ ଗଣମାଧ୍ଯମ୍‌ରେ ପୁସ୍ତକର ପ୍ରସାର ଓ ସମୀକ୍ଷା ଏକ ପ୍ରମୁଖ ପୃଷ୍ଠା ପାଉଥୁବା 
ବେଳେ, ଓଡ଼ିଶାରେ ବହି ପାଇଁ ସମ୍ବାଦପତ୍ର ଗୁଡ଼ିକ ବେଶ୍‌ ଉଦାସୀନ ( ଅନୁପମ ଭାରତ 
ନିଶ୍ଚିତ ଭାବରେ ଏହାର ଏକ ବ୍ୟତିକ୍ରମ) । ବହିକୁ ନେଇ ବିଚାର- ବିମର୍ଶ ଓ ବିତର୍କ 
କରିବାର ପରମ୍ପରାଟି ଆମର ନାହିଁ କହିଲେ ଚଳେ ! ଅତିଶୟ ନିନ୍ଦା ବା ପ୍ରଶଂସା ଆଉ 
ଏକ ସମସ୍ୟା । 


ଅନୁବାଦର ଏହି ତୋଫାନ ସମୟରେ ଆଉ ଏକ ବିଷୟ ବି ବଡ ଦୃଶ୍ୟକଟୁ 
ଲାଗୁଛି । ଲେଖା ଅପେକ୍ଷା ଲେଖକକୁ ଯଥେଷ୍ଟ ବଡକରି ବିଞ୍ଞପିତ କରିବାର ଏକ ଅସୁସ୍ଥ 
ପ୍ରୟାସ ଆମେ କରୁଛୁ । ତସ୍‌ଲିମା କିମ୍ଭା ଶୋଭା ଦେ, ପୃଥବୀର ସାହିତ୍ଯ ଜଗତରେ 
ଚର୍ଚିତ ଭିନ୍ନ ଭିନ୍ନ କାରଣରୁ । ସେମାନଙ୍କ ସାହିତ୍ୟକୁ ଉଚ୍ଚାଙ୍ଗ ସାହିତ୍ୟର ମର୍ଯ୍ୟାଦା ମିଳିପାରି 
ନାହିଁ । ତସ୍‌ଲିମାଙ୍କ କ୍ଷେତ୍ରରେ କିଛିଟା ସମ୍ଭାବନା ରହିଥିଲେ ହେଁ, ଶୋଭା ଦେ ଉଚ୍ଚାଙ୍ଗ 
ସାହିତ୍ୟର ଧାର ଧାରନ୍ତି ନାହିଁ । ସେ ଯାହା ବି ହେଉ, ଅନୁବାଦ ସାହିତ୍ୟ ଆମ ଖାଣ୍ଟି 
ଓଡ଼ିଆରେ କହିଲେ, ମାଗି ଆଣିଲା ତିଅଣ । ତାର ସୁଆଦ କେବେ ବି ଆମକୁ ଜୀବନର 
ରସ ଦେବନାହିଁ । ତେଣଉ ନିଜ ଭାଷା ଓ ସଂସ୍କୃତିର ଅସ୍ମିତାକୁ ବଜାର ରଖୁବା ପାଇଁ 
ନିରନ୍ତର ଉଦ୍ୟମର ଆଵଶ୍ୟକତା ବିଷୟରେ ନିଶ୍ଚିତ ଭାବରେ ଭାବିବାକୁ ପଡ଼ିବ । 


୧୩୮ ଶେଷ ସର୍ଶ 


Source: Author, Digitized by PPRACHIN, SOA 


ହସୁଥବା ବଦ୍ଧ ଓ ହାସ୍ୟ କବିତାର ପରମ୍ପରା 


ଜେନ୍୍‌ କାହାଣୀର ହସୁଥ୍‌ବା ବୁଦ୍ଧଙ୍କ କଥାରୁ ଆଜି ଆରମ୍ଭ କରିବା । ଜେନ୍ବ 
ସନ୍ୟାସୀ ହୋତେଇ ବୋଧ୍ଜ୍ଞାନ ଲାଭ କଲାପରେ କେବଳ ହସିଲେ । ବୋଧ୍ଜ୍ଞାନ ଲାଭ 
ପରେ ପରେ ଏଇ ' ସଂସାରରେ ସେ ଆହୁରି ତିରିଶ ବର୍ଷ ବଂଚିଥୂଲେ ଓ ତିରିଶ ବର୍ଷଯାକ 
କେବଳ ହର୍ସିଥଲେ । ଗ୍ରାମକ ଜନପଦ, ନଗର ଯୋଉଠିକି ଗଲେ ବି ସେ ପ୍ରାଣଖୋଲା 
ହସ ହସୁଥ୍‌ଲେ । ଏପରିକି ଶୋଇଲାବେଳେ ମଧ୍ଧ ଶିଶୁଟିଏ ପରି ସେ କୁରୁଳି ଉଠୁଥଲେ । 
ଜାପାନରେ ଲୋକେ ତାଙ୍କୁ ଡାକୁଥିଲେ ଲାଫିଙ୍ଗ ବୁଦ୍ଧ ବା ହସୁଥୁବା ବୁଦ୍ଧ । ବାମନ ଜାତୀୟ, 
ଥନ୍ତଲ ପେଟ, କାନ୍ଧରେ ବୁଜୁଳାଧରି, ଆକର୍ଣ୍ଣ ହସୁଥୁ୍‌ବା ଯେଉଁ ମୂର୍ଭିଟିକୁ ଆମେ ଆମର 
ଘର ଭିତରେ ସଜେଇ ରଖୁଛୁ- ଇଏ ସେଇ ବୁଦ୍ଧ । ପ୍ରଶାନ୍ତଓସୌମ୍ୟ-ଗନ୍ଭୀର-ନୀରବ 
ବୁଦ୍ଧଙ୍କର ପ୍ରାଣବନ୍ତ ସରଳ ରୂପାନ୍ତର ! ବଡ଼ ଅଦଦ୍ତୁତ ତାଙ୍କର ହସ ! ଯେଉଁଠିବି ପଦେ 
ଦି'ପଦ କହିବା ପାଇଁ ଲୋକେ ତାଙ୍କୁ ଅନୁରୋଧ କରନ୍ତି, ହସି ହସି ସେ ଉତ୍ତର ଦିଅନ୍ତି- 
ହସ, ହସିବାରେ ହିଁ ନିହିତ ଅଛି ନିର୍ବାଣ । 

ଆମେ ଆମର ଘରେ ଆଣି ହସୁଥୁବା ବୁଦ୍ଧଙ୍କୁ ସ୍ଥାପନା କରିଛୁ ସିନା, ହସ 
କ୍ରମଶଃ ଏକ ବିରଳ ବୈଭବରେ ପରିଣତ ହୋଇଯାଉଛି ଆମ ଜୀବନରେ । ଆମରି 
ସୌନ୍ଦର୍ଯ୍ୟଶାସ୍ତ୍ରୀମାନେ ନବରସ ଭିତରେ ହାସ୍ୟକୁ ଅନ୍ତର୍ଦଧକ୍ତ କରିଛନ୍ତି । ତେବେ ଶୃଙ୍ଗାର ଓ 
କରୁଣ ରସର ପ୍ରଚଣ୍ଡ ପ୍ରବାହ ଆଗରେ ହାସ୍ୟ ଏକ ଗୌଣ କାବ୍ୟରସର ଭୂମିକା ଗ୍ରହଣ 
କରିଛି । ବିଷାଦ ଓ ବେଦନା ପ୍ରତି ଆମର ଏକ ସ୍ଵାଭାବିକ ଆକର୍ଷଣ ରହିଛି । ଯଦିଓ 
‘ଆନନ୍ଦ ହିଁ ମଣିଷ ଜୀବନର ପରମ ଲକ୍ଷ୍ୟ ବୋଲି କୁହାଯାଇଛି, ଏଇ ଆନନ୍ଦ ସାଧନ 
ଲାଗି ବିଷାଦ ହିଁ ପାଲଟିଛି ପରମମାର୍ଗ । ଯୁଗ ଯୁଗ ଧରି ହାସ୍ୟରସର ରସିକ କବିମାନଙ୍କୁ 
ଆମର ବିଦଗ୍ଧ କାବ୍ୟଶାସ୍ତ୍ରୀମାନେ ଆଡଆଖୁରେ ବି ଅନେଇ ନାହାଁନ୍ତି । ଅବଶ୍ୟ ମହାକବି 
କାଳିଦାସଙ୍କଠୁ ଆରମ୍ଭ କରି ଆମରି ସାରଳା ଦାସଙ୍କ ଯାଏ, ମୁଖ୍ୟଧାରାର ସାହିତ୍ୟରେ 
ହାସ୍ୟର ବିମଳ ପ୍ରୟୋଗ ଘଟିଛି । ସାରଳା ଦାସଙ୍କୁ ବିମଳ ହାସ୍ଯରସର ଅନୁପମ କବି 


ବୋଲି କୁହାଯାଇପାରେ । 


ଶେଷ ସ୍ପର୍ଶ ୧୩୯ 
Source: Author, Digitized by PPRACHIN, SOA 


ଚିନ୍ତନ, ଦର୍ଶନ ଓ ବୌଦ୍ଧିକତାର ପ୍ରାବଲ୍ୟ ଯେତେ ବେଶୀ ଆମକୁ ଆକ୍ରାନ୍ତ 
କରିଛି, ସେତେବେଶୀ କରୁଣ ଓ ଗଦଗଦ୍ଵ ଲାଗିଛି ଆମ ସାହିତ୍ୟର ପ୍ରତିବେଦନ । ଜେନ 
ସାଧୁ ହୋତେଇଙ୍କ ପରି ହାସ୍ୟକୁ ବୋଧ୍‌ଜ୍ଞାନର ଏକ ମାଧ୍ୟମ ରୂପେ ଆମେ ଆଉ ଗ୍ରହଣ 
କରିପାରିନୁ । ତଥାପି ଫକୀରମୋହନଙ୍କ ପରି ଯୁଗସ୍ରଷ୍ଠା ଲେଖକଙ୍କର ଶକ୍ତିଶାଳୀ କଲମରେ 
ହାସ୍ୟର ପ୍ରୟୋଗ ଆମକୁ ମୁଗ୍ଧ କରିଛି । ଏବେବି ଫକୀରମୋହନଙ୍କ ଲେଖା 
ପଢ଼ିଳାବେଳେ ନହସି ପାଠକର ନିସ୍ତାର ନାହିଁ । ବଡ଼ ଧାରୁଆ ତାଙ୍କର ହାସ୍ୟର ଅସ୍ତଟି । 
ଆପଣ ହସୁଥ୍‌ବେ, ଯଦିଓ ମର୍ମ ଜଳୁଥବ ଏକ ଭୟଙ୍କର କଟାକ୍ଷରେ ! ସତ୍ୟୀ ଭୀଷଣ 
ଚେହେରାଟିକୁ ଏତେ ସୁନ୍ଦର ଭାବେ ଅନାବରଣ କରିବାର କଳା, କେବଳ ଫକୀରମୋହନ 
ହିଁ ଜାଣନ୍ତି । ସଶକ୍ତ ହାସ୍ୟରସର ଗଦ୍ୟ ପରମ୍ପରା ଫକୀର ମୋହନଙ୍କଠାରୁ ଆଜିଯାଏ 
ଗଡଇ ଆସୁଛି । ଏଇ ପ୍ରସଙ୍ଗରେ ଓଡ଼ିଆ ସାହିତ୍ୟର ଆଉ ଦୁଇଜଣ ମହାନ ସ୍ରଷ୍ଟାଙ୍କ 
ଆମେ ସ୍ମରଣ କରିବା । କାନ୍ତକବି ଲକ୍ଷ୍ମୀକାନ୍ତ ମହାପାତ୍ର ଓ ଫତୃରାନନ୍ଦ | ଜୀବନ ଆଦୌ 
ସୁଖଦ ନଥଲା ଉଭୟଙ୍କ ପାଇଁ । ଜାଗତିକ ଜୀବନରେ ଉଦଭୟେ ଥୁଲେ ପୀଡ଼ିତ - 
ବେଦନାଗ୍ରସ୍ତ । ଅଅଚ ଜାତିର ଜୀବନକୁ ସରସ-ହସ ହସ କରିବା ଲାଗି ସେମାନଙ୍କର 
ସାହିତ୍ୟ ସଂଜୀବନୀର ଭୂମିକା ନେଇଛି । 


ଗଦ୍ୟ ପରମ୍ପରାରେ ହାସ୍ୟର ଭୂମିକା ପ୍ରାୟ ସଂଜୀବିତ ରହିଥ୍‌ବାବେଳେ ଉଜ୍କଳ 
ଘଣ୍ଟ ଯଦୁମଣିଙ୍କ କବିତାର ଉତ୍ତର ଦାୟାଦ କିଏ ? ବଡ ବିଷମ ଏଇ ପ୍ରଶ୍ନ । ହାସ୍ୟକୁ 
ଜେନ୍୍‌ ସାଧୁ ହୋତେଇ ପରମାନନ୍ଦ ପ୍ରାପ୍ତିର ଭପଲବ୍ଧଧ୍‌ ବୋଲି କହିଥ୍‌ବା ବେଳେ 
ଅନେକାଂଶଷର ବିଭସତ୍ତା ଓ ବିକୃତିକୁ ଆମେ ହାସ୍ୟ ବୋଲି ଧରି ନେଇଥାଉ । ଆମ 
ସମୟରେ ହାସ୍ୟ ଓ ବ୍ୟଙ୍ଗ ସାହିତ୍ୟ ବେଶ୍‌ ଲୋକପ୍ରିୟ ହୋଇଛି । ଏଇ କିଛିଦିନ ହେଲା 
ଗଣମାଧ୍ୟମରେ ଆମର ହାତ୍ୟ କବିମାନେ ବେଶୀ ଆସ୍ଥାନ ଜମାଇ ବସିଛନ୍ତି । ଏହା 
ଅତ୍ୟନ୍ତ ଆନନ୍ଦର ବିଷୟ । ତେବେ ହାସ୍ୟ ସାହିତ୍ୟରେ ଅନେକଟା ଅଦ୍ଭୂତ ଏବଂ ବିଭତ୍ସ 
ବର୍ଣ୍ଣନାର ପ୍ରୀବଲ୍ୟ ବଢ଼ି ବଢ଼ି ଚାଲିଛି । ଇଂରାଜୀରେ କମେଡି ଏବଂ ପାରୋଡି ଭିତରେ 
ଯେଉଁ ପାର୍ଥକଟି ଅଚି ତାହା ଆମେ ବୁଝିପାରୁ ନାହୁଁ । ଆମକୁ ହସିବ୍ରାକୁ ଭଲ ଲାଗୁନି, 
ହେଲେ ହସ ଭିତରେ ଜୀବନ ପାଇଁ ଏକ ଚିରନ୍ତନ ବାର୍ଉ କାହିଁ ? ସର୍କସ୍ପରେ ଜୋକରର 
ବିକୃତ ଅଙ୍ଗଭଙ୍ଗୀ ଦେଖୁ ଆମକୁ ହସ ଲାଗେ । ଜୋକରର ଅନୁକରଣରେ ଆମେ ଯଦି 
କିଛିଟା ଶବ୍ଦର ଅନୁକୃତି ସୃଷ୍ଟି କରୁ ତାହା ସାହିତ୍ୟ ବା ଜାତିର ଜୀବନକୁ ବିଶେଷ କିଛଇ 
ପ୍ରଭାବିତ କରିବ ନାହିଁ । ହିନ୍ଦୀ ସାହିତ୍ୟର ବୌଦ୍ଧିକ ହାସ୍ୟଯକଳାର ଏକ ବିଶିଷ୍ଟ ଜାଆଁରା 
ରହିଛନ୍ତି । ସ୍ଵର୍ଗତ ହରିଶଙ୍କର ପର୍ଶାଇଙ୍କ ନେତୃତ୍ଵରେ ଆରମ୍ଭ ହୋଇଥବା ଏକ ବିରଳ 


୧୪୦ ଶେଷ ସ୍ପର୍ଶ 


Source: Author, Digitized by PPRACHIN, SOA 


ଏବଂ ବିମଳ ହାସ୍ୟ ସାହିତ୍ୟର ଚମକ୍କାର ପରଞ୍ଚରା ଆଜି ମଧ୍ଯ ଚଳମାନ । ଅବଶ୍ଯ 
ହିନ୍ଦୀରେ ବି ପରୋଡି ବା ଅନୁକୃତିର ସଂଖ୍ୟା କିଛଇ କମ୍‌ ନୁହେଁ । ବ୍ୟଙ୍ଗ ଏବଂ ହାସ୍ୟର 
ମଝିରେ ରହିଥୁବା ସୂକ୍ଷ୍ମ ବିଭାଜନ ରେଖ୍ରାକୁ ଚିହ୍ନିବା ପାଇଁ ଯେତିକି ବୌଦ୍ଧିକ ସାଧନାର 
ଆବଶ୍ୟକତା ରହିଛି, ତାହା ବୋଧେ ଆମେ ହାସଲ କରିବାପାରୁନାହୁଁ ! 

ମଣିଷ ନିଜ ଜୀବନକୁ ସୁନ୍ଦର ଓ ସରସ କରିବାପାଇଁ କେବଳ ଗୋଟିଏ ମୁହୁ୍ଭର 
ହସ ଯଥେଷ୍ଟ ନୁହେଁ । ହସି ହସି ଜୀବନର ଚରମ ସତ୍ୟକୁ ସନ୍ଧାନ କରିପାରିବାର ସାମର୍ଥ୍ୟ 
ଆମକୁ ହାସ୍ୟ ହିଁ ଦେବ । ବୁଦ୍ଧତ୍ଧ ବା ବ୍ରହ୍ମାନନ୍ଦ ଯାହାବି କୁହଁନ୍ତୁ ତାକୁ ପାଇବା ପାଇଁ 
ଆମକୁ ହସିବାକୁ ପଡ଼ିବ । ଯେମିତି ପାହାଡ଼ର ପଥର ଛାତି ଫଟାଇ ଝରଣାଟିଏ ଝର 
ଝର ହସୁଥାଏ । ଯେମିତି ବହୁ ବାଧା ଓ ବନ୍ଧନ ସତ୍ତ୍ଵେ ନଇଟିଏ ସମୁଦ୍ର ଆଡ଼କୁ ହସି ହସି 
ଆଗେଇ ଯାଉଥାଏ । ସେହି ଜୀବନାନନ୍ଦ ଓ ସହଜାନନ୍ଦ ପାଇଁ ହାସ୍ୟର ଅନୁଭବ କେବେ 
ଆସିବ ଆମର କବିତାରେ- ସେଇ ହସୁଥ୍‌ବା ବୁଦ୍ଧଙ୍କ ପାଇଁ ଆମର ଅପେକ୍ଷା । 


ଦଶଷ ସର୍ଶ ୧୪୧ 

ଚଲୋ ଆମେରିକା ନା ପିଳେ ମୁଡ଼ 


ଆଧୁନିକ ବିଶ୍ଵର ରାଜନୀତି, ଅର୍ଥନୀତିଠୁ ଆରମ୍ଭ କରି ସାହିତ୍ୟ-ସଂସ୍କୃତି ପର୍ଯ୍ୟନ୍ତ 
ସବୁ କ୍ଷେତ୍ରରେ ଆମେ ଆମେରିକାର ଦାଦାଗିରିକୁ ଉଦାରତାର ସହ ଗ୍ରହଣ କରିଆସୁଛୁ । 
ରାଜନୀତି କ୍ଷେତ୍ରରେ ଆମେରିକାର ରାଷ୍ଟ୍ରପତି ତ ସହଜେ ବଡଭାଇ, ବିଚାର ଓ ବୌଦ୍ଧିକତା 
କ୍ଷେତ୍ରରେ ମଧ୍ୟ ଆମେରିକୀୟ ବୁଦ୍ଧିବିକାଳୀମାନେ ଏବେ ମାର୍ଗ ଦର୍ଶକ ଭୂମିକାରେ ଅବତୀର୍ଣ୍ଣ ! 
ବୁଦ୍ଧିଜୀବୀ ପରିବର୍ରେ ବୁଦ୍ଧିବିକାଳୀ ଶବ୍ରଦଟି ଏଠି ଉଦ୍ଦେଶ୍ୟମୂଳକ ଭାବରେ ବ୍ଯବହାର 
କରାଯାଇଛି । ବଜାର ଅର୍ଥନୀତିର ଗୋଲାମ ଆମେରିକାର ବୌଦ୍ଧିକ ମୁଣ୍ିଆଳମାନେ 
ଏବେ ସବୁ ରକମର ସୃଜନଶୀଳତା ଓ ସୃକ୍ଷ୍ମକଳାବୋଧକୁ ବଜାରର ବିକ୍ରିଯୋଗ୍ୟ ମାଲ୍‌ 
ବୋଲି ବିବେଚନା କରୁଛନ୍ତି । ଆମେରିକାର ପ୍ରମୁଖ ଖବର କାଗଜ ଓ ଗତ୍ରପତ୍ରିକାର 
ଭାଷା ଏବେ ଭୀଷଣ ଭାବରେ ବଜାର ପ୍ରଭାବିତ ବା ବଜାର କେନ୍ଦିକ । କବିତା ଆଉ 
ମନୋରଂଜନ କରିପାରୁ ନାହିଁ ।” ‘କବିତା ମରି ଯାଇଛି”, ‘ଇତିହାସର ମୃତ୍ୟୁ, କ୍ାସିକ୍‌' 
ଏକ ଅନାବଶ୍ୟକ ବିଷୟ ପରି ବହୁ ଆକର୍ଷଣୀୟ ଶିରୋନାମୀ ଏବେ ସାରା ପୃଥ୍‌ବୀକୁ 
ପ୍ରଭାବିତ କରୁଛି । ଭାରତ ସମେତ ତୃତୀୟ ବିଶ୍ବର ବୁଦିଜୀବୀମାନେ ଏବେ ଏଇସବୁ 
ଶିରୋନାମା ଦ୍ଵାରା ବେଶ୍‌ ପ୍ରଭାବିତ ଏବଂ ସେମାନଙ୍କର ବୌଦ୍ଧିକତା ମଧ୍ୟ ଆମେରିକାନ୍‌ 
ବିଚାର ପଦ୍ଧତି ଦ୍ଵାରା ନିୟନ୍ତିତ । ଆମେରିକୀୟ ବୁଦ୍ଧିବିକାଳୀମାନେ ଏବେ ପୃଥ୍‌ବୀର 
ସ୍ଵଜନଶୀଳ ବଜାରରେ ମାଫିଆ ପାଲଟି ଯାଇଛନ୍ତି ! 


କିଛିଦିନ ତଳେ ଆମେରିକୀୟ ବଜାରରେ ଛୋଟ ଘଟଣାଟିଏ ଘଟିଥୁଲା । 
ଆମେରିକାର ବୁଦ୍ଧିବିକାଳୀ ଓ ଗଣତନ୍ତ୍ରର ଛଦ୍ଧମୁଖା ପିନ୍ଧା ଏକଛତ୍ରବାଦୀ ମାନଙ୍କ ଆଗରେ 
ଏକ ବିରାଟ ଆହ୍ବାନ ଠିଆ କରାଇଥ୍‌ଲେ ଆମେରିକାର ଜନୈକ ବହି ବିକାଳୀ । ଟମ୍‌ 
ନାମକ ଏହି ବହି ବିକାଳୀ ଜଣକ ତାଙ୍କ ଦୋକାନରେ ବିକ୍ରି ହୋଇନପାରି ପଡ଼ି ରହିଥୁବା 
ପୁରୁଣା କ୍ଲାସିକ୍‌ ବହିଗୁଡ଼ିକ ଆଣି ବିଚ ରାସ୍ତାରେ ପୋଡି ପକାଉଥ୍‌ଲେ । ଗଣମାଧ୍ୟମ 
ଆଗରେ ଜଳୁଥିବା ବହିମାନମାନଙ୍କୁ ଦେଖାଇ ସେ କହିଥିଲେ “ ବହି କିଣିବା ପାଇଁ 
ଅନାଗ୍ରହୀ ଆମେରିକାନ୍‌ ମାନଙ୍କୁ ଏହା ଥଲା ଏକ ଶକ୍ତିଶାଳୀ ଚାପୁଡ଼ା । ଟମ୍‌ଙ୍କ କହିବା 
କଥା ହେଲା, ନେଟ୍‌ ସର୍ବସ୍ବ ଜୀବନରେ ବହିର ଆଦର କମିଯିବା ଏକ ବୌଦ୍ଧିକ ରୋଗର 
ଲକ୍ଷଣ । ସମଗ୍ର ଆମେରିକୀୟ ସମାଜ ଏବେ ଏହି ରୋଗ ଦ୍ଵାରା ପୀଡ଼ିତ । ସଫ୍ୃ୍ଜେୟାର 


୧୪୨ ଶେଷ ସ୍ପର୍ଶ 

ବଜାରକୁ ବ୍ୟାପକ କରିବା ଲାଗି ବାକି ଯେତେସବୁ ପାରମ୍ପରିକ ବଜାର ବ୍ୟବସ୍ଥାକୁ ଧ୍ଵଂସ 
କରିଦେବାର ପ୍ରୟାସ ଯୋଗୁଁ ଏହି ରୋଗ ସଂକ୍ରମିତ ହେବାରେ ଲାଗିଛି । 

କଳା ଓ କବିତାର ନାନ୍ଦନିକ ଚର୍ଚ୍ଚା ଅପେକ୍ଷା ତାକୁ ବେଶି ବେଶି ମନୋରଂଜନ 
ଧର୍ମୀ କରିବାର ଯୋଜନା ଏବେ ଦେଖୁବାକୁ ମିଳିଲାଣି । ସେମାନଙ୍କର ବ୍ଯାବସାୟିକ 
ଉଦ୍ୟୋଗରେ ଏବେ ସାମିଲ ହୋଇଛନ୍ତି ଭାରତର ଏକ ବିଶାଳ ଶିକ୍ଷିକ ଯୁବକ ବାହିନୀ । 
ସୂଚନା ପ୍ରଯୁଷ୍ତିର ବିକାଶ ଆଳରେ ଏକ ଅଅର୍ବ- ଯାନ୍ତିକ ଯୁବଗୋଷ୍ଠୀ ଗଢ଼ି ତୋଳିବାର 
ଉଦ୍ୟମ ଏବେ ବେଶ୍‌ ଫଳପ୍ରଦ ହୋଇଛି । ସକାଳ ଛଅଟାରୁ ରାତି ଗୋଟାଏ ପର୍ଯ୍ୟନ୍ତ 
କମ୍ପ୍ୁଟିର ସୀମ୍ନାରେ ସେମାନଙ୍କୁ ବସି ରହିବା ପାଇଁ ମୋଟା ଅଙ୍କର ଦରମା ଦିଆଯାଉଛି | 
ସେମାନେ ବହି ପଡ଼ିବେ ନାହିଁ, ସିନେମା ହଲକୁ ଯିବେ ନାହି, ଧୀର ଓ ଶାନ୍ତ ସ୍ଵଭାବର 
ନାଚଗୀତରେ ସାମିଲ ହେବେ ନାହି- କେବଳ ଯନ୍ତ୍ଟିଏ ପରି କମ୍ପ୍ୟୁଟର ଆଗରେ ବସି 
ରହିବେ । ଜାଗତିକ ଜୀବନର ସୁଖ, ସଂପର୍କ, ପ୍ରେମ, ଅନୁରାଗ କିମ୍ଭା ଯୌନ ଆବେଗ ମଧ୍ଧ 
ସେମାନଙ୍କର ରହିବ ନାହିଁ । ସବୁକିଛିକୁ ସୂଚନା ଭାବରେ ଓ ତା'ର ବିନିମୟ ମୂଲ୍ୟ ବିଷୟରେ 
ସଚେତନ ରହିବା ଚଡ଼ା ମଣିଷର ଅନ୍ୟାନ୍ୟ ଗୁଣଲକ୍ଷଣ-ବିଭାବକୁ ସେମାନଙ୍କଠାରୁ ଛଡ଼ାଇ 
ନିୟାଯିବ । ସିଲିକନ୍‌ ଭେଲି ପ୍ରାୟୋଜିତ ଜୀବନ ଦର୍ଶନର ଏହା ହେଉଛି ଯଥାର୍ଥ ସ୍ଵରୂପ । 


କଳା ଓ କବିତା ଏହିପରି ଏକ ଯାନ୍ତିକ ବନ୍ଧନୀରେ ଅନାବଶ୍ଯକ ନିଶ୍ଚୟ । 
ଆମେରିକାର ପ୍ରଖ୍ୟାତ ସାହିତ୍ୟ ପତ୍ରିକା 'ନ୍ୟୟର୍କରଂଠୁ ଆରମ୍ଭ କରି ଛୋଟ ଛୋଟ ପତ୍ରିକାରେ 
ଏବେ କଳାକୁ ଲୋକଧର୍ମୀ ଏବଂ ଚିତ୍ତ ଉତ୍ତେଜକ ( ଚର୍ମ ଉତ୍ତେଜକ) କରିବା ସପକ୍ଷରେ 
ଲେଖାମାନ ପ୍ରକାଶ ପାଉଛି । କଳା ଓ କବିତା ଲୋକଧର୍ମୀ ହେବାରେ ଅସୁବିଧା ନାହିଁ । 
ହେଲେ “ଲୋକ” କହିଲେ ଗୋଟିଏ ସୂଳ ଧାରଣା ଓ ଅମୁହାଁ ମଣିଷଙ୍କର ଏକ ସମାଜର 
ଦାବି ବୋଲି ଭାବିବା ହିଁ ସମସ୍ୟା । କବିତା ଖବର କାଗର୍ଜର ସମ୍ବାଦ ପରି, ଗୁଜବ ପରି, 
ସିନେମାର ଶସ୍ତା ଗୀତ ପରି ହେଉ ବୋଲି ଭାବିବା ଏକ ବିରାଟ ବିଡମ୍ବନା । ଯାନ୍ତିକ 
ଜୀବନର ସ୍ତୁଳତା ଏବଂ ବୈଚିତ୍ରହୀନତାର ପରିଣତି ସ୍ଵରୂପ ଆଗାମୀ ଦିନମାନଙ୍କରେ ଆମେରିକା 
ଆଉ କୌଣସି 'ଶିଳ୍ପୀ ବା ସାହିତ୍ୟିକ ତିଆରି କରିପାରିବ ନାହଁ ବୋଲି ଏବେ କୁହାଗଲାଣି । 
ଆଜି ଆମେରିକା ବିଷୟରେ ଏତେ କଥା କହିବାର ଏକମାତ୍ର କାରଣ ହେଉଛି, 
ଭାରତକୁ ଆମେରିକାର ଏକ କାର୍ବନ କପି କରି ଗଢ଼ି ତୋଳିବାର ପ୍ରୟାସ ବିଷୟରେ 
ଆପଣମାନଙ୍କୁ ଟିକିଏ ଚେତାଇ ଦେବା । ଭାରତର ସମସ୍ତ ଖବରକାଗଜ, ପତ୍ରପତ୍ରିକା, 
ଟେଲିଭିଜନ କାର୍ଯ୍ୟକ୍ରମ, ସାହିତ୍ୟ, ଚିତ୍ରକଳା, ସଂଗୀତ, ସିନେମା ଇତ୍ୟାଦି ତ୍ୟାଦି ଆମେରିକାର 
ହନୁକରଣ କରିବାରେ ବ୍ୟସ୍ତ । ଆପଣମାନେ ବିଚାର କରନ୍ତୁ, ଏହାକୁ ଆମେ ଉଦାରତାର 
ସହ ଗ୍ରହଣ କରିନେବା ନା ପ୍ରତିବାଦ କରିବା- ପ୍ରତିରୋଧ କରିବା ! 
ଶେଷ ସର୍ଶ ୧୪୩ 

ବହିର ମଣିଷ 


ଆପଣଙ୍କ ପାଖରେ ଅଡିପସ୍‌ ରେକ୍ସ' ବହିଟି ଅଛି ? ପ୍ରଶ୍ନକର୍ରା ଓ ପ୍ରଶ୍ନ ଗ୍ରହୀତା 
ଉଭୟେ ଲାଗୁଥୁଲେ ଭୀଷଣ ଅସହଜା ପ୍ରଶ୍ନକର୍ାଙ୍କ ଚେହେରା ସହ ‘ଅଡିପସ ରେକ୍ସ' ର 
ସଂପର୍ଚ ବଡ ଅଖାଦଡୁଆ- ଅବାଗିଆ ଲାଗୁଥୁଲା । ପ୍ରଶ୍ନକର୍ଭା ଜଣେ ଗେଡ଼ା-ମୋଟା- 
ଗାଉଁଲଇ ଭଦ୍ରଲୋକ । ମୁଣ୍ଡରେ ପାଚିଲା ବାଳ, ପିନ୍ଧିଥାନ୍ତି ଖଦଡ଼ ଧୋତି ଓ କୁର । 
ଦେହରୁ ଆସୁଥାଏ ବିଡି ଧୂଆଁର ଗନ୍ଧ । ହାତରେ ଛୋଟିଆ ଏକ କପଡ଼ାର ବ୍ୟାଗ । ସେ 
ନିହାତି କୋଉ ଉପାନ୍ତ ଗାଁ ସ୍କୁଲର ଶିକ୍ଷକଟିଏ ହୋଇଥବେ, ଏକଥା ତାଙ୍କୁ ଦେଖୁଲେଇ 
ବାରି ହୋଇପଡୁଥଲା ! ସ୍ଵାଭାବିକ ଭାବରେ ସେ ଆସି ବହି ଦୋକାନରୁ ପଞ୍ଚମ ଶ୍ରେଣୀର 
ଗଣିତ ବହି କିମ୍ବା ନୃସିଂହ ପୁରାଣ ମାଗିବା କଥା ।! ବହି ଦୋକାନୀ, ଯିଏକି ମୋର ବନ୍ଧୁ 
ଟିକିଏ ଆଶ୍ତର୍ଯ୍ୟଚକିତ ହୋଇ ପ୍ରଶ୍ରକର୍ଭାଙ୍କୁ ଚାହିଁଲେ । ଗୋଟେ ଛୋଟିଆ ସହରର ବହି 
ଦୋକାନ କହିଲେ ଆମେ ଯାହା ବୁଝୁ, ଯଥା : ପୁଳାଏ ପାଠ ଓ ମାନେ ବହି, କେତୋଟି 
ଖାତା ଓ କେଇବିଡା କଲମ । ସେତକ ସେ ଦୋକାନରେ ବି ଥୁଲା । ବ୍ୟତିକ୍ରମ ଭାବରେ 
କେବଳ ରହିଥାଏ, ଶହେ ଦେଢ଼ଶହ ଖଣ୍ଡେ ଓଡ଼ିଆ ଓ ଇଂରାଜୀ ସାହିତ୍ୟ ପୁସ୍ତକ ! ପ୍ରଶ୍ନକର୍ରାଙ୍କ 
ବହିଖୋଜାରୁ ଲାଗିଲା, ସିଏ ସେତିକି ସାଧାରଣ ନୁହଁନ୍ତି ଯେତିକି ଆମ ଆଖୁକୁ ଦିଶୁଛନ୍ତି । 

ପରିଚୟ ବଢ଼ିଲା । ତାଙ୍କ ଘର ଦେଉଳପଦର ଗାଁରେ । ସେ ଗାଁକୁ କୌଣସି ବସ୍‌ 
ଚଳାଚଳ କରେନାହିଁ । ଗାଁରୁ କୋଡ଼ିଏ କିଲୋମିଟର ଆସିଲେ ଯାଇ ବସ୍‌ ମିଳେ । ବୃତ୍ତିରେ ସେ 
ଶିକ୍ଷକ । ନାଁ କମ୍ପ ମାଷ୍ଟ୍ରେ | ତାଙ୍କ କାନ୍ଧରେ ଓହଳୁଥବା ଛୋଟିଆ ବ୍ୟାଗ୍‌ଟିରେ ସବୁବେଳେ ଥାଏ 
ତିନୋଟି ଜିନିଷ । ଗୋଟିଏ ବହି, ଗୋଟିଏ ପକେଟ୍‌ ଅଭିଧାନ ଏବଂ କଠାଏ ବିଡି । କମ୍ପ ମାଷ୍ଟ୍ରେ 
ଜୁଆଡ଼େ ଵି ଯାଆନ୍ତି, ଏହି ତିନୋଟି ଜିନିଷ ତାଙ୍କ ସାଥୀରେ ଯାଉଥାନ୍ତି । ଆପଣ ହଠାତ 
ଦେଖୁବେ, କୌରସି ଏକ ଗଛ ମୂଳରେ ବସି କମ୍ପ ମାଷ୍ଟେ ବହି ପଢ଼ୁଛନ୍ତି । ଅଦ୍ଭୂତ ତାଙ୍କର ବହି 
ପଢ଼ିବାର ନିଶା ! ପୃଥ୍ବୀର ପ୍ରାୟ ସବୁ ବିଶିଷ୍ଟ ଲେଖକଙ୍କୁ ସେ ଜାଣନ୍ତି । ଚସରଙ୍କଠାରୁ ଆରନ୍ଚଭ 
କରି ଟେଡ଼ ହ୍ୟୁଗ୍ଛ ସାରଳା ଦାଶଙ୍କଠାରୁ ଆରମ୍ଭ କରି ମନୋଜ ଦାସଙ୍କ ପର୍ଯ୍ୟନ୍ତ ସମସ୍ତେ ତାଙ୍କର 
ପ୍ରିୟ ଲେଖକ । କେତେ ବହି ସେ ଜୀବନରେ କିଣିଛନ୍ତି, ତା'ର ହିସାବ ନାହିଁ । ବେଳେବେଳେ 
ଗୋଟିଏ ବହିର ଆଠ / ଦଶଟି ସଂସ୍କରଣ ମଧ୍ଯ ତାଙ୍କ ପାଖରେ ରହିଛି । 


୧୪୪ ଶେଷ ସ୍ପର୍ଶ 

ପ୍ରଥମେ ମୋତେ ବଡ ଆଶ୍ଚର୍ଯ୍ୟ ଲାଗିଥୂଲା, ତାଙ୍କ ବହି ସଂଗ୍ରହ ଦେଖୁ । 
ପୁରୁଣା କାଳିଆ ବିରାଟ ଢ଼ବାଘରେ ତାଙ୍କର ଥାକ ଥାକ ବହି । ଅବଶ୍ୟ ଅନେକରେ ଧୂଳି 
ଜମି ଯାଇଛି । ମାଟି ଘରେ ବହି ସାଇତି ରଖୁବା ଜେତେ କଷ୍ଟକର କାମ ତାହା ବୁଝାଇବା 
ଅନାବଶ୍ୟକ । କିଛି ବହିର ଅନେକାଂଶ ଉତଇମାନଙ୍କ ଦୟାରୁ ବିକଳାଙ୍ଗ | ତଥାପି ବହିର 
ପାହାଡ଼ ଭିତରେ ସେଠି ବସି ରହିଥାନ୍ତି କମ୍ପ ମାଷ୍ଟେ । ହଁ ସେ କେବଳ ବହି ପଢ଼ନ୍ତି ନାହିଁ, 
ଲୋକଗୀତ ଏବଂ ଲୋକକଥାର ସଂଗ୍ରହ ମଧ୍ଯ କରନ୍ତି । ମୁଁ ତାଙ୍କୁ ମଜାରେ କହେ, ଲୋକ 
ଗ୍ରନ୍ଧଗାରିକ । ବେଳେ ବେଳେ ତାଙ୍କୁ ଚିଡାଇବାକୁ କୁହେ, ଏତେ ବହି ପଢ଼ୁଛନ୍ତି, ଏଡେ 
ଗୁଡ଼ାଏ କଥା ସଂଗ୍ରହ କରୁଛନ୍ତି, ସେ ସବୁକୁ ଲେଖୁନାହାଁନ୍ତି କାହିଁକି ? 

କମ୍ପ ମାଷ୍ଟ୍ରେ ହସି ଦିଅନ୍ତି । ସବୁବେଳେ ତାଙ୍କର ଗୋଟେ ଉତ୍ତର ଥାଏ, ଲେଖା 
ଲେଖ ଆପଣଙ୍କ ପରି ବିଜ୍ଞ ଲୋକଙ୍କ ବ୍ୟାପାର । ଆମପରି ଅଜ୍ଞ ଲୋକେ ସେ କାମ 
କରିପାରିବୁ ନାହିଁ । ମୋ ଛାତି ଭିତରେ କିଛି ଗୋଟାଏ ରକ୍‌ କରେ । ମୁଁ ବୁଝିପାରେ, 
କିଏ ବିଜ୍ଞ ଆଉ କିଏ ଅଜ୍ଞ | ଜ୍ଞାନ ଏବା ସଵଜନଶୀଳତାର ଶିଖରରେ ଠିଆହୋଇ ଜ୍ୟୋର୍ତିମୟ 
ଲାଗେ କମ୍ପ ମାଷ୍ଟେଙ୍କ ଚେହେରା ! ତଥାପି ବାରମ୍ବାର ଅନୁରୋଧ କରିଛି ତାଙ୍କୁ । କିଛି 
ଲେଖନ୍ତୁ ଆଜ୍ଞା ! ମନ ରଖୁବାକୁ ଯାଇ କହିଦିଅନ୍ତି, ନିଶ୍ଚୟ ଲେଖୁବି | ଆପଣଙ୍କ ପାଇଁ 
ଲେଖୁବି । ପୁଣି ଆଉଥରେ ଦେଖାହେଲେ, ଶିଶୁ ସୁଲଭ ହସ ସହ କହିପକାନ୍ତି, କଲରିଜ୍‌ଙ୍କ 
କବିତା ପଡ଼ୁଥୁଲି ତ, ତେଣୁ ନିଶା ଲାଗି ଯାଇଥୁଲା । ଲେଖୁପାରିଲି ନାହିଁ । ମୁଁ ତାଙ୍କୁ 
ରାଗିକରି କହେ, କ'ଣ ହେବ ଏତେ ବହି ପଢ଼ି ? ଆପଣଙ୍କ ଜିଜ୍ଞାସାରୁ ଯଦି ଅନ୍ୟମାନେ 
କିଛି ଲାଭ ପାଇଲେ ନାହିଁ, ଆପଣ ତ ବଡ ସ୍ବାର୍ଥପର ତାଂ ହେଲେ ! ଏଇ ଅଭିଯୋଗକୁ ବି 
ସେ ହସି ହସି ବରଦାସ୍ତ କରନ୍ତି । 

ଆମେ ଯେତେବେଳେ ଓଡ଼ିଆ ସାହିତ୍ୟର ପାଠକ ସଂକଟ କଥା ଆଲୋଚନା କରୁ, 
ସେତେବେଳେ କମ୍ପ ମାଷ୍ଟେଙ୍କ ପରି ଚରିତ୍ର ଆମକୁ ବଳ ଦିଅନ୍ତି । ସେମାନଙ୍କୁ ଦେଖୁଲେ 
ଲାଗେ, ପାଠକୀୟତା ମରିବ ନାହିଁ, ସାହିତ୍ୟର ଆଦର ସରିଯିବ ନାହିଁ । ବହିକୁ ନେଇ ସ୍ଵପ୍ନ 
ଦେଖୁଥିବା ଏବଂ ବେଳେବେଳେ ସର୍ବସ୍ବାନ୍ତ ହୋଇଥବା ମଣିଷ ମଧ୍ଯ ଏ ପୃଥ୍‌ବୀରେ ଅଛନ୍ତି । 
ଦରମା ମିଳୁ ମିଳୁ ପୁଳାଏ ବହି କିଣିନେଇ ରାସନ ଦୋକାନୀର ଉଧାର ସୁଝି ନପାରିଥୁବା 
ମଣିଷ ମଧ୍ଯ ଅଛନ୍ତି । ଏମିତିରେ ବହିର ଆଦର କମିଯିବ କେମିତି ? ହଁ, ହେଇପାରେ, 
ସେଇ ଲୋକଙ୍କ ସଂଖ୍ୟା ଯଥେଷ୍ଟ କମ୍‌ ! ସେମାନଙ୍କୁ ଖୋଜି ବାହାର କରିବାର ଦାୟିତ୍ସ ବହି 
ବିକୁଥବା ଲୋକଙ୍କ ପାଖରେ ନାହିଁ କି ? ମୁଁ ଦେଖୁଛି, କମ୍ପ ମାଷ୍ଟେ ଗୋଟେ ଛୋଟ ବହି 
ଖୋଜିବା ପାଇଁ କେମିତି ହଇରାଣ ହୁଅନ୍ତି । ଆମ ରାଜ୍ୟର ଗୋଟିଏ ସହରକୁ ବାଦ ଦେଲେ 
ଆଉ ଢୋଉଠି ଭଲ ବହି ଦୋକାନ ମଧ୍ୟ ନାହିଁ । 

ଶେଷ ସ୍ପର୍ଶ ୧୪୫ 

ବଜାରରେ ଓଷଧ ଦୋକାନରେ ଓିଷଧ କଂପାନୀ ଖିଷଧ ଯୋଗାଇ 
ଦେଇଯାଏ । ସେମିତି ସବୁ ଚିଜର ବେପାରରେ ବିତରଣ ବ୍ୟବସ୍ଥା ରହିଛି । ଅଥଚ ଆମ 
ବହି ବଜାରର ଅବସ୍ଥା ବଡ ଦୟନୀୟ । ପାଠକ ବହି ଖୋଜୁଥାଏ ତାକୁ କିନ୍ତୁ ମିଳେ 
ନାହିଁ । କଟକ ଆସି ବହି କିଣି ନେବାରେ ଯେତିକି ଖର୍ଚ ହୁଏ, ସେତିକି ଲାଭ ବହି 
ଦୋକାନ ପାଇବ ତ ? ଆମ ପ୍ରକାଶକମାନେ ଏ ବିଷୟରେ ଭାବନ୍ତି ନାହିଁ କାହିଁକି ? 
ପ୍ରତିବର୍ଷ ଶହ ଶହ ଓଡ଼ିଆ ବହି ପ୍ରକାଶିତ ହେଉଛି । ସେ ବହି ଅନେକ ସମୟରେ ଦେଖବାକୁ 
ମଧ୍ଧ ମିଳେନାହିଁ । ଚଳିତବର୍ଷ ଓଡ଼ିଆ କଥା ସାହିତ୍ୟର ଯୁଗ ପୁରୁଷ କାହ, ଚରଣଙ୍କ ଜନ୍ମ 
ଶତବାର୍ଷିକୀ । ଗୋଟେ ସମୟ ଥୁଲା, ତାଙ୍କର ସବୁତକ ବହିର ସଂଖ୍ୟାଧ୍ଵକ ସଂସ୍କରଣ 
ବାହାରିଥୁଲା । ଆଜି କାହୁୁ ବାବୁଙ୍କ ଅନେକ ବହି ବଜାରରେ ବିରଳ । 


ଏ ବିଷୟରେ ଚିନ୍ତା କରିବ କିଏ ? ସରକାରୀ ସାହିତ୍ୟ ଏକାଡେମୀ ବା ଅନ୍ୟାନ୍ୟ 
ସାହିତ୍ୟ ସଂଗଠନଟଗୁଡ଼ିକ ପ୍ରଚାର ସର୍ବସ୍ଵ ରାଜନୀତିରେ ବ୍ୟସ୍ତ ¦ ସଭା, ସମିତି, ସମ୍ବର୍ଷନା 
ଇତ୍ୟାଦିରେ ଯେତିକି ଟଙ୍କା ଆମେ ଖର୍ଚ୍ଚକରୁ, ସେଇ ଟଙ୍କାତକ ବହି ଛାପିବାରେ ଯଦି 
ବ୍ୟୟ କରାଯାଆନ୍ତା, ତେବେ କେମିତି ହୁଅନ୍ତା । ଏବେ ଆଉ ଏକ ରୋଗ ଗ୍ରାସିଛି ସବୁଠି । 
ରୋଗର ନାଁ ବହି ଉନ୍ମୋଚନ । ବହି ଉନ୍ମୋଚନ ସଭାରେ ଯେତିକି ଟଙ୍କା ଖର ହେଉଛି, 
ସେଥୂରେ ଆଉ ଏକ ବହି ଖୁସିରେ ପ୍ରକାଶିତ ହୋଇପାରନ୍ତା । ଆମକୁ ସଭାରେ ପ୍ରଶଂସା 
ଶୁଣିବାର ନିଶା ଘାରିଛି । ତେଣୁ ସଭା ଆୟୋଜନରେ ବିତିଯାଉଛି ସମୟ । 


କମ୍ପ ମାଷ୍ଟ୍ରେଙ୍କୁ ସଭାକୁ ଡାକିଲେ ସେ ଯାଆନ୍ତି ନାହିଁ । ତାଙ୍କ ଯୁକ୍ତିଟି ବଡ ସରଳ । 
ଭାଷଣ ଶୁଣିବା ଅପେକ୍ଷା ମୁଁ ବହିଟିଏ ପଡ଼ିବି ନାହିଁ କାହିକି ୨? ଲେଖକ ଅପେକ୍ଷା ଲେଖକର 
ପୁସ୍ତକ ପ୍ରତି ତାଙ୍କର ମୋହ ବେଶୀ । କାହ୍ଟ୍‌ ଚରଣଙ୍କ ବହି ବଜାରରେ ସିନା ମିଳୁନାହିଁ, କମ 
ମାଷ୍ଟ୍ରଙ୍କ ପାଖକୁ ଯାଆନ୍ତୁ, ସିଏ ଆପଣଙ୍କୁ ଯୋଗାଇଦେବେ ସବୁତକ ବହି । ଆଜି ପୁସ୍ତକମେଳା 
ଅବସରରେ କେଜାଣି କାହିକି କମ୍ପ ମାଷ୍ଟରଙ୍କ କଥା ଖୁବ ମନେପଡ଼ୁଛି । ଦେଉଳପଦରରୁ 
ଭୁବନେଶ୍ବର ଅନେକ ବାଟ । ରାଜଧାନୀ ଯାଏଁ ସିଏ ପହଞ୍ଚୁ ପାରନ୍ତି ନାହିଁ । ଯଦିବା ପହଞ୍ଚନ୍ତେ 
ବହି ଜିଣିବା ପାଇଁ ସଞ୍ଚୁଥ୍‌ବା ପଇସା ଅଧା ସରିଯାନ୍ତା । କମ୍ପ ମାଷ୍ଟେ ଯୁକ୍ତି କରନ୍ତେ, ବସ୍‌ 
ଭଡା ଏତେଟଙ୍କା ଦେବା ଅପେକ୍ଷା ମୁଁ ବହି କିଣିବି ନାହି କାହିଁକି ? ଆଜ୍ଞା ! ଆପଣ ଖୋଜୁଥୁବା 
ବହି ଆପଣଙ୍କ ସହରରେ ମିଳିବ ତ ? 


୧୪୬ ଶେଷ ସ୍ପର୍ଶ 


Source: Author, Digitized by PPRACHIN, SOA 


ରାଜୁ ଆଉ ନଥିବା ପରର ପ୍ରଶ୍ନବାଚୀ 


ବୁଧବାର ସନ୍ଧ୍ୟାରେ ମନୁଭାଇ ଫୋନ୍‌ରେ କହିଲା-ରାଜୁ ଚାଲିଗଲା । ମୁଁ ଅବାକ, 
କଣ କହିବି ମନୁଭାଇକୁ । ମନୁଭାଇ ପଛରେ ଛାଇ ପରି ଲାଖୁ ରହିଥୁବା ରାଜୁ ଚାଲିଗଲା । 
ରାଜୁ ବୋଇଲେ ଗେଡା, ଗୋରା, ପତଳା ନିଶ, ଗୋଲମୁହଁ, ନିଶା ଟୁନ୍‌ ଟୁଳ ଆଖ, 
ନମ୍ରଓବିନୟୀ, ରଘୁରାଜପୁର ଗାଁର ପାଖାପାଖୁ ପଇଁତିରିଶ ବର୍ଷର ଜଣେ ଯୁବକ । ସେ 
କୌଣସି ନେତା ଳେଖକ ଵା ନାମୀ କଳାକାର ନଥୁଲା । ଅଥଚ ରାଜନୀତି ପ୍ରତି ତାର 
ଥୁଲା ପ୍ରଚୁର ଆକର୍ଷଣ । ଲେଖକମାନଙ୍କର ସେ ଥୁଲା ଜିଗ୍‌ରି ଦୋସ୍ତ । ରଘୁରାଜପୁର 
ଗାଁର କଳା ଓ କଳାକାରଙ୍କ ପାଇଁ ତା ଆଖରେ ମାଳ ମାଳ ସ୍ଵପ୍ନ । ତା'ର କଥା ଲାଗୁଥୁଲା 
କବିତା ପରି । ବିଶ୍ଵାସ କରନ୍ତୁ, ତାର ପ୍ରତ୍ୟେକ କଥାରେ ଥୁଲା ଚିତ୍ରମୟ କବିତ୍ନ । ସିଧାସିଧା 
କଥା କହିବା ସେ ଯେମିତି ଜାଣିନଥଲା । ମୁଁ ନିଜେ ଜାଣେନା, ସେ କବିତା ଲେଖୁଥଲା କି 
ନା, ସେ କିନ୍ତୁ କବିଟିଏ ଥୁଲା ¦! କବିତା ପରି ସେ ବଞ୍ଚୁଥଲା । 

ମନୁ ଭାଇକବି- ରାଜୁ ତାର ଶ୍ରୋତା ! ମନୁ ଭାଇ ସ୍ଵପ୍ନ ଦେଖେ-ରାଜୁ ସେ 
ସ୍ବପ୍ନକୁ ସାକାର କରିବା ଲାଗି ଦେହରୁ ଝାଳ ଗଡ଼ାଏ । ମନୁଭାଇ ଆମ ସଭିଙ୍କୁ ଡାକେ 
କବିତାର ବୈଠକକୁ-ରାଜୁ ସେଠି ଆମମାନଙ୍କ ପାଇଁ ଯୋଗାଡ଼ କରେ ଯାବତୀୟ 
ସୁଖସୁବିଧା, ଖାଦ୍ୟଓ-ପାନୀୟ | ୭, ଜାନୁୟାରୀ ରାତିରେ ଆମେ ପାଞ୍ଚଜଣ କବି ବସିଥୁଲୁ 
ଗୋଟେ ଆସରରେ ! ଆମେ ପଢ଼ୁଥଲୁ ଯେଝାର କବିତା ଓ ଆଲୋଚନା କରୁଥୁଲୁ କବିତା 
ବିଷୟରେ । ଆମ ସାଙ୍ଗରେ ଥୁଲା ରାଜୁ । ନୀରବରେ ସେ ବସି ରହିଥଲା ଆମଠୁ 
ଦୂରରେ । ଆମ ପାଇଁ ଯାହା ଦରକାର, ସବୁ କିଛି ପହଞ୍ଚି ଯାଉଥୁଲା ମାଗିବା ପୂର୍ବରୁ । 
ମନୁଭାଇ ଛଡ଼ା ଆମ ଚାରିଜଣଙ୍କ ପାଇଁ ସେ ଥୁଲା ଅପରିଚିତ ବା ଅଳ୍ପ ପରିଚିତ | ଅଥଚ 
କେତେ ସମର୍ପିତ ଭାବରେ ସେ ଆମର ସୁଖ-ସୁବିଧା ଯୋଗାଡ଼ରେ ଲାଗିଥୁଲା ! କବିମାନଙ୍କ 
ଏତେ ଭଲ ପାଉଥ୍‌ବା ଲୋକଟିଏ ମୁଁ ବୋଧେ ପ୍ରଥମଥର ଦେଖୁଥ୍‌ଲି । 

ରାଜୁର ଆଉ ଗୋଟେ ଖାସିୟତ ଥୁଲା ତାଂ କଥା କହିବାର ଭଙ୍ଗୀ ! ଘଣ୍ଟା 
ଘଣ୍ଟା ଧରି ମନୁଭାଇ ଓ ମୁଁ ଗପୁଥ୍ବୁ କବିତାର କଥା-ସଙ୍ଗୀତ ଓ ସିନେମାର କଥା । 


ଶେଷ ସ୍ରର୍ଶ ୧୪୭ 


Source: Author, Digitized by PPRACHIN, SOA 


ରାଜୁ ବସିଥୁବ ଚୁପ୍ଚାପ୍‌ । ମଝିରେ ମଝିରେ ପଦୁଟିଏ କହିବ ତାର ଖାସ ଅନ୍ଦାଳରେ । 
- ପୁରୀବୋଲିର ବ୍ୟଞ୍ଜନା ଓ ଦ୍ୟୋତନା ଭରା ତାର ଧାଡି ସବୁ ! ଏବେ ଦିନେ ସେ ମୋତେ 
କହୁଥ୍ଲା- ଆମେ ଝରଣା ପାଣି-ଲିଭିଯିବା ନି । ଝର ଝର ହୋଇ ଝରିବା । ଭାଇ 
ଭାଙ୍ଗି ଖସିବାରମାନେ ଆମେ ଆଗକୁ ବୋହିବା ପରା ।”” ଏ ଭାଷା କଣ ଜଣେ ସାଧାରଣ 
ଯୁବକର ! 


ରାଜୁ ସ୍ଵପ୍ନ ଦେଖୁଥୁଲା, ଭାର୍ଗବୀ ନଇରେ ସିଏ ଭସେଇବ ତିନୋଟି ଡଙ୍ଗା । 
ବୋଇତ ପରି ସେ ଡଙ୍ଗାରେ ବିଦେଶୀମାନେ ବୁଲି ଦେଖୁବେ ଓଡ଼ିଶାର କାବ୍ୟମୟୀ ପ୍ରକୃତିକୁ । 
ରଘୁରାଜପୁର ଗାଁର ଚିତ୍ର ଶୋଭା ପାଇବ ପୃଥ୍ବୀ ପ୍ରତ୍ୟେକ କାନ୍ଧରେ । ସଂସ୍କୃତିକୁ ନେଇ 
ଏତେ ସ୍ଵପ୍ନ ପାଇଁ ରାତି ନଥୁଲା । ଆମରି ଅଭାବବୋଧ ଆଗରେ ସବୁଜ ପତାକା ଧରି 
ସ୍ଵପ୍ନ ଦେଖଉଥୁଲା ରାଜୁ । ୭ତାରିଖ ସନ୍ଧ୍ୟାରେ ତା'ର ଶେଷ ସଂଳାପ ଥୁଲା -ଭାଇନା, 
ଆମେ କେବେ ଅଭାବୀ ନୋହୁଁ । କେତେ ସମ୍ପରି ଆମର । ଆମ ଗାଁର ଭାର୍ଗବୀ ନ୍ତ, 
ଗୋଟିପୁଅ ନାଚ, ପଟ୍ଟଚିତ୍ର ସମ୍ବଲପୁରୀ ଶାଢ଼ୀ, ଡାଲଖାଇ, ଆମର ଗପ କବିତା, ଇଏ 
କଣ କମ ସମ୍ପତ୍ତି ! ସଂସ୍କୃତିକୁ ସମ୍ପରି ବୋଲି ଭାବୁଥୁବା ମଣିଷଟି ପ୍ରତି ମୁଁ ସମ୍ମାନ ଜଣାଇଥୁଲି 
ନୀରବରେ । ` - 

୨୬ ଜାନୁୟାରୀ ଭୋପାଳ ଯାଇଥାନ୍ତା ସେ ସାଙ୍ଗରେ ଓଡ଼ିଶୀ ସଂସ୍କୃତିର ପଟୁଆର 
ନେଇ । ଯାଇଥାନ୍ତେ ତା ସାଙ୍ଗରେ ଗୋଟିପୁଅ ଦଳ, ସୋନପୁରରୁ ଚାରିଜଣ ବାନ୍ଧଶିନ୍ଧୀ, 
ବଲାଙ୍ଗୀରରୁ ଡାଲଖାଇ ନାଚ । ଆୟୋଜନ ସରିଥୁଲା ! ଯାତ୍ରାର ଯୋଗାଡ଼ କରୁ କରୁ 
ସିଏ ବାହାରିଗଲା ମହାଯାତ୍ରାରେ । 


ଜାଣେ, ରାଜୁ ଏତେ ବିରାଟ ଲୋକ ନୁହଁ ଯେ ତା ମୃତ୍ୟୁରେ ଲେଖକମାନେ 
ଅକ୍ଷରର ଲୁହ ଝରେଇବେ | ନେତା ଓ କଳାକାର ତା” ଘରକୁ ଶୋକବାର୍ଭା ପଠେଇବେ । 
ସେ ନିହାତି ମାମୁଲି ମଣିଷଟିଏ । ଗାଁରେ ରହି ପୃଥଵବୀର ସ୍ଵପ୍ନ ଦେଖୁଥୁ୍‌ବା ଅସଂଖ୍ୟ 
ଓଡ଼ିଆ ଯୁବକଙ୍କ ଭିତରେ ଯୁବକଟିଏ । ବ୍ୟକ୍ତିଗତ ଯଶ ବା ଖ୍ୟାତିଠୁ ଦୂରରେ, ଆପଣା 
ସଂସ୍କୃତିର ଯଶ ଓ ଖ୍ୟାତିକୁ ନେଇ ଗର୍ବ କରୁଥୁବା ଖାଣ୍ଡି ଓଡ଼ିଆ ପିଲାଟିଏ | 

ରାଜୁ ଚାଲିଗଲା ପରେ ତା! ପରିବାର ଛଡ଼ା ଆଉ କା'ର ବିଶେଷ କ୍ଷତି ହେବ 
ନାହିଁ । ତେବେ, ଏତେ ସମୟ ଧରି ଗୁଡାଏ ଶବ୍ଦ ମୁଁ ସାରୁଛି କାହିଁକି ? ଟିକେ ସ୍ପଷ୍ଟ 
କରିଦିଏ । ଆରମ୍ଭରୁ ସୂଚନା ଦେଇଛି ରାଜୁର କାବ୍ୟିକ କଥାବାର୍ଭା ବିଷୟରେ । ଓଡ଼ିଆ 
ଭାଷାର ମୌଳିକ ସୌନ୍ଦର୍ଯ୍ୟ କ୍ରମେ କ୍ରମେ ଲିଭିଯାଉଛି ଆମ ଜିଭରୁ । ନିରୁତା ଓଡ଼ିଆର 
ଉଚ୍ଚାରଣ ଆଉ ଶୁଣିବାକୁ ମିଳୁନି । ଇଂରାଜୀ ପଢ଼ୁଆଁ ପୁଅ-ଝିଅଙ୍କ ଓଠ ନେଫଡା ଓଡ଼ିଆ 


୧୪୮ ଶେଷ ସରର୍ଶ 


Source: Author, Digitized by PPRACHIN, SOA 


ଉଚ୍ଚାରଣ ବିକୃତ ଲାଗୁଚି, ତଥାପି ସେ ବିକୃତିକୁ ଆମେ ସ୍ଵୀକୃତି ଦେଇଚାଲିଛୁ । ଏପରିକି 
ଦୃଶ୍ୟ ଗଣମାଦଧ୍ଯମରେ ବ୍ୟବହୃତ ଓଡ଼ିଆ ଭାଷାକୁ ଓଡ଼ିଆ ବୋଲି କହିବାକୁ ଲଜ୍ଜା ଲାଗୁଛି 
ଏମିତିରେ ଓଡ଼ିଆର ଶୁଦ୍ଧ ଓ ସୁନ୍ଦର ଉଚ୍ଚାରଣ ଶୁଣଉଥୁବା ରାଜୁର ମୃତ୍ୟୁ“ଅନ୍ତଃ ମୋ 
ପାଇଁ ଏକ ବିରାଟ ଦୁଃସମ୍ବାଦ । 

ଦ୍ଵିତୀୟ କଥାଟି ହେଡ଼ଛି ସାହିତ୍ୟ ଓ ସଂସ୍କୃତି ପ୍ରତି ଅନୁରାଗ । ସାହିତ୍ୟ ଓ 
ସଂସ୍କୃତିକୁ ପ୍ରାଣଭରି ଭଲ ପାଉଥୂବା ଓଡ଼ିଆ ଲୋକ ଆସ୍ତେ ଆସ୍ତେ ଏକ ବିରଳ ପ୍ରଜାତିରେ 
ପରିଣତ ହେବାକୁ ଲାଗିଲେଣି । ଆମ ସଂସ୍କୃତିର ବିବିଧତା-ବୈଚିତ୍୍ଯ ଓ ସୌନ୍ଦର୍ଯ୍ୟକୁ 
ଅନୁଭବ କରିବା ଏବଂ ଭଲପାଇବା, ଏହା ଆଉ ସଭ୍ଯତାର ପରିଚୟ ଭାବରେ 
ଗଣାଯାଉନାହି ! ଆମେ ନ୍ୟୁୟର୍କ, ହଂକଂ ବା ସିଡ଼ଵନି ବିଷୟରେ ଯେତେ କଥା ଜାଣିଛୁ, 
ତା'ର କାଣିଚାଏ ବି ଆମ ନିଜ ଗାଁ ବିଷୟରେ ଜାଣିନୁ । ଜାଣିଲେ ସିନା ଭଲପାଇବା 
ଆସିବ ! 

ଓଡ଼ିଶା ଏବଂ ଓଡ଼ିଶୀକୁ ଭଲପାଉଥୁବା ରାଜୁର ମୃତ୍ୟୁ ଆମ ପାଇଁ ଏକ ବିରାଟ 
ସଙ୍କଟ ବୋଲି ମୁଁ ଯଦି କହେ, କଥାଟି ଅତିଶୟୋକ୍ତି ମନେ ହୋଇପାରେ | ହେଲେ 
ଭାବନ୍ତୁ, ଆମ ସଂସ୍କୃତି ଓ ସାହିତ୍ୟକୁ ଭଲପାଉଥ୍‌ବା ଲୋକ ସଂଖ୍ୟା କେତେ ? ଲେଖକ ଓ 
କଳାକାରକୁ ଶ୍ରଦ୍ଧା, ସମ୍ମାନ ଓ ଭଲପାଇବା ଦେଇପାରିଲା ପରି ଗୁଣୀ ଲୋକଙ୍କ ସଂଖ୍ୟା 
କେତେ ୨ ସଂସ୍କୃତିକୁ ବିମଳ ଆମ୍ମଲରଞ୍ଜନର ମାଧ୍ୟମ ବୋଲି ଗ୍ରହଣ କରୁଥବା ରସିଆ ବା 
ରସିକଙ୍କ ସଂଖ୍ୟା କେତେ ? 

ବୋଧେ ରାଜୁର ଅକାଳ ମୃତ୍ୟୁ ଏସବୁ ପ୍ରଶ୍ନର ପ୍ରଖରତାକୁ ଆହୁରି ବ୍ୟାପକ 
କରିବ । 


ଶେଷ ସର୍ଶ ୧୪୯ 

ଜୀବନର ନାମ ଜଗନାଥ 


“ତୁ ତ ତୋର ବସିଛୁ ଆରାମରେ ।-ତୋର ବା ଅଭାବ କଣ ! ମୋ କପାଳରେ 
ଏତେ ଦୁଃଖ ଲେଖୁଦେଇଛୁ ଯେ, ଯେତେ ଭୋଗିଲେ ବି ଛିଡୁନାହିଁ । ଦୁଃଖ ଭୋଗିବାକୁ 
ଆଉ ବଳ ନାହିଁ ଦେହର କି ମନର । ମୋତେ ଉଠେଇ ନେଉନ କାହିଁକି ? କି ଖୁସି 
ପାଉଛୁ ମୋତେ କନ୍ଦେଇ କନ୍ଦେଇ ।”” ବୁଢ଼ୀ ଜଣକ ଏମିତି ବାଢ଼ି ଚାଲିଥା'ନ୍ତି ତାଙ୍କର 
ଅଭିଯୋଗ । ବୟସ ଅଶୀରୁ ଅଧ୍ଵକ ହେବ । ଅଣ୍ଟା ନଇଁ ଗଲାଣି । ଆଖୁରୁ ତାଙ୍କର 
ଧାର ଧାର ବୋହିଯାଉଛି ଲୁହ । କଣ୍ଠରୁ ଫିଟିପଡ଼ୁଛି ବେଦନା ! ଗହଳି ଭିତରେ କିଏ 
କେତେବେଳେ ଠେଲି ଦେଉଛି ତାଙ୍କର ଦୁର୍ବଳ ଦେହକୁ ଟଳମଳ ଶରୀରକୁ । ସମ୍ଭାଳି 
ନେଇ ସେ ବଖାଣି ଚାଲିଛନ୍ତି ତାଙ୍କର ଦୁଃଖ ! 


କା” ଆଗରେ ସେ ଏମିତି ଭାବବିହ୍ଧଳ ? କିଏ ସେ ତାଙ୍କର ଏତେ ଅନ୍ତରଙ୍ଗ ! 
ଏତେ ନିଜର ଅତି ଆପଣାର ! ସେ ତ ବସିଛନ୍ତି ବହୃଦୂରରେ । ବୁଢ଼ୀଙ୍କ ପାଖରେ ଆସି 
ଠିଆ ହେବାକୁ ତାଙ୍କର ପାଦ ନାହିଁ । ଆଖୁର ଲୁହ ପୋଛିଦେବାକୁ ହାତ ନାହିଁ । ଆରି ଓ 
ବେଦନାର ଭାଷା ଶୁଣିବା ଲାଗି ତାଙ୍କର କାନ ନାହିଁ ! ତଥାପି ତନ୍ମୟୀ ବୁଢ଼ୀ ଜଣକ 
କଢେଡେ ଆଡୁରରେ ଜଣାଇ ଚାଲିଛନ୍ତି ତାଙ୍କର ଆବେଦନ । ବହୁଦୂରରେ ସ୍ଥିର-ନିଶ୍ଚଳ 
ହୋଇ ବସି ରହିଛନ୍ତି ବିନାବାହୁର ମହାବାହୁ ଶ୍ରୀ ଜଗନ୍ନାଥ | 


ସ୍ଥାନ-ଶ୍ରୀ ଜଗନ୍ନାଥ ମନ୍ଦିରର ଜଗମୋହନ । ସନ୍ଧ୍ୟା ଆରତୀ ସମୟ । ପାତ୍ର 
ଜଗତଜନ ଓ ତାଙ୍କର ମହାନାୟକ ଶ୍ରୀ ଜଗନ୍ନାଥ ! ଜଗତଯାକର ଦୁଃଖ ଭାଷା ଖୋଜିପାଆନ୍ତି 
ସେଇ ଜଗମୋହନରେ । କହି ହେଉନଥୁବା ଅନ୍ତରର ବେଦନା ଜଳି ଉଠେ ଗରୁଡ଼ଖମ୍ବ 
ତଳେ ଦୀପର ଆଲୋକ ହୋଇ । ନିତିଦିନିଆ ଦୃଶ୍ୟ ଇଏ ! ଦୁଃଖ୍‌ ତାର ଦୁଃଖ ଗାଉଥାଏ | 
ଜଗନ୍ନାଥ ସେମିତି ରାଜାଧ୍ରାଜ ହୋଇ ବସିରହିଥାନ୍ତି ରନ ସିଂହାସନରେ ! 

ଶହ ଶହ ବର୍ଷ ଧରି ଜଗନ୍ନାଥଙ୍କୁ କେନ୍ଦ୍ର କରି ଗଢ଼ି ଉଠିଛି ଓଡ଼ିଶାର ସାମାଜିକ ଓ 
ସାଂସ୍କୃତିକ ଜୀବନ । “ଜଗତର ପ୍ରଭୁ”? ସହିତ ସେ “ଓଡ଼ିଶା ରାଜାର ପ୍ରଭୁ”? ମଧ୍ଯ । 
ତେଣୁ ଓଡ଼ିଶା ବିଜୟ ପାଇଁ ଜଗନ୍ନାଥଙ୍କ ପରାଜୟ ଥଲା ବାହ୍ୟ ଶତ୍ରୁର ପ୍ରଥମ ଯୋଜନା ! 
ଅନେକଥର ଶ୍ରୀମନ୍ଦିରରୁ ଜଗନ୍ନାଥଙ୍କୁ ଗାଦିଚ୍ୟୁତ କରିବାର ଯୋଜନା ହୋଇଛି ! 


୧୫୦ ଶେଷ ସ୍ର୍ଶ 

ଭୌମବରମାନଙ୍କଠୁ ଆରମ୍ଭ କରି କଳାପାହାଡ ପର୍ଯ୍ୟନ୍ତ ବାରମ୍ବାର ଶ୍ରୀମନ୍ଦିର ଉପରେ 
ଆକ୍ରମଣ କରିଛନ୍ତି । ଓଡ଼ିଶା ହାରିଛି, କିନ୍ତୁ ପ୍ରାଣର ଅଧୂପତି ଜଗନ୍ନାଥଙ୍କୁ ସୁରକ୍ଷିତ ରଖୁ 
ଆସିଛି । କେବେ ତାଙ୍କୁ ନେଇ ପାତାଳୀ କରି ରଖ୍ଭଛି ସୋନପୁରର କୋଟ ସମଲାଇ- 
ତ୍ରିକୃଟ ଗୁଙ୍ଧାରେ ପୁଣି କେବେ ଚିଲିକା ଭିତରେ ! କେବେ ଅବା ବିଶର ମହାନ୍ତି ଆପଣାର 
ମୃଦଙ୍ଗ ଭିତରେ ଅକ୍ଷୟ ବ୍ରହ୍ମ ପଦାର୍ଥଙ୍କୁ ଲୁଚେଇ ଘେନିଆସିଛି ଯବନ କଳାପାହାଡର 
ଲୋଲୁପ ଦୃଷ୍ଠିରୁ । ଜାତି ତଳିତଳାନ୍ତ ହୋଇଛି । କିନ୍ତୁ ଜାତିର ଅଧ୍ବପତିଙ୍କ ଗରିମାକୁ 
ଧୂଳିସାତ ହେବାକୁ ଦେଇନାହିଁ । ମଣିଷ ଓ ଦେବତାର ନିବିଡ଼ ଭାବଗତ ସମ୍ପର୍କକୁ କେନ୍ଦ୍ର 
କରି ଓଡ଼ିଶା ଇତିହାସ ଗଢ଼ି ଉଠିଛି । ହଜାରେ ବର୍ଷ ଧରି ଓଡ଼ିଶା ଇତିହାସର ମହାନାୟକ 
ମହାପ୍ରଭୁ ଶ୍ରୀ ଜଗନ୍ନାଥ । ଶବର ସଂସ୍କୃତି ବିଭିନ୍ନ ବାଟ ଦେଇ ଆର୍ଯ୍ୟ ସଂସ୍କୃତିର ରୂପ 
ପରିଗ୍ରହ କରିଛି । ରୂପାନ୍ତରଣ ପ୍ରକ୍ରିୟାରେ ବହୁ ବୈଚିତ୍ର୍ୟ ଓ ବିବିଧତାର ସମନ୍ୟ ଘଟିଛି 
ଜଗନ୍ନାଥ ସଂସ୍କୃତିରେ । ବ୍ରାହ୍ମଣ ଓ ସଂସ୍ଗୃତାଶ୍ରୟୀ ପଣ୍ଡିତମାନେ ଜଗନ୍ନାଥଙ୍କ ଆଦିମୂଳ 
ବୈଦିକ ସଂସ୍କୃତିରେ ବୋଲି ଯେତେ କହିଲେ ମଧ୍ଯ ସେ ଯେ ଆଦିବାସୀର “ ମାହାପୁରୁ” 
ଯିଏ କି ପରବର୍ଭୀ ପର୍ଯ୍ୟାୟରେ “ ପୁରୁଷୋଭମ” ଭାବରେ ପ୍ରତିଷ୍ଠିତତ ଏକଥା ନିରାଟ 
ସତ୍ୟ । ଆଜି ପର୍ଯ୍ୟନ୍ତ ଜଗନ୍ନାଥ ସଂସ୍କୃତିର ପ୍ରଖ୍ୟାତ ବିଦ୍ଧାନମାନେ ଜଗନ୍ନାଥ ତତ୍ତବର 
ନୃତାତ୍ସଳକ ବିବର୍ଭନ ବିଷୟଟିକୁ ଚତୁରତାର ସହ ଆଡ଼େଇ ଯାଆନ୍ତି । କେବଳ ସଂସ୍କୃତ 
ଗ୍ରନ୍ତର ଉଦ୍ଧୃତି ଏବଂ ଶ୍ରୀମନ୍ଦିର ବେଢ଼ା ଓ ପୁରୀକୁ ଆଖୁରେ ରଖୁ ଜଗନ୍ନାଥ ସଂସ୍କୃତିର 
ପୂର୍ଣ୍ଣାଟୁଁ ଆଲୋଚନା ହୋଇପାରିବ ନାହିଁ । ଓଡ଼ିଶାର ଭିନ୍ନ ଭିନ୍ନ ସ୍ଥାନରେ ଜଗନ୍ନାଥଙ୍କୁ 
ନେଇ ଗଢ଼ି ଉଠିଥ୍‌ବା ଜନଶୃତି, କିମ୍ବଦନ୍ତୀ ଓ ପୂଜା- ପରମ୍ପରାର ବିଶ୍ଲେଷଣ ଏକାନ୍ତ ଜରୁରୀ । 
ସତୁରୀ ଦଶକରେ ଜର୍ମାନ୍‌ ରିସର୍ଚ୍ଚ କାଉନସିଲ ତରଫରୁ ସ୍ଵର୍ଟୀୟା ଆନନସର୍‌ଲଟ୍‌ 
ଏସ୍‌ମାନ୍‌ ଜଗନ୍ନାଥ ସଂସ୍କୃତିର “କ୍ଷୁଦ୍ର ପରମ୍ପରା”? ( Little Traditions) ବିଷୟରେ 
ଗବେଷଣା ଆରମ୍ଭ କରିଥଲେ ! ତାଙ୍କ ଦ୍ଵାରା ପ୍ରସ୍ତୁତ କେତୋଟି ଉଚ୍ଚକୋଟୀର ନିବନ୍ଧରେ 
ଶ୍ରୀ ଜଗନ୍ନାଥଙ୍କ ବିବର୍ରନର ଏକ ସୁନ୍ଦର ବିଶ୍ଲେଷଣ ଦେଖୁବାକୁ ମିଳିଥାଏ । ଏସ୍‌ମାନଙ୍କ 
ଅକାଳ ବିୟୋଗ ପରେ ଏ ସଂକ୍ରାନ୍ତୀୟ ଗବେଷଣା ମଧ୍ଯ ଦାଟ ହୁଡ଼ିଗଲା । ପରବର୍ତୀ 
ପର୍ଯ୍ୟାୟରେ ବହୁ ଗବେଷଣା ପ୍ରକଳ୍ପ ହୋଇଛି- କିନ୍ତୁ ନୃତାର୍ଵିକ ଦୃଷ୍ଟିଭଙ୍ଗୀ ନେଇ କ୍ଳଚିତ 
କାମ ଆମର ଗବେଷକମାନେ କରିଛନ୍ତି । 
ଜଗନ୍ନାଥ ଓଡ଼ିଆ ଭାବର ଭାବାଧୂପତି । ତାଙ୍କ ଆଗରେ ସବୁ ଦୁଃଖ କହିଦେଇତୁଏ । 
ଦରକାର ପଡ଼ିଲେ ତାଙ୍କୁ ରାତି ଅଧରେ ପୋଡ଼ି ଦେବାର ସାହସ ମଧ୍ଯ ଥାଏ ! ରଥଯାତ୍ରା ପୂର୍ବରୁ 
ନୂଆଁପଡା ଜିଲ୍ଲାରେ ଯାହା ଘଟିଲା ତାକୁ ଏକ ସାର୍ଧିକ କ୍ରୋଧର ପ୍ରତିଫଳନ ବୋଲି ଗ୍ରହଣ 
କରିନିଆଯାଇପାରେ । ସାମ୍ପଦାୟିକ୍‌ ବିଚାରରେ ଜଗନ୍ନାଥଙ୍କୁ କଦାପି ବୁଝିହେବ ନାହଁ । ପତିତପାବନ 
ଜଗନ୍ନାଥ କଳାପାହାଡ଼ର ମଦ୍ଯ ହୃଦୟ ଦେବତା, ଏକଥା ଅସ୍ଵୀକାର କରିହେବ କି ! 
ଶେଷ ସରର୍ଶ ୧୫୯୧ 

ହାୟରେ କବି ! 


“ଟଙ୍କା ଆଉ ପଦ୍ମଫୁଲ ଯୋଗାଡ଼ ହେଲା ନା ନାଇଁ ? ବ୍ୟସ୍ତବିବ୍ରତ ବନବାସ 
ବିଶ୍ମାଳ ପଚାରୁଥଲେ ଉପେନ୍ଦ୍ର ସାହୁଙ୍କୁ । ସବୁ ଯୋଗାଡ଼ ସରିଛି- ଟଙ୍କା ଆଉ ପଦ୍ଧମପାଖୁଡ଼ାର 
ମାଳ ଗୁନ୍ଥା ବି ସରିଛି । ଗୋସେଇଁ ମାହାପୁରୁ ଆସିଲେ ତାଙ୍କ ଗଳାରେ ଲମ୍ବେଇ ଦେବା !' 
ଉପେନ୍ଦ୍ର ସାହୁ ପ୍ରବୋଧନା ଦେଲେ ବନବାସ ବିଶ୍ଧାଳଙ୍କୁ । ଜ୍ୟେଷ୍ଠର ତାଳୁଫୁଟା ଦି' ପହରେ 
ଫୁଲ ଓ ଟଙ୍କା ମାଳା ତିଆରି ପଶ୍ଚିମ ଓଡ଼ିଶାର ଗାଁ ମାନଙ୍କରେ ଏକ ବିଶେଷ ପାର୍ବଣର 
ସଙ୍କେତ ଦେଇଥାଏ । ରାମ ନବମୀରୁ ଆରମ୍ଭ ହୁଏ ପୁରାଣ ପାରାୟଣର ପର୍ବ । ଖର 
ଭାଗବତ ପି୍ଢା ବା ମନ୍ଦିର ଅଗଣାରେ ଆରମ୍ଭ ହୋଇଥୁବା ରାମାୟଣ, ମହାଭାରତ ବା 
ଅନ୍ୟାନ୍ୟ ପୁରାଣର ପାରାୟଣ ପର୍ବର ଉଦ୍ଵଯାପନ ଗାଁ ପାଇଁ ଏବଂ ପୁରାଣ ପଢ଼ୁଥୁବା 
ଗାୟକ ଗୋସେଇଙ୍କ ପାଇଁ ଏକ ବିଶେଷ ଘଟଣାର ଦିନ । 


ପୁରାଣ ପାଠ କରୁଥିବା ଗାୟକ ଗୋସେଲଇଁଙ୍କ ପ୍ରତି ଗାଁ ଲୋକଙ୍କର ସମ୍ମାନ ଓ 
ଶ୍ରଦ୍ଧାର ଅନୁପମ ଦୃଶ୍ୟ ଆଜି ବି ମନରୁ ମୋର ମେଟିଯାଇନାହିଁ । ଗୀୟକ ଗୋସେଇଁଙ୍କ 
ପ୍ରତି ଏ ସମ୍ମାନ ଓ ଶ୍ରଦ୍ଧାର ହେତୁ କଣ ? କାହିଁକି ତାଙ୍କୁ ଦେବତା ପରି ପୂଜା କରାଯାଏ ? 
ତାଙ୍କ ମୁଣ୍ଡରେ ପିନ୍ଧେଇ ଦିଆଯାଏ ଫୁଲର ମୁକୁଟ । କାନରେ ପଦ୍ମକେଶରର କୁଣ୍ଡଳ | 
ଗଳାରେ ନୂଆଁ ଟଙ୍କା ଓ ପଦ୍ଧଫ୍ୁଲର ହାର । ଦୁଇଟି ସାଇକଲ ଯୋଖ୍, ତା' ଉପରେ 
ବନ୍ଧାଯାଏ ଏକ ଚଉକି । ଚଉକି ଉପରେ ବାନ୍ଧି ଦିଆଯାଏ ଛତ୍ର । ସିଂହାସନରେ ବସିଲା 
ପରି ଗାୟକ ଗୋସେଇଁ ବସନ୍ତି ଚଉକି ଉପରେ । ହରିବୋଲ, ହୁଳହୁଳିରେ ଉଛୁଳି ପଡୁଥାଏ 
ଗାଁ ଦାଣ୍ଡ । ତାଙ୍କ ମୁଣ୍ଡ ଉପରେ ଫୁଲ ବର୍ଷା ହୋଇଥାଏ । ଗୋଟେ ବିରାଟ ଶୋଭାଯାତ୍ରାରେ 
ଗୀୟକ ଗୋସେଇଁଙ୍କୁ ପହଞ୍ଚେଇ ଦିଆହୁଏ ତାଙ୍କ ଘରେ । 


ଘରଲୋକେ ଦାଣ୍ଡରେ ପିଢ଼ା ପକେଇ, କଳସ ବସେଇ, ଜାଗର ଜାଳି ଅପେକ୍ଷା 
କରିଥାନ୍ତି ଗୋସେଇଁଙ୍କ ଆଗମନକୁ ! ଆଦରର ସହ ଗାଁ ଲୋକେ ଓହ୍ଲେଇ ଆଣନ୍ତି 
ଗୋସେଇଁଙ୍କୁ ତାଙ୍କ ସିଂହାସନରୁ ! ତାଙ୍କର ପାଦଧୋଇ, ବନ୍ଦାପନା କରି ଘରଲୋକେ 
ତାଙ୍କୁ ପାଛୋଟି ନିଅନ୍ତି ଘର ଭିତରକୁ । ପଛେ ପନ୍େ ଗାଁ ଲୋକଙ୍କର ଶ୍ରଦ୍ଧା ଓ ଆଦରର 

ଉପହାର ଭାର ଆସି ପହଞ୍ଚେ । ଭାରରେ ଥାଏ ଧାନ, ଚାଉଳ, ବିରି, ମୁଗ, ପନିପରିବାଠୁ 
ଆରମ୍ଭ କରି ଲୁଗା-ସୁନା ପର୍ଯ୍ୟନ୍ତ । ସତେକି ଗାୟକ ଗୋସେଇଁ ଗାଁର ନ୍ତଜା । ରାଜକୀୟ 
ସମ୍ମାନର ହେତୁ କଣ ବା ହୋଇପାରେ ? ଜଣେ ସାଧାରଣ ପୁରାଣପଣ୍ଡାଙ୍କ ପ୍ରତି ଅସାଧାରଣ 
ଶ୍ରଦ୍ଧା ଜ୍ଞାପନ କରିବା ପଛରେ କି କାରଣ ଥାଇପାରେ ? 


ପୁରାଣ ଓ ପରମ୍ପରା ପ୍ରତି ଲୋକଙ୍କ ସମ୍ମାନ କେତେ, ଇଏ ତାର ସାମାନ୍ୟ 
ନମୁନାଟିଏ ମାତ୍ର । ପୁରାଣ, ପାଠ କରୁଥୁବା ବ୍ୟକ୍ତି ଏତିକି ସମ୍ମାନ ପାଏ ! ଆଉ ପୁରାଣ, 
ସିଏ ତ ସ୍ଵୟଂ ଭଗବାନ. ବ୍ୟାସଦେବଙ୍କ ବର୍ଣ୍ଣମାଳା । ଷୋଡଶ ଉପଚାରରେ ତାଙ୍କର 
ପୂଜାଂଆରାଧନା କରାଯାଏ । ଶହ ପ୍ରତି, ବର୍ଣ୍ଣମାଳା ପ୍ରତି, କାହାଣୀ ଓ କାହାଣୀର 
ଚରିତ୍ର ପ୍ରତି, କାବ୍ୟ ଓ କାବି୍ୟକତା ପ୍ରତି, ଅପୂର୍ବ ଆସ୍ଥା ରହିଥିଲା ଆମରି ଜୀବନରେ । 
ସିଧା ସିଧା କହିଲେ କବିତା ସହ ଜୀବନର ଓ ଜୀବନ ସହ କବିତାର ତାଳମେଳରେ ଗଢ଼ି 
ଉଠିଥୁଲା ଆମର ମହାଭାରତୀୟ ସଂସ୍କୃତି । 


ଅବଶ୍ୟ ଏଠାରେ ଯୁକ୍ତି କରାଯାଇପାରେ, ଧାର୍ମିକତାର ଆଧାରରେ ରଚିତ 
ସାହିତ୍ୟର ଆୟାମ ଭିନ୍ନ । ସୁତରାଂ ତାର ପାଠକ ମଧ୍ଯ ଭିନ୍ନ । ହୁଏତ ସାଙ୍ଗୀତିକତା ଏବଂ 
ବିଶୁଦ୍ଧ କନ୍ପଧନାର ଆବେଦନ କେବଳ ଚିତ୍ତ ବିନୋଦନ ନୁହଁ ଆମତ୍ମରଞ୍ଜନ ମଧ୍ଯ କରୁଥୁଲା । 
ମହାଭାରତୀୟ ପ୍ରେକ୍ଷାପଟରେ ବାଲ୍ପିକୀ ଓ ବ୍ୟାସ ରଚିତ ରାମାୟଣ ଏବଂ ମହାଭାରତର 
ଆଞ୍ଚଳିକ ଅନୁସଵଜନମାନ ଆଞ୍ଚଳିକ ଅସ୍ପିତା ଜାଗରଣ ଓ ସେସବୁ ମାଧ୍ୟମରେ ମହାଭାରତୀୟ 
ଚେତନୀର ବିକାଶ ସାଧନରେ ସହାୟକ ହୋଇଥଲା । 

ଛାଡ଼ନ୍ତୁ ସାଂସ୍କୃତିକ ପ୍ରେକ୍ଷାପଟର ବୌଦ୍ଧିକଚର୍ଯ୍ୟାକୁ ଆମେ ଯିବା ନାହିଁ । ଆମେ 
କଥା ହେବା, ମଣିଷ ସହ କବିତାର ସମ୍ପର୍କ ବିଷୟରେ | ଆଜି ଯେତେବେଳେ ଆଧୁନିକ 
କବିତାକୁ ନେଇ ଥଟ୍ଟା ପରିହାସ କରାଯାଏ, ସେତେବେଳେ ଗାଁର ପୁରାଣ ପାରାୟଣର 
ଉଦ୍ଧଯାପନୀ ଦୃଶ୍ୟ ମୋ ମନକୁ ଆପଣାଛାଏଁ ଚାଲିଆସେ । ଆଧୁନିକ କବିମାନଙ୍କୁ ନେଇ 
ଯେଉଁ ସାଂଘାତିକ ଗୁଲିଟି ହସର ଖୋରାକ୍ର ଯେଗାଏ, ସେ ବିଷୟରେ ପ୍ରାୟ ସମସ୍ତେ 
ଜାଣନ୍ତି । ତଥାପି ତାକୁ ଆଉ ଥରେ କହିବାକୁ ମୁଁ ଚାହୁଁଛି 

ଜଣେ ଅପରାଧୀକୁ ପୋଲିସ୍‌ ବାନ୍ଧି ଆଣିଲା । ତାକୁ ଯେତେ ରକମର କଷ୍ଟ 
ଦେଲେ ମଧ୍ଯ ସେ ନିଜ ଅପରାଧ ସ୍ଵୀକାର କଲାନାହିଁ | ସେଇଠୁ ପୋଲିସ୍‌ ଜଣେ କହିଲେ- 
ଆଜ୍ଞା ଆପଣ ଗୋଟେ କାମ କରନ୍ତୁ, ଜଣେ କବିଙ୍କୁ ଡାକନ୍ତୁ ଓ ଅପରାଧ ସାମ୍ପାରେ 
କବିତା ପଢ଼ିବାକୁ କୁହନ୍ତୁ ! ଦେଖୁବେ ସେ ନିଶ୍ଚୟ ସବୁ ସତ କଥା କହିଦେବ । ସତକୁ ସତ 
କବି ଜଣେ ଆସି ଅପରାଧ ସାମ୍ପାରେ କବିତା ପଢ଼ିବା ଆରମ୍ଭ କଲା ମାତ୍ରେ ଅପରାଧ 


ଶେଷ ସର୍ଶ ୧୫୩ 


Source: Author, Digitized by PPRACHIN, SOA 


ତାର ସବୁ ଅପରାଧ ଆପେ ଆପେ ସ୍ଵୀକାର କରାଗଲା ¦ ତେବେ ସ୍ଵୀକରୋକ୍ରିଟି କବିତ୍ବ 
ଶକ୍ତି ଯୋଗୁଁ ନୁହେଁ, କବିତାର ଉତ୍କଟ, କଷ୍ଟଦାୟକ ଗୁଣ ଯୋଗୁଁ ¦ 

ଏ ଗୁଲି ପଛରେ କବିତା ପ୍ରତି ଯେଉଁ ଅବଜ୍ଞା ଓ ପରିହାସ ରହିଛି ସେ ବିଷୟରେ 
ଆମେ କବିମାନେ ପ୍ରାୟ ସମସ୍ତେ ସଚେତନ । ତଥାପି ଗ୍ରହଣୀୟ ହୋଇପାରିଲା ପରି 
କବିତାର ଏକ ପରଞ୍ପରା ସୃଷ୍ଟି କରିବା ବିଷୟରେ ଆମେ କେବେ ଚିନ୍ତା ମଧ୍ଯ କରିନାହୁଁ । 
ଏଠି ଆଉ ଏକ ଦୁଃଖଦ ଘଟଣା ଲେଖୁବାକୁ ଚାହୁଁଛି । ଏକଦା ୫ଲକ୍ଷ ଟଙ୍କାର ପୁରସ୍କାର 
ପାଇଥୁବା ଏକ ଓଡ଼ିଆ କବିତା ବହିର ରଚୟିତାଙ୍କ ବିଷୟରେ କଲେଜସ୍ତରର କୁଇଜ 
ପ୍ରତିଯୋଗିତାରେ ମୁଁ ପ୍ରଶ୍ନଟିଏ ପଚାରିଥ୍‌ଲି ଏବଂ ଦୁର୍ଭାଗ୍ଯକ୍ରମେ ଲାଗ୍‌ ଲାଗ୍‌ ତିନିବର୍ଷ 
ଧରି ସେ ଉତ୍ତର ପାଇନଥୁଲି କଲେଜ ପିଲାଙ୍କଠାରୁ । ଇଏ ଏକ ବିଷମ ସମସ୍ୟା । 
ସତରେ ଆମ ଲୋକଙ୍କ ଜାବ୍ୟବୋଧ ନାହିଁ ନା ଆମ କବିମାନଙ୍କର ଜୀବନବୋଧ ଟିକେ 
କମ୍‌, ସେ ବିଷୟରେ ଚିନ୍ତା କରିବାର ବେଳ ଏବେ ଆସିଯାଇଛି | 

କବିତା ପଢ଼ୁଥ୍‌ବା ଲୋକକୁ ଯେଉଁଠି ରାଜାପରି ସମ୍ମାନ ଦିଆଯାଉଥୁଲା, 


~~ 


ସେଠି କବିଟିଏ ଆଜି ଅପାଙବଲ୍ତେୟ ହୋଇ ପଡ଼ି ରହୁଛି କାହିଁକି ? 


୧୫୪ ଶେଷ ସ୍ପର୍ଶ 

ମମଚା ନାଏକର କାହାଣୀ 


ନରସିଂହପୁର ଗୀର ମମତା ନାଏକ ଆଜି ବି ସାଇକଲ ଚଢ଼ି ଯାଇପାରେ ନା 
ଗାଁ ଦାଣ୍ଡରେ । କିଛି ଦିନ ତଳେ ଗଣମାଧ୍ୟମରେ ମମତା ନାଏକର ସାଇକଲ ଚଢ଼ା 
ଖବରଟି ପ୍ରସାରିତ ହେଲା ପରେ ପ୍ରତ୍ଯେକ ସମ୍ବେଦନଶୀଳ ନାଗରିକ ବ୍ୟଥୁତ 
ହୋଇପଡ଼ିଥିବେ ! ଭାରତର ଅନ୍ୟାନ୍ୟ ଅଞ୍ଚଳ ପରି ଓଡ଼ିଶାରେ ଜାତିଆଣ ମନୋଭାବ 
ସେତେ ତୀବ୍ର ନୁହଁ ବୋଲି ଯେଉଁମାନେ ବିଚାର କରନ୍ତି, ସେମାନଙ୍କ ପାଇଁ ଘଟଣାଟି ଏକ 
ବିରାଟ ପ୍ରଶ୍ନବାଚୀ । ମମତା ନାଏକ, ଅନୁସୂଚିତ ଜାତିର ଝିଅ । ସିଏ ଗାଁ ଦାଣ୍ଡରେ 
ସାଇକଲ ଚଢ଼ି ଯାଇପାରିବାର ସାହସକୁ ସବହିପାରୁନଥୂବା ସଂକୀର୍ଣ୍ଣ ସମାଜ ବ୍ୟବସ୍ଥା ଏବେ 
ବି ରହିଛି । ସାମ୍ବିଧାନିକ ସମାନତା ଅଧଵକାର ବିଷୟରେ ଭଲଭାବରେ ଜାଣିନଥ୍‌ବା ଲୋକ 
ନରସିଂହପୁର ଗାଁରେ ନଥ୍‌ବେ, ତା ନୁହଁ । ଉଚ୍ଚ ଜାତିର ନୀଚ ଜାତିକୁ ପଦଦଳିତ କରି 
ରଖୁବାର ବଂଶାନୁକ୍ରମିକ ମନୋଭାବ, ଏହି ସମସ୍ୟାର ମୂଳ ହେତୁ । 

ଦେଶର ପ୍ରଗତି ବିଷୟରେ ବଡ଼ ବଡ଼ କଥା କହୁଥ୍‌ବା ରାଜନେତା ଓ ଚିନ୍ତା 
ନାୟକମାନେ ଯେ, ସମାଜର ମୌଳିକ ସମସ୍ୟା ବିଷୟରେ ଉଦାସୀନ, ଏକଥାଟି ମମତା 
ନାଏକ ଖବର ପରେ ସ୍ପଷ୍ଟ ହୋଇଯାଇଛି । ଓଡ଼ିଶାରେ ଘଟିଥୁବା ଏହି ଜଘନ୍ୟ ଘଟଣାଟି 
ବିଷୟରେ କୌଣସି ରାଜନୈତିକ ଦଳ ବା ବୁଦ୍ଧିଜୀବୀ ଗୋଷ୍ଠୀ ଗୁରୁତ୍ସ ଦେଇ ଚିନ୍ତା ନକରିବା 
ଆଶ୍ଚର୍ଯ୍ୟଜନକ । ସରକାରଙ୍କ ତରଫରୁ ମମଡ଼ା ନାଏକକୁ ଜଗିବା ପାଇଁ ଜଣେ ମହିଳା 
ପୋଲିସ୍‌ ଯୋଗାଇ ସରକାରୀ କର୍ରବ୍ୟ ପାଳିତ ହୋଇଛି । କିନ୍ତୁ ପୋଲିସ୍‌ ମମତାର 
ଅସ୍ମିତାକୁ ଜଗି ପାରିବ କି ? ଭାରତର ନାଗରିକ ଭାବରେ ସ୍ଵାଧୀନ ଭାବରେ ଚଳପ୍ରଚଳ 
କରିବାର ମୌଳିକ ଅଧ୍ଵକାରରୁ ବଞ୍ଚିତ ହେବା ପଛରେ ଯେ ମୂଳ କାରଣଟି ରହିଛି, ତାର 
ନିରାକରଣ ଆବଶ୍ୟକ । 

ଓଡ଼ିଶାରେ ଜାତିପ୍ରଥା ଏତେ ଉତ୍କଟ ନୁହଁ ବୋଲି ଆମର ଏକ ପ୍ରଚଳିତ ଧାରଣା 
ରହିଛି । କିନ୍ଧ ଅସଲକଥା ହେଲା, ଜାତିପ୍ରଥାର ଉତ୍କଟ ବ୍ୟବସ୍ଥା ପ୍ରତି ଆମର ଉଦାସୀନତା । 
ଶିକ୍ଷା ଓ ଚିନ୍ତା କ୍ଷେତ୍ରରେ ଉଚ୍ଚବର୍ଗଙ୍କ ଆଧ୍ପତ୍ୟ ହେତୁ, ସଡ଼ିଶାର ଦଳିତବର୍ଗଙ୍କର ସମସ୍ୟା 
ଲୋକଲୋଚନର ଆଢ଼ୁଆଳରେ ରହିଯାଇଛି । ଓଡ଼ିଶାର ପ୍ରାୟ ସବୁ ଗାଁରେ ହରିଜନ ବସ୍ତି 


ଶେଷ ସ୍ର୍ଶ ୧୫୫ 
Source: Author, Digitized by PPRACHIN, SOA 


ମୂଳ ଗାଁଠୁ ଏକ ନିର୍ଦ୍ଦିଷ୍ଟ ଦୂରତ୍ଵରେ ଅବସ୍ଥିତ । ଏହା ଅନେକ ସହର କ୍ଷେତ୍ରରେ ମଧ୍ଯ 
ପ୍ରଯୁଯ୍ୟ । ଶିକ୍ଷା, ସ୍ଵାସ୍ଥ୍ୟ ଖାଦ୍ଯ, ବସ୍ତର ବାସଗୃହ ଇତ୍ଯାଦିର ସର୍ବନିମ୍ନ ଆବଶ୍ୟକତାଠୁ 
ଯଥେଷ୍ଟ ଦୂରରେ ରହି, ଏମାନେ ଆଜି ବି ସମାଜର ମୁଖ୍ଯସ୍ତୋତଣ ସାମିଲ୍‌ 
ହୋଇପାରିନାହାନ୍ତି । ରାଜନୈତିକ ସଂରକ୍ଷଣ ଫଳରେସର୍ଭାର ସୁବିଧା-ଯୁଯୋଗ ହାସଲ 
କରିଥୁବା, ଦଳିତ ବର୍ଗର ପ୍ରତିନିଧ୍ୁମାନେ, ଥରେ ସଭାର ଦୁଆର ମାଡିଲା ପରେ, ନିଜ 
ଜାତିଭାଇଙ୍କ କଥା ଭୁଲି ଯାଉଛନ୍ତି । ‘ଦଳିତ ଅସ୍ମିତା'ର ଯେଉଁ ପ୍ରଚଣ୍ଡ ସ୍ବର ଭାରତର 
ଅନ୍ୟାନ୍ୟ ରାଜ୍ୟରେ ଉତ୍ଵଥତ ହୋଇଛି, ତାହା ଓଡ଼ିଶାରେ କିଛି ବ୍ୟକ୍ତି, ଅନୁଷ୍ଠାନ ଓ ପତ୍ରିକା 
ଭିତରେ ସୀମିତ ରହିଛି । ମାତ୍ର ମାନବିକ ଅଧଵକାର ହାସଲ ପାଇଁ ଜାତିଆଣ ମ୍ବନୋଭାବର 
ମୂଳୋପ୍ଲାଟନ ସର୍ବପ୍ରଥମ ଆବଶ୍ୟକତା ! ତେଣୁ ଦଳିତ ରାଜନୀତି ସହ ଏକ ଲକ୍ଷ ଭେଦି 
ଜାଗୃତି ସପକ୍ଷରେ ବାତାବରଣ ସୃଷ୍ଟି କରିବାର ପ୍ରକୃଷ୍ଠ ସୁଯୋଗ “ମମତା ନାଏକ” 
ଘଟଣା ପରେ ଆସିଛି । କିନ୍ତୁ କିଏ ସୃଷ୍ଟି କରିବ ସେ ଜାଗୃତି ? ପୋଲିସ୍‌ ସୁରକ୍ଷା 
ହଟିଗଲା ପରେ ମମତା କଣ ଆସନ୍ତାକାଲି ସାଇକଲ ଚଢ଼ି ଯାଇପାରିବ ଗାଁ ଦାଣ୍ଡରେ ? 
ଦମନ ଓ ଭୟର ଆଧାରରେ ସାମାଜିକ ସଚେତନତା ସୃଷ୍ଟି କରାଯାଇପାରିବ ନାହିଁ । 


ରାଜନୈତିକ ପରିଧବରେ ଅସ୍ୃଶ୍ଯତା ନିବାରଣ ପାଇଁ ଗଠନ ମୂଳକ ପ୍ରୟାସ 
ଗାନ୍ଧୀଜୀଙ୍କ ସହ ଶହୀଦ ହୌସାରିଛି । ଭୋଟ ବ୍ୟାଙ୍କ ରାଜନୀତି ଯୁଗରେ, ଏକ 
ସମ୍ବେଦନଶୀଳ ସାମାଜିକ ସମସ୍ୟାର ରାଜନୈତିକ ସମାଧାନ ଖୋଜିବା ମୁର୍ଖାମୀ ହେବ |! 
ଅନ୍ତତଃ, ଚିନ୍ତାଶୀଳ ବୁଦ୍ଧିଜୀବିମାନେ ଏ ବିଷୟରେ ଗୁରୁତ୍ଵର ସହ ବିଚାର କରିବା ଉଚିତ 
ହେବ ନାହିଁ କି ? 

କିଛି ଦିନ ତଳେ “ଦଳିତ ସ୍ମିତା ଓ ଅଧୁକାର” କ୍ଷେତ୍ରରେ କିଛି କିଛି କାମ 
କରୁଥ୍‌ବା ମୋର ଜଣ୍ୈୈ ବନ୍ଧୁ ମୋତେ ବିଦ୍ୁପ କରି କହିଥୂଲେ, ‘ଓଡ଼ିଆ ସାହିତ୍ୟ ଗୋଟା 
ପଣେ ରଥ-ମହାପାତ୍ର ମିଶ୍ର “ପଟ୍ଟନାୟକ... ଅଧୁଷିତ ତହିଁରେ ସାଧାରଣ ଜନତାର ସ୍ଵର 
ଆସିବ କାହୁଁ ? ସେତେବେଳେ ମୁଁ ଭୀଷଣ ବିରକ୍ତ ହୌଥୁଲି ବନ୍ଧୁଙ୍କ ଉପରେ । ଆଜି କିନ୍ତୁ 
ଲାଗୁଛି, ବନ୍ଧ ଠିକ କହୁଥିଲେ । ନଚେତ ମମତା ନାଏକ ବିଷୟରେ ଧାଡିଟିଏ ବି ଆସି 
ନଥାନ୍ତାର କି ଆମ ସାହିତ୍ୟରେ ! 

ବୋଧହୁଏ ଆମ ସମାଜ ଓ ସାହିତ୍ୟ ସେଦିନ ଚେଇଁବ ଯେଉଁଦିନ ମମତା 
ନାଏକ ତା” କଥା ନିଆଁର ଅକ୍ଷରରେ ଲେଖୁବ । ସେ ସୂର୍ଯ୍ୟୋଦକୁ ଆମର ଅପେକ୍ଷା । 


୧୫୬ ଶେଷ ସ୍ପର୍ଶ 


Source: Author, Digitized by PPRACHIN, SOA 


ସାହିତ୍ୟ ପାଠ୍ୟକ୍ରମ 


ଜାନୁଆରୀ ପ୍ରଥମ ସପ୍ତାହରେ ଗୋଟେ କବିତା କର୍ମଶାଳାରେ ଯୋଗ ଦେବାର 
ସୁଯୋଗ ମିଳିଥୂଲା । କିଶୋର-କିଶୋରୀ କବିମାନଙ୍କର ଏଇ କର୍ମଶାଳାଟିର ଅନୁଭବ 
ଥୁଲା ନୂଆ ଓ ନିଆରା | କବିତା ଲେଖୁବାର ଆଗ୍ରହ ଓ କବିମାନଙ୍କୁ ଚିହ୍ନିବାର ପ୍ରବଣତା - 
ଭୋଗବାଦୀ ସମୟରେ ନୂଆ କଥାଟିଏ ନୁହଁ କି ! ପିଲାଏ ଆସିଥୁଲେ କିଛି ଗୋଟାଏ 
ଚମକପ୍ରଦ ଉତ୍ତେଜନା ବା ମସ୍ତି କରିବା ଆଶାରେ ନୁହଁ, ବରଂ କବିତା କେମିତି ଲେଖାହୁଏ 
ସେଇ କଥାଟି ଜାଣିବା ପାଇଁ ସେମାନଙ୍କୁ ବୟସ୍କ କବିମାନଙ୍କ ପାଖରୁ । କବିତା ଲେଖୁବାର 
କଳା-କଥା ବଡ ଅଜବ ଶୁଭୁଚି ନିଶ୍ଚୟ । କବିତା କେମିତି ଲେଖାଯାଏ ସେ କଥା ଯଦି 
ଶିକାଇ ହେଉଥାଆନ୍ତା, ତେବେ ତ କବିତା ରଚନାର ପାଠ୍ୟକମ୍ରଟିଏ ବି ଥାଆନ୍ତା । ଯେହେତୁ 
ସେମିତି କିଛି ସମ୍ଭାବନା ନଥୁଲା ନା ନାହିଁ, କବିତାର ଅନୁଭବ ବାଣ୍ବିବା ଲାଗି ଏହା ଥୁଲା 
ଏକ ସୁନ୍ଦର ସୁଯୋଗ । କବିତା କର୍ମଶାଳା ବିଷୟରେ ଆଲୋଚନା ଏତିକିରେ ଥାଉ । 
ଆମେ ଆସିବା ପ୍ରସଙ୍ଗକ୍ରମେ ଭିନ୍ନ ଏକ ପ୍ରଶ୍ନକୁ । 

ଏଇ କର୍ମଶାଳାରେ ନୂଆ କବିମାନେ ଗୋଟିଏ କଥା କହିଥୂଲେ ଯେ, ସେମାନେ 
ତାଙ୍କ ସାହିତ୍ୟ ବହିରେ ରହିଥ୍‌ବା ସବୁତକ କବିତା ପଢ଼ିଛନ୍ତି । ସେମାନଙ୍କ ଦୃଷ୍ଟିରେ ଭଲ 
କବିତାର ଉଦାହରଣ ହେଉଛି ପାଠ୍ୟ ପୁସ୍ତକର କବିତା ! ଆମେ ବି ସେଇଆ ଭାବୁନଥୂଲେ 
କି ? ପାଠ ପଢ଼ିଲାବେଳେ ଆମ ସାହିତ୍ୟ ବହିରେ ଯେଉଁସବୁ ଲେଖକଙ୍କର ଲେଖା ପ୍ରଚଳିତ 
ଥଲା ଆମ ଦୃଷ୍ଟିରେ ସେମାନେ ହିଁ ଥଲେ ବଡ଼ ଓ ଉତ୍ତମ ସାହିତ୍ୟିକ । ପାଠ୍ୟ ପୁସ୍ତକ 
ପ୍ରଣୟନ ବା ସିଲାବସ୍‌ ନିର୍ମାଣର କଥାଠି ଏଇଠି ଆପେ ଆପେ ଆସୁଛି । ସିଲାବସ୍‌ 
ତିଆରି କରୁଥୁବା ଆମରଂ ପଣ୍ତିତ ପ୍ରାଧାପକମାନଙ୍କର ନିଷ୍ଠା, ନିରପେକ୍ଷତା ଓ ସାହିତ୍ୟିକ 
ଅଭିରିଚି ଉପରେ ଗୋଟିଏ ଜାତିର ସାହିତ୍ୟ ଭରାଦେଇ ଠଇଆହୁଏ ଏହା ନିରାଟ ସତ୍ୟ । 
ଅବଶ୍ୟ ସେମାନଙ୍କର ନିଷ୍ଠା, ନିରପେକ୍ଷତା ଏବଂ ଅଭିରଚି ଉପରେ ସାମ୍ବାଦିକମାର୍କା । 
ଅଭିଯୋଗଟିଏ ମୁଁ ଆଣୁନାହିଁ । କେତୋଟି ବକ୍ତବ୍ୟ ଓ ଘଟଣାର ଅବତାରଣା କରି ନିର୍ଣ୍ଠୟଟି 
ସୁଧୀ ପାଠକଙ୍କ ହାତରେ ଛାଡ଼ି ଦେବାକୁ ମୁଁ ଉଚିତ ମଣୁଛି । 


ଶେଷ ସ୍ତର୍ଶ ୧୫୭ 

me — 


ପ୍ରଥମଟି ହେଲା- କିଛିଦିନ ତଳେ ଏକ ଛୋଟିଆ ସାହିତ୍ୟିକ ବୈଠକରେ 
ବସିଥାଏ । ଆମ ସମୟର ଜଣେ ଅତାନ୍ତ ଶକ୍ତିଶାଳୀ କବି ଓ ଆଲୋଚକ ଆମକୁ ସମ୍ବୋଧୂତ 
କରୁଥାଆନ୍ତି । କଥା ଛଳରେ ସିଲାବସ୍‌ ନିର୍ମାଣ କଥା ସେ ଉଠେଇଥୁଲେ | ତାଙ୍କ କହିବା 
କଥା ହେଲା, ପାଠ୍ୟକ୍ରମ ତିଆରି କରୁଥୁବା କମିଟିର ସଦସ୍ୟମାନେ ନିଜର ବିଚାର ଓ 
ବିବେଚନା ଅପେକ୍ଷା ଉପରର ସ୍ତରର ଚାପ, ଅନେକାଂଶରେ ହାକିମମାନଙ୍କୁ ସନ୍ତୁଷ୍ଟ କରିବାକୁ 
ଯାଇ ପାଠ ଚୟନ କରନ୍ତି । ଉଦାହରଣ ଛଳରେ ସେ ବହୁ ବିଶିଷ୍ଟ ସାହିତ୍ୟିକ କେମିତି 
ତାଙ୍କ ଲେଖାଟିମାନ ସିଲାବସ୍‌ରେ ସ୍ଥାନିତ ହେବ-ସେ ପ୍ରୟାସ କଥା ମଧ୍ୟ ଉଠେଇଥୁୂଲେ । 
ଏହାର ସତ୍ୟାସତ୍ୟ ଅବଶ୍ୟ ଅନୁସଂଧାନ ସାପେକ୍ଷ ! 


ତେବେ ସାହିତ୍ୟର ପଠନ, ମନନ ଓ ବିଶ୍ଳେଷଣ ପାଇଁ ଆମର ଉତ୍ତର ପୁରୁଷଙ୍କ 
ପାଇଁ କି ପ୍ରକାର ପାଠ୍ୟକ୍ରମ ଆମେ ପ୍ରସ୍ତୁତ କରୁଛେ ? ତାହା ଯେ କୋଟିଏ ଯଙ୍କାର 
ପ୍ରଶ୍ନ । ସାହିତ୍ୟର ପରମ୍ପରା ଓ ତାର ଇତିହାସ ବିଷୟରେ ଜାଣିବା ପାଇଁ କି ପ୍ରକାର 
ବ୍ୟବସ୍ଥା ଆମେ ଗ୍ରହଣ କରୁଛେ ? ସାହିତ୍ଯ ଅଧ୍ୟାପକ ମାନଙ୍କର ଦାୟିତ୍ସ ସେମାନେ 
ସୂଚାରୁ ରୂପେ ସଂପାଦନ କରୁଛନ୍ତି ତ ? ପ୍ରଶ୍ନ ଅନେକ, ଉତ୍ତର କିନ୍ତୁ ଶୂନ । ସାହିତ୍ୟର 
ପରମ୍ପରା ଓ ଇତିହାସକୁ ସରଳ ଓ ସହଜ ଭାବରେ ଚିହ୍ନାଇବା ପାଇଁ ଆଜିପର୍ଯ୍ୟନ୍ତ ଆମର 
ପ୍ରାୟାସ ଆରମ୍ଭ ହୋଇନାହିଁ । ପିଲାଦିନରୁ ସାରଳା ଦାସ କିମ୍ବା ଭୀମଭୋଇଙ୍କୁ ଜାଣିବାର 
କୌଣସି ଅବକାଶ ଆମେ ସୃଷ୍ଠି କରିପାରି ନାହୁଁ । ଶିଶୁ ସାହିତ୍ୟ ମାଧ୍ଯମରେ ଯାହାକିଛି 
ସମ୍ଭବ ହୋଇପାରନ୍ତା, ସେତକ ବି ହୋଇପାରୁନି ଶିଶୁ ସାହିତି୍ଯକଙ୍କ ଅଭାବ ଯୋଗୁଁ । 
ପାଠ୍ୟକ୍ରମ ତିଆରି କଲାବେଳେ ସୂଚନ ଧର୍ମୀ ସାହିତ୍ୟର ଇତିହାସଟିଏ ଆଜିପର୍ଯ୍ୟନ୍ତ ଆମେ 
ରଖୁପାରିଲେ ନାହିଁ । ଏପରିକି ଓଡ଼ିଆ ସାହିତ୍ୟ ପତ୍ରିକାର ସମ୍ପାଦକମାନେ ମଧ୍ଯ ଅଧ୍ୟାପକୀୟ 
ଧାରାରୁ ମୁକୁଳି ସମସ୍ତଙ୍କ ମନକୁ ପାଇଲାଭଳି ସାହିତ୍ୟ ଇତିହାସଟିଏ ନିର୍ମାଣ କରିବା 
ଦିଗରେ ଧ୍ୟାନ ଦେଲେ ନାହିଁ । ଆମେ ଦେଶୀ ବିଦେଶୀ ଏତେ ଲେଖକଙ୍କ ବିଷୟରେ 
ଫିଚର କରୁଛୁ, କିନ୍ତୁ ଫକୀରମୋହନ ଅବା ଉପେନ୍ଦ୍ର ଭଞ୍ଜ ଆଜି ଆଉ ଆମର ବିଶେଷ 
ଆକର୍ଷଣ ହୋଇ ରହିନାହାଁନ୍ତି “ ଏମିତିରେ ଉତ୍ତର ପୁରୁଷ ସାହିତ୍ୟ ଓ ସାହିତ୍ୟକଙ୍କୁ ଜାଣିବେ 
କେମିତି ? , 


୧୫୮ ଶେଷ ସ୍ପର୍ଶ 

ଭୂମଣ୍ଡଳୀକରଣ, ଆଇସିଆଇସିଆଇ ବ୍ୟାଙ୍କର ଗୁଣ୍ଡା ଓ 
ଶ୍ରୀକଗନ୍ନାଥ କ୍ଲବ 


ରଣ ଅସୁଲି ପାଇଁ ତମେ ଗୁଣ୍ଡା କିମ୍ବା ବଳଶାଳୀ ତତ୍ତମାନଙ୍କୁ ନିଯୁକ୍ତି ଦେଇପାରିବ 
ନାହିଁ ଭାରତର ମାନ୍ୟବର ସୁପ୍ରିମକୋର୍ଟ ଏହି ନିର୍ଦ୍ଦେଶ ଦେଇଛନ୍ତି ଆଇସିଆଇସିଆଇ 
ବ୍ୟାଙ୍କକୁ | ଭୂମଣ୍ଡଳୀକରଣ ପରେ ଆମ ଦେଶରେ ବଜାର ଖୋଲିଥୁବା ଆନ୍ତର୍ଜାତିକ 
ବ୍ୟାଙ୍କିଙ୍ଗ ସଂସ୍ଥାନମାନଙ୍କର ଅନୈତିକ ଓ ଅମାନବୀୟ ବ୍ୟବସାୟିକ କୌଶଳର କେତୋଟି 
ବିଭସ ଚିତ୍ର ଇତିମଧ୍ୟରେ ଆମକୁ ଦେଖୁବାକୁ ମିଳିଛି । ଗରାଖମାନଙ୍କୁ ନାନାପ୍ରକାର 
ପ୍ରଲୋଭନ ଦେଖାଇ ରଣଗ୍ରସ୍ତ କରିସାରିଲା ପରେ, ରଣ ଅସୁଲି ପାଇଁ ସେମାନଙ୍କ 
ଘରକୁ ଗୁଣ୍ଡା ପଠାଇବାର ଯୋଜନା କରିଥଲା ଆଇସିଆଇସିଆଇ ବ୍ୟାଙ୍କ | ଗଣତାନ୍ତ୍ରିକ 
ଜନମଙ୍ଗଳ ରାଷ୍ଟ୍ରର ଉତ୍ସବ ମନାଉଥୂବା ଗୋଟିଏ ଦେଶର ନାଗରିକମାନେ ଦିନେ ଯେ ଏ 
ପ୍ରକାର ହିନସ୍ତାର ସମ୍ମୁଖୀନ ହେବେ, ଏକଥା ସେମାନେ କେବେ କଳ୍ପନା କରିଥୁଲେ କି ? 


ଭୂମଣ୍ଡଳୀକରଣର ଯେତେସବୁ ବିଭତ୍ସତା ଆମ ସମୟରେ ଦୃଶ୍ୟମାନ ହେଉଛି, 
ଆଇସିଆଇସିଆଇ ତାର ଏକ ସଂକ୍ରମିତ ମାତ୍ର । ଆଜି ଘରକୁ ଗୁଣ୍ଡଶ ପଠାଇ ରଣ 
ଅସୁଲ କରୁଥୁବା ବ୍ୟାଙ୍କ କାଲି ହୁଏତ ଗରାଖମାନଙ୍କର ଅଙ୍ଗପ୍ରତ୍ୟଙ୍ଗ ନିଲାମ କରିପାରନ୍ତି । 
ସୁପାରି ଦିଆନିଆ ମଧ୍ଯ ହୋଇପାରେ । ସୂଚନା ଓ ପ୍ରଯୁକ୍ତି କୌଶଳର ଚରମ ବିକାଶ ତଥା 
ବ୍ରିଶ୍ଵ ଗ୍ରାମର ତଥାକଥୁତ ଉତ୍ତର ଆଧୁନିକ ସମାଜରେ ଏହା ହି ଆମର ପରିଚୟ । 
ଭୂ ମଣ୍ଡଳୀକରଣ ପରେ “ଭାରତ ଉଦୟ”'ର ଭେଳିକି ଦେଖାଉଥ୍ବା ଆମର 
ରାଜନାୟକମାନେ ଏ ପ୍ରସଙ୍ଗରେ ନିରବ ! 

'ଭାରତୀୟ ଅର୍ଥନୀତିର ପ୍ରଚଳିତ ଧାରାରେ ନାଗରିକର ଧନ, ମାନ ଓ ଜୀବନ 
ଅପେକ୍ଷା ବିଦେଶୀ ପୁଞ୍ଜିର ଗୁରୁତ୍ଵ ବେଶୀ । ରାଜକୋଷରେ ବିଦେଶୀ ମୁଦ୍ରାର ଜମା ପୁଞ୍ଜି 
ତଥା ଦଲାଲ ଷ୍ଟିଟ୍‌ର ପରିସଂଖ୍ୟାନକୁ ନେଇ ଆମର ପ୍ରଗତି ଏବେ ବିଜ୍ଞପିତ । ଅନ୍ୟପକ୍ଷରେ 
ଭାରତୀୟ ଗ୍ରାମୀଣ ଜୀବନ କ୍ରମଶଃ ବେଶୀ ବେଶୀ ଦୁର୍ବିସହ ଲାଗୁଛି । ଭୂମଣ୍ଡଳୀକରଣର 
ସବୁଠୁ ବଡ଼ ଶିକାର କୃଷି ଓ କୃଷକ | ଆନ୍ଧ୍ରପ୍ରଦେଶ ଓ ବିଦର୍ଭରେ ଶହ ଶହ ଚାଷୀ 
ଆମ୍ବହତ୍ୟା କରୁଛନ୍ତି । ଧାନର ଅଭାବୀ ବିକ୍ରି ଓଡ଼ିଆ ଚାଷୀର ମେରୁଦଣ୍ଡକୁ ଭାଙ୍ଗିଦେଇଛି । 


ଶେଷ ସର୍ଶ ୧୫୯ 
Source: Author, Digitized by PPRACHIN, SOA 


କଳାହାଣ୍ଡିର କପାଚାଷୀମାନେ ଆଜି ରାସ୍ତାର ଭିକାରୀ ¦! ଦେଶର ସମସ୍ତ ପ୍ରାକୃତିକ ସଂପଦକୁ 
ଅନ୍ଧ ଭାବରେ ଶାଗମାଛ ମୂଲରେ ବିକି ଦିଆଯାଉଛି । ପ୍ରକୃତିର ସନ୍ତାନ ଆଦିବାସୀମାନଙ୍କୁ 
ବନାଯାଇଛି ବଳିର ବକ୍ଧରା । ସେମାନଙ୍କର କଙ୍କାଳ ଉପରେ ତିଆରି ହେବ ଭାରତର 
ଭବିଷ୍ୟତ । ସେଇ ଭାରତର ଭାଗ୍ୟବିଧାତା ହେବେ ଇଷ୍ଟ ଇଣ୍ଡିଆ କମ୍ପାନୀର ନୃତନ 
ଦାୟାଦମାନେ ! 

ଅର୍ଥନୀତିର ପ୍ରଭାବରୁ ସଂସ୍କୃତି ନିଜକୁ କଦାପି ମୁକ୍ତ ରକୁପାରିବ ନାହିଁ । 
ଭୂମଣ୍ଡଳୀକରଣର ପ୍ରଥମ ରଣଭୂମି ତେଣୁ ସଂସ୍କୃତି । ଏକ ବିଜ୍ଞାପନ ସର୍ବସ୍ବ “ଅର୍ଥକାରୀ 
ପରିବେଶ ଭିତରେ ରାଷ୍ଟ୍ରର ସାଂସ୍କୃତିକ ବିବେକକୁ ବନ୍ଧା ପକାଇବାର ଚକ୍ତାନ୍ତ କିଛିକାଂଶରେ 
ସଫଳ ହୋଇସାରିଛି । ଯୋଗ ହେଉ କି ଆୟୁର୍ବେଦ, ଭାଙ୍ଗଡା ହେଉ କି ମହାପ୍ରସାଦ, 
ବେଦାନ୍ତ ହେଉ ବା ଦଳିତ ସାହିତ୍ୟ ସବୁଠି ଏକ ବେପାରୀ ଉତ୍ତେଜନା ସୃଷ୍ଟି କରିବାର 
ପ୍ରୟାସ ଚାଲିଛି । କିଛିଦିନ ତଳର ମଜାଳିଆ ଘଟଣାଟିଏ ଏଠି ଉଲ୍ଲେଖ କରିବାକୁ ମୁଁ 
ଉଚିତ୍ଵ ମନେକରୁଛି । 

ଜଗନ୍ନାଥ ସଂସ୍କୃତିର ପ୍ରଚାର-ପ୍ରସାର ଲାଗି ଆୟୋଜିତ ଏକ କାର୍ଯ୍ୟକ୍ରମରେ 
ଆମ ରାଜ୍ୟର ସଂସ୍କୃତି ସଚିବ ଘୋଷଣା କଲେ ଯେ-ଜଗତବ୍ରାପୀ ଜଗନ୍ନାଥ ଧର୍ମର 
ପ୍ରଚାର ଲାଗି ସେ ଜଗନ୍ନାଥ କ୍ଲବର ଗଠନ କରିଛନ୍ତି । ସେହି କ୍ଲବ୍ଧରେ ଯୋଗ ଦେବା 
ଲାଗି ସେ ସମବେତ ଧନୀ ଜନତାଙ୍କୁ (କାରଣ ସଭ୍ୟ ଚାନ୍ଦା ହଜାରେରୁ ଉର୍ଧ) ଆହ୍ବାନ 
ଦେଇଥୁୂଲେ । ଜଗତର ନାଥଙ୍କୁ ଜଗତରେ ବିଜ୍ଞପିତ କରିବାର ଯୋଜନାଟି ଆପଣମାନଙ୍କୁ 
କେମିତି ଲାଗୁଛି, ତାହା ଆମ୍ଭଙ୍କୁ ଆପଣମାନେ ଜଣାଇବେ କି ? 


ହଁ, ଭୂମଣ୍ଡଳୀକରଣର ଇଏ ଆଉ ଏକ ଜଘନ୍ୟ ସଂକେତ ! ଆଗକୁ ଆଗକୁ 
ଆହୁରି ବାକି ଅଛି ବଜାର । ବଜାର ଓ ବଜାରୀପଣ ଦ୍ଵାରା ନିୟନ୍ତିତ ଏକ ସମାଜ- 
ଶାସନ ବ୍ୟବସ୍ଥା ଆମକୁ କେଉଁ ଦିଗକୁ ନେଉଛି ସେ ବିଷୟରେ ଆମର ଚିନ୍ତା ନାହିଁ । 
ଆମେ ବଡ ଆନନ୍ଦରେ ଅଛୁ । କାରଣ ବିଦେଶୀ କଂପାନୀର ସବୁ ମାଲ୍‌ ମସଲାରେ 
ଆମେ ସମୃଦ୍ଧ । ଗୋଟିଏ ଦିନ କିନ୍ତୁ ଆସୁଛି, ଯେଉଁଦିନ ଆମେ ମଲାପରେ ନିଜ ଶବ 
ପୋଡ଼ିବା ଲାଗି ମଶାଣି ଭୂଇଁର ଅଭାବ ଦେଖାଦେବ । ପ୍ରତ୍ୟେକ ମଶାଣି ପାଲଟଇ 
ସାରିଥ୍‌ବ ମଲୁଟିପ୍ଲେକ୍ସ ବା ସେୟାର ବଜାର । ଆମର ଉତ୍ତର ପୁରୁଷମାନେ ମୁଖାଗ୍ନି 
ବଦଳରେ ଇଣ୍ଟରନେଟ୍‌ରେ ପଠାଇ ଦେବେ ସେମାନଙ୍କ ଶୋକ ସନ୍ଦେଶ । 


୧୬୦ ଶେଷ ସ୍ପର୍ଶ 


Source: Author, Digitized by PPRACHIN, SOA 


କଣେ ଅଖ୍ୟାତ ବିପ୍ଲବୀ ପାଇଁ ପ୍ରାର୍ଥନା 


ତାଙ୍କ ନା ଏବେ ମୋର ଆଉ ମନେ ପଡୁନାହିଁ । ତେବେ ବିପୃବୀ କିମ୍ବା ବିଦ୍ରୋହୀ 
ଶବ୍ଦଟି ଶୁଣିଲା ମାତ୍ରେ ମୋର ମନେ ପଡ଼ିଯାଏ ତାଙ୍କ ଚେହେରା । ବେଶୀ ଡେଙ୍ଗା 
ନୁହଁନ୍ତି, ଶ୍ୟାମଳବର୍ଣ୍ ମୁଣ୍ଡରେ କେରାଏ ଝୋଟପରି ବାଳ, ପାଚିଲା ଛୋଟ ଛୋଟ ଦାଙ଼ି, 
ପିିଥାନ୍ତି ଖଦଡ଼ ଧୋତି ଓ ଲାଲ ରଙ୍ଗର ଏକ ଫତେଇ | ବେକରେ ପଡ଼ିଥାଏ ଗେଣ୍ଡୁ 
ଫୁଲର ଲମ୍ବା ମାଳଟିଏ । ବିନା ଫୁଲମାଳରେ ତାଙ୍କୁ କଦାପି ମୁଁ ଦେଖୁନାହିଁ । ହାତରେ 
ଥାଏ ବିଡାଏ କାଗଜ । ପୁରୁଣା କାଳିଆ ଚୁଙ୍ଗାଟିଏ ମୁହଁରେ ଦେଇ ଆମ ସହରର ପ୍ରତ୍ୟେକ 
ଛକରେ ସେ ଭାଷଣ ଦିଅନ୍ତି । ସ୍ପଷ୍ଟ ଓ ଶାଣିତ ତାଙ୍କର ସ୍ଵର । ଚଢ଼ା ଗଳାରେ ସେ ଦେଇ 
ଚାଲିଥୁବା ଗାଷଣକୁ କିଏ ଶୁଣୁ ନ ଶୁଣୁ ସେ କିନ୍ତୁ କହି ଚାଲିଥାନ୍ତି ଅନବରତ । 

ଆଜି ଏଇଠୁ ସ୍ମତିରେ ମୁଁ ଯେତେବେଳେ ତାଙ୍କର ଚେହେରା ଖୋଜିବସେ, 
ମୋତେ ସିଏ ଲାଗନ୍ତି ବିସ୍ତର ପତିତ ଜମିରେ ଏକାକୀ- ଡେଙ୍ଗା ତାଳଗଛଟିଏ ପରି । 
ସହରବାସୀଙ୍କର ତାସ୍ସଲ୍ୟ ଏବଂ ଉପେକ୍ଷା ପ୍ରତି ଭୀଷଣ ଉଦାସୀନ-ନିଜର ପରିକଳ୍ପିତ 
ବିପ୍ଲବରେ ନିମଗ୍ନ ଓ ତଲ୍ଲୀନ । ସେ ବୋଧେ ସାମ୍ୟବାଦୀ ଥୁଲେ ! ତାଙ୍କଦ୍ଧାରୀ ମାସକୁ 
ଆୟୋଜିତ ହେଉଥୁବା ୧୦ରୁ ୧୫ ପ୍ରତିବାଦ ଯାତ୍ରାରେ ଲାଲ ପତାକା ଉଡୁଥବାର ମୁଁ 
ଦେଖୁଛି । ବଡ଼ ଅଦ୍ଭୂତ ଥୁଲା ସେ ସବୁ ପ୍ରତିବାଦର ଆୟୋଜନ | ସେ ଥୁଲେ ଆନ୍ଦୋଳନର 
କର୍ମୀ ଓ ନେତା । ପ୍ରାୟ ଚାରି /ପାଞ୍ଚ ଜଣ ଗାଉଁଲି ଲୋକଙ୍କର ସେଇ ଛୋଟିଆ 
ଶୋଭାଯାତ୍ରାରେ ବାଜା ବାଜୁଥ୍‌ଲା ନିଶ୍ଚୟ । ସାମ୍ପାରେ ବାଜା ବାଲାଏ, ମଝିରେ ନେତା 
ଏବଂ ପଛକୁ ତିନି-ଜାରିଜଣିଆଁ ବିପୁବର ସେନାନୀ । 

ପ୍ରତି ତିନି-ଚାରି ଦିନରେ ଏମିତି ଏକ ଶୋଭାଯାତ୍ରା ଥଲା ଆମର ଛୋଟିଆ 
ସହରର ରୁଟିନ୍‌ । ବାଜା ବାଜିଲାମାନେ ଆମେ ଜାଣିଯାଉଥ୍‌ଲୁ ଯେ, ଶୋଭଯାତ୍ରା 
ଆରମ୍ଭ ହୋଇଗଲା । ପ୍ରତ୍ୟେକ ଶୋଭାଯାତ୍ରାରେ ପ୍ରସଙ୍ଗ ଥାଏ ଅଲଗା ଅଲଗା । 
କେତେ ଜାତୀୟ- ପୁଣି କେବେ ସ୍ଥାନୀୟ ।! ସରକାରଙ୍କୁ କଡା ଭାଷାରେ ସମାଲୋଚନା 
କରି ଲେଖାଯାଇଥ୍‌ବା ଦାବିପତ୍ରର କାର୍ବନ କପି ସେ ଧରିଥାନ୍ତି ହାତରେ | ପ୍ରତ୍ୟେକ 


ଶେଷ ସର୍ଶ ୧୬୧ 

ଛକରେ ପଢ଼ାଯାଏ ସେ ଦାବିପତ୍ର ! ଲୋକେ ଶୁଣନ୍ତି ନାହିଁ । ଶୁଣିଲେ ବି ତାସ୍ସଲ୍ୟ 
କରନ୍ତି । ସତେ କି ସେ ପାଗଳ । ଲୋକେ କହିବାର ମୁଁ ଶୁଣିଛି, ଏତେ ବଡ଼ ପ୍ରତିଭାଶାଳୀ 
ଲୋକଟା ପାଗଳ ହୋଇଗଲା ଯାହା ! 

ଆଜି ବି ଭାବିପାରେନା, କାହିଁକି ତାଙ୍କୁ ପାଗଳ ବୋଲି ଆକ୍ଷେପ କରାଯାଉଥିଲା । 
ପ୍ରତିବାଦ କରିଛା କ”ଣ ପାଗଳାମୀ ? ଲୋକଙ୍କର ଦାବି ସରକାରଙ୍କ ପାଖରେ ଉପସ୍ଥାପନ 
କରିବା ପାଇଁ ଜଣେ ପାଗଳ କଂଣ ପ୍ରୟାସ କରିପାରିବ ? ହଁ, ସେ କ୍ଷମତା ଲୋଭୀ 
ନଥୁୂଲେ । ଲୋକେ କହୁଥ୍‌ଲେ, ଟିକେ ଚାଲାକ୍‌ ହୋଇଥଲେ ସେ ଏମ୍‌.ଏଲ୍‌.ଏ.କି 
ଏମ୍‌.ପି.ଟିଏ ହୋଇପାରି ଥାଆନ୍ତା । ବିଡମ୍ବନା ତ ସେଇଠି । ଏବେ ବି ରାଜନୀତିର 
ଏଚମାତ୍ର ଉଦ୍ଦେଶ୍ୟ କ୍ଷମତା ହାସଲ ବୋଲି ଆମର ଲୋକଧାରଣା ବଳବତ୍ତର ରହିଛି । 
ଯେ ଯେତେ ଅଧ୍ବକ କ୍ଷମତାର ଅଧ୍ଵକାରୀ, ସେ ସେତେବେଶୀ ସଫଳ ରାଜନେତା । 
ପ୍ରତିବାଦ, ବିଦ୍ରୋହ, ବିପୃବ, ଆଦର୍ଶଓ ଏସବୁ ଶବ୍ଦ କେବଳ ପୋଥୁଗତ ବିଦ୍ୟା । 
ଲୋକଜୀବନରେ ଏସବୁର ଆବଶ୍ୟକତା ନାହିଁ ବୋଲି ମୋଟାମୋଟି ଭାବି ନେଇଛୁ ଆମେ । 

ସେ କଂଣ ବୁଝିପାରୁ ନଥୂଲେ ଲୋକଙ୍କ କଥା ? ଯେଉଁ ଲୋକମାନେ ତାଙ୍କୁ 
ପାଗଳ ଭାବି ତାତ୍ସଲ୍ୟ କରୁଥିଲେ ତାଙ୍କର ଦାବିକୁ ନେଇ କାହିଁକି ସେ ବାରମ୍ବାର ଓହ୍ଲାଉଥ୍‌ଲେ 
ରାଜରାସ୍ତାକୁ ? ବେଳେବେଳେ, ତାଙ୍କୁ ଗିରଫ କରିଛି ପୋଲିସ । ଥରେ ଦି'ଥର ମାଡ ବି 
ଖାଇଚନ୍ତି ପୋଲିସ ହାତରୁ । ତଥାପି ପ୍ରତିବାଦ ଥମିନାହିଁ । ସେ ବୋଧେ ଜାଣିନଥୁଲେ 
ତାଙ୍କର ଇପ୍‌ସିତ ବିପୁବର ମଞ୍ଜି ଏଯାଏ ପାଣି ପାଇନାହିଁ । ପ୍ରତିବାଦ ଅପେକ୍ଷା ପକ୍ଷପାତ ହିଁ 
ପାଲଟି ସାରିଛି ଗଣତନ୍ତ୍ରର ଆଦର୍ଶ । ନୀତି ଅପେକ୍ଷା ଦୁର୍ନୀତି ହିଁ ବେଶି ଶକ୍ତିଶାଳୀ । ଆଦର୍ଶ 
ଓ ନିଷ୍ଠାଠୁ ବେଶି ଓଜନଦାର ମୁନାଫାଖୋର ବିଚାର ଏବଂ ସ୍ଵାର୍ଥପରତା । ସେ ଜାଣିନଥ୍‌ଲେ 
କିମ୍ବା ଜାଣିଥ୍‌ଲେ ବି ଅସ୍ଵୀକାର କରୁଥିଲେ- ସେ କଥା ଜାଣିବାର ଉପାୟ ଆଉ ନାହିଁ । 
କ୍ଷମତାଯୁକ୍ତ ପ୍ରତିଷ୍ଠାରେ ମଗ୍ନ ବହୁ ରାଜନେତା ଏବେ ରାଜରାସ୍ତାରେ ଛାତି ଫୁଲେଇ ଚାଲନ୍ତି ! 
ପ୍ରତିବାଦ ଶୋଭାଯାତ୍ରା ବଦଳରେ ଏବେ ପ୍ରତ୍ୟେକ ସହରରେ ଆୟୋଜିତ ହୁଏ ରାଜନେତାଙ୍କର 
ବିଜୟ / ସ୍ଵାଗତ ଶୋଭାଯାତ୍ରା । ବାଜା ବଜେଇ, ବେକରେ ଫୁଲର ବୋଝ ଲମ୍ବେଇ ନବ୍ଯ 
ଗଣତନ୍ତ୍ରର ଛତ୍ରପତିମାନେ ରାଜରାସ୍ତାରେ ଚାଲୁଥ୍‌ବା ବେଳେ ଆମର ଲୋକେ ସେମାନଙ୍କୁ 
ବନ୍ଦାପନା କରନ୍ତି । କଳସ ଓ ଦୀପ ଜଳେଇ ସେମାନଙ୍କର ଅଭ୍ୟର୍ଥନା କରନ୍ତି । ଏମିତି 
ଶୋଭଯାତ୍ରା ସବୁର ଅଶ୍ଵୀଳ ପାନୋରମାରେ ମୋର କିନ୍ତୁ ବାରମ୍ବାର ମନେପଡ଼େ ତାଙ୍କର 
ଚେହେରା । ସେଇ ତଥାକଥ୍ତ ପାଗଳ ପ୍ରତିବାଦୀ ଏବେ ବି ବଞ୍ଚ୍‌ ରହିଥାଆନ୍ତୁ ବୋଲି- 
କେଜାଣି କାହିକି ମୁଁ ହାତଯୋଡ଼ି ପ୍ରାର୍ଥନା କରୁଥାଏ । 

ଶିଳ୍ପୀର ସ୍ବାଧୀନତା ଓ ସ୍ବାଧକାର 


ଗତ ସପ୍ତାହରେ ଓଡ଼ିଶା ସରକାର ସାମ୍ବାଦିକମାନଙ୍କୁ ଜବତ କରିବା ଉଦ୍ଦେଶ୍ୟରେ 
ଭାରତୀୟ ଦଣ୍ଡବିଧ୍‌ ଆଇନର ୧୨୪ (କ) ଧାରାରେ ରାଷ୍ଟ୍ରଦ୍ରୋହ ଅପରାଧ ଲାଗି 
ମାମଲା କରିଥୁବା ପ୍ରସଙ୍ଗରେ ଆଲୋଚନା କରାଯାଇଥୁଲା । ଇତିମଧ୍ଯରେ ଆହୁରି ନୂଆ 
ତୃଥ୍ୟ ଓ ପ୍ରସଙ୍ଗ ଆମର ଦୃଷ୍ଟିକୁ ଆସିଛି । ସେସବୁ ବିଷୟ ଆମେ ଆମର ପାଠକଙ୍କ ସହ 
ବାଣ୍ଟିବାକୁ ଚାହୁଁଛୁ । ଲେଖକ ଓ କଳାକାରମାନଙ୍କୁ ସାବାଡ଼ କରିବା ଲାଗି ଭାରତର ବିଧ 
ବିଧାନ ଓ ସମ୍ମିଧୀନର କି ପ୍ରକାର ଅପପ୍ରୟୋଗ କରାଯାଇପାରେ, ତା'ର କେତୋଟି 
ଦୃଷ୍ଟାନ୍ତ ଆମେ ପେଶ୍‌ କରୁଛୁ । 

ବୟାନକେ ବର୍ଷ ବୟସ୍କ ଚିତ୍ରଶିଳ୍ପୀ ମକ୍ରବୁଲ୍୍‌ ଫିଦା ହୃସେନଙ୍କ ବିରୋଧରେ 
ସାରା ଦେଶର ଅଦାଲତମାନଙ୍କରେ ୩୫୦୦ ମାମଲା ଦାୟର କରାଯାଇଛି । ନିମ୍ନ 
ଅଦାଲତରେ କେତେଜଣ ଉତ୍ସାହୀ ବିଚାରପତି ହୁସେନଙ୍କୁ ଗିରଫ କରିବାପାଇଁ ପରୱାନା 
ଜାରି କରିଛନ୍ତି ଓ ତାଙ୍କ ସମ୍ପଭ୍ତିକୁ ଜବତ କରିବାର ନୋଟିସ୍‌ ମଧ୍ଯ ଦେଇଛନ୍ତି | ଏହି ବୟସ୍କ 
କଳାକାରଙ୍କର ଏକମାତ୍ର ଅପରାଧ ହେଲା, ସେ ଭାରତୀୟ ଦେବାଦେବୀଙ୍କର ଉଲଗ୍ନ 
ଚିତ୍ର ଆଙ୍କିଛନ୍ତି । ଭାରତୀୟ ଶିଳ୍ପଶାସ୍ତ୍ ବିଷୟରେ ସାଧାରଣ ଧାରଣା ଥବା ବ୍ୟକ୍ତି ଜାଣେ 
ଯେ, ଦେବାଦେବୀଙ୍କର ଉଲଗ୍ନ ଚିତ୍ର ଓ ମୂ ନିର୍ମାଣ ଆମର ଏକ ପ୍ରତିଷ୍ଠିତ ପରମ୍ପରା । 
ଜାଗତିକ ଆବରଣକୁ ଅସ୍ଵୀକାର କରି ଶିବ ଓ ଶକ୍ତିଙ୍କର ପ୍ରତୀକ ଭାବରେ ଲିଙ୍ଗ ତଥା 
ଯୋନୀର ପୂଜା କରୁଥୁବା ଏକ ପ୍ରାଚୀନ ଆଧ୍ଯାତ୍ବିକ ସମାଜ, ଜଣେ ବୟସ୍କ ଶିଳ୍ପୀଙ୍କ ପ୍ରତି 
ଏତେ ଅସହିଷ୍ଣୁ ହେବାର କାରଣ କ'ଣ ? ରାଜନୀତିରେ ରହିଥୁବା ଅସହିଷ୍ତୁ କେତେଜଣ 
ଜନ୍ତୁଙ୍କର ସ୍ଵାର୍ଥ ହାସଲ ପାଇଁ କଳା ଓ କଳାକାରଙ୍କୁ ବଳି ପକାଇବାର ଯୋଜନା ଚାଲିଛି ଆମ 
ଦେଶରେ । କ୍ଷୋଭର କଥା, ଭାରତୀୟ ବିଚାର ବିଭାଗର ପ୍ରଥମ ସ୍ତରଟି ଏହି ଅସହିଷ୍ଣୁ 
ରାଜ ନେତାଙ୍କର ହାତବାରିସୀ ସାଜୁଛି । ଭଗବାନ ଜାଣନ୍ତି ଜାଣତରେ କି ଅଜାଣତରେ ! 

ଯେଉଁସବୁ ଅଦାଲତରେ ହୁସେନଙ୍କ ନାଁରେ ୩୫୦୦ ମାମଲା ରହିଛି ତା'ର 
ରଫାଦଫା କରିବାର ଦାୟିତ୍ଵ ମାନ୍ୟବର ସୁପ୍ରିମକୋର୍ଟ ନେବା ଉଚିତ । ଅଭିବ୍ୟକ୍ତିର ସ୍ଵାଧୀନତା 


ଶେଷ ସର୍ଶ ୧୬୩ 

ଭାରତୀୟ ନାଗରିକର ଏକ ମୌଳିକ ଅଧ୍ଵକାର । ତାକୁ କ୍ଷୁଣ୍ଣ କରିବାର ଅପପ୍ରୟାସ 
ବିରୋଧରେ ଠୋସ୍‌ ଉଦ୍ୟମର ଆବଶ୍ୟକତା ରହିଛି । ଦିନକୁ ଦିନ ଳେଖକ, କଳାକାର ଓ 
ସାମ୍ବାଦିକଙ୍କୁ ବିଧ୍ବିଧାନ ସମ୍ବିଧାନର ଆଳରେ ସାବାଡ କରିବାର ଅଭିନବ ତରିକାମାନ 
ଆମର ମୌଳବାଦୀ ରାଜନେତାମାନେ ଆବିଷ୍କାର କରୁଛନ୍ତି । ଇତିମଧ୍ଯରେ ପ୍ରଖ୍ୟାତ 
ହିନ୍ଦୀ ସମାଲୋଚକ ନାମୱର ସିଂଙ୍କୁ ଅଦାଲତର କାଠଗଡାରେ ଠିଆ ହେବାକୁ ପଡ଼ିଛି । 


ବୌଦ୍ଧିକ କ୍ଷେତ୍ରରେ ବିତର୍କ ଏବଂ ବିମର୍ଷର ପରମ୍ପରା ଶୁଭଙ୍କର । ତେବେ 
ବୌଦ୍ଧିକ ବିରୋଧ ଯଦି ଆଇନର ପରିସରକୁ ଚାଲିଯାଏ ଏବଂ ମୁକ୍ତ ଅଭିବ୍ୟକ୍ତି ପାଇଁ 
ଲେଖକକୁ ଦଣ୍ଡ ଦିଆଯିବାର ଆଶଙ୍କା ଉପୁଜେ, ସେଠି ଗଣତନ୍ତ୍ରର ମୂଳଭିତ୍ତି ଦୋହଲିଯିବ । 
ଫାଶୀବାଦୀ ଜୀବନଶୈଳୀକୁ ଭଲ ପାଉଥୁବା କେତେଜଣ ଭାରତ ବୁଦ୍ଧିଜୀବୀ, ଲେଖକ ଓ 
ରାଜନେତା ଏବେ ଗଣତନ୍ତ୍ରର ଜାତକ ଭାବରେ ନିଜକୁ ଭାଗ୍ଯବାନ ମନେ କରୁଛନ୍ତି । 
ଏମିତି ଏକ ଫାଶୀବାଦୀ ମାନସିକତାର ପରିମଣ୍ଡଳ ଆମ ପାଇଁ ଆଶଙ୍କା ଓ ଉୟର 
କାରଣ ହୋଇଛି । କିଛିଦିନ ତଳେ ପ୍ରଫେସର ନାମୱର ସିଂଙ୍କ ବିରୋଧରେ ବାରାଣସୀର 
ଏକ ଅଦାଲତରେ ମାମଲା କରାଯାଉଛି । ଭାରତୀୟ ଦଣ୍ଡବିଧ୍‌ ଆଇନର ଦଫା ୧୫୩ 
(କ) ଓ (ଖ), ୨୯୫ (ଖ), ୨୯୮,୫୦୦ ଓ ୫୦୨ (ଖ) ଅନୁଯାୟୀ ପ୍ରଫେସର 
ସିଂଙ୍କ ବିରୋଧରେ ମକଦମା କରିଛନ୍ତି ବାରାଣାସୀ ହିନ୍ଦୁ ବିଶ୍ଵବିଦ୍ୟାଳୟର ଜନୈକ ଅଦ୍ଯାପକ 
କୌଶଲ କିଶୋର ମିଶ୍ର ! ଲେଖକର ଅଭିବ୍ୟକ୍ତି ପ୍ରସଙ୍ଗରେ ଏହିସବୁ ଧାରାର ବୈଧାନିକ 
ଆବଶ୍ୟକତା ରହିଛି କି ? ତା'ପରେ ପ୍ରଫେସର ସିଂଙ୍କ ନାମରେ ଆସିଥୁବା ଏକମାତ୍ର 
ଅଭିଯୋଗ ହେଲା, ସେ ସୁମିତ୍ରା ନନ୍ଦନ ପନଛ୍ଥଙ୍କ କବିତାରୁ ଅନେକକୁ “ବାଜେ କବିତା? 
ବୋଲି କହିଛନ୍ତି ¦ ଏହା କୀଣ ଏକ ଦଣ୍ଡନୀୟ ଅପରାଧ ? ଜଣେ ସମାଲୋଚକର 
ସେତିକି ଅଧ୍‌କାରକୁ ମଧ୍ଯ ଅଦାଲତରେ ଆହ୍ବାନ କରାଯାଇପାରିବ ଯଦି, ତେବେ ବାକ୍‌ 
ସ୍ଵାଧୀନତାର ମାନେ କ'ଣ ? 


ପ୍ରଶସ୍ତି ଏବଂ ଅନ୍ଧ ସ୍ତାବକତାର ବିରକ୍ରିକର ପରମ୍ପରା ବିରୋଧରେ ଯେଉଁ 
ଲେଖକ ଶବ କଳାକାର ପାଟି ଫିଟାଇବ ତାକୁ ଚୁପ୍‌ କରାଇ ଦିଆଯିବାର ଏକ ବିପଜ୍ନନକ 
ଧାରା ଆରମ୍ଭ ହୋଇଛି ଦେଶରେ ! ଭାରତୀୟ ମହାପୁରୁଷମାନଙ୍କୁ ମହାତ୍ମା ଭାବରେ 
ବିବେଚନା କରି ସେମାନଙ୍କୁ ସମାଲୋଚନାର ଉର୍ଦ୍ଧରେ ବୋଲି ବିଚାର କରିବା ଏକପ୍ରକାର 
ଏତିହାସିକ ନିର୍ବୋଧତା । ପ୍ରତ୍ୟେକ ମହାପୁରୁଷ ଜଣେ ଜଣେ ମଣିଷ । ସ୍ଵାଭାବିକ ଭାବରେ 
ମଣିଷର ଯାବତୀୟ ଭୁଲ୍‌ ଭ୍ରାନ୍ତି ଅପରାଧବୋଧ, ନୈତିକ ସ୍ତଳନ ଓ ବିଚାର ବିଭ୍ରାଟ 
ସେମାନଙ୍କର ବି ରହିଥାଏ । ନିରପେକ୍ଷ ଆଲୋଚକ ଓ ଲେଖକ ବ୍ୟକ୍ତିର ଉ୍ତୟ ଆଲୋକିତ 


୧୬୪ ଶେଷ ସ୍ର୍ଶ 

ଏବଂ ଅନ୍ଧାରୁଆ ପାରୁଶର କଥା କହେ । ସେଥ୍‌ରେ ଯଦି ତାକୁ ଅଦାଲତକୁ ଟଣାଯାଏ, 
ମାଡ ମରାଯାଏ ବା ବହି ପୋଡାଯାଏ, ସେଥ୍‌ରରେ ଲେଖକର କ୍ଷତି ଅପେକ୍ଷା ସମାଜର 
କ୍ଷତି ବେଶୀ । 

କୌଣସି ଭାରତୀୟ କବି ଲଶ୍ବର ନୁହଁନ୍ତି । ସେମାନଙ୍କର ସବୁ କବିତା ଶ୍ରେଷ୍ଠ ଓ 
ସଫଳ ନୁହେଁ । ଆଲୋଚକର ପୂରୀ ଅଧଵକାର ରହିଛି ମୁକ୍ତ ଆଲୋଚନା ପାଇଁ । ବ୍ୟକ୍ତିଗତ 
ରୁଚି ଓ ଅବବୋଧକୁ ସମାଲୋଚନାର ପ୍ରଥମ ମାନକ ବୋଲି ଧରାଯାଏ ଯଦି, ସେଥ୍‌ରେ 
ଅନେକେ ଖାରଜ ହୋଇଯିବେ । ଯାଆନ୍ତୁ, ଆଲୋଚକ ମଧ୍ଯ ଗୋଟିଏ ସୀମା ଓ ସମୟର 
ଖେଳନା । ତା'ର ଆଲୋଚନା ଅନ୍ତିମ ବା ନିର୍ଣ୍ଣାୟକ ନୁହଁ । ସୃଜନର ନିୟାମକ ଓ ନିର୍ଣ୍ଣାୟକ 
ସ୍ଵୟଂ ମହାକାଳ । 'ନାମୱର ସିଂଙ୍କ ବକ୍ତବ୍ୟରେ ସୁମିତ୍ରା ନନ୍ଦନ ପନଛ୍ଥଙ୍କ କବିତା ମଳିନ 
ପଡ଼ିଯିବ ନାହିଁ । ହେଲେ ନାମୱର ସିଂଙ୍କ ଜିଭକୁ ବାନ୍ଧିବାର ଅଧଵକାର ମଧ୍ଯ କାହାର 
ନାହିଁ । ଜଣେ ଆଲୋଚକ, ଲେଖକ ଓ କଳାକାର ଭୟଶୂନ୍ୟ ଭାବରେ ଯେଉଁ ସମାଜରେ 
ବିଚରଣ କରିପାରେ ନାହିଁ, ସେ ସମାଜ ସଂକୀର୍ଣ୍ଣ ଓ ରୋଗିଣା ପାଲଟିଯାଏ । 


ଆଜିର ଡାରିଖରେ ମକବୁଲ ଫିଦା ହୁସେନ ଭାରତ ବାହାରେ ବାଧ୍ଯ ହୋଇ 
ସମୟ କାଟୁଛନ୍ତି । ସଲମାନ ରୁଶ୍ଦିଙ୍କର ‘ସଟାନିକ୍‌ ଭର୍ସେସ” ଆମେ ପଢ଼ିପାରୁ ନାହୁଁ । 
ନାମୱର ସିଂଙ୍କ ପରି ଧାରୁଆ ସମାଲୋଚକ ଏବେ ଅଦାଲତର ଚକ୍କର କାଟୁଛନ୍ତି । 
ବିବୁଧ ରଞ୍ଜନଙ୍କ ବହି ବଜାରକୁ ଆସିବା ଆଗରୁ ପୋଲିସ୍‌ ଜବତ କରିନେଉଛି । ଶିବାଜୀଙ୍କ 
ଉପରେ ଲେଖା ବହିକୁ ରାସ୍ତାରେ ପୋଡ଼ାଯାଉଛି । ତୁଳସୀ ଦାସଙ୍କୁ ‘ଶୁଦ୍ବ ବିରୋଧୀ” 
କହିବା ଏକପ୍ରକାର ଦଣ୍ଡନୀୟ ଅପରାଧ ବୋଲି ବିଚାର କରାଯାଉଛି । ଏଇ ପ୍ରେକ୍ଷାପଟରେ 
ଭାରତୀୟ ସଂବିଧାନ ଆମକୁ ଯେଉଁ ମୌଳିକ ଅଧ୍ବକାର ଦେଇଛି, ତା' ଉପରେ ସଂଦେହ 
ଆସିବା ସ୍ବାଭାବିକ ନୁହଁ କି ? କଳାକାର ଓ ଲେଖକକୁ ଦଣ୍ଡିତ କରିବା ଲାଗି ତିଆରି 
ହୋଇଥୁବା ବିଧୁ-ବିଧାନକୁ ଅସ୍ଵୀକାର କରିବା ଲାଗି ସ୍ରଷ୍ଟା ପାଖରେ ସାମର୍ଥ୍ୟ ଓ ସାହସ 
ଅଛି ତ ! 


(ଶିଳ୍ପୀ ହୁସେନ୍‌ ଇତିମଧ୍ୟରେ ଲଣ୍ଡନରେ ମୃତ୍ୟୁବରଣ କରିଛନ୍ତି ଜଣେ କାତାରୀ 
ନାଗରିକ ଭାବରେ । ଦୁର୍ଭାଗ୍ୟ) 


ଶେଷ ସ୍ତର୍ଶ ୧୬୫ 

ବୃହ୍ଧୂପଦାର୍ଥ 
ଚୀନ୍ଧ ଦେଶର ଏକ ଜେନ୍‌ କାହାଣୀ କହୁଛି ! 


ଜଣେ ଚିତ୍ରକର ସାଧୁ ଥଲେ ! ତାଙ୍କ ତୂଳୀରେ ଥୁଲା ଯାଦୁକରୀ ଶର୍ତି । ସେ 
ଯାହା ଆଙ୍କୁଥଲେ, ତାହା ଲାଗୁଥଲା ଜୀବନ୍ତ । ଗଛର ଚିତ୍ର. ଲାଗୁଥୁଲା ଜୀବନ୍ତ ଗଛ 
ପରି । ପତ୍ରର ଥର ଥର ସବୁଜିମା, ଫୁଲର କୋମଳ ବର୍ଣ୍ଣାଳୀ ଫଳଯ ପରିପୂର୍ଣ୍ଣତା, 
ଦର୍ଶକର ଆତ୍ମାରେ ଗଛଟିଏ ବଢ଼ି ଉଠୁଥଲା ମାଟିରେ ଚେର ମଜବୂୁତ୍ଵ କରି ଆକାଶରେ 
ଡାଳର ଆଲିଙ୍ଗନ ବିଛେଇ । ସାଧୁଙ୍କ ତୃଳୀର ସ୍ପର୍ଶରେ ପ୍ରକୃତିର ଜୀବନ୍ତ ପ୍ରତିଛବି ଦୃଶ୍ୟମୀନ 
ହେଉଥଲା । | 

ଚୀନର ସମ୍ରାଟ ଥଲେ ସାଧୁଙ୍କର ଜଣେ ବିରାଟ ଭକ୍ତ ! ସମ୍ରାଟ ଥଲେ ରୂପ 
ଉପାସକ । ହିମାଳୟର ପ୍ରଶାନ୍ତଓଶ୍ବେତ ଉଚ୍ଚତା ଓ ତାର ମହିମାବନ୍ତ ବ୍ୟାଦ୍ରି ସମ୍ରାଟଙ୍କ 
ପ୍ରାଣରେ ଅପୂର୍ବ ପୂଲକ ସୃଷ୍ଟି କରୁଥଲା । ତେଣୁ ସମ୍ରାଟ ଚିତ୍ରକର ସାଧୁଙ୍କୁ ହିମାଳୟର 
ଚିତ୍ରଟିଏ ଆଙ୍କି ଦେବାକୁ ଅନୁରୋଧ କଲେ । ସାଧୁ କହିଲେ ଠିକ୍‌ ଅଛି-ତମେ ଛ'ମାସ 
ପରେ ଆସ । 

ଆମ ଜଗନ୍ନାଥଙ୍କୁ ରୂପ ଦେବାକୁ ଆସିଥୁବା ଦେବ ଶିଳ୍ପୀଙ୍କୁ ବନ୍ଦ ଗମ୍ଭିରୀ ଘରେ 
ବନ୍ଦ କରିଦେଲା ପରି ଚିତ୍ରକର ସାଧୁଙ୍କୁ ଗୋଟେ ନିବୁଜ କୋଠରୀରେ ବନ୍ଦ କରିଦିଆଗଲା ! 
ଦିନ-ମାସ-ମାସ ପଛେ ମାସ- ଏମିତି ଛ'ମାସ ବିତିଗଲା ପରେ ନିବୁଜ କୋଠରୀର 
ଦରଜା ଖୋଲାଗଲା ! 


ୱାଃ... ଅବାକ୍‌ ବିସ୍ମୟରେ ପାଷାଣ ପାଲଟିଗଲେ ସମ୍ରାଟ ଓ ପାରିଷଦବର୍ଗ | ଇଏ 
କଣ ଚିତ୍ର ନା ସତ ସତିକା ହିମାଳୟ । ଶ୍ନେତ-ଶୁଭ୍ର-ପ୍ରଶାନ୍ତିମୟ ହିମାଳୟର ପ୍ରାଣ ଚଞ୍ଚଳ 
ବ୍ୟାପ୍ତି ବ୍ୟାପି ରହିଛି କାନ୍ଧ ସାରା । ପାହାଡ ଶୀର୍ଷକୁ ଲମ୍ବିଯାଇଛି ଏକ ପାଦଚଲା ରାସ୍ତା | 
ଅଭିଭୂତ ରାଜାଙ୍କୁ ସାଧୁ କହିଲେ, ରାଜନ ! ମୁଁ ଟିକେ ପାହାଡ ଶୀର୍ଷରୁ ବୁଲି ଆସୁଛି ! 
ଶୁଣାଯାଏ, ସତକୁ ସତ ଚିତ୍ରରେ ଅଙ୍କା ସେଇ ପାଦଚଲା ରାସ୍ତାରେ ଚାଲି ଚାଲି ସାଧୁକଣକ 
ହିମାଳୟ ଶିଖରରେ ମିଳେଇଗଲେ-ସମ୍ରାଟ ଓ ପାରିଷଦମାନଙ୍କୁ ଅବାକ୍ର କରିଦେଇ । 


୧୬୬ ଶେଷ ସ୍ପର୍ଶ 

କାହାଣୀରୁ ଓହ୍ଲେଇ ବାସ୍ତବ ଜୀବନକୁ ଆସିବା ! କାହାଣୀ ବାସ୍ତବତା ଭିତରେ 
କିଛି ଦୂରତା, କିଛି ଭିନତା ସତରେ ଥାଏ କି ? ପ୍ରକୃତିର ଚିତ୍ରଣ ଏକ ପ୍ରାଣହୀନ ପ୍ରଜ୍ଥିୟା 
ନୁହଁ । ମଞ୍ଚରେ ନର୍କୀର ଅଙ୍ଗ ବିକ୍ଷେପ କେବଳ ଶାରୀରିକ ବ୍ୟାୟାମ ନୁହଁ । ଗାୟକ 
କଣ୍ଠର ସ୍ଵର ବିନ୍ଯାସ, କେବଳ ଯାନ୍ତିକ କୌଶଳ ନୁହଁ । ଲେଖକର ଶବ୍ଦ ସଂଯୋଜନା 
କେବଳ ଶହର ପ୍ରାଣହୀନ ବ୍ୟାକରଣ ନୃହେଁ । କଳାକାରର ସ୍ପର୍ଶରେ ସୃଷ୍ଟି ପୁଣିଥରେ 
ସର୍ଜନା ହୁଏ । ନବ କଳେବର ଲାଭ କରେ । ନବ କଳେବର ବ୍ରହ୍ମ ପଦାର୍ଥ” ବିନା ପୂର୍ଣ୍ଣାଙ୍ଗ 
ହୁଏ ନାହିଁ । ‘ବହୁପଦାର୍ଥ'ଟି ସବୁବେଳେ ସୃକ୍ଷମାତିସୃକ୍ଷ ସ୍ଵରୂପରେ-ସ୍ୂଳ ଦୃଷ୍ଟିରେ ଅଗୋଚରରେ 
ରହିଥାଏ । 

ଏଇ ବବ୍ରହ୍ମପଦାର୍ଥ'ଟି ହେଉଛି କଳାର ଆମ୍ମା । ହାତ-ପାଦ ନଥିବା, କଳା- 
ଢ଼ିମା ଢ଼ିମା ଚକାଆଖୁର ମାଦଳ କାଠ ଗଣ୍ଡିଟି ଜଗତର ନାଥ ବୋଲାଏ, ତାରି ଭିତରେ 
ରହିଥ୍‌ବା ବବ୍ରହ୍ମପଦା୍ଥୀର ପ୍ରଭାବରୁ । ପ୍ରତ୍ୟେକ କଳାକାର ଭିତରେ ଥାଏ । ସେଇ 
“ବ୍ହ୍ଧପଦାର୍ଥ? ସଂସ୍ଥାପନା କରିପାରିବାର ସାମର୍ଥ୍ୟ ! ସେଇ ସାମର୍ଥ୍ୟ ଯୋଗୁଁ କଳାକାର 
ପାଲଟିଯାଏ ଦ୍ବିତୀୟ ଭଶ୍ଵର । ଶଶ୍ଵବରଙ୍କ ସମତୁଲ ଆସନରେ ବସିପାରିବାର ସାମର୍ଥ୍ୟ 
କଳାକାର ପ୍ରାପ୍ତ ହୁଏ କେବଳ ବ୍ର୍ମବିତବ ହୋଇଥବାରୁ ! ଶାସ୍ତିୟ ବା ଆଧ୍ୟାତ୍ମିକ ଦୃଷ୍ଟିକୋଣରୁ 
ବ୍ରହ୍ମତତ୍ତଵ ବଖାଣ କରିବା ଅବଶ୍ୟ ମୋର ଉଦେଶ୍ୟ ନୁହଁ । ଯେଉଁ ଶର୍ତି ଯୋଗୁଁ କଳାକାର 
ସୃଜନକ୍ଷମ ହୁଏ ସେହି ଶ୍ତିକୁ ମୁଁ ଏଠି ବ୍ରହ୍ମପଦାର୍ଥ ବୋଲି କହୁଛି । 

ପ୍ରକୃତିର ସବୁଠୁ ସୁନ୍ଦର କବିତା, ସବୁଠୁ ସୁନ୍ଦର ଚିତ୍ର, ସବୁଠୁ ସୁନ୍ଦର ସଙ୍ଗୀତ । 
ତଥାପି ତାକୁ ବାରମ୍ବାର ସୃଜନ କରିବାର ଲାଳସା ଜାଗିଲା କାହିଁକି ? କାହିଁକି ମଣିଷ 
ପ୍ରକୃତିର ଅନୁକରଣରେ ଜୀବନକୁ ଢ଼ାଳିବାର ପ୍ରୟାସ କଲା ? ଯ୍ରକୃତିକୁ ଜାଣିବା ପାଇଁ, 
ପ୍ରକୃତିର ମୋହରେ ଆବିଷ୍ଟ ହୋଇ ପୁନଃ ସୃଜନ ପାଇଁ ମଣିଷର ପ୍ରୟାସ ଫଳରେ ସୃଷ୍ଟି 
ହେଲା କଳା ଶକ୍ତି । ଆଉ ଏକ ବିବାଦ ଅଛି ମଣିଷ ମନଚେ, କଳା ଶକ୍ତି ସ୍ଵତଃସ୍ତର୍ ନା 
ଆୟାସସାଧ୍ୟ ?“କଳାକାରମୀନେ କହନ୍ତି ଏକା କାଳେସି ଲାଗିବା ପରି ଅବସ୍ଥା | ପ୍ରେରିତ 
ପ୍ରଚୋଦିତ ହୋଇ ମଣିଷ କିଛି ଗୋଟେ ସୃଷ୍ଟି କରିପକାଏ, ଯାହା ତା ଚେତନ ମନର 
ପ୍ରତିଫଳନ ହୋଇପାରେ, ନହୋଇପାରେବି । ଆଉ କେତେ ଜଣ କହନ୍ତିଓକଳାଶକ୍ି 
ସାଧନାର ବିଷୟ । ସାଧନା ମାଧ୍ୟମରେ ଶକ୍ତି ଆହରଣ କରାଯାଇପାରେ ! ତେବେ ସେ 
ବିବାଦକୁ ଆମେ ଯିବା ନାହିଁ । 

ଯେଉଁମାନେ ସ୍ରଷ୍ଟା ସେମାନେ ଭଲ ଭାବରେ ଜାଣନ୍ତି - ରଚନା ପ୍ରକ୍ତିୟାଟି 
ଅଭ୍ୟାସରେ ହୁଏ ନାହିଁ । ଯଦିଓ ବର୍ମାନର ବୈଜ୍ଞାନିକ ଯୁଗରେ ରଚନା ପ୍ରକ୍ରିୟାଟି ମଧ୍ଯ 


ଶେଷ ସ୍ର୍ଶ ୧୬୭ 

ଏକ ଯାନ୍ତିକ ଅଭ୍ୟାସରେ ପରିଣତ କରିବାର ଯୋଜନା ଚାଲିଛି । କିଛି ଦିନ ତଳେ 
ଆମେରିକାରେ ଏକ ପ୍ରକାଶନ ସଂସ୍ଥା କିଛି ଲେଖକଙ୍କୁ ନିଯୁକ୍ତି ଦେଇଥୁଲା ଏକ ନିର୍ଦ୍ଦିଷ୍ଟ 
ସମୟ, ସ୍ଥାନ, କାଳ, ପାତ୍ରକୁ ନେଇ ଉପନ୍ୟାସ ରଚନା କରିବାପାଇଁ । ଗୋଟିଏ ନିର୍ଦ୍ଦିଷ୍ଟ 
ସମୟସୀମା ମଧ୍ଯରେ ଲେଖକକୁ ଏକ ନିର୍ଦ୍ଦିଷ୍ଟ ପରିସରରେ ବନ୍ଦୀ କରି ଉପନ୍ୟାସ ରଚନା 
କରାଇବାର ଅଜବ ବୃଵ୍ଧିଟିକୁ କଣ ବୋଲି କୁହାଯିବ ମୁଁ ଭାବିପାରୁନାହିଁ । କିନ୍ତୁ ସେ 
ଲେଖକମାନଙ୍କୁ ଆମେ ନିହାତି ଧନ୍ଯବାଦ ଦେବା ଉଚିତ, ଯେଉଁମାନେ ଏପରି ଏକ 
ଦାସତ୍ସକୁ ସ୍ଵୀକାର କରି ଉପନ୍ୟାସ ରଚନା କରିପାରିଲେ । ଆମ ଓଡ଼ିଶାରେ ମଧ୍ଯ ବିଭିନ୍ନ 
ସମୟରେ ଖବର କାଗଜ ମାଧ୍ଯମରେ ଗଳ୍ପ, କବିତା, ଉପନ୍ୟାସ ରଚନା ପ୍ରତିଯୋଗିତା 
ଅନୁଷ୍ଠିତ ହୋଇଥୁବା କଥା ଆମେ ଶୁଣିବାକୁ ପାଉ । ତେବେ ସୃଜନ ପ୍ରକ୍ରିୟାର ଆକଳନ 
ପାଇଁ ପ୍ରତିଯୋଗିତା ଆୟୋଜନ ହାସ୍ୟାସ୍ପଦ ମନେ ହେଉନାହିଁ କି ? 


ଜେନ କାହାଣୀର ସାଧୁ ହିମାଳୟର ଚିତ୍ରାଙ୍କନ କରି ଚିତ୍ର ଭିତରର ହିମାଳୟରେ 
ହଜିଗଲା ପରି ସୃଜନକ୍ରିୟା ସମ୍ଭବ ନହେଲେ କଳା ପ୍ରାଣହୀନ ଲାଗିବ ନିଶ୍ଚୟ । ତେବେ 
ଏହିପରି ସାର୍ଥକ ସୃଷ୍ଟି ସଦାସର୍ବଦା ସମ୍ଭବ ହୁଏ ନାହିଁ । କିନ୍ତୁ ସେହି ସାର୍ଥକ ସୃଷ୍ଟିର ଅବସ୍ଥିତି 
ହିଁ ଏକ ବିଶାଳ ସୃଜନ ଜଗତର ଅବସ୍ଥିତିକୁ ସୂଚାଇ ଦେଇଥାଏ । ସବୁ ସାହିତ୍ୟ ସୃଷ୍ଟି 
ସାର୍ଥକ ହୁଏ ନାହିଁ । ଗୋଟିଏ ସାର୍ଥକ ସୃଷ୍ଟି ସମଗ୍ର ସାହିତ୍ୟକୁ କାଳ କାଳ ଧରି ସାର୍ଥକ 
କରି ରଖେ | 


୧୬୮ ଶେଷ ସ୍ପର୍ଶ 

ସେ କେବଳ ଦଉଡ଼ୁଥାଏ । ଜୀଵନ କହିଲେ ସେ ବୁଝେ କେବଳ ଦଉଡ । 
ସହରର ଶେଷମୁଣ୍ଡରେ ଥୁବା ଲାଲୁ ପଡ଼ିଆରେ ଜାରି ରହିଥାଏ ତା'ର ଦଉଡ । ସକାଳୁ 
ସକାଳୁ ସ୍ବାସ୍ଥ୍ୟ ସଚେତନ ନାଗରିକମାନଙ୍କ ସହ ସେ ଦଉଡ଼ୁଥାଏ । ସକାଳ ଗଡି ମଧ୍ଧାହୃ 
ସୂର୍ଯ୍ୟର ତାଳୁଫଟା ଅତ୍ୟାଚାର ଓ ଖାଁ ଖାଁ ଶୂନ୍ଯୟତାସହ ସେ ଦଉଡ଼ୁଥାଏ । ସଞ୍ଜରେ 
ଛୋଟ ଛୋଟ ପିଲା ଓ ରାତିର ନିବୁଜ ଅନ୍ଧାର ସହ ସେ ଦଉଡ଼ଥାଏ । ପଚାରନ୍ତୁନି, ସେ 
ଖାଏ କେତେବେଳେ ? ସେ କଣ କେବେ ବି ଶୁଏନା ? ସେ କଣ ଥକୁକା ମାରି କେବେ 
ବି ଟିକେ ବିଶ୍ରାମ ନିଏନା ? ଏସବୁ ପ୍ରଶ୍ନର ଉତ୍ତର ମୋ ପାଖରେ ନାହିଁ । ମୁଁ ତାକୁ 
କେବଳ ଦଉଡିବାର ଦେଖୁଛି । ଘିର୍‌ ଘିର୍‌ ହୋଇ ପଡିଆ ସାରା ଘୁରୁଥବାର ଦେଖୁଛି । 
ପୃଥ୍ବୀ ପରି ସେ ବି ଅନବରତ ଗତି କରୁଛି ଆପଣାର କକ୍ଷପଥରେ । ତା'ର ଗତି ସହ 
ପୃଥ୍ବୀ ଗତି କରୁଛି ସମତାଳରେ | ତାକୁ ଦଉଡ଼ଥ୍୍‌ବାର ଦେଖ୍ଲେ ମୋତେ ଲାଗୁଛି ତା 
ଦଉଡର ଗତି ବନ୍ଦ ହୋଇଗଲେ ପୃଥ୍‌ବୀର ଗତି ବି ବୋଧେ ବନ୍ଦ ହୋଇଯିବ । 


ସେ ମୋ ସାଙ୍ଗ ପବିତ୍ର । ସାଙ୍ଗିଆ ମନେ ନାହିଁ । ପ୍ରାୟ ଦଶବର୍ଷ ହେଲା ସେ 
ଲାଲୁ ପଡିଆରେ ଆଠକାଳି-ବାରମାସ ଦଉଡ଼ୁଛି । ବର୍ଷାଓଖରା-ଶୀତ, ସକାଳ-ସଞ୍ଜ- 
ଅଧରାତି, ସବୁ ସମୟରେ ତା'ର ଏକମାତ୍ର କାମ . ଦଉଡ଼ିବା ¦ ରୁମାଲ୍‌ଟିଏ ଦାନ୍ତରେ 
ଚାପି ସଁ ସଁ ହୋଇ ଏକ ଲୟରେ ଚାଲିଛି ତା'ର ଘୂର୍ଣ୍ଣନ । ଦଶବର୍ଷ ଭିତରେ କେତେକଣ 
ଘଟିଯାଇଛି । ଅନ୍ତତଃ ତିନୋଟି ସରକାର ଓ ତେଇଶଜଣ ମୁଖ୍ୟମନ୍ତ୍ରୀ ବଦଳି ସାରିଛନ୍ତି । 
ମନ୍ତ୍ରୀ ଓ ଠିକାଦାର ଜେଲ୍‌ରୁ ମୁକୁଳି ନିର୍ବାଚନରେ ପୁଣିଥରେ ଜିଣିସାରିଛନ୍ତି । ଦେଶର 
ଅର୍ଥନୀତି ବେଶ୍‌ ସୁଧୁରି ଯାଇଛି । ରିକ୍ସାବାଲା ବି ଏବେ ମୋବାଇଲ୍‌ରେ କଥା ହେଉଛି 
ଟାଟାରେ ରହୁଥବା ତା” ପ୍ରେମିକା ସହ । ସହରର ଏକମାତ୍ର କାରଖାନା ବନ୍ଦ ହୋଇଯାଇଛି 
ଓ ହତ୍ୟା-ଧର୍ଷଣ ବଢ଼ିଯାଇଛି । ମାଧୁରୀ ଦୀକ୍ଷିତ ଏବେ ଛୁଆର ମାଁ ହେଲା ପରେ ଆଗ 
ପରି ଭଲ ନାଚି ପାରୁ ନାହିଁ । କେତେ ଜୋର୍‌ରେ ପୃଥ୍ବୀ ବଦଳିଯାଇଛି । ପବିତ୍ର କିଛି 
ଜାଣିନାହିଁ । ସେ କେବଳ ଦାନ୍ତରେ ରୁମାଲ୍‌ ଚାପି ଦଉଡ଼ୁଛି । 


ଶେଷ ସର୍ଶ ୧୬୯ 

ପବିତ୍ର ପାଗଳ ! ଆପାତତଃ ସହରର ସଭିଏଁ ଏକଥା ବିଶ୍ଵାସ କରନ୍ତି | ପାଗଳ 
ନହେଲେ ବର୍ଷ ବର୍ଷ ଧରି ଜଣେ ଲୋକ ଗୋଟେ ନିର୍ଦିଷ୍ଟ କାର୍ଯ୍ୟରେ ହି ସୀମିତ ରହିପାରିବ 
ନାହି । ପାଗଳ ପାଖରେ ଏକ ବିଶେଷ ପ୍ରକାର ସାମର୍ଥ୍ୟ ରହିଥାଏ ଯାହା ଫଳରେ ସେ 
ଅସାଧ୍ୟ ସାଧନ କରିପାରେ ଓ ଅଗମ୍ୟେ ଗମନ କରିପାରେ ବୋଲି କୁହାଯାଏ । କିନ୍ତୁ 
ବଉଡ଼ିବା ବ୍ୟତୀତ ଅନ୍ୟ ସବୁକ୍ଷେତ୍ରରେ ପବିତ୍ର ବେଶ୍‌ ସ୍ଵାଭାବିକ ! ଦେଖାହେଲେ ଯଥାମାନ୍ୟ 
ଅଭିବାଦନ କରିବ । ହସି ହସି କୁଶଳ ପଚାରିବ । ତା' ହସଟି ଦେବତାର ହସ ପରି 
ଅମାୟିକ ଓ ପବିତ୍ର । ଆପଣଙ୍କୁ କିନ୍ତୁ କଥା ହେବାକୁ ହେଲେ ତା” ସାଙ୍ଗରେ ଦଡଡ଼ିବାକୁ 
ପଡ଼ିବ । ନଚେତ୍ବ ପଚାରିଥବା ପ୍ରଶ୍ନର ଉତ୍ତର ପାଇବାକୁ ଆପଣଙ୍କୁ ପବିତ୍ର ଘେରାଏ ବୁଲି 
ଆସିବାଯାଏ ଅପେକ୍ଷା କରିବାକୁ ପଡ଼ିବ ! 


ଦଉଡ଼ି ଦଉଡ଼ି ପବିତ୍ରର ଅବସ୍ଥା ଭୀଷଣ ଖରାପ । ଅଥଚ ଦଉଡ ତା'ର ବନ୍ଦ 
ହେଉନାହିଁ । ଘର ଲୋକେ କେତେ ଚେଷ୍ଟା କଲେଣି । କେତେ ରକମର ଚିକିତ୍ସା ବନ୍ଦୋବସ୍ତ 
କଲେଣି | ଦଉଡ ତାର ଥମୁନାହିଁ । ପବିତ୍ର ଜୀବନରୈ ଦଉଡ ଏକ ରୋଗ-ଏକ 
ଅଭିଶାପ । ଥରେ ତା” ଦଉଡ ରୋକିବା ପାଇଁ ତା' ଭାଇମାନେ ତା'ର ହାତଗୋଡ ବାନ୍ଧି 
ଘାର ଭିତରେ ପକେଇ ଦେଲେ | ମଲାମୂଷା ପରି ସେ କୋଠରୀରେ ପଡିରହିଲା ଖାଲି । 
ଖାଦ୍ୟ-ପାଣି ଛୁଇଁଲା ନାହିଁ । କାଂ ସାଙ୍ଗରେ କଥାବାର୍ଭା କଲା ନାହିଁ । ବାଧ୍ଯ ହୋଇ 
ଘରଲୋକେ ବନ୍ଧନ ଖୋଲିଦେଲେ । ସେ ସାଙ୍ଗେ ସାଙ୍ଗେ ଧାଇଁଲା ଲାଲୁ ପଡିଆକୁ ଓ 
ଦଉଡିବା ଜାରି ରଖୁଲା ! 


ଅଥଚ ପବିତ୍ର ଥଲା ଆମ ଭିତରେ ସବୁଠୁ ଚୁପ୍ଚାପ୍‌, ଗୁମ୍ସୁମ୍‌ ଓ ବେଶ୍‌ ଭଲ 
ଛାତ୍ର । ଆମ ଭିତରେ ସେ ଥୁଲା ସବୁଠୁ ବେଶୀ ପାଠଖୋର୍‌ । ମୁଁ ତାକୁ ସବୁବେଳେ 
ବିତ୍ରପ କରି କହେ ଯେ ସେ ନିଶ୍ଚୟ ବ୍ୟାଙ୍କିଙ୍‌ ପରୀକ୍ଷାରେ ପେନସିଲ୍‌ ମୁଣ୍ଡଳୀ ବୁଲାଇ 
ଚାକିରୀଟିଏ ପାଇଯିବ ଓ ଟଙ୍କା ଗଣି ଗଣି ମରିଯିବ । ଜୀବନରେ ଥରେ ମାତ୍ର ମୁଁ ବ୍ୟାଙ୍କ 
ପରୀକ୍ଷା ଦେବାକୁ ଯାଇଥ୍‌ଲି ଓ ପରୀକ୍ଷାର ସେଇ ଅଦ୍ଭୁତ ପ୍ରକ୍ରିୟା ମୋତେ ବିରକ୍ତ କରି 
ପକାଇଥ୍‌୍ଲା | ପ୍ରଶ୍ନ ସାମ୍ନାରେ ଥ୍ବା ଗୁଡ଼ାଏ କୁନି କୁନି ଅଣ୍ଡାକାର ଶୂନ୍ୟସ୍ଥାନରେ କେବଳ 
ପେନୁସିଲ୍‌ର ମୁଣ୍ଡଳା ବୁଲାଇବାର କାର୍ଯ୍ୟଟି ଅନ୍ତତଃ ମୋ ପାଇଁ ଥଲା ଭୀଷଣ ପୀଡାଦାୟକ । 
ତେବେ ଚରିଜନିଙ୍ଗ ଓ “ଗଣିତର ଏଇ ଯାନ୍ତିକ ପ୍ରକ୍ରିୟାରେ ପବିତ୍ର ଥଲା ବେଶ୍‌ ମାହିର୍‌ | 
ତେଣୁ ପବିତ୍ରର କୌଣସି ଏକ ବ୍ୟାଙ୍କରେ ଅତିକମ୍‌ରେ କିରାଣୀଟିଏ ହୋଇଯିବାର ସମ୍ଭାବନା 
ବିଷୟରେ ଆମର କୌଣସି ସନ୍ଦେହ ନଥୁଲା । ତା” ବାଦ ପବିତ୍ରର ଅନ୍ୟ ସବୁକଥାରେ ବି 
ରହିଥୁୂଲା ଯଥେଷ୍ଟ ଆଗ୍ରହ । ସହରକୁ ଆସୁଥ୍‌ବା ପ୍ରତ୍ୟେକ ଖବରକାଗ୍ଧଜ ଅତ୍ୟନ୍ତ ନିଷ୍ଠାର 


୧୭୦ ଶେଷ ସ୍ପର୍ଶ 

ସହ ସେ ପଡୁଥଲା । ଖବରକାଗଜର ଶିରୋନାମାଠାରୁ ସମ୍ପାଦକଙ୍କ ନାମ ଯାଏ ପ୍ରତ୍ୟେକ 
ଶବ୍ଦକୁ ସେ ନିଶ୍ଚୟ ପତୁଥଲା । ତା'ର ଏସବୁ ଅଭ୍ୟାସ ଥୁଲା ଆମ ପରି ଫୁଲାଫାଙ୍କିଆଙ୍କ 
ପାଇଁ ବିଶେଷ ହାସ୍ୟାସ୍ପଦ ଘଟଣା । 

ପବିତ୍ର କିନ୍ତୁ ଥଲା ଭୀଷଣ ଉଚ୍ଚାଭିଳାଷୀ । ସେ ଚାହୁଁଥିଲା ଆଇ.ଏ.ଏସ୍‌. କିମ୍ବା 
କେଉଁ ଏକ ଜାତୀୟ ବ୍ୟାଙ୍କର ପଦସ୍ଥ ଅଫିସର ହେବାକୁ । ଲକ୍ଷ୍ୟସ୍ଥଳରେ ପହଞ୍ଚବା ପାଇଁ 
ପ୍ରଚୂର ଶ୍ରମ ଓ ସାଧନା ଦରକାର-ଏକଥା ବେଶ୍‌ ଭଲ ଭାବରେ ସେ ଜାଣିଥୁଲା । ତେଣୁ 
ଦିନକୁ କୋଡିଏ ଘଣ୍ଟା ପଢ଼ିବାକୁ ସେ ନିଷ୍ଠରି ନେଇଥୂଲା । ବେଳେ ବେଳେ ଆମେ ସାଙ୍ଗମାନେ 
ତା'ଉପରେ ବିରକ୍ତ ହେଉଥୂଲୁ ଓ ଏତେ ପରିଶ୍ରମର କୃପ୍ରଭାବ ତା' ଶରୀର ଓ ମସ୍ତିଷ୍ଠ 
ଉପରେ ପଡ଼ିବ ବୋଲି ଆଶଙ୍କା କରୁଥଲୁ ! ସତକୁ ସତ ପବିତ୍ର ଆସ୍ତେ ଆସ୍ତେ କାଠଗଣ୍ଡିଟିଏ 
ପରି ନୀରବ ହୋଇପଡ଼ିରହିଲା । ରାତି ଅନିଦ୍ରା ହେତୁ ବାୟୁଦୋଷ ଇତ୍ଯାଦି ନାନାଦି 
ରୋଗ ତାକୁ ଗ୍ରାସିବା ଆରମ୍ଭ କଲା ! ପାଠପଢ଼ାରୁ ମନ ହଟେଇ ରୋଗ ବିଷୟରେ ସେ 
ଖୁବ୍ର ସିରିୟସ୍‌ ହେବା ଆରମ୍ଭ କଲା । ପ୍ରତ୍ୟେକ ରୋଗର ଉପସର୍ଗ ଓ ନିଦାନ ବିଷୟରେ 
ଭାବିବା ଏବଂ ତାକୁ ନିଜ ଶରୀରରେ ଅନୁଭବିବାର ଏକ ବିଚିତ୍ର ମାନସିକ ଅବସ୍ଥା ଆମ 
ସମସ୍ତଙ୍କୁ ବିଚଳିତ କରୁଥୂଲା । ଦିନେ ଜଣେ ସାଙ୍ଗ ଖୁବ୍ଧ ଜୋର୍‌ରେ ରାଗିଯାଇ ପବିତ୍ରକୁ 
କହିଲେ- ତୋର କିଛି ରୋଗ ନାହିଁ ଯା” ତୁ ଯୋଗ ଓ ଦଉଡା ଦଉଡି କର । 

ଠିକ୍‌ ତା” ପରଦିନ ପବିତ୍ର ଯାଇ ପହଞ୍ଚଲା ସ୍ଥାନୀୟ ଯୋଗାଳୟରେ । ନିୟମିତ 
ଯୋଗାଭ୍ୟାସ ଭିତରେ ତାକୁ ଲାଗିଲା ଯେ ସେ ଆସ୍ତେ ଆସ୍ତେ ଏକୁଟିଆ ହୋଇପଡ଼ୁଛି । 
ଯୋଗ ଶିକ୍ଷାର୍ଥୀମାନେ ତା” ପାଖକୁ ଲାଗି ଠିଆ ହେବାକୁ ପସନ୍ଦ କରୁନାହାନ୍ତି । ଏ ବିଷୟରେ 
ଯୋଗାଚାର୍ଯ୍ୟଙ୍କୁ ପଚାରିବାରୁ ସେ କହିଲେ-ପବିତ୍ରର ପେଟଦୋଷ ଯୋଗୁଁ ଯୋଗାଭ୍ୟାସ 
ସମୟରେ ନିର୍ଗତ ବାୟୁ ଓ ଝାଳର ଗନ୍ଧ ତା'ର ଏତେ ଉତ୍କଟ ଯେ ତା” ପାଖରେ କେହି ବି 
ରହିପାରିବେ ନାହିଁ । ଏ ବିଷୟରେ ଆମେମାନେ ବି ଅବଗତ ଥୁଲୁ । ଧୀରେ ଧୀରେ 
ପବିତ୍ର ଗୋଷ୍ଠୀଜୀବନରୁ ବିଚ୍ୟୁତ, ଉପେକ୍ଷିତ ହୋଇ ନିଜର ଏକ ପୃଥ୍ବୀ ବାଛି ନେଇଥୁଲା ! 

ପୃଥ୍ବୀରେ ସେ ନିଜ ପାଇଁ ଲକ୍ଷ୍ୟଟିଏ ନିର୍ାରିତ କରି ନେଇଥୁଲା । ସବୁ 
ରୋଗରୁ ମୁକ୍ତ ହେବାକୁ ଦଉଡ ହିଁ ଅମୋଘ ଥିଷଧ ବୋଲି ତା”ର ବିଶ୍ଵାସ ହୋଇଥଲା । 
ନିଜେ ନିଜର ନିରାପଦ ପରିଧୁରେ ସେ ଦଉଡ଼ିବା ଅଭ୍ୟାସ କଲା ! ଅଭ୍ୟାସ କ୍ରମଶଃ 
ଆସକ୍ତି ଓ ଆସକ୍ତି-ନିଶାରେ ରୂପାନ୍ତରିତ ହୋଇ, ଅବିକା ପାଗଳାମୀର ପହଞ୍ଚଛି । ସେ 
କେବଳ ଦଉଡ଼ିବାରେ ଲାଗିଛି । 

ଏ ଦଉଡର ମାନେ କଣ ପବିତ୍ର ? ତୁ କାହିଁକି ଏମିତି ନଷ୍ଟ କରିଚାଲିଛୁ ନିଜକୁ ? 

ଶେଷ ସ୍ରର୍ଶ ୧୭୧ 

ଚାଲ, ପଡ଼ିଆ ବାହାରର ପୃଥ୍‌ବୀକୁ ଫେରିଚାଲ୍‌ । ପବିତ୍ର କିଛି ଉତ୍ତର ଦିଏ ନାହିଁ ¦ 
କେବଳ ହସିଦିଏ । ଦେବତାର ହସ ପରି ଅମାପ-ଅମାୟିକ ତା'ର ହସ । ଗତ ବର୍ଷେ 
ହେଲା ପବିତ୍ର ସହ ଆଉ ମୋର ଦେଖା ହୋଇନାହିଁ । କାହାକୁ ପଚାରିନାହିଁ ଆଉ ତା' 
ବିଷୟରେ ୮ କାଲି ରାତିରେ ସ୍ଵପ୍ନଟିଏ ଦେଖୁଲି । ପବିତ୍ର ନିଜେ ତା'ର ପୃଥ୍ବୀକୁ ଉଠେଇ 
ନେଇଛି ମହାକାଶର ଭିନ୍ନ ଏକ ଅଂଶକୁ । ଆଉ ଏକ ପୃଥ୍‌ବୀରେ ତା ସାଙ୍ଗରେ ଦଉଡ଼ୁଚନ୍ତି 
ଗଛ, ନଦୀ ପର୍ବତ, ବାଘ, ମିରିଗ, ମୟୂର... ତା' ପୃଥବୀରେ ସ୍ଥାବର ବୋଲି କିଛି 
ନାହିଁ । ସମସ୍ତେ ଚଳମାନ-ଦଉଡ଼ପ୍ରିୟ । ଦାନ୍ତରେ ରୁମାଲ୍‌ ଚାପି ପବିତ୍ର ନିଜେ ଦଉଡ଼ୁଛି 
ଓ ତାଂ ସାଙ୍ଗରେ ଦଉଡଦୁଛନ୍ତି ବୃଶାଳ ଗଛମାନେ; ମହାମେରୁ ପର୍ବତମାନେ, ଚଞ୍ଚଳା 
ନଦୀମାନେ । ତା” ପୃଥ୍ବୀରେ କେହି ଜଣେ ବି ମଣିଷ ନାହାନ୍ତି । କେବଳ ସେ ନିଜେ 


Pad 


ହ | 

ବିଗ୍ନ ପଣ୍ଡାର କବିଚା 


ବିଘ୍ନ ପଣ୍ଡା କବିତା ଲେଖା ପୁରାପୁରି ଛାଡ଼ିଦେଲା । ଏବେ ସେ କବିମାନଙ୍କର 
ପାଖ ମାଡ଼ୁନାହିଁ । ଅଥଚ କବିତାକୁ ଛାଡ଼ି ବିଘ୍ଵର ଅସ୍ତିତ୍ଵ ବିଷୟରେ ଆମେ କଳ୍ପନା ସୁଦ୍ଧା 
କରି ପାରୁନଥୁଲୁ । ମୋର ମନେପଡ଼ୁଥୁଲା- 


ଏ ରାଣୀପୁର- ଝରିଆଲ୍‌ 
କୋଉଠି ରଖୁଛୁ ହୃଦୟ ମୋର ଫେରେଇ ଦେ ।। 


ଦେ... ଦେ... ଦେ... ରାଣୀପୁର-ଝରିଆଲର ପଥର ଚଟାଣରେ ବାଡେଇ 
ହୋଇ ଫେରିଆସୁଥଲେ କବିତାର ଶବ୍ଦମାନେ । ଚଇତିଖରାରେ ଡହକୁଥ୍‌ବା ରାଣୀପୁର- 
ଝରିଆଲ୍‌ର କଳା-କର୍କଶ ଚଟାଣକୁ ହୃଦୟ ଫେରାଇ ଦେବାକୁ ନିର୍ଦ୍ଦେଶ ଦେଉଥାଏ କବି 
ଜଣେ | ଚଉଷଠି ଯୋଗିନୀଙ୍କର ଭଙ୍ଗାରୁଜା ମନ୍ଦିରରେ କୋଉଠି କେଜାଣି ହଜି ଯାଇଥାଏ 
କବିଟିଏର ହୃଦୟ । ସେ ଚିକ୍କାର କରୁଥାଏ କାକୁତି କରୁଥାଏ-ଅଳି କରୁଥାଏ ! ଆଜି ବି 
ମୋର ମନେ ଅଛି ଚଇତିଖରାର ସେ କାବ୍ୟିକ ମଧ୍ଧାହନ । 

ରାଣୀପୁର-ଝରି ଆଲ୍‌ ରେ ଆୟୋଜିତ ଏକ କବିତା ପାଠୋସତ୍ସବରେ 
ଯୋଗଦେବାକୁ ଆମେ ପହଞ୍ଚୁଥାଉ ଯୋଗିନୀ ମୂଲକରେ । ରାଣୀପୁର ଓ ଝରିଆଲ ଗାଁ 
ମଝିରେ ଏକ ବିରାଟ-ଆଖୁ ପାଉନଥ୍ବା-ବେଶ୍‌ ଉଚ୍ଚ ପଥର ଚଟାଣ | ଆଖପାଖରେ 
ଗଛଟିଏ ବି ନାହିଁ । ଚଟାଣ ସାରା ଅସୁମାରି ଭଙ୍ଗାଦେଉଳ । ମଝାମଝି ଚଉଷଠି 
ଯୋଗିନୀଙ୍କର ବୃତ୍ତାକାର ମୁକ୍ତାକାଶ ମନ୍ଦିର । ପାରୁଶରେ ଲାଲ୍‌ଇଟାରେ ତିଆରି ସୁନ୍ଦରତମ 
ଇନ୍ଦ୍ରଲାଠ ମନ୍ଦିର କଳା-କର୍କଶ ଚଟାଣ ପାରୁଶରେ ସେ ଲାଲ୍‌ଇଟାର ଶିବ ମନ୍ଦିରଟି 
ଲାଗୁଥାଏ ଶ୍ୟାମଳ ପତ୍ରଘେରା ମନ୍ଦାରଗଛରେ ଫୁଟିଥ୍‌ବା ଏକମାତ୍ର ମନ୍ଦାରଫ୍ୁଲ ପରି । 
ଏମିତି ଏକ ଚମକ୍କାର ପୃଷ୍ଠଭୂମିରେ କି ରୋମାଞ୍ଚ ଥୁଲା କେଜାଣି ବିଘ୍ନ ପଣ୍ଡା ମଞ୍ଚରେ 
ଠିଆ ଠିଆ କବିତାଟି ପଢ଼ିବା ଆରମ୍ଭ କଲା-କାଗଜରୁ ନୁହଁ, ସିଧା ସିଧା ହୃଦୟରୁ । 

ବିଘ୍ନ ପଣ୍ଡା ସବୁଦିନ ଏମିତି । ସେ କବିତାଗ୍ରସ୍ତ ହେଲେ ହିଁ କବିତା ପଡ଼େ । 
ରାସ୍ତାରେ ଚାଲୁ ଚାଲୁ, କାସରେ ନୋଟ୍‌ ଲେଖୁ ଲେଖୁ, ପେଟୁ ଦୋକାନରେ ଚା ପିଉ ପିଉ, 

କବିତା ଉତୁରି ଆସେ ବିଘ୍ନ ପଣ୍ଡାର ହୃଦୟରୁ ! ନୂଆଁ ନୂଆଁ କବିତା ଲେଖୁଥୁ୍‌ବା ବେଳେ 
ବିଘ୍ନ ଥୁଲା ମୋ ପାଇଁ କବିତାର ଗୋଟେ ଉଦ୍ଦାମ ଝରଣା । ରାତି ଅଧରେ ମୋ କବାଟରେ 
ଠକ ଠକ୍‌ ଶୁଭିବ । କବାଟ ଖୋଲିଲେ ସାମ୍ନାରେ ବିଘ୍ନ ପଣ୍ଡା ! କହିବ-ଚାଲ, ବାହାରେ 
ପୂର୍ଣ୍ଣମୀର ରାତି, ଆମେ କବିତା ପଢ଼ିବା ¦ ମୁଁ ଚୁପ୍ଚାପ୍‌ ଖସିଯାଏ ଘରୁ ବିଗ୍ୁ ସହିତ । 
ମହାନଦୀ ଓ ତେଲନଦୀର ସଙ୍ଗମରେ ବିସ୍ତତ ବାଲୁକାରାଶି । ଜହ୍ମନରାତିର ସେଇ ରୂପେଲି 
ଆଲିଙ୍ଗନରେ ବିଘ୍ନ ପଣ୍ଡା ଗଳ ଗଳ ଗାଇଯାଏ କବିତା ! କବିତା ପଢ଼ୁ ପତ଼ୁ ସେ କାନ୍ଦେ । 
କାନ୍ଦୁ କାନ୍ଦୁ ହସେ । ତା'ର ହସ-କାନ୍ଦ ଭିତରରେ ବହମାନ ଥାଏ କବିତା । 


ହଁ, ବିଘ୍ ପଣ୍ଡାର କବିତାରେ ବେଳେ ବେଳେ ଥାଏ ପ୍ରଚୂର ପିଲାଳିଆମୀ । 
ଛୋଟପିଲାର ମନ ନେଇ ସେ କବିତା ଲେଖେ । ଛୋଟପିଲା ପରି କବିତାରେ ସେ ଭୁଲ୍‌ 
କରେ, ଶବ୍ଦ ବସାଣରେ ବାଟ ହୁଡିଯାଏ । ବ୍ୟାକରଣ- ଫ୍ୟାକରଣ ସେ ପଢ଼ିନଥାଏ । 
ତେଣୁ ତା' କବିତାରେ ମହକୁଥାଏ ଏକ ବିରଳ ସରଳତା ! କବି ହେବା ପାଇଁ ବାସନା 
ମୋର ପ୍ରବଳ ଭାରି-ପ୍ରବଳ ଭାରି ବୋଲି କହିଥୁ୍‌ବା ରାଧାମୋହନ ଗଡନାୟକଙ୍କ ଧାଡ଼ିଟି 
ବିଘ୍ନକୁ ଦେଖୁଲେ ହିଁ ସାର୍ଥକ ଓ ସାକାର ମନେ ହୁଏ । କବି ହେବାକୁ ତାର ଜନ୍ମ ବୋଲି 
ସେ ସବୁଠି ଘୋଷଣା କରୁଥାଏ ! 


ଅଥଚ ବିଘ୍ନ ପଣ୍ଡା କବିତୀ ଲେଖୁବା ପୂରାପୂରି ଛାଡ଼ିଦେଲା । ଅବିଶ୍ଵାସ୍ୟ ହେଲେ 
ବି କଥାଟି ସତ । କବିତା ଲେଖୁବା ଛାଡ଼ିଦେଲା ପରେ ସେ କବିତା ଲେଖୁଥ୍‌ବା ଲୋକମାନଙ୍କ 
ସହ ସବୁ ସମ୍ପର୍କ କାଟିଦେଇ ନିଜ ଚାରିପଟେ ଗୋଟେ ଶକ୍ତ ପାଚେରୀ ତିଆରି କରିଦେଲା ! 
ଆମେ ଚେଷ୍ଟାକରି ବି ତା' ସହ କୌଣସି ସମ୍ପର୍କ ରଖୁପାରିଲୁ ନାହିଁ । ହେଲେ ବିଘ୍ନ ପଣ୍ଡା 
କବିତାଠୁ ଏମିତି ଦୂରେଇ ରହିବାର କାରଣ କଣ ହୋଇପାରେ ? 


ମୁଁ ଜାଣିଥୁଲି ବିଘ୍ଵର ବାପା ଭିନ୍ନ ଉପାଦାନରେ ଗଢ଼ା ଏକ ମଣିଷ । କିନ୍ତୁ ସେ 
ଯେ କବିତାର ଏତେ ବଡ଼ ଶତ୍ରୁ ଏକଥା ଜାଣିଲା ବେଳକୁ ବହୁ ବିଳମ୍ବ ହୋଇସାରିଥୁଲା । 
ବିଘ୍ଵର ବାପା ଭାବୁଥିଲେ, କବିତା ଲେଖୁ ତାଙ୍କ ପୁଅର ଜୀବନ ଆସ୍ତେ ଆସ୍ତେ ବରବାଦ 
ହୋଇଯାଉଛି ।! କବିତା ଲେଖୁ କିଛି କମାଣି କରିବାର ଆଶା ନଥୁବାରୁ ସେ ବିଗ୍ନକୁ 
ବାରମ୍ବାର ଉପଦେଶ ଦେଉଥୂଲେ ଏସବୁ ବାଜେ କାମରେ ନ ମାଡିବା ପାଇଁ ! ବିଘ୍ନ ଥୁଲା 
ଶ୍ରବଣ କୁମାର । ବାପାଙ୍କ କଥା ଅମାନ୍ୟ କରିବାକୁ ସେ ପାପ ବୋଲି ଭାବୁଥୁଲା | 
ବିନମ୍ରତାର ସହ ସେ ବାପାଙ୍କୁ ବୁଝା-ଶୁଝା କରି କାମ ଚଳେଇ ନେବ ବୋଲି 
ଭାବୁଥ୍ଲା । କିନ୍ତ ତା' ବାପା ଥୁଲେ କବିତାର ଭୟଙ୍କର ବିରୋଧୀ । ସେ କଳେ-ବଳେ 
.କୌଶଳେ ତାଙ୍କ ପୁଅ ସହ କବିତାର ସମ୍ପର୍କ କାଟି ପକେଇବାର ବହୁବିଧ ଯୋଜନା 

କରିବାରେ ଲାଗିଲେ । ଶେଷରେ ଦିନେ ବିଘ୍ୁକୁ ନିଜ ମୁଣ୍ଡ ଛୁଆଇଁ ଶପଥ କରାଇନେଲେ- 
ବିଗ୍ମ ଓ କବିତାର ସମ୍ପର୍କକୁ ବଡ଼ ନିର୍ଦୟ ଭାବରେ ଭାଙ୍ଗି ପକେଇଲେ ! 


ଆସ୍ତେ ଆସ୍ତେ ବିଘ୍ନ ପଣ୍ଡାର କବିପଣ କଥା ଆମେ ବି ଭୁଲିଗଲୁ । ଆମେ 
ଦେଖୁଲୁ କଳାକୋଟ୍‌ ପିନ୍ଧି ବିଗ୍ନ କଚେରୀ ଯାଉଛି । ଓକିଲାତିରେ ସଫଳ ହେବାପାଇଁ 
ରାତି ରାତି ଅନିଦ୍ରା ହୋଇ ଭାରତୀୟ ପିଙ୍ଗଳ କୋଡର ଧାରା-ଉପଧାରାମାନଙ୍କୁ ଘୋଷୁଛି । 
ଆମକୁ ଦେଖୁଲେ, ନିଆଁ ମାଡିଲା ପରି ଚମକି, ବାଟଭା୍କି ଫେରାର ମାରୁଛି । ୟା 


ଭିତରେ ଆମେ ଜାଣିବାକୁ ପାଇଲୁ ସେ ବାହାହୋଇ ପୁରାପୁରି ସଂସାରୀ ପାଲଟି ଯାଇଛି ! 


ମଝିରେ ଥରେ ବିଘ୍ନର ବାପାଙ୍କ ସହ ଦେଖା ହେଲା ! ମୋତେ ବିଦ୍ରୁପ କଲାପରି 
ପଚାରିଲେ-ଆଉ, ଏବେ ବି କବିତା ଲେଖୁଛ ? ମୁଁ ହସିଦେଲି କେବଳ । ମୁଁ ଭଲ କରି 
ଜାଣେ ମୋ କବିତ୍ର ପରିଚୟ ତାଙ୍କ ପାଇଁ ଅଦରକାରୀ । ସେ ହୁଏତ ମୋ ଠୁ ଜାଣିବାକୁ 
` ଚାହିଁବେ ମୋର ମାସିକ ଦରମା କେତେ, ମୋ ଘର ଅବସ୍ଥା କଣ, ବାହାହେବାର ଆର୍ଥକ 
ଯୋଗ୍ୟତା ମୋର ଅଛି କି ନାହିଁ । ତେଣୁ ଚୁପ୍ଚାପ୍‌ ଖସିଯିବାର ପ୍ରୟାସ କରୁ କରୁ ବିଘ୍ନର 
ବାପା କହିଲେ-ବାବୁ ! ତମମାନଙ୍କଠୁ ପୁଅକୁ ମୁଁ ଜବରଦସ୍ତ ଛଡ଼େଇ ଆଣିଲି ବୋଲି ସେ 
ନିଜର ପେଟ ପୋଷି ପାରୁଛି । ନୋହିଲେ ତମପରି ସଡକ୍୍‌ଛାପ୍‌ କବି ହୋଇ ସେ ଅଜି ବି 
ରହିଥାଆନ୍ତା ! 
ମୋ ପାଖରେ କିଛି ଉତ୍ତର ନଥୁଲା । ତା'ପରେ ମୋର ବି ବିଶେଷ ଆଗ୍ରହ 
ନଥୁଲା ବିଘ୍ନ ପଣ୍ଡାର କଥା ଭାବିବା ପାଇଁ । ଗଲା ସପ୍ତାହରେ ଚିଠିଟିଏ ପାଇଲି । ଆରେ, 
ଇଏତ ବିଘ୍ନ ପଣ୍ଡାର ଅକ୍ଷର ! ସୁଖଦ ଆଶ୍ଚର୍ଯ୍ୟରେ ଲଫାପା ଖୋଲି ଦେଖୁଲି, ଭିତରେ 
ବିଗ୍ନ ପଣ୍ଡାର କବିତା । 
ମନେ ମନେ ଭାବିଲି, ଯା' ହେଉ ବାପାଙ୍କ ଶପଥର ଲକ୍ଷ୍ମଣଗାର ଡେଇଁ ବିଘ୍ନ 
ପଣ୍ଡା ପୁଣିଥରେ ଫେରିଆସିଛି କବିତାକୁ । ତେବେ ଏଇ ଲେଉଟାଣି ପର୍ବ କବିତାର ଜୟ 
ନା ବିଗ୍ଧ ବାପାଙ୍କ ପରାଜୟ, ସେ ମୀମାଂସା ଅନ୍ତତଃ ଆଜି କରିବା ନାହିଁ । ଲକ୍ଷ୍ମୀ ଓ 
ସରସ୍ବତୀଙ୍କ ଯୁଦ୍ଧରେ, ସରସ୍ବତୀଙ୍କର ବିଜୟକୁ ଆଜି ଉପଭୋଗ କରାଯାଉ । ତା'ପରେ 
ଅନ୍ୟକଥା ! 


ଶେଷ ସର୍ଶ ୧୭୫ 

କବିତାର ନିମଗ୍ ପ୍ରେମିକ : ନୀଳଲୋହିଚତ 


ସବୁ ଭଲ ଓ ଭୁଲି ହୋଇଯାଇଥ୍‌ବା କବିତାର ନାଁ ନୀଳଲୋହିତ । ମୁଁ ସବୁବେଳେ 
ନୀଳ ଲୋହିତର ପରିଚୟ ତିଆରି କରିବାକୁ. ଯାଇ ଏମିତି ଧାଡିଟିଏ ମନେ ମନେ ଭାବେ 
ଓ ଭୁଲିଯାଏ ! ମୋର ମନ ଭିତରେ ଯେବେ ବି କବିତାଟିଏ ତା'ର କମନୀୟ ଡେଣା 
ଝାଡିବା ଆରମ୍ଭ କରେ, ମୁଁ ନୀଳଲୋହିତକୁ ମନେପକାଏ । କବିତାକୁ ଏତେ ବେଶୀ ଭଲ 
ପାଉଥୁବା ମଣିଷଟିର ନାଁ ଏମିତି କାବ୍ୟିକ ହେବାକୁ ବାଧ୍ୟ ! ମୋ ଜାଣିବାରେ ନୀଳଲୋହିତ 
କବିତାର ପ୍ରେମରେ ପଡିଲା ଦିନୁ ଆଉ କାହାକୁ ପ୍ରେମ କରିପାରିନାହିଁ । ତା'ର ପ୍ରତ୍ୟେକ 
ପ୍ରେମ, କବିତା ପରି ଭୀଷଣ ସମ୍ବେଦନଶୀଳ, ସ୍ଥର୍ଶକାତର- ଅନେକ ସମୟରେ ପ୍ରତୀକଟିଏ 
ମାତ୍ର ! କବିତାକୁ ଭଲପୀଉଥୁ୍‌ବା ମଣିଷଟିଏ ଲକ୍ଷେ କବିର ଆୟୁଷ ଘେନି ବଞ୍ଚୁଥାଉ- 
ନୀଳଲୋହିତକୁ ଦେଖୁଲେ ଏତକ ଇଚ୍ଛା ଆପେ ଆପେ ମନରୁ ଫିଟିଆସେ ! 


—~ 


ଓଡ଼ିଆ କବିତାର ପାଠକ ସଙ୍କଟ ବିଷୟରେ ଭୀଷଣ ଶଙ୍କତ ପରିସ୍ଥିତିରେ 
ନୀଳଲୋହିତର ପରିଚୟ ଅନେକଙ୍କୁ ଗାଲୁଗପ ପରି ଲାଗିପାରେ । ତଥାପି ଆମ 
ସମୟର କେତେଜଣ ଲେଖକଙ୍କ ପାଖରେ ସେ ଏକ ପରିଚିତ ବାସ୍ପା । କବିତାଟିଏ 
ପଢ଼ିସାରିଲା ପରେ ନୀଳଲୋହିତର ଚମକ୍ରାର ଚିଠିଟିଏ ପାଇଥୁବା ଲେଖକଟି ବିହ୍ନଳ 
ହୋଇଯିବାକୁ ବାଧ୍ୟ । ସେ କେବଳ କବିତା ପଢ଼େ ନାହିଁ, କବିତାକୁ ପିଇଯାଏ-ସ୍ ତିରେ 
ସଜେଇ ରଖୁଦିଏ । ମୋର ମନେ ନଥୁବା ଅନେକ କବିତାକୁ ଦରକାର ବେଳେ 
ଖୋଜିଲାବେଳେ ନୀଳଲୋହିତ ହିଁ ମୋର ମନେପଡ଼େ । ସେ ଗଳ ଗଳ ଗାଇଯାଏ 
କବିତା ! ମୁଁ କାବା ହୋଇ ଚାହିଁ ରହେ ତା'ର କବିତା ମଗ୍ନ ମୁହଁକୁ । କେତେ କବିଙ୍କର, 
କେତେଶହ କବିତାର ଖସ ଏକ ଚଳନ୍ତି ଅଭିଲେଖ । କବିତାର ଏକ ଭାବୁକ-ଚିହ୍ନରା 


ଗରାଖ 


ଅଥଚ ପ୍ରତିସକାଳୁ ନିଜର ସୂର୍ଯ୍ୟୋଦୟ ବିଷୟରେ ସନ୍ଦିହାନ ସେ । ଜୀବନ 
ଦଉଡରେ ଅଣନିଃଶ୍ବାସୀ ହୋଇ ସେ ଦଉଡ଼ଥାଏ କେବଳ ! ଅନ୍ଧାରୀ ଇଲାକାରେ ବାଟବଣା 
ହେଉଥାଏ । ଝୁଣ୍ଚିପଡ଼ି ରକ୍ତାକ୍ତ ହେଉଥାଏ । ଚାକିରୀ ନଥାଏ । ବାପାଙ୍କ ଅକାଳ ବିୟୋଗ 
ପରେ ବିରାଟ ପରିବାରଟିର ବୋଝ ମୁଣ୍ଡାଇ ସେ ଚାଲୁଥାଏ । ପରିବାରର ମୁରବୀ- 


୧୭୬ ଶେଷ ସ୍ପର୍ଶ 

ନୀଳଲୋହିତର ବଡ଼ଭାଇ ବ୍ୟସ୍ତ ଥାନ୍ତି ବଂଶୀ ବଜେଇବାରେ । ବଂଶୀସ୍ବନରେ ଭାସି ଯାଉଥ୍‌ବା 
ବଡ଼ଭାଇଙ୍କୁ ତାଙ୍କ ସ୍ବପ୍ନର ସହରରୁ ଟାଣି ଆଣିବାକୁ ଚାହେଁନା ନୀଳଲୋହିତ । କବିତା 
ନଲ ପହଁରା ଓ ଜୀବନ ଯନ୍ତ୍ରଣାର ବାଟଚଲା, ଚାଲିଥାଏ ସମାନ୍ତରାଳରେ । 

ଘର ଓ ପରିବାର ବାହାରେ ସେ ଜିଉଁଥାଏ ଯାଯାବର-ଅଘୋରୀଟିଏର ଜୀବନ । 
ଭୀଷଣଭାବରେ ମୁକ୍ତ ଓ ଭାବ ଛଳ ଛଳ | ଭୀଷଣ, ଏଇଥ୍ପାଇଁ ଯେ ତା' ବଞ୍ଚବାରେ 
ଜମାରୁ ଶୃଙ୍ଖଳା ନଥାଏ ! ଝଡ଼ର ପବନ ପରି ସେ ଆସେ ଓ ଭାଙ୍ଗି ଦେଇଯାଏ ନିଜର 
ପ୍ରେମକୁ । ନିଜର ସ୍ଵପ୍ନ ଭାଙ୍ଗିପଡ଼େ ତା'ର ଭାବପ୍ରବଣ ବର୍ଷାରେ । କବିତାର ନିଶାଖୋରୁ 
ମଣିଷଟି ସବୁଠି ହାରୁଥାଏ । ରାଜନୀତି କରି ଗାଁରେ ଅପଦସ୍ତ ହୁଏ । ତା' ନାଁରେ 
ଘୂରୁଥାଏ ପୋଲିସ୍‌ର ୱାରେଣ୍ଟ୍‌ । ରାଜନୀତିରୁ ଆସେ ଠିକାଦାରୀ କାମକୁ । ସେଠି ବି 
ପ୍ରବଳ ଘାଟା । କିରାଣୀ ଓ ବିଡିଓକୁ ପିସି ଦେବା ବିରୁଦ୍ଧରେ ସେ ପାଟିତୁଣ୍ଡ କରେ | ତା' 
ହାତରେ କାମ କିଛି ପଡ଼େ ନାହିଁ । ପ୍ରେମ କରେ, ପ୍ରେମିକାର ବାପା ତା'କୁ ଘୃଣା କରେ | 
ପ୍ରେମିକାର ବାପାକୁ ସିଧା ସିଧା ସେ ପଚାରେ- ଆଜ୍ଞା, ଆପଣ କଣ ଭାବୁଛନ୍ତି ମୁଁ 
ଆପଣଙ୍କ ଝିଅକୁ ପୋଷି ପାରିବି ନାହିଁ । ପ୍ରେମିକାର ବାପା ନୀଳଲୋହିତକୁ ତାସ୍ସଲ୍ୟଯ 
କରେ । ସ୍ଵାଭିମାନକୁ ବାଦ ଦେଇ ଜୀବନର କଳ୍ପନା କରିପାରେ ନାହିଁ ସେ । ପ୍ରେମିକା 
ବାହା ହୋଇଯାଏ । ପ୍ରେମିକାର ବାହାଘର ନୀଳଲୋହିତ ପାଇଁ ପାର୍ବଣର ଦିନ ।! ସେ 
ମଦ ପିଏ, ପ୍ରଚୁର ନାଚେ ଓ ଭୋ ଭୋ ହୋଇ କାନ୍ଦେ | 


କବିତା ପଢ଼ିବାକୁ ପାଗଳ ପରି ସେ ଖୋଜୁଥାଏ ପତ୍ରପତ୍ରିକା । କବିତା ଭଲ 
ଲାଗିଲେ ସେ ଚିଠିଦିଏ କବି ପାଖକୁ । ଇଚ୍ଛା ହେଲେ ପହଞ୍ଚଯାଏ ବି କବିଙ୍କ ଘରେ । 
କବିତା ଓ ` କବି ଭିତରେ ଫରକ୍‌ ବାରିଲେ. ସେ ଆହତ ହୁଏ । ତା' ମତରେ ସବୁ କବି 
କବିତା ପରି ସମ୍ବେଦନଶୀଳ -ଛଳ ଛଳ ହେବା ଜରୁରୀ । ନଚେତ ସେମାନେ ନପୋକ୍ରାଟ୍‌ | 
ଟିକେ ବି ହିପୋକ୍ରାସି ନୀଳଲୋହିତ ବରଦାସ୍ତ କରିପାରେନା । ଥରେ ଏକ ଚମକ୍କାର 
କବିତା ପଢ଼ି ସେ କବିଙ୍କୁ ଭେଟିବାକୁ ଆସିଥୁଲା । କବିଙ୍କର ନିଶୁୁର ବ୍ଯବହାର ତାକୁ 
ଭୀଷଣ ଆହତ କରିଥଲା ! କବିଟିଏର ଅମଣିଷପଣିଆଁ ପାଇଁ ସେ ପ୍ରଚୂର କାନ୍ଦି ଥୁଲା | 
ତଥାପି କବିକୁ ଓ କବିତାକୁ କେବେବି ଘୃଣା କରିନଥ୍‌ଲା ସେ । 

ନୀଳଲୋହିତ ପିଲାଦିନେ ସ୍ଵପ୍ନ ଦେଖୁଥିଲା ସେ ବସ୍‌ କଣ୍ଡକୂର ହେବ । କାରଣ 
ବାପାଙ୍କ ଚାକିରୀ ଜାଗାରୁ ବସ୍‌ରେ ଚଢ଼ି ଆସିଲା ବେଳେ ସେ ଦେଖୁଥୁଲା କଶଣ୍ଡକୂର 
ହେଉଛି ସାରା ବସ୍‌ର ମୁଖୁଆ । ଗାଡି ଅଟକିଲେ କଣ୍ଡକୂର ଭାତ-ମାଉଁସ ଓ ଛେନା 
ପୋଡ଼ ଖାଉଥୂଲା । ମାଉଁସ ଓ ଛେନାପୋଡ଼ର ଲୋଭ ନୀଳଲୋହିତ ମନରେ ତୋଳି 

ଥୁଲା କଣ୍ଡକ୍କର ହେବାର ଅଭିଳାଷ । ପରିଶେଷରେ କଣ୍ଡକୁର ନା କଣ୍ଟାକ୍ସର, କିଛି ବି 
ହୋଇପାରିଲା ନାହିଁ ସେ । କବିତା ପଢ଼ିବାର ଆନନ୍ଦ ( ଅନ୍ୟମାନଙ୍କ ଭାଷାରେ ପାଗଳାମୀ) 
ତାକୁ ବାନ୍ଧି ରଖୁଲା ଶବ୍ଦ ଓ ଅକ୍ଷରର ପରିଧ୍ୂରେ । 


ବେଳେବେଳେ ନୀଳଲୋହିତ, ତା ସାଙ୍ଗ ଆସ୍ତିକୃ ଓ ମୀତା ବିଚିତ୍ର କାଣ୍ଡ ସବୁ 
କରୁଥୁଲେ ! ନୀଳଲୋହିତର ପଚିଶତମ ଜନ୍ମଦିନ ପାଳନ ହେବ ଶ୍ମଶାନରେ ପ୍ରସ୍ତାବ 
ରଖ୍ଖଥଲା ଆସ୍ତିକ୍‌ । ମଶାଣୀରେ ନୀଳଲୋହିତ, ଆସ୍ତିକ ଓ ମୀତା ଭୂତ ପରି 
ପହଞ୍ଚଥିଲେ ଅଧରାତିରେ । ମହାନଦୀର ବିସ୍ତତ ବାଲିରେ ଦିକ ଦିକ ଜଳୁଥାଏ ଦୁଇଟି 
ଚିତା । ମଲା ମଣିଷର ହାଡ ଫୁଟୁଥାଏ ମଝିରେ ମଝିରେ । ଦୁଇଟି ଚିତାମଝିରେ ସେମାନେ 
ସଜେଇଲେ ଜନ୍ମଦିନର କେକବ । ଆସ୍ତିକ ଖୋଜି ଖୋଜି ନେଇଆସିଲା ଗୋଟେ ମଣିଷ 
ଖପୁରୀ, ଆଉ ଖଣ୍ଡେ ଶୁଖୁଲା ହାଡ । ମୀତା କହିଲା, ଦେଖ୍‌ ନୀଳଲୋହିତ ! ତୁ ବି 
ଏଇମିତି ଖୁପୁରୀଟିଏ ହୋଇ ଗଡ଼ିବୁ ଏଇ ମଶାଣୀରେ । ସୋ ମେନି ମେନି ହେପି 
ରିଟର୍ଣ୍ଣ ଅଫ୍ଵ ଦି ଡେ । ଖପୁରୀ ଉପରେ ମହମବତୀ ଜାଳିଲା ଆସ୍ତିକ । ଶୁଖୁଲା ହାଡରେ 
କେକବ କାଟିଲା ନୀଳଲୋହିତ । ସେଇ ମଶାଣୀରେ ସେମାନେ ଗୀତ ଗାଇଲେ ଓ ନାଚିଲେ 
ପ୍ରଚୁର | 

ନୀଳଲୋହିତକୁ ମୁଁ ରାଗିଥୁଲି ଏଇକଥାରେ । କହିଥୂଲି, ଏମିତି ବାଜେ କାମ 
ସହ କବିତ୍ସର କିଛି ସମ୍ପର୍କ ନାହିଁ । କେବେ ବି ମୋ କଥାର ପ୍ରତିବାଦ କରେନା ସିଏ | 
ଖାଲି ମୁରୁକି ମୁରୁକି ହସିଲା । ସେଇ ହସ ହିଁ ଥୁଲା ତାର ମୁର୍ତିର ସଙ୍କେତ ¦ ସେ ତା 
ଜୀବନର ମାଲିକ । ତେଣୁ ସେ ଜୀବନକୁ ଆପଣା ସଙ୍ଗରେ ଜିଇବ । ଆଉ ସେଇଥ୍‌ପାଇଁ 
ସେ କବିତାର ନିମଗ୍ନ ପ୍ରେମି ଓ ମୁଁ ମାତ୍ର କବିତା ଲେଖୁଥ୍‌ବା ଏକ କବି । 


( ନୀଳଲୋହିତ ପୁଣିଥରେ ପ୍ରେମରେ ପଡ଼ିଛି ଓ ତା” ପ୍ରେମିକାକୁ ବାହା ହୋଇଛି | 
ନୀଳଲୋହିତ ଏବେ ସଂସାରୀ କବି ।) 

ଅଝତରସୋରୀ 


ତେଲନଦୀ ବର୍ଷା ରାତିରେ ଗର୍ଜୁଥାଏ ଆହତ ନାଗୁଣୀଟିଏ ପରି । ସଁ ସଁ ମାଡି 
ଆସୁଥାଏ ଗୋଳିଆ ପାଣିର ପ୍ରଖର ସୁଅ । ରତାଖଣ୍ଡି ପାହାଡ଼ ତଳୁ ମାଇଲିଏ ତଳକୁ 
ବୋହିଗଲା ପରେ ତେଲ ନଦୀର ସତ୍ତା ବିଲୀନ ହୋଇଯାଏ ମହାନଦୀରେ 1 ସୋନପୁରର 
ରାମେଶ୍ଵର ସଙ୍ଗମ ଯାଏ ତେଲ ନଦୀର ସ୍ପର୍ବା । ବର୍ଷାଦିନେ ରାମେଶ୍ଵର ସଙ୍ଗମ ଲାଗେ 
ସମୁଦ୍ର ପରି | ପଶ୍ଚିମ ଦିଗରୁ ଆସି ତେଲନଦୀ ମିଶିଯାଏ ମହାନଦୀର ବିଶାଳତାରେ । 
ସେଇ ସଙ୍ଗମରେ ବିରାଜିତ ରାମେଶ୍ଵର ମହାଦେବ ଏବଂ ତାଙ୍କଠୁ ପ୍ରାୟ ଶହେମିଟର 
ପଶ୍ଚିମକୁ ସୁବର୍ଣ୍ଣପୁରର ଅଧ୍ଷ୍ଠାତା ସୁବର୍ଣ୍ଣମେରୁଙ୍କ ମନ୍ଦିର । 

ସୁବର୍ଣ୍ଣ ମେରୁଙ୍କ ମନ୍ଦିରକୁ ସଂଯୋଗ କରୁଥ୍‌ବା ରାସ୍ତାରେ ପ୍ରଚୁର ବନ୍ୟାଜଳ । 
ପ୍ରଖର ବନ୍ୟାର ସୁଅ କାଟି କାଟି ବୁଢ଼ା ଲୋକଟିଏ ମାଡିଯାଉଛି ମନ୍ଦିର ଆଡକୁ । ନଲରେ 
ପ୍ରଖର ସୁଅ । ଭାସି ଆସୁଥବା ସାପମଗର, କାହାକୁ ଖାତିର ନକରି ବୁଢ଼ା ଚାଲୁଛି ଆଗକୁ 
ଆଗକୁ । ଶାଳପତ୍ରର ଠୁଙ୍ଗାରେ ଚନ୍ଦନ, ବେଲପତ୍ର, ନଡ଼ିଆ, ଧୂପକାଠିକୁ ତୋଳି ଧରିଛି 
ମୁଣ୍ଡ ଉପରେ । କୂଅରେ ଠିଆ ହୋଇ ଦଳେ ଲୋକ ପାଟି କରୁଛନ୍ତି- “ମରିବୁବେ 
ଗଙ୍ଗା ! ବଢ଼ି ପାଣିକୁ ଯାଆନା, ଫେରିଆ ।”” ଆଉ ଜଣେ ପାଟିକରି କହୁଛି, ‘ମାଲ୍‌ 
ପକେଇଲେ ଗଙ୍ଗଟାକୁ ନତ୍ତ ତ ନତ, ଯମ ବି ଅଟକେଇ ପାରିବ ନାହିଁ !” 


ସତକୁ ସତ ଗଙ୍ଗା ପହଞ୍ଚଗଲା ସୁବର୍ଣ୍ଣ ମେରୁ ମନ୍ଦିରରେ । ପଛରେ ପରାସ୍ତ 
ହୋଇ ଫି ଫଁ ହେଉଥାଏ ତେଲନଦୀ । ଗଙ୍ଗା ଥନାପତିର ସାହସ କିଛି କମ୍‌ ନୁହଁ ତ ! 


ଲୋକେ କହନ୍ତି ଗଙ୍ଗା ଥନାପତି ଗୋଟେ ଅଘୋରୀ । ମଦ ପିଇ ନଥୁବା 
ଅବସ୍ଥାରେ ତାକୁ କେହି କେବେ ଦେଖୁନାହାନ୍ତି । ଦେଖୁନାହାନ୍ତି ବି ବିନା କଷାୟ ଧୋତି- 
ଗାମୁଛା ଏବଂ ଚନ୍ଦନଚିତାରେ । ଗଙ୍ଗାର ଗୋରା ଡକ୍୍‌ ତକ୍‌ ଦେହ ସାରା ଚନ୍ଦନର ପ୍ରଲେପ ! 
ମଦ ପିଇ ଯେତେ ମାତାଲ ହେଲେ ବି ଗଙ୍ଗା ଥନାପତିର ପୂଜା କେବେ ବନ୍ଦ ହୁଏ ନାହିଁ 
କଣ ସବୁ ଅବୋଧ ଭାଷାରେ ସେ କହୁଥାଏ ଓ ସୁବର୍ଣ୍ଣମେରୁଙ୍କ ଲିଙ୍ଗ ଉପରେ ପାଣି 
ଢାଳୁଥାଏ । ଚନ୍ଦନ ଓ ବେଲପତ୍ର ସମର୍ପୁଥାଏ । ଦୀପ-ଧୂପ-ନୈବେଦ୍ୟ ବାଢୁଥାଏ । 
ଇଚ୍ଛା ହେଲେ ପୂଜା ଅଧାରେ ଥୋଇ ଜଗମୋହନକୁ ଆସେ । ପୂଜା ଡାଲା ତଳେ ଥୋଇଥବା 

ଦେଶୀ ମଦର ବୋତଲରୁ ଅଧା ଖାଲି କରେ । ହାତ ନଧୋଇ ପୁଣି ପୂଜାରେ ବସିପଡ଼େ । 
ଅବୋଦ୍ଷ ଭାଷାରେ ମନ୍ତ୍ର ପଢୁଥାଏ । ହୋ-ହୋ ହୋଇ ହସୁଥାଏ । କାନ୍ଦି କାନ୍ଦି ଗଡି 
ଯାଉଥାଏ । 


ସାଥୀ ଥନାପନତିମାନେ ଆକଟ କରନ୍ତି-ବାରଣ କରନ୍ତି । ଗଙ୍ଗା କା' କଥାକୁ 
ଖାତିରୁ କରେନା । ଯିଏ ଯାହା କହିଲେ ହସିଦିଏ କେବଳ । କା'ର କଟୁକଥା ତାକୁ 
କାଟେନା । ସେ ତା'ର ମଗ୍ଧଥାଏ ମଦପିଆରେ । ସେ ତା'ର ମଜ଼ିଥାଏ ସୁବର୍ଣ୍ଣମେରୁଙ୍କ 
ପୂଜାରେ | କେହି ତାକୁ ଜୋର- ଜବରଦସ୍ତ ଅଟକେଇ ପାରନ୍ତି ନାହିଁ । ଗଙ୍ଗା ଉପରେ 
ବିରକ୍ତ ହେଲେ ବି ତାକୁ ବାଧ୍ୟ କରି ଅଟକେଇବାକୁ କେହି ସାହସ କରନ୍ତି ନାହିଁ । ତାକୁ 
ସଭିଏଁ ଖାତିର୍‌ କରନ୍ତି ଗୋଟିଏ କାରଣରୁ । ସେ ସାପମାନଙ୍କର ସଙ୍ଗାତ । ଯେତେ 
ବିଷଧର ସାପ ହେଲେ ବି ଗଙ୍ଗା ତାକୁ ଖପ୍‌କିନା କାବୁ କରିପକାଏ । ସାପର ବେଳକୁ 
ଚିପିଧରି କିର୍‌ କିର୍‌ ହସେ । ସାପକୁ ଚୁମା ଦିଏ । ତାକୁ ବେକରେ ପକେଇ ସହରସାୀାରା 
ଘୁରିଆସେ । ସାପ ମାରେନା । ତାକୁ ନେଇ ଦୂର ଜାଗାରେ ଛାଡ଼ି ଦେଇ ଆସେ | ସାପକୁ 
ଛାଡ଼ିଲା ବେଳେ କହେ, “ଯା” ବାବା ଯା' ଫେର୍‌ ଆଏବୁ !”” 


ଗଙ୍ଗାକୁ ନେଇ ବହୁ କାହାଣୀ ଓ କିମ୍ବଦନ୍ତୀ ଆମ ସହରରେ । ଜଣେ ଶିବ ଭକ୍ତ 
ଯିଏ ଜି ସବୁଦିନ ସୁବର୍ଣ୍ଣମେରୁଙ୍କୁ ଦର୍ଶନ ନକଲାଯାଏ ଜଳସ୍ପର୍ଶ କରନ୍ତି ନାହିଁ, ଦିନେ 
ଭୋର୍‌ରେ ସେ ଗଙ୍ଗାକୁ ଗମ୍ଭୀରାଘରେ ମଦ ପିଉଥୁ୍‌ବାର ଦେଖୁଲେ । ଭୀଷଣ ରାଗି କରି 
ସେ ଗଙ୍ଗା ଗୀଲରେ ପକେଇଲେ ଏକ ବ୍ରହ୍ମ ଚଟକଣା ˆ ବଦୂମାସ୍‌-ମନ୍ଦିର ଭିତରେ ଏତେ 
ଅପକର୍ମ କରିବାକୁ ସାହସ କରୁଛୁ କେମିତି !”” ଗଙ୍ଗା କିଛି ନକହି ହୋ ହୋ ହୋଇ 
ହସିଲା କେବଳ । ବିରକ୍ତ ହୋଇ ଭକ୍ତ ଜଣକ ମନ୍ଦିର ବାହାରକୁ ଆସି ତାଟକା ହୋଇଗଲେ । 
ପାଖ ମଦଭାଟିରୁ ଗଙ୍ଗା ଆସୁଛି ଟଳି ଟଳି । ତେବେ ଭିତରର ଗଙ୍ଗା କିଏ ? ଭକ୍ତ ଫେରି 
ଚାହିଁଲେ ମନ୍ଦିର ଭିତରକୁ । ଭିତରେ ଗଙ୍ଗା ହସୁଛି ହୋ ହୋ ହୋଇ । ଏପଟେ ବାହାରୁ 
ଆସୁଛି ଗଙ୍ଗା ଟଳି ଟଳି । ଦେହହାତ ପାଣି ହୋଇଗଲା ଭକ୍ତଙ୍କର । ସେ ସେଇଠି ମୃତା 
ହୋଇଗଲେ । ଏଇ କାହାଣୀ ପ୍ରଚାରିତ ହେଲା ପରେ ଗଙଟଙ୍ଗାକୁ ଗାଳି କରିବାକୁ ବି କା'ର 
ସାହସ ହୁଏନା ! 


ଗଙ୍ଗାର ବହୁ ଭୟଙ୍କର ଆଚାର ଓ ଆଚରଣକୁ ଡରିମରି ସମସ୍ତେ ସହ୍ୟ କରନ୍ତି 
କେବଳ । କେହି କେହି କହନ୍ତି “ଗଙ୍ଗା ପାଗଳ ଶିବଙ୍କ ମଥାରେ ପାଣି ନ ଢାଳି ମଦ 
ଢାଳିଦିଏ । ସେ କୁଆଡ଼େ ଝାଡାରୁ ଫେରି ଶଉଚ ହୁଏନା । ବେଳେବେଳେ ଅଇଁଠା ହାତରେ 
ବି ସେ ଯାଇ ମହାପୁରୁଙ୍କୁ ଛୁଇଁ ଦିଏ । ତା'ର ଏସବୁ ଅବଗୁଣକୁ ରୋକିବ କିଏ ? ସେ 

ପରା ସ୍ଵୟଂ ଅଘୋରୀ-ଭୂତନାଥ ! ଜିଅନ୍ତା କିମ୍ବଦନ୍ତୀଟିଏ ପରି ଗଙ୍ଗା ଚାଲବୁଲ୍‌ କରୁଥାଏ 
ସୋନପୁର ସହରରେ । 


“ଗଙ୍ଗା ଥନାପତି ମରିଗଲା ।”” ଖବର ଶୁଣି ଲୋକେ ଆଶ୍ବସ୍ତ ହେଲେ । 
ଖବର କାଗଜରେ ବାହାରିଲା  ସର୍ପାଘାତରେ ମାତାଲ୍ଲ ପୂଜାରୀଙ୍କ ମୃତ୍ୟୁ ।”' ପୂର୍ବଦିନ 
ସୁବର୍ଣ୍ଣ ମେରୁଙ୍କ ଲିଙ୍ଗକୁ ଘେରି ଶୋଇଥୂଲା ଗୋଟେ ବିରାଟ ତମ୍ବା ନାଗ ! ଗଙ୍ଗା ହାବୁଡ଼ରେ 
ପଡ଼ିଲା କ୍ଷଣି ଧରିଲା ତା'ର ଫଣାକୁ ! ବେକରେ ଗୁଡ଼େଇ ସହରରୁ ଅସୁଲ କଲା ପ୍ରଚୁର 
ଦକ୍ଷିଣୀ । ପ୍ରଚୁର ମଦ ପିଇଲା ସେଦିନ । ସାପକୁ କହିଲା, “  ଚାଲ-ଆଜି ତୋତେ ମୋର 
ଗର୍ଭକୁ ପଶେଇଦେବି ।”? ସାପ ମୁକୁଳିବାର ଚେଷ୍ଟାରେ ନୟାନ୍ତ ! ଆଁ କରି ନିଜର ପାଟି 
ଭିତରେ ପୂରେଇଲା ସାପର ଫଣା । ବାସ୍‌, ତା'ପରେ ଗଙ୍ଗା ଥନାପତି ଶେଷ । 


ସୋନପୁର ସହରରେ ଗଙ୍ଗା ଥନାପତି କିନ୍ତୁ ତଥାପି ମରିନାହିଁ । ଏବେବି 
ସୁବର୍ଣ୍ଣମେରୁ ମନ୍ଦିର ବେଢ଼ାରେ ସେ ଫୁଲ-ବେଲପତ୍ର ଯାଚୁଥାଏ ଭକ୍ତମାନଙ୍କୁ | ଏବେବି 
ତା'ର ଖାଲି ମଦବୋତଲ ଗଡ଼ଥାଏ ପାଦୁକ ନଳା ପାଖରେ । ଏବେବି କୁଆଡ଼େ ହୋ 


ହୋ ହସୁଥାଏ ଗଙ୍ଗାଧର ଅନାପତି-ଫି' ରାତି, ପ୍ରତ୍ୟେକଟି ନିର୍ଜନ ଦି” ପହରେ, ସୁବର୍ଣ୍ଣମେରୁ 
ମନ୍ଦିରର ସର୍ବ ବ୍ୟାପକ ଶୂନ୍ୟତାରେ । 

ପଏଣ୍ଟସ୍‌ ଓ ପ୍ରଭାସବାବୁଙ୍କ ବଂଶୀ 


ଏକଦା ଆମ ସମୟର ଜଣେ ପ୍ରଖ୍ୟାତ ଗାଜ୍ଜିକ ତାଙ୍କୁ ନେଇ ଚମଜ୍କାର ଗପଟିଏ 
ଲେଖ୍ଥୁଲେ । ଗପର ପୃଷ୍ଠଭୂମିରେ ଥୁଲା ଉଇ ଚରିଯାଉଥ୍‌ବା ଏକ ସହର ଓ ସେଇ 
ସହରର ସୃଜନ ଏବଂ ସଂହାର ପାଇଁ ନିଜକୁ ଦାୟୀ କରୁଥୁବା ଚରିତ୍ରଟି, ଯାହାକୁ ଗାନ୍ିକ 
ଭାବୁଥୁଲେ ଦ୍ଵିତୀୟ ଶ୍ର ! ସେ ପ୍ରଥମ ବା ଦ୍ବିତୀୟ ଇଶ୍ଵର ନଥୁୂଲେ । ସେ ଥୁଲେ ଆମ 
ସମୟର ଜଣେ ପ୍ରଚଣ୍ଡ ପ୍ରତିଭାଧର କବି, ଯାହାଙ୍କର ଧାଡ଼ିଏ ବି କବିତା ପ୍ରକାଶିତ 
ହୋଇନାହିଁ କୌଣସି ପତ୍ରପତ୍ରିକାରେ । ଯାହାଙ୍କ ବିଷୟରେ ଓଡ଼ିଆ ସାହିତ୍ୟର ଗରୀୟାନ୍ନ 
-କନୀୟାନ୍‌ ଲେଖକମାନେ ଜମାରୁ କିଛି ଜାଣନ୍ତି ନାହି“ କେବଳ ସେ ରହୁଥ୍‌ବା ଛୋଟିଆ 
ସହରର ମୁଷ୍ଟିମେୟ ଲେଖକଙ୍କ ବ୍ୟତୀତ | କବି ହେବା ଓ କବିତା ଲେଖୁବା ଏକାକଥା ଏ 
କଥାକୁ ପ୍ରମାଣିତ କରେ ତାଙ୍କର ଉପସ୍ଥିତି ¦ ସେ ପ୍ରଭାସ ତ୍ରିପାଠୀ, ସୋନପୁର ସହରର 
ଜଣେ ଅନାମଧେୟ କବି । 


ପ୍ରଭାସ ବାବୁଙ୍କୁ ଚିହ୍ନି ନଥବା ଲୋକ ସୋନପୁର ସହରରେ ମିଳିବେ ନାହିଁ । 
ପ୍ରଭାସ ବାବୁ ଡେଙ୍ଗା, ପତଳା, ଶ୍ୟାମଳ ବର୍ଣ୍ଣ ସାଧାରଣ ଚେହେରାର ଜଣେ ମଧ୍ଯ ବୟସ୍କ 
ମଣିଷ । ତାଙ୍କ ପକେଟ୍‌ରେ ସବୁବେଳେ ଥାଏ ତିନୋଟି କଲମ ଓ ଅଣ୍ଟାରେ ଖୋସା 
ହୋଇଥାଏ ଗୋଟେ ବଂଶୀ । ମଜାର କଥା ହେଉଛି ତାଙ୍କ କବିତା କେହି ପଢ଼ି ନଥିବା 
ପରି ତାଙ୍କ ବଂଶୀର ମୂର୍ୁନା ମଧ୍ଯ କେହି କେବେ ଶୁଣିନାହାନ୍ତି । ମହାନଦୀର ମଖଝାମଝି 
କୌଣସି ଏକ ପଥର ଉପରେ ସେ ବଂଶୀକୁ ଓଠରେ ଛୁଆଁଇ ଆଖୁବୁଜି ବସି ରହନ୍ତି ଘଣ୍ଟା 
ଧରି । ବଂଶୀରୁ କେବଳ ନୀରବତା ହିଁ ଝରୁଥାଏ । କଲମ ଓ ବଂଶୀକୁ ବାଦ ଦେଇ 
ପ୍ରଭାସ ବାବୁଙ୍କୁ କେହି କେବେ ଦେଖ୍‌ ନାହିଁ । 

ଝିଅଟିଏ ତାଂ ବଗିଚାର ନାଁ ଦେଇଥୁଲା ଟଚ ମି ନଟ୍‌” ¬ ପ୍ରଭାସ ବାବୁଙ୍କ 
କବିତାର ଧାଡ଼ିସବୁ ଏମିତି । ତାଙ୍କ କାବ୍ୟନାୟିକାର ନାଁ ପଏଣ୍ଟସ୍‌ (କଲମ ଓ ବଂଶୀ ପରି 
ଡାଙ୍କ କାବ୍ୟ ନାୟିକା ମଧ୍ୟ ଏକ ରହସ୍ଯ) । ଥରେ ମୁଁ ତାଙ୍କୁ ପଚାରିଥୁଲି, ପଏଣ୍ଟସ୍‌କୁ 
ନେଇ ଆପଣ କେତୋଟି କବିତା ଲେଖୁଛନ୍ତି । ପ୍ରଭାସ ବାବୁ ଖୁବ୍ର ସହଜରେ ଉତ୍ତର 
ଦେଲେ- ଦଶହଜାର ନଅ ଶହ ଅଠଚଟାଳିଶ । ସତରେ ସେ ଏତିକି ସଂଖ୍ୟକ କବିତା 
୧୮୨ ଶେଷ ସ୍ପର୍ଶ 

ଲେଖଛନ୍ତିୟ ଏକଥା ଆପଣ ବିଶ୍ଵାସ କରିବାକୁ ବାଧ୍ୟ । ଥାକ ଥାକ ତାଙ୍କର ଡାଏରୀରେ 
ଲକ୍ଷେ କବିତା ଅଛି ବୋଲି ସେ କହିଥୂଲେ ବି ମୁଁ ବିଶ୍ଵାସ କରିଥାନ୍ତି । କାରଣ ସେ କବିତା 
ଛଡା ଅଲଗା କିଛି ଲେଖୁପାରନ୍ତି ନାହିଁ । 


ଶୁଣାଯାଏ, ପ୍ରଭାସ ବାବୁ ଥୁଲେ ଜଣେ ଚମଢ୍ରାର ଅଭିନେତା ! କଲେଜରେ 
ପଢ଼ୁଥ୍ବା ସମୟରେ ସେ କୌଣସି ଏକ ନାଟକରେ ନାୟକ ଭୂମିକାରେ ଅଭିନୟ କରୁଥ୍‌ଲେ । 
ଜ୍ଲାଇମାକ୍ସ ବେଳକୁ ନାୟକକୁ ଏକ ମିଛ କେଶ୍‌ରେ ଫସେଇ ଦିଆଯାଇଛି ଓ ପୋଲିସ୍‌ ତାକୁ 
ବାଛି ନେଉଛି ! ହଠାତ୍ଵ ଦେଖାଗଲା ନାୟକ ମଞ୍ଚରୁ ଓହ୍ଲାଇ ତଳେ ବସିଥୁବା ପ୍ରିନସିପାଲୁଙ୍କ 
ଗୋଡ଼ ଧରି କହୁଛି ସାର୍‌... ସାର... ମୁଁ ନିର୍ଦ୍ଦୋଷ । ତାଙ୍କ ଭାବପ୍ରବଣତା ଯୋଗୁଁ ସେଦିନ 
କଲେଜର ନାଟକ ଉତ୍ସବ ଭଣ୍ଡୁର ହୋଇଯାଇଥୁଲା ! ସତକୁ ସତ ପ୍ରଭାସ ବାବୁଙ୍କ ଜୀବନରେ 
ଏଇ ନାଟକର ପୁନରାବୃତ୍ତି ଘଟିଲା । କେହିଜଣେ ସହକର୍ମୀର ଚଚ୍ରାନ୍ତରୁ ପ୍ରଭାସ ବାବୁଙ୍କୁ 
ବ୍ୟାଙ୍କ ଚାକିରୀରୁ ନିଲମ୍ବିତ ହେବାକୁ ପଡ଼ିଲା । ଏଥର କିନ୍ତୁ ପ୍ରଭାସ ବାବୁ ପ୍ରତିବାଦ କଲେ 
ନାହିଁ । ଆଇନର ଗଣ୍ଡି ଭିତରେ ନ୍ୟାୟ ପାଇବାକୁ ସେ ଅପେକ୍ଷା କରି ରହିଲେ । 


ଚାକିରୀରୁ ନିଲମ୍ବିତ ହେବାର ପରବର୍ଭୀ ବେଳାରେ ହିଁ ତାଙ୍କ ସହ ମୋର ଭେଟ 
ହୋଇଥଲା । ସେତେବେଳେ ପ୍ରଭାସ ବାବୁଙ୍କ କବିତା ଲେଖାର ପରିମାଣ ଯଥେଷ୍ଟ ବଢ଼ି 
ଯାଇଥାଏ । ପୂର୍ବପରି ଘର ଭିତରେ କବିତା ଲେଖୁ ଚୁପ୍ଚାପ୍‌ ରହିବାକୁ ସେ ଆଉ 
ଚାହୁଁ ନଥୂଲେ । ତାଙ୍କର ମନେହେଲା, ତାଙ୍କ କବିତା ଅନ୍ୟମାନେ ନିହାତି ପଡ଼ିବା ଉଚିତବ । 
ସେତେବେଳକୁ ମୋର କବିତାମାନ ପତ୍ରପତ୍ରିକାରେ ବାହାରିବା ଆରମ୍ଭ ହେଉଥାଏ । 
ହଠାତ ଦିନେ ପ୍ରଭାସ ବାବୁ ହାଜର ହୋଇଗଲେ ମୋ ଘରେ । ବିନା କୌଣସି 
ଓପଚାରିକତାରେ ସେ ମୋତେ ପଚାରିଲେ- ମୋର କିଛି କବିତା ଶୁଣିବାକୁ ଆପଣଙ୍କ 
ପାଖରେ ସମୟ ଅଛି ? ମୁଁ ବିସ୍ମିତ ଆଶ୍ଚର୍ଯ୍ୟ ଚକିତ ହୋଇ ମୁଣ୍ଡ ଟୁଙ୍ଗାରିଲି । ସେ 
ଧନ୍ୟବାଦ ଦେଲେ ଓ ଆରମ୍ଭ କଲେ କବିତା ପଢ଼ିବା । 

ପଏଣ୍ଟସ୍‌-ଚାରିହଜାର ଛଅ ଶହ ସାତ । ପ୍ରାୟ ଚାରି ଛ ଧାଡ଼ିର ଛୋଟ 
ଛୋଟ କବିତା । ଅନେକାଂଶରେ ଦୁର୍ବୋଧ୍-ଭୀଷଣ ଭାବରେ ଛନ୍ଦହୀନ, କିନ୍ତୁ ମଝି ମଝିରେ 
ଗୋଟିଏ ଗୋଟିଏ ଧାଡ଼ି ବିଜୁଳୀର ରେଖା ପରି । କବିତ୍ସର ଅପୂର୍ବ ସ୍ତରଣକୁ ବ୍ୟକ୍ତ 
କରୁଥୁବା ସେଇ ଅସଜଡ଼ା ଧାଡ଼ିମାନ ହିଁ ତାଙ୍କ ପ୍ରତିଭାର ସୌନ୍ଦର୍ଯ୍ୟ ! ସାତ... ଆଠ... 
ନଅ... ଦଶ୍‌... ଏମିତି ସେ ପଡ଼ିଚାଲିଥାନ୍ତି ଗୋଟେ ପରେ ଗୋଟେ କବିତା । ମୁଁ ଅଙ୍କୁଶ 
ଲଗାଇବାକୁ ଯାଇ ପଚାରିଲି ଚା ପିଇବେ ? ନୋ, ଥ୍ୟାଙ୍କ ୟୁ, ଏତକ କହି ସେ ଚାଲିଗଲେ । 
ତା'ପରେ ତାଙ୍କ ସହ ଦେଖା ହୋଇଛି ବାରମ୍ବାର । ଏତେ ଶାନ୍ତ, ଶିଷ୍ଟ ଭଦ୍ର ମଣିଷଟିଏ 

ମୋ ଜୀବନରେ ଆଉ ମୁଁ ଦେଖୁନାହିଁ । ପ୍ରଭାସ ବାବୁ କେବେ କା ବିରୁଦ୍ଧରେ ପଦୁଟିଏ 
କହିବାର, କାଂ' ଉପରେ ରାଗିବାର, ବିରକ୍ତ ହେବାର ଉଦାହରଣ ମିଳିବ ନାହିଁ । ତାଙ୍କ 
କବିତା ଅପେକ୍ଷା ତାଙ୍କ ମଣିଷ ପଣିଆ ଥଲା ମୋ ପାଇଁ ବିଶେଷ ଆକର୍ଷଣ । 


ତଥାପି ବେଳେବେଳେ ଉଦ୍ରଭଟ ଲାଗନ୍ତି ପ୍ରଭାସ ବାବୁ । ସେ ଚିତ୍ର ଆଙ୍କନ୍ତି । 
ଥରେ ଟାଉନ୍‌ହଲରେ ଆୟୋଜିତ ଏକ ଚିତ୍ରକଳା ପ୍ରଦର୍ଶନୀରେ ତାଙ୍କର ପେଣ୍ଟିଂଟିଏ ଥୁଲା । 
ପେଣ୍ଠିଂର ନାଁ ବି ପଏଣ୍ଟସ୍‌' । ସନ୍ଧ୍ୟା ବେଳେ ଦେଖୁଲା ବେଳକୁ ପ୍ରଭାସ ବାବୁ 'ପଏଣ୍ବସ୍‌' 
ସାମ୍ପାରେ ଛିଡ଼ା ହୋଇଛନ୍ତି ତାଙ୍କର ବଂଶୀ ଓ କଲମକୁ ସମର୍ପଣ ମୁଦ୍ରାରେ ତୋଳିଧରି । 
ଲୋକେ ହସୁଛନ୍ତିଓ ଟାହିଁ ଟାପରା କରୁଛନ୍ତି, ପ୍ରଭାସ ବାବୁ ଛିଡ଼ା ହୋଇଛନ୍ତି ଅବିଚଳିତ । 
ପୂର୍ବରୁ ମୁଁ ଶୁଣିଥ୍ଲି ସେ ନିଶା ଖାଆନ୍ତି । କିନ୍ତୁ ତାଙ୍କ ସହ ମିଶିଲା ପରେ ଜାଣିଲି ତାଙ୍କ 
ନିଶା ସେବନର ଅଦ୍ଭୁତ ଅଭ୍ୟାସ । ସେ ସିଗାରେଟ୍‌ ଅଗରେ ସାମାନ୍ୟ ଥୁକ୍୍‌ ନେଇ 
ଗଞ୍ଜେଇରେ ବୃଡ଼େଇ ଦିଅନ୍ତିଓ ବାସ୍‌ । ତାଙ୍କ ଥାକରେ ରହିଥୁବା ହ୍ବିସ୍ଟି ବୋତଲରୁ ପ୍ରତିଦିନ 
ମାତ୍ର ଠିପିଏ ମଦ ସେ ପିଅନ୍ତି । ତାହା ମଦ ନୁହଁ ସତେକି ମହାପ୍ରସାଦ । ଅଦଭୁତ 
ଅତୁଳନୀୟ ପ୍ରଭାସ ବାବୁ । 


ପ୍ରଭାସ ବାବୁଙ୍କ ବିଶ୍ଵାସ ରହିଲା । ସେ ପୁଣିଅରେ ଚାକିରୀରେ ଜଏନ୍‌ କଲେ । 
ବାହା ହେଲେ । ଏବେ ତାଙ୍କ ଝିଅମାନେ ବଡ଼ ହୋଇଗଲେଣି ! ଆଗପରି ପ୍ରଭାସ ବାବୁ 
ଆଉ ବେଶୀ ବୁଲାଚଲା କରୁନାହାନ୍ତି । ସଂସାର ପ୍ରତି ତାଙ୍କର ଯାହା ସବୁ ଦାୟିତ୍ଵ ସେ 
ସୁଚାରୁ ରୂପେ ତୁଲାଉଛନ୍ତି । କିନ୍ତୁ ତଥାପି ତାଙ୍କ ହାତରେ ରହିଛି ବଂଶୀ ଓ କଲମ । 
ଏବେ ବି ନଇ ଭିତରେ ସେ ବଂଶୀରୁ ଝରାନ୍ତି ନୀରବତା । ଏବେ ବି ପଏଣ୍ଟସ୍‌କୁ ନେଇ 
ତାଙ୍କ କବିତାର ସଂଖ୍ୟା ପ୍ରବହମାନ ଇନ୍ନ ଫିନିଟି ଆଡକୁ ! 

ଗତ ସପ୍ତାହରେ ଯାଇଥ୍‌ଲି ସୋନପୁର । ପ୍ରଭାସବାବୁ ଯାଉଥୂଲେ ଝିଅକୁ ଛାଡ଼ିବା 
ପାଇଁ ସ୍ତୁଲକୁ । ଦେଖୁ ଦେଖୁ ପଚାରିଦେଲି-କେତେଦୂର ଗଲାଣି ପଏଣ୍ଡସ୍‌ ସିରିଜ୍‌ର 
କବିତା । ପ୍ରଭାସ ବାବୁ ଉତ୍ତର ଦେଲେ- ପଚାଶ ହଜାର ଆଠ ଶହ ଅଣାଅଶୀ । ବିଶ୍ଵାସ 
କରନ୍ତୁ ପ୍ରଭାସ ବାବୁ କୋଉ ଉପନ୍ୟାସର ଚରିତ୍ର ନୁହଁନ୍ତି ଏଇ ପୃଥ୍୍‌ବୀର ଜଣେ ବିରଳ 
ମଣିଷ । 

ସାହିତ୍ୟର ଜଣେ ଯାଯାବର ସାଧକ 


ହୋ ବାବୁ ! ଘରେ ଅଛ ? ବଡ଼ ପାଟିରେ ଡାକି ଡାକି ଘର ଭିତରକୁ ମାଡି 
ଆସିଲେ ଡେଙ୍ଗାଂ-ଗୋରା-ଦାନ୍ତୁରା-ଧୋତି କୁଇ ପିନ୍ଧା ଭଦ୍ଧଲୋକ ଜଣକ । କବାଟରେ 
ଠକ ଠକ୍ସ କରି ଅପେକ୍ଷା କରିବା ଲୋକ ସେ ନୁହଁନ୍ତି । ସେ ବନ୍ୟାଜଳ ପରି, ମନଇଚ୍ଛା 
ମାଡିଯାଆନ୍ତି କୁଳ-ଅକୁଳ | ତାଙ୍କୁ ମନା କରିବା କିମ୍ବା ତଥାକଥୁତ ସୌଜନ୍ୟ ଶିଖାଇବାର 
ଦୁଃସାହସ ମୁଁ କେବେବି କରିନାହିଁ । ବରଂ ତାଙ୍କର ଅବାଧ ପ୍ରବେଶ ଲାଗେ ଆଶୀର୍ବାଦ 
ପରି । ତାଙ୍କ ପରି ଜଣେ ପ୍ରଚଣ୍ଡ ଜ୍ଞାନୀଙ୍କର ସାହଚର୍ଯ୍ୟ ସୌଭାଗ୍ୟର କଥା । କେବଳ 
ଗୋଟିଏ ସମସ୍ଯା ହେଲା ତାଙ୍କର ବେଦାଣ୍ଡିଆ ସ୍ଵଭାବ । 'ସ୍ଥାନଓକାଳ-ପାତ୍ରର ଭେଦ 
ବାରି, ମାପିଚୁପି କଥାବାଇା କରିବା, ତାଙ୍କ ସ୍ଵଭାବ ବିରୁଦ୍ଧ । ତାଙ୍କ ଇଚ୍ଛାର ଲଶ୍ଵର ସିଏ । 
ଯେତେବେଳେ ଚାହିଁବେ-ଆସିବେ । ଯେତେବେଳେ ଯିବାକୁ ଚାହିଁବେ ତାଙ୍କୁ ଅଟକେଇବା 
ଅସମ୍ଭବ । ଯାହା ଚାହିବେ କହିବେ । ଠୋ ଠୋ ହୋଇ ହସିବେ । କଥା କହିଲା ବେଳେ 
ଭାବିବେ ନାହିଁ ଯେ, ଶୁଣୁଥ୍ବା ଲୋକମନରେ ତାଙ୍କ କଥାର କି ପ୍ରଭାବ ପଡ଼ୁଛି । 


ସେ ଭଲ ହାତ ଦେଖୁ ଜାଣନ୍ତି । କର-କପାଳ-କୋଷ୍ଠୀ ଗଣନାରେ ତାଙ୍କର 
ସୁଖ୍ୟାତି ରହିଛି । ହେଲେ ତାଙ୍କ ପାଖକୁ ଯିବ କିଏ ? ଭବିଷ୍ୟ ଗଣନାରେ ବି ସେମିତି 
ଠାଏ ଠାଏ କଥା । ଥରେ ଜଣେ ଡାକ୍ତରଙ୍କ ହାତ ଦେଖୁ କହିଲେ- ତମେ ଜଣେ ବେଇମାନ 
ସ୍ଵଭାବର ଲୋକ ହୋ ! ଆଖପାଖର ଲୋକ ବିଦ୍ରୁପ କଲା ପରି ହସିଲେ ! ଡାକ୍ତର 
ମହାଶୟଙ୍କର କାନ୍ଦୁଣୁ ମାନ୍ଦୁଣୁ ଅବସ୍ଥା । କଅଁଳେଇ-ନରମେଇ-ବାଗେଇ କଥା କହିବା 
ସେ ଜାଣନ୍ତି ନାହ । ଆଉ ଜଣେ ଲୋକ ଥରେ ଆସିଥିଲେ ତାଙ୍କ ଝିଅର ଜାତକ ଦେଖେଇବା 
ପାଇଁ । ଜାତକ ଦେଖୁ ଦେଖୁ କହିଲେ, “ବର ଖୋଜୁଛ କଣ ହୋ ! ତମ ଝିଅ ଗୋଟେ 
ଟୋକା ସାଙ୍ଗରେ ନିଶ୍ଚୟ ପଳେଇବ ।” ବାପଜଣଙ୍କର ଅବସ୍ଥା ସହଜେ ଅନୁମେୟ ! 
ସତ୍ୟ ଉଚ୍ଚାରଣ ତାଙ୍କର ସ୍ଵଭାବ । ପ୍ରିୟ ଓ ଅପ୍ରିୟ କଥା ସେ ଭାବିପାରନ୍ତି ନାହିଁ । 

ହଁ, ତାଙ୍କ ନାଁ ଭିକାରୀ ପଣ୍ଡା | ଘର କୋଟ ସମଲାଇ ଗାଁରେ । କୋଟ ସମଲାଇ 
ହେଉଛି ସୋନପୁର ଜିଲ୍ଲାର ସେଇ ଗାଁ, ଯେଉଁ ଗାଁରେ ଯବନ ରକ୍ତବାହୁର ଆକ୍ରମଣରୁ 

ରକ୍ଷା କରିବାପାଇଁ ପରମେଶ୍ବର ଶ୍ରୀ ଜଗନ୍ନାଥଙ୍କୁ ଶତାଧ୍‌କ ବର୍ଷକାଳ ପାତାଳି 
କରାଯାଇଥୁଲା । ଭିକାରୀ ବାବୁ ସେ ଗାଁ ଜଗନ୍ନାଥ ମନ୍ଦିରର ପୂଜକ । ପୂର୍ବରୁ ହାଇସ୍ତଲ 
ଶିକ୍ଷକ ଚାକିରୀ କରୁଥିଲେ । ସରକାରୀ ବନ୍ଧନ ଭଲ ଲାଗିଲା ନାହିଁ । ଚାକିରୀ ଛାଡ଼ି 
ଏବେ ଧୂପକାଠି ତିଆରି କରି ବିକନ୍ତି । ପଢ଼ାପଢ଼ି କରନ୍ତି । ଗପ ଲେଖନ୍ତି, ଅନୁବାଦ 
କରନ୍ତି- ଗବେଷଣାରେ ମାତିଥାନ୍ତି । 


ତାଙ୍କ ଗବେଷଣାର ବାଗ ଭିନ୍ନ । ସେ କୌଣସି ପ୍ରତିଷ୍ଠିତ ପଦ୍ଧତି ବା ଧାରାର 
ଅନୁସରଣ କରନ୍ତି ନାହିଁ । ଜଗନ୍ନାଥଙ୍କ ପାତାଳି ହେବା ପ୍ରସଙ୍ଗରେ ତଥ୍ୟ ଅପେକ୍ଷା ଅନୁଭବ 
ତାଙ୍କ ପାଇଁ ଗୁରୁତ୍ଵପୂର୍ଣ୍ଣ । ଥରେ ମୋତେ କହିଥୁଲେ- ‘ହଇହୋ, ମାଦଳାପାଞ୍ଜ କି ଇତିହାସ 
ଖୋଜିଲେ ଲାଭ କଣ । ଚାଲ ତ୍ରିକୃଟ ଗୁମ୍ାକୁ ! ସେଠି ଯେଉଁ ଆଧ୍ଧାମ୍ଭିକ କମ୍ପନ ତମେ 
ଅନୁଭବ କରିବ, ତାହାହିଁ ଏଇ କ୍ଷେତ୍ରରେ ମହାବାହୁ ବିଜେ କରିଥୁବାର ସବୁଠୁ ବଡ଼ ପ୍ରମାଣ ।' 
ମୁଁ ହସିଦେଇ ଖସିଯିବାର ପ୍ରୟାସ କରେ । ଭିକାରୀ ବାବୁ କିନ୍ତୁ ନଛୋଡ଼ବନ୍ଧା । 
ଗବେଷଣାରେ ତର୍କ ଓ ତଥ୍ୟର ବିଶ୍ଲେଷଣ ଅପେକ୍ଷା ଉପଲବୃଧ୍‌ କେତେ ଗୁରୁତ୍ଵପୂର୍ଣ୍ଣ ସେ 
ବିଷୟରେ କହିଚାଲିଥ୍‌ବେ । ତାଙ୍କର ଲେଖାଲେଖୁ ବି ସେମିତି । ଇତିହାସରେ ଉପଲବ୍ୃଧୂର 
ଯେଉଁ ତ୍ସ କଥା ସେ କହନ୍ତି, ସେ ବିଷୟ ଆମେ କୋଉଠି କେବେ ପଡ଼ିନଥାଉ । ତେଣୁ 
ଜଣେ ଗାଉଁଲି ତତ୍ତ୍ଵବେ୍୍ତାଙ୍କ ଉପରେ ଆମର ଭରସା ନଥାଏ । 


ଭିକାରୀ ବାବୁ ଶ୍ରୀ ଅରବିନ୍ଦଙ୍କର ପୂର୍ଣ୍ଣ ଯୋଗର ଜଣେ ସାଧକ । ଶ୍ରୀ ଅରବିନ୍ଦ 
ଆଶ୍ରମର ଓଡ଼ିଆ ମୁଖପତ୍ର ‘ନବପ୍ରକାଶ”ରେ ବହୁବର୍ଷ ଧରି 'ଶୀତରାତିର ଗଳ୍ପ? ଶୀର୍ଷକରେ 
ସେ ଧାରାବାହିକ ଭାବରେ ଲେଖୁ ଆସୁଥଲେ । ସାହିତ୍ୟ ଓ ଆଧ୍ଯାମତ୍ମିକତା ତାଙ୍କ ପ୍ରାଣର 
ଆଧାର । ସମକାଳୀନ ଇଂରାଜୀ ଓ ଓଡ଼ିଆ ସାହିତ୍ୟ ବିଷୟରେ ତାଙ୍କର ଗଭୀର ଅନୁଶୀଳନ 
ରହିଛି । ରମାକାନ୍ତ ରଥଙ୍କ ‘ସପ୍ତମ ରତୁ' ଉପରେ ତାଙ୍କର ବିଶ୍ଲେଷଣ ନିଆରା । ଏତେ 
ଗଭୀର ଅନ୍ତର୍ଦଷ୍ଠି ସମ୍ଚନ୍ତ କବିତା ଆଲୋଚନ୍ନା ମୁଁ ଆଉ କାହାର ପଡ଼ିନାହିଁ । ଯେତେଥର 
ଦେଖାହୋଇଛି ତାଙ୍କୁ ମାଗିଛି- ଆଜ୍ଞା ଲେଖାଟି ଦିଅନ୍ତୁ-କୋଉଠି ଗୋଟେ ଛାପିଦେବା । 
ଚିରାଚରିତ ଢ଼ଙ୍ଗରେ ତାଙ୍କର ଉତ୍ତର- ‘ଆଉ କାହିଁ ସେ ଲେଖା ! ମୁଷା କି ଉଇ 
ଖାଇଯାଇଥ୍‌ବେ । ତା'ପରେ ସେ ଲେଖାର ମୂଲ୍ୟ କଣ ? ତମେ ଶ୍ରୀ ଅରବିନ୍ଦଙ୍କ 
ଂସାବିତ୍ରୀଂର ଅନୁବାଦ ଛାପ !” 

ଭିକାରୀ ବାବୁ ମହାକାବ୍ୟ “ସାବିତ୍ରୀୀର ଅନୁବାଦ କରିଛନ୍ତି । ଦିନେ ହଠାତ 
ତାଙ୍କ ପୁରୁଣା ରାଲେ ସାଇକଲରେ ବ୍ୟାଗ୍‌ ଭର୍ଭି ବହି ନେଇ ସେ ପହଞ୍ଚଗଲେ ଆମ 
ଘରେ | ‘ଆସ, ଆସ ତମଘରକୁ ଆଜି ମୁଁ ଅପୂର୍ବ ଜିନିଷଟିଏ ନେଇଆସିଛି । ସିଧା ପଶି 


୧୮୬ ଶେଷ ସ୍ପର୍ଶ 


Source: Author, Digitized by PPRACHIN, SOA 


ଆସି ମୋ ବିଛଣାରେ ବିଛେଇ ଦେଲେ ବହି-କାଗଜ-ଛୋଟ ଛୋଟ ଖାତା ! ତାହା ଥୁଲା 
ସାବିତ୍ରୀର ଅନୁବାଦ ! ମୂଳ ଇଂରାଜୀ ବହିରେ ପେନସିଲରେ ଆକ୍ଷରିକ ଅର୍ଥ ଲେଖା 
ହୋଇଛି । ତା'ପରେ ବଙ୍ଗଳା ଅନୁବାଦ ସହ ତୁଳନାତ୍ମକ ପାଠ ଓ ପଟାବନ୍ଧେଇ ଖାତାଟିଏରେ 
ଓଡ଼ିଆ ଅନୁବାଦ । 

ପୂର୍ବରୁ ସାବିତ୍ରୀର ଇଂରାଜୀ ଏବଂ ଓଡ଼ିଆ ଅନୁବାଦ ମୁଁ ପଢ଼ିଛି । ଉତ୍ତୀର୍ଣ୍ଣ 
ଚେତନାର ସେଇ ଶାଶ୍ବତ କାବ୍ୟର ପ୍ରକୃତ ଅର୍ଥ ବୁଝିପାରିନାହିଁ । ତେବେ ଇଂରାଜୀ ଅପେକ୍ଷା 
ଓଡ଼ିଆ “ସାବିତ୍ରୀ” ବେଶୀ କ୍ଲିଷ୍ଟଓଦୁର୍ବୋଧ୍ଧ ଲାଗିଛି । କିନ୍ଧୁ ଭିକାରୀବାବୁଙ୍କ ଅନୁବାଦରେ 
ମୂଳ “ସାବିତ୍ରୀଂର ଆଙ୍ଗିକ-ଆମ୍ଭିକ ଏବଂ ଛାନ୍ଦସିକ ସୌନ୍ଦର୍ଯ୍ୟ ଅତୁଟ ରହିଛି । ପଦ୍ୟାନୁବାଦରେ 
ଲାଳିତ୍ୟ, ସାବଲୀଳତା ଏବଂ ସ୍ଵାଭାବିକତା ମନପ୍ରାଣକୁ ଆଚ୍ଛନ୍ନ କରିଦେଉଛି । ସେଦିନ 
ପ୍ରାୟ ପାଞ୍ଚଘଣ୍ଟା ଧରି ସେ ମୋତେ “ସାବିତ୍ରୀ ର ଅନୁବାଦ ଶୁଣାଇଛନ୍ତି । ଏତେ ଚମଜ୍ାର 
ଅନୁବାଦକୁ ଛାପିବ କିଏ ? ଭିକାରୀ ବାବୁ ତ କାହାକୁ ଅନୁରୋଧ କରିବେ ନାହିଁ । 
ସ୍ବାଭିମାନର ମୂର୍ଭିମନ୍ତ ପ୍ରତୀକ ସିଏ । ମରିଯିବେ ପଛେ ମୁଣ୍ଡ ନୁଆଁଇବେ ନାହିଁ । ସେ 
ଦିନଠୁ ତାଙ୍କ ସାଙ୍ଗରେ ମୋର ଆଉ ଭେଟ ହୋଇନାହିଁ । 

ଅନେକ ସମୟରେ ଭାବୃଛି, 'ସୌରଭ”ରେ ଧାରାବାହିକ ଭାବରେ “ସାବିତ୍ରୀୀର 
ପ୍ରକାଶନ କରାଯାଇପାରନ୍ତା ! ହେଲେ ଭିକାରୀ ବାବୁ କାହାନ୍ତି ୨ ସେ ତ ବାରବୁଲା 
ମଣିଷ । ଏବେ କୋଟ ସମଲାଇରେ ରହୁନଥୁବାର ଖବର ମିଳିଛି । ତାଙ୍କର ଆଉ ଏକ 
ଠିକଣା ଅଛି । ‘ଚଢ଼େଇ ଗୁଡି” ନାମକ ଏକ ଅଗମ୍ୟ ଗାଁରେ ରହିଛି ଏକ ଶ୍ରୀ ଅରବିନ୍ଦ 
ଆଶ୍ରମ । ସେଠି ମଝିରେ ମଝିରେ ସେ ରହନ୍ତି । କିନ୍ତୁ ତାଙ୍କ ପାଖରେ ପହଞ୍ଚଗଲେ 
ଂସ୍ରାବିତ୍ରୀଂର ପାଣ୍ଡୁଲିପି ମିଳିବଓ ତା”ର ବି କିଛି ଗ୍ୟାରେଣ୍ଡି ନାହି । ମୋର ଭୟ ସେ 
ହୁଏତ ଅତି ସହଜରେ ହସି ହସି କହିପାରନ୍ତି- “ଆଉ “ସାବିତ୍ରୀ” କାହିଁ ? ମୂଷା କି ଉଇ 
ଖାଇଗଲେଣି ତାକୁ କେତେ ଦିନରୁ ।”” 


(ଏ ଲେଖା ବହିରେ ଛାପା ହେଲାବେଳକୁ ଭିକାରୀ ବାବୁ ଆଉ ଇହଧାମରେ ନାହାନ୍ତି !) 


ଶେଷ ସ୍ପର୍ଶ ୧୮୭ 

ପକ୍୍‌ନା ପାଚେଳୀର ପ୍ରେମ ପ୍ରସଙ୍ଗ 


ସୋନପୁରର ନୂଆଁ ଇତିହାସ ଲେଖା ହେଲାବେଳେ ଏଠିକାର ପାଗଳମାନଙ୍କ 
ବିଷୟରେ ଗୋଟେ ସ୍ଵତନ୍ତ୍ର ଅଧ୍ୟାୟ ରହିବା ଉଚିତ ଏହା ଥିଲା ଆମର ବନ୍ଧୁମହଲରେ 
ସର୍ବସମ୍ମତ ପ୍ରସ୍ତାବ । କେତେଜଣ ବିଶିଷ୍ଟ (ଅନ୍ତତଃ ମୋ ପାଇଁ) ପାଗଳ ସୋନପୁର 
ସହରର ଗଳିକନ୍ଦିରେ ଆତଯାତ ହ୍ବେଉଥ୍‌ବାର, ସେମାନଙ୍କର ବିଚିତ୍ର ଓ ଅଦଭୁତ ଆଚରଣର 
ଓ ଅସଂଲଗ୍ନ ସଂଳାପର ସ୍ମ ତି ମୋତେ ସବୁବେଳେ ଉଚ୍ଚାଟିତ କରି ରଖୁଥାଏ । ସୋନପୁରର 
ଏଇ ବୁଲା ପାଗଳମାନେ ଥୁଲେ ଜଣେ . ଜଣେ ପ୍ରଖ୍ୟାତ ବ୍ୟକ୍ତି । ବହ୍ୟା ଓ ବାଉରୀ 
(ପାଗଳ-ପାଗଳୀ) ମାନଙ୍କର ଏକ ଛୋଟିଆ ଗୋଷ୍ଠୀ ଥଲେ ଆମର ପିଲାବେଳେ ଭୟ, 
ଉତ୍କଣ୍ଠା, ଉଦ୍ଧବେଗ ଓ ମନୋରଞ୍ଜନର ହେତୁ | 

‘ମୀନାକୁମାରୀ? ନାମ୍ମୀ ପାଗଳୀ ଜଣକ ଥୂଲା ଜଣେ ଚମକ୍କାର ଚିତ୍ରକର । ସେ 
ଯେଉଁଠି ହେଲେ ବସିଯାଉଥୂଲା- ସିମେଣ୍ଟ ଚଟାଣରେ ଚକ୍ଖଡ଼ିରେ କିମ୍ବା ବାଲି ଉପରେ 
ଆଙ୍ଗୁଳି ଚଳେଇ ସୁନ୍ଦର ସୁନ୍ଦର ଚିତ୍ର ଆଙ୍କୁ ଥଲା । ଚିତ୍ର ଆଙ୍କିବା ଯେ କାହିଁକି ପାଗଳାମୀ 
ହେବ ସେ କଥା ମୁଁ ଆଜିଯାଏ ବୁଝିପାରୁନାହିଁ । ସବୁବେଳେ ଗୁଣୁ ଗୁଣୁ ହୋଇ ଚିତ୍ର 
ଆଙ୍କିବା ଛଡ଼ା ଦ୍ବିତୀୟ କାମ ସେ ଜାଣି ନଥୁଲା । ଆଉ ଜଣେ ଥୁଲା ‘କ୍ଷେମା ପୀଗଳ! ! 
ସିଏ ଅନବରତ ରାସ୍ତାରେ ବାଲି ମାପୁଥବଲା ଓ ଭଜନ ଗାଉଥୁଲା । ସବୁଠୁ କର୍କଶ ଓ 
କଠିନ ହୃଦୟର ପାଗଳୀ ଥୁଲା ‘ପକୁନା' | ହଁ, ତାଂ ନାଁ ପକନା ବାଉରୀ | ସବୁବେଳେ 
ବକର ବକର ହେବା ଓ ଗାଳି କରିବା ଥଲା ପକ୍ନାର ଅଭ୍ୟାସ ! 

ପକ୍ରନାର ବୟସ ତିରିଶରୁ ଅଧୁକ ହେବ ନାହିଁ । ମୁଣ୍ଡରେ ଆବ୍ରରୁ ଜାବ୍ରରୁ 
କେରାଏ ନୃଖୁରା ବାଳ । ଦେହରେ ଖଣ୍ଡେ କଳାକୋଚଟ ଶାଢ଼ୀ ଅସ୍ତବ୍ୟସ୍ତ । ହାତରେ 
ସବୁବେଳେ ଆଲୁମିନିୟମ୍‌ର ଲେପାକୋଚା ଥାଳିଟିଏ । ପକ୍ରନାର ସମ୍ବଳ ଏତିକି ମାତ୍ର । 
ବକର ବକର ହୋଇ ସେ ଘୁରୁଥାଏ ବସ୍‌ଷ୍ଟାଣ୍ଡରେ । ଖାଇବା ବେଳ ହେଲେ ପହଞ୍ଚିଯାଏ 
ହୋଟେଲ ସାମ୍ନାରେ ।! ଖାଇବାକୁ ମାଗେ, ଡେରି ହେଲେ ଦୋ” ଅକ୍ଷରୀ ବକେ ! 
ଖାଇବାକୁ ପାଇବା ତା'ର ଜନ୍ମସିଦ୍ଧ ଅଧଵକାର । ଜାଣି ଜାଣି ହୋଟେଲବାଲା ଖାଇବାକୁ 
ଦେବାରେ ଡେରି କରେ ।! ବୋଧେ ପକ୍ରନାର ଗାଳି ଶୁଣିବାକୁ ସମସ୍ତଙ୍କୁ ଭଲ ଲାଗେ । 


୧୮୮ ଶେଷ ସ୍ପର୍ଶ 
Source: Author, Digitized by PPRACHIN, SOA 


ବସ୍‌ଷ୍ଟାଣ୍ଡରେ ଥାଏ ଆଉ ଏକ ଚରିତ୍ର । ତା” ନାଁ ଛୋଟା | ଅସଲରେ ତା' ନାଁ 
କେହି ଜାଣନ୍ତି ନାହିଁ । ପୋଲିଓଗ୍ରସ୍ତ ଗୋଡ଼କୁ ବଙ୍କେଇ-ଘୋସାରି ଘୋସାରି ଚାଲେ 
ବୋଲି ତା” ନାଁ ଛୋଟା । ବସ୍‌ଷ୍ଟାଣ୍ଡରେ ସେ ଏକମାତ୍ର ହକର | ସେତେବେଳେ ସୋନପୁର 
ବସ୍‌ଷ୍ଟାଣ୍ଡରୁ ମାତ୍ର କେତୋଟି ବସ୍‌ ଯାଉଥାଏ ବଲାଙ୍ଗୀରକୁ ! ସଚରାଚର ବସ୍‌ ହକରମାନଙ୍କର 
ଏକ ନିର୍ଦ୍ଦିଷ୍ଠଷ୍ଟାଇଲ୍‌ ରହିଥାଏ । ଯାତ୍ରୀମାନଙ୍କୁ ସୂଚନା ଦେବାପାଇଁ ବିଚିତ୍ର ଢ଼ଙ୍ଗରେ ଡାକିବାର 
ବହୁବିଧ କଳା ଏମାନେ ନିଜେ ନିଜ ପାଇଁ ତିଆରି କରିଥା'ନ୍ତି । ଛୋଟାର ବି ସେମିତି 
ଥିଲା ନିଜସ୍ବ ଏକ ଷ୍ଟାଇଲ୍‌ । ଗୋଟେ ପଟେ ପକ୍ରନା, ଆଉ ଗୋଟେ ପଟେ ଛୋଟା । 


ଦି' ଜଣଙ୍କର ପାଟିତୃଣ୍ଡ ବିନା ସୋନପୁର ବସ୍‌ଷ୍ଟାଣ୍ଡର ପରିକଳ୍ପନା ସମ୍ଭବ ନଥୁଲା । 


ସବୁଦିନ ପକ୍ରନା ଆଉ ଛୋଟା ଭିତରେ ଝଗଡ଼ା ଲାଗିଥାଏ । ଛୋଟା କଣ 
ଗୋଟେ କହିଦେବ, ପକ୍ନା ରାଗରେ ପାଚିଲା ଲଙ୍କା ପରି ଲାଲ୍‌ ପଡ଼ିଯିବ । ଯାବତୀୟ 
ଭାଷାରେ ଗୀଳିକରି ଛୋଟାକୁ ମାରି ଗୋଡ଼ାଇବ । ଟେଙ୍ଗ ଭୁସ୍‌... ଟେଇ୍‌' ଭୁସ୍‌ ହୋଇ 
ଛୋଟା ଦୌଡ଼ି ପଳଉଥୁୂବ ହସି ହସି । ସେ ଯେତିକି ହସୁଥୁବ, ପକୁନା ସେତିକି ରାଗୁଥ୍ବ । 
ରାଗରେ ପକ୍ରନା ଛୋଟାର ଗୋଡ଼ ଟାଣି ରାସ୍ତାରେ କଚାଡ଼ି ଦେବ । ତା” ଛାତିରେ ବସି 
ମୁଥ ମାରୁଥୁବ | 

ଛୋଟା କିନ୍ତୁ ହସୁଥୁବ ନିର୍ବିକାର । ମଝିରେ ମଝିରେ ଖାଲି କହୁଥ୍‌ବ-ଭାଗ୍‌ 
ବାଉରି ! କିଛି ସମୟ ପରେ ଦେଖାଯିବ ପକ୍ନା ଓ ଛୋଟା ହସି ହସି ଆସୁଛନ୍ତି ପଞ୍ଚରଥ 
ମନ୍ଦିର ବେଢ଼ାରୁ । ଛୋଟା ପାଚିଲା କଦଳୀ ଛଡ଼େଇ ଖୁଏଇ ଦେଉଛି ପକ୍ରନାକୁ । ପକୂନା 
ଗାଳି କରୁଛି ଓ ମୁହଁ ସାରା ନେସି ପକାଉଛି ପାଚିଲା କଦଳୀ ! ଛୋଟା ତାଂ ମୁହଁରୁ 
ଅସନାତକ ପୋଛି ପକଉଛି । 

ତେବେ ଛୋଟା ଓ ପକ୍ଵନାର ସମ୍ପର୍କ କ”ଣ ? ଜଣେ ପାଗଳୀ, ଆଉ ଜଣେ 
ବାରବୁଲା ଯାଯାବର ! ପକ୍ରନା ଓ ଛୋଟା ଉଭୟେ ରାସ୍ତାକଡ଼ର ମଣିଷ । ବସ୍‌ଷ୍ଟାଣ୍ଡର 
ମଦୁଆ ରିକ୍ସାବାଲା, ଡ୍ରାଇଭର, କ୍କିନର ସମସ୍ତଙ୍କ ପାଇଁ ପକ୍ରନା ରାତି ହେଲେ ସୁସ୍ଵାଦୁ 
ଆହାର ! ଦିନଓଳି ପାଗଳୀ ବୋଲି ଧୁର୍‌ ଧୁର୍‌ ମାରୁ ମାର୍‌ କରୁଥୁବା ପକ୍ନାକୁ ର୍ରାତି 
ହେଲେ କେଡ଼େ କଅଁଳ କଥାରେ ପାଲେଇ ନିଅନ୍ତି ମଦୁଆମାନେ ! ରାତିର ଅତ୍ୟାଚାରରେ 
ଦିନେ ଦିନେ ବେହୋସ ହୋଇ ପଡ଼ି ରହିଥାଏ ପକ୍ୂନା ! ତା'ର ସେବା ଶୁଶ୍ରଷା ପାଇଁ 
ଲାଗିପଡ଼ିଥାଏ ଛୋଟା । ପକ୍ରନା କୁନ୍େଇ କୁନ୍ଧେଇ ଗାଳି ବକୁଥାଏ ! ଛୋଟା ବି ଅଭିଶାପ 
ଦେଉଥାଏ ମଦୁଆ ରିକ୍ରସାବାଲା-ଗାଡ଼ିବାଲାମାନଙ୍କୁ | 


ଶେଷ ସ୍ପର୍ଶ ୧୮୯ 

ହଠାତ୍ଵ ଦେଖାଗଲା ପକ୍ରନା ଗର୍ଭବତୀ । ନିର୍ଯ୍ୟାତିତୀ ପାଗଳୀ ନାରୀଟିଏର 
ଜୀବନକୁ କେତେ ଆଦର ଓ ଯନ୍ନ ସହକାରେ କୋଳେଇ ନେଇଥୁଲା ଛୋଟା ! ଗର୍ଭବତୀ 
ପକ୍୍‌ନାର ବେଶୀ ବେଶୀ ଯନ୍ନ ନେଲା ଛୋଟା । ଛଞ୍ଚାଣ ପରି ପକ୍ରନାର ଆଖପାଖରେ 
ଉଡ଼ି ବ୍ୁଲୁଥୁ୍‌ବା ମୀଂସଲୋଭି ରିକ୍ସାବାଲାମାନଙ୍କ ସହ ଝଗଡ଼ା କଲା ! ସେମାନଙ୍କଠୁ 
ମାଡ଼ ଖାଇଲା ! ତଥାପି ପକୁନାକୁ ଛାଡ଼ିଲା ନାହିଁ । କହିଲା-ପକ୍ୂନା ମୋର ସ୍ତ୍ରୀ । ମୁଁ ତା' 
ଛୁଆର ବାପା । 

ସୋନପୁର ବସ୍‌ଷ୍ଟାଣ୍ଡର ସେଇ ଦାରୁଣ ସକାଳ ଏବେ ବି ମୋର ମନେଅଛି । 
ବସ୍‌ଷ୍ଟାଣ୍ଡର ନର୍ଦ୍ଦମାରେ ନିର୍ବାକ୍-ନିସ୍ପନ୍ଦ ହୋଇ ପଡ଼ିରହିଛି ପକ୍ରନା ଓ ତା'ର ସଦ୍ୟଜନ୍ମିତ 
ଛୁଆର ଶବ । ତାକୁ କୋଳରେ ଧରି ବସି ରହିଛି ଛୋଟା । ବୃତ୍ତାକାରରେ ଦେଖୁଛନ୍ତି 
ଦର୍ଶକ । ଅଥଚ କେହି କିଛି କହିବାକୁ ଚାହୁଁନାହାନ୍ତି । କିଛି ସମୟ ପରେ ଆସ୍ତେ ଆସ୍ତେ 
ପକ୍ରନାର ଶବକୁ କାନ୍ଧରେ ପକେଇ-ମଲାଛୁଆକୁ ଗାମୁଛାରେ ବାନ୍ଧି ଘୋସାରି ଘୋସାରି 
ଛୋଟା ଚାଲିଲା ଶ୍ମଶାନ ଆଡ଼କୁ । 


ତାଂ” ପରଦିନ ରାମେଶ୍ବର ମଶାଣିରେ ପକ୍ରନାର ଦରପୋତା ଶବ ଉପରେ 
ହାମୁଡ଼େଇ ପଡ଼ିଥୁଲା ଆଉ ଏକ ଶବ-ଛୋଟାର । ମଶାଣିରେ ପଚାଶବର ବାସ୍କା ଓ 
ଆକାଶରେ ମାଂସଲୋଭି ଶାଗୁଣାମାନଙ୍କର ଭିଡ଼ । 

ଜାଣେନା ପ୍ରିୟ ପାଠକେ ! ଏହା ଏକ ପ୍ରେମ କାହାଣୀ କି ନୁହଁ ? ହେଲେ ମୋ 
ଜୀବନରେ ପ୍ରେମର ଆଉ ବେଶୀ ଜୀବନ୍ତ ଘଟଣା ମୁଁ ଦେଖୁନାହିଁ । ଦେଖୁପାରିବି ନାହିଁ । 


୧୯୦ ଶୈଷ ସ୍ପର୍ଶ 

ଆଉ ଜଣେ ରାଧାମୋହନ 


ହେତୁ ପାଇଲା ଦିନୁ ଦୁଇଜଣ ରାଧାମୋହନ ମୋତେ ଆଚ୍ଛନ୍ନ କରି ଆସିଛନ୍ତି । 
ଜଣେ ରାଧାପାଇଁ ବଂଶୀ ଓ ଗଡ଼ ପାଇଁ ଖଡ଼ଗ” ନିର୍ମାଣ କରିଥବା ପଡ଼ିଆ କବିତାର 
ଅନନ୍ୟ ନାୟକ ରାଧାମୋହନ ଗଡ଼ନାୟକ । ଆଉଜଣକ ଅଖ୍ୟାତ ବଣମଲ୍ଲୀଟିଏ । ଓଡ଼ିଆ 
ସାହିତ୍ୟରେ ତାଙ୍କର କୌଣସି ପରିଚୟ ନାହିଁ । ଅବଶ୍ୟ ଆମ ସହରରେ ତାଙ୍କୁ କେହି 
କେହି ଜାଣନ୍ତି କବିଟିଏ, ଗାୟକଟିଏ ବୋଲି । କବିତା ପାଠୋତ୍ସବମାନଙ୍କରେ ଆମେ 
ତାଙ୍କୁ ଡାକୁଥୁଲୁ ବଂଶୀ ଓ କରଣୀର କବି ରାଧାମୋହନ ନାଏକ, ବାଂଗରା, ଧଡ଼ଧଡ଼ିଆ, 
ଶାନ୍ତ ଶିଷ୍ଟ ଲୋକଟିଏ | ଦେହରେ ଧଳା ଫରଫର ଧୋତି ଓ କୁ୍ଭା । ସୋନପୁର ସହରର 
ପ୍ରତ୍ୟେକ ସାଂସ୍କୃତିକ ସଭାସିମିତିରେ ସେ ଯୋଗ ଦେଉଥୁଲେ ନିଶ୍ଚୟ ! କବିତା ପାଠୋତ୍ସବରେ 
କବିତା ପଢ଼ୁଥୁଲେ ! ଗୀତ ଆସରରେ ଗୀତ ଗାଉଥୂଲେ ନଚେତ ବଂଶୀ ବଜଉଥୁଲେ । 
ବୃତ୍ତିରେ ଥୁଲେ ରାଜ ମିସ୍ତ୍ରୀ । ଦିନସାରା ଘର ଗଢ଼ୁଥଲେ । ରାତିରେ ଜମଉଥୂଲେ ସଂଗୀତ 
ଓ ସାହିତ୍ୟର ମେହେଫିଲ୍‌ । 


ହଜାରରୁ ଅଧୁୂକ ଘର ତୋଳିଥୁ୍‌ବା ରାଧାମୋହନ ବାବୁଙ୍କର ନିଜସ୍ଵ ଘରଟି 
ଥୁଲା ଝାଟିମାଟିର ଏକ କୁଡ଼ିଆ । ଶ୍ରମଜୀବି ଜୀବନର ଗୀତ ଗାଇ ଗାଇ ସରିଗଲା 
ତାଙ୍କର ସମୟ । ଏବେ ଏବେ ଖବର ପାଇଲି ରାଧାମୋହନ ବାବୁ ମରିଗଲେ । 
ମଲାବେଳକୁ ତାଙ୍କର ସଂପତ୍ତି ଥଲା ହରେକ କିସମର ଶତାଧୂକ ବଂଶୀ, ଗୁଡ଼ାଏ କବିତା 
ଖାତା ଓ ରାଜମିସ୍ତ୍ୀର ସାଜ ସରଂଜାମ ଭରା ଗୋଟେ ମୁଣି । ଶୁଣିଲି, ତାଙ୍କର ପରିବାର 
ଓ ପଡ଼ୋଶୀମାନେ ବେଶ୍‌ ଉଲ୍ଲସିତ ଭାବରେ ତାଙ୍କୁ ଶେଷ ବିଦାୟ ଦେଲେ । ଜୀବନ 
ତମାମ୍‌ ଉଲ୍ଲାସ ଓ ସ୍ବପ୍ନର ଗୀତ ଗାଇଥୁବା ରାଧାମୋହନ ବାବୁଙ୍କୁ ତାଙ୍କର ଯୁବକ 
ଅନୁଚରମାନେ ଗୀତ ଗାଇ ଗାଇ, ନାଚି ନାଚି ମାଟିରେ ପୋତି ଦେବାର ଖବର ମୋତେ 
ବିଷାଦ ଓ ଆହ୍ଲାଦର ମିଶାମିଶି ଏକ ବିଚିତ୍ର ଅନୁଭବ ଆଣିଦେଇଥ୍‌ୁଲା | 
ମୋ ଆଖୁରେ ଭାସି ଯାଉଥଲା ଅନେକ ଦୃଶ୍ୟ | କାନରେ ପୁଣିଥରେ ବାଢୁଥୂଲା 
ଜୀବନରସର କେତୋଟି ଅପୂର୍ବ କବିତା ! କବିତା ପାଠୋତ୍ସବମାନଙ୍କରେ କବିମାନଙ୍କର 
ନିରସ ଅତ୍ୟାଚାରରେ ଅତିଷ୍ଠ ନିଦ୍ରାଳୁ ଶ୍ରୋତାମଣ୍ଡଳୀ ପାଇଁ ଏକ ପ୍ରଖର ଉତ୍ତେଜନା ନେଇ 
ଶେଷ ସ୍ରର୍ଶ ୧୯୧ 

ଆସନ୍ତି ରାଧାମୋହନ ବାବୁ । “ଆମେ ଦୁହେଁ ଗୁଟେ ଡାଲେ ଶୁଆ ଶାରୀ ହେଇ ବସିଥୂମା 
ଗା...” ! ତାଙ୍କ କଣ୍ଠରେ ଥାଏ ଗୋଟେ ଯାଦୁକରୀ କମ୍ପନ । ତଲ୍ଲୀନ ହୋଇ, ଶଦଦର 
ଭାବରେ ଉବୁଟୁବୁ ହୋଇ ସେ ଗୀତ ଗାଆନ୍ତି | କବିତା ପଢ଼ିଦେଇ ମଞ୍ଚରୁ କେବେବି ଚୁପ୍‌ 
ଚାପ୍‌ ଆସିପାରନ୍ତି ନାହିଁ ସେ । ଆମେ ସବୁ ଲାଗିପଡ଼ୁ ତାଙ୍କ ପିଛା । ଏଇ ଗୀତ ଗାଆନ୍ତୁ- 
ସେଇ କବିତାଟି ଗାଆନ୍ତୁ । ଅଥଚ ଖୁବ୍ର ବୟସ୍କ ଓ ଅଭିଜ୍ଞ ସେ । ଆମ ପାଇଁ କିନ୍ତୁ 
ସମଧର୍ମୀ ବନ୍ଧୁଟିଏ । ବେଶୀ ପାଠ ପଡ଼ିନାହାନ୍ତି । ମିସ୍ତ୍ୀଭାବରେ ଜୀବନ ନିର୍ବାହ କରନ୍ତି ! 
ତେଣୁ ବଡ଼କବି ଭାବରେ ତାଙ୍କୁ କେହି ଗଣନ୍ତି ନାହିଁ । ସେ ନିଜେ ବି ବଡ଼ କବିର ଅହମିକା 


ନେଇ ବଞ୍ଚୁବାକୁ ଚାହାନ୍ତି ନାହିଁ । ବେଶ୍‌ ଆନନ୍ଦରେ ସେ ବଞ୍ଚନ୍ତି ତାଙ୍କର ଜୀବନ । 


ଥରେ ଆମେ ପ୍ରସ୍ତାବ ଦେଲୁ, ଗୋଟେ ସଭାରେ ରାଧାମୋହନ ବାବୁ ହେବେ 
ସଭାପତି । ସେ ଭାବିଲେ ଆମେ ତାଙ୍କୁ ଥଟ୍ଟା କରୁଛୁ । ସଭାରେ ସତକୁ ସତ ତାଙ୍କୁ 
ଡକାଗଲା ସଭାପତିତ୍ଵ କରିବାପାଇଁ । ବଡ଼ ସଂକୁଚିତ ଡର ଡର ଭାବ ନେଇ ସେ ସଭାରେ 
ବସିଥାନ୍ତି । ସଭାର ବୌଦ୍ଧିକ ବିଳାସ ଭିତରେ ସେ ଲାଗୁଥାନ୍ତି ସରଳ ଘୀସଙ୍ଗଲଟିଏ 
ପରି । ଘାସଫ୍ୁଲର ଯେମିତି କିଛି ବକ୍ତବ୍ୟ ନଥାଏ, ନଥୁଲା ବି ରାଧାମୋହନ ବାବୁଙ୍କର । 
ତଥାପି କେଉଁଠି ଗୋଟେ ତୃପ୍ତିର ଅନୁଭବ ଥାଏ ତାଙ୍କ ମନରେ, ତାଙ୍କ ବକ୍ତବ୍ୟରେ । 


ରାଧାମୋହନ ବାବୁ କଳାକାର ଲୋକ । ମିସ୍ତ୍ରୀ କାମ କଲାବେଳେ ଏଇ 
କଳାକାରିତା ତାଙ୍କୁ ବଡ଼ ଅସୁବିଧାରେ ପକାଏ । ତାଙ୍କର କଢ଼ାମ କରିବା ଶୈଳୀଟି ଖୁବ 
ଧୀର । କିନ୍ତୁ ନିଖୁଣ । କାନ୍ଧରେ ତାଙ୍କର କରଣୀ ଚାଲୁଥୁ୍‌ବ ଖୁବ୍ର ଆସ୍ତେ ଆସ୍ତେ । 
ସତେକି ସିଏ ମୂର୍ରଭି ଗତ଼ୁଛନ୍ତି କିମ୍ଭା କବିତାଟିଏ ଲେଖୁଛନ୍ତି । ଘରମାଲିକମାନେ ବିରକ୍ତ 
ହୁଅନ୍ତି । ତେଣୁ ତାଙ୍କ ପାଖରେ ବିଶେଷ କାମ ନଥାଏ । ରାଜମିସ୍ତ୍ରୀର କାବ୍ୟିକ ମର୍ଜି ଓ 
ମିଜାଜ୍‌ ଉପରେ ନିର୍ଭର କରି ଘର ତୋଳିବାକୁ କେଉଁ ମାଲିକ ବା ଚାହିଁବ ! କାମ ଥାଉ 
ନଥାଉ, ରାଧାମୋହନ ବାବୁ ମସ୍ତ ଥାଆନ୍ତି ତାଙ୍କର ନିଜସ୍ଵ ଧୂନ୍ଧରେ । 

ତାଙ୍କର ପୁରୁଣାକାଳିଆ ଗୀତ, ପ୍ରାଚୀନ କବିତା, ବଂଶୀରେ; ଆଦିବାସୀର ଧୂନ୍‌, 
କାମ କରିବାର ସୃକ୍ଷ୍ମ କାରିଗରୀ କାହାକୁ ବିଶେଷ ଭଲ ଲାଗେ ନାହିଁ । ଗୀତ ଆସରର 
ଶେଷ ଗୀତ ଓ କବିତା ପଡ଼ିବାପାଇଁ ସର୍ବଶେଷ କବି ଭାବରେ ତାଙ୍କୁ ପରିଲକ୍ଷିତ କରାଯାଏ । 
ଏମିତି ଦିନେ ସେ ବିଦାୟ ନେଇଯାଆନ୍ତି ଆମ ଗହଣରୁ ଚୁପ୍ଚାପ୍‌ ଆନନ୍ଦର ସହିତ ! 

କେଦାର ମିଶ୍ର ଆମ ସମୟର ଅନ୍ୟତମ ଶକ୍ତିଶାଳୀ 
କବି । କବିତା ତାଙ୍କ ରକ୍ତର ଉଚ୍ଚାରଣ | ‘ଶବ୍ଦକୁ ଚାରି 
ପାଦ ', ' ଆଶା ସୂପ', ‘ଶୂନ୍ୟ ଅଭିସାର ', ‘ରାଗ କେଦାର! 
ତାଙ୍କ ପ୍ରକାଶିତ କବିତା ବହି । 

ଜଣେ ସୃଜନଶୀଳ ଗତଦ୍ଯଶିଳ୍ପୀ ଓ ଆଲୋଚକ 
ଭାବରେ ତାଙ୍କ ପରିଚୟର ଅନ୍ୟ ଏକ ଆୟାମ ରହିଛି | 

'ଶେଷ ସ୍ବର୍ଶ' ଗତ ତିନି ବର୍ଷ ଧରି ଅନୁପମ ଭାରତ 
ସାହିତ୍ୟ ପୃଷ୍ଠାରେ ସେ ଲେଖୁ ଆସୁଥରବା ସମ୍ପାଦକୀୟ 
ସବୁର ସମାହାର | 

